Digftizel D/P Dr Crees 


ଅର୍ଜନ ଉବାଚ 


ଡ.କାର୍ରିକେଶ୍ଵର ପାତ୍ର 


ସୁବର୍ଣଣଶ୍ରୀ ପ୍ରକାଶିନୀ 
ବାଲେଶ୍ବର 


Digitized by PPRACHIN, SOA 


ଅର୍ଜୁନ ଉବାଚ 


(ଚରିତ୍ରୋ ଉପନ୍ୟାସ) 


ଛଚନ୍ଦିତ/ : ଡ.କାରଉିକେଶ୍ବର ପାତ୍ର 
(ପୂର୍ବତନ ସାଂସଦ) 
ମହେଶପୁର, ଭୋଗରାଇ, ବାଲେଶ୍ବର 
ଦୂରଭାଷ : ୯୯୩୭୭ ୨୧୧୭୨ 


ଅଳଜାଣଳ : କାଳୀପଦ ପଣ୍ଡା, ସୁବର୍ଣ୍ଣଶ୍ରୀ ପ୍ରକାଶିନୀ 
ନିଜିଆବାଗ୍‌, ଶ୍ରୀକଣ୍ଡପୁର, ବାଲେଶ୍ଵର- ୧, ମୋ: ୯୪୩୭୦୮୯୨୪୧ 


ଅନଦ ¿ ବିଜୟ କୁମାର ପ୍ରଧାନ, ପ୍ରଥମ ସଂସ୍କରଣ- ୨୦୧୪, ମୂଲ୍ୟ : ଟ.୧୫୦/- 


ARJUNA UBACHA 
(Upanyasa) 


by: Dr. Kartikeswara Patra 
(Ex.M.P.) 
Maheshpur, Bhogarai, Balasore, Ph.: 9937721172 


Publisher: Kalipada Panda, SUBARNASHREE PRAKASHINI 
Niliabag, Shrikanthapur, Balasore-1, Mob : 9437089241 


Cover Design : Bijay Kumar Pradhan 
First Edition : 2014, Price : Rs. 150 /- 


Digitized by PPRACHIN, SOA 


ଲେଖକଙ୍କ କଲମରୁ 


ମହାଭାରତ ବିଶ୍ଵରେ ମହାମୁନି ବ୍ୟାସଦେବଙ୍କ ରଚିତ ଏକ 
ମହାନ୍‌ ଗ୍ରନ୍ଧ ଭାବରେ ସ୍ଵୀକୃତି ପାଇଛି । ବିସ୍ପିତ ହେବାକୁ ପଡ଼େ 
ଏତେ ଚରିତ୍ରକୁ ସନ୍ଧିବେଶିତ କରି ଏପରି ଏକ ଗ୍ରନ୍ଧ ସେ କିପରି 
ରଚନା କରିପାରିଛନ୍ତି ? ଏହି ଗ୍ରନ୍ଧରୁ ଗୀତାର ଉତ୍ପତ୍ତି । ଯେଉଁ 
ଗୀତା ଆଜି କୋଟିକୋଟି ମାନବ ପ୍ରାଣରେ ଭଗବତ୍‌ ଚେତନା ସୃଷ୍ଟି 
କରିବାରେ ସାର୍ଥକତା ଲାଭ କରିଛି | 


° 


ମୁଁ ସେହି ମହାଭାରତ ଗ୍ରନ୍ଧଟିକୁ ବାରମ୍ବାର ପାଠ କରି ମଧ୍ଯ 
ତା'ର ପରିବ୍ୟାପ୍ତ ଆକାଶର କିଛି ତତ୍ତ୍କୁ ଆୟତ୍ତ କରିବାରେ ଆଜି ବି 
ଅସମ | 


ସେହି ଅସହାୟତାକୁ ନେଇ ମୁଁ ଭୀମ, “ ଗାନ୍ଧାରୀ ଜନନୀ” , 
' ମସ୍ୟଗନ୍ଧା ସତ୍ୟବତୀ? ଆଦି ଜୀବନୀ ଆଧାରିତ ଉପନ୍ୟାସ ରଚନା 
କରିବା ସହିତ ଆଜି ଏହି ଅର୍ଜନ ଉବାଚ” ଉପନ୍ଯାସଟି ରଚନା 
କରିଛି ! ' ମସ୍ୟଗନ୍ଧା ସତ୍ୟବତୀ” ଉପନ୍ୟାସଟି ବଙ୍ଗଳା, ଅସମିୟା ଓ 
ସଂସ୍କୃତ ଭାଷାରେ ଭାଷାନ୍ତରିତ ହୋଇ ବହୁଚର୍ଚ୍ଚିତ ଓ ପ୍ରଶଂସିତ 
ହୋଇଛି । ଏବେ ଏହି ମନସ୍ତାତ୍ତିକ “ ଅର୍ଜୁନ ଉବାଚ” ଉପନ୍ୟାସଟି 
କିଭଳି ପାଠକ ମନକୁ ଛୁଇଁବ ପାଠକେ ବିଗ୍ର କରିବେ ! 

ଏ ଉପନ୍ୟାସଟିର ପାଣ୍ଡୁଲିପିଟିକୁ ଆମୁଳଚୂଳ ପାଠକରି ଏହା 
ଉପରେ ଅଭିମତ ପ୍ରଦାନ କରିଛନ୍ତି ଓଡ଼ିଶାର ଲବ୍ଧ ପ୍ରତିଷ୍ଠିତ 
ବୟୋଜ୍ୟେଷ୍ଠ ସାହିତ୍ୟିକ, ଓଡ଼ିଶା ସାହିତ୍ୟ ଅକାଦମୀର ସଭାପତି, 
ପରମପୂଜ୍ୟ ସାତକଡ଼ି ହୋତା ମହୋଦୟ | ତାଙ୍କର ଅକୁଣ୍ଡିତ 
ଶ୍ରମସ୍ୀକାର ପାଇଁ ମୁଁ ତାଙ୍କ ପାଖରେ ଚିରରଣୀ | ତାଙ୍କଠାରେ କେବଳ 
ଗଭୀର କୃତଜ୍ଞତା ଜ୍ଞାପନ କରିବାଛଡ଼ା ମୋର ଅନ୍ୟ ପନ୍ଛା ନାହିଁ । 


କୃତଜ୍ଞତା ଜ୍ଞାପନ କରୁଛି ମୋର ସହଧର୍ମିଣୀ ଲେଖୁକା 
ଶ୍ରୀମତୀ ଉମାରାଣୀ ପାତ୍ରଙ୍କ ଓ ସାହିତ୍ୟିକ ବଂଧୁ ଡକ୍ସର ହରିପଦ 
ଶତପଥୀଙ୍କୁ ଏବଂ ଡକ୍ଟର ଉପେନ୍ଦ୍ର ନାୟକଙ୍କୁ |! ଧନ୍ୟବାଦ ଦେଉଛି 
ମୋର ଭଣଜାବୋହୂ କନ୍ଯା ସଦୃଶା ରୀତାକୁ, ଯେଉଁମାନେ ମୋର 
ଏ ଉପନ୍ଯାସର ପାଣ୍ଡୁଲିପି ପ୍ରସ୍ତୁତିରେ ମୋତେ ସହାୟତା ପ୍ରଦାନ 
କରିଛନ୍ତି | 

ଧନ୍ଯବାଦ ଦେଉଛି ସୁବର୍ଣ୍ଣଶ୍ରୀ ପ୍ରକାଶିନୀ ପବ୍ଲିକେଶନର 
ମୁଖ୍ୟଙ୍କୁ ଏ ପୁସ୍ତକର ମୁଦ୍ରଣ ଓ ପ୍ରକାଶର ବ୍ୟବସ୍ଥା ପାଇଁ ! ପରିଶେଷରେ 
ପୂଜ୍ୟ ପାଠକମାନଙ୍କ ହସ୍ତରେ ପୁସ୍ତକଟିକୁ ସମର୍ପଣ କରି ରହୁଛି । 


ଲେକେ 

ଅଭିମତ 


ଓଡ଼ିଆ ସାହିତ୍ୟରେ ଡକ୍ଟର କାର୍ରିକେଶ୍ଵର ପାତ୍ର ଜଣେ ସୁପରିଚିତ ଲେଖକ 
ଏବଂ ରାଜନେତା | 


ଅସ୍ଥାୟୀ ରାଜନୀତି ମଧ୍ୟରେ ଥାଇ ଗଳ, ନାଟକ, ଉପନ୍ଯାସ, କାବ୍ୟ, 
କବିତା, ପ୍ରବନ୍ଧ ଜୀବନୀ, ଭ୍ରମଣକାହାଣୀ, ଇତିହାସ, ଫିଲ୍‌, ଟି.ଭି. ସିରିଏଲ୍‌ ଆଦି 
ବହୁ ପୁସ୍ତକ ରଚନାକରି ସୁନାମ ଅର୍ଜନ କରିଛନ୍ତି । 

ରଜନୀତି ଜନସେବାର ଏକମାତ୍ର ଉତ୍ତମ ମାଧ୍ୟମ ନୁହେଁ, ଏହା ବୋଧହୁଏ 


ହୃଦବୋଧ କରି ସେ ପ୍ରଥମରୁ ସାହିତ୍ୟ ଓ ରାଜନୀତିକୁ ପାଥେୟ କରି ଗଲିବାର 
ପ୍ରେରଣା ପାଇଛନ୍ତି ଭଗବତ୍ଗୀତାରୁ | 


କୁରୁକ୍ଷେତ୍ର ଯୁଦ୍ଧକୁ ଧର୍ମଯୁଦ୍ଧ ଏଇଥପାଇଁ କୁହାଯାଏ, ଅଧର୍ମ ଆଚରଣ କରୁଥବା 
ପକ୍ଷବାଦୀମାନଙ୍କର ପରାଜୟ ଘଟିଛି । ବହୁ ସଂଖ୍ୟାରେ ସେମାନେ ନିହତ ହୋଇଛନ୍ତି | 

ମାତ୍ର, ଅର୍ଜୁନ, ଯୁଦ୍ଧ ଆରମ୍ଭ ପୂର୍ବରୁ ଜ୍ଞାତିକୁଟୁମ୍ଭ ବନ୍ଧୁବାନ୍ଧବ, ସାଥୀ 
ସଙ୍ଗାତମାନଙ୍କ ସହିତ ଯୁଦ୍ଧକରିବା ସମୁଚିତ ହେବନାହିଁ ବୋଲି ମନରେ ଆଶଙ୍କା 
କରିଛନ୍ତି | ଉଭୟପକ୍ଷର ଯୋଦ୍ଧାମାନେ ଯୁଦ୍ଧ କରିବାକୁ ଯେତେବେଳେ ମୁହାଁମୁହିଁ 
ହୋଇ ଛିଡ଼ା ହୋଇଛନ୍ତି ସେ ରଥରେ ଥାଇ ଯୁଦ୍ଧ ପରିତ୍ୟାଗ କରିବାକୁ ମନସ୍ଥ 
କରିଛନ୍ତି | 

ଏହି ଅର୍ଜୁନଙ୍କ ମନରେ ମାୟାମୋହ ଜନିତ ଯେଉଁ ସଂଶୟ ସୃଷ୍ଟି ହୋଇଥିଲା, 
ତାହା ଦୂରକରିବା ନିମିତ୍ତ ରଥର ସାରଥୀ ଭାବରେ ଥିବା ତାଙ୍କର ସଖା ଶ୍ରୀକୃଷ୍ଣ ତାଙ୍କୁ 
ଦେଇଥିବା ବିଭିନ୍ନ ପ୍ରକାର ଉପଦେଶ ଗୀତାର ବିଷୟବସ୍ତୁ | 

ଅଧର୍ମୀ ଦୁର୍ଯ୍ୟୋଧନ ଯୁଦ୍ଧକୁ ଯିବାପୂର୍ବରୁ ମାତା ଗାନ୍ଧାରୀଙ୍କ ନିକଟକୁ ଯାଇ 
ଆଶୀର୍ବାଦ ଭିକ୍ଷା କରିଥିଲେ | ମାତା ଗାନ୍ଧାରୀ ତାଙ୍କୁ ସତ୍ୟଧର୍ମର ଜୟହେଉ ବୋଲି 
ଆଶୀର୍ବାଦ ଦେଇଥିଲେ । ସତ୍ୟଧର୍ମର ମଧ୍ୟ ପରିଶେଷରେ ବିଜୟ ଘଟିଛି । 


ଶ୍ରୀକୃଷ୍ଣ ଦୁର୍ଯ୍ୟୋଧନଙ୍କୁ କଥା ଦେଇଥଲେ, ସେ କୁରୁକ୍ଷେତ୍ର ଯୁଦ୍ଧରେ ଅସ୍ତ 
ଧାରଣ କରିବେ ନାହିଁ । ମାତ୍ର, ସତ୍ୟଧର୍ମର ରକ୍ଷାପାଇଁ ସେ ତାହା ଭୀଷ୍ଟଙ୍କ ଆଗରେ 
ଭଙ୍ଗ କରିଥଲେ | 


ତାଙ୍କରି ଉପଦେଶ ମାନି ଅର୍ଜୁନ, କୌରବ ପକ୍ଷର ସେନାପତି ଭୀଷ୍ପ ଅସ୍ତ୍ତ୍ୟାଗ 
କରିଥିବା ବେଳେ, ତାଙ୍କୁ ଶରାହତ କରି ଧରାଶାୟୀ କରିଥଲେ; ଛଳନାକରି ଆଣିଥୁବା 
ତାଙ୍କରି ଅସ୍ତ୍ରରେ | 


ସେହି ଧର୍ମଯୁଦ୍ଧରେ ମହାନାୟକ ଶ୍ରୀକୃଷ୍ଣଙ୍କ କଥାରେ ଅର୍ଜୁନ ତାଙ୍କର 
ପରମଗୁରୁ ଦ୍ରୋଣାରର୍ଯ୍ୟଙ୍କୁ ହତ୍ୟା କରିଥିଲେ । ପୁତ୍ର ମୃତ୍ୟୁର ମିଥ୍ୟା ଗୁଜବ ରଚନା 
ଶ୍ରିବଣରେ ଶୋକସନ୍ତପ୍ତ ହୋଇ ଅସ୍ତତ୍ୟାଗ କରି ଧନୁର ଅଗ୍ରଭାଗରେ ମୁଖମଣ୍ଡଳ 
ସ୍ଥାପନ କରିବସିଲେ । ସେତିକିବେଳେ ତାଙ୍କର ଧନୁର ଗୁଣକୁ ତୀରମାରି ଛିଣ୍ଡାଇ 
ହତ୍ୟା କରିଥଲେ | 


ମହାବୀର କର୍ଣ୍ଣ ତାଙ୍କର ଭୂମିଗାମୀ ରଥର ଚକକୁ ଉଠାଇବାକୁ ଚେଷ୍ଟା 
କରୁଥିବା ବେଳେ ତାଙ୍କୁ ଅର୍ବଛନ ବାଣପ୍ରହାର କରି ହତ୍ୟା କରିଥୁଲେ | ଅର୍ଜୁନଙ୍କର 
ପିତା ଇନ୍ଦ୍ର ଯୁଦ୍ଧ ଆଗରୁ ସେହି କର୍ଣ୍ଣଙ୍କଠାରୁ ଛଳନାକରି ତାଙ୍କର କବଚ କୁଣ୍ଡଳ 
ଭିକ୍ଷାକରି ନେଇଥଲେ | 


ନ୍ୟାୟ ସମରର ସମସ୍ତ ସଂଜ୍ଞାକୁ ଉପେକ୍ଷାକରି ଏହି ମହାରଥୀମାନଙ୍କୁ ନିଧନ 
କରିବା ଦ୍ଵାରା ପାଣ୍ଡବମାନଙ୍କର ଯୁଦ୍ଧରେ ଜୟଲାଭ କରିବା ସୁନିଶ୍ଚିତ ହୋଇଯାଇଥୁଲା |! 


କେବଳ ଏତିକି ନୁହେଁ - କୁରୁକ୍ଷେତ୍ର ସମର ସମାପ୍ତି ପରେପରେ ପୁତ୍ର 
ବବ୍ଧବାହନ ଦ୍ଵାରା ଅର୍ଜୁନଙ୍କ ମୃତ୍ୟୁ ଆଦି ବହୁଘଟଣା ଅର୍ନୁନଙ୍କ ମନରେ ସଂଶୟ ସୃଷ୍ଟି 
କରିଥଲା | ସେହି ସଂଶୟ ସମୂହର ନିରାକରଣ ପାଇ ଶ୍ରୀକୃଷ୍ଣଙ୍କର ଅର୍ଜୁନଙ୍କୁ ଦେଇଥିବା 
ଉତ୍ତର, ଉପଦେଶ, ଅର୍ଜୁନଙ୍କ ହୃଦୟରେ ଆଲୋଡ଼ନ ସୃଷ୍ିକରିଛି । ଏହିଭଳି 
ମହାଭାରତର ବହୁ ତଥ୍ୟ ଉପରେ ସେସବୁ ଆଲୋକପାତ କରିଛି ¦ ହେଲେ ପାଠକେ 

ମହାଭାରତଯୁଦ୍ଧର ବହୁ ଜଟିଳତା ଜାଣିପାରିବେ ନାହିଁ । ଜାଣିପାରିବେ ନାହିଁ - 
ପାଣ୍ଡବମାନଙ୍କର ଯୁଦ୍ଧ ସମାପ୍ତି ପରେ ଅଶ୍ଵମେଧ ଯଜ୍ଞ କରିବା ପଛରେ କଂ ଣ ଗୂଢ଼ରହସ୍ୟ 
ରହିଛି ? 

ଜାଣିପାରିବେ ନାହିଁ - ସେହି ମହାନାୟକ ଶ୍ରୀକୃଷ୍ଣ ନିଜ ବଂଶର ଧ୍ଵଂସ 
ଯଜ୍ଞର ଆୟୋଜନ କାହିକି କରିଥିଲେ ? 

କାହିକି ଜ୍ୟେଷ୍ଠଭ୍ରାତା ରୋହିଣୀ ବନ୍ଦନ ହଳଧରଙ୍କୁ ଜଣାଇ ଦେଇଥୁଲେ 
ବୈକୂଣ୍ଠପୁରକୁ ତାଙ୍କର ପ୍ରତ୍ୟାଗମନର ସମୟ ଆଗତ ହୋଇଯାଇଛି ବୋଲି ? 


ଏହି ସମସ୍ତ ଗୁଢ଼ରହସ୍ୟର ଗ୍ରନ୍ଧି ସମୂହକୁ ଏହି ଅର୍ଜୁନ ଉବାଚ” ଉପନ୍ୟାସରେ 
ଫିଟାଇବାର ବ୍ୟବସ୍ଥା କରିଛନି ଠକ୍ଟର କାରଉିକେଶ୍ଵର ପାତ୍ର ଅର୍ଚ୍ଚନଙ୍କ ମନସ୍ତାର୍ବିକ 
ଭାବଧାରା ଭିତରେ । 


ତାଙ୍କର ଭାବ ଓ ଶୈଳୀ ସମ୍ପୂର୍ଣ ନିଜସ୍ଵ ଏବଂ ଉପସ୍ଥାପନାର କୌଶଳ ସମ୍ପୂର୍ଣ 
ଭିନ୍ନ । 

ବିଭିନ୍ନ ବିଷୟବସ୍ତୁର ଅବତାରଣା ଭିତରେ ଗୀତାର କେତୋଟି ସାରମର୍ମ 
ସମ୍ବଳିତ ଶ୍ଲୋକକୁ ମଧ୍ଯ ସେ ଉଦ୍ଧାର କରିବାକୁ ଭୁଲିନାହାନ୍ତି ଅର୍ଜୁନଙ୍କ ମୁଖରେ । 


ଅର୍ଜୁନ ଜୀବନର ଶେଷନିଶ୍ବାସ ତ୍ୟାଗ କରିବା ପୂର୍ବରୁ ତାଙ୍କର ନଶ୍ବର ଶରୀର 
ପ୍ରତି କେମିତି ସଜାଗ ଥିଲେ - ତାହା ସେ ବର୍ଣ୍ଣନ କରିଛନ୍ତି | 


ଇଦଂ ଶରୀର କୌନ୍ତେୟ କ୍ଷେତ୍ରମିତ୍ୟଭିଧ୍ୟତେ 
ଏତଦ୍‌ ଯୋ ବେଉଭି ତଂ ପ୍ରାହୁଃ କ୍ଷେତ୍ର୍ଞ ଇତି ତଦ୍‌ବିଦଃ । 


ସେହିପରି ଶ୍ରୀକୃଷ୍ଣ ଅର୍ଜୁନଙ୍କୁ ଯୁଦ୍ଧରେ ପ୍ରବୃତ୍ତ କରିବାପାଇଁ ଯେଉଁ ଶ୍ଲୋକ 
କହିଛନ୍ତି - ସେଥୁରେ ସମସ୍ତ ପ୍ରାଣୀ ପାଇଁ ଏକ ମହାନ୍‌ ବାଉଁ। ଦେଇଛନ୍ତି ¬ ତାହା 
ହେଲା, ତସ୍ମାତ୍ତ୍ମୁତିଷ୍ଠ ଯଶୋ ଲଭସ୍ବ 


ଜିତ୍ଵା ଶତରୁନ୍‌ ଭୁଡକ୍ଷୁ ରାଜ୍ୟ ସମ୍ପଦ୍ଧମ୍‌ | 
ମୟୈବୈତେ ନିହିତାଃ ପୂର୍ବମେବ 
ନିମିତ୍ତ ମାତ୍ର ଭବ ସବ୍ୟସାଚିନ୍‌ | 

ମନୁଷ୍ୟ ଶରୀର ଧାରଣକରି ସେହି ମହାନାୟକ କୃଷ୍ଣଙ୍କୁ ମୂଢ଼ମାନେ 
ଜାଣିପାରନ୍ତି ନାହିଁ । ତାଙ୍କର ପରମଭାବ ଅନେକ ସମୟରେ ପରମ ଭକ୍ତ ମହେଶ୍ବରଙ୍କୁ 
ମଧ୍ଯ ଅଜଣା | 


ଅବଜାନନ୍ତି ମାଂ ମୂଢ଼ା ମାନୁଷୀଂ ତନୁମାଶ୍ରିତମ୍‌ । 

ପରଂଭାବମଜାନନ୍ତୋ ମମଭୂତ ମହେଶ୍ବରମ୍‌ | 

ଯେତେବେଳେ ଯଜ୍ଞାଶ୍ଵ ଜଳ ମଧ୍ଯରେ ପ୍ରବେଶକରି ଦ୍ଵୀପକୁ ଗାଲିଯାଇଛି । 
ସେହି ଦ୍ବୀପରେ ଯୁଗଯୁଗ ଧରି ରହିଥିବା ତପସ୍ଵୀ ମୁଖରେ ଯଜ୍ଞ କରିବା ବିଷୟରେ 
ଗୀତାର ନିମ୍ନଶ୍ଲେକରେ ବିଶ୍ଲେଷଣ କରିଛନ୍ତି | ଯେଉଁଠି ଶ୍ରୀକୃଷ୍ଣ ଅଛନ୍ତି - ସେଠାରେ 
ଯଜ୍ଞ କରିବାର ଆବଶ୍ୟକତା କ'ଣ ଅଛି ? ଶ୍ରୀକୃଷ୍ଣ କହିଛନ୍ତି - 

“ ଅହଂ ହି ସର୍ବଯଜ୍ଞାନାଂ ଭୋକ୍ତା ଚ ପ୍ରଭୁରେବ ଚ । 

ନ ତୁ ମାଂ ଅଭିଜାନନ୍ତି ତନ୍ତ୍େନା ତଶ୍ଚଟବନ୍ତ ତେ ।” 

ସେହିଭଳି ଭାବରେ ଡକ୍ଟର ପାତ୍ର, ଅର୍ଜୁନଙ୍କ ଶେଷ ନିଶ୍ଵାସ ତ୍ୟାଗ କରିବା 
ପୂର୍ବରୁ ଅର୍ଜୁନଙ୍କ ମୁଖରେ ସେହି ଧ୍ଯାନ କରିବାର ଶ୍ନୋକଟିକୁ ଦେବାକୁ ଭୁଲି ନାହାନ୍ତି | 
ଯେଉଁ ଏକାକ୍ଷର ବ୍ରହ୍ମକୁ ଧୟାନକରି ମଣିଷ ଦେହତ୍ୟାଗକରି ପରମ ଗତି ଲାଭକରେ | 

“ ଓମିତ୍ୟେକାକ୍ଷରଂ ବ୍ରହ୍ମ ବ୍ୟାହରନ୍ଧମନୁ ସ୍କରନ୍‌ ! 

ଯ ପ୍ରୟାତି ଦ୍ୟଜଦେହଂ ସଜାତି ପରମାଂ ଗତିମ୍‌ !” 

ଏଭଳି ଚମଳ୍କାର ସମାପ୍ତିର ପରିକଳ୍ଧନା ପାଇଁ ଡକ୍ଟର ପାତ୍ରକୁ ଶତ ଧନ୍ୟବାଦ | 

ମୁଁ ଡକ୍ଟର ପତ୍ରଙ୍କର ଏହି “ଅଜୁର୍ନ ଉବାଚ” ଉପନ୍ୟାସର ପାଣ୍ୁଲିପିକୁ 
ଆମୂଳଚୂଳ ପାଠକରିଛି । 

ମୋତେ ବହୁତ ଭଲଲାଗିଲା ତାଙ୍କର ବ୍ୟାଖ୍ୟା କରିବାର ଶୈଳୀ | ଯଥା - 
“ ପାଞ୍ଚାଳୀଙ୍କ ସତ୍ୟ ବୟାନ ପରେ ଆମ୍ବଟି ଡେମ୍ବରେ ଲାଗିଗଲା । ଏଥୁପାଇଁ ସଖାଙ୍କ 
ସମେତ ସମେତ ସମସ୍ତେ ପ୍ରକାଶ କଲେ | ମାତ୍ର, ଜ୍ୟେଷ୍ଠ୍ରାତା କହିଲେ, ଛିଃ ତୁମେ 


ପାଞ୍ଚାଳୀ ଏ ପଞ୍ଚସ୍ବାମୀକୁ ନେଇ ସନ୍ତୁଷ୍ଟ ହୋଇପାରିଲ ନାହିଁ ? ତୁମର ଆଉଜଣେ 
ସ୍ବାମୀର ଆବଶ୍ଯକତା ଥିଲା ।” 

ସେହିଭଳି, “ ସଖା ଶ୍ରୀକୃଷ୍ଣ ଉପସ୍ଥିତ ହୋଇ ମୋତେ କହିଲେ, ତୁମେ ଯୁଦ୍ଧ 
ପରିହାର କର | ତାମ୍ରଧ୍ବଜକୁ ଯୁଦ୍ଧରେ ପରାସ୍ତକରି ରନ୍‌ବତୀପୁରରୁ ଯୁଦ୍ଧାଶ୍ଵ ନେବା 
ସମ୍ଭବ ନୁହେ | ଯିଏ ଯୁଦ୍ଧ କରିବା ପାଇଁ ପ୍ରବର୍ଭାଉଥଲେ, ସେହି ସଖାଙ୍କ 
ମୁଖରୁ ଏପରି ବାଣୀ ଶ୍ରବଣକରି ମୋ ହୃଦୟ ଦୁଃଖରେ ଭାଙ୍ଗି ପଡ଼ିଲା | ମୁଁ ବିଶ୍ଵାସ 
କରିପାରିଲି ନାହି ¬ ତାଙ୍କର ଏପରି ବାକ୍ୟକୁ । ମୁଁ କହିଲି, ଆପଣ ସଖା ଥାଉଁଥାଉଁ 
ପରାଜୟର କାଳିମା” ମାଖୁ ଯୁଦ୍ଧାଶ୍ଵବନନେଇ ଏଠାରୁ ଫେରିଯିବି ? ବରଂ ମୋର 
ବୀରମ୍ପତ୍ୟୁ ହିଁ ଭଲ । ” 

ପରିଶେଷରେ ଅର୍ଚକ୍ୁନଙ୍କ ମୁଖରେ କହିଛନ୍ତି ଡକ୍ଟର ପାତ୍ର - “ ଆଜି ମୂତ୍ୟୁରାଜ 
ଯମଙ୍କ କବଳିତ ହୋଇଛନ୍ତି ପ୍ରାଣପ୍ରିୟା, ପାଞ୍ଚାଳୀ, ଭ୍ରାତା ନକୁଳ ଓ ସହଦେବ । 
ଆଉ କିଛିସମୟ ପରେ ମୁଁ ମଧ୍ଯ ତାଙ୍କର କବଳିତ ହେବି । 

ସେ କ”ଣ ମୋତେ ଚିହ୍ବିପାରିବେ - ମୁଁ ସେହି ମହାଧନୁର୍ଵର ତୃର୍ତୀୟ 
ପାଣ୍ଡବ ଅର୍ଜୁନ | ସେହି ମହାବୀର ହନୁମାନଙ୍କ ମିତ୍ର । ସେଦିନ ହନୁମାନଙ୍କ ପାଇଁ 
ଆଉ ସଖା ଶ୍ରୀକୃଷ୍ଣଙ୍କ ପାଇଁ ଯମ ମୋତେ ସମ୍ମାନ ପ୍ରଦର୍ଶନ କରିଥଲେ | ଆଜି ତାଙ୍କର 
ମ୍ତ୍ୟୁ ଫାଶ ମୋ ଗଳାରେ ଭିଡ଼ିଦେବେ । ସମୟର ବ୍ୟବଧାନରେ ବ୍ୟବହାରର ମଧ୍ଯ 
ପରିବର୍ଭନ | ଏମିତି କେତେ କଥାର ଅବତାରଣା ସୁନ୍ଦର ଭାବରେ ଦେଇଛନ୍ତି ଡକ୍ଟର 
ପାତ୍ର | ତାଙ୍କର ଶବ୍ଦ ଯୋଜନାର ଶୈଳୀ ଅନବଦ୍ୟ | 

କହିବାକୁ ଗଲେ, ମସ୍ୟଗନ୍ଧା ସତ୍ୟବତୀର ଉପନ୍ୟାସ ପରେ ଡକ୍ଟର ପାତ୍ରଙ୍କ 
ଅର୍ଜନ ଉପନ୍ୟାସଟି ଏକ ସାର୍ଥକ ସୃଷ୍ଟି 


ଡକ୍ଟର ପାତ୍ରଙ୍କ ଲଶ୍ଵର ଆଶୀର୍ବାଦ ଦିଅନ୍ତୁ । ଦୀର୍ଘକାଳ ତାଙ୍କର ଲେଖନୀ 
ଗ୍ଳନା କରି ଏପରି ସାହିତ୍ୟ ସମ୍ଭାର ସୃଷ୍ଟି କରନ୍ତୁ 


ଆନ ଚଥୋଟା 


ସଜା/ଯଚି, ଓଡିଶା ସ/ଳଜିଚୟ ଏକ/6କେମୀ 
ଉ/କ଼-ସଂକୁ/ଛି-ଛୁବନେଣ଼ର-୬ ୦୧୪ 


Digitized by PPRACHIN, SOA 


ପ୍ରାକ୍ସୂଚନା 


ହିମାଳୟ ପର୍ବତମାଳାର ଏକ ପର୍ବତର ନାମ ନନ୍ଦୀଘୋଷ । 
ଯେଉଁ ପର୍ବତର ହିମ ଶୀତଳ ପାଦଦେଶରେ ଟଳି ପଡ଼ିଛନ୍ତି ତୃତୀୟ 
ପାଣ୍ଡବ ଅର୍ଜୁନ | ବିଶ୍ଵର ମହାନ୍‌ ଧନୁର୍ବର | ଯାହାର ରଥର ସାରଥୀ 
ଥିଲେ ବିଶ୍ବ ନିୟନ୍ତା ସ୍ବୟଂ ଶ୍ରୀକୃଷ୍ଣ ! ଜ୍ୟେଷ୍ଠଭ୍ରାତା ଯୁଧ୍ଷ୍ପିରଙ୍କୁ ଅନୁସରଣ 
କରି ପ୍ରାଣପ୍ରିୟା ପାଞ୍ଚାଳୀ, ଭ୍ରାତା ମହାବଳୀ ଦ୍ଵିତୀୟ ପାଣ୍ଡବ ଭୀମ, 
ନକୁଳ ଓ ସହଦେବଙ୍କ ସହିତ ଅଗ୍ରସର ହେଉଥିଲେ ସଶରୀରରେ 
ସ୍ଵର୍ଗ ରାଜ୍ୟକୁ । 


ପଥରେ ମୃତ୍ଯୁବରଣ କରିଛନ୍ତି ପାଞ୍ଚାଳୀ, ନକୁଳ ଓ 
ସହଦେବ | ଆଗରେ ଆଗେଇଁ ଚାଲିଛନ୍ତି ଯୁଧ୍ଶ୍ତିର ! 
ତାଙ୍କ ପଛେପଚଳେ ଭୀମ । 


ଅର୍ଜୁନଙ୍କ ପାଦ ଆଉ ଆଗକୁ ଚଳୁନାହିଁ । ହିମ ଶୀତଳ 
ପ୍ରବାହରେ ତାଙ୍କର ଶରୀର କ୍ରମଶଃ ଶିଥିଳ ହୋଇଆସୁଛି । 


ମୂତ୍ୟୁ ଅପେକ୍ଷାରେ ସେ । 


ତାଙ୍କର ଶେଷ ନିଶ୍ଵାସ ତ୍ୟାଗ କରିବା ପୂର୍ବରୁ ସେ ମନକୁ 
ମନ ଅନ୍ତିମ ଅନୁଚିନ୍ତାରେ.... 

ସତେ ମୁହିଁ ସେ ଅର୍ଦ୍ଚନ ? 


ଯାହାର ଦଶଟି ନାମ ମଧ୍ଯରେ ଅର୍ବୁନ ହେଉଛି ଗୋଟିଏ ନାମ । ମୁଁ ଏହି 
ନାମରେ ବିଶେଷ ଭାବରେ ପରିଚିତ | 


ମୋର ଅନ୍ୟ ନଅଟି ନାମ ହେଉଛି ଶ୍ବେତବାହକ, ବିଜୟ, କିରୀଟୀ, 
ବିଭସ୍ ଫାଳୁନୀ, ଜିଷ୍ଣ, କୃଷ୍ଣ ସବ୍ୟସାଚୀ ଓ ଧନଞ୍ଜୟ । 

ରୂପ, ଗୁଣରେ ମୁଁ କୁଆଡ଼େ ସମାନ | ସଖା ଶ୍ରୀକୃଷ୍ଣଙ୍କୁ ଛାଡ଼ିଦେଲେ ଏ 
ସସାଗରା ଧରାରେ କୁଆଡ଼େ ମୋ ଭଳି ସୁପୁରୁଷ ନାହିଁ । ସେଥପାଇଁ ମୋର ଏହି 
ନାମ ଅର୍ଜନ | 


ମୁଁ ବାମ ଓ ଦକ୍ଷିଣ ଉଭୟ ହସ୍ତରେ ଧନୁ ଗାଳନା କରିପାରେ ବୋଲି 
ମୋତେ ଡାକନ୍ତି ସବ୍ୟସାଚୀ | 


ମୋତେ ମୋର ପୂଜ୍ୟପିତା ପାଣ୍ଡୁ କୃଷ୍ଣ ବୋଲି ଡାକୁଥିଲେ ! ଯେହେତୁ 
ମୋର ବର୍ଣ୍ଣ ନୀଳୋପୂଳ କୃଷ୍ଣବର୍ଣ୍ଣ । ଏ ନାଁରେ ମୋତେ ସେମିତି ବିଶେଷ କେହି 
ଡାକୁ ନ ଥଲେ | ମୁଁ ଥଲି ପିତାଙ୍କର ପରମ ପ୍ରିୟପୁତ୍ର 

ମୁଁ ପ୍ରକୃତରେ ଯାହାଙ୍କ ଜରସରୁ ଜନ୍ମଗ୍ରହଣ କରିଛି, ସେହି ପିତା, ସ୍ର୍ଗର 
ରାଜା ଇନ୍ଦ୍ର ମୋର ନାମ ରଖୁଥିଲେ ଜିଷ୍ୁ । ମୁଁ କୁଆଡ଼େ ସମସ୍ତଙ୍କୁ ଜୟ କରପାରେ | 

ମୋର ନାମ ପ୍ରଥମେ ରଖାଯାଇଥିଲା ଫାଲୁନୀ । ମୋର ଜନ୍ମ ଥଲା ଫାଲୁନୀ 
ନକ୍ଷତ୍ରରେ । ସ୍ବୟଂ ପ୍ରଭୁ ନାରାୟଣ ମୋର ନାମ ରଖୁଥିଲେ ବିଭସୁ । ଏକଦା ସେ 
ମୋତେ ପ୍ରଶଂସା କରି କହିଥିଲେ, ତୁମଭଳି ଜଣେ ଶକ୍ତିମାନ୍‌ ସୁପୁରୁଷ ଏ ମର୍ତ୍ୟମଣ୍ଡଳରେ 

କେହି ନାହିଁ । ମୁଁ ତାଙ୍କୁ କହିଥିଲି, ଏ କଥା କହି ମୋତେ ଇଚ୍ଛା ଦିଅନ୍ତୁ ନାହିଁ ପ୍ରଭୁ | 
ମୁଁ ଆପଣଙ୍କ ବିଷ୍ଠା ସହିତ ମଧ୍ଯ ତୁଳନୀୟ ନୁହେଁ । ତାଙ୍କ କଥାରେ ମୁଁ କୁଆଡ଼େ 
ବିନୟୀ ନମ୍ର । 

ମୋ ମସ୍ତକରେ ଥବା ମୁକୁଟଟି ଚନ୍ଦ୍ର ସୂର୍ଯ୍ୟ ଓ ଅଗ୍ନିଙ୍କର ମୁକୁଟ ଭଳି ଅପୂର୍ବ 
ଜ୍ୟୋତିର୍ମୟ | ସେଥପାଇଁ ଦେବତାମାନେ, ବିଶେଷକରି, ସ୍ବେହରେ ପିତା ଦେବରାଜ 
ମଧ୍ଯ ମୋତେ କିରୀଟୀ ବୋଲି ଡାକୁଥିଲେ | 


ମୋର ଅନ୍ୟନାମ ବିଜୟ । ମୁଁ ଯେଉଁଠିକୁ ଗଲେ ବିଜୟଲାଭ କରି 
ଫେରିଆସେ | ମୋର ଆଉଗୋଟିଏ ନାମ ହେଉଛି ଶ୍ବେତବାହକ । ଚାରୋଟି ଶ୍ଵେତ 
ଅଶ୍ଵ ମୋ ରଥକୁ ଟାଣୁଥୁଲେ | ସେଥପାଇଁ ଏହି ନାମରେ କେହିକେହି ମୋତେ 
ଡାକନ୍ତି | ମୁଁ ଧନଞ୍ଜୟ ନାମରେ ମଧ୍ଯ ଅଭିହିତ | ଧନର ମାଲିକ କୂବେରକୁ ମୁଁ ଜୟ 
କରିଛି ବୋଲି ଏହି ନାମରେ ବି ଅଧ୍ବକାଂଶ ମୋତେ ଡାକନ୍ତି | 


କିନ୍ୁ ଏହି ଦଶନାମକୁ ବାଦ୍‌ ଦେଲେ, ସଖା ଶ୍ରୀକୃଷ୍ଣ ମୋତେ ପାର୍ଥ ବୋଲି 
ଡାକୁଥିଲେ | ମୋର ମାତା କୁନ୍ତୀଙ୍କର ଅନ୍ୟନାମ ଥିଲା ପୂଥା | ମୁଁ ତାଙ୍କର ସନ୍ତାନ 
ବୋଲି ମୋତେ ସଖାକୁ ଛାଡ଼ିଦେଲେ ବି ପିତାମହ ଭୀଷ୍ପ, ଗୁରୁ ଦ୍ରୋଣାଚର୍ଯ୍ୟ ପାର୍ଥ 
ବୋଲି ଆଦରରେ ଡାକୁଥିଲେ | 


ଜନ୍ମରୁ ଏ ପର୍ଯ୍ୟନ୍ତ ମୁଁ ମୋର ମାତାଶ୍ରୀକୁ ଜୀବନର ପରମ ଆରାଧ୍ୟ ଦେବୀ 
ହିସାବରେ ଦେଖୁଆସିଛି । ଆଉ ପରମ ଆରାଧ୍ୟ ଦେବତା ଭାବରେ ମୋର ପିତା 
ପାଣ୍ଡୁଙ୍କୁ ଭାବି ଆସିଛି । 

ମୋତେ ନେଇ ମୋର ପୀଞ୍ଚଭାଇ, ଆମେ ପାଣ୍ଡବ ନାମରେ ପରିଚିତ । 
ପାଞ୍ଡୁଙ୍କର ପୁତ୍ର ବୋଲି ଆମେ ପାଣ୍ଡବ | 


ସେହିଭଳି ମହାନ୍‌ ଅଧୂପତି କୁରୁଙ୍କଠାରୁ ଆମର ପୂର୍ବ ବଂଶଧରମାନଙ୍କର 
ଉତ୍ପରି । ଜ୍ୟେଷ୍ଠତାତ ଧ୍ରତରାଷ୍ଟ୍ରଙ୍କର ଶତେକପୁତ୍ର ଓ ଆମ୍ଭେ ପଞ୍ଚଭ୍ରାତା ସମସ୍ତେ ଏହି 
କୁରୁବଂଶର ! ମୋର ଠାକୁର ବାପା ବିଚିତ୍ରବୀର୍ଯ୍ୟ ଓ ତାଙ୍କ ପୂର୍ବବଂଶଧର ଶାନ୍ତନୁ 
ଆଦି ମଧ୍ଯ ପରିଚିତ ଥଲେ କୁରୁବଂଶଧର ବୋଲି । 

ସ୍ୃତିର ପରଦା ଉପରେ ଅତୀତଟା ଅନ୍ତିମକାଳରେ ଉଙ୍କି ମାରୁଛି । 
ମାତ୍ର, ମୋ ଘର ପରଦାରେ କ୍ଷଣସ୍ଥାୟୀ ବିଜୁଳି ପରି ନୁହେଁ । ଆମ୍ଭ ପାଣ୍ଡବମାନଙ୍କର 
ବିଶେଷକରି ମୋର ପରମ ସଖା ହେଉଛନ୍ତି ଶ୍ରୀକୃଷ୍ଣ । ସେ ନିଜେ କହିଥିଲେ - 
ସେ ଓ ମୁଁ ଅଭିନ୍ନ । ସେ ଅବତାରଶପୁରୁଷ । ଧର୍ମ ସଂସ୍ଥାପନ ପାଇଁ ସେ ଅବତାର 
ଭାବରେ ଅବତରଣ କରିଥିଲେ | ଯେତେବେଳେ ପାପ ଭାରରେ ଧରିତ୍ରୀ ଭାରାକ୍ରାନ୍ତ 
ହୋଇପଡ଼େ, ସେ ଆସନ୍ତି - ଏ ମହୀଭାରା ଉଶ୍ବାସ କରିବାକୁ । 


“ ଯଦା ଯଦାହି ଧର୍ମସ୍ୟ ଗ୍ଲାନିର୍ଭବତି ଭାରତଃ, 
ଅଭ୍ୟୁ୍ାନମର୍ଧମସ୍ୟ ତଦାମ୍ବାନଂ ସପଜାମ୍ୟହମ୍‌ । ” 


ମୁଁ କୁଆଡ଼େ ଜନ୍ମଗ୍ରହଣ କରିଥୁଲି ତାଙ୍କରି କାର୍ଯ୍ୟରେ ସହାୟତା କରିବା 
ପାଇଁ | ମୁଁ ସମ୍ପର୍କରେ ତାଙ୍କର ଭିଣୋଇ | ତାଙ୍କର ପରମ ଆଦରଣୀୟା ଭଗିନୀ 
ସୁଭଦ୍ରାର ମୁଁ ପାଣିଗ୍ରହଣ କରିଛି । 

ମୋର ପୁତ୍ରମାନଙ୍କ ମଧ୍ଯରେ ଏହି ସୁଭଦ୍ରାଙ୍କ ଗର୍ଭଜାତ ସନ୍ତାନ ବୀର ଅଭିମନ୍ନ୍ୟ 
ମୋର ଥଲା ପ୍ରିୟ ସନ୍ତାନ । ମୋର ଆମ୍ବା ଭଳି | 


ମୋର ଆରାଧ୍ଧ ଶିକ୍ଷାଗୁରୁ ହେଉଛନ୍ତି ଆଗର୍ଯ୍ୟ ଦ୍ରୋଣାରର୍ଯ୍ୟ । ଏହି ଗୁରୁ, 
ତାଙ୍କର ସମସ୍ତ ଛାତ୍ରଙ୍କ ମଧ୍ୟରେ ମୋତେ ପ୍ରାଣାଧ୍ବକ ସ୍ଟେହ କରୁଥଲେ | 
ଆଉ ଯାହାଙ୍କ କୋଳରେ ବଢ଼ି ସମସ୍ତ ସ୍ବେହ, ଶ୍ରଦ୍ଧା ଲୁଣ୍ଠନ କରିଛି | ସେହି ଗଙ୍ଗାନଳନ 
ଭୀଷ୍ମ ହିଁ ମୋର ପରମପୂଜ୍ଯ ପିତାମହ । 


ମୁଁ ସ୍ଵର୍ଗ, ମର୍ର୍ୟ, ପାତାଳ, ତିନିପୁରରେ କୁଆଡ଼େ ଶ୍ରେଷ୍ଠ ଧନୁର୍ର ଭାବରେ 
ବିବେଚିତ । ମୁଁ ମୋ ଜୀବନରେ କେବେ ପରାଜୟର ଗଲାନି ମଖୁନାହିଁ । କିନ୍ତୁ ଏହା 
ସତ୍ୟନୁହେଁ । ବହୁବାର ମୁଁ ପରାଜୟର ସମ୍ମୁଖୀନ ହୋଇଛି । ସଖା ଶ୍ରୀକୃଷ୍ଣ ସେହି 
ସଙ୍କଟ ମୁହୂର୍ଗରେ ଆସି ମୋତେ ଉଦ୍ଧାର କରିଛନ୍ତି | ମୁଁ ଜାଣିଛି ମୋର ସଖା ସେହି 
ସ୍ଵୟଂ ନାରାୟଣ ¦ ସୂୃଷ୍ଟିକର୍ଭା, ସର୍ବଶକ୍ତିର ଆଧାର କୁରୁକ୍ଷେତ୍ର ପଡ଼ିଆରେ ସଂଗ୍ରାମ 
ଆରମ୍ଭ କରିବା ପୂର୍ବରୁ ତାଙ୍କର ବିଶ୍ଵମୂର୍ରି ସଂଦର୍ଶନ କରି ମୁଁ ସମ୍ବିତ ହରାଇ ବସିଥଲି ! 
ମୋ ଜୀବନରେ ସେ ଯେତେବେଳେ ବନ୍ଧୁ - ସଖା ଭାବରେ ଦେଖା ଦେଇଥିଲେ, 
ମୁଁ ସେହି ଅନୁସାରେ ତାଙ୍କ ସହିତ ନିବିଡ଼ ଭାବରେ ମିଶୁଥଲି । ତାଙ୍କର ଏ ଭୟଙ୍କର 

ରୂପ ଓ ମହିମାକୁ ନ ଜାଣିପାରି ଅଜ୍ଞାତବଶତଃ ଖାମଖମଆଲି ଭାବରେ କେତେବେଳେ 
ହେ କୃଷ୍ଣର ହେ ସଖା, ହେ ଯାଦବ ବୋଲି ସମ୍ବୋଧନ କରୁଥିଲି | ତାଙ୍କର ସେ ଦିନ 
ବିଶ୍ଵରୂପ ଦର୍ଶନ କଲାପରେ କହିଥିଲି 
' ସଖେତି ମତ୍ତା ପ୍ରସଭଂ ପ୍ରଯୁକ୍ତଂ | 
ହେ କୃଷ୍ଣ ହେ ଯାଦବ, ହେ ସଖେତି 
ଅଜାନତା ମହିମାନଂ ତବଵେଦଂ 
ମୟା ପ୍ରମଦାତ୍‌ ପ୍ରଣୟେନ ବାପି ।' 


ମୁଁ ମୋ ଭଳି ଜଣେ ସାଧାରଣ ମଣିଷ ଜ୍ଞାନକରି ତାଙ୍କୁ କେତେବେଳେ ହେ 
କୃଷ୍ଣ ହେ ସଖା, ହେ ଯାଦବ ବୋଲି ସମ୍ବୋଧନ କରୁଥଲି | ସେହି ସଖା ହେଉଛନ୍ତି 
ମୋର ଦିଗଦର୍ଶକ | ଯାହାଙ୍କର ପ୍ରତିଟି ବାକ୍ଯକୁ ଜୀବନରେ ମୁଁ ଶିରୋଧାର୍ଯ୍ୟ 
କରିଆସିଛି । ଏ ପର୍ଯ୍ୟନ୍ତ ପାଳନ କରିଛି ଅକ୍ଷରେ ଅକ୍ଷରେ । ତାଙ୍କଠାରୁ ଶୁଣିଛି 
କର୍ମଯୋଗ, ଭକ୍ତିଯୋଗ, ଜ୍ଞାନଯୋଗ, ଜ୍ଞାନବିଜ୍ଞାନଯୋଗ, ବିଭୂତି ଯୋଗ, କ୍ଷେତ୍ର 
କ୍ଷେତ୍ରଜ୍ଞ ବିଭାଗ ଯୋଗ, ଦୈବ୍ଯାସୁର-ସମ୍ପଦ ବିଭାଗ ଯୋଗ ଓ ବିଭିନ୍ନ କର୍ମର 
ଫଳାଫଳ ବିଷୟରେ | ହେଲେ, ମୁଁ ଆଜି ଭାବୁଛି - ମୁଁ କ'ଣ ଶୁଣିଲି, କ'ଣ 
ଜାଣିଲି, କେଉଁ କର୍ମମାନ କରିଛି, ତା'ର ଫଳାଫଳ କ”ଣ ଆଜି ଖୋଜୁଛି ? ଭାବୁଛି 
ମୋ ସାରାଟି ଜୀବନର କଥା | ମୋ ଜୀବନର ସାୟାହ୍ନରେ ମୁଁ । ଜୀବନ ସୂର୍ଯ୍ୟ 
କ୍ଷଣକରେ ଡୁବିଯିବ ଏହି ହିମାଳୟର ନନ୍ଦିଘୋଷ ପର୍ବତର ଉପତ୍ୟକାରେ । ମୃତ୍ୟୁର 
ଶୀତଳ ଲହରୀ ସର୍ଶରେ ଏବେ ମୋର ପାଦ ଚନଳୁନାହିଁ, ଶରୀର ଅବଶ ହୋଇଆସୁଛି । 


ଏହି ଅଛସମୟ ପୂର୍ବରୁ ଆମେ ତିନି କୌନ୍ତେୟ ଛାଡ଼ି ଆସିବୁ ମାଆ ମାଦ୍ରୀଙ୍କର 
ଦୁଇସନ୍ତାନକୁ । ଅମରପ୍ରିୟ ଦୁଇଭ୍।ତା ନକୁଳ ଓ ସହଦେବକ୍‌ୁ । 
ଛାଡ଼ିଆସିଲୁ ପଞ୍ଚଭ୍ରାତାଙ୍କର ପ୍ରିୟପ୍ରାଣ ସଙ୍ଗିନୀ ପାଞ୍ଚାଳୀକୁ, ହିମଶୀତଳ ମୂତ୍ୟୁର 
ଉପତ୍ୟକାରେ । ଜଣଜଣ କରି ସେମାନେ ଟଳି ପଡ଼ିଛନ୍ତି ମୃତ୍ୟୁର କବଳରେ । 
ସେମାନଙ୍କୁ ମୃତ୍ୟୁ ହିମଶୀତଳ ସ୍ପର୍ଶ ଦେଇ ଆଲିଙ୍ଗନ କରିଛି । ସେମାନଙ୍କୁ ଆମେ 
ଚିରଦିନ ପାଇଁ ବିଦାୟ ଦେଇଆସିଛୁ । ସେମାନଙ୍କର କ୍ଷୀଣହୋଇ ଆସୁଥିବା କରୁଣା 

କାତର ବିଳାପ ଏବେ ବି ମୋ ହୃଦୟ ଭିତରେ ଆଲୋଡ଼ନ ସୃଷ୍ଟି କରୁଛି, ନଦୀ 
ମୁହାଣରେ ଆବର୍ଭ ଭଳି । 


ଜ୍ୟେଷ୍ଠଭ୍ରାତା ଯୁଧ୍ୟଷ୍ଠିର ପରାମର୍ଶରେ ସ୍ଵର୍ଗାରୋହଣ କରିବାର ସମସ୍ତ ଆଶା 
ଆକାହ୍ନା ସେମିତି ଲିଭିଯାଇଛି । ସେମାନଙ୍କ ପାଖରୁ ସମସ୍ତ ମାୟା, ମମତାର ବନ୍ଧନ 
ଛିନ୍ନକରି ଆମେ ତିନିଜଣ ବି ଆଗକୁ ଆଗେଇ ଥିଲୁ । ମୋର ବି ଏଠାରେ ପତନ 
ଘଟିଲା | 


ହିମାଳୟ ଆରୋହଣ କରି ସ୍ଵର୍ଗାରୋହଣ ପଥରେ ପ୍ରଥମେ ଆମେ ପଞ୍ଚଭ୍ରାତା 
ସମେତ ପାଞ୍ଚାଳୀ ଗତି କରିଥିଲୁ ଭଦ୍ରାକାଳୀ ପର୍ବତକୁ । ସେହି ପର୍ବତର ଶୃଙ୍ଗ ଉପରେ 
ଉଦ୍ରାକାଳୀଙ୍କ ଆସ୍ଥାନ । ଯେଉଁଠି ଗଲିଥଲା ଭଦ୍ାକାଳୀଙ୍କର ପୂଜାର୍ଚ୍ଚନା | ସେହିଠାରେ 
ଦେବୀଙ୍କୁ ପ୍ରଣାମକରି ଆମ୍ଭେମାନେ ଆଗକୁ ଆଗେଇ ଗଲିଲୁ । ସେଠାକାର ସୁରମ୍ୟ 
ଉଦ୍ୟାନରେ ନାନା ଜାତିର ବୃକ୍ଷଲତା, ଫଳ, ପୁଷ୍ପ ଓ ତୁଷାର ପ୍ରାଣୀମାନଙ୍କୁ ଦେଖ 
ଆମେ ଆନନ୍ଦ ବିଭୋର ହୋଇଉଠିଲୁ । ସେହିଠାରେ ଲୀଳାବତୀ ନାମରେ ଜଣେ 
କନ୍ୟା ରାଜୁତି କରୁଛି । ତା” ରାଜ୍ୟ ଭିତରେ ଆମକୁ ଦେଖୁ ଧନୁର୍ବାଣ ଧରି ତା” 
ନାରୀବାହିନୀ ସହିତ ଆସି ସେ ଆମ ପଥ ଓଗାଳିଲା । ତା” ରାଜ୍ୟ ଭିତରକୁ ଆମର 
ପ୍ରବେଶାଧ୍ୂବକାର ନାହିଁ ବୋଲି ଆମକୁ କହିଲା । ଭ୍ରାତା ଯୁଧ୍ଧଷ୍ଠିର ତାଙ୍କୁ ଆମର 
ଗମନର ଉଦେଶ୍ୟ ଜ୍ଞାପନ କଲେ | ସବୁ ଅବଜ୍ଞାତ ହୋଇ ମଧ୍ଯ ସେ ଜ୍ୟେଷ୍ଠଭ୍ରାତାଙ୍କୁ 
ଅନୁରୋଧ କଲା, ସ୍ବର୍ଗକୁ ପଥ କେଉଁଠି ଜଣାନାହିଁ । ସେ ଦୁର୍ଗମପଥକୁ କଷ୍ଟ ସ୍ଵୀକାର 
କରି ଯାଆନ୍ତୁ ନାହିଁ । ତାହାରି ରାଜ୍ୟରେ ଆନନ୍ଦରେ ଅତିଥ ହୋଇ ରହନ୍ତୁ | 
ତା” ରାଜ୍ୟରେ ସ୍ଵର୍ଗଠୁ ବଳି ସୁଖ ରହିଛି । ସେଠାରେ ଜରା, ବ୍ଯାଧ୍, ମୃତ୍ୟୁର 
ଭୟନାହିଁ । 

ଜ୍ୟେଷ୍ଠଭ୍ରାତା ତା'ର ଅନୁରୋଧକୁ ବିନୟର ସହିତ ଏଡ଼େଇ ଦେଲେ । 
ତାଂ ପରେ ଆମେ ହରିପର୍ବତ ଆରୋହଣ କଲୁ ! ପଥରେ ପାଞ୍ଚାଳୀର ପତନ ଘଟିଲା | 
ସେ ଅସହ୍ଯ ହିମ ପ୍ରବାହରେ ଟଳି ପଡ଼ିଲେ ! କ୍ଷୀଣ କଣ୍ଠରେ ସେ ଆମ ସମସ୍ତଙ୍କୁ 
ଅନୁରୋଧ କରୁଥିଲେ, ମୋତେ ଏହି ମୁତ୍ୟୁ କୋଳରେ ଛାଡ଼ିଯାଅ ନାହିଁ ! ବିଶେଷକରି 
ମୋ ନାଆଁ ଧରି କରୁଣସ୍ଵରରେ କହୁଥିଲେ, ହେ ତୃତୀୟପାଣ୍ଡବ, ମୋତେ ଏଠାରୁ 
ଉଦ୍ଧାର କର | 

ସେଦିନ ସିନା ସଖା ଶ୍ରୀକୃଷ୍ଣ ଥିଲେ ବୋଲି ଦୁର୍ଯ୍ୟୋଧନର ସଭାରେ ସେ 
ତାଙ୍କର କରୁଣ ନିବେଦନ ଶୁଣି ତାଙ୍କୁ କୋଟିବସ୍ତ ଦେଇ ତାଙ୍କର ଲଜା ନିବାରଣ 
କରିଥଲେ | ଏବେ ତ ସେହି ସଖା ଆଉ ନାହାନ୍ତି | ଆଗରୁ ଦେହ ତ୍ୟାଗ କରିଛନ୍ତି | 
ମୋତେ ଅନୁରୋଧ କଲେ, ମୁଁ ବା କ'ଣ କରିବି ? ଜ୍ୟେଷ୍ଠ ଭ୍ରାତାଙ୍କର ନିର୍ଦ୍ଦେଶ 
କେହି ପଛକୁ ଫେରି ଗାହିଁବେ ନାହିଁ । ମନ ଭିତରେ ସେ କରୁଣ ବିଳାପ ଆଲୋଡ଼ନ 
ସୃଷ୍ଟି କରୁଥିଲେ ମଧ୍ଯ, ଉପାୟ ନାହିଁ ପଛକୁ ଫେରି ଦେଖୁବାର | ଆମ୍ଭମାନଙ୍କ 
ପ୍ରାଣପୁଷ୍ଠର ପାଖୁଡ଼ାଟିଏ ଝ ଡ଼ିଗଲା |! ସତେଯେମିତି ଆମେ ସବୁ ବଧ୍ବର | ମାୟାମମତା 
ଶୂନ୍ୟ ଆମ ସମସ୍ତଙ୍କ ହୃଦୟ ଶୋକରେ ଉଦ୍‌ବେଳିତ ହୋଉଥବା ପାଞ୍ଚାଳୀକୁ ମୃତ୍ୟୁର 
ଶୀତଳ କୋଳରେ ଛାଡ଼ି ଆସିବା ପରେ, ଭ୍ରାତା ଦ୍ଵିତୀୟପାଣ୍ଡବ, ନ୍ୟେଷ୍ଠଭ୍ରାତା ଧର୍ମରାଜକୁ 
ପ୍ରଶ୍ନକଲେ । ହେ କ୍ୟେ୍ଠଭ୍ରାତା ଧର୍ମରାଜ, କେଉଁ ପାପରୁ ପାଞ୍ଚାଳୀର ପତନ ଘଟିଲା ? 


ଜ୍ୟେଷ୍ଠଭ୍ରାତା ଉତ୍ତରରେ କହିଲେ, ଆମ ପାଞ୍ଚଭ୍ରାତାଙ୍କ ଭିତରୁ ପାଞ୍ଚାଳୀ 
ତୃତୀୟପାଣ୍ଡବ ପାର୍ଥକୁ ସର୍ବାଧଵକ ଭଲପାଉଥୁଲେ | ସମସ୍ତ ପତିକୂ, ପାଞ୍ଚାଳୀ ସମାନ 
ଭାବରେ ଦେଖୁ ନ ଥଲେ | ଅବଶ୍ୟ ମୁଁ ମଧ୍ୟ ମୋ ପ୍ରାଣରେ ସଦାବେଳେ ପାଞ୍ଚାଳୀର 
ମୋ ପ୍ରତି ବିଶେଷ ଆକର୍ଷଣ ଲକ୍ଷ୍ୟ କରିଆସିଛି | ମୁଁ ବି ତ ପାଞ୍ଚାଳୀକୁ ମୋର ଅନ୍ୟ 
ପନ୍ନୀଙ୍କଠାରୁ ଅଧକ ଭଲପାଉଥୁଲି | ଭାବୁଥିଲି ମୋର ବି ଅବସ୍ଥା କ”ଣ ତାହା ହି 
ହେବ ? 


ପାଞ୍ଚାଳୀର ପତନ ପରେ ସେହି ହରିପର୍ବତରୁ ଆମେ ବଦରିକା ଆଶ୍ରମକୁ 
ଗତି କରିଥୁଲୁ । ପ୍ରଥମେ କ୍ରୌଞ୍ଚପର୍ବତ ପାରି ହୋଇ ଅଳକାନନ୍ଦା କୂଳରେ ଥବା 
ବଵଦରିକା ଆଶ୍ରମରେ ପହଞ୍ଚଲୁ । ବଦରିକା ଆଶ୍ରମରେ ବହୁ ମୁନିରଷିଙ୍କ ସହିତ 
ଆମ୍ଭମାନଙ୍କର ସାକ୍ଷାତ ହୋଇଥିଲା | ସେହି ବଦରିକା ଆଶ୍ରମ ସନ୍ମିକଟରେ ରୈବତ 
ପର୍ବତ | ତା” ଶିଖରରୁ ବହିଆସୁଛି ରେଖା ନାମରେ ପୁଣ୍ୟନଦୀ | ରେଖା ନଦୀର 
ତୀରରେ ଚତୁର୍ଦୁଜଙ୍କର ମନ୍ଦିର | ମନ୍ଦିର ଅତିକ୍ରମ କଲାପରେ ଅଦୂରରେ ଦେଖୁଲୁ 
କିରାତ ବେଶି ଶିବଙ୍କର ମୁରି । ସେ ମୁର୍ରିକୁ ଜିରାତମାନେ ଜଗି ରହିଛନ୍ତି । ସେମାନେ 
ଆମ୍ଭମାନଙ୍କୁ ଦେଖୁ ଶତ୍ରୁ ଭାବି ଆକ୍ରମଣ କରିବାକୁ ଆଗେଇ ଆସିଲେ | ପରେପରେ 
ସେମାନେ ଜୋୟଶଷ୍ଠଭ୍ରାତାଙ୍କଠାରୁ ଆମ୍ଭମାନଙ୍କର ପରିଚୟ ପାଇ ଆମ୍ଭମାନଙ୍କ ସାଦର 
ସମ୍ଭାଷଣ କଲେ | 

ସେହି ସନ୍ନିକଟରେ ଦେଖୁବାକୁ ପାଇଲୁ ପୁଣି ' ଶଙ୍କର ମୁର୍ରି' । ସେହି ମୁର୍ରିକୁ 
ପୂଜାକରି ଆମେ ଆଗେଇ ଆସିଲୁ । ପଥରେ ହିମପ୍ରବାହରେ କନିଷ୍ଠ ଭ୍ରାତା ସହଦେବର 
ମୂତ୍ୟୁ ଘଟିଲା | ସେହିଠାରେ ସହଦେବକୁ ପରିତ୍ୟାଗ କରି ଆସିଲା ପରେ ଭ୍ରାତା 
ଦ୍ଵିତୀୟ ପାଣ୍ଡବ ଜ୍ୟେଷ୍ଠଭ୍ରାତାଙ୍କ ପରଗ୍ରିଲେ, କେଉଁଥୁପାଇଁ ସହଦେବର ପତନ ଘଟିଲା ? 
ସେ ସ୍ବର୍ଗକୁ ଯାଇପାରିଲେ ନାହିଁ ? ଭ୍ରାତା ଧର୍ମରାଜ କହିଲେ, ମାତା ମାଦ୍ରୀ ନନ୍ଦନ 
ସହଦେବ ଜାଣିଥିଲେ, ପଶାଖେଳରେ ମୋର ପରାଜୟ ଘଟିବ । ଯେତେବେଳେ 
ପଶାଖେଳ ପାଇଁ ଦୁର୍ଯ୍ୟୋଧନ ମୋତେ ଆମନ୍ତ୍ରଣ କଲା - ସେତେବେଳେ ସେ ପରାଜୟ 
ଘଟିବା କଥା ମୋତେ ଜଣାଇଲେ ନାହିଁ, କି, ମୋତେ ଯିବାକୁ ବାରଣ କଲେନାହିଁ । 
ସେହି ପାପର ଅଧବକାରୀ କେବଳ ନଥିଲେ, ବାରୁଣାବନ୍ତରେ ଦୁର୍ଯ୍ୟୋଧନ ଜଉଘରେ 
ଆମକୁ ରଖୁ ପୋଡ଼ି ମାରିଦେବାକୁ  ବସିଥୁଲା - ସେ କଥା ସେ ଜାଣି ମଧ୍ୟ ଆଗରୁ 
ଆମକୁ ସତର୍କ କରାଇଦେଲେ ନାହିଁ । 


ଏହାପରେ ଚନ୍ଦ୍ରାକାଳୀ ପର୍ବତରେ ଆରୋହଣ କରି ଆମ୍ଭେମାନେ ନୃସିଂହମୂରରି 
ଦର୍ଶନକଲୁ । ସେହି ନୃସିଂହମୂର୍ଭି ଦର୍ଶନକରି ଆଗକୁ ଅଗ୍ରସର ହେଉଥିବା ସମୟରେ 
ହିମପ୍ରବାହରେ ନକୁଳର ମୃତ୍ୟୁ ଘଟିଲା । ସେଠାରେ ମଧ୍ଯ ଭ୍ରାତା ଦ୍ଵିତୀୟପାଣ୍ଡବ, 
ଜ୍ୟେଷ୍ଠଭ୍ରାତାଙ୍କୁ ପ୍ରଶ୍ନକଲେ ! କେଉଁ ପାପା ପାଇଁ ନକୁଳର ପତନ ଘଟିଲା, 
ସେ ସ୍ବର୍ଗକୁ ଯାଇପାରିଲେ ନାହିଁ ? 

ଜ୍ୟେଷ୍ଠଭ୍ରାତା ଧର୍ମରାଜ କହିଲେ, କୁରୁକ୍ଷେତ୍ର ପଡ଼ିଆରେ ଯେତେବେଳେ 
ମୋ ସହିତ କର୍ଣ୍ଣଙ୍କର ସଂଗ୍ରାମ ଗାଲିଥଲା, ସେତେବେଳେ ନକୁଳ ମୋ ସହିତ ଥୁଲା - 
ଯୁଦ୍ଧରେ ପରାଜୟର ସଂକଟରେ ମୁଁ ଯେତେବେଳେ ପଡ଼ିଥଲି, ସେ ମୋତେ ସହାୟତା 
ପ୍ରଦାନ ନ କରି ପଳାୟନ କଲା । ସେହି ପାପରୁ ସେ ସ୍ଵର୍ଗ ଗାମୀ 
ହୋଇପାରିଲା ନାହିଁ । 

ଆମେ ପୁଣି ଆଗକୁ ଆଗେଇ ଗଲିଥୁଲୁ । ଏହି ନନ୍ଦିଘୋଷ ପର୍ବତରେ 
ମୋର ପତନ ଘଟିଲା । ଆଗକୁ ଆଗେଇବା କ୍ଷମତା ମୋର ଲୋପ୍‌ ପାଇଯାଇଛି । 
ସ୍ଵର୍ଗାରୋହଣ ନାମରେ ହିମଶୀତଳ ଏହି ଉପତ୍ଯକାରେ ମୁଁ । 

ମୁଁ ଭାବୁଛି ମୁଁ କିଏ ? ମୁଁ ଜଣେ ରକ୍ତଟମାଂସର ଶରୀର ଧାରଣ କରିଥିବା 
ମରଣଶୀଳ ମଣିଷଟିଏ । ଯାହାର ଜନ୍ମଅଛି, ମୃତ୍ୟୁ ମଧ୍ଯ ଅଛି । 

ମୁଁ ଜାଣିଛି ଏ ମୋର ଶରୀର ପଞ୍ଚମହାଭୂତରେ ତିଆରି | ସେହି ପଞ୍ଚମହାତୂତର 
ଶରୀର ମୋର ପ୍ରାଣତ୍ୟାଗ ପରେ ପଞ୍ଚମହାଭୂତରେ ମିଶିଯିବ । 


ମୋ କର୍ଣ୍ଣରେ ଏବେବି ପ୍ରତିଧ୍ବନିତ ହେଉଛି ପ୍ରାଣପ୍ରିୟ ଭାତୃବୃନ୍ଦଙ୍କର ଓ 
ପ୍ରାଣପ୍ରିୟା ପାଞ୍ଚାଳୀଙ୍କର କରୁଣ ବିଳାପ | 


' ହେ ତୃତୀୟପାଣ୍ଡବ, ଆମକୁ ଏହି ମୃତ୍ୟୁର ଶୀତଳ କୋଳରେ ପରିତ୍ୟାଗ 
କରି ଯାଅନାହିଁ । ଉଦ୍ଧାର କର !” 


ମୁଁ ବି ଏବେ ସେମାନଙ୍କ ଭଳି ଭ୍ରାତା ଦ୍ଵିତୀୟ ପାଣ୍ଡବଙ୍କ କହୁଥିଲି - ' ହେ 
ଭ୍ରାତା ଦ୍ଵିତୀୟ ପାଣ୍ଡବ ମୋତେ ଛାଡ଼ି ଗାଲିଯାଅ ନାହିଁ | ଆଜି ମହାଧନୁର୍ଵର ତୃତୀୟ 
ପାଣ୍ଡବର ପାଦ ଆଗକୁ ଆଉ ଚନଳୁନାହିଁ । 


ମୋର କରୁଣ ବାକ୍ୟଗୁଡ଼ିକ ତାଙ୍କ କର୍ଣରେ ଝଙ୍କାର ତୋଳୁଥବ | ସେ ମଧ୍ଯ 
ପଛକୁ ଅନାଇ ପାରିବେ ନାହିଁ । ଜ୍ୟଷ୍ଠଭ୍ରାତା ଧର୍ମରାଜଙ୍କର ନିର୍ଦ୍ଦେଶ ଅଛି - ପଛକୁ 
ନ ଅନେଇବା ପାଇଁ | 


ସେ କେବଳ ମୋତେ ଆଶ୍ଵାସନା ଦେଇ ଗଲିଯାଉଥଲେ - ହେ ବିଶ୍ବର 
ମହାଧନୁର୍ଵର ତୃତୀୟ ପାଣ୍ଡବ - ମୁଁ ମଧ୍ୟ ଅଳସମୟ ପରେ ତୁମ୍ଭମାନଙ୍କ ପରି ଦଶା 
ଭୋଗକରିବି । ଏହା ଆମ ମସ୍ତକର ଭାଗ୍ୟଲିପି । 


ମୁଁ ତାଙ୍କୁ କହୁଥିଲି - ମହାଭାରତରେ ଭୀମାର୍ଜୁନ ନାମରେ ଆମେ ଦୁହେଁ 
ପରିଚିତ | ବିପଦ ଆପଦକୁ ସାମ୍ନା କରି ଆମେଦୁହେଁ ବହୁ ସମୟରେ ଆଗେଇଥୁଲୁ | 
ହେଲେ, ଆଜି ଆପଣ ମୋତେ ଛାଡ଼ି ଗାଲିଯାଉଛନ୍ତି | ପ୍ରାଣପ୍ରିୟା ପାଞ୍ଚାଳୀ, ସ୍େହାଧୀନ 
ନକୁଳ, ସହଦେବଙ୍କୁ ଛାଡ଼ି ଆପଣ ଆଗକୁ ମାଡ଼ି ଗଲିଛନ୍ତି । କାହାରି କରୁଣ ବିଳାପ 
ଆଜି ଆପଣଙ୍କ କର୍ଣ୍ଣରେ ବାଳୁନାହି ¦ ଆଜି ଆପଣ ବଧ୍ବର ପାଲଟି ଯାଇଛନ୍ତି ! 


ସେଦିନ କିନ୍ତୁ ପାଞ୍ଚାଳୀକୁ କୁରୁସଭାରେ ଯେତେବେଳେ ପାଷାଣ୍ଡ ଦୁଃଶାସନ 
ବିବସ୍ତ କରିବାକୁ ଚେଷ୍ଟା କରୁଥିଲା, କ୍ରୋଧୟତ ବାଣୀ ତୁଲ୍ୟ ଆପଣଙ୍କ ଶରୀରର 
ମାଂସପେଶୀଗୁଡ଼ିକ କ୍ରୋଧରେ ଫୁଲି ଉଠୁଥିଲା ପାଞ୍ଚାଳୀଙ୍କ କରୁଣ କ୍ରନ୍ଦନରେ । 
ସେତେବେଳେ ଗଦା ଧରି ଡେଇଁପଡ଼ିଥିଲେ ଦୂଃଶାସନକୁ ଧରାଶାୟୀ କରିବା ପାଇଁ | 

ଆଜି ଚକ୍ଷୁ, କର୍ଣ୍ଣ ବନ୍ଦ କରି, ଆଗକୁ ଏକମୁହାଁ ହୋଇ ମାଡ଼ି ରାଲିଛନ୍ତି ଜ୍ୟେଷ୍ଠଭ୍ରାତାଙ୍କ 
ଆଜ୍ଞାକୁ ବହନକରି ସ୍ବର୍ଗକୁ ଯିବା ନିଶାରେ । ସେଦିନ କିନ୍ତୁ ଏହି ଜ୍ୟେଷ୍ଠ ଭ୍ରାତାଙ୍କୁ 
କଟୁ ସମାଲୋଚନା କରି ଆଗେଇ ଯାଉଥିବା ବେଳେ ମୁଁ ଆପଣଙ୍କୁ କରିଥୁଲି ନିରସ୍ତ । 
ହେଲେ ଶପଥ ନେଇଥୁଲେ ଦୁଃଶାସନର ବକ୍ଷ ବିଦୀର୍ଣ୍ଣ କରିବେ ବୋଲି | ପାଞ୍ଚାଳୀଙ୍କର 
କେଶକୁ ଆକର୍ଷଣ କରୁଥିବା ଦୁଃଶାସନର ରକ୍ତରେ ତାଙ୍କର ସେହି ମୁକୁଳା ଥବା 
କେଶକୁ ବନ୍ଧନ କରିବା ପାଇଁ । ଆଉ, ଯେଉଁ ଦୁର୍ଯ୍ୟୋଧନ ତା” ଉରୁରେ ହାତମାରି 
ପାଞ୍ଚାଳୀକୁ ବସାଇବ ତା” କୋଳରେ ବୋଲି କୁସିତ ଭାବପ୍ରକାଶ କରୁଥଲା, ତା'ର 
ସେ ଉରୁକୁ ଭଙ୍ଗ କରିବାର ମଧ୍ଯ ସଂକଳ୍ପ ନେଇଥିଲେ | ସେ ଶପଥ ବା ସଂକଛ୍ରୁ 
ତିଳେହେଲେ ବିଚ୍ୟୁତ ହୋଇନାହାନ୍ତି । ଆପଣ ହିଁ ତ କେତେ ବଣ, ପାହାଡ଼, 
ନଦନଦୀ ଲଫ୍ଦିବା ପାଇଁ ଆମ ଗରିଭ୍ରାତା, ସହଧର୍ମିଣୀ ପାଞ୍ଚାଳୀ ଏବଂ ମାତାଶ୍ରୀକୁ 
ସହାୟତା ପ୍ରଦାନ କରିବା ପାଇଁ | ସ୍ଵୀୟ ସ୍କନ୍ଧରେ ବସାଇ ପାରିକରି ଦେଉଥୁଲେ । 


ଏବେ ଆମ ଗରିଭ୍ରାତା ଓ ପାଞ୍ଚାଳୀକୁ ଏହି ହିମଶୀତଳ ରାଜ୍ୟକୁ ଅତିକ୍ରମ 
କରିବା ପାଇଁ ସହାୟ ହେଲେନାହିଁ କାହିଁକି ? ଜଣେଜଣେ ଟଳିପଡ଼ୁଥବା ବେଳେ 
ନିର୍ଦୟ ସାଜି ଆଗକୁ ଅଗ୍ରସର ହେଉଛନ୍ତି ଆପଣ | ସ୍ବର୍ଗକୁ ଯିବା ନିଶାରେ ? 

ଓଃହୋ, ମାତାଶ୍ରୀ ନାହାନ୍ତି ବୋଲି | ଯାହାଙ୍କର ଆଜ୍ଞାକୁ ଓ ଅଗ୍ରକଙ୍କ ଆଜ୍ଞାକୁ 
ପାଳନକରି ସବୁ ଅସାଧ୍ଯକୁ ସାଧନ କରୁଥିଲେ | ଦୁର୍ଯ୍ୟୋଧନର ଅନେଶତ ଭ୍ରାତାଙ୍କୁ 
ଏକୁଟିଆ ନିଧନ କରିଥୁଲେ | 

ମୋର କରୁଣ ବାକ୍ଯଗୁଡ଼ିକ ବୋଧହୁଏ ତାଙ୍କ ଅନ୍ତରକୁ ଆଲୋଡ଼ିତ 
କରିଥଲା | ତାଙ୍କର ପାଦ ଅଟକିଗଲା | 

ସେ କହିଲେ, ତୃତୀୟପାଣ୍ଡବ - ମୁଁ ଭାବିପାରୁ ନାହିଁ କେଉଁ ନିଶାରେ 
ଜ୍ୟେଷ୍ଠଭ୍ରାତା ଧର୍ମରାଜ ଓ ଆମ୍ଭେମାନେ ଆଗେଇ ଆସୁଥୁଲୁ | ସତରେ ଧର୍ମରାଜ୍ୟକୁ 
ଯିବାପାଇଁ, ନା ତାଙ୍କଭଳି ଜଣେ ଅପରିଣାମଦର୍ଶୀ, ଖାମଖୁଆଲି ମଣିଷର ଆଜ୍ଞାକୁ 
କେବଳ ପାଳନ କରିବାପାଇଁ ? ପ୍ରାଣର ପାଞ୍ଚାଳୀକୁ, ଭ୍ରାତା ନକୁଳ ଓ ସହଦେବକୁ 
ମୂତ୍ୟୁ ମୁଖରେ ଟଳି ପଡ଼ିବାର ଦେଖୁ ମୁଁ ବି ଅସୀମ ଦୁଃଖରେ ଛାଡ଼ି ଆସିଛି ! ତାଙ୍କର 
ବାକ୍ୟଗୁଡ଼ିକ ବାଷ୍ଠାକୁଳିତ ଓ କରୁଣ ଶୁଭୁଥଲା | 

ସେ ବ୍ୟଥୃତ ହୃଦୟରେ ମୋତେ କହୁଥିଲେ, ତୁମେ ହିଁ ଶ୍ରୀକୃଷ୍ଣଙ୍କର ପରମ 
ସଖା | ତୁମକୁ କୁରୁକ୍ଷେତ୍ର ସମର ପ୍ରାଙ୍ଗଣରେ ଅସ୍ତରଧାରଣ କରିବା ପାଇଁ ପ୍ରବର୍ାଇଥିଲେ 
ସେ । ତୁମେ ଦେଖୁଥିଲ ତାଙ୍କର ବିଶ୍ଵରୂପ । ତୁମେ ତାଙ୍କରି ନିର୍ଦ୍ଦେଶରେ କେତେ 
ରଥୀ, ମହାରଥୀ, ଯକ୍ଷଦାନବଙ୍କ ହନ୍ତକ ସାଜିଥଲ | ଆଜି ତୁମେ ତୁମର ସେହି ପ୍ରିୟ 
ଗାଣ୍ଡୀବ ଓ ତୁଣୀର ଅଗ୍ନିରେ ଆହୁତି ଦେଇଆସିଛ | ମୁଁ ବି ମୋର ପ୍ରିୟ ଗଦାଟିକୁ 
ପରିତ୍ୟାଗ କରିଆସିଛି । କେବଳ, ଏହି ଜ୍ୟେଷ୍ଠଭ୍ରାତାଙ୍କ କଥାରେ | ତାଙ୍କରି କଥାରେ 
ସଶରୀରରେ ସ୍ବର୍ଗକୁ ଯିବାପାଇଁ । ହେଲେ, ତୁମେ ତ ଏହିଠାରେ ଅଟକିଗଲ । 
ଜାଣିପାରୁଛି ତୁମେ ମଧ୍ଯ ଶ୍ରଦ୍ଧେୟ ନକୁଳ, ସହଦେବ ଓ ପ୍ରାଣର ପାଞ୍ଚାଳୀର ଅବସ୍ଥା 
ଭୋଗକରିବ | ଆଉ ଅଳ୍ସମୟ ପଥ ଅଗ୍ରସର ହେଲାପରେ ମୋର ଅବସ୍ଥା ମଧ୍ଯ 
ତଦ୍ୁପ ହେବ । ତଥାପି ଯିବାକୁ ପଡ଼ିବ । ଭେଟିବାକୁ ପଡ଼ିବ ମୃତ୍ଯୁସିନ୍ଧୁ କରାଳ 
ଲହରୀ | ଏହା କହି ସେ ପୁଣି ଆଗକୁ ପାଦ ବଢ଼ାଇଲେ | 

ନିରାଶ ହୃଦୟରେ ମୁଁ ରାହିଁ ରହିଥୁଲି ତାଙ୍କରି ପଥକୁ ସତେଯେମିତି ଅନ୍ଧ 
ପାଇଁ ଅବରୋଧ ସେ ପଥଟି ! ଆଉଟିକିଏ ଆଗକୁ ଅଗ୍ରସର ହୋଇ ଅଦୃଶ୍ଯ 
ହୋଇଗଲେଣି ଜ୍ୟେଷ୍ଠଭ୍ରାତା ଧର୍ମରାଜ । ପଥ ବଦଳରେ ମୁଁ ବର୍ଭମାନ ନିଜ ଭିତରେ 
ନିଜକୁ ଆବିଷ୍କାର: କରିବା ପାଇଁ ଅଣ୍ଡାଳି ହେଉଛି । 

ମୁଁ କିଏ ? ମୁଁ ଜଣେ ରକ୍ତମାଂସ ଶରୀର ଧାରଣ କରିଥୁବା ମାନବଟିଏ । 
ଯାହାର କନ୍ଧୁଅଛି, ମୂତ୍ଯୁ ମଧ୍ଯ ଅଛି ! ପ୍ରକୃତିର ପଞ୍ଚମହାଭୂତରେ ତିଆରି 
ମୋର ଏ ଶରୀର । ଏ ଧରିତ୍ରୀର ଏକ ଅଂଶବିଶେଷ । ଯେଉଁ କ୍ଷେତ୍ରର ସଦା 
ପରିବର୍ଭନ ଘଟି ଚାଲିଛି । ଅନଳ୍ସମୟ ପରେ ଏ ଶରୀରର ପତନ ଘଟିବ । 
ଯେଉଁ ଶରୀର ରୂପକ କ୍ଷେତ୍ରକୁ ଅଧ୍ବକାର ମୁଁ କରିଛି, ମନେପଡ଼ୁଛି ସେଦିନ 
ସଖା ଶ୍ରୀକୃଷ୍ଣଙ୍କର ଏ ଶରୀରକୁ ନେଇ ଉକ୍ତି | 

‘ ଇଦଂ ଶରୀର କୌନ୍ତେୟ କ୍ଷେତ୍ରମିତ୍ୟଭିଧୀୟତେ, 
ଏତଦ୍‌ ଯୋ ବେଉି ତଂ ପ୍ରାହୁଃ କ୍ଷେତ୍ରଜ୍ଞ ଇତି ତଦବିଦଃ । 


ମୁଁ କେବଳ ଜାଣିଛି ଏ ମୋର ଶରୀର | ପଞ୍ଚମହାଭୂତରେ ତିଆରି । 
ଏ ଶରୀର ରୂପକ ରଥର ମାଲିକ ହେଉଛି ଆମ୍ମା | କିନ୍ଧୁ ସେହି ଆମ୍ବାର ପ୍ରସ୍ଥାନ ପରେ 


ଅର୍ଜୁନ ଉବାଚ + ୨୦ 
Digitized by PPRACHIN, SOA 


ମୋର ଏ ଶରୀର ପଞ୍ଚମହାଭୂତରେ ମିଶିଯିବ । ମୁଁ ଯଦି ସେହି ଆମ୍ଲା - ତାହେଲେ 
ସଖାଙ୍କ କଥାରେ ମୁଁ ଅବିନଶ୍ବର । ଶରୀରକୁ ତ୍ୟାଗକରି ଆଉଗୋଟିଏ ଶରୀର ମୁଁ 
ଗ୍ରହଣ କରବ | ପୁଣ ଆରମ୍ଭହେବ ନୂଆକରି ଆଉଗୋଟିଏ ଜୀବନର ଅଧାୟ | 


ତେବେ ଏତେ ଦୁଃଖ, ଏତେ ବ୍ୟାକୁଳତା ମୋତେ ବ୍ୟଥିତ କରୁଛି କାହିଁକି ? 
କିଏ କାର ସ୍ତ୍ରୀ ? କିଏ ପୁତ୍ର ? କିଏ କାର ଆମ୍ବୀୟ | ଆସନ୍ତାକାଲି ଅନ୍ଧକାର 
ଭିତରେ | ବର୍ରମାନରେ ମୁଁ ବ୍ୟତିବ୍ୟସ୍ତ ବ୍ୟଥତ | ଆଉ ମୁଁ ଅଣ୍ଡାଳି ହେଉଛି ମୋର 
ଅତୀତକୁ । ମୁଁ କିଏ ଥିଲି - ଆଜି ଏ କି ଅବସ୍ଥାରେ ବର୍ଭମାନ ମୁଁ । 


ମୋର ସଖା ଶ୍ରୀକୃଷ୍ଣ ସେଦିନ ମୋତେ ଶୁଣାଇଥିଲେ ମନୁଷ୍ୟର କର୍ବ୍ୟା 
କର୍ରବ୍ୟ | ଶୁଣାଇଥିଲେ ଏହି ଶରୀରର ଅସାରତା ବିଷୟ | ମୋତେ ପ୍ରବର୍ଭାଇ ଥଲେ 
ଅସ୍ତ୍ରଧାରଣ କରିବା ପାଇଁ, କୁରୁକ୍ଷେତୁ ପଡ଼ିଆରେ ମୋର ପରମ ପ୍ରିୟ ପୁରୁଷମାନଙ୍କ 
ବିରୁଦ୍ଧରେ | 

ସେ ନିଜେ ସାରଥୀ ହୋଇ ରଥ ଚଳାଉଥଲେ | ମୁଁ ତାଙ୍କୁ ରଥ ଅଟକାଇବାକୁ 
ଅନୁରୋଧ କରିଥିଲି | ମୁଁ ଅନାଇ ଦେଖୁଥଲି ଯୁଦ୍ଧ କରିବା ପାଇଁ ସମବେତ ହୋଇଥବା 
ଆମ୍ପୀୟସ୍ବଜନ, ବନ୍ଧୁବାନ୍ଧବ, ଆପଣାର ଗୁରୁ ପିତ୍ଧ - ପିତାମହଙ୍କୁ । 

ଯୁଦ୍ଧରେ ଏହି ଉଭୟପକ୍ଷରୁ ଅଧ୍ୟକାଂଶ ହତାହତ ହେବେ । ଯୁଦ୍ଧରେ ଜିଣିବାକୁ 
ହେଲେ, ସେମାନଙ୍କୁ ନିଧନ କରିବାକୁ ପଡ଼ିବ । ନିଧନ କରିବାକୁ ପଡ଼ିବ ବହୁ 
ସମନ୍ଧିମାନଙ୍କ, ଗୁରୁ, ପିତାମହ ଆଦିକୁ । ମୁଁ ଦୁଃଖରେ ମର୍ମପୀଡ଼ା ଅନୁଭବ କରି ଅସ୍ତ 
ପରିତ୍ୟାଗ କରିବାର ନିଷ୍ପତ୍ତି ନେଇଥିଲି | ଜଣାଇଥଲି ସଖା ସାରଥୀଙ୍କୁ | 


ହେଲେ, ସେ ଏମିତିଭାବରେ ତାଙ୍କର ବକ୍ତବ୍ଯ ଶୁଣାଇଲେ ଓ ନିଜର 
ବିଶ୍ଵରୂପ ପ୍ରଦର୍ଶନ କଲେ - ମୁଁ ଯନ୍ତ୍ରଗଘାଳିତ ପରି ତାଙ୍କରି କଥା ମାନି ଯୁଦ୍ଧକଲି 
ଆଜିବି ଜୀବନର ଯବନିକା ପଡ଼ିବା ପର୍ଯ୍ୟନ୍ତ ମାନି ଚଳିଆସିଲି | ଠିକ୍‌ ଯେମିତି ସୁଅ 
ମୁହଁରେ ଭାସିଯାଉଥବା ଆହୁଲାହୀନ ଡଙ୍ଗାଟି ପରି । ଆଜି ମୋ ଅନ୍ତର ଥରାଇ 
ବାହାରି ଆସୁଛି ଅବ୍ୟକ୍ତ ବେଦନା ! ଏବେବି ମୋ ମନର ପରଦାରେ ବହୁ ଜଘନ୍ୟ 
ହତ୍ୟାର ଦୃଶ୍ୟ । କେତେ କପଟତା, ଷଡ଼ଯନ୍ତ, ଶଠତାକୁ ଆଶ୍ରୟକରି ଗୁରୁ, ପିତାମହ, 
ଭ୍ରାତା, ସମ୍ବନ୍ଧମାନଙ୍କୁ ହତ୍ଯାକରି ମୁଁ ମହାଧନୁର୍ବର ବୋଲାଇଛି । ସତରେ ସେ ସବୁର 
ଆଶ୍ରୟ ନେଇନଥିଲେ କୁରୁକ୍ଷେତ୍ର ସମର ଜିଣିବା ସମ୍ଭବ ହୋଇ ନଥାନ୍ତା | 

ଭାବୁଛି, ମୋ ପରମ ଗୁରୁ ଦ୍ରୋଣାରର୍ଯ୍ୟଙ୍କର କଥା | ଭାସିଉଠୁଛି, ତାଙ୍କର 
ଆରର୍ଯ୍ୟ ସୁଲଭ ଶାନ୍ତ, ସ୍ଵିଗ୍ଧ ମୁଖମଣ୍ଡଳ । କେତେ ସ୍ବେହ, ଶ୍ରଦ୍ଧା ମମତାରେ 
ମୋତେ ଶିକ୍ଷା ଦେଇଥିଲେ ଅସ୍ତବିଦ୍ଯା । ତାଙ୍କର ଥିବା ଧନୁବିଦ୍ୟାର ଯେତେ ଜ୍ଞାନ, 
ଯେତେ କୌଶଳ ସେ ନିଷ୍ଠପଟ ହୃଦୟରେ ସମସ୍ତ ଦାନ କରିଥିଲେ ମୋତେ । 
ଏତେ ଜ୍ଞାନ କୌଶଳ ତାଙ୍କ ନିଜର ମାତୃହରା ପ୍ରିୟପୁତ୍ର ଅଶ୍ଵଥମାକୁ ମଧ୍ଯ ସେ 
ଦାନକରି ନଥିଲେ | ତାଙ୍କୁ ନିର୍ମମ ଭାବରେ ହତ୍ୟା କରିବା ପାଇଁ କପଟରାରିତାର 
ଆଶ୍ରୟ ନେଇଥଲି ମୁଁ | 

ଆଗେଇ ଯାଇଥିଲି ଷଡ଼ଯନ୍ତ୍ରକରି ହତ୍ଯା କରିବା ପାଇଁ । ଯିଏ ମୋତେ 
ପ୍ରାଣଭରି ଭଲପାଉଥଲେ ତାକୁ ହିଁ ସେ ଥଲେ ପିତାମହ ଭୀଷ୍ମ | ହେତୁ ପାଇଲା ଦିନୁ 
ଯାହାଙ୍କ କୋଳକୁ ଦଳିମଥୁ ମୁଁ କୈଶୋର ଅତିବାହିତ କରିଥୁଲି; ଯାହାଙ୍କ ବୀରତ୍ବ ଓ 
ଆଦର୍ଶ ମୋ ଯୁବପ୍ରାଣରେ ଉତ୍ସାହ ଉଦ୍ଦୀପନା ଯୋଗାଇଥୁଲା । 

କେତେ ମମତାବନ୍ତ ଥଲେ ସେ । ଏ ଜୀବନରେ ଏହି ଗୁରୁ ଓ ପିତାମହ - 
ଏ ଦୁଇଜଣକ ରଣ ପରିଶୋଧ କରିବା ପରିବର୍ରେ - ଏମାନଙ୍କୁ ନିର୍ମମ ଭାବରେ 
ନିଧନ କରିବା ପାଇଁ କେବେ ପଶ୍ଭାତ୍ପଦ ହୋଇନାହିଁ ମୁଁ । ସେଥିପାଇଁ କେତେ 
ନୀଚସ୍ତରକୁ ଓହ୍ଲାଇ ଯାଇଛି ମୁଁ ! ସେମାନଙ୍କୁ କୌଶଳ କରି ହତ୍ୟା କରି ନ ଥଲେ, 
ନିଶ୍ଚିତଭାବରେ ଆମକୁ ପରାଜୟ ସ୍ବୀକାର କରିବାକୁ ପଡ଼ିଥାନ୍ତା । 

କାହାର ପ୍ରରୋଚନାରେ ମୁଁ ଏପରି ଅନ୍ୟାୟ ଅନୀତିର ଆଶ୍ରୟ ନେଇଥିଲି ? 
କିଏ କହିଥିଲେ ? ସେଇ ସଖା କହିଥିଲେ । 

“ ତସ୍ପାତ୍ତ୍ଵମୁତିଷ୍ଠ ଯଶୋ ଲଭସ୍ଵ 

ଜିତ୍ଵା ଶତରୁନ୍‌ ଭୁଛ୍‌ ରାଜ୍ଯ ସମ୍ପବ୍ଧମ୍‌ |” 

ଆଜି ଆମେ କେଉଁ ଯଶୋ ଲାଭ କରିଛୁ ? କେଉଁ ରାଜ୍ୟ ଏବେ ଭୋଗ 
କରୁଛୁ ? ଯୁଦ୍ଧକରି ଜୟଲାଭ କରିବା - ବାହାଦୂରୀ ନେବାର କି ତାପୂର୍ଯ୍ୟ ୨? ସେ ତ 


କହିଛନ୍ତି - ସେ ତ ଆଗରୁ ସମସ୍ତଙ୍କୁ ସଂହାର କରିଛନ୍ତି | ବାଆକୁ ବତା ହେବା ଛଡ଼ା 
ମୋର ଗତି କ”ଣ ? 

ଜୀବନରେ ପିତ୍ୃରଣ, ମାତୃରଣ ଓ ଗୁରୁରଣ କେହି ପରିଶୋଧ କରିପାରେ 
ନାହିଁ । ପିତୃମାତ୍ଵରଣ ମୁଁ ପରିଶୋଧ କରିପାରିଲି ନାହିଁ । ମୋର ପିତା ପାଣ୍ଡୁ - ଯେ 
କି ମୋତେ ସମସ୍ତ ପୁତ୍ରଙ୍କ ଭିତରେ ଅଧ୍ବକ ସ୍ବେହ କରୁଥିଲେ | ସେ ଆମ୍ଭମାନଙ୍କର 
ବାଲ୍ୟାବସ୍ଥାରେ ରଷିପୁତ୍ର କିନ୍ଦମଙ୍କ ଅଭିଶାପ ଭୋଗକରି ପ୍ରାଣ ତ୍ୟାଗକଲେ | ତାଙ୍କୁ 
ପୁତ୍ର ହିସାବରେ ସେବା କରିବା ତ ଦୂରର କଥା - ତାଙ୍କର ପାର୍ଶ୍ବରେ ମଧ୍ଯ ପ୍ରାଣ ତ୍ୟାଗ 
ବେଳେ ରହିବାର ସୁଯୋଗଟିଏ ଆମେ ପାଇନଥଲୁ | ମାଆ ମାଦ୍ରୀଙ୍କ ସହିତ ସେ 
ଯାଇଥୁଲେ ସାନ୍ଧ୍ୟ ଭ୍ରମଣରେ | ମାତା ଓ କୁନ୍ତୀ ଆମ ପଞଚଭ୍ରାତାଙ୍କୁ ନେଇ ଯାଇଥଲେ 
ମୁନି ଆଶ୍ରମକୁ ଆମରି ବିଦ୍ଯାଧ୍ୟୟନ ପାଇଁ । ସୂର୍ଯ୍ୟଦେବ ଅସ୍ତ ଯାଇନାହାନ୍ତି । 
ସେହି ବନ, ଝରଣା କୂଳରେ ମାତା ମାଦ୍ରୀଙ୍କ କୋଳରେ ସେ ଟଳିପଡ଼ିଲେ । ସେ 
କୁଆଡ଼େ ମୃଗରୂପ ଧାରଣ କରିଥବା ମୁନିପୁତ୍ରକୁ ମୃଗୁଣୀ ସହିତ ବିହାର କରୁଥିବା 
ବେଳେ ତାକୁ ଦୂରରୁ ରହି ତୀର ବିଦ୍ଧ କରିଥୁଲେ | ତାଙ୍କରି ଅଭିଶାପ ହେତୁ ଝରଣା 
ଜଳରେ ସ୍କାନ କରୁଥିବା ବେଳେ ମାତାଶ୍ରୀ ମାଦ୍ରୀଙ୍କ ପ୍ରତି ଆକର୍ଷିତ ହୋଇ ଆଲିଙ୍ଗନ 
କରୁଥିବା ବେଳେ ତାଙ୍କର ପ୍ରାଣବାୟୁ ଉଡ଼ିଯାଇଥଲା | ଟଳିପଡ଼ିଥଲେ ସେ ମାତା ଓ 
ମାଦ୍ରୀଙ୍କ କୋଳରେ । 


ମାତା ମାଦ୍ରୀଙ୍କର କରୁଣ ବିଳାପ ଶୁଣି ମାତାଶ୍ରୀ ଆମକୁ ନେଇ ଉପସ୍ଥିତ 
ହୋଇଥିଲେ ସେଠାରେ । ସେ କରୁଣ ଦୃଶ୍ୟରେ ଆମ୍ଭେମାନେ ମୁହ୍ଯମାନ 
ହୋଇଯାଇଥଲୁ । ମାତାଶ୍ରୀଙ୍କ ସହ ଆମର ବିକଳକ୍ରନ୍ଦନର ଦୃଶ୍ୟ ଏବେବି ମୋ 
ଅନ୍ତରରେ ଆଲୋଡ଼ନ ସୃଷ୍ଟିକରେ । 


ପିତ୍ୂରଣ ପରିଶୋଧ କରିବାର କଥା ତ ଉଠୁନାହିଁ । ହେଲେ ଗୁରୁରଣ 
ପରିଶୋଧ କରିବା ପରିବର୍ଭେ ଗୁରୁ ପୁତ୍ରଶୋକ ବାର୍ଭା ଶ୍ରବଣକରି ବିଷଦରେ ଅସ୍ତ 
ତ୍ୟାଗକରି ବସିଥଲାବେଳେ, ମୁଁ ସେହି ସଖାଙ୍କ ନିର୍ଦ୍ଦେଶରେ ତାଙ୍କୁ ହତ୍ୟା କରିଛି । 
ମିଛରେ ସଖା ଶ୍ରୀକୃଷ୍ଣ ଧର୍ମରାଜ ଅଗ୍ରଜଙ୍କ ମୁହଁରେ କୁହାଇଥୁଲେ ଅଶ୍ଵଥମା ହତ | 
ଅଶ୍ଵଥମା ଗୁରୁ ଦ୍ରୋଣାଗର୍ଯ୍ୟଙ୍କର ଏକମାତ୍ର ପୁତ୍ର । ତା'ର ନିଧନ ବାର୍ରା ସ୍ବୟଂ 
ଧର୍ମରାଜଙ୍କ ମୁହଁରୁ ଶ୍ରବଣକରି ସେ ପୁତ୍ର ଶୋକରେ ମୁହ୍ୟମାନ ହୋଇପଡ଼ିଥିଲେ । 
ମାତ୍ର ପ୍ରକୃତରେ ତାଙ୍କ ପୁତ୍ର ଅଶ୍ଵଥମା ଜୀବୀତ | ଅଶ୍ଵଥମା ନାମକ ହସ୍ତୀର ମୂତ୍ଯୟୁ 
ଘଟିଥିଲା ଛଳନା କରି ଜ୍ୟେଷ୍ଠଭ୍ରାତା ସ୍ବୟଂ ଧର୍ମରାଜ କହିଥିଲେ - ଅଶ୍ବଥମା ହତ, 

ନରବାଗୁଞ୍ଜର | ଗୁଞ୍ଞାର କହିଲା ବେଳେ ଏତେ କ୍ଷୀଣସ୍ବରରେ କହିଥିଲେ ଯେ ତାହା 
ଯେପରି ଗୁରୁଙ୍କର କର୍ଣ୍ଣରେ ନ ପହଞ୍ଚେ | 


ସ୍ଵୟଂ ଧର୍ମରାଜ ଯେତେବେଳେ କହୁଛନ୍ତି - ଅଶୃଥମା ହତ । ଏ କଥାକୁ 
ସେ ବିଶ୍ଵାସ ନ କରିବେ ବା କେମିତି ? ଯୁଦ୍ଧ ପରିତ୍ୟାଗ କରି ରଥରେ ଧନୁର 
ଅଗ୍ରଭାଗ ଉପରେ ଗ୍ରୀବା ରଖ ସେ ଶୋକରେ ଅଶ୍ରୁ ବର୍ଷଣ କରୁଥିଲେ | ସେହି 
ଅବସ୍ଥାରେ ସଖାଙ୍କ କଥାରେ ମୁଁ ଗାଣ୍ଡୀବରୁ ଶର ନିକ୍ଷେପକରି ଧନୂର ଗୁଣକୁ ଛିଣ୍ଡାଇ 
ଦେଇଥ୍‌ଲି | ଧନୁର ସେହି ଅଗ୍ରଭାଗଟି ତାଙ୍କର କଣ୍ଠଡଦେଶକୂୁ ଭେଦକରି ତାଳୁକୁ 
ବିବ୍ଧକଲା | ସେ ସେମିତି ସେହି ଅବସ୍ଥାରେ ପ୍ରାଣ ତ୍ୟାଗକଲେ । ସେ ଜଘନ୍ୟ 
କରୁଣଦୃଶ୍ୟ ଏବେବି ମୋ ଆଖ ଆଗରେ ଭାସି ଉଠୁଛି | ସେତେବେଳେ ଭାବିପାରୁ 
ନଥିଲି ମୁଁ ଜଣେ ପାପୀ ଆତତାୟୀ ବୋଲି | ଆଜି କିନ୍ତୁ ଭାବୁଛି । 


ଗୁରୁରଣ ପରିଶୋଧ କରିବା ପରିବର୍ଜେ-ମୋ ଭିତରେ ଭରି ରହିଥିଲା 
ଯୁଦ୍ଧରେ ବିଜୟଲାଭ କରିବାର ଜଘନ୍ୟ ଲାଳସା | ସଖାଙ୍କର ଉପଦେଶ ଓ ପରୋଚନାର 
ବଶବର୍ଭୀ ହୋଇ କୁରୁକ୍ଷେତ୍ର ସମର ପ୍ରାରମ୍ଭରୁ ମୋ ନିଷ୍ପତ୍୍ତରୁ ଓହରି ଯାଇଥ୍‌ଲି ତାଙ୍କର 
ସସ୍ମୋହନ ସୂଚକ କଥାମୃତ ଶ୍ରବଣରେ କହିଥୁଲି - 


' ନଷ୍ଟୋମୋହଃ ସୃତିର୍ଲବ୍ଧା 

ତତ୍‌ ପ୍ରାସାଦାନ୍ୃୟାଚ୍ୟୁତ । 
ସ୍ପିତୋଃସ୍ପି ଗତ ସନ୍ଦେହଃ 

କରିଷ୍ୟେ ବଚନଂ ତବ ।' 


ମୁଁ ଜୀବନର ଶେଷ ମୁହୂର୍ଭରେ ଆଜି ମର୍ମେମର୍ମେ ଅନୁଭବ କରୁଛି କେଉଁ 
ପାପକର୍ମ ନ କରିଛି ମୁଁ । କେଉଁ ଧର୍ମ ନେଇ ମୁଁ ସ୍ବର୍ଗକୁ ଯାଇଥାନ୍ତି । ସେଥୁପାଇଁ ମୁଁ 
ସଖା କୃଷ୍ଣଙ୍କୁ ଦୋଷ ଦେଉନାହିଁ । ସେ ତ ତାଙ୍କ କାର୍ଯ୍ୟସିଵ୍ଧି ପାଇଁ ପ୍ରକାରାନ୍ତରେ 
ତାଙ୍କ ଯଦୁବଂଶକୁ ମଧ୍ଯ ଧ୍ଵଂସ କରିଥଲେ | 

ଏବେ ମୁଁ ବୁଝୁଛି ମୋ ନିଜର କୁହୁଡ଼ି ଭଳି ଘେରି ରହିଥିବା ମୋହ ତୁଟିଛି 
କି ନାହିଁ ? ଦିବ୍ୟାଲୋକ ମୋ ପ୍ରାଣରେ ପ୍ରବେଶ କରିଛି କି ନାହିଁ ? 

ସେହି ଶ୍ରେଷ୍ଠ ଆଗର୍ଯ୍ୟ ଗୁରୁ ଦ୍ରୋଣାଚାର୍ଯ୍ୟ ମୋର ଶ୍ରେଷ୍ଠତ୍ଵ ପ୍ରତିପାଦକ 
କରିବା ପାଇଁ ଯାଇ କଣ୍ଠକୁ ମଧ୍ଯ ରାଧାସୂତ କହି ମୋ ସହିତ ଅସ୍ତ ପ୍ରତିଯୋଗିତାରେ 
ଭାଗ ନେବାକୁ ସୁଯୋଗ ଦେଇନଥିଲେ | 


କେବଳ ସେତିକି ନୁହେଁ ତାଙ୍କର ଜଣେ ଗିରିଜନ ଛାତ୍ରକୁ ଅସ୍ତବିଦ୍ୟା ଶିକ୍ଷା 
ଦେବାପାଇଁ ମନା କରିଦେଇଥଲେ | ସେହି ଗୁରୁଭକ୍ତ ଛାତ୍ରଜଣକ ଏକଲବ୍ୟ | ଯେ 
କି ଗୁରୁ ଦ୍ରୋଣାରର୍ଯ୍ୟଙ୍କଠାରୁ ପ୍ରତ୍ଯାଖାତ ହୋଇ, ତାଙ୍କ ମାଟିର ମୁର୍ଭି ସ୍ଥାପନ କରି 
ଗୁରୁ ରୂପରେ ପୁଜା କରୁଥଲା | ବାରୁଣାବନ୍ତରୁ ଅରଣ୍ୟରେ ଥିବା ତା'ର ଆଖଡ଼ାଶାଳକୁ 
ବୃକ୍ଷଲତା କଟାଇ ଶିକ୍ଷା କରୁଥିଲା ଧନୁବିଦ୍ୟା । ଆମ୍ଭମାନଙ୍କୁ ଗୁରୁ ଯାହା ଶିକ୍ଷା 
ଦେଉଥିଲେ, ଦୂରରୁ ଲକ୍ଷ୍ୟକରି ଅନୁସରଣ କରୁଥିଲା | ଗୁରୁଙ୍କୁ ଭକ୍ତକରି ଧନୁବିଦ୍ୟା 
ସାଧନାରେ ସେ ସିବ୍ଧିଲାଭ କରିଥଲା | I 

ଏକଦା ପ୍ରଭାତରେ ତାଙ୍କ ଆଶ୍ରମରେ ଗୁରୁ ଆମ୍ଭମାନଙ୍କୁ ନିର୍ଦ୍ଦେଶ ଦେଲେ - 
ବନକୁ ଗମନକରି ମୃଗ ଶିକାର କରିନେଇ ଆସିବାକୁ । ସେଦିନ ମାତା ଗୁର୍ବୀ 
କୃପିଜେନାଙ୍କର ଶ୍ରାଦ୍ଧ ଦିବସରେ | ମୁନିରଷିମାନେ ଭୋଜନ କରିବେ । 


ନିର୍ଦ୍ଦେଶମୁତାବକ ଦୁର୍ଯ୍ୟୋଧନର ଶତେକଭ୍ରାତା ଗୋଟିଏ ଦିଗକୁ ଗଲେ । 
ଆମେ ପାଣ୍ଡବ ଭ୍ରାତା ତା'ର ବିପରୀତ ଦିଗକୁ ଗଲୁ । 


ଆମ୍ଭେମାନେ ମୃଗ ନପାଇ ଗୋଟିଏ ଗଞ୍ଚା ଶିକାର କରିନେଇ ଆସିଲୁ । 
ଗୁରୁ ଅପରାହ୍ନ ପର୍ଯ୍ୟନ୍ତ ଅପେକ୍ଷା କରିଥିଲେ ଭ୍ରାତାମାନଙ୍କ ସହିତ ଦୁର୍ଯ୍ୟୋଧନ ଶିକାର 
ନେଇ ଫେରିବ ବୋଲି । ତା'ର ବିଳମ୍ବ ହେବାରୁ ଗୁରୁଦେବ ଚିନ୍ତାକଲେ ଯେ 
ସେମାନଙ୍କଠାରେ କିଛି ଅନର୍ଥ ଘଟିଛି । ଉଦ୍‌ବିଘ୍ଧ ମନରେ ଆମ୍ଭମାନଙ୍କୁ ସଙ୍ଗରେ 
ଧରି, ସେମାନଙ୍କୁ ଠାବ କରିବାପାଇଁ ବନ ଗମନ କଲେ | ଆମ ଶିକାରୀ ସାଥୀ 
ଅନୁସନ୍ଧାନକାରୀ କୁକୁରଟିକୁ ମଧ୍ଯ ସାଥ୍‌ରେ ନେଇଯାଇଥଲୁ ବନ ମଧ୍ଯରେ ଆମକୁ ପଥ 
କଢ଼ାଇବାକୁ । ଆଗରେ ଅଗ୍ରସର ହେଉଥଲା କୁକୁରଟି । 


ବନ ମଧ୍ଯରେ କିଛିଦୂର ଅତିକ୍ରମ କଲାପରେ - ହଠାତ୍‌ ମୁଖରେ ତୀରବିଦ୍ଧ 
ଅବସ୍ଥାରେ ସେ ଫେରିଆସିଲା ଆମ ପାଖକୁ ବିକଳ ହୋଇ |! ସେ ଯେମିତି ଭୁକି 
ପାରିବ ନାହିଁ, ସେପରି ଭାବରେ ବନ୍ଦ କରିଦିଆଯାଇଛି ତାର ମୁଖମଣ୍ଡଳଟିକୁ । 

କିଏ ଦୁବୃର୍ଉ ଏପରି କରିଛି ବୋଲି ଆମ୍ଭେମାନେ ଆଗେଇଗନଲ୍ୁ ! ଅଦୂରରେ 
ଯାଇ ଦେଖୁଲୁ - ଦୁର୍ଯ୍ୟୋଧନ ସହିତ ତା'ର ସମସ୍ତ ଭ୍ରାତା ଶବ ପ୍ରାୟ ପଡ଼ିଛନ୍ତି । 
ଆମର ଉପସ୍ଥିତି ଦୂରରୁ ଜାଣିପାରି ହାତରେ ଧନୁତୀର ଧରି ଯୁବକଟିଏ ତା” କୁଡ଼ିଆରୁ 
ବାହାରି ଆସିଲା | 

ଆଗରେ ଗୁରୁଦେବଙ୍କୁ ଦେଖୁ ଭୂମିଷ୍ଠ ହୋଇ ପ୍ରଣାମକଲା | ଗୁରୁଦେବ 
ପ୍ରଶ୍ମକଲେ, ଏ କାର୍ଯ୍ୟ କିଏ କରିଛି ଯୁବକ ? 

ସେ କହିଲା, ଏ କାର୍ଯ୍ୟ ମୁହିଁ କରିଛି | ଏହି ନରାଧମମାନେ ଝରଣାରୁ ପାଣି 
ନେଇ ଆସୁଥିବା ଅବସ୍ଥାରେ ମୋ ସ୍ତ୍ରୀକୁ ହଟହଟା କଲେ | ତା”ର ଚିକ୍ରାର ଶୁଣି ମୁଁ 
ଆସି ଏମାନଙ୍କୁ ଏପରି ସମୁଚିତ ଶିକ୍ଷା ଦେଇଛି ଗୁରୁଦେବ | 


ଗୁରୁଦେବ କହିଲେ, ତୁମର ନାମ କଂଣ ? ମୁଁ ତ ତୁମକୁ ଅସ୍ତଶିକ୍ଷା 
ଦେଇନାହିଁ | ସେ କହିଲା, ମୋର ନାମ ଏକଲବ୍ୟ | ମୁଁ ଯାଇଥିଲି ବାରୁଣାବନ୍ତ 
ଆପଣଙ୍କଠାରୁ ଅସ୍ତବିଦ୍ୟା ଶିକ୍ଷାଲାଭ ପାଇଁ | ଆପଣ ମୋତେ ଶିକ୍ଷା ନଦେଇ ଫେରାଇ 
ଦେଇଥିଲେ ମତ୍ର ! ମୁଁ ହୃଦୟରେ ଆପଣଙ୍କୁ ଗୁରୁ ଆସନରେ ବସାଇ ବାରୁଣାବନ୍ତରୁ 
ମୋ ଏ ଆଖଡ଼ାଶାଳକୁ ବୁକ୍ଷଲତା କଟାଇଛି । ଆପଣଙ୍କ ମୁର୍ଭି ତିଆରିକରି ପୂଜା 
କରୁଛି ଓ ଆପଣଙ୍କ କୃପାରୁ ସବୁ ଅସ୍ତବିଦ୍ୟା ଶିକ୍ଷାକରିଛି । 

ଆପଣଙ୍କ ଶିଷ୍ୟମାନଙ୍କ ମଧ୍ୟରେ ମୋଠାରୁ ଧନୁବିଦ୍ୟାରେ କେହି ମୋତେ 
ଟପିଯାଇ ପାରିବ ନାହିଁ । ସ୍ଵଚ୍ଛ ସ୍ତଟିକା ଭଳି ତା'ର ଅନ୍ତରର ଅକପଟ ବକ୍ତବ୍ୟ | 


ତା'ର ଏ ବାକ୍ଯଗୁଡ଼ିକ ଶ୍ରବଣକରି ଅହଙ୍କାରବଶତଃ ମୁଁ ଧନୂରେ ଗୁଣ 
ଚଢ଼ାଇ ଆହ୍ଵାନ କଲି, ମୋ ସହିତ ଯୁଝିବା ପାଇଁ | 

ସେ ମଧ୍ଯ ଧନୁତୀର ଧରି ପ୍ରସ୍ତୁତ ହୋଇଗଲା ଏବଂ କହିଲା, ଗୁରୁଦେବ - 
ଆପଣଙ୍କ ଆଜ୍ଞା ହେଲେ ଏକ ବାଣରେ ଏ ସମସ୍ତଙ୍କୁ ମୁଁ ନିଧନ କରିଦେବି | 

ଗୁରୁଦେବ - ସେତେବେଳେ ତାକୁ କହିଲେ, ସମସ୍ତ ଶିଷ୍ୟ ମୋର ପୁତ୍ର | 
ଭାଇଭାଇ ଭିତରେ ସଂଘର୍ଷ କରିବା ସମୁଚିତ ନୁହେଁ । ତୁମେଦୁହେଁ ଯୁଦ୍ଧ କରିବାରୁ 
ନିବ୍ରତ୍ତ ହୁଅ । ତୁମେ ମୋର ପରମଶିଷ୍ୟ ହିସାବରେ ପରୀକ୍ଷା ଦିଅ | ଏହି ଧରାଶାୟୀ 
କରିଥବା ଦୁର୍ଯ୍ୟୋଧନ ଓ ତା'ର ଭାଇମାନଙ୍କୁ ଜୀବନ୍ୟାସ ଦିଅ । 

ସେ ଗୁରୁଙ୍କର କଥାରେ, ଏକ ଶର ସନ୍ଧାନକରି ସେମାନଙ୍କୁ ଜୀବନ୍ୟାସ 
ଦେଲା | 


ମୁଁ ଆଶ୍ଚର୍ଯ୍ୟ ହୋଇଗଲି ତା'ର ସେ ଶର ସନ୍ଧାନରେ । କେମିତି ପ୍ରତ୍ୟକ୍ଷଶିକ୍ଷା 
ଲାଭ ନକରି ସେ ଏପରି ଧନୁର୍ବର ହୋଇପାରିଛି । ମୋର ମନ ଟିକିଏ ଉଣା 
ହୋଇଗଲା | ମୋର ମୁଖମଣ୍ଡଳରୁ ସରସତା ହଜିଗଲା । ମୋର ମନରେ ଦୁଃଖ 
ଦେଖୁ - ଗୁରୁଦେବ ଟିକିଏ ଚିନ୍ତିତ ହୋଇପଡ଼ିଥବାର ଜଣାଗଲା | ସେ ଏକଲବ୍ୟକୁ 
କହିଲେ, ତୁମେ ତ ପରମଶିଷ୍ୟ | ହେଲେ, ତୁମେ ତ ମୋତେ ଗୁରୁଦକ୍ଷିଣା 
ଦେଇନାହିଁ ? 


ଏକଲବ୍ୟ ସଙ୍ଗେସଙ୍ଗେ ଦ୍ଵିଧାହୀନ କହିଲା, ମୋତେ ଯାହା ଦେବାକୁ 
କହିବେ ¬ ମୁଁ ତଦନୁସାରେ ଗୁରୁଦକ୍ଷିଣା ଦେଇଦେବି । 

ଗୁରୁଦେବ କହିଲେ, ମୁଁ ଯାହା ମାଗିବି, ତୁମେ ମୋତେ ଦେଇପାରିବ ? 

କୌଣସି ଚିନ୍ତା ନକରି ଏକଲବ୍ୟ କହିଲା, ନିଶ୍ଚୟ ଗୁରୁଦେବ | 

ତୁମେ ଗୁରୁଦକ୍ଷିଣା ହିସାବରେ ତୁମ ଦକ୍ଷିଣହସ୍ତର ବୃଦ୍ଧାଙ୍ଗୁଠିକୁ କାଟି ମୋତେ 
ଦେଇଦିଅ | ମୁଁ ଶିହରି ଉଠିବା ସହିତ ଆଶ୍ଚର୍ଯ୍ୟ ହୋଇଯାଇଥିଲି - ଗୁରୁଦେବଙ୍କର 
କଥା ଶୁଣି । ଏ କେଉଁ ଗୁରୁଦକ୍ଷିଣା ? ହସିହସି ଏକଲବ୍ୟ କହିଲା, ଏଇ ନିଅନୁ 
ମୋର ଏହି ଦକ୍ଷିଣହସ୍ତର ବୃଦ୍ଧାଙ୍ଗୁଠି । ଏହା କହି ସଙ୍ଗେସଙ୍ଗେ ଏକ ଶାଣିତ ଅସ୍ତରେ 
ସେ ତା'ର ଦକ୍ଷିଣହସ୍ତର ବୃଦ୍ଧାଙ୍ଗୁଠି କାଟି ଦେଇଦେଲା | ତାଜା ରକ୍ତରେ ଭିଜିଗଲା 
ବନଭୂଇଁ | ଦୁଃଖ ପରିବର୍ରେ ଦକ୍ଷିଣା ଦେଇଥୁବାର ଦାମ୍ଭି କତାରେ ସତେଜ 
ହୋଇଭଠୁଥଲା ତା'ର ମୁଖମଣ୍ଡଳ | 

ଆମେ ଭ୍ରାତାବୃନ୍ଦ କେବଳ ଶିହରି ଉଠି ନଥଲୁ ତା'ର ଏତାଦୃଶ କାର୍ଯ୍ୟରେ; 
ସ୍ବୟଂ ଗୁରୁଦେବ ମଧ୍ଯ ଶିହରି ଉଠିଥିଲେ | 

ସେହି ଏକଲବ୍ୟ ଥଲା ଆକାଶ ପରି ଉଦାର | 

ଗୁରୁଦେବ କହିଲେ, ଧନ୍ୟ ତୁମେ ଶିଷ୍ୟ ଏକଲବ୍ୟ | ତୁମେ ଶିଷ୍ୟ ଭାବରେ 
ଚିରଦିନ ଗୁରୁଙ୍କ ପାଖରେ ମହାନ୍‌ ହୋଇ ରହିଗଲ । ତୁମକୁ ଧନ୍ୟବାଦ ଦେବାର 
ମୋର ଭାଷାନାହିଁ । କେବଳ ମୁଁ ତୁମକୁ ଅଶେଷ ଆଶୀର୍ବାଦ ଅର୍ପଣ କରୁଛି । 

ମୁଁ ଆଜି ବି ନିଜକୁ ନିଜେ ଧ୍ବକ୍ଟାର କରୁଛି ମୁଁ ଶିଷ୍ୟ ହୋଇ କର 
ଦକ୍ଷିଣୀ ତ ଦେଇନାହିଁ, ଯଥାଯୋଗ୍ୟ ସମ୍ମାନ ଟିକକ ମଧ୍ଯ ଦେଇପାରି ନାହିଁ । ଏକଲବ୍ୟ 
ଶିଷ୍ୟ ଭାବରେ ଯାହା ଦେଇଛି - ତା'ର ତୁଳନା କେଉଁଠି ନାହିଁ । 


ହେଲେ, ଗୁରୁଦେବ ସେହି ପରମଭକ୍ତ ଶିଷ୍ୟକୁ ଏମିତି କଲେ କାହିଁକି ? 
ପରେ ତର୍ଜମା କରି ଜାଣିଲି, ମୋତେ ବିଶ୍ବରେ ଶ୍ରେଷ୍ଠ ଧନୁର୍ବର ଭାବରେ ପ୍ରତିଷ୍ଠିତ 
କରିବା - ତାଙ୍କର ପ୍ରଚ୍ଛନ୍ନ ଉଦ୍ଦେଶ୍ୟ ଥଲା | ଯେଉଁଥପାଇଁ ଗୁରୁଦେବ ଗୁରୁଙ୍କର 
ଗରୀୟାନ୍‌ ମହତ୍ଵକୁ ପରିହାର କରି କ୍ଷୁଦ୍ର ସ୍ଵାର୍ଥନ୍ଵେଷୀ ହୋଇଥିଲେ, କେବଳ ମୋରି 
ପାଇଁ | କୁରୁକ୍ଷେତ୍ର ପଡ଼ିଆରେ ଯେତେଥର ମୁଁ ଯୁଦ୍ଧରେ ତାଙ୍କର ସମ୍ମୁଖୀନ ହୋଇଛି - 
ପ୍ରତ୍ୟେକଥର ହସିହସି ସେ ମୋଠାରୁ ପରାଜୟ ସ୍ବୀକାର କରିଛନ୍ତି - କେବଳ 
ଜାଣିଜାଣି | 

ସେହି ଗୁରୁଙ୍କୁ ହତ୍ୟାକରି ମୁଁ ଗୁରୁ ହତ୍ୟା ଦୋଷରେ ଦୋଷୀ ବୋଲି, ଆଜି 
ନିଜକୁ ମଣୁଛି | କାହା ନିର୍ଦ୍ଦେଶରେ ମୁଁ ଏହା କରିଛି ? ସେ କଥା ମୁଁ ଚିନ୍ତା କରୁଛି | 
ମୁଁ ସେଦିନ ଅନ୍ଧ ହୋଇଯାଇଥ୍‌ଲି ବିଜୟଲାଭ କରିବା ଉଦ୍ଦେଶ୍ୟରେ ଅନ୍ଧ 
ହୋଇଯାଇଥ୍‌ଲି | ପୁତ୍ର ହତ୍ୟାର ପ୍ରତିଶୋଧ ନେବାପାଇଁ । ମୁଁ କାହାରିକୁ ବାଦ 
ଦେଇନାହିଁ । କେମିତି ଅନ୍ୟାୟ ସମରରେ ମୋର ବୀରପୁତ୍ରକୁ ସପ୍ତରଥୀ ଘେରି 
ନିର୍ମମ ଭାବରେ ନିଧନ କରିଥିଲେ ସେମାନେ - ସେ କଥା ଭାବି ମୁଁ ପ୍ୃତିଶୋଧପରାୟଣ 
ହୋଇଯାଇଥିଲି | 


x x x 
ଆଜି ମୁଁ ସ୍ଵୀକାର କରୁଛି - ମୁଁ ଜଣେ କୃତଘ୍ନ ! ସବୁ ପାପରୁ ନିସୃତି 
ପାଇବାର ବିଧାନ ଶାସ୍ତ୍ରରେ ଅଛି - 
“ବ୍ରହ୍ମଗ୍ନେ ଚ ସୁରାପେ ଚ ଚୌରେ ଭଗ୍ନବ୍ରତେ ଶଠେ | 
ନଶଷ୍ପତି ବହିତା ସଦ୍ଭି, କୃତଗ୍ନେ ନାସ୍ତି ନିତି ।” 
କୃତଗଘ୍ନ ପାଇଁ ନିଷ୍ପତି ନାହିଁ । 
ପିତାମହ ଭୀଷ୍ପଙ୍କ କୋଳରେ ମୋର ବାଲ୍ୟଜୀବନର ବହୁସମୟ ଅତିବାହିତ 
ହୋଇଛି 1 ପିତୃହରା ନାତି ଉପରେ ପିତାମହ ହୋଇ ପିତୃତ୍ଵର ସମସ୍ତ ଆଦର, ସ୍ବେହ 

ଢାଳି ଦେଇଥଲେ । ଆମ ପାଣ୍ଡବ ପଞ୍ଚଭ୍ରାତାକୁ ସେ ଦୁର୍ଯ୍ଯୋଧନର ପ୍ରତିହିଂସା 
ଅନଳରୁ ସାଞ୍ୁସାଜି ରକ୍ଷାକରିବା ପାଇଁ ସଦାବେଳେ ପ୍ରୟାସ କରୁଥଲେ | 
ସେହି ପିତାମହ ଭୀଷ୍ପଙ୍କୁ ଷଡ଼ଯନ୍ତ୍ର କରି ହତ୍ଯା କରିବାପାଇଁ ମୁଁ ପଛାଇ ନାହିଁ । 
ସେ ବାଧ୍ଯହୋଇ ଇଚ୍ଛା ମୃତ୍ୟୁବରଣ କରିଥଲେ ମୋହରିପାଇଁ ! 


ଏହି ପିତାମହ ଭୀଷ୍ମ ଥଲେ କୁରୁବଂଶର ତ୍ରାଣକର୍ଭା । ସେ ଚିର ବ୍ରହ୍ମଗରରୀ । 
ତାଙ୍କର ବିମାତା ସତ୍ୟବତୀଙ୍କ ଆଗରେ ପ୍ରତିଜ୍ଞା କରିଥିଲେ; ସେ ଜୀବନରେ କେବେ 
ଦାରା ଗ୍ରହଣ କରିବେ ନାହିଁ । ତାଙ୍କ ପିତା ଶାନ୍ତନୁ ଯେତେବେଳେ ସତ୍ଯବତୀଙ୍କର 
ରୂପରେ ମୁଗ୍ଧ ହୋଇ ତାଙ୍କୁ ପନ୍ନୀ ହିସାବରେ ପାଇବାକୁ ଇଚ୍ଛା ପ୍ରକାଶ କଲେ - 
ସେତେବେଳେ ଗଙ୍ଗାପୁତ୍ର ଭୀଷ୍ପ ପିତାଙ୍କର ଅଭିଳାଷ ପୂରଣ ପାଇଁ ସତ୍ୟବତୀଙ୍କଠାରେ 
ନିବେଦନ କଲେ | 


ସତ୍ୟବତୀ କହିଲେ, ହେ ମହାପ୍ରତାପୀ ଭୀଷ୍ଠ | ତୁମେ କେବେ ଯଦି ବିବାହ 
କରିବ - ତାହାଲେ ତୁମେ ତୁମର ପୁତ୍ରକୁ କାଳେ ହସ୍ତିନାର ସିଂହାସନରେ ବାସଇବା, 
ସେ ଭୟ ମୋ ମନରେ ଜାତ ହେଉଛି । ମୋ ଗର୍ଭରୁ ଜନ୍ମିତ ପୁତ୍ର ସେ ସିଂହାସନରେ 
ବସିପାରିବ ନାହିଁ । 

ସତ୍ୟବଦୀଙ୍କର ଏହି କଥା ଶୁଣି, ସେ ଚିରବ୍ରହ୍ମଗରୀ ହେବାର ପ୍ରତିଜ୍ଞା 
ଗ୍ରହଣ କରିଥିଲେ ଏବଂ ପ୍ରତିଜ୍ଞା କରିଥିଲେ ସେ ମଧ୍ଯ ଜୀବନରେ କେବେ ହସ୍ତିନାର 
ସିଂହାସନରେ ବସିବେ ନାହିଁ । ମାତ୍ର, ହସ୍ତୀନାର ସିଂହାସନର ସୁରକ୍ଷା ଦାୟିତ୍ଵରେ ସେ 
ସଦାବେଳେ ରହିବେ | 


ଭୀଷ୍ପଙ୍କର ପ୍ରତିଜ୍ଞା ଓ ସଂକଳ୍ପ ଶୁଣି ସତ୍ଯବତୀ ରାଜି ହୋଇଥଲେ ଶାନ୍ତନୁକୁ 
ବିବାହ କରିବାକୁ | ୨ ୪୬44 ୭22 AQ) amas 
ସେହି ସତ୍ୟବତୀଙ୍କର ପୂର୍ବନାମ ଥଲା ମସ୍ୟଗନ୍ଧା । ସେ ପ୍ରଥମେ ପରାଶର 
ରଷିଙ୍କୁ ବିବାହ କରିଥଲେ 


ସତ୍ୟବତୀଙ୍କ ଗର୍ଭରୁ, ଶାନ୍ତନୁଙ୍କ ଣିରଷରୁ ଚିତ୍ରାଙ୍ଗଦ ଓ ବିଚିତ୍ର ବୀର୍ଯ୍ୟ 
ଦୁଇପୁତ୍ର ଜନ୍ମଗ୍ରହଣ କରିଥଲେ । ଜ୍ୟେଷ୍ଠପୁତ୍ର ଚିତ୍ରାଙ୍ଗଦକୁ ସିଂହାସନରେ ବସାଇ 
ଏହି ପିତାମହ ଭୀଷ୍ ରାଜ୍ଯକୁ ସୁରକ୍ଷା ପ୍ରଦାନ କରୁଥିଲେ । ବହିଃଶତ୍ର କବଳରୁ 

ସୁରକ୍ଷା ଦେବା ସହିତ ବିଭିନ୍ନ ରାଜ୍ଯ ଜୟକରି ହସ୍ତୀନାରାଜ୍ଯର ସଂପ୍ରସାରଣ 
ଘଟାଇଥଲେ | 


ଏକଦା ଏକୁଟିଆ ଚିତ୍ରାଙ୍ଦ ଯାଇଥିଲେ ଗଛ୍ଧର୍ବରାଜ ଚିତ୍ରରଥଙ୍କ ସହିତ 
ଯୁଦ୍ଧ କରିବାକୂ । ସରସ୍ଵତୀ ନଦୀ ତଟରେ ସେମାନଙ୍କର ଯୁଦ୍ଧହେଲା | ଯୁଦ୍ଧରେ 
ଚିତ୍ରାଙ୍ଗଦ ନିହତ ହେଲେ । ହସ୍ତିନାରେ ଶୋକର ଛାୟା ଖେଳିଗଲା | 


ପିତାମହ ଭୀଷ୍ମ ତାଙ୍କର ସାନଭାଇ ବିଚିତ୍ର ବୀର୍ଯ୍ୟକୁ ଶୂନ୍ଯ ସିଂହାସନରେ 
ବସାଇ ରାଜ୍ୟଭାର ସମ୍ଭାଳିଲେ | 


ମାତ୍ର, ଏହି ବିଚିତ୍ର ବୀର୍ଯ୍ୟଙ୍କ ବିବାହ ପାଇଁ କନ୍ଯାର ସନ୍ଧାନରେ ପିତାମହ 
ଭୀଷ୍ମ ଚିନ୍ତିତ ଥୁଲେ ! ଏକଦା, କାଶୀରାଜ ତାଙ୍କର ତିନିକନ୍ୟା ପାଇଁ ଏକ ସ୍ଵୟମ୍ବର 
ସଭାରେ ଆୟୋଜନ କରିଥଲେ | ଏହି ସଭାକୁ ବହୁରାଜ୍ୟର ପ୍ରତାପୀ, ବଳଶାଳୀ 
ରାଜାମାନେ ଆସିଥିଲେ | ମହାବଳଶାଳୀ ରାଜାଙ୍କ ହସ୍ତରେ କାଶୀରାଜ ତାଙ୍କର ଏହି 
କନ୍ୟାମାନଙ୍କୁ ସମର୍ପଣ କରିବାର ନିଷ୍ପତ୍ତି ନେଇଥିଲେ ! ପିତାମହ ଭୀଷ୍ମ ସେ ସଭାରେ 
ଉପସ୍ଥିତ ଥଲେ । ସେ ସେହି ତିନି ଲାବଣ୍ୟମୟୀ କନ୍ୟାଙ୍କୁ ତାଙ୍କ ସାନଭାଇ ପାଇଁ 
ଦାନ କରିବା ପାଇଁ କାଶୀରାଜଙ୍କୁ ଅନୁରୋଧ କଲେ ! କାଶୀରାଜ ପିତାମହଙ୍କ 
ବଳବିକ୍ରମ କଥା ଆଗରୁ ଅବଗତ ଥଲେ । ସେ ତାଙ୍କ କଥାରେ ସମ୍ମତି ପ୍ରଦାନ 
କରିବାରୁ ଅନ୍ୟ ରାଜନ୍ୟବୁନ୍ଦ ପିତାମହଙ୍କ ସହିତ ଯୁଦ୍ଧକଲେ । 

ପିତାମହ ସମସ୍ତଙ୍କୁ ପରାସ୍ତକରି ତିନିକନ୍ୟା - ଅତ୍ଭା, ଅମ୍ଭିକା, ଅମ୍ଭାଳିକାଙ୍କୁ 
ରଥରେ ବସାଇ ହସ୍ତୀନାକୁ ନେଇଆସୁଥିଲେ | ପଥରେ ଶାଲ୍ଵରାଜ ପଥ ଓଗାଳିଲେ । 
ଉଭୟଙ୍କ ମଧ୍ଯରେ ଯୁଦ୍ଧହେଲା ! ଶାଲ୍ଵରାଜ ପରାସ୍ତ ହୋଇ ପଳାୟନ କଲେ ! 


ହସ୍ତୀନାରେ ଉପସ୍ଥିତ ହୋଇ ପିତାମହ ପୁରୋହିତକୁ ଡକାଇ ସାନଭାଇ 
ବିଚିତ୍ରବୀର୍ଯ୍ୟଙ୍କ ହସ୍ତରେ ଏହି ତିନିକନ୍ୟାଙ୍କୁ ଛି ଦେବାର ବ୍ୟବସ୍ଥା କଲେ | 
ମାତ୍ର, ଜ୍ୟେଷ୍ଠା କନ୍ୟା ଅମ୍ବା ପିତାମହକୁ ନିବେଦନ କଲା, ମୁଁ ସଵୟମ୍ବରସଭାରେ 
ମନେମନେ ଶାଲ୍ବରାଜକୁ ପତିରୂପେ ବରଣ କରିଛି । ମୋତେ ତାଙ୍କ ହସ୍ତରେ ଅର୍ପଣ 
କରନ୍ତୁ | ପିତାମହ ତାଙ୍କ ଅନୁରୋଧକୁ ରକ୍ଷାକରି ଅନ୍ୟ ଦୂଇ କନ୍ୟାକୁ ବିଚିତ୍ର ବୀର୍ଯ୍ୟଙ୍କ 
ହସ୍ତରେ ଅର୍ପଣ କଲେ | ସେ ପଥରେ ଶାଲ୍ବରାଜାଙ୍କ ସହିତ ଯୁଦ୍ଧ କରିବା ପୂର୍ବରୁ ଏ 

କଥା ଜାଣିଥିଲେ, ଯୁଦ୍ଧ ନକରି ଶାଲ୍ଵରାଜଙ୍କ ହସ୍ତରେ ଅନ୍ଭାକୁ ଅର୍ପଣ କରିଥାନ୍ତେ । 
ଯାହାହେଉ ସେ ସେହି ଅନ୍ାକୁ ଶାଲ୍ଵରାଜଙ୍କ ନିକଟକୁ ଦୂତ ସହ ପ୍ରେରଣକଲେ । 
ମାତ୍ର, ଶାଲ୍ଵରାଜ ଅମ୍ଭାକୁ ଗ୍ରହଣ କରିବାକୁ ମନା କରିଦେଲେ । 


ଅମ୍ବା ଫେରିଆସିଲେ ହସ୍ତୀନାକୁ । ସେ ଭୀଷ୍ଟଙ୍କୁ ଶଲ୍ଯରାଜ ତାଙ୍କୁ କିପରି 
ଅପମାନିତ କରି ପ୍ରତ୍ୟାଖ୍ୟାନ କଲେ - ସେ କଥା ଜଣାଇଲେ | ଶଲ୍ୟରାଜ କହିଥିଲେ, 
ଥରେ ଯେଉଁ କନ୍ୟା ଅପର ପୁରୁଷଦ୍ଵାରା ଗୃହୀତ, ତାଙ୍କୁ ସେ ଗ୍ରହଣ କରିପାରିବେ 
ନାହିଁ । ଅମ୍ବା କହିଲେ, ଆପଣ ମୋତେ ଯେହେତୁ ନେଇଆସଛନ୍ତି - ଆପଣ ମୋତେ 
ଗ୍ରହଣ କରନ୍ତୁ । ପିତାମହ କହିଲେ, ମୁଁ ବିମାତା ସତ୍ଯବତୀଙ୍କ ଆଗରେ ପ୍ରତିଜ୍ଞା 
କରିଛି - ମୁଁ ଜୀବନରେ କେବେ ବିବାହ କରିବି ନାହିଁ । ସେ ପ୍ରତିଜ୍ଞାରେ ମୁଁ ଅଟଳ | 
ତୁମେ ଚାହିଁଲେ ବିଚିତ୍ରବୀର୍ଯ୍ୟକୁ ସ୍ବାମୀ ପଦରେ ଗ୍ରହଣ କରିପାରିବ | 

ଅମ୍ଭା କହିଲେ, ଆପଣ ମୋତେ ନେଇଆସିଛନ୍ତି - ଆପଣ ମୋତେ ବିବାହ 
ନକଲେ ମୁଁ ଏ ଜୀବନ ରଖୁବି ନାହିଁ । 

ପିତାମହ କହିଲେ, ମୁଁ ଅକ୍ଷମ ତୁମକୁ ଗ୍ରହଣ କରିବା ପାଇଁ | ମୁଁ ତୁମର 
ପ୍ରସ୍ତାବକୁ ପ୍ରତ୍ୟାଖ୍ୟାନ କରୁଛି | ଭୀଷ୍ପ ପ୍ରତିଜ୍ଞାରେ ଅଟଳ | 

ପିତାମହଙ୍କ ବାକ୍ୟ ଶ୍ରବଣକରି ବିଷର୍ଣ୍ଣ ମନରେ ଅମ୍ଭା ବନ ଗମନ କଲେ । 
କନ୍ଦନରତା ଅମ୍ବା ବନରେ ଭ୍ରମଣକାଳରେ ରଷି ନାରଦଙ୍କୁ ଭେଟିଲେ ଏବଂ ତାଙ୍କର 
ଦୁଃଖ ଜଣାଇଲେ ! ତାଙ୍କର ଦୁଃଖ ଲାଘବ ନହେଲେ ସେ ଆମ୍ବହତ୍ୟା କରିବେ 
ତାଙ୍କଠାରେ ବୋଲି ପ୍ରକାଶକଲେ | 

ରଖି ନାରଦ ତାଙ୍କ ପରାମର୍ଶ ଦେଲେ, ଆମବହତ୍ୟା ନ କରି ପିତାମହଙ୍କର 
ଅସ୍ତଗୁରୁ ପର୍ଶୂରାମଙ୍କ ପାଖକୁ ଯିବାପାଇଁ । ଗୁରୁ ପର୍ଶୁରାମଙ୍କ ନିର୍ଦ୍ଦେଶକୁ ଭୀଷ୍ମଦେବ 
ମାନିବେ ବୋଲି ନାରଦଙ୍କ ବିଶ୍ଵାସ ଥଲା ! ଗୁରୁ ବାକ୍ୟକୁ ସେ କେବେ ଅବମାନନା 
କରିବେ ନାହିଁ । 

ନାରଦଙ୍କ ବାକ୍ୟ ଶୁଣି ସେହି କନ୍ୟା ଅମ୍ବା, ଭୃଗୁମୁନି ପର୍ଶୁରାମଙ୍କ ପାଖରେ 
ପହଞ୍ଚଲା | ତାଙ୍କ ପାଦ ବନ୍ଦନା କରି ଘଟିଥିବା ସମସ୍ତ ଘଟଣାର ଅବତାରଣା କଲା | 

ଭୁଗୁମୁନି ସବୁ ଶୁଣି, ଅତ୍ଭା ପ୍ରତି ଭୀଷ୍ପ ଯେ ଅବିଗାର କରିଛନ୍ତି ସେଥରେ ତାଙ୍କର 
ସନ୍ଦେହ ରହିଲା ନାହିଁ | ସେ କ୍ରୋଧ୍ତ ହୋଇ କହିଲେ, ସ୍ବୟମ୍ବରସଭାରୁ ଯିଏ କନ୍ୟାକୁ 
ବଳପୂର୍ବକ ନେଇଯାଏ, ଶାସ୍ତ୍ରର ବଧ୍ବ ଅନୁସାରେ ସେହି କନ୍ୟାର ପାଣିଗ୍ରହଣ କରିଥାଏ | 
ସେ ସେଥପାଇଁ କନ୍ୟାଟିର ଭାର ବହନ କରିବାକୁ ବିଧମତେ ଦାୟୀ ! 


ଏହା କହି ଅମ୍ଭାକୁ ନେଇ ଭୂଗୁପତି ପିତାମହଙ୍କ ପାଖରେ ପହଞ୍ଚଲେ । 
ସହସା ତାଙ୍କ ଗୁରୁଦେବଙ୍କୁ ଦେଖ ହତଚକିତ ହୋଇ ପିତାମହ ପାଦବନ୍ଦନା କଲେ ଓ 
. ଯଥାଯଥ ସମ୍ମାନ ପ୍ରଦର୍ଶନକଲେ | ସେ ଗୁରୁଦେବଙ୍କ ସହିତ କନ୍ୟା ଅମ୍ଭାକୁ ଦେଖୁ 
ବୁଝିପାରିଲେ ଭୁଗୁପତି କେଉଁଥପାଇଁ ଆସିଛନ୍ତି । ସେ ଭୃଗୁପତିକୁ କିଛି କହିବା ଆଗରୁ 
ବିନୟର ସହିତ ନିଜ ତରଫରୁ ଅମ୍ଭାଙ୍କ ବିଷୟରେ ସବିଶେଷ ବୟାନ ଦେଲେ । 
ଭୃଗୁପତି ସବୁ ଶୁଣି ତାଙ୍କୁ କହିଲେ, ଏଥରେ ଏ କନ୍ଯାଟିର କିଛି ଦୋଷନାହି । 
ତୁମେହିଁ ଏ କନ୍ୟାଟିର ବିଧୂମତେ ଦାୟିତ୍ବ ଗ୍ରହଣ କରିବ । ସେହି ଅନୁସାରେ ଏ 
କନ୍ୟାର ପାଣିଗ୍ରହଣ କରିବା ପାଇଁ ଗୁରୁହିସାବରେ ମୁଁ ତୁମକୁ ନିର୍ଦ୍ଦେଶ ଦେଉଛି । 


ପିତାମହ କହିଲେ, ମୋର ପ୍ରତିଜ୍ଞାରେ ମୁଁ ଅଟଳ | ମୁଁ ଜୀବନରେ କେବେ 
ବିବାହ କରିବିନାହି | ଏଥିପାଇଁ ଆପଣ ମୋତେ ଯାହା ଅଭିଶାପ ଦେବେ ମୁଁ ମୁଣ୍ଡପାତି 
ସେହିନେବି । ଏ ଭୀଷ୍ମର ପ୍ରତିଜ୍ଞା କେବେ ଖଣ୍ଡନ ହେବନାହିଁ । ପିତାମହଙ୍କର ଦୃଢ଼ୋକ୍ତି 
ଶ୍ରବଣକରି ଭୃଗୁପତି କ୍ରୋଧ ଜର୍ଜରିତ ହୋଇ ତାଙ୍କୁ ଆକ୍ରମଣ କରିବାକୁ ଆଗେଇ 
ଆସିଲେ । ପିତାମହ ଧନୁତୀର ଧରି ପ୍ରତିଆକ୍ରମ ପାଇଁ ପ୍ରସ୍ତୁତ ହୋଇଗଲେ । 
ଗୁରୁ, ଶିଷ୍ୟଙ୍କ ମଧ୍ୟରେ ଭୟଙ୍କର ଯୁଦ୍ଧ ଲାଗିଗଲା | ଏହି ଯୁଦ୍ଧରେ ଉଭୟେ ପରସ୍ପର 
ପ୍ରତି ବହୁ ଶକ୍ତଶାଳୀ ବାଣ ପ୍ରୟୋଗକଲେ । ଯୁଦ୍ଧରେ କେହି କାହାରିକୁ କମ୍‌ 
ଶକ୍ତିମାନ୍‌ ନଥଲେ । 

ବହୁସମୟ ଯୁଦ୍ଧ ପରେ ପିତାମହ ଭୀଷ୍, ରଷିଶ୍ରେଷ୍ଠ ବଶିଷ୍ଠ ଦେଇଥିବା 
ବ୍ରହ୍ମଶରକୁ ନିକ୍ଷେପକରି ଭୂଗୁପତିକୁ କ୍ଷତାକ୍ତ କରିଦେଲେ | ସେତେବେଳେ ଶୂୁନ୍ୟବାନ୍ୀ 
ହେଲା ଗୁରୁଶିଷ୍ୟର ସମର ସମୁଚିତ ନୂହେଁ | ଯୁଦ୍ଧ ବନ୍ଦହେଲା | 

ଅତ୍ଭା ଭୂଗୁପତିଙ୍କ ଦୁର୍ବଶା ଦେଖୁ ନିରାଶ ହୃଦୟରେ ପିତାମହଙ୍କ ଅଭିଶାପ 
ଦେଲେ | ମୁଁ ତୁରନ୍ତ ତୁମର ମୃତ୍ୟୁର କାରଣ ହେବି । ଏହା କହି ସେ ସେଠାରେ ଅଗ୍ନି 
ପ୍ରଜ୍ଵଳନ କରି ସେଥରେ ପ୍ରାଣ ବିସର୍ଜନ କଲେ | 

ପରବର୍ରୀ ସମୟରେ ସେହି କନ୍ୟା ଅମ୍ବା କିନ୍ନର ରୂପରେ ଦୁପଦଙ୍କ ଘରେ 
ଜନ୍ମଲାଭ କଲା | ଯାହାର ନାମ ଥୁଲା ଶିଖଣ୍ଡୀ । 


ପିତାମହ ଭୀଷ୍ଟଙ୍କର ଅନ୍ୟଏକ ପ୍ରତିଜ୍ଞା ଥଲା ସେ କୌଣସି ନପୁଂସକର 
ମୁଖମଣ୍ଡଳ ଦର୍ଶନ କରିବେ ନାହିଁ । ଯେବେ ଦର୍ଶନ କରିବେ - ସେ ତାଙ୍କର ଅସ୍ତ୍ଶସ୍ତ 
ପରିତ୍ୟାଗ କରିବେ ! ଏହି ତଥ୍ୟ ମୋତେ ଜଣାନଥଲା | 

ଯେତେବେଳେ ମହା-ଧନୁର୍ବର-ପିତାମହ-ଭୀଷ୍କକୁ ଦୁର୍ଯ୍ୟୋଧନ ଯୁଦ୍ଧରେ 
ସେନାପତି ପଦରେ ବରଣକଲା - ସେ ସେନାପତି ପଦର ଅମର୍ଯ୍ୟାଦା ନ କରି 
ଦଶଦିନ କାଳ ପ୍ରବଳ ସଂଗ୍ରାମରେ ପ୍ରମତ୍ତ ହୋଇଥିଲେ । 


ମହାଭାରତ ଯୁଦ୍ଧ ପୂର୍ବରୁ ମୁଁ ବହୁବାର ଯୁଦ୍ଧରେ ପିତାମହଙ୍କୁ ପରାସ୍ତ କରିଛି । 
ସେ ହୁଏତ ସ୍ବେହବଶତଃ ସେମିତି ଶକ୍ତିଶାଳୀ ଅସ୍ତରମାନ ମୋ ଉପରକୁ ପ୍ରୟୋଗକରି 
ନଥିଲେ | କୌରବ ପକ୍ଷର ସେନାପତି ହୋଇ ସେ ଅସ୍ତବ୍ୟସ୍ତ କରି ଦେଇଥଲେ ଆମ 
ପାଣ୍ଡବସେନାକୁ । ତାକୁ ଯୁଦ୍ଧରେ ସମ୍ମୁଖନ ହେବା ଆମ ପାଣ୍ଡବସେନାଙ୍କ ପକ୍ଷରେ 
କଷ୍ଟସାଧ୍ୟ ହେଲା । ସେ କାଳାନ୍ତକ ଯମ ଭଳି ଆମ ସୈନ୍ଯଙ୍କୁ ନିପାତ କରିବାକୁ 
ଲାଗିଲେ । ଏପରି ଅବସ୍ଥା ସୃଷ୍ଟିକଲେ, ମୁଁ ବି ତାଙ୍କୁ ସାମନା କରିପାରିଲି ନାହିଁ । 

ନବମଦିନରେ ଯୁଦ୍ଧ ପରେ ସଖା ଶ୍ରୀକୃଷ୍ଣ କହିଲେ, ଭୀଷ୍ପଦେବଙ୍କୁ ନିଧନ ନ 
କଲେ ପାଣ୍ଡବମାନଙ୍କର ନିସ୍ତାରନାହିଁ । ଭୀଷ୍ମଙ୍କ ପାଖରେ ବହୁଶକଲ୍ତିଶାଳୀ ଅସ୍ତ ଅଛି | 
ସେ ଅସ୍ତ ମଧ୍ଯ ତାଙ୍କଠାରୁ ତୁରନ୍ତ ଯାଇ ଭିକ୍ଷା କରିବାକୁ ପଡ଼ିବ । 


ମୁଁ ପଗାରିଲି - କେମିତି ସେ ଅସ୍ତଭିକ୍ଷା କରାଯାଇ ପାରିବ ? ସେ କହିଲେ, 
କେବଳ ଦୁର୍ଯ୍ୟୋଧନ ରୂପ ଧରି ଯଦି ଯାଇ ମାଗିବ - ସେ ତାକୁ ଦେଇପାରନ୍ତି । 
ଏ ଅବସ୍ଥାରେ ସେ ଅନ୍ଯ କାହାରିକୁ ସେ ଶକ୍ତିଶାଳୀ ଅସ୍ତ୍ରଗୁଡ଼ିକ ଦେବେନାହିଁ । 
ତୁମକୁ ଦୁର୍ଯ୍ୟୋଧନର ମୁକୁଟ ପିଛି ଦୁର୍ଯ୍ୟୋଧନ ସାଜିବାକୁ ପଡ଼ିବ | ଏ ଥଲା କପଟୀର 
କପଟ କଥା | 

ମୁଁ କହିଲି, ପ୍ରଥମକଥା ହେଲା, ମୁଁ କେମିତି ଦୁର୍ଯ୍ୟୋଧନଠୁ ମୁକୁଟ ଆଣିବି ? 

ଦ୍ବିତୀୟକଥା ହେଲା, ଯଦି କୌଣସିପ୍ରକାରେ ଦୁର୍ଯ୍ୟୋଧନଠାରୁ ମୁକୁଟ ଆଣି 

ପିନ୍ଧି ପିତାମହଙ୍କ ପାଖକୁ ଯିବି । ପିତାମହ କ”ଣ ମୋତେ ଚିହ୍ନିପାରିବେ ନାହିଁ ? 
ମୋତେ ଦୁର୍ଯ୍ୟୋଧନ ଭାବି ମୁଁ ଯାହା ଗାହିଁବି ମୋ ହସ୍ତରେ ତାହା ଅର୍ପଣ କରିବେ ? 
ଏସବୁ ମୋତେ ପ୍ରହେଳିକା ବୋଲି ପ୍ରତୀତ ହେଉଛି ! 


ସେ କହିଲେ ମନେପକାଅ, ତୁମକୁ ଦୁର୍ଯ୍ୟୋଧନ ବର ଯାଚିଥଲା | ତୁମେ 
ଏ ପର୍ଯ୍ୟନ୍ତ ସେ ବର ମାଗିନାହଁ । 


ହଠାତ୍‌ ମୋ ମାନସପଟରେ ଭାସିଉଠିଲା ଦୁର୍ୟୟୋଧନର ସେ ବର ଯାଚିବା 
କଥା | ଯେତେବେଳେ, ଚିତୁସେନ ଗନ୍ଧର୍ବ କୁରୁସେନାକୁ ପରାସ୍ତକରି ଦୁର୍ଯ୍ୟୋଧନକୁ 
ବନ୍ଦୀକରି ପ୍ରଭାସତୀର୍ଥ ତା'ର ସମସ୍ତ ନାରୀମାନଙ୍କୁ ହରଣ କରିନେଇଯାଉଥ୍‌ଲା; 
ସେତେବେଳେ ଦୁତମୁଖରୁ ଏ ବାର୍ଭା ଶୁଣିବାକୁ ପାଇଥିଲେ ଧର୍ମରାଜ ! ତାଙ୍କରି 
ନିର୍ଦ୍ଦେଶକ୍ରମେ ମୁଁ ଯାଇ ଚିତ୍ରସେନକୁ ପରାସ୍ତ କରି ନାରୀମାନଙ୍କୁ ଉଦ୍ଧାର କରିଥିଲି | 
ତାକୁ ବନ୍ଧନମୁକ୍ତ କରିଥିଲି । ସେ କୃତ୍ୟକ୍ୃତ୍ୟ ହୋଇ ମୋତେ କହିଥୁଲି- ତୁମେ 
ଅର୍ଜୁନ, ମୋର ଅଶେଷ ଉପକାର କରିଛ । ତୁମେ ଯାହା ମାଗିବ ମୁଁ ତୁମକୁ ଦେବାକୁ 
ଅଙ୍ଗୀକାର କରୁଛି । 

ମୁଁ କିନ୍ତୁ କିଛି ନ ମାଗି, କହିଥିଲି - ଆବଶ୍ୟକ ପଡ଼ିଲେ ମୁଁ ମାଗିନେବି | 
ସଖା କହିଲେ, ତୁମର ଆଜି ଆବଶ୍ୟକ ପଡ଼ିଛି | ତେଣୁ ସିଧାସଳଖ ଯାଇ, ତା'ର 
ମୁକୁଟ, ମାଗିଆଣ | ସେ ନିଶ୍ଚୟ ତୁମକୁ ମୁକୁଟ କୁଣ୍ଡଳ ପ୍ରଦାନ କରିବ | ଆଉ ସେହି 
ମୁକୁଟ ପରିଧାନ କରି ଧର୍ମରାଜଙ୍କ ଠାରୁ ଶିକ୍ଷା କରିଥବା ପ୍ରତିଶ୍ରତି ମନ୍ତ୍ର ବଳରେ ତୁମେ 
ଦୁର୍ଯ୍ୟୋଧନ ବେଶ୍‌ ଧାରଣ କରିବ । ଦୁର୍ଯ୍ୟୋଧନ ରୂପ ଧାରଣକରି ତୁମେ ଯିବ 
ଭୀଷ୍କଦେବଙ୍କ ପାଖକୁ | ତାଙ୍କଠାରୁ ସମସ୍ତ ଶକ୍ତିଶାଳୀ ମାରଣାସ୍ତଗୁଡ଼ିକ ମାଗି 
ନେଇଆସିବ | ନ ହେଲେ, ଭୀଷ୍ଦେବଙ୍କ ହସ୍ତରେ ପାଣ୍ଡବମାନଙ୍କର ନିସ୍ତାର 
ରହିବନାହିଁ । 

ମୋର ମନେ ନ ଥିଲା - ଦୁର୍ଯ୍ୟୋଧନ ମୋତେ ବର ଯାଚିବା କଥା | 
ମନେ ନଥୁଲା ଜ୍ୟେଷ୍ଠଭ୍ାତା ମୋତେ ଦେଇଥିବା ପ୍ରତିଶ୍ରୁତି ମନ୍ତ୍ର ବିଷୟରେ । ସେହି 
ମନ୍ତ୍ର ବଳରେ ମୁଁ ଅନ୍ୟଜଣକର ରୂପ ଧାରଣ କରିପାରିବି । 


ଅର୍ଜୁନ ଉବାଚ + ୩୪ 
Digitized by PPRACHIN, SOA 


ମନେମନେ ସେଦିନ ଭାବୁଥିଲି - କେତେ ଚକ୍ରାନ୍ତ କରିବାରେ ପଟୁ 
ଚକ୍ରଧାରୀ | ତାଙ୍କରି କଥାକୁ ଶିରୋଧାର୍ଯ୍ୟ କରି ପ୍ରବେଶକଲି ଦୁର୍ଯ୍ୟୋଧନର କକ୍ଷକୁ | 
ଦୁର୍ଯୋୟୋାଧନର ସ୍ତ୍ରୀ ଭାନୁମତୀ ମୋର ସମ୍ପର୍କୀୟା । ସୁଭଦ୍ରାର ଭଉଣୀ ସେ । 
ଯେତେବେଳେ ଭାନୁମତୀସହ ଦୁର୍ଯ୍ୟୋଧନର ବିବାହଉସସବ ଅନୁଷ୍ଠିତ ହୋଇଥଲା, ମୁଁ 
ଯାଇଥୁଲି ବରଯାତ୍ରୀ ହିସାବରେ ମଧ୍ଯ । ଦୁର୍ଯ୍ୟୋଧନ ସହିତ ମୋର ବଂଧୁର ସମ୍ପର୍କ । 


ମୁଁ ଯେତେବେଳେ ଦୁର୍ଯ୍ୟୋଧନର କକ୍ଷକୁ ପ୍ରବେଶକଲି, ଦୂର୍ଯ୍ୟୋଧନ ଆଗେଇ 
ଆସି ମୋତେ ପାଛୋଟି ନେଇ ଆସନରେ ବସାଇ ଯଥୋଚିତ ସମ୍ମାନ ପ୍ରଦର୍ଶନ 
କଲା | ସେ ବୋଧହୁଏ ଭାବିଥୁଲା - ମୁଁ - ପାଣ୍ଡବ ତରଫରୁ ଯୁଦ୍ଧ ପରିତ୍ୟାଗର 
ପ୍ରସ୍ତାବ ବାଢ଼ିବାକୁ ଆସିଛି । 

କୁରୁକ୍ଷେତ୍ର ସମରରେ - ଦିବସରେ ଯୁଦ୍ଧ | ସୂର୍ଯ୍ୟାସ୍ତ ପରେ କେହି କାହାର 
ଶିବିରକୁ ଯିବାର ବାଧା ନଥୁଲା । 

ତାଙ୍କ ଶିବିରରେ ମୁଁ ପହଞ୍ଚବାରେ ସେ ଆଶ୍ଚର୍ଯ୍ୟ । ସେ ମୋତେ ଆଗରୁ 
କହିଲେ, ତୃତୀୟ ପାଣ୍ଡବ, ତୁମେ ଯୁଦ୍ଧରେ ସନି ପ୍ରସ୍ତାବ ନେଇଆସି ନାହିଁ ତ ? ସଛି 
ପ୍ରସ୍ତାବ ବ୍ୟତୀତ ଆଉ ଯାହା କହିବ - ମୁଁ ଗ୍ରହଣ କରିବି । 

ଏହା ଥଲା ତାଙ୍କ ଅହଙ୍କାର ଆସ୍ତାଳନ | 


ମୁଁ ସଙ୍ଗେସଙ୍ଗେ କହିଲି, ନା ଦୁର୍ଯ୍ୟୋଧନ, ମୁଁ ସେପାଇଁ ଆସିନାହିଁ । ଆସିଛି 
ତୁମର ଦେଇଥିବା ଏକ ପ୍ରତିଶ୍ରତି ମନେପକାଇ ଦେବାପାଇଁ । 

ଦୁର୍ଯ୍ୟୋଧନ ମୋର କଥାରେ ଟିକିଏ ବିଚଳିତ ହୋଇପଡ଼ିଲା ଏବଂ କହିଲା, 
ମୋର ପୁଣି ପ୍ରତିଶ୍ରୁତି ? ପ୍ରତିଶ୍ରତି କଥା ମନେପଡୁନାହିଁ । ତଥାପି ତୁମକୁ କଥା 
ଦେଉଛି ମୋର ଦେଇଥିବା ପ୍ରତିଶୃତି ମୁ ନିଶ୍ଚୟ ପାଳନ କରିବି | 
ଦୁର୍ଯ୍ୟୋଧନ ଯେତେବେଳେ କହୁଥିଲା - ମୋର ମନେପଡୁନାହିଁ - ମୁଁ ସେତେବେଳେ 
ନିରାଶବୋଧ କରୁଥିଲି । ପାପିଷ୍ଠ ଦୁର୍ଯ୍ୟୋଧନ ପାଖରେ ସବୁ ସମ୍ଭବ । କିନ୍ଧୁ ସେ 
ଯେତେବେଳେ ନିଶ୍ଚୟ ପ୍ରତିଶ୍ରତି ପାଳିବି ବୋଲି କହିଲା । ମୋ ମନ ମଧ୍ଧରେ 
ଆଶାର ସଞ୍ଚାର ହେଲା | 

ମୁଁ ତାକୁ ମନେ ପକାଇଦେଲି, ଗନ୍ଧର୍ବରାଜ ଚିତ୍ରସେନ ଦ୍ଵାରା ସେ ବନ୍ଦୀ 
ହୋଇଥଲା ଏବଂ କୁରୁ ଲଳନାମାନଙ୍କ ଗନ୍ଧର୍ବରାଜ କେମିତି ଅପହରଣ କରି 
ନେଇଯାଉଥୁଲା ! ସେହି ଚିତ୍ରସେନକୁ ପରାସ୍ତ କରି ମୁଁ କେମିତି ତାକୁ ମୁକ୍ତ କରିଥୁଲି 
ଓ କୁରୁ ଲଳନାମାନଙ୍କୁ ଉଦ୍ଧାର କରିଥିଲି | ତା'ର ମନେପଡ଼ିଗଲା, କୃତଜ୍ଞତା ସ୍ବରୂପ 
ସେ କେମିତି ମୋତେ ବର ଯାଚି ଦେଇଥିଲା | ସଙ୍ଗେସଙ୍ଗେ ଦୁର୍ଯ୍ୟୋଧନ କହିଲା, 
ମନେପଡ଼ିଗଲା | ସେଦିନ ମୁଁ ଯାଚିଥିବା ବର ତୁମେ ଆଜି ମାଗିବାକୁ ଆସିଛ । ମୁଁ 
ତାହା ଦେବାକୁ ପ୍ରସ୍ତୁତ ଅଛି । 

ମୁଁ କହିଲି, ତୁମର ମସ୍ତକର ମୁକୁଟଟି ମୋତେ ପ୍ରଦାନ କର । 

ଦ୍ଵିଧାଗ୍ରସ୍ତ ମନ ନେଇ ସେ ତା'ର ମୁକୁଟଟି ମୋତେ ପ୍ରଦାନ କଲା ଏବଂ 
କହିଲା, ଏ ମୁକୁଟଟି ତୁମ ମଥାକୁ ସୁନ୍ଦର ମାନିବ । 

ମୁଁ ମୁକୁଟଟି ଧରି ତା” କକ୍ଷରୁ ନିଷ୍ପାନ୍ତ ହେଲି । 

ଆମ ଶିବିରକୁ ଆସି ଦୂର୍ଯ୍ୟୋଧନର ମୁକୁଟ ପିନ୍ଧିଲି ଓ ମନ୍ତ୍ର ବଳରେ ତା'ର 
ରୂପ ମଧ୍ଯ ଧାରଣକଲି । 

ତାପରେ ଭୀତ ମନରେ ଗଲିଲି ପିତାମହ ଭୀଷ୍ଟଙ୍କ ଶିବିରକୁ | ମନେମନେ 
ଭାବୁଥିଲି, ମୋର ଏ କ'ଣ ବୀରୋଚିତ କାର୍ଯ୍ୟ । ବୀର ସମ୍ମୁଖ ସମରରେ ଶତ୍ରୁକୁ 
ମୁକାବିଲା କରେ | ଛନ୍ଦଜପଟ ବଳରେ ବୀର ବୀରକୁ ମୁକାବିଲା କରେନାହିଁ । 

ପିତାମହ ଭୀଷ୍ଵ ବିଶ୍ରାମ କରୁଥିଲେ । 

ମୋତେ ଦେଖ୍ନ ପିତାମହ ତାଙ୍କ ଆସନରେ ଉଠିବସିଲେ । 

ତାଙ୍କ ମୁଖମଣ୍ଡଳରୁ ଅବସାଦର ଆଭା ଉକୁଟି ଉଠୁଥୁଲା ! 


୪, 


ବସିବାକୁ ନିର୍ଦ୍ଦେଶ ଦେଇ ସେ କହିଲେ, ଏ ଅବେଳରେ କାହିକି 
ର୍ଯ୍ୟୋଧନ ? 


oo 


ମୁଁ କହିଲି, ପିତାମହ, ଆପଣ ଆମ କୌରବମାନଙ୍କର ରକ୍ଷାକର୍ରା । ଆପଣଙ୍କ 
ଉପରେ ନିର୍ଭର କରୁଛି ଆମର ଜୟ ପରାଜୟ | ଆପଣ ଗାହିଁଲେ ପାଣ୍ଡବମାନଙ୍କୁ 
ନିଧନ କରିପାରିବେ | 

ଗର୍ଜିଉଠିଲେ ପିତାମହ । କହିଲେ, ମୁଁ କ” ଣ ଗାହୁଁନାହି ? ମୋ ଜାତକରେ 
ନାହିଁ ଧନୁର୍ବାଣ ହସ୍ତରେ ଧାରଣକରି ରଣକ୍ଷେତ୍ରରେ ଅବତୀର୍ଣ୍ଣ ହେଲେ, ଶତ୍ରୁକୁ ଶତ୍ରୁ 
ନ ମଣି ମିତ୍ର ଭାବିବାର | ମୋ ଜୀବନରେ ସଂଗ୍ରାମରେ ସାଲିସ୍‌ ନାହିଁ । ଯେତେବେଳେ 
ମୋର ପୂଜ୍ୟା ମାତାଶ୍ରୀ ମୋତେ ଇଛ୍ଛା ମୃତ୍ଯୁ ବର ଦେଇଛନ୍ତି - ମୁଁ ଏ ସସାଗର 
ଧରାରେ କାହାରିକୁ ଭୟ କରେନାହିଁ ଦୁର୍ଯ୍ୟୋଧନ । 


ହେଲେ, ତୁମେ ଜାଣ ବା ନଜାଣ ପାଣ୍ଡବ ସଖା ଶ୍ରୀକୃଷ୍ଣ ହେଉଛନ୍ତି ବିଷ୍ଣୁ 
ଅବତାରୀ ଯୁଗପୁରୁଷ । ସେ ଯାହା ପକ୍ଷରେ ଅଛନ୍ତି - ତା'ର ବିଜୟ ସୁନିଶ୍ଚିତ ¦ ମୁଁ 
କହିଲି, ପିତାମହ, ଏବେ ଆପଣ ନିଜସୁଖରେ ପ୍ରକାଶ କରୁଛନ୍ତି - ସେମାନଙ୍କର 
ବିଜୟ ସୁନିଶ୍ଚିତ । ଆପଣଙ୍କର ପାଣ୍ଡବମାନଙ୍କ ପ୍ରତି ଅନୁକମ୍ପା ରହିଛି । ଆପଣ 
ଗାହିଁଲେ ସ୍ବୟଂ ଶ୍ରୀକୃଷ୍ଣ ମଧ୍ୟ ସେମାନଙ୍କୁ ରକ୍ଷା କରିପାରିବେ ନାହିଁ । ସେ ତ ମୋ 
ପାଖରେ ପ୍ରତିଜ୍ଞା କରିଛନ୍ତି ଯୁଦ୍ଧରେ ଅସ୍ତ୍ରଧାରଣ କରିବେନାହିଁ । ତାହାଲେ 
ପାଣ୍ଡବମାନଙ୍କର ବିଜୟ କେମିତି ସମ୍ଭବ ? 


ଆପଣ ତୃତୀୟ ପାଶ୍ଡବକୁ ଅଧକ ଭଲପାଆନ୍ତି । କାଳେ ସେ ଆସି 
ଆପଣଙ୍କଠାରୁ ଆପଣଙ୍କର ଶକ୍ତିଶାଳୀ ଅସ୍ତଗୁଡ଼ିକ ଭିକ୍ଷାକରି ନେଇଯିବ ଏହି ଆଶଙ୍କା 
ମୋ ମନରେ ଯାତ ହେଉଛି । 

ସେ କହିଲେ, ଏଇଥୁପାଇଁ ଦୁର୍ଯ୍ୟୋଧନ ମୁଁ ତୁମକୁ ଶ୍ରଦ୍ଧା କରେନାହିଁ । 
ମୋତେ ମଧ୍ଧ ତୁମେ ସବୁବେଳେ ସନ୍ଦେହ ଚକ୍ଷୁରେ ଦେଖ ବୋଲି | କିଏ କାହାକୁ 
ଶ୍ରଦ୍ଧାକରେ ନକରେ - ସେ ହେଉଛି ବ୍ୟକ୍ତିଗତ କଥା | ହେଲେ, ତୁମ ମନରେ 
ସନ୍ଦେହର ବିଷ ସଞ୍ଚରିଯାଇଛି । ଆଛା ସନ୍ଦେହମୁକ୍ତ ହେବା ପାଇଁ ଏଇ ଗ୍ରହଣକର - 
ମୋ ପାଖରେ ଥବା ସମସ୍ତ ଶକ୍ତିଶାଳୀ ଅସ୍ତଗୁଡ଼ିକ । 


ଏହା କହି ସାଇତା ଥିବା ଶକ୍ତିଶାଳୀ ଅସ୍ତଗୁଡ଼ିକ ବାଛିବାଛି ମୋ ହାତକୁ 
ବଢ଼ାଇଦେଲେ | ସ୍ତଟିକ ଭଳି ତାଙ୍କ ହୃଦୟ କେଡ଼େ ସୃଚ୍ଛ ଭାବୁଥଲି ମୁଁ | 


ମୁଁ ତାଙ୍କୁ ନମସ୍କାର ନକରି କକ୍ଷରୁ ନିଷ୍ପାନ୍ତ ହେଲି । କାଳେ ମୁଁ ନମସ୍କାର 
କଲେ ମୋ ବ୍ୟବହାର ତାଙ୍କ ଚକ୍ଷୁରେ ଧରାପଡ଼ିଯିବ । ଅବଶ୍ୟ ମନେମନେ ତାଙ୍କୁ ମୁଁ 
ପ୍ରଣାମ ଜଣାଉଥୁଲି | ତାଙ୍କ ହୃଦୟ ଭିତରେ ଅଶେଷ ଅନୁରକ୍ତି ଆମ ପାଣ୍ଡବଙ୍କ ପାଇଁ 
ରହିଛି - ବିଶେଷକରି ମୋ ପାଇଁ | 

ମୁଁ ପିତାମହଙ୍କଠାରୁ ଶକ୍ତିଶାଳୀ ଅସ୍ତ୍ଗୁଡ଼ିକ ସଂଗ୍ରହ କରିଥିବାର ଜାଣି 
ଜ୍ୟେଷ୍ଠଭ୍ରାତା କେବଳ ଯେ ଆନନ୍ଦିତ ହୋଇଥିଲେ, ତାହା ନୁହେଁ - ଆନନ୍ଦିତ 
ହୋଇଥୁଲେ ସଖା ଶ୍ରୀକୃଷ୍ଣ | 


ଚଜ୍ରାନ୍ତକାରୀ ସେ | ତାଙ୍କକଥା ବୁଝିବା କଷ୍ଟସାଧ୍ୟ । ହେଲେ ମୋ ମନରେ 
ଆସୁଥିଲା, ହୀନଚକ୍ରାନ୍ତ କରି ଯୁଦ୍ଧରେ କିଣିବାରେ ବୀରତ୍ଵ ରହିବ କେଉଁଠି ? 


ସଖାଙ୍କ ପରାମର୍ଶ ଅନୁସାରେ ମଧ୍ଯ କିନ୍ନର ଶିଖଣ୍ଡୀକୁ ସେଦିନ ଯୋଦ୍ଧା ବେଶରେ 
ରଥ ଉପରେ ମୁଁ ରଖୁ ଯେତେବେଳେ ସେହି ଶକ୍ତିଶାଳୀ ଅସ୍ତମାନଙ୍କୁ ପ୍ରୟୋଗ 
କରୁଥଲି - ପିତାମହ ଜାଣିପାରୁଥିଲେ - ଏ ଅସ୍ତଗୁଡ଼ିକ କାହାର ? ସମ୍ମୁଖରେ କିନ୍ନର 
(ନପୁଂସକ) ଶିଖଣ୍ଡୀକୁ ଦେଖୁ ସେ ଅସ୍ତ୍ର ବର୍ଜନ କରି ରଥରେ ବସି ରହିଥୂଲେ । 
ମୁଁ ଯେ ଦୁର୍ଯ୍ୟୋଧନ ବେଶରେ ଯାଇ ତାଙ୍କଠାରୁ ସେ ଶକ୍ତିଶାଳୀ ଅସ୍ତ୍ରଗୁଡ଼ିକୁ 
ନେଇଆସିଥିଲି - ଏ କଥା ତାଙ୍କୁ ଅବିଦିତ ରହିଲା ନାହିଁ । 


ଯୁଦ୍ଧରେ ବିଜୟଲାଭ କରିବା ପାଇଁ ଆମର ଏସବୁ ହୀନଚକ୍ରାନ୍ତ ପାଇଁ 
ମୋର ନୈତିକତାର ହ୍ରାସ ଘଟିଥିଲା | 


କେବଳ ସଖା ଶ୍ରୀକୃଷ୍ଣଙ୍କ ନିର୍ଦ୍ଦେଶକୁ ଶିରୋଧାର୍ଯ୍ୟ କରି ନୈତିକତା, 
ଅନୈତିକତାର ପ୍ରଶ୍ନ ଉଠାଇ ନଥଲି | ସେହି ପରମପୂଜ୍ୟ ପିତାମହଙ୍କୁ ନିଧନ କରିବାକୁ 
ପଡ଼ିବ | ସେ ସଖା କୃଷ୍ଣଙ୍କୁ ମଧ୍ଯ ବାଣରେ ଜର୍ଜରିତ କରିଦେଇଥୁଲେ । ତାଙ୍କ ଏପରି 
ଅବସ୍ଥା କରିଥଲେ ଯେ ସେ ବାଧ୍ଯହୋଇ ତାଙ୍କର ପ୍ରତିଜ୍ଞା ଭଙ୍ଗକରି ରଥଚକ ଧରି 
ନିଜକୁ ନିରାପଦ କଲେ | ସେ ଦୁର୍ଯୋ୍ୟୋଧନକୁୂ କହିଥିଲେ ସେଦିନ - ତୁମେ ମୋର 
ନାରାୟଣୀ ସେନାକୁ ନେଇଯାଅ ! ମୁଁ ଏକୁଟିଆ କେବଳ ପାଣ୍ଡବ ପକ୍ଷରେ ରହୁଛି । 
ମୁଁ ଏ କୁରୁକ୍ଷେତ୍ର ସମରରେ ଅସ୍ତ୍ରଧାରଣ କରିବି ନାହିଁ । ଦୁର୍ଯ୍ୟୋଧନ ଭାବିଥଲା ଯିଏ 
ଯୁଦ୍ଧରେ ଅସ୍ତ୍ର ଧାରଣ କରିବ ନାହିଁ - ତାକୁ ନେଇ ଲାଭକ”ଣ ? ନାରାୟଣୀ ସେନା 
ଏକ ଶ୍ରେଷ୍ଠ ବଳଶାଳୀ ସେନା । ସେମାନେ ଯୁଦ୍ଧ କରିବେ - ତାକୁ ନେବା ଭଲ | 


ଯାହାହେଉ ପିତାମହଙ୍କ ଭୟଙ୍କର ଯୁଦ୍ଧରେ ସଖା ଶ୍ରୀକୃଷ୍ଣ ବାଧ୍ଯହୋଇ ତାଙ୍କ 
ପ୍ରତିଜ୍ଞା ଭଙ୍ଗ କରିଥଲେ | ଏସବୁ କାହାପାଇଁ - ଆମ ପାଣ୍ଡବଙ୍କ ପାଇଁ | ସେ ରଥଚକକୁ 
ନେଇ ଚକ୍ରଭଳି ବୁଲାଇ ବୁଲାଇ ପିତାମହଙ୍କ ଉପରକୁ ମାଡ଼ିଗଲେ । 

ପିତାମହ ସଖାଙ୍କର ଏତାଦୃଶ ଅବସ୍ଥା ଦେଖ - ତାକୁ ସ୍ତୁତିକଲେ | ତାଙ୍କ 
ସ୍ତୁତିରେ ମୋହିତ ହୋଇ ସଖା ରଥଚକ ବୁଲାଇବା ସମ୍ବରଣ କଲେ | 


ତାପରେ, ତାଙ୍କରି କଥାରେ ରଥ ସମ୍ମୁଖ ଭାଗରେ ଶିଖଣ୍ଡୀକୁ ବସାଇଥୁଲି 
ତା” ହସ୍ତରେ ଧନୁର୍ବାଣ ନେଇ । ପିତାମହ ସେ ଶିଖଣ୍ଡୀକୁ ଦେଖୁ ଧନୁର୍ବାଣ ତ୍ୟାଗକଲେ | 
ଶିଖଣ୍ଡୀ ତା” ଧନୁରୁ ତାଙ୍କ ଉପରକୁ ତୀର ନିକ୍ଷେପକଲା | ମୁଁ କିନ୍ତୁ ବିରତ ହେଲି । 
ନିରସ୍ତ୍ର ପିତାମହଙ୍କ ଉପରକୁ ବାଣ ପ୍ରୟୋଗ କରିବା ପାଇଁ ମୋ ବିବେକ ବାଧା 
ଦେଲା | 


ସଖା କହିଲେ, ହେ ପାର୍ଥ, ଏହା ହେଉଛି ଉପଯୁକ୍ତ ସମୟ | ତୁମେ ମହାବୀର 
ଭୀଷ୍କଙ୍କ ଉପରକୁ ବାଣ ନିକ୍ଷେପ କରି ନିଧନକର | 


ମୁଁ ଭୀଷଣ ଦୁଃଖୂତ ହେଲି ଏବଂ କହିଲି ସଖା, ଏପରି ନିରସ୍ତ ଅବସ୍ଥାରେ 
ଥିବା ପିତାମହଙ୍କୁ ବାଣ ପ୍ରୟୋଗକରି ନିଧନ କରିବା ଠିକ୍‌ ହେବନାହିଁ । 


ସଖା କୃଷ୍ଣ କହିଲେ, ବିଜୟର ଧ୍ଵଜା ଉଡ଼ାଇବାକୁ ହେଲେ, ଏହି ମହାଶର୍ତିଧର 
ଭୀଷ୍ପଙ୍କୁ ନିଧନ କରିବାକୁ ପଡ଼ିବ । ମୁଁ ଯଦି ଆପଣମାନଙ୍କର ଶୁଭାକାହୀ, ମୋର 
ଏହି ପରାମର୍ଶ ଅନୁସାରେ କାର୍ଯ୍ୟକର । 


ସେଦିନ ତ ଏହି ମହାବୀର ଭୀଷ୍ମ - କୌରବସଭାରେ ଉପସ୍ଥିତ ଥିଲେ | 
ଏହି ଭୀଷ୍ପଙ୍କ ସମ୍ମୁଖରେ ତ ଦୁର୍ଯ୍ୟୋଧନ ନିର୍ଦ୍ଦେଶରେ ଦୁଃଶାସନ ପାଣ୍ଡବ ପନ୍ନୀ ପାଞ୍ଚାଳୀକୁ 
ତ ଉଲଗ୍ନ କରିବାର ଚେଷ୍ଟା କରୁଥଲା | ପ୍ରତିବାଦର କ୍ଷମତା ହରାଇ ନିରବରେ 
ମୁଣ୍ଡପୋତି ବସିଥିଲେ | ଆପଣମାନଙ୍କର ଏହି ପ୍ରିୟପିତାମହଙ୍କୁ ଆଜି ଯୁଦ୍ଧରେ 
ବିଜୟଲାଭ ପାଇଁ ଆମ୍ଭେମାନେ କାହିଁକି ଏଭଳି ସୁଯୋଗ ପାଇ ନିଧନ ନ କରିବା ? 
ଥରେ ସୁଯୋଗ ହାତଛଡ଼ା ହେଲେ, ଆଉ ସେ ସୁଯୋଗ ଫେରିବ ନାହିଁ 


ସେ ଟିକିଏ ବି ପ୍ରତିବାଦର ସ୍ଵର ଉଠାଇପାରିଲେ ନାହିଁ, ପାଣ୍ଡବ ଲଳନାକୁ 
ଉଲଗ୍ନ କରିବାର ଚେଷ୍ଟା ଗାଲିଥୂଲା ବେଳେ । ବରଂ ମୁଁ ପାଞ୍ଚାଳୀର ପ୍ରାର୍ଥନା ଶୁଣି 
ତାଙ୍କୁ ସହାୟତା ପ୍ରଦାନ କରିଥୁଲି | ସଖାଙ୍କ ଏହି ଉକ୍ତି ମୋ ଅନ୍ତରରେ ଆଲୋଡ଼ନ 
ସୃଷ୍ଟିକଲା । ସେଦିନ ମଧ୍ଯ କୁରୁକ୍ଷେତ୍ର ପ୍ରାଙ୍ଗଣରେ ମୁଁ ଯୁଦ୍ଧକରି ଆମ୍ପୀୟସ୍ବଵଜନଙ୍କୁ 

ହତ୍ୟା ନ କରିବାର ସିଦ୍ଧାନ୍ତ ନେବାକୁ ଯାଉଥିବା ବେଳେ ମନେପଡ଼ିଯାଉଥିଲା ତାଙ୍କର 
ପୂର୍ବବାକ୍ୟ । 


“ ମଯୟୈବୈତେ ନିହିତାଃ ସର୍ବମେବ ଚ 
ନିମିତ୍ତ ମାତ୍ର ଭବ ସବ୍ୟସାଚୀ !” 


ମାତ୍ର, ମୁଁ ଯେତେବେଳେ ପିତାମହଙ୍କ ଭଳି ବୀର ଆମ୍ବୀୟ ସ୍ଵଜନଙ୍କ ନିଧନ 
ନ କରିବା କଥା ଭାବୁଛି - ସେ ସେତେବେଳେ କହିଥିଲେ, ମୁଁ ପୂର୍ବରୁ ଏହି ଭୀଷ୍, 
ଦ୍ରୋଣ, କର୍ଣ୍ଣ ଆଦି ବୀରମାନଙ୍କୁ ମାରିସାରିଛି | ତୁମେ କେବଳ ଏଥପାଇଁ ନିମିତ୍ତମତ୍ର 
ହୁଅ | ତାଙ୍କ କଥାରେ ମୁଁ ବା କଂଣ ଉତ୍ତର ଦେବି ? ସେ ଯେ ସବୁ ଉତ୍ତର 
ପ୍ରତ୍ୟୁତ୍ତରର ଉର୍୍ବରେ । 


ତାଙ୍କରି କଥାରେ, ଯେତେବେଳେ ଶିଖଣ୍ଡୀ ହସ୍ତରେ ଧନୁତୀର ଦେଇ ରଥର 
ସମ୍ମୁଖରେ ବସାଇ ପିତାମହଙ୍କର ସମ୍ମୁଖୀନ ହେଲୁ, ସେ ଅସ୍ତ୍ର ତ୍ୟାଗକରି ରଥରେ 
ବସିରହିଲେ | ମୋତେ ସୁବିଧା ମିଳିଲା, ଗୋଟିଗୋଟି କରି ତାଙ୍କର ଶରୀରର 
ଲୋମକୂପକୁ ତୀର ଦ୍ଵାରା ବିଦ୍ଧ କରିବାକୁ । = 


କି ଲୋମହର୍ଷଣକାରୀ ସେ ଦୃଶ୍ୟ । ଝି ଙ୍କପକ୍ଷୀର କଣ୍ଟାଭଳି ତୀରରେ ତାଙ୍କର 
ଶରୀର ହେଲା ଶରବିଦ୍ଧ । ଆଉ ତିଳେ ସ୍ଥାନ ରହିଲା ନାହିଁ ତୀରବିଦ୍ଧ କରିବାକୁ । 
ଶରୀରରୁ ଶୋଣିତ ଝରି ରଥ ରଂଜିତହେଲା | କି ଅବ୍ୟକ୍ତ ଗଭୀର ଯନ୍ତ୍ରଣାରେ ସେ 
ଛଟପଟ ହେଉଥିଲେ ତାଙ୍କୁ ହିଁ ଜଣା | ଏଇଥପାଇଁ ସେ ଅଟଳ ମହାମେରୁ ଭୀଷଣ | 
ହେଲେ, ସେ ଇଛ୍ଛା ପ୍ରକଟ ନକଲେ ମୃତ୍ୟୁ ଯେ ତାଙ୍କୁ ସ୍ପର୍ଶ କରିପାରିବ ନାହିଁ 
ତାଙ୍କର ମାତା ଜାହୃବୀ ତାଙ୍କୁ ବର ଦେଇଥିଲେ ଇଛ୍ଛାମୂତ୍ୟୁ । ଆଉକେହି ହୋଇଥିଲେ - 
ସେ ଯୁଦ୍ଧକ୍ଷେତ୍ର ପରିତ୍ୟାଗ କରିଥାନ୍ତା । ପରାଜୟର ସମ୍ମୁଖୀନ ହେଲେ ବୀର 
ଯୋଦ୍ଧାମାନେ ପଛଘୁଞ୍ଚା ଦିଅନ୍ତି । ସେ କିନ୍ତୁ, ମୃତ୍ୟୁକୁ ସାମ୍ନା କରିବା ପାଇଁ ପ୍ରସ୍ତୁତ 
ହୋଇ ରହିଥିଲେ |! 


ହିମାଳୟର ପାଦଦେଶରୁ ମରାଳ ମରାଳୀ ଆକାଶମାର୍ଗରେ ଉଡ଼ି ଯାଉଥବା 
ବେଳେ ତାଙ୍କୁ ସୂଚନା ଦେଇଥିଲେ - ସୂର୍ଯ୍ୟ ଉତ୍ତରାୟଣ ହେଲେଣି | ମାତା ଜାହ୍ଵବୀ 
ପୁତ୍ରର ପ୍ରତ୍ୟାବର୍ଭନ ପାଇଁ ଅପେକ୍ଷା କରିଛନ୍ତି | 

ମାତ୍ରା ଭୟଙ୍କର ଯନ୍ତ୍ରଣାରେ ଛଟପଟ ହୋଇ ସେ ରଥ ଉପରୁ ତଳକୁ 
ଟଳିପଡ଼ିଲେ । ତୀରଗୁଡ଼ିକର ମୁନ ଉପରେ ତାଙ୍କ ଶରୀର ଭୂତଳକୁ ଛୁଇଁପାରିଲା 
ନାହିଁ । ସେହି ତୀର ଶଯ୍ୟାରେ ଶରୀରଟି ରହିଗଲା । 

ଚହଳ କେବଳ ପଡ଼ିଲା ନାହିଁ ଦୁର୍ଯ୍ଯୋଧନର ସେନାବାହିନୀ ଭିତରେ; 
ଯୁଦ୍ଧରେ ସେନାପତି ଭୀଷ୍କଙ୍କର ପତନ ଘଟିଲା ବୋଲି, ରଥୀ ମହାରଥୀମାନେ 
ସେମାନଙ୍କର ଅସ୍ତ୍ର ଶସ୍ତ୍ର ସମ୍ବରଣ କରି ପିତାମହଙ୍କର ଏ ଦାରୁଣ ଦୁର୍ବଶା ଦେଖୁବା 
ପାଇଁ ଆଗେଇ ଆସିଲେ | 


ଏହି ସମୟରେ ବି ସୂର୍ଯ୍ୟ ଅସ୍ତ ଯାଉଥିଲେ | ବାରୁଣୀପଟର ଲୋହିତ 
ଆଭାରେ କୁରୁକ୍ଷେତ୍ର ପ୍ରାଙ୍ଗଣ ଶୋକରେ ରଞ୍ଜିତ ହୋଇପଡୁଥଲା । 

ମୁଁ ଏବଂ ସଖା ଶ୍ରୀକୃଷ୍ଣ ରଥରୁ ଓହ୍ଲାଇ ପିତାମହଙ୍କ ନିକଟକୁ ଗଲୁ । 
ଆମକୁ ଦେଖୁ ତାଙ୍କ ଦୁଇଚକ୍ଷୁରୁ ଦୁଇଧାର ଲୋତକ ବହିଗଲା । ମୁଁ ଜାଣିପାରିଲି 
ନାହିଁ, ସେ ଲୋତକ ତାଙ୍କ ଶରୀର ଯନ୍ତ୍ଣାଜନିତ ନା ମୋ ଭଳି ବର୍ବର ପାଇଁ 
କରୁଣାର ଲୋତକ । ସେ ଯନ୍ତ୍ରଣା କାତର ମୁଖମଣ୍ଡଳକୁ ମୁଁ ଅନାଇ ପାରିଲି ନାହିଁ । 
ଅବନତ ମସ୍ତକରେ ମୋର ବର୍ବରତା, ନିର୍ମମତା ପାଇଁ ଅନୁତାପର ଅଶ୍ର କେଇବୁନ୍ଦା 
ଟପ୍ଟପ୍‌ ହୋଇ ମୋ ନୟନରୁ ବି ଝରିଗଲା | 

ମୁଁ କୁଆଡ଼େ ବିଶ୍ଵବିଜୟୀ ବୀର ! ବୀର ଆଖରେ ଅଶ୍ମ କେବେ 
ଶୋଭାପାଏନା । ହେଲେ ମୋ ଜୀବନରେ ମୁଁ ଯେମିତି କାନ୍ଦିଛି - ଏମିତି କେହି 
କାନ୍ଦି ନଥବ । ପୁତ୍ର ଶୋକରେ ମୁଁ ଏମିତି ଅଧୀର ହୋଇପଡ଼ିଥଲି - ଏବେ ସେ କଥା 
ଭାବିଲେ ମୁଁ ଜଣେ ଯେ ମାୟାମୋହର ବଶବର୍ଭାବ୍ୟକ୍ତି - ଏ କଥା ମୁଁ ବେଶ୍‌ ଉପଲବ୍ଧ 
କରିପାରୁଛି ! 

ସେଦିନ ସଖା ମୋତେ କପଟ କରିନେଇ ଯାଇଥିଲେ ତାଙ୍କର ନାରାୟଣୀ 
ସେନା ସହିତ ଯୁଦ୍ଧ କରିବା ପାଇଁ | ମୁଁ ବା କେମିତି ଜାଣିବି ମୋର ଗୁରୁ ଦ୍ରୋଣାଗର୍ଯ୍ୟ 
ଲକୌରବପକ୍ଷର ସେନାପତି ହେଲାପରେ ଯୁଦ୍ଧକ୍ଷେତ୍ରରେ ସେଦିନ ରଚନା କରିଥୁଲେ 

ଚକ୍ରସବ୍ୟୁହ । ଏହି ଚକ୍ରବ୍ୁହର ପ୍ରବେଶଦ୍ଵାରରେ ସେଦିନ ରହିଥିଲା ଜୟଦ୍ରଥ । 
ପଶୁପତିଙ୍କଠାରୁ ସେ ବରଲାଭ କରିଥଲା - ତୃତୀୟପାଣ୍ଡବଙ୍କୁ ଛାଡ଼ି ଅନ୍ୟରଗାରିଜଣ 
ପାଣ୍ଡବଭ୍ରାତାଙ୍କୁ ସେ ଯୁଦ୍ଧରେ ପରାସ୍ତ କରିପାରିବ । 


ମୋତେ ଛାଡ଼ିଦେଲେ ଆମ ଭ୍ରାତାମାନଙ୍କ ମଧ୍ଯରୁ ଅନ୍ୟ କାହାରିକୁ ମଧ୍ଯ 
ଜଣାନଥଲା ଚକ୍ରବ୍ୟହ ଭେଦ କରିବାର କୌଶଳ । ଗୁରୁ ଦ୍ରୋଣାଚାର୍ଯ୍ୟ କେବଳ 
ମୋତେ ଶିକ୍ଷା ଦେଇଥିଲେ ଏହି ବ୍ୟୁହ ମଧ୍ଯରେ ପ୍ରବେଶ ଓ ସେଥିରୁ ନିର୍ଗମନର 
କୌଶଳ | 


ସେଦିନ ଗୁରୁ ଦ୍ରୋଣାଗାର୍ଯ୍ୟଙ୍କ ରଚିତ ବ୍ୟୁହ ମଧ୍ୟରେ ଥିବା ସହାୟତା ନ 
ପାଇ ଆମର ବହୁସୈନ୍ୟଙ୍କର ମୃତ୍ୟୁ ଘଟିଲା ଓ ସେମାନଙ୍କ ମଧ୍ଯରେ ହା ହା କାର 
ପଡ଼ିଗଲା । ଆମ ରଥୀ, ମହାରଥୀବୃନ୍ଦ ବ୍ୟୁହ ମଧ୍ଯକୁ ପ୍ରବେଶ କରିପାରିଲେ ନାହିଁ । 


ବ୍ୟୁହ ଭେଦ କରିବାର କୌଶଳ ଜାଣିଥିଲା ମୋର ଷୋଡ଼ଶବର୍ଷର ପ୍ରିୟ 
ପୁତ୍ର ଅଭିମନ୍ୟୁ । ତା'ର ମାତା ସୁଭଦ୍ରାଙ୍କ ଗର୍ଭରେ ଥବା ସମୟରେ ସେ ମୋ ଠାରୁ 
ତା'ର ମାତା ଜରିଆରେ ଶୁଣିଥଲା ଚକ୍ରବ୍ୟୁହ ଭେଦ କରିବାର କୌଶଳ ! 


ପ୍ରାଣପ୍ରିୟା ସୁଭଦ୍ରା ଯେ ସେଦିନ ରାତ୍ରିରେ ମୋଠାରୁ ଆଦାୟ କରିନେବାକୁ 
ଚାହିଁଥିଲେ ତାଙ୍କର ଗର୍ଭସ୍ଥ ସନ୍ତାନ ପାଇଁ ବିଶେଷ ବିଶେଷ ଯୁଦ୍ଧକୌଶଳ । 


ଏହି ସୁଭଦ୍ରା ଥଲେ ସଖା ଶ୍ରୀକୃଷ୍ଣଙ୍କ ଭଉଣୀ ଏବଂ ଅପୂର୍ବ ସୁନ୍ଦରୀ ନାରୀଟିଏ 
ତାହା କେବଳ ନୁହଁନ୍ତି, ଜଣେ ବିଦୂଷୀ ଏବଂ ଯୁଦ୍ଧ ବିଶାରଦା ନାରୀ ଥିଲେ ସେ । 
ରଥଗାଳନାରେ ଅପୂର୍ବ କୃତିତ୍ଵ ସେ ଲାଭ କରିଥିଲେ | ମୋର ମନେପଡ଼ିଯାଉଛି ସେ 
ଅତୀତର କଥା | 


ମୁଁ ସଖାଙ୍କ ଦ୍ଵାରା ଆମନ୍ତ୍ରିତ ହୋଇଯାଇଥିଲି ଦ୍ଵାରକାରେ ଯାଦବମାନଙ୍କର 
ଏକ ବିଶେଷ ଉତ୍ସବରେ ଯୋଗ ଦେବାପାଇଁ । ଦ୍ଵାରକାରେ ମୋର ଅବସ୍ଥାନ କାଳରେ 
ମୋର ଆତିଥ୍ୟର ଦାୟିତ୍ଵ ନେଇଥିଲେ ସଖାଙ୍କ ଅଲିଅଳୀ ଭଉଣୀ ସୁଭଦ୍ରା । 
ସେ କେବଳ ସଖାଙ୍କର ଅଲିଅଳୀ ଭଉଣୀ ନଥଲେ, ଥଲେ ବଡ଼ଭାଇ ହଳଧରଙ୍କର 
ପ୍ରାଣର ପିତୁଳା ! ମୁଁ ମଧ୍ଯ ତାଙ୍କୁ ଦେଖୁଲା ଦିନୁ ତାଙ୍କପ୍ରତି ଆକୃଷ୍ଣ ହୋଇଥିଲି | 

ଏକଦା ସତ୍ୟଭାମା - ସଖାଙ୍କ ଟ ୨ଧର୍ମିଣୀ ମଧ୍ଯରାତ୍ତିରେ ମୁଁ ରହୁଥିବା 
ଅତିଥ୍ଭବନର କକ୍ଷକୁ ଆସି ମୋତେ ହତଚତିତ କରିଦେଲେ । 


ସେ ମୋର ବଂଧୁପନ୍ନୀ ଭାବରେ ବାନ୍ଧବୀ | ତାଙ୍କର ମୋତେ କିଛି କହିବାର 
ଅଧବକୀର ଅଛି | ସେ ମୋତେ ନିଦରୁ ଉଠାଇଲେ ବୋଲି ପ୍ରଥମ କ୍ଷମା ରହିଲେ | 
ତା'ପରେ ମୋତେ କହିଲେ, ବୀର ଧନଞ୍ଜୟ, ତୁମେ ନାରୀ-ମନମୋହିନୀ ଞିଷଧ 
ଜାଣିଛ |! ପୁରୁଷ ହୋଇ ତୁମେ କି ଞ୍ଷଷଧ ଜାଣିଛ ଯେ, ମୋର ନଣନ୍ଦ ସୁଭଦ୍ରାଙ୍କ 
ଚକ୍ଷୁରେ ତୁମପାଇଁ ନିଦନାହିଁ | ମୁଁ ବିନୀତ ଭାବରେ ହାତଯେଡ଼ି କହିଲି, ମୁଁ ଜିତେନ୍ଦିୟ, 
ବ୍ରହ୍ମଷରୀ | ମୁଁ ସତ୍ୟବାଦୀ । ବଂଧୁପନ୍ନୀ ହୋଇ ମୋତେ ଏମିତି ଅପବାଦ 
ଦେବେନାହିଁ । ନାରୀଙ୍କର କପଟାରାରିତା ମୋତେ କେବେ ବଶ କରିପାରିବ ନାହିଁ । 


ମୁଁ ବଂଧୂପନ୍ନଧୀ ସତ୍ୟଭାମାଙ୍କ ଉଦ୍ଦେଶ୍ୟ ବୁଝି ନଥଲି । ସେଥିପାଇଁ ମନରେ 
ମୋର ଅଜଣା ଆଶଙ୍କା ଜାତ ହୋଇଥଲା | କାଳେ ସଖା, ବଂଧୁପନ୍ନୀଙ୍କ ମୋ କକ୍ଷକୁ 
ରାତ୍ରିରେ ଆଗମନ କଥା ଅବଗତ ହେବେ | ମାତ୍ର ତହିଁପରଦିନ ରାତିରେ ମୋ 
ଶୟନକକ୍ଷକୁ ଯେତେବେଳେ ପ୍ରବେଶକଲେ ତାଙ୍କର ଅଲିଅଳ ଭଉଣୀ ସୁଭଦ୍ରା - 
ସେତେବେଳେ ମୋର ନିଦ୍ରାଭଙ୍ଗ ହେଲା ! ମୁଁ ଜାଣିପାରିଲି ନାହିଁ କେମିତି ସେ ମୋ 
କକ୍ଷର ଦ୍ବାରର ଅର୍ଗଳିକୁ ଉଠାଇ କକ୍ଷ ମଧ୍ଯକୁ ପ୍ରବେଶକଲେ | ମୋର ଠିକ୍‌ ମନେଅଛି, 
ଶୋଇବା ପୂର୍ବରୁ ମୁଁ ଭିତରୁ ଭଲଭାବରେ ସେ ଅର୍ଗଳି କିଳି ଦେଇଥୁଲି । ନିଜ ଆଖୁକୁ 
ଏ କଥା ମୁଁ ବିଶ୍ଵାସ କରିପାରିଲି ନାହିଁ । କକ୍ଷ ଭିତରେ ସୁଭଦ୍ରାଙ୍କୁ ଦେଖୁ ? ତାଙ୍କୁ 
ଦେଖୁ ମନେହେଲା - ସତେଅବା ଚିତ୍ରକରର ଚିତ୍ର ପ୍ରତିମାଟିଏ । 

ପ୍ରଥମେ ଚିହ୍ନି ନପାରି କ୍ରୋଧରେ ଚିକ୍କାରକଲି, କିଏ ତୁମେ ମୋ କକ୍ଷରେ 
ଏତେରାତିରେ ? ସ୍ତ୍ରୀ ହୋଇନଥିଲେ ଖଡ୍ମରେ ତୁମକୁ ଖଣ୍ଡବିଖଣ୍ଡିତ କରିଥାନ୍ତି । 


ଏହା କହି ମୋ ଶମଯ୍ୟାତଳୁ ଶାଣିତ କୃପାଣଟିଏ ବାହାରକଲି । 


ମୋ ହସ୍ତରୁ ଶାଣିତ କୃପାଣକୁ ଦେଖୁ ଭୟରେ ଥରଥର ହେବାକୁ ଲାଗିଲେ 

ସେ | ମୁଁ ନିରେଖୁ ଦେଖୁଲି ଅତିଥ ଭାବରେ ମୋର ଚର୍୍ଟା କରିବାରେ ନିଯୁକ୍ତ 

ସଖାଙ୍କର ଅଲିଅଳି ଭଉଣୀ ସୁଭଦ୍ରା । ତାଙ୍କ ସିଚ୍ଛିରେ ସିନ୍ଦୁର ଓ ନୟନରେ କଜ୍ଵଳ 

ମୋତେ ମୋହିତ କଲା । ମୁଁ ମୋ ସମ୍ମୁଖରେ ଅବା ଦେଖୁଛି ରତି ସୁନ୍ଦରୀଙ୍କୁ । 

ଅବଶ୍ୟ ପରେ ମୋତେ ପ୍ରାଣପ୍ରିୟା ସୁଭଦ୍ରା କହିଥିଲେ ସତ୍ୟଭାମା ଭାଉଜ ତାଙ୍କର 
ଦୂତୀକୁ ପଠାଇ ରତୀଦେବୀଙ୍କଠାରୁ ଆଣିଥୁୂଲେ ଏହି ସିନ୍ଦୁର ଓ କଜ୍ବଳ । 
ଯାହାଦ୍ଵାରା କଠୋର ବ୍ରହ୍ମଗରୀଙ୍କ ମନକୁ ମଧ୍ଯ ଚହଲାଇ ହେବ ! 


ତାହାହିଁ ଘଟିଥିଲା ମୋ କ୍ଷେତ୍ରରେ | ସୁଭଦ୍ରାଙ୍କର ସେହି ମୋହିନୀ ମୂର୍ରି 
ଦେଖୁ ମୋ ସଂଯମର ସେତୁବନ୍ଧ ଭାଙ୍ଗିଗଲା | ମୁଁ ତାଙ୍କୁ କୋଳକୁ ଟେକିନେଇ 
ଆଶ୍ଵାସନା ଦେଲି କୌଣସି ଭୟ ନ କରିବାକୁ । 

ସମସ୍ତ ସଂଯମତାକୁ ହରାଇ ସୁଭଦ୍ରାଙ୍କ କୋମଳ ଅଧରରେ ମୋର ଅଧର 
ଦବାଇ ଦେଲି | ସେ ଯେତେବେଳେ ନାହିଁ ନାହିଁ କରି ବସ୍ତାଞ୍ଚଳରେ ତାଙ୍କ ମୁଖମଣ୍ଡଳକୁ 
ଢାଙ୍କିବାକୁ ଚେଷ୍ଟା କରୁଥିଲେ ଏବଂ କହୁଥିଲେ ଛାଡ଼ ଛାଡ଼, ଏ କ”ଣ କରୁଛ ? 

ବାହାରୁ ସେହି ସକ୍ରାଜିତ ସୂତା, ବଂଧୁପନ୍ନୀ ସତ୍ୟଭାମାଙ୍କ କଣ୍ଠସ୍ଵର ଶୁଣାଗଲା । 
ସେ କହୁଥିଲେ, ହେ ପାର୍ଥ, ଅନୁଢ଼ାକନ୍ୟା ସହ ଏ ତୁମର କେଉଁ ବ୍ୟବହାର ? 
କାହିଁକି ମଧ୍ଯରାତ୍ରିରେ ତାକୁ ନେଇ ଏମିତି ଅବସ୍ଥା କରୁଛ ? 

ସୁଭଦ୍ରା ତାଙ୍କକଥା ଶୁଣି କହିଲେ, ଭାଉଜ, ଆସ ଆସ ଭିତରକୁ ଆସ । 
ଦେଖ ମୋତେ ଭାଇଙ୍କର ବଂଧୁ କେମିତି ହଟହଟା କରୁଛନ୍ତି । 

ସତ୍ୟଭାମା କହିଲେ, ବ୍ରହ୍ମଷରୀ - ସଂଯମୀ ଏବଂ ସତ୍ୟବାଦୀ ହୋଇ 
ଏ ତୁମେ କ”ଣ କରୁଛ ? 

ମୋହରି କଥା ସେ ମୋତେ ଫେରାଇ ଦେଇଥୁଲେ | 

ମୁଁ ବୁଝିପାରିଲି ନାହିଁ - ମୁଁ କଣ କରିବାକୁ ଯାଉଛି । 

ମୁଁ ଭିତରୁ ଥାଇ ତାକୁ ନିବେଦନ କଲି - ମୋତେ ତୁମେ କ୍ଷମାକର ଭାଉଜ | 

ମୁଁ କେମିତି ମୋହିନୀ ମାୟାରେ ମୁଗ୍ଧ ହୋଇଗଲି, ଜାଣେନାହିଁ । 
ନାରୀର ମାୟା ନାରାୟଣକୁ ଅଗୋଚର | ମୁଁ ସୁଭଦ୍ରାଙ୍କୁ ଜୋରରେ ବକ୍ଷରେ ଭିଡ଼ିଧରି 


କହୁଥିଲି - ମୁଁ କୌଣସି ଖରାପ ବ୍ଯବହାର କରିନାହିଁ ତୁମର ସୂୁନାନାକୀ 
ନଣନ୍ଦଙ୍କ ସହିତ । 

ସତ୍ୟଭାମା କହିଲେ, ଭୟ କରନାହିଁ ବୀର ଚୂଡ଼ାମଣି ଧନଞ୍ଜୟ । 
ଗାନ୍ଧର୍ବ ମତରେ ତୁମେ ତାକୁ ବିବାହକର | ତୁମର କର୍ମ ଆମକୁ ଭଲଭାବରେ 
ଜଣାଅଛି । ଏହାକହି ସଖୀମାନଙ୍କ ଗହଣରେ ମୋ କକ୍ଷକୁ ପଶିଆସିଲେ ସତ୍ୟଭାମା ! 
ସେତେବେଳକୁ ମୁଁ ମୋର ବାହୁବଳୟରୁ ସୁଭଦ୍ରାଙ୍କୁ ମୁକ୍ତି କରିଦେଇଥୁଲି । 


ସତ୍ୟଭାମା ଭାଉଜଙ୍କ ହସ୍ତରେ ଥଲା ବରଣମାଳା ଦୁଇଟି | ସେ ଆମକୁ 
ଧରାଇଦେଲେ ସେହି ମାଳାଦୂଇଟି ! ତାଙ୍କରି ନିର୍ଦ୍ଦେଶରେ ପୁଣି ପରସ୍ତରର ଗଳାରେ 
ଆମେ ପିନ୍ଧାଇଦେଲୁ ସେହି ବରଣମାଳା ! ସଖାୀବୃନ୍ଦଙ୍କ ସହ ଉନୁଧ୍ଵନି କଲେ ଭାଉଜ 
ସତ୍ୟଭାମା ଅନୂଜ଼ ଧ୍ଵନିରେ । ବାହାରୁ କେହି ଯେମିତି ଶୁଣିପାରିବେ ନାହିଁ । 


ଗାନ୍ଧର୍ବ ମତରେ ଆମଦୁହିଙ୍କର ବିବାହ ସମ୍ପନ୍ନ ସିନା ହୋଇଗଲା । 
ହେଲେ, ଏହି ଗୋପନବିବାହ କଥା ମୁହଁ ଖୋଲି ମୁଁ ମୋର ସଖାଙ୍କୁ କହିପାରିନଥଲି | 
ମୁଁ ନିଜକୁ ନିଜେ ଦୋଷୀ ବୋଲି ଅନୁଭବ କରୁଥଲି । ମାତ୍ର ସଖାଙ୍କୁ ସବୁକଥା 
କହିଥିଲେ ସତ୍ୟଭାମା ଭାଉଜ । 


ସତ୍ୟଭାମା ଭାଉଜଙ୍କ ସହଯୋଗରେ ସୁଭଦ୍ରା ଆସି ରାତ୍ରିରେ ମୋ ସହିତ 
ମିଳିତ ହେଉଥିଲେ | ମୁଁ ବେଳେବେଳେ ମୋ ମନକୁ ସାନ୍ତ୍ନା ଦେଉଥୁଲି - ମୋର 
ବା ଦୋଷ କଂଣ ? ମୁଁ ତ ଆଗେଯାଇ ପ୍ରେମ ନିବେଦନ କରିନାହିଁ । ମନେମନେ 
ନିଜକୂ ସୈୌଭାଗ୍ୟବାନ ମଣୁଥଲି, ସୁଭଦ୍ରା ଭଳି ସର୍ବଗୁଣସମ୍ପନ୍ନା ଅପୂର୍ବ ସୁନ୍ଦରୀ ରମଣୀଟିର 
ପାଣିଗ୍ରହଣ କରିଛି ବୋଲି । 

ହେଲେ, ଅନେକ ସମୟରେ ଭାଗ୍ୟର ବିଡ଼ମ୍ବନା ଘଟେ । ସେଦିନ ମଧ୍ଯ 
କିଛି ବିଡ଼ମ୍ମନା ମୋ ଭାଗ୍ୟରେ ଦେଖାଦେଇଥିଲା | 


ହଠାତ୍‌ ସତ୍ୟଭାମା ଭାଉଜ ମୋତେ ଡାକି ନେଇଗଲେ ସଖାଙ୍କ ନିକଟକୁ । 
ସଖା ମୋତେ ଦେଖୁ ଆନନ୍ଦରେ ଆଲିଙ୍ଗନ କଲେ | ପଲଙ୍କରେ ତାଙ୍କ ପାର୍ଶ୍ଵରେ 
ବସାଇଲେ । ଠିକ୍‌ ଏତିକିବେଳେ ଅଧୋବଜନରେ ସତ୍ୟଭାମା ଭାଉଜଙ୍କ ପାଖରେ 
ଆସି ଛିଡ଼ାହେଲେ ସୁଭଦ୍ରା । ମୁଁ ଡରିଯାଇଥଲି ! ମୋ ବିରୁଦ୍ଧରେ ଭାଉଜ କିଛି 
କହିବା ଆଗରୁ ସଖା କହିଲେ, ଯେତେବେଳେ ମୋର ଅଲିଅଳୀ ଭଉଣୀ ତୁମକୁ 
ମନପ୍ରାଣ ସମର୍ପଣ କରିଛି, ତୁମେ ପାର୍ଥ କିଛି ଚିନ୍ତା କରନାହିଁ । ଯାହା କରିବାର କଥା 

ମୁଁ କରୁଛି । କେବଳ ଆମ ଆଗରେ ପ୍ରତିବନ୍ଧକ ସାଜିଛନ୍ତି ଭାତୃଦେବ ହଳଧର । 
ତାଙ୍କର ଶିଷ୍ୟ ଦୁର୍ଯ୍ୟୋଧନ ହସ୍ତରେ ସୁଭଦ୍ରାକୁ ଅର୍ପଣ କରିବାପାଇଁ ମନେମନେ ମନସ୍ଥ 
କରିଛନ୍ତି ସେ ! ପିତାମାତାଙ୍କୁ ଅନୁରୋଧକୁ ସେ ଏଡ଼େଇ ଦେଇଛନ୍ତି | କ୍ଷଣକୋପୀ 
ବ୍ୟକ୍ତି ସେ | ତାଙ୍କ କେମିତି ମନାଇବି ସେହି ଦାୟିତ୍ଵ ମୋର ! 


ତେଣୁ ଦୁର୍ଯୋ୍ୟୋଧନଙ୍କ ପାଖକୁ ଦୂତ ପଠାଇଛନ୍ତି ହଳଧର, ତାକୁ ଦ୍ଵାରକାକୁ 
ଆସିବାପାଇଁ 1 ଏଣେ ମୋତେ ସଖା ନିର୍ଦ୍ଦେଶ ଦେଇଛନ୍ତି ତାଙ୍କରି ରଥରେ ସୁଭଦ୍ରାଙ୍କୁ 
ବସାଇ ଇନ୍ଦ୍ରପ୍ରସ୍ପକୁ ଗମନ କରିବାପାଇଁ | 


ଏଥୁପାଇଁ ଯେ ଗୋଟିଏ ବିରାଟ ସଂଘର୍ଷ ଆମ ଆଗରେ ମୁଣ୍ଡ ଟେକିବ 
ଏଥରେ ସନ୍ଦେହ ନଥୁଲା | 

କୈଶରରୁ ସଖାଙ୍କ ସହିତ ବଂଧୁତ୍ବ ସ୍ୃଷ୍ଟିହେଲା ଦିନଠୁ ମୁଁ ଜାଣିଥିଲି କ୍ଷଣକୋପ 
ହଳଧରକୁ | ତାକୁ ସଖା କେବଳ ଅଭୁତ କୌଶଳରେ ମନେଇ ପାରୁଥିଲେ | ତାଙ୍କ 
ଆଗରେ କୌଣସି ପ୍ରତିବାଦ ନକରି ସେ ତାଙ୍କ କାର୍ଯ୍ୟ ସାଧନ କରୁଥିଲେ | ସଖାଙ୍କ 
ଉପରେ ସେହି ବିଶ୍ଵାସ ଓ ଭରସାକୁ ନେଇ ତାଙ୍କରି ପରାମର୍ଶରେ ପ୍ରାତଃରୁ ତାଙ୍କରି 
ରଥରେ ସୁଭଦ୍ରାକୁ ନେଇ ମୁଁ ଦ୍ଵାରିକାରୁ ବାହାରି ଆସିଲି । ଆସିବା ସମୟରେ 
ଆମ୍ଭମାନଙ୍କୁ ସ୍ଵୟଂ ଶଶୁର ବସୁଦେବ ଏବଂ ଶାଶୁ ବସୁମତୀ, ସତ୍ୟଭାମା ଭାଉଜ ଆଦି 
ପାଛୋଟି ଦେଇଗଲେ । ମୁଁ ଯେବେ ଦ୍ଵାରିକାକୁ ଯାଇଥିଲି, ସାଥିରେ ଗାଣ୍ଡୀବ ଓ 
ତୁଣୀର ନେବାକୁ ଭୁଲି ନ ଥିଲି । ମୋର ଅକ୍ଷୟତୁଣୀର ଓ ଗାଣ୍ଡୀବ ପାଖରେ ଥଲେ 
ମୁଁ ମହାମହାରଥୀମାନଙ୍କୁ ଯୁଦ୍ଧରେ ସାମ୍ପା କରିବାକୁ ପଶ୍ଚାତ୍‌ପଦ ହୁଏନାହିଁ । 


Kd 


ମୁଁ ଶୁଣିଥଲି ସୁଭଦ୍ରା ରଥରାଳନା କରିପାରନ୍ତି । ଏ କଥା ମୋତେ ସୂଚାଇ 
ଦେଇଥିଲେ ସଖା ଶ୍ରୀକୃଷ୍ଣ | ବଳଦେବଙ୍କ ନିର୍ଦ୍ଦେଶରେ ଯାଦବସେନା ଆମ ପଥରୋଧ 
କରିପାରନ୍ତି | ମୁଁ ସେଥପାଇଁ ସର୍ବତୋମତେ ପ୍ରସ୍ତୁତ ହୋଇଥିଲି | ଯୋଜନାନୁସାରେ 
ରଥର ସାରଥୀକୁ ରଥରେ ବାନ୍ଧିଦେଇଥୁଲୁ | ପ୍ରଥମେ ସୁଭଦ୍ରା ସାରଥ୍‌ ଆସନରେ ବସି 
ରଥ ଗଳନା କରୁଥିଲେ | ବଳଦେବଙ୍କ କାନରେ ସୁଭଦ୍ରାକୁ ନେଇ ମୋର ପଳାୟନ 
ବାଁ ପହଞ୍ଚଲା ! ସେ କ୍ରୋଧରେ କାଳ ବିଳମ୍ବ ନକରି ଯାଦବସେନାଙ୍କୁ ମୋର 
ପଥରୋଧ କରିବାପାଇଁ ନିର୍ଦ୍ଦେଶ ଦେଲେ | 

ସେମାନେ ଦ୍ରୁତ ମୋ ରଥର ପଣ୍ଢାତ୍ଧାବନ କରି ପଥରୋଧ କରିବାକୁ 
ଚେଷ୍ଟାକଲେ | ସେମାନେ ମୋ ସହିତ ଘମାଘୋଟ ଯୁଦ୍ଧ ଆରମ୍ଭ କରିଦେଲେ । ମୁଁ 
ଯାଦବମାନଙ୍କୁ ତୀର ଜାଲରେ ଆଛୁନ୍ନ କରିଦେଲି | ତୀକ୍ଷଶର ସନ୍ଧାନରେ ସେମାନଙ୍କୁ 
ଅସ୍ତବ୍ୟସ୍ତ କରିଦେଲି ¦! ସେମାନେ ପଳାୟନ କଲେ | 


ମୁଁ ପୂର୍ବରୁ ଏକପତ୍ର ଲେଖୁ ଜ୍ୟେଷ୍ଠଭ୍ରାତାଙ୍କ ପାଖକୁ ପଠାଇଥଲି । ସେଥରେ 
ସବଶେଷ ମୁଁ ଜଣାଇ ଦେଇଥଲି । ମାତାଶ୍ରୀ କୁନ୍ତୀଙ୍କଠାକୁ ଜଣାଇଥିଲି ମୁଁ ଯାହା 
କରୁଛି ସଖା କୃଷ୍ଣଙ୍କ ନିର୍ଦ୍ଦେଶରେ କରୁଛି ବୋଲି । 

ମାତ୍ର ବଳଦେବଙ୍କ ଆମନ୍ତ୍ରଣ ପାଇ ଦୁର୍ଯ୍ୟୋଧନ ବରବେଶ ଧରି 
ସୈନ୍ୟସାମନ୍ତ ସହ ଦ୍ଵାରକାରେ ପହଞ୍ଚଥଲା | ଭ୍ରାତା ଦ୍ବିତୀୟପାଣ୍ଡବଙ୍କୁ ସେ ବରକର୍ରା 
ଭାବରେ ସଙ୍ଗରେ ନେଇଯାଇଥଲା | ଆମେ ଯେଉଁ ପଥରେ ପ୍ରତ୍ୟାବର୍ଭନ କରୁଥିଲୁ - 
ସେ ପଥରେ ସେମାନେ ଗତିକରି ନଥିଲେ | ଏଆଡ଼େ ବଳଦେବ ବାର୍ଭା ପାଇଲେ 
ଯାଦବସେନା ଯୁଦ୍ଧରେ ପରାସ୍ତହୋଇ ପଳାୟନ କରିଛନ୍ତି । 

ସେ ଜ୍ରୋଧ୍ୂତ ହୋଇ ସ୍ଵୟଂ ଆମର ପଶ୍ଚାତ୍ଧାବନ ପାଇଁ ସଖା ଶ୍ରୀକୃଷ୍ଣଙ୍କ 
ସହିତ ଅଗ୍ରସର ହେଲେ | ହେଲେ, ସଖା, ବଳଦେବଙ୍କ କହିଥିଲେ, କ୍ଷମିବେ ପୂଜ୍ୟ 
ଭ୍ରାତାଶ୍ରୀ । ଆମେ ଅକାରଣରେ ସଖା ଅର୍ଚ୍ଧନଙ୍କ ପଶ୍ଚାତ୍ଧାବନ କରୁଛୁ । ଆମଘର 
ଢିଙ୍କି ତ କୂମ୍ଭୀର | ଭଉଣା ସୁଭଦ୍ରା ଅର୍ଜନକୁ ମନ, ପ୍ରାଣ ସମର୍ପଣ କରି ଏପରି କାଣ୍ଡ 
ଭିଆଇଛି । କ୍ରୋଧ୍ୟତ ହୋଇ ବଳଦେବ କହିଥଲେ, କାହାକୁ କାହା ସଖା ବୋଲି 
କହୁଛୁ, ସେହି ବର୍ବରକୁ ? ସେ ଆମର ପରମଶତ୍ୁ | ଆଉ ଭଦ୍ରା, ତାକୁ ପାଇଲେ ମୁଁ 
ହତ୍ୟା କରିବି | ସେ ଆମ ଯଦୁବଂଶର ମୁହଁରେ କଳଙ୍କ ବୋଳିଦେଇଛି | ସିଂହର 
ଗୁହାରୁ ଆଜି ତା'ର ଶାବକକୁ ଚୋରାଇ ନେଉଛି ଶୃଗାଳ | 


କ୍ରୋଧରେ କମ୍ପମାନ ହେଉଥଲେ ବଳଦେବ । କହିଲେ, କାହ୍ଵା ତୋହରି 
ଚକ୍ରାନ୍ତରୁ ଏସବୁ ଘଟିଛି । 

ମାତ୍ର ସଖା କହିଲେ, ଆମର ସୈନ୍ୟସାମନ୍ତ ସମସ୍ତେ ଦେଖୁଛନ୍ତି - ମୋର 
ସାରଥକୁ ବାନ୍ଧି ଦିଆଯାଇଛି ରଥରେ | ଆଉ ରଥ ଚଳାଉଛି ନିଜେ ଭଦ୍ରା । 

ସଖାଙ୍କ କଥାକୁ ବିଶ୍ଵାସ ନକରି ନିଜେ ବଳଦେବ - ସୈନ୍ୟସାମନ୍ତଙ୍କଠାରୁ 
ସତ୍ୟାସତ୍ୟ ଅବଗତ ହୋଇ ପ୍ରତ୍ୟାବର୍ଭନ କରିଥଲେ ନିଜକକ୍ଷକୁ, କ୍ରୋଧ ଜର୍ଜରିତ 
ଶରୀରରେ | 


ଏସବୁ କଥୀ ପରେ ମୋତେ ଶୁଣାଇଥୂଲେ ସଖା ଶ୍ରୀକୃଷ୍ଣ | 


ଅବଶ୍ୟ ଏସବୁ ଘଟଣାର ଅବତାରଣା ଭିତରେ ଗୋଟିଏ କଥା ମନେପଡୁଛି 
ଗହୁଁଛି | 

ସେହି ସୁଭଦ୍ରା ଥଲା ମୋର ପ୍ରାଣର ପ୍ରାଣ । ସେଥୁପାଇଁ ଏକାନ୍ତରେ ତାକୁ 
କିଛି ବିଶେଷ ଅସ୍ତ ଓ ଯୁଦ୍ଧକୌଶଳ ବିଷୟରେ ମୁଁ ଶୁଣାଇଥଲି । ନାରୀ ଅବଳା 
ନୁହେଁ । ସେ ବି ଚାହିଁଲେ ଅର୍ଜୁନ ଘରଣୀ ଭାବରେ ନିଜକୁ ବୀରାଙ୍ଗନା ବୋଲି ପ୍ରମାଣ 
ଦେଇପାରିବ | 


ସେଦିନ ମୁଁ ତାଙ୍କୁ ଅସ୍ତବିଦ୍ୟା ଓ ଯୁଦ୍ଧ କୌଶଳ ବିଷୟରେ ଯେତେବେଳେ 
ଶୁଣାଉଥଲି - ସୁଭଦ୍ରା ଥିଲେ ଅନ୍ତସତ୍ତା | ଯାହାଫଳରେ ଗର୍ଭସ୍ଥ ଶିଶୁଟି ସେହି ଧୀଶକ୍ତି 
ନେଇ ଭୂମିଷ୍ଠ ହେବ | 

ମୋର ପ୍ରିୟପୁତ୍ର ଅଭିମନ୍ୟୁ ସେହି ଧୀଶକ୍ତି ନେଇ ଭୂମିଷ୍ଠ ହୋଇଥଲା ! 
ସେ ହେତୁପାଇଲା ଦିନଠୁ ମାତୁଳାଳୟରେ ଅଧୁକାଂଶ ସମୟ ଅତିବାହିତ କରୁଥଲା |! 
ତା'ର ଶିକ୍ଷାଗୁରୁ ଥଲେ ସ୍ଵୟଂ ସଖା ଶ୍ରୀକୃଷ୍ଣ ଆଉ ତା'ର ମାତା ସୁଭଦ୍ରା | ମୁଁ ପିତା 
ହୋଇ ମଧ୍ଯ ଯେତେବେଳେ ଯାହା ପାରିଛି ଅସ୍ତ୍ବିଦ୍ୟା ଶିକ୍ଷାଦେଇଛି । 

ତାକୁ ତା'ର ମାତୁଳାଳୟରେ ସମସ୍ତେ ବହୁତ ସ୍ଟବେହ କରୁଥିଲେ । 
ସ୍ବେହ, ଶ୍ରଦ୍ଧା କରୁଥିଲେ କୌରବ ପାଣ୍ଡବକୂଳର ରଥୀ, ମହାରଥୀମାନେ । 


ଏପରି ସର୍ବଗୁଣ ସମ୍ପନ୍ନ ସନ୍ତାନଟିଏ ପାଇ ମୁଁ ମନେମନେ ନିଜକୁ 
ସୈଭାଗ୍ୟବାନ ମଣୁଥଲି । . 


ମହାଭାରତ ଯୁଦ୍ଧରେ ଗୁରୁ ଦ୍ରୋଣାଗର୍ଯ୍ୟଙ୍କ ରଚିତ ଚକ୍ରବ୍ୟୁହ ଭେଦ କରି 
ଭିତରେ ସପ୍ତରଥୀଙ୍କ ସହ ଏକୂଟିଆ ସମର କରିଛି ସେ | ସାତ ସାତଥର ସମସ୍ତ 
ରଥୀଙ୍କୁ ପରାସ୍ତ କରିଛି ବାଳକ ଅଭିମନ୍ୟୁ । ଏକଥା ମୁଁ ବିଶ୍ଵାସ କରିପାରିଲି ନଥୁଲି | 


ଅର୍ଚ୍ଚନ ଉବାଚ + ୪୮ 


Digitized by PPRACHIN, SOA 


ମତ୍ତହସ୍ତୀ କଦଳୀବନକୁ ଦଳିମଥ ଦେଲାଭଳି ସେ କୌରବସେନାଙ୍କୁ ଅସ୍ତବ୍ୟସ୍ତ 
କରିଦେଇଥିଲା | 


ସମରର ସମସ୍ତ ନିୟମକୁ ଉଲଙ୍ଘନ କରି ଶେଷରେ ମୋର ସେହି ପ୍ରିୟପୁତ୍ରକୂ 
ସମ୍ମିଳିତ ଭାବରେ ଆକ୍ରମଣ କରି ହତ୍ୟା କରିଥିଲେ ସେମାନେ । 


ତା'ର ଧନୁତୀର, ଖଡ୍ତ, ଗଦା ଆଦି କାଟି ସେମାନେ ଖଣ୍ଡଖଣ୍ଡ 
କରିଦେଇଥିଲେ | ସେ ନିରସ୍ତ ହୋଇପଡ଼ିଥିଲା । ଖଣ୍ଡିଏ ଅସ୍ତ ତାଂ ହାତକୁ ଦେବାପାଇଁ 
ସେ କରୁଣ ନିବେଦନ କରିଥଲା । ହେଲେ, ସେହି ନିଷୁର ସପ୍ତରଥଙ୍କ କର୍ଣ୍ଣରେ ସେ 
ନିବେଦନ ନିରର୍ଥକ ହୋଇଥିଲା | 


ଶୁଣିଛି, ମୁଁ ସେହି ମର୍ମଭେଦୀ କରୁଣକାହାଣୀ | ଗୁରୁ ଦ୍ରୋଣାରର୍ଯ୍ୟ, 
କୃପାରାର୍ଯ୍ୟ, କର୍ଵ ମାତୁଳ ଶକୁନି, ଦୁର୍ଯ୍ୟୋଧନ, ଦୁଃଶାସନ ଓ ଅଶ୍ବଥମା ଆଦି 
ମହାରଥୀମାନେ ଜଣଜଣ କରି ସାତଥର ଲେଖାଏଁ ପରାସ୍ତ ହୋଇଥିଲେ ମୋର ସେହି 
ପ୍ରାଣର ସିଂହ ଶିଶୁ ଅଭିମନ୍ଯୟୁଠାରୁ । 

ତାପରେ ପାପିଷ୍ଠ ଦୁର୍ଯ୍ୟୋଧନର ନିର୍ଦ୍ଦେଶରେ ସପ୍ତରଥୀ ତାକୁ ସମ୍ମିଳିତ 
ଆକ୍ରମଣ କରି ମଧ୍ଯ ସାତଥର ପରାସ୍ତ ହୋଇଥିଲେ | ସମସ୍ତଙ୍କୁ ସମରରେ କ୍ଷତବିକ୍ଷତ 
କରି ଦେଇଥିଲା ସେ । ସମସ୍ତେ କ୍ଲାନ୍ତ ଘର୍ମାକ୍ର ଅସ୍ତବ୍ୟସ୍ତ ହୋଇ ଚତୁର୍ଦଦିଗରୁ ଘେରି 
ପ୍ରବଳ ଆକ୍ରମଣ କରିଥଲେ | ହସ୍ତର ସମସ୍ତ ଅସ୍ତ୍ଶସ୍ତ ଧନୁର୍ବାଣ ଆଦି କାଟି ଖଣ୍ଡଖଣ୍ଡ 
କରି ତା' ଶରୀରକୁ ନିର୍ମମ ଭାବରେ ଆଘାତ କରି ରୁଧ୍ୟରମୟ କରିଦେଇଥଲେ 
ସେମାନେ | 

ନିରସ୍ତ୍ର ହୋଇ ସେ ଯେତେବେଳେ ରଥ ଚକର ଦଣ୍ଡ ନେଇ ଚକ୍ରତୁଲ୍ୟ 
ବୁଲାଇ ନିଜକୁ ରକ୍ଷାକରିବାକୁ ଚେଷ୍ଟା କରୁଥିଲା - ପାପିଷ୍ଠ କର୍ଣ୍ଣ ତା' ହସ୍ତର ସେହି 
ଦଣ୍ଡଟିକୁ ବାଣରେ ଖଣ୍ଡଖଣ୍ଡ କରିଦେଇଥୁଲା | 

ତତ୍କ୍ଷଣାତ୍‌ ସେ ଚକଟିକୁ ନେଇ ବୁଲାଇଲା | ତାକୁ ମଧ୍ଯ ବାଣ ପ୍ରୟୋଗକରି 
କାଟିଦେଲା । ସେ ଖଣ୍ଡିଏ ଅସ୍ତ ଦିଅ ବୋଲି କରୁଣ ନିବେଦନ କରୁଥଲା | ନିରସ୍ତ 
ବାଳକ ଅଭିମନ୍ଯୟୁକୁ ସମସ୍ତେ ମିଳି ଅସ୍ତାଘାତ, ବିଧାଘାତ, ପଦାଘାତ କରୁଥିଲାବେଳେ - 
ସେ କୁଆଡ଼େ କାନ୍ଦିକାନ୍ଦି କହୁଥିଲା - ମୃତ୍ୟୁକଜାଳରେ ଦେଖା ହୋଇପାରିଲା ନାହିଁ 
ମୋର ମାମୁଁ କୃଷ୍ଣ ଓ ପିତା ପାର୍ଥଙ୍କ ସହିତ | 

ସବୁଠାରୁ ମର୍ମନୁଦଘଟଣା ଥଲା - ଏପରି ଅବସ୍ଥାରେ - ଅଧମମାନେ ଗଦା 
ପ୍ରହାରରେ ତା”ର ଶିର ଚୂର୍ଣ୍ଣ କରିଦେଲେ ! 


ନିର୍ମମ, ନିଷୁର, ପାଷାଣ ହୃଦୟଧାରୀ ମହାରଥୀମାନଙ୍କ ତୁଣ୍ଡରେ ଆହା 
ପଦୁଟିଏ ପ୍ରକାଶିତ ହେଲାନାହିଁ 

ହେଲେ, ଏକ ଦିବ୍ୟଜ୍ୟୋତି କୁଆଡ଼େ ମୋ ପ୍ରିୟପୁତ୍ରର ଶରୀରରୁ ନିର୍ଗତ 
ହୋଇ ଆକାଶକୁ ଉଠି ଚନ୍ଦ୍ରାଲୋକରେ ମିଶିଗଲା । 

ସେଦିନର ସୂର୍ଯ୍ୟାସ୍ତ ପରେ ମୁଁ ଯେତେବେଳେ ବାହୁଡ଼ି ଆସିଲି - ପ୍ରିୟପୁତ୍ରର 
ନିଧନବାର୍ରା ଶୁଣି ମୁଁ ସଂଜ୍ଞାହୀନ ହୋଇପଡ଼ିଥଲି । 

ମୋହରି ହାତରେ ମୁଁ କେତେକେତେ ବୀରବୃନ୍ଦଙ୍କୁ ସଂହାର କରିଛି । 
ଲକ୍ଷଲକ୍ଷ ସୈନ୍ୟଙ୍କର ଶବ କବନ୍ଧରେ ଯୁଦ୍ଧକ୍ଷେତ୍ର ଭରିଦେଇଛି | ମୁଁ ବି ନିର୍ମମ 
ଭାବରେ କେତେ ପ୍ରାଣ ବଧବଛି - ସେ କଥା କହିପାରିବି ନାହିଁ । ମୋ ପ୍ରାଣରେ 
ସେଥୁପାଇଁ କେବେ ଆଲୋଡ଼ନ ବା ଅନୁତାପ ସୂଷ୍ଠି ହୋଇନାହିଁ । ଯୋଦ୍ଧା ଯୁଦ୍ଧ 
କରିବ, ହତାହତ ହେବା ତା'ର ପରିଣାମ | 


ମାତ୍ର ଅନ୍ୟାୟ ସମରରେ, ଏପରି ନ୍ସସଂଶ ଭାବରେ ଯୋଦ୍ଧା ହୋଇ 
ଅନ୍ୟଜଣେ ଯୋବ୍ଧାକୁ ହତ୍ୟାକରିବା - ପ୍ରାଣରେ ଆଘାତ ସୃଷ୍ଟିକରେ । 

ମୋତେ ସଖା ସେଦିନ ତାଙ୍କର ପ୍ରବୋଧ ବାକ୍ୟରେ ଆଶ୍ଵାସନା ଦେବାକୁ 
ଚେଷ୍ଟା କରିଥଲେ | ମୁଁ ଜାଣେନାହିଁ ତାଙ୍କର ପରମପ୍ରିୟ ଭଣଜାର ନିଧନରେ ହୃଦୟରେ 
କେତେ ବ୍ୟଥା ପାଇଥବେ ସେ | ହେଲେ, ସେ ଯେ ପରମବ୍ରହ୍ମ କାହାର ହତାହତରେ 
କେବେ ବ୍ୟଥୁତ ହେବାର ମୁଁ ତାଙ୍କୁ ଦେଖୁନାହିଁ | ସେଦିନ ତାଙ୍କର କଥାର କୁହୁକରେ, 
ତାଙ୍କର ମମତାର ମାୟାରେ ସେ ମୋତେ ମୋହିତ କରିବା ପାଇଁ ଚେଷ୍ଟା କରୁଥିଲେ | 


ମୁଁ ସେଦିନ ପ୍ରଥମେ ଚେତନାଲାଭ କରି ମୋ ପ୍ରିୟ ସନ୍ତାନର ମାଆ ସୁଭଦ୍ରା 
ପାଖକୁ ସଖାଙ୍କ ସହିତ ଯାଇଥୁଲି | 


ପଲଙ୍କ ତଳ ଚଟାଣରେ ଚେତାଶୂନ୍ୟା ବୀରର ରମଣୀ, ବୀରର ଜନନୀ, 
ବୀରା ନାରୀ ସୁଭଦ୍ରା | ବେଶଭୂଷା ବିପର୍ଯ୍ୟସ୍ତ 


ପୁତ୍ରହରା ଦେବୀକୁ ମୁଁ ବା କେମିତି ସାନ୍ତ୍ନା ଦେବି ? 

ସ୍ଵୟଂ ସଖା ତା” ମୁଖମଣ୍ଡଳରେ ବାରିସିଞ୍ଚନ କରି ତାକୁ ତୋଳିନେଲେ 
କୋଳକୁ । ଚକ୍ଷୁ ଉନ୍ନିଳିତ କରି କେବଳ ମୋ ମୁହଁକୁ ଗାହିଁ ରହିଥିଲେ ସୁଭଦ୍ରା | ସଖା 
କହିଲେ, ଯେଉଁମାନେ ଆମକୁ ଛାଡ଼ି ଯାଇଛନ୍ତି ବୋଲି ତୁମେ ଭାବୁଛ, ସେମାନେ 
ମୋଠାରେ ଅଛନ୍ତି । ମୋ ଭିତରେ ଅଛନ୍ତି । ଏମିତିକଥା ସେଦିନ ଯୁଦ୍ଧ ପ୍ରାରମ୍ଭରୁ 
ଯୁଦ୍ଧକ୍ଷେତ୍ରରେ ମୋତେ କହିଥଲେ। 


' ଯଜ୍ଜ୍ଞାତ୍ଵା ନ ପୁନର୍‌ମୋହମ୍‌ ଏବଂ ଯାସ୍ୟସି ପାଣ୍ଡବ 
ଯେନ ଭୂତାନି ଅଶେଷେଣ ଦ୍ରକ୍ଷ୍ୟାସ୍ୟମୂନ୍ୟଥା ମୟୀ ॥!' 


ମୋର ଚିନ୍ତାଧାରାକୁ ସେ ଚହଲାଇ ଦେଇଥଲେ | ପୁଷ୍କରିଣୀର ଭାସମାନ 
ଗୁଳ୍ପ ପବନରେ ଯେପରି ଚହଲିଯାଏ, ମୋର ଚିନ୍ତନ ମଧ୍ଯ ଚହଲି ଯାଇଥଲା | 


ସଖାକୁ ସାହାରା କରି ଶୋକସାଗରରୁ ନିଜେ ପାରିହେବା ସହିତ ଅନ୍ୟମାନଙ୍କୁ 
ପାରି କରିବାର ଚେଷ୍ଟା କରୁଥିଲି ମୁଁ | 


ପରେପରେ ଯାଇଥୂଲି ସ୍ବେହର ପୁତ୍ରବଧୂ ବିରାଟ ନନ୍ଦିନୀ 
ଉତ୍ତରାର କୋଠରିକୁ । ତା” ପ୍ରାଣେଶ୍ଵରକୁ ହରାଇ ପ୍ରାଣହୀନ ଭଳି ଲୋଟିପଡ଼ିଛି 
ପଲଙ୍କ ଉପରେ | ପ୍ରାଣର ପୁତ୍ର ପାଇଁ ଏମିତି ପ୍ରାଣସଙ୍ଗନୀଟିଏ ବାଛିବାକୁ ମୋତେ 
କେଉଁଠିକୁ ଯିବାକୁ ପଡ଼ିନଥୁଲା | ଅଜ୍ଞାତବାସ ସମୟରେ ମସତ୍ସ୍ୟଦେଶର ରାଜା ବିରାଟଙ୍କ 
ବାସଭବନରେ ଆମେ ପଞ୍ଚଭ୍ରାତା ଓ ପ୍ରାଣପ୍ରିୟା ପାଞ୍ଚାଳୀ ଆମ୍ୁଗୋପନ କରିଥୁଲୁ । 
ଜ୍ୟେଷ୍ଠଭ୍ରାତା କଙ୍କ ନାମରେ, ଭ୍ରାତା ଦବି ତୀୟପାଣ୍ଡବ ବଲ୍ଲବ ନାମରେ, 
ମୁଁ ସ୍ଵୟଂ ବୃହନ୍ଧଳା, ନକୁଳ ସୂତ, ସହଦେବ ତନ୍ତୀପାଳ ଏବଂ ପାଞ୍ଚାଳୀ 
ସୈରେନ୍ଦ୍ରୀନାମ ଧାରଣ କରିଥୁଲୁ । 


କିଏ କେଉଁ କାର୍ଯ୍ୟ କରିବେ ବୋଲି ଜ୍ୟେଷ୍ଠଭ୍ରାତା ନିଷ୍ପତ୍ତି ନେଇଥିଲେ । 
ବିରାଟ ରାଜାଙ୍କ ଦରବାରକୁ ଯିବା ପୂର୍ବରୁ ପଥରେ ଏକ ବୃହତ୍ସମୀବୃକ୍ଷରେ ଗାଣ୍ଡୀବର 
ଗୁଣ ଖସାଇ, ଅକ୍ଷୟତୃଣୀର, ଗଦା, ଭଲ୍ଲା। ଖଡ୍ମ ଆଦି ରଖୁବାର ବ୍ଯବସ୍ଥା କରି 
ନିଜନିଜର ବେଶଭୂଷାର ଆବଶ୍ୟକ ମୋତେ ପରିବର୍ଭନ କଲୁ | 


ତାପରେ ମସ୍ସ୍ୟଦେଶର ଚରାଜାଙ୍କ ରାଜଦରବାର ସମକ୍ଷରେ ପହଞ୍ଚଲୁ | 

ପ୍ରଥମେ ପ୍ରବେଶକଲେ ଅଗ୍ରଜ | ସେ ସର୍ବଶେଷ ପରିଚୟ ପ୍ରଦାନକଲେ । 
ତାଙ୍କର ନାମ କଙ୍କ । ସେ ଧର୍ମରାଜ ଯୁଧଶ୍ଠିରଙ୍କ ଦରବାରରେ ଜଣେ ନ୍ୟାୟିକ 
ଭାବରେ ଓ ପଶାଖେଳ ବିଶାରଦ ଭାବରେ କାର୍ଯ୍ୟ କରୁଥିଲେ | ଯୁଧଧଶ୍ିର ତାଙ୍କ 
ଭ୍ରାତାମାନଙ୍କ ସହିତ ବନ ଗମନ କରନ୍ତେ, ସେ ସେଠାରୁ ଆସିଛନ୍ତି | ସେ ପଶାଖେଳ 
ଶିଖାଇବାରେ ନିପୁଣ । ବିରାଟଙ୍କ ଗୁଣାବଳୀ ଶୁଣି ତାଙ୍କ ଦରବାରରେ ରହି ରାଜାଙ୍କୁ 
ଏ ଦିଗରେ ବିଶେଷ ସହାୟତା ପ୍ରଦାନ କରିବେ । 


ଏ କଥା ଶ୍ରବଣ କରି ବିରାଟ ରାଜା ଅତ୍ୟନ୍ତ ପ୍ରୀତ ହେଲେ ଏବଂ ତାକୁ 
ସାଦରେ ଗ୍ରହଣକଲେ | 


କିଛିସମୟ ପରେ ପହଞ୍ଚଲେ ଦ୍ଵିତୀୟ ପାଣ୍ଡବ । ପୋଷାକ ଥଲା ଜଣେ 
ରୋଷେଇ କରୁଥିବା ବ୍ରାହ୍ମଣର । କାନ୍ଧରେ ଥଲା ଯଜ୍ଞୋପବୀତ ଓ କରିଆ ଖଣ୍ଡକ | 
ହାତରେ ହତା ଓ ଖଣତା | 


ରାଜାଙ୍କ ନିକଟରେ ଉପସ୍ଥିତ ହୋଇ ସେ ମଧ୍ଯ ନିବେଦନ କଲେ, ମୁଁ ଜଣେ 
ଚତୁଃବର୍ଣ୍ଣ ଶ୍ରେଷ୍ଠବ୍ରାହ୍ମଣ । ମାତ୍ର ମୁଁ ରନ୍ଧନ କରିବାରେ ପଟୁ । ମୋ ସମାନ କେହି 
ଉତ୍ତମ ରନ୍ଧନ କରିପାରିବେ ନାହିଁ । ମୋର ମଧ୍ଯ ମଲ୍ଲଯୁଦ୍ଧରେ ଦକ୍ଷତା ଅଛି । 
ଆବଶ୍ୟକ ପଡ଼ିଲେ ମୁଁ ମଲୁଯୁଦ୍ଧ ମଧ୍ଯ କରିବି । 
ବିରାଟ ରାଜା ତାଙ୍କ ଶରୀରକୁ ଦେଖୁ କହିଲେ, ତୁମେ ସୂପକାର ହେବାର 
ଜଣାପଡୁନାହଁ । ତୁମେ ଜଣେ ସୁନ୍ଦର ବଳିଷ୍ଠ ସୁପୁରୁଷ । ତୁମେ ବଳଶାଳୀ ଯୋଦ୍ଧା 
ବୋଲି ଜଣାପଡ଼ୁଛ | ତୁମ ନାମ କ”ଣ ୨? 
ଭ୍ରାତା ଭୀମସେନ କହିଲେ, ମୋର ନାମ ବଲବ | ମୁଁ ଧର୍ମରାଜ ଯୁଧଷ୍ଠିରଙ୍କ 
ସୂପକାର ଥିଲି | ତାଙ୍କର ରାଜ୍ୟ ଶତ୍ରୁ କାଢ଼ିନେବାରୁ ପଞ୍ଚଭ୍ରାତା ବନ ଗମନ କରିଛନ୍ତି । 
ଆପଣଙ୍କ ଗୁଣ ଓ ପ୍ରଶସ୍ତି ଶୁଣି ମୁଁ ଏଠାକୁ ଆସିଛି - ସୂପକାର ଭାବରେ ରହିବା 
ପାଇଁ । ଆବଶ୍ୟକ ପଡ଼ିଲେ, ମୁଁ ମଲୁଯୁଦ୍ଧ ସହିତ, ବ୍ୟାଘ୍ରଟ ସିଂହ, ଭଲୁକ ଓ ମହିଷଙ୍କୁ 
ମଣ କରିପାରିବି । 
ରାଜା ପ୍ରୀତ ହୋଇ ତାଙ୍କୁ ଆଶ୍ରୟ ଦେଲେ । 

କିଛିସମୟ ପରେ ମୁଁ ରାଜଦରବାରକୁ ପ୍ରବେଶକଲି । ମୋର ପରିଧାନ 
ଥିଲା କାଞ୍ଚୁଲି । ମୋର ବେଶ ଥଲା ନାରୀବେଶ । ମୋ କରରେ ଥଲା କଂକଣ, 
କର୍ଣ୍ଣରେ କୁଣ୍ଡଳ | ମସ୍ତକରୁ ଲମ୍ବିଯାଇଥିଲା ଲମ୍ବାବେଣୀ ଦୋହଲୁଥଲା ପିଠିପର୍ଯ୍ୟନ୍ତ 
ସର୍ପଭଳି । ସଭାସଦ୍ବୃଦ ମୋତେ ଦେଖୁ ଆଶ୍ଚର୍ଯ୍ୟରେ ଅନେଇଥଲେ | ସେ ଦିନର 
ସେହି ବେଶ ବିଷୟରେ ଚିନ୍ତାକଲେ, ମୋତେ ଏବେବି ଲାଜ ଲାଗେ । ମୁଁ ନିଜକୁ 
ନିଜେ ସଂକୂଚିତ ହୋଇପଡ଼େ । 


ଦରବାରରେ ନର୍ରଭକୀଠାଣିରେ ମୁଁ ଯାଇ ରାଜାଙ୍କୁ ହାତଯୋଡ଼ି ନମସ୍କାର 
କଲି | ନୃତ୍ୟବିଦ୍ୟା ମୁଁ ପୂର୍ବରୁ ଶିକ୍ଷା କରିଛି । ରାଜା ବିରାଟ ମୋତେ ଆପଦମସ୍ତକ 
ନିରୀକ୍ଷଣ କଲେ ଏବଂ କହିଲେ, ତୁମେ କିଏ ? ତୁମକୁ ତ କେଉଁ ରାଜାର ନନ୍ଦନ 
ବୋଲି ମନେହେଉଛି । ତୁମେ ଏ ବେଶରେ କାହିଁକି ? କେଉଁଥପାଇଁ ଏ ଦରବାରକୁ 
ଆସିଛ ୨ 

ମୁଁ କହିଲି, ମୁଁ ଜଣେ ନର୍ଭକୀ । ମୁଁ ଜନ୍ମରୁ ନପୁଂସକ । ମୁଁ ଜଣେ ନୃତ୍ୟଗୀତ 
ବିଶାରଦ | ମୁଁ ଦେବକନ୍ୟାବୃନ୍ଦଙ୍କୁ ନୃତ୍ୟ, ସଂଗୀତ ଶିକ୍ଷାଦିଏ । 

ରାଜା କହିଲେ, ତୁମେ ଏ ବେଶ ଧାରଣ କରିବା ସମୁଚିତ ନୁହେଁ । 
ଶିବଙ୍କ ଶରୀରକୁ ଭସ୍ପ ଆଛାଦନ କରିଛି ବୋଲି - ତାଙ୍କର ଜ୍ୟୋତିର୍ମୟ ତେଜ ଲୁଚି 
ରହେନାହିଁ ! ସୂର୍ଯ୍ୟଙ୍କର ତେଜକୁ ସେମିତି ମେଘମାଳା ଲୁରାଇପାରେ ନାହିଁ । ସେହିଭଳି 
ତୁମର ଭୁଜବଳ ଓ ତେଜ ବିକ୍ରମ ଛପି ରହିପାରିବ ନାହିଁ | ଯେଉଁ ଧନୁର ଟଙ୍କାରରେ 
ସେଦିନ ପୃଥୁବୀ କମ୍ପମାନ ହେଲା - ସେହି ଧନୁ ତୁମ ଭୁଜରେ ସେଦିନ ଅପୂର୍ବ 
ଶୋଭା ପାଉଥିଲା | ତୁମେ କିଏ ମୋର ଜାଣିବାର ବାକିନାହିଁ । ସେଦିନ ଦ୍ରୌପଦୀଙ୍କ 
ସ୍ବୟମ୍ବରରେ ମୁଁ ତୁମକୁ ଭଲଭାବରେ ଜାଣିଛି । 


ମୁଁ ଡରିଗଲି । ମୋର ପରିଚୟ ସତରେ କ'ଣ ରାଜା ବିରାଟ ପ୍ରକାଶ 
କରିଦେବେ ! ତହାଲେ ଆମର ଅଜ୍ଞାତବାସର ଅବସ୍ଥା କଂଣ ହେବ ? 

ମୁଁ ବିନୀତ ଭାବରେ କହିଲି, ଆଜ୍ଞା ମୁଁ ସେ ବ୍ୟକ୍ତି ନୁହେଁ । ମୁଁ କେବଳ 
ସେହି ବ୍ୟକ୍ତିଙ୍କର ନାରୀଙ୍କର ସେବକ, କଣ୍ଡଶିଳୀ ଓ ନର୍ଭକୀ ! ଶତ୍ରୁ ତାଙ୍କ ରାଜ୍ୟ କାଢ଼ି 
ନେଇଥିବାରୁ ସେ ଭାତୃବୃନ୍ଦଙ୍କ ସହ ବନ ଗମନ କରିଛନ୍ତି । ମୁଁ ନପୁଂସକ । 
ରାଜନହ୍ଦିନୀଙ୍କୁ ମୁଁ ନୃତ୍ୟସଙ୍ଗୀତ ଶିକ୍ଷାଦିଏଁ । 

ମୋ କଥା ଶୁଣି ସେ ମୋ ଉପରେ କୃପାଦୃଷ୍ଟି ଢାଳିଦେଇ କହିଲେ, ମୋର 
କନ୍ୟା ଉତ୍ତରା ଓ ଅନ୍ଯକନ୍ୟଯାମାନଙ୍କୁ ନୃତ୍ଯସଙ୍ଗୀତ ଶିକ୍ଷା ଦେଇ ସେମାନଙ୍କୁ 
ଧନ୍ୟକରିବ । ମୁଁ ବିଶେଷଭାବରେ ଆନନ୍ଦିତ ହେବି | 


ଦୂତ ମୋତେ ଅନ୍ତଃପୁରକୁ ନେଇଗଲା ପରେ, ସୂତ ନାମଧରି ପ୍ରବେଶକଲା 
ନକୁଳ ! ଘୋଡ଼ାରକ୍ଷକ ଭାବରେ, ହାତରେ ତା'ର ଅଶ୍ଵକୁ ଆୟତ୍ତ କରିବାର ପାଞ୍ଚଣ | 
ସେ ରାଜାଙ୍କୁ ପ୍ରଣାମକରି କହିଲା, ମୁଁ ଧର୍ମରାଜ ଯୁଧ୍ଵଷ୍ଠିରଙ୍କ ପ୍ରଧାନ ଅଶ୍ଵବରକ୍ଷକ 
ଥିଲି । ସେ ବନ ଗମନ କଲାପରେ ମୁଁ ଆପଣଙ୍କ ନାମ ଶୁଣି ସେହି ଅଶ୍ବରକ୍ଷକ 
କାର୍ଯ୍ୟରେ 'ବାହାଲ ହେବାପାଇଁ ଏଠାକୁ ଆସିଛି । 


ବିରାଟ ରାଜା ତା” କଥା ଶୁଣି ତା' ଉପରେ ସମସ୍ତ ଅଶ୍ଵ ପାଳନର ଦାୟିତ୍ବ 
ଅର୍ଘଣକଲେ | 


କିଛିସମୟ ପରେ ପ୍ରବେଶକଲା ସହଦେବ । 


ସେ ରାଜାଙ୍କୁ ପ୍ରଣାମ କରି କହିଲା, ମୁଁ ଜୀବିକା ପାଇଁ ଏଠାକୁ ଆସିଛି । 
ଶୁଣିଲି ଆପଣଙ୍କ ଗୋଧନପଲ ଅଛି । ମୁଁ ପାଣ୍ଡବଙ୍କର ଗୋଧନପଲ ମଣକରୁଥୁଲି | 
ଏବେ ସେମାନେ ରାଜ୍ୟ ଛାଡ଼ି ବନ ଗମନ କରିଛନ୍ତି । ମୋତେ ନିଯୁକ୍ତ ମିନୁ 
ମହାରାଜ | 


ପାଞ୍ଚାଳୀଙ୍କୁ କେଉଁ ନିଯୁକ୍ତି ମିଳିବ ସେ ଆଗରୁ ସ୍ଥିର କରିନେଇଥୁଲେ | 
ସେଥିପାଇଁ ଦୂତ ସହିତ ସେ ସିଧାସଳଖ ରାଣୀ ଅନ୍ତପୁରକୁ ଗମନ କରିଥଲେ । 
ରାଣୀ ସୁଦେଷ୍ଠାଙ୍କ ଅନୁମତି “ନେଇ ସେ ନିଜେ ତାଙ୍କୁ ସାକ୍ଷାତ କରିଥଲେ | 

ସୁଦେଷ୍ଠା ତାଙ୍କୁ ଦେଖୁ ଭାବିପାରିଲେ ନାହିଁ - ଏପରି ଜଣେ ଅପୂର୍ବ 
ସୁନ୍ଦରୀନାରୀ ତାଙ୍କୁ ସାକ୍ଷାତ କରିବାକୁ ଆସିପାରେ ବୋଲି । 

ସେ ପରାରିଲେ, ତୁମେ ଦେବକନ୍ଯା ନା ସ୍ଵର୍ଗରାଜ୍ୟର ଅପ୍‌ସରୀ ? 
କିଏ ତୁମେ ? ମୁଁ ସ୍ତ୍ରୀଲୋକ ହୋଇ ମଧ୍ଯ ତୁମର ଏ ଭୁବନମୋହିନୀ ଶରୀର ଉପରୁ 


ଆଖୁ ଫେରାଇପାରୁ ନାହିଁ | ତୁମର ପରିଚୟ ଦିଅ | ତୁମଭଳି ନାରୀ ଏ ଉଆସରେ 
ପଦାର୍ପଣ କରି ଏ ଉଆସକୁ ଧନ୍ୟ କରିଛ | 

ପାଞ୍ଚାଳୀ ସ୍ପିତହସି ମଧୁର କଣ୍ଠରେ କହିଲେ, ମୁଁ ଦେବକନ୍ଯା ନୁହେଁ କି 
ଅପସରୀ ନୁହେଁ । ମୁଁ ଜଣେ ଗନ୍ଧର୍ବର ସ୍ତ୍ର | ମୋର ନାମ ସୈରେନ୍ଦ୍ରୀ 1 ମୁଁ ଧର୍ମରାଜ 
ଯୁଧ୍ଷ୍ଠିରଙ୍କ ଉଆସରେ ରାଣୀ ଦ୍ରୈପଦୀଙ୍କର ବେଶକାରୀ ଥଲି | ଶତ୍ରୁ ତାଙ୍କ ରାଜ୍ୟ 
କାଢ଼ି ନେଲାପରେ ଧର୍ମରାଜ ଯୁଧ୍ୁଷ୍ଠିର ଦ୍ରୌପଦୀଙ୍କ ନେଇ ଭ୍ରାତାମାନଙ୍କ ସହିତ ବନ 
ଗମନ କରିଛନ୍ତି । ମୁଁ ଜୀବିକା ଆଶାରେ ଏଠାକୁ ଆସିଛି ଆପଣଙ୍କ ଆଶ୍ରୟରେ ରହି 
ସେବା କରିବା ପାଇଁ । ରାଣୀ ସୁଦେଷ୍ପା କହିଲେ, ତୁମଭହି ଥରମ ରୂପବତୀ ନାରୀକୁ 
ଆଶ୍ରୟ ଦେବାରେ ବିପଦ ଅଛି । ମୋର ସ୍ଵାମୀ ବିରାଟ ରାଜାଙ୍କ କେତେବେଳେ 
ତୁମ ଉପରେ ଦୃଷ୍ଟି ପଡ଼ିବ ତ ସେ ମୋତେ ଭୁଲି ତୁମପ୍ରତି ଆକ୍ଧଷ୍ଠ ହେବେ । 
ଏ ଉଦ୍ଦେଶ୍ୟରେ ମଧ୍ଯ କେତେ ସତ, ଅସତ୍‌ ପ୍ରକୃତିର ଲୋକ ଅଛନ୍ତି । ତୁମପ୍ରତି 
ଆକୃଷ୍ଣଠହୋଇ କିଛି ଅସଦାଚରଣ କରିପାରନ୍ତି । ବିଶେଷକରି ମୋର ଭ୍ରାତା କୀଚକର 
କୁଦଧଷ୍ଠି ତୁମ ଉପରେ ପଡ଼ିଲେ, କେତେବେଳେ କ”ଣ ହେବ କିଏ କହିପାରିବ ? 
ସେ ମୋତେ ଏ ରାଜ୍ୟର ସର୍ବଶ୍ରେଷ୍ଠ ବଳଶାଳୀ ପୁରୁଷ । ପୁଣି ସେନାପତି ମଧ୍ଯ । 
ପାଞ୍ଚାଳୀ କହିଲେ, ମୋପାଇଁ ମୋର ଚିନ୍ତାନାହିଁ । ମୋର ଗନ୍ଧର୍ବସ୍ବାମୀ ଅଛନ୍ତି । 
ସେ ସର୍ବତୋମତେ ରକ୍ଷାକରିବେ । ମୋ ପ୍ରତି କେହି ମନ୍ଦଦୃଷ୍ି ନିକ୍ଷେପ କଲେ, ସେ 
ତାଂ ପ୍ରତି ଦଣ୍ଡବିଧାନ କରିବେ । ମୋତେ ଥରେ ରାଣୀମା” ପରୀକ୍ଷା କରି ଦେଖନ୍ତୁ | 
ମୁଁ ଆପଣଙ୍କର ସେବାକରି ନିଜକୁ ଧନ୍ୟକରିବି । 

ରାଣୀ ସୁଦେଷ୍ା, ପାଞ୍ଚାଳୀଙ୍କ କଥା ଏଡ଼ାଇ ପାରିଲେ ନାହିଁ । ତାଙ୍କ ସେ 
ନିଯୁକ୍ତି ଦେଲେ ବେଶକାରିଣୀ ଭାବରେ । 

ମୁଁ ସେଠାରେ ମୋର ଏହି ପୁତ୍ରବଧୁ ଉତ୍ତରା ଯାହାକୁ କନ୍ଯା ଭାବରେ 
ନୃତ୍ୟସଙ୍ଗୀତ ଶିକ୍ଷା ଦେଉଥଲି, ମୋର ସେ ଥଲା ପରମଶିଷ୍ୟା | ରୂପରେ ଯେମିତି 
ଗୁଣରେ ମଧ୍ଯ ସେହିପରି । ଗୁରୁଙ୍କ ପ୍ରତି ତା'ର ପ୍ରଗାଢ଼ ଭକ୍ତି । ସର୍ବଗୁଣ ସମ୍ପନ୍ନା । 

ବିରାଟ ରାଜାଙ୍କ ପାଖରେ ଆମେ ବିଭିନ୍ନ ଦାୟିତ୍ଵରେ ନିଯୁକ୍ତି ପାଇଥିଲୁ । 
କିଛିଦିନ ବିତିଛି କି ନାହିଁ - ବିରାଟ ରାଜାଙ୍କ ଶାଳକ ମହାବଳୀ କୀଚକକୁ ଭ୍ରାତା 
ଦ୍ଵିତୀୟ ପାଣ୍ଡବ ନିଭ୍ଧତରେ ନିଧନ କରିଥଲେ । ସେହି ପାଞ୍ଚାଳୀଙ୍କ ପ୍ରତି ମନ୍ଦଆଚରଣ 
କରିବାକୁ ଗାହୁଁଥିଲା | 

ରାଣୀ ସୁଦେଷ୍ଠା ଜାଣିଥିଲେ ଭ୍ରାତା କୀଚକର କୁଦୂଧଷ୍ଠି ପଡ଼ିଛି ସୈରେନ୍ଦ୍ରୀ 
ଉପରେ ! ସେଥପାଇଁ ସେ ଆଗରୁ ସୈରେନ୍ଦ୍ରୀକୁ ସତର୍କ କରିଦେଇଥିଲେ ସାବଧାନରେ 
ରହିବା ପାଇଁ । 


କୀଚକର ମୃତ୍ୟୁ ପରେ ସେ ଜାଣିଲେ କୀଚକର ମୃତ୍ୟୁର କାରଣ ଏହି 
ସୈରେନ୍ଦ୍ରୀ । ତା'ର ଗନ୍ଧର୍ବ ସ୍ଵାମୀ ତାକୁ ହତ୍ଯା କରିଛି । ଏ କଥା ରାଣୀ ସୁଦେଷ୍ା 
ରାଜାଙ୍କ କାନରେ ପହଞ୍ଚାଇ ଦେଇଥିଲେ । 


ସ୍ଵୟଂ ରାଜା ବିରାଟ, ରାଣୀ ଅନ୍ତଃପୁରକୁ ଆସି ସୁଦେଖ୍ାଙ୍କ ପାଖରେ 
ସୈରେନ୍ଦ୍ରୀଙ୍କୁ ଦେଖ ଆଚମ୍ବିତ ହୋଇଗଲେ | ସେ ଦ୍ରୁପଦ କନ୍ୟା ଦ୍ରୈପଦୀଙ୍କୁ ଦେଖୁଥିଲେ 
ସ୍ଵୟମ୍ବର ସଭାରେ | କହିଲେ, ଇଏ ସେହି ଦ୍ୌପଦୀ ନୁହଁନ୍ତି ତ ? 


ସୁଦେଷ୍ପାଙ୍କ ସମକ୍ଷରେ ସେ ପ୍ରଶ୍ନକଲେ କିଏ ତୁମେ ନାରୀ ? ତୁମେ ପାଣ୍ଡବ 
ଘରଣୀ ଦ୍ରୌପଦୀ ନୂହଁ ତ ? 


ପ୍ରଣାମକରି ପାଞ୍ଚାଳୀ କହିଲେ, ନା ମହାରାଜ, ମୁଁ ଦ୍ବୈପଦୀ ନୁହେଁ । 
ମୁଁ ଗନ୍ଧର୍ବଘରଣୀ | ମୁଁ ରାଣୀ ଦ୍ବୌପଦୀଙ୍କ ବେଶକାରିଣୀ ଥଲି | ଯୁଧଷ୍ପିର ମହାପ୍ରଭୁଙ୍କ 
ସହିତ ରାଣୀ ଦୌପଦୀ ବନଗମନ କରିଥିବାରୁ ମୁଁ ସେଠାରୁ ଆସି ରାଣୀମାଂଙ୍କ 
ସେବାରେ ବ୍ରତୀ ହୋଇଛି । ମୋର ସ୍ଵାମୀ କାହାରି ଅନିଷ୍ଟ କରନ୍ତି ନାହିଁ । 
ବରଂ ଆବଶ୍ଯକସ୍ତଳେ ସାହାଯ୍ୟ କରନ୍ତି । ମୋ ଉପରେ କେହି କୁଦ୍ଧଷ୍ଠି ପକାଇଲେ 
ତା'ର କେବଳ ଅନିଷ୍ଟସାଧନ କରନ୍ତି । କୀଚକର ନିଧନକଥା ସବିଶେଷ ଭାବରେ 
ସୈରେନ୍ଧୀ( ପାଞ୍ଚାଳୀ) ବିରାଟ ରାଜାଙ୍କ ସମକ୍ଷରେ ବିନୀତ ଭବରେ ବୟାନ 
ଦେଇଥିଲେ | ଧର୍ମପ୍ରାଣ ବିରାଟ ମହାରାଜ କୀଚକର ଅତ୍ୟାଗ୍ାର ଓ କୁକର୍ମ ବିଷୟରେ 
ଅବଗତ ଥଲେ ¦ ସେ ସମସ୍ତ କଥା ଶୁଣି ବାହୁଡ଼ି ଯାଇଥିଲେ ରାଜଦରବାରକୁ ! 


ଏକଦା ଦୂତ ଆସି ରାଜା ବିରାଟଙ୍କ ଆଗରେ ଖବର ଦେଲା - ପାର୍ଶ୍ବ ତ୍ରିଗର୍ର 
ରାଜ୍ୟର ରାଜା ସୁଶର୍ମୀ ବିରାଟରାଜାଙ୍କର ଦକ୍ଷିଣ ଗୋ ଗୃହ ଉପରେ ଆକ୍ରମଣ କରି 
ଗୋଧନ ଚୋରାଇ ନେଇଯାଉଛି । ଗୋଧନ ରକ୍ଷକ ଗୋପାଳମାନେ ଭୟରେ 
ପଳାୟନ କରିଛନ୍ତି | ଏ ଖବର ପାଇ ସଙ୍ଗେସଙ୍ଗେ ସ୍ଵୟଂ ରାଜା ବିରାଟ ସୈନ୍ଧ୍ୟସାମନ୍ତ 
ନେଇ ସୁଶର୍ମା ସହିତ ଯୁଦ୍ଧ କରିବାକୁ ଗଲେ । ସେ ଯୁଦ୍ଧ କରିବାକୁ ଯାଇ ସୁଶର୍ମା 
ହସ୍ତରେ ବନ୍ଦୀ ହେଲେ | ସୈନ୍ଯଦଳ ଛତ୍ରଭଙ୍ଗ ଦେଇ ପଳାୟନ କଲେ । 

ଏ ଖବର ଦରବାରରେ ଥବା କଙ୍କ ବେଶି ଭ୍ରାତା ଯୁଧଷ୍ଠିରଙ୍କ ପାଖରେ 
ପହଞ୍ଚଲା |! ସେ ରନ୍ଧନଶାଳାକୁ ଯାଇ ବଲ୍ଲବ ନାମଧାରୀ ଭ୍ରାତା ଭୀମକୁ ଏ କଥା 
ଜଣାଇଲେ ଏବଂ ତାଙ୍କୁ ପଠାଇଲେ ବିରାଟରାଜାଙ୍କୁ ଉଦ୍ଧାରକରି ନେଇଆସିବା ପାଇଁ । 

ଅଗ୍ରଜଙ୍କ ଆଜ୍ଞା ବହନକରି ଦ୍ଵିତୀୟପାଣ୍ଡବ ରେ ରେ କାର ଶବ୍ଦକରି ଧାଇଁଲେ 
ତ୍ରିଗର୍ରରାଜ ସୁଶର୍ମାକୁ ସମୁଚିତ ଶିକ୍ଷା ଦେବାପାଇଁ । 

ଏଆଡ଼େ ପୁଣି ଉତ୍ତରପଟ ଗୋଶାଳା ଉପରେ ଦୁର୍ଯ୍ୟୋଧନ ସଦଳବଳେ 
ଆକ୍ରମଣ କରି ଗୋପଲ ଚୋରାଇ ନେବାର ଖବର ଆସି ରାଜଦରବାରରେ ପହଞ୍ଚଲା । 
ବିରାଟଙ୍କ ପୁତ୍ର ଉତ୍ତର ଏ ଖବର ପାଇ ବାହୁସ୍କୋଟ ମାରି ଦୁର୍ଯ୍ୟୋଧନ ସହିତ 
ଯୁଝିବାକୁ ମନସ୍ଥ କଲେ । 

ସେ କଙ୍କ ବେଶ ଧାରଣ କରିଥବା ଜ୍ୟେଷ୍ଠଭ୍ରାତାଙ୍କ ଆଗରେ କହିଲେ, 
ମୋର ଜଣେ ଭଲ ସାରଥ ଥଲେ ମୁଁ ଯାଇ ଦୁର୍ୟ୍ୟୋଧନକୁ ସମୁଚିତ ଶିକ୍ଷାଦେଇ ଆମ 
ଗୋଧନପଲ ଉଦ୍ଧାର କରିଆଣନ୍ତି । 


ଏ ଖବର ରାଣୀ ସୃଦେଷ୍ପାଙ୍କ ପାଖରେ ପହଞ୍ଚଲା । ସେ ବ୍ଯସ୍ତ 
ହୋଇପଡ଼ିଲେ | ପୁତ୍ରର ରଥର ସାରଥ ହୋଇ ଯିବାକୁ କେହିନାହିଁ । ଏ କଥା 
ସୈରେନ୍ଦ୍ରୀଙ୍କ କାନକୁ ଗଲା । ସେ ସଙ୍ଗୀତଶାଳାରେ ମୋତେ ଆସି ଜଣାଇଲେ । 


ମୁଁ ସବୁକଥା ଶୁଣି ସମ୍ମତି ପ୍ରଦାନ କରି ଉତ୍ତରର ରଥର ସାରଥୀ ହେବାପାଇଁ 
ଏବଂ ତତ୍‌ସହିତ ଖବର ପଠାଇଲି ତୁରନ୍ତ ଉତ୍ତରକୁ ପ୍ରସ୍ତୁତ ହେବାପାଇଁ । 


କାଳ ବିଳମ୍ବ ନକରି ଅଗ୍ରଜଙ୍କ ଅନୁମତି ନେଇ ଉତ୍ତରକୁ ରଥରେ ବସାଇ 
ଦୁର୍ଯୈୟାଧନର ସୈନ୍ଯବଳର ସମ୍ମୁଖୀନ ହେଲି | 


ଦୁର୍ଯୈୟୋଧନକୁ ସମୁଚିତ ଶିକ୍ଷାଦେବି ବୋଲି ବାହୁସ୍କୋଟ ମାରୁଥଚବା ଉତ୍ତର 
ସ୍ଵଚକ୍ଷୁରେ ଦୁର୍ଯ୍ୟୋଧନର ସମୁଦ୍ର ପ୍ରମାଣ ସୈନ୍ଧ୍ଯବଳ ଦେଖୁବାକୁ ପାଇଲା । 
ସେ ଯୁଦ୍ଧକରିବ କ”ଣ ? ଭୟରେ ଥରିବାକୁ ଲାଗିଲା ! 


ମୋତେ କହିଲା, ରଥ ଫେରାଅ ବ୍ୃହନ୍ଧଳା | 

ମୁଁ କହିଲି, ମୁଁ ଥରେ ରଥ ବାହାର କଲାପରେ ସେ ରଥ ବାହୁଡ଼ାଏ ନାହିଁ । 
ତୁମକୁ ଯୁଦ୍ଧ କରିବାକୁ ହେବନାହିଁ । ଭୟଭୀତ ହୁଅନାହିଁ । ଦେଖ ମୁଁ କ'ଣ କରୁଛି ? 
ମାତ୍ର ସେ ମୋ କଥା ନଶୁଣି ରଥରୁ ଲମ୍ବ ପ୍ରଦାନକରି ପ୍ରାଣ ଭୟରେ ଧାଇଁବାକୁ 
ଲାଗିଲା । 


ଅଗତ୍ୟା ମୋତେ ମଧ୍ଧ ରଥରୁ ଲମ୍ପପ୍ରଦାନ କରିବାକୁ ପଡ଼ିଲା | ତାକୁ ଧରି 
ସବଳେ ରଥ ଉପରକୂ ନେଇଆସିଲି ଏବଂ ମୋର ପରିଚୟ ତାକୁ ପ୍ରଦାନକଲି । 
ମୋର ଦଶଟିନାମ କଥା ମଧ୍ଯ ଶୁଣାଇଲି । ସେ ପ୍ରଥମେ ମୋ କଥାକୁ ବିଶ୍ଵାସ 
କଲାନାହିଁ । 


ପରେ ଯେତେବେଳେ, ମୁଁ ଆମର ବିରାଟ ରାଜାଙ୍କ ପୁରକୁ ଯିବା ପୂର୍ବରୁ 
ଅସ୍ତଶସ୍ତ୍ର ଧନୂତୀର ଆଦି ରଖ ଯାଇଥୁବା ସେହି ସମୀବୃକ୍ଷ ନିକଟକୁ ନେଇଗଲି - 
ସେ ସ୍ଵଚକ୍ଷୁରେ ମୋର ଗାଣ୍ଡୀବ ଓ ତୁଣୀର ଆଦି ଦେଖୁ ବିଶ୍ଵାସକଲା - 
ମୁଁ ତୃତୀୟପାଣ୍ଡବ । ମୁଁ ମୋର ବିରାଟ କୁଣ୍ଡଳ ସହିତ ଯୁଦ୍ଧସାଞ୍ଜୁ ପିନ୍ଧିଲି । ସେ 
ସେତେବେଳେ ମୋତେ ପାଦଛୁଇଁ ନମସ୍କାର କଲା । 

ମୁଁ ଉତ୍ତରକୁ କହିଲି ରଥ ଚଳାଇବାକୁ । ଯେଉଁଆଡ଼କୁ ନିର୍ଦ୍ଦେଶ ଦେବି - 
ସେହିଆଡ଼କୁ ଚଳାଇବ | 

ମୁଁ କୁରୁ ସୈନ୍ଯର ସମ୍ମୁଖୀନ ହୋଇ ଯେତେବେଳେ ଧନୁରେ ଟଂକାର 
ଦେଲି, ସେତେବେଳେ, ଗୁରୁଦ୍ରୋଣାଗର୍ଯ୍ୟ ଚିହ୍ିପାରିଥିଲେ ମୋତେ । ମୁଁ ତାଙ୍କର 
ପ୍ରିୟ ଶିଷ୍ୟ ଧନଞ୍ଜୟ ବୋଲି । ମାତ୍ର, ମୁଁ ଆଶ୍ଚର୍ଯ୍ୟ ହେଉଥ୍‌ଲି ସମ୍ମୁଖରେ ଗୁରୁ 
ଦ୍ରୋଣାଗର୍ଯ୍ୟ ପିତାମହ ଭୀଷ୍ଟ କୃପାରର୍ଯ୍ୟ ଆଦି ବୀର ମହାରଥୀମାନଙ୍କ ଦେଖୁ । 
କର୍ଣ୍ଣର ପ୍ରରୋଚନାରେ ଚୋରୀ କରିବାକୁ ଆସିଛନ୍ତି ବିରାଟ ପ୍ରଜାଙ୍କ ଗୋଧନପଲ । 
ଆମ୍ପମର୍ଯ୍ୟାଦା ହରାଇ ଆସିଛନ୍ତି ଚୋର, ତସ୍କର ସାଜି । 


ଏହା କେଉଁ ପ୍ରକାର ହୀନମନ୍ୟତା | ଏହା ମୁଳରେ କଂ ଣ ଥାଇପାରେ ମୁଁ 
ବୁଝିପାରୁ ନଥଲି । ଯେଉଁମାନଙ୍କୁ ମୁଁ ମୋର ଗୁରୁଃ ଗୁରୁଜନ ଓ ମୋ ଜୀବନର 
ଆଦର୍ଶ ବୋଲି ଭାବୁଥିଲି ସେମାନେ ମାନବିକତାର କେତେ ତଳକୁ ଉହ୍ଲାଇ ଯାଇଛନ୍ତି ! 

ମୋତେ ଦୁଃଖ ଲାଗିଲା, ପରାନ୍ଧରେ ପ୍ରତିପାଳିତ କିମ୍ବା ପର ଉପରେ 
ଆଶ୍ରୟ କରିଥିବା ବ୍ୟକ୍ତିଙ୍କର ପ୍ରତିବାଦ କରିବାର କ୍ଷମତା ନଥାଏ । ସେମାନେ 
ଅନ୍ଧଦାତାଙ୍କର କୁକର୍ମ, ଅନ୍ୟାୟକୁ ସମର୍ଥନ କରିବାକୁ ବାଧ୍ଯ ହୋଇଥାନ୍ତି । 


ସେଦିନ କରୁସଭାରେ ଆମ ପଞ୍ଚଭ୍ରାତାଙ୍କର ପ୍ରାଣପ୍ରିୟା ପାଞ୍ଚାଳୀକୁ ନରାଧମ 
ଦୁଃଶାସନ ଦୁର୍ଯ୍ୟୋଧନ କଥାରେ ବିବସ୍ତ୍ର କରୁଥିବା ବେଳେ ଏମାନଙ୍କର ମଧ୍ଯ ପ୍ରତିବାଦ 
କରିବାର କ୍ଷମତା ନଥିଲା ! 


ଚୋରାଇ ଧରା ପଡ଼ିଯିବାର ଭୟ ଥାଏ । 


ଆଜି ଏମାନଙ୍କର ବା ନୈତିକତା କାହିଁ ମୋ ସମ୍ମୁଖରେ ଅସ୍ତରଧାରଣ କରି 
ଛିଡ଼ାହେବେ । ମୁଁ ପ୍ରଥମେ ଧନୂରେ ଟଙ୍କାର ଦେଲାପରେ ବାଣ ମାରି ପ୍ରଣାମ 
ଜଣାଇଲି ଗୁରୁ ଦ୍ରୋଣାରର୍ଯ୍ୟଙ୍କୁ ପିତାମହ ଭୀଷ୍ଟଙ୍କୁ ଓ କୃପାରର୍ଯ୍ୟାଦି ଗୁରୁଜନଙ୍କୁ । 
ସେତେବେଳେ ସେମାନେ ସମସ୍ତେ ଜାଣିପାରିଲେ, ମୁହିଁ ହି ତୃତୀୟପାଣ୍ଡବ ବିରାଟ 
ରାଜାଙ୍କର ଗୋରୁପଲକୁ ଉଦ୍ଧାର କରିବାକୁ ଆସିଛି । ବୋଧହୁଏ ଦୁର୍ଯ୍ୟୋଧନ ଖବର 
 ପାଇଥଲା - ଆମେ ବିରାଟ ରାଜାଙ୍କ ପୁରରେ ଅଜ୍ଞାତବାସ କରୁଛୁ । ଆମକୁ 
ଲୋକଲୋଚନକୁ ଆଣି ପୁଣି ଅଜ୍ଞାତବାସ ପଠାଇବାର ବ୍ଯବସ୍ଥା କରିବାର ଏପରି 
ଯୋଜନା ଥଲା ବୋଧହୁଏ । 

ଯିଏ ଦ୍ଵାଦଶବର୍ଷ ବନବାସ କରିଛି - ଆଉ ବର୍ଷେ, ଦୁଇବର୍ଷ ବନବାସ ପାଇଁ 
ତା'ର ଭୁକ୍ଷେପ ନାହିଁ । 

ବୀରର କର୍ଭବ୍ୟ ବିପଦରେ ପଡ଼ିଥିବା ବ୍ୟକ୍ତିଙ୍କୁ ଉଦ୍ଧାର କରିବା | ସେଥୁରେ 
ସେ ନିଜେ କ୍ଷତିଗ୍ରସ୍ତ ହେବ କି ନାହିଁ - ସେ କଥା କେବେ ବିଚାର କରେନାହିଁ । 

ଯୁଦ୍ଧରେ ଜଣଜଣ କରି ମହାରଥୀମାନେ ପରାସ୍ତହେଲେ | ପରାସ୍ତ 
ଦୁର୍ଯେଯାଧନ ଭୟ ସଂକୋଚରେ ପଳାୟନ କରିବାକୁ ଉଦ୍ଯତ ହେଲା । ମୋର 
ମନେପଡ଼ିଗଲା ପରମ ଆଦରଣୀୟା ଛାତ୍ରୀ ଉତ୍ତରା କଥା | 

ଗୋପଲ ଉଦ୍ଧାର କରି ଆମେ ରାଜକବରକୁ ଫେରିବା ପୂର୍ବରୁ ସେହି ଉତ୍ତରାର 


ଅନୁରୋଧ ଅନୁସାରେ - ମୁଁ ପିତା ଇନ୍ଦ୍ରଙ୍କ ପ୍ରଦତ୍ତ ସସ୍ମୋହନବାଣ ପ୍ରୟୋଗକଲି 
ଦୁର୍ଯ୍ୟୋଧନ ସମେତ ସମସ୍ତ ରଥୀ, ମହାରଥୀମାନଙ୍କ ଉପରକୁ | ସମସ୍ତେ ସେ 

ବାଣରେ ସଂବିତ୍‌ ହରାଇ ଭୂପତିତ ହେଲେ | ମୁଁ ଉତ୍ତରକୁ ଅଙ୍ଗୁଳି ନିର୍ଦ୍ଦେଶ କରି 
କହିଲି, ଯାଅ ଉତ୍ତର, ଦୂର୍ଯ୍ୟୋଧନର ସାଞ୍ଜ୍‌ ଓ ମୁକୁଟ ଖୋଲି ନେଇଆସ । ଆସିଲାବେଳେ 
ଉତ୍ତରା ମୋତେ କହିଥିଲା ସେଗୁଡ଼ିକ ନେଇଯିବା ପାଇଁ ! ତାର ସଖୀବୃନ୍ଦ ପୁତୁଳା 
ସଜାଇବେ । 


କଥା ଅନୁସାରେ ଉତ୍ତର ଯାଇ ଖୋଲି ନେଇଆସିଲା ଦୁର୍ଯ୍ୟୋଧନର ମୁକୁଟ 
ଓ ସାଞ୍ୁ । କେବଳ ଦୁର୍ଯ୍ୟୋଧନର ନୁହେଁ, କିଛି ରଥୀ, ମହାରଥୀଙ୍କର ମଧ୍ଯ | 


ଆମେ ଫେରିଆସିଲୁ ବିରାଟଙ୍କ ନବରକୁ । ହେଲେ ମୋତେ କଙ୍କ 
( ଜ୍ୟେ୍ଠଭ୍ରାତା) ଙ୍କ ଠାରୁ ଦୂତ ଆସି ଜଣାଇଲା - ସଭାକୁ ନଯାଇ ସିଧାସଳଖ ଅନ୍ତପୁରକୁ 
ଗଲିଯିବା ପାଇଁ | ମୁଁ ଏବଂ ଉତ୍ତର ଅନ୍ତପୁରକୁ ଗମନ କଲୁ | 


ଏଣେ ଭ୍ରାତା ଦ୍ବିତୀୟ ପାଣ୍ଡବ ତ୍ରିଗର୍ଭରାଜ ସୁଶର୍ମାର ସୈନ୍ୟଦଳକୁ ବିଧ୍ଵସ୍ତ 
କରି ବିରାଟରାଜାଙ୍କ ବନ୍ଧନରୁ ମୁକୁଳାଇ ପରାସ୍ତ ସୁଶର୍ମାର ମୁଣ୍ଡର ବାଳକୁ ଧରି 
ଜ୍ୟେଷ୍ଠଭ୍ରାତାଙ୍କ ପାଦତଳେ କରାଡ଼ି ଦେଇ ରୋଷେଇଶାଳକୁ ପ୍ରସ୍ତାବ କରିଥଲେ | 
ଜ୍ୟେଷ୍ଠଭ୍ରାତା ଧର୍ମରାଜ ଜାଣିଥିଲେ ନିଶ୍ଚୟ ମୋର ଓ ଦ୍ଵିତୀୟ ପାଣ୍ଡବଙ୍କର ପରିଚୟ 
ଯୁଦ୍ଧରେ ସମସ୍ତେ ପାଇଯିବେ । କାଳେ ଆମର ଅଞଜ୍ଞାତବାସର କାର୍ଯ୍ୟକାଳ ପୂରିନଥବ । 
ତେଣୁ ପୁଣି ଆଉ ଏକବର୍ଷ ଅଜ୍ଞାତବାସ କରିବାକୁ ପଡ଼ିପାରେ ସେ ସେହି ଭୟରେ 
ଏକାନ୍ତରେ ସହଦେବକୁ ଡାକି ଦିନ ଗଣନା କରିବାକୁ କହିଲେ |! ସହଦେବ ଗଣନା 
କରି ଜଣାଇଲା ଅଜ୍ଞାତବାସର କାର୍ଯ୍ୟକାଳ ଗତ କାଲି ପାଖରୁ ଶେଷ ହୋଇଯାଇଛି | 
ସହଦେବଙ୍କ କଥା ଶୁଣି ସେ ଆଶ୍ବସ୍ତ ହେଲେ | ମୁଁ ବି ଅଗ୍ରଜଙ୍କ ଭଳି ଏ ବିଷୟରେ 
ଆଶଙ୍କା କରୁଥିଲି | ଦୁର୍ଯ୍ୟୋଧନର ଆଶା ଫଳବତୀ ହେଲାନାହିଁ । ସେ ଜାଣିଗଲା 
ଆମର ଅଜ୍ଞାତବାସର ସମୟ ଅତିକ୍ରାନ୍ତ ହୋଇଯାଇଛି । 


ବିରାଟ ରାଜାଙ୍କର ଦୁଇ ଦିଗରୁ ଚୋରୀ ଯାଇଥିବା ଗୋଧନପଲ ଆମେ 
ଉଦ୍ଧାରକରି ଆଣିଲୁ । ହେଲେ ଜ୍ୟେଷ୍ଠଭ୍ରାତାଙ୍କ ମସ୍ତକରେ ସ୍ଵୟଂ ବିରାଟ ରାଜା 
ପଶାକାଠି ପ୍ରହାର କରି ରୁଧ୍ୟରାକ୍ତ କରି ଦେଇଥିଲେ | 

କଙ୍କ (ଜ୍ୟେଷ୍ଠଭ୍ରାତା ଯୁଧ୍ଯଷ୍ିର) ଦୁର୍ଯ୍ଯାଧନକୁ ପରାସ୍ତ କରି ଯୁବରାଜ 
ଉତ୍ତର ଗୋଧନ ଉଦ୍ଧାର କରିଥବା କଥା ତୁଣ୍ଡରେ ଧରିନଥଲେ । ସେ ବ୍ରହନ୍ନଳା ନାମ 
ଧରି କହିଥୂଲେ, ବ୍ୁହନ୍ନଳା ଯାଇଥଲା ବୋଲି ଦୁର୍ଯ୍ୟୋଧନକୁ ପରାସ୍ତ କରି ଗୋଧନ 

ଉଦ୍ଧାରକରି ନେରଆସିଲା । ପୁତ୍ରର ପ୍ରଶଂସା ପରିବର୍ରେ ବୃହନ୍ନଳାର ପ୍ରଶଂସା 
ରାଜା ବିରାଟ କ୍ରୋଧ୍ବତ ହୋଇ କଙ୍କଙ୍କ ମସ୍ତକରେ ପଶାକାଠି ପ୍ରହାର କରିଥିଲେ । 

“ କ୍ରୋଧାତ୍‌ ଭବତି ସମ୍ମୋହ - ସମ୍ମୋହାତ୍‌ ସୃତିବିଭ୍ରମ 

ସୃତି ଭ୍ରଂଶାତ୍‌ ବୁଵି ନାଶୋ ¬ ବୁଦ୍ଧି ନାଶାତ୍‌ ପ୍ରଣଶ୍ଯତି ।” 

କ୍ରୋଧ ବଶବର୍ଭି ହୋଇ ଧାର୍ମିକ ବିରାଟ ରାଜା ଏପରି କରିବସିଲେ । 
ଦ୍ଵିତୀୟ ପାଣ୍ଡବଙ୍କ ଚକ୍ଷୁରେ ଧର୍ମରାଜଙ୍କ ମସ୍ତକରୁ ନିର୍ଗତ ଶୋଣିତର ଦୃଶ୍ଯ ଯଦି 


ପଡ଼ିଥାନ୍ତା - ବଡ଼ ଅନର୍ଥ ଘଟିଥାନ୍ତା । ମାତ୍ର ସୈରେନ୍ଦ୍ରୀବଜ୍ରପଦୀ) ଯାଇ ଏକ 
ପାତ୍ରରେ ସେହି ରକ୍ର ଧରିନେଇଥଲେ | 


ଅଳ୍ସମୟ ପରେ ଅନ୍ତପୁରରୁ ଆସି ଉତ୍ତର ଯେତେବେଳେ କହିଲା - 
ଏହି ବ୍ଛହନ୍ନଳା ଦୁର୍ଯ୍ୟୋଧନ ସମେତ ତା'ର ସମସ୍ତ ରଥୀମହାରଥୀଙ୍କୁ ପରାସ୍ତକରି 
ଗୋଧନ ଉଦ୍ଧାର କରିଛନ୍ତି - ସେତିକିବେଳେ ସେହି ପୁତ୍ର ପ୍ରଶଂସାରେ ଫାଟି ପଡ଼ୁଥିବା 
ବିରାଟ ରାଜା କଙ୍କଙ୍କ ପାଖରେ କ୍ଷମାଭିକ୍ଷା କଲେ | ସେ ଉତ୍ତରଙ୍କଠାରୁ ଆମ ପାଞ୍ଚଭ୍ରାତା 
ଓ ପାଞ୍ଚାଳୀଙ୍କର ପରିଚୟ ମଧ୍ଯ ପାଇଲେ | ମୁଁ ରଥରେ ତାକୁ ଆମ ସମସ୍ତଙ୍କର 
ପରିଚୟ ଦେଇଥୁଲି |! ବିରାଟ ରାଜା ଆମ ପାଖରେ କୃତ୍ୟକୃତ୍ୟ ହୋଇ ଆମକୁ ରାଜ 
ଅତିଥ କରିଥଲେ | 

ମୁଁ ସମୟ ଦେଖୁ ଏତିକିବେଳେ ମୋର ପ୍ରିୟଛାତ୍ରୀ ଉତ୍ତରାକୁ ମୋର ପୁତ୍ର 
ଅଭିମନ୍ୟୁ ହାତରେ ଛନ୍ଦି ଦେବାକୁ ପ୍ରସ୍ତାବ ଆଗତ କରିଥୁୂଲ | 

ପୂର୍ବରୁ ପ୍ରିୟ ପୁତ୍ର ପାଇଁ ମୁଁ ଏକ ଉପଯୁକ୍ତ କନ୍ୟାର ସନ୍ଧାନରେ ଥିଲି । 
ଅଭିମନ୍ୟୁ ଥଲା ସର୍ବଗୁଣ ସମ୍ପନ୍ନ ପୁତ୍ର ମୋର । ସେହିପରି ସର୍ବଗୁଣ ସମ୍ପନ୍ନା କନ୍ୟାରନୁଟିଏ 
ଏହି ଉତ୍ତରା । ଯେପରି ରୂପ, ସେପରି ଗୁଣ | ମୋ ପ୍ରତି ତା'ର ଗଭୀର ଭକ୍ତିରେ 
ମୁଁ ପ୍ରୀତ ହୋଇଥୁଲି । 

ଗୁରୁମାତା ଉର୍ବଶୀଙ୍କଠାରୁ ମୁଁ ଯେଉଁ ନୃତ୍ୟସଙ୍ଗୀତ ବିଦ୍ୟା ଶିକ୍ଷାଲାଭ କରିଥୁଲି - 
ମୁଁ ଉତ୍ତରାକୁ ତାହା ଶିଖାଇଥଲି | ସେ ଥଲା ମନଯୋଗୀ ଛାତ୍ରଟିଏ । ମୋର କନ୍ଯା 
ନଥବାରୁ ତାଙ୍କୁ ପୁତ୍ରବଧୂ କରି ତା ଠାରେ କନ୍ୟାର ସମସ୍ତ ସ୍ବେହଶ୍ରଦ୍ଧା ଜାଳ ଦେବାର 


ଆକାହ୍ନା ମୁଁ ଆଗରୁ ପୋଷଣ କରିଥୁଲି | 

ମୋର ଏହି ପ୍ରସ୍ତାବକୁ ଜ୍ୟେଷ୍ଠଭ୍ରାତା ଅନୁମୋଦନ କରିଥିଲେ ଏବଂ ବିରାଟ 
ରାଜା ସର୍ବାନ୍ତକରଣରେ ଗ୍ରହଣ କରିଥଲେ | 

ପରେ ମହାଧୂମ୍ଧାମବରେ ମୋର ପୁତ୍ର ଅଭିମନ୍ୟୁ ସହିତ ଉତ୍ତରାର ବିବାହ 
ସମ୍ପନ୍ନ ହୋଇଥଲା | ଅବଶ୍ୟ ଏଥପାଇଁ ତା'ର ମାତୁଳ, ପ୍ରିୟ ସଖା ଶ୍ରୀକୃଷ୍ଣ ଓ ମାତା 
ସୁଭଦ୍ରାଙ୍କଠାରୁ ଅନୁମତି ନେଇଥ୍‌ଲି ମୁଁ । ମୋର ଅନ୍ତଃପୁରକୁ ଆଲୋକିତ କରିବା 
ସହିତ ମୋ ପ୍ରାଣର ଅଭିମନ୍ୟୁର ଅନ୍ତରରେ ଅପାର ଆନନ୍ଦ ଓ ଆମ୍ସନ୍ତୋଷ ଭରି 
ଦେଇଥିଲା ସେହି ଉତ୍ତରା | 

ଅଭିମନ୍ୟୁ ¬ ଉତ୍ତରା ଥିଲେ ଏକ ଆମ୍ବା ଓ ଅଭେଦପ୍ରାଣ | 

ଜଣେ ଅନ୍ୟଜଣକୁ ନ ଦେଖଲେ ଅସ୍ତିର ହୋଇପଡ଼ୁଥିଲେ ସେମାନେ | 


ଆଜି ସେ ଅନ୍ତସର୍ଵା । ଗର୍ଭବତୀ ନାରୀର ସ୍ଵାମୀ ହିଁ ସାହାରା । 
ହେଲେ ଆଜି ଅଭିମନ୍ୟୁ ନାହିଁ | କ”ଣ କହି ଆଦରଣୀୟା କନ୍ୟାଟିକୁ ମୁଁ ପ୍ରବୋଧନା 
ଦେବି ? 


ସୁଭଦ୍ରା ଓ ସଖା ଶ୍ରୀକୃଷ୍ଣଙ୍କ ସହ କକ୍ଷ ମଧ୍ଯରେ ପ୍ରବେଶ କରିଦେଖୁଲୁ ସଂବିତ୍‌ 
ହରାଇ ସେ ପଡ଼ିରହିଛି ପଲଙ୍କରେ ! ତା'ର ଗୋଲାପ ସଦୃଶ ମୁଖମଣ୍ଡଳ ଉପରେ 
ବହିଯାଉଛି ଝରଝର ହୋଇ ଅଶ୍ରର ଝରଣା | ବୋଧହୁଏ ସେ ତା' ସ୍ବାମୀର ନିଧନବାର୍ରା 
ଆଗରୁ ପାଇସାରିଛି । କିଂ କର୍ରବ୍ଯ ବିମୂଢୁ ହୋଇଗଲୁ ଆମ୍ଭେମାନେ । 
କେମିତି ତା'ର ସଂଜ୍ଞା ଫେରାଇ ଆଣିବୁ ? କେମିତି ତାକୁ ସାନ୍ତନା ଦେବୁ ? 
କେମିତି ତାକୁ ସହିବାର ରାହା ବତାଇ ପାରିବୁ ? 


ସେଦିନ ମୋର କହିବାର ଇଛ୍ଥା ହେଉଥଲା ସଖା ଶ୍ରୀକୃଷ୍ଣଙ୍କୁ - କହ ସଖା 
ତୁମେ କହିଛ - 


“ ବାସାଂଶି ଜୀର୍ଣ୍ାନି ଯଥା ବିହାୟ, 
ନବାନି ଗୃହଣାତି ନରୋପରାଣି ।!” 
(ତଥା ଶରୀରାଣି ଜୀର୍ଣ୍ଣାନି 

ନ୍ୟନାନି ସଂଯାତି ନବାନି ଦେହୀ |) 

ଆମ୍ଲା ପୁରୁଣା ଦେହକୁ ପରିତ୍ୟାଗ କରି ନୂତନ ଶରୀରକୁ ଗ୍ରହଣକରେ ! 
ମୋ ଅଭିମନ୍ୟୁର ଶରୀର କ”ଣ ପୁରୁଣା ହୋଇଯାଇଥିଲା । ଯୌବନର ସେ ଥିଲା 
ଜୀବନ୍ତ ପ୍ରତିମୁର୍ଭି । ତା'ର ଥୁଲା ନୂଆଦେହ - ନବ ଯୌବନ | ଆମା କାହିଁକି ତା'ର 
ଶରୀରକୁ ପରିତ୍ୟାଗ କଲା ? ମୋତେ ତୁମେ ଯାହା କହି ଭୁଲାଇଛ - ପାରିବ ଏହି 
ପତି ବିରହିଣୀ ପୁତ୍ରବଧୂକୁ ପ୍ରବୋଧନା ଦେଇ ? 

ଆଜି ମୁଁ ଭାବୁଛି ସେ ଦିନର କଥା । ମୋର ସହଧର୍ମିଣୀ ପୁତ୍ରହରା 
ସୁଭଦ୍ରାକୁ ମୁଁ ପ୍ରବୋଧନା ଦେଇପାରିଲି - ହେଲେ ପରିଲି ନାହିଁ - ପତିହରା ପୁତ୍ରବଧୁକୁ 
ପ୍ରବୋଧନା ଦେଇ | 

x xX | Dଏ 

ସେଦିନ ମୋ ହୃଦୟ ଭିତରେ ପ୍ରତିହିଂସାର ବହ୍ନି ହୁତୁହୁତୁ ହୋଇ ଜଳୁଥିଲା | 
ପୁତ୍ର ହତ୍ଯାର ପ୍ରତିଶୋଧ । ଅହଂକାରର ବଶବର୍ଭୀ ହୋଇ ଶପଥ ନେଇଥିଲି - 
ସେଦିନ । ଆସନ୍ତାକାଲିର ସୂର୍ଯ୍ୟାସ୍ତ ପୂର୍ବରୁ ମୁଁ ପୁତ୍ରହନ୍ତା ଜୟଦ୍ରଥକୁ ଯମାଳୟକୁ 
ପଠାଇବି | ନ ପାରିଲେ ଜୁଳନ୍ତ ଅଗ୍ନିକୂଣ୍ଡରେ ପ୍ରାଣ ବିସର୍ଜନ ଦେବି । ଜୟଦ୍ରଥ ପାଇଁ 
ଦ୍ଵିତୀୟପାଣ୍ଡବ ପ୍ରବେଶ କରିପାରିଲେ ନାହିଁ ଚକ୍ରବ୍ୟୁହ ଭିତରେ ଅଭିମନ୍ଯୁକୁ ସାହାଯ୍ୟ 
କରିବା ପାଇଁ | ସିଂହ ଶାବକଙ୍କ ଜନ୍ତା ଭିତରେ ପୂରାଇ ନିର୍ମମ ଭାବରେ ହତ୍ୟାକଲେ 
ସେମାନେ | ମୁଁ କ୍ରୋଧବଶତଃ ସେଦିନ ଏହି ଶପଥ ନେଇଥିଲି ! ଯଦି ମୁଁ ଶପଥରକ୍ଷା 
କରିପାରିନଥାନ୍ତି - ମୋତେ ଆମ୍ବହତ୍ୟା କରିବାକୁ ପଡ଼ିଥାନ୍ତା । 

ମହାରଥୀ ଜୟଦ୍ରଥକୁ ନିଧନ କରିବା ଏତେ ସହଜକଥା ନୁହେଁ । 

ମୁଁ ସଖା ଶ୍ରୀକୃଷ୍ଣ ନୁହେଁ ଯେ ଯାହାକୁ, ଯେଉଁଠି, ଯେତେବେଳ ଗହିଁଲେ 
ସଂହାର କରିପାରିବି | 

ମୁଁ ତାଙ୍କରି ପାଖରୁ ଶୁଣିଥିଲି - ସେ ଆଗରୁ ଯାହାକୁ ମାରିବା କଥା ମାରି 
ସାରିଛନ୍ତି । 

ମୁଁ କେବଳ ନିମିତ୍ତ ମାତ୍ର । ମୋର ଏଭଳି ଆସ୍ତାଳନ କରିବା 
ଉଚିତ ନଥିଲା | 

ସେହି ସଖାଙ୍କ କଥା କହୁଛି । ସେଦିନ ଜ୍ୟେଷ୍ଠଭ୍ରାତା ରାଜସୂୟ ଯଜ୍ଞର 
ଆୟୋଜନ କରିଥଲେ | ସେହି ଯଜ୍ଞକୁ ବହୁ ରାଜନ୍ୟବର୍ଗକୁ ଆମନ୍ତ୍ରଣ କରାଯାଇଥୁଲା । 
ସେ ଆମନ୍ତ୍ରଣ ପାଇ ଶିଶୁପାଳ ସମେତ ବହୁ ରାଜନ୍ଯବର୍ଗ ଆସିଥ୍‌ଲେ । 
ଆସିଥିଲେ ସ୍ଵର୍ଗର ଦେବତାବୃନ୍ଦ । ପାତାଳର ନାଗବୃନ୍ଦ ଓ ଦାନବବଚୁନ୍ଦ | 


ସମସ୍ତେ ଯଜ୍ଞସ୍ଥଳରେ ଅପେକ୍ଷା କରିଥଲେ ¬ ସଖା ଶ୍ରୀକୃଷ୍ଣଙ୍କର 
ଦର୍ଶନ ପାଇଁ ! 


ସେ ଯେତେବେଳେ ଯଜ୍ଞସ୍ଥଳରେ ଆସି ଉପସ୍ମିତ ହେଲେ । ସମସ୍ତେ ତାଙ୍କୁ 
ନତମସ୍ତକରେ ସମ୍ମାନ ପ୍ରଦର୍ଶନ କଲେ । 


ମାତ୍ର, ରାଜା ଶିଶୂପାଳ ତାଙ୍କୁ ସମ୍ମାନ ପ୍ରଦର୍ଶନ କଲେନାହିଁ । 
ପିତୃଶ୍ଵସା ମହାଦେବୀ, ଶିଶୁପାଳର ମାଆ ହୋଇଥିବାରୁ ସେ ତାଙ୍କରି ଅନୁରୋଧରେ 
ଶିଶୁପାଳର ବହୁ ଅପରାଧକୁ କ୍ଷମା କରିଛନ୍ତି । ଏପରି ଅସମ୍ମାନ ପ୍ରଦର୍ଶନକୁ ମଧ୍ଯ 
ପୂର୍ବରୁ କ୍ଷମା କରିଛନ୍ତି ବହୁବାର । ମହାଦେବୀଙ୍କ ଅନୁରୋଧରେ | ଏହି ଅସମ୍ମାନ 
ପ୍ରଦର୍ଶନକୁ ମଧ୍ୟ ସେ କ୍ଷମା ଦେଇଛନ୍ତି । 


ସେଦିନ ଏହି ଯଜ୍ଞରେ ମୁଖ୍ୟଅତିଥି ପଦରେ ସଖା ଶ୍ରୀକୃଷ୍ଣଙ୍କୁ ବରଣ 
କରାଯାଇଥୁଲା | ସେ ସଖା ଶ୍ରୀକୃଷ୍ଣଙ୍କୁ ଚରିତ୍ରହୀନ, ଭ୍ରଷ୍ଟାଗାରୀ ବ୍ୟକ୍ତି ବୋଲି ଅଭିହିତ 
କରିବା ସହିତ ଜ୍ୟେଷ୍ଠଭ୍ରାତାଙ୍କୁ କହିଲେ, ଏଭଳି ଜଣେ ଚରିତ୍ରହୀନ ଲମ୍ପଟ ଭ୍ରଷ୍ଟାର୍ରୀ 
ବ୍ୟକ୍ତିକୁ ଯଦି ମୁଖ୍ୟ ଅତିଥ ଆସନ ଦେବାର ଥଲା - ଆମକୁ କାହିଁକି ଏ ସଭାକୁ 
ଆମନ୍ତ୍ରଣ କରୁଥିଲେ । ସେ ରାଜନ୍ୟବର୍ଗକୁ ଯଜ୍ଞସ୍ଥଳ ପରିତ୍ୟାଗ କରିବାପାଇଁ 
ପ୍ରବର୍ଭାଇଲେ ! ଶିଶୁପାଳ କହିଲେ, ଏହି ରାଜସୂୟଯଜ୍ଞରେ ଭୀଷ୍ପଙ୍କ ଭଳି ମହାଧନୁର୍ବର, 
ରଷିପ୍ରତିମ ବ୍ରହ୍ମରରୀ, ଭୀଷ୍ମଦେବ, ଦ୍ରୋଣଙ୍କ ଭଳି ଆରର୍ଯ୍ୟଦେବ, କର୍ଣ୍ଣଭଳି ମହାରଥୀ 
ଓ ସର୍ବୋପରି ଦୁର୍ଯ୍ୟୋଧନ ଭଳି ଲକ୍ଷ୍ମୀବନ୍ତ ପୁରୁଷ ଥାଉଥାଉ ଦୁରାଗାରୀ ହରଣ ମୁଖ୍ୟ 
ଅତିଥରେ ବରଣ କରିବା ଘୋର ଅବିଚ୍ର | 


କହୁଥିଲା - ମୁଁ ମଧ୍ୟ କେଉଁ ଗୁଣରେ ଅଯୋଗ୍ୟ ଏ ଆସନରେ ବସିବା 
ପାଇଁ | ତାଛୁଲ୍ୟ କରି ଗର୍ଜନ କରୁଥଲା ଶିଶୁପାଳ | 


ଅର୍ଜ୍ଜନ ଉବାଚ + ୬୪ 

ଶିଶୁପାଳର ଏତାଦଧଶ ବ୍ୟବହାରରେ ଉତ୍କ୍ଷିପ୍ର ହୋଇ ସଖା ସଭାସଦବୃନ୍ଦଙ୍କୁ 
କହିଲେ, ମୁଁ ଏପରି ଅହଂକାରୀ, ଅବିବେକୀ, ଉଦ୍ଧତ ଓ ଅପରିଣାମଦର୍ଶୀ ଦର୍ପାନ୍ଧ 
ଶିଶୁପାଳକୁ ବହୁବାର କ୍ଷମା କରିଛି । ଯେତେ ଦୋଷ କରିଛି ତା'ର ହିସାବକଲେ 
ଶତାଧୂକ ହେବ । ମୁଁ ଏକଦା ଦ୍ଵାରକାରୁ ପ୍ରାଗ୍‌ଜ୍ୟୋତିଷପୁରକୁ ଗମନ କରିଥୁଲି | 
ଦ୍ଵାରକାରେ ମୋ ଅନୁପସ୍ଥିତିର ସୁଯୋଗ ନେଇ ସେ ସସୈନ୍ୟ ଦ୍ଵାରକାପୁରୀ ଆକ୍ରମଣ 
କରି ଧନସମ୍ପଦ ଲୁଣ୍ଠନ କରି ନେଇଆସିଥିଲା | 


ପିତାମହ ଅଶ୍ଵମେଧଯଜ୍ଞ କରିଥଲେ । ଯଜ୍ଞ ଅଶ୍ଵକୁ ଏ ଦୂରାଗ୍ରରୀ ହରଣ 
କରିନେଇଥିଲା | 


ସୌବାରରେ ମହୋସ୍ଥବ ହେଉଥଲା । ସେହି ସମୟରେ ଦାବନ ବଭ୍ରର 
ଗୁଣବତୀ ଭାର୍ଯ୍ୟାକୁ ଏହି ପାପମତି ହରଣ କରିଥଲା | 


ଯାଦବ ନଳିନୀ ଭଦ୍ରାକୁ ବସୁରାଜ ଗ୍ରହଣ କରିଥଲେ । ସେ ଭଦ୍ରା 
ମାତୁଳକନ୍ୟା | 


ଏ ପାମର ସେହି ଭଉଣୀକୁ ହରଣକରି ନେଇଥିଲା | 
ଏହିପରି ବହୁ ପାପକର୍ମ ସେ କରିଛି । 
ସଖା ଶ୍ରୀକୃଷ୍ଣଙ୍କର ବାକ୍ୟମାନ ଶ୍ରବଣକରି ଶିଶୁପାଳ କହିଲା, ପରର ସ୍ତର 


ଯେତେ ଗୋପାଙ୍ଗନାକୁ ନେଇ ତୁ ଯେତେ ପାପକର୍ମ କରିଛୁ ¬ ଏ ସଭାସଦ୍ବୃନ୍ଦ ଭଲ 
ଭାବରେ ଜାଣିଛନ୍ତି । 

ତୁ ମୋର ଦୋଷ କ୍ଷମା କରିବୁ କଂ ଣ ? ତୋର ଦୋଷ ମୁଁ କ୍ଷମା କରୁଛି । 
ମୋର କଂ ଣ ତୁ କରିପାରିବୁ - ମୁଁ ଦେଖିବି | 

ଏହା ଶୁଣି କ୍ରୋଧ ଜର୍ଜରିତ ହୋଇ ସଖା କହିଲେ, ମୁଁ ତୋର ଶତାଧ୍ୂକ 
ଅପରାଧ କ୍ଷମା କରିଛି - ଆଉନୁହେଁ ! 

ଏହା କହି ହସ୍ତ ପ୍ରସାରି ସୁଦର୍ଶନ ଚକ୍ରକୁ ଆହ୍ଵାନକଲେ | ହୁତୁ ହୁତୁ ହୋଇ 
ଜଳୁଥିବା ସୁଦର୍ଶନଚକ୍ର ଆସି ତାଙ୍କ ହସ୍ତରେ ଧରାଦେଲା | ତାକୁ ପ୍ରେରଣ କଲେ 
ଶିଶୁପାଳର ଶିରଚ୍ଛେଦ କରିବାପାଇଁ | ସଙ୍ଗେସଙ୍ଗେ ଶିଶୁପାଳର ମୁଣ୍ଡ ଭୂପତିତ ହେଲା | 


ଅର୍ଜୁନ ଉବାଚ + ୬୫ 


Digitized by PPRACHIN, SOA 


ସମସ୍ତ ସଭାସଦ୍‌ ମୁଣ୍ଡ ନୂଆଁଇ ସଖାଙ୍କୁ ପ୍ରଣାମ କଲେ । ସେ ରହିଲେ ସବୁ 
କରିପାରିବେ | ସେ ହେଉଛନ୍ତି ଇଚ୍ଛଥାମୟ | 


ସେଦିନ ମୁଁ ଭାବୁଥିଲି, ମୁଁ ସିନା ଅହଂକାରବଶତଃ ପୁତ୍ରହନ୍ତା ଜୟଦ୍ରଥକୁ 
ନିଧନ କରିବାର ଶପଥ ନେଇଗଲି ସୂର୍ଯ୍ୟାସ୍ତ ପୂର୍ବରୁ ତା'ର ଶିରଚେଦ କରିବି ବୋଲି । 
ହେଲେ କାର୍ଯ୍ୟକ୍ଷେତ୍ରରେ ମୁଁ ସଫଳ ହେବି କିମ୍ବା ସୂର୍ଯ୍ୟାସ୍ତ ପରେ ମୋତେ ଆମ୍ମାହୂତୀ 
ଦେବାକୁ ପଡ଼ିବ - ମୁଁ ସେହି କଥା ମନେମନେ ଶୁଣି ହେଉଥୁଲି ! 

କୁରୁ ଶିବିରରେ ପ୍ରଗ୍ାରିତ ହୋଇଯାଇଥିଲା - ମୋର ଶପଥ ବିଷୟରେ | 
ଜୟଦ୍ରଥ ଭୟଭୀତ ହୋଇ ଦୁର୍ଯ୍ୟୋଧନଠାରେ ଶରଣ ପଶିଥଲା । ମୋତେ ରକ୍ଷାକର 
ଦୁର୍ଯ୍ୟୋଧନ | 


ଦୁର୍ଯ୍ୟୋଧନ ମୋର ସଂକଳ୍ପ କଥା ତା” ପୂର୍ବରୁ ଶୁଣିଥିଲା | ସେ ମନେମନେ 
ଭାବି ନେଇଥିଲା ତା” ଭାଗ୍ୟରେ ଏ ଏକ ଅପୂର୍ବ ସୁଯୋଗ ଆସିବ ବୋଲି | ଯଦି ସେ 
ସୂର୍ଯ୍ୟାସ୍ତ ପୂର୍ବରୁ ଜୟଦ୍ରଥକୁ ନିରାପଦରେ ରଖୁପାରେ - ତାହାଲେ ମୋ ମୃତ୍ୟୁରେ 
ତା'ର ବିଜୟ ସୁନିଶ୍ଚିତ । 

ଅବଶ୍ୟ ସଖା ମୋତେ କହିଥିଲେ, ହେ ପାର୍ଥ, ତୁମେ ଜାଣିଜାଣି ଏମିତି ଏକ 
ଶପଥ ନେଲ କିପରି ? ଏତେ ସହଜ ନୁହେଁ ଆସନ୍ତାକାଲିର ସୂର୍ଯ୍ୟାସ୍ତ ପୂର୍ବରୁ ଯୁଦ୍ଧରେ 
ଜୟଦ୍ରଥକୁ ନିଧନ କରିବା | ସେ ଯଦି ଯୁଦ୍ଧକ୍ଷେତ୍ର ପରିତ୍ୟାଗ କରେ ସେ ଭିନ୍ନକଥା | 
ତାକୁ ଯୁଦ୍ଧକ୍ଷେତ୍ରରେ ସୁରକ୍ଷା ଦେବାପାଇଁ ଗୁରୁ ଦ୍ରୋଣାରାର୍ଯ୍ୟ ମହାବଳୀ ଭୀଷ୍ମ, କର୍ଣ୍, 
କୃପାଗ୍ରର୍ଯ୍ୟ ଆଦି ବୀରବୃନ୍ଦ ରହିଛନ୍ତି | 

ସଖାଙ୍କ କଥା ଶୁଣି ମୁଁ ବିଚଳିତ ହୋଇପଡ଼ିଥଲି । ମୋର ପ୍ରାଣର ପୁତ୍ରକୁ 
ଯେଉଁମାନେ ନିର୍ମମ ଭାବରେ ହତ୍ୟା କରିଛନ୍ତି, ମୁଁ ଯଦି ପୁତ୍ର ହତ୍ୟାର ପ୍ରତିଶୋଧ 


ନେବାରେ ସମର୍ଥ ନହୁଏ, ତାହାଲେ ମୋ ପ୍ରାଣ ଧାରଣକରି ବଞ୍ଚ ରହିବାର 
ଆବଶ୍ୟକତା କ”ଣ ? 


ସେଦିନ ରାତ୍ରିରେ ମୋ ଅଖକୁ ନିଦ ଆସିନଥଲା । 


—~ ଏ 


ଆଖୁ ଆଗରେ ଭାସି ଉଠୁଥିଲା ପ୍ରାଣପ୍ରିୟ ପୁତ୍ରକୁ ସପ୍ତରଥୀ ଘେରି ନିର୍ମମ 
ଭାବରେ ହତ୍ୟା କରିଥିବାର ଦୃଶ୍ୟ | 


ଅର୍ଚ୍ଧନ ଉବାଚ + ୬୬ 

କର୍ଣ୍ଣରେ ଶୁଭୁଥିଲା ଅଭିମନ୍ୟୁର କରୁଣ ଚିଜ୍କାର - ଜ୍ୟେଷ୍ଠତାତ କେଉଁଠି 
ଅଛ ? ମୋତେ ରକ୍ଷାକର | ମୋତେ ରକ୍ଷାକର | 


ଭ୍ରାତା ଦ୍ଵିତୀୟପାଣ୍ଡବ ବୃକୋଦର କରୁଣ କ୍ରନ୍ଦନ କରି କହୁଥିଲେ, ଅନୁଜ 
ତୃତୀୟ ପାଣ୍ଡବ, ମୋ କର୍ଣଣଠରେ ଶୁଭୁଥିଲା ପୁତ୍ର ଅଭିମନ୍ୟୁର କରୁଣଚିକ୍କାର - ଜ୍ୟେଷ୍ଠତାତ 
ମୋତେ ରକ୍ଷାକର । ମୋତେ ରକ୍ଷାକର | 


ମୁଁ ଚକ୍ରବ୍ୟୁହର ପ୍ରବେଶଦ୍ଵାରରେ ଯେତେ ଚେଷ୍ଟା କରୁଛି ଭିତରକୁ ପ୍ରବେଶ 
କରିବାପାଇଁ, ପ୍ରବେଶ କରିପାରୁ ନାହିଁ, ସେହି ପାପିଷ୍ଠ ଜୟଦ୍ରଥ ପାଇଁ | ମୁଁ ବାରମ୍ବାର 
ପରାସ୍ତ ହେଉଛି ତା'ଠାରୁ ! ମୁଁ ଏବଂ ପୁତ୍ର ଅଭିମନ୍ୟୁ ଆମେ ଦୁହେଁ ଏକାସାଥୀରେ 
ଆସି ଚକ୍ରବ୍ୟୁହ ମଧ୍ଯରେ ପ୍ରବେଶ କରିବାକୁ ଚେଷ୍ଟା କରୁଥିଲୁ | ଚକ୍ରବ୍ୟହର ପ୍ରବେଶ 
କରିବାର କୌଶଳ ତାକୁ ଜଣାଥଲା ବୋଲି ଭିତରକୁ ଏକୂଟିଆ ସେ ପ୍ରବେଶ କରିଗଲା ! 
ମୁଁ ପାରିଲିନାହିଁ | ସପ୍ତରଥୀ ଘେରି ଯାଇ, ଯୁଦ୍ଧର ନିୟମ ଉଲଙ୍ଘନ କରି, ବାରମ୍ବାର 
ଆକ୍ରମଣ କରି ତାକୁ ଧରାଶାୟୀ କଲେ | 

ଦ୍ଵିତୀୟ ପାଣ୍ଡବଙ୍କଠାରୁ ମୁଁ ଏକଥା ଶୁଣି ନିଜକୁ ସମ୍ଭାଳି ପାରିଲି ନାହିଁ । ପୁତ୍ର 
ମୃତ୍ୟୁର ପ୍ରଧାନ କାରଣ ସାଜିଥିବା ଜୟଦ୍ରଥକୁ ନିଧନ କରିବାପାଇଁ ସଂକଛ ନେଲି । 

ଦୁର୍ଯ୍ୟୋଧନ ତା'ର ସମସ୍ତ ମହାରଥୀମାନଙ୍କୁ ବସାଇ, ମୋର ଏହି ଶପଥ 
କଥା ଆଲୋଚନା କରିଥଲା ଏବଂ ଗୁରୁ ଦ୍ରୋଣାରର୍ଯ୍ୟଙ୍କ ପାଖରେ ଜୟଦ୍ରଥଙ୍କୁ 
ପହଞ୍ଚାଇଥଲା | ଗୁରୁ ଦ୍ରୋଣାରାର୍ଯ୍ୟ ତାକୁ ଅଭୟ ପ୍ରଦାନ କରିଥଲେ - ମୁଁ ଏପରି 
ଏକ ବ୍ୟୁହ ରଚନା କରିବି ଯେଉଁ ବ୍ୟୁହ ଭେଦକରିବା ପାଇଁ ପାର୍ଥ କେବେ ସମର୍ଥ 
ହେବନାହିଁ । 


ପ୍ରଭାତରୁ ପ୍ରସ୍ତୁତ ହୋଇ ମୁଁ ସଖାଙ୍କ ଆଗମନ ପାଇଁ ଅପେକ୍ଷା କରିଥୁଲି ! 
ରଥରେ ବସି ଶପଥ ରକ୍ଷା ଲକ୍ଷ୍ୟରେ ମୁଁ ଗାଣ୍ଡୀବ ଓ ତୁଣୀ ନେଇ ଚିନ୍ତା କରୁଥଲି - 
ମୋର ଆଜି କଂ ଣ ଅବସ୍ଥା ହେବ ? ସବୁ ସେହି ସଖାଙ୍କ ଉପରେ ନିର୍ଭରକରେ | ସେ 
ଯେତେବେଳେ ଆସି ପହଞ୍ଚଲେ ମୁଁ ତାଙ୍କୁ ବିନୀତ ଭାବରେ କହିଲି - ମୁଁ ଆଜି 
ପରୀକ୍ଷାର ସମ୍ମୁଖୀନ | ଆପଣ ଏ ପରୀକ୍ଷାରୁ ମୋତେ ଉତ୍ତୀର୍ଣ କରାଇବେ | ସେ 
ମୋତେ ଆଶ୍ଵାସନା ଦେଇଥ୍‌ଲେ । ସୂର୍ଯ୍ୟାସ୍ତ ପୂର୍ବରୁ ତୁମେ ସଖା ଉତ୍ତୀର୍ଣ୍ଣ ହେବ । 

ଜୟଦ୍ରଥକୁ ଘେରି ମହାରାଥୀମାନେ ମୋ ପଥକୁ ଓଗାଳିବାକୁ ଚେଷ୍ଟା କରୁଛନ୍ତି । 
ସଖାକୁ ବାରମ୍ବାର କହୁଥିଲି, ଦୟାକରି ଆହୁରି ପ୍ରଖର ଗତିରେ ରଥଗଳନ କରନ୍ତୁ | 
ଆଗରେ କର୍ଣ୍ ପିତାମହ ଭୀଷ୍, ଗୁରୁ ଦ୍ରୋଣାରାର୍ଯ୍ୟ ଅଶ୍ଵଥମା, କୃପାଗାର୍ଯ୍ୟ - ଜଣ 
ଜଣଙ୍କ ସହିତ ଯୁଦ୍ଧକରି ସେମାନଙ୍କୁ ପରାସ୍ତକରି ଆଗେଇ ଯିବାରେ ସମୟ ଅତିକ୍ରାନ୍ତ 
ହୋଇଯାଉଛି । ବ୍ୟସ୍ତ ଲାଗୁଚି ମୋତେ କେମିତି ମୁଁ ଜୟଦ୍ରଥକୁ ସାମ୍ନା କରିବି । 


ଜୟଦ୍ରଥ ସମୀପକୁ ରଥ ନେବାପାଇଁ ଚେଷ୍ଟା କରନ୍ତୁ ସଖା | ମୁଁ ବ୍ୟସ୍ତହୋଇ 
କହିଲି । 

ସଖା କହିଲେ, ମୁଁ ମୋର ସାଧ୍ଯମୁତାବକ ଚେଷ୍ଟା କରୁଛି । ଏଇ ଦେଖ 
ମୋର ଅଶ୍ବଗୁଡ଼ିକ ତୃଷାର୍ଭ ଏବଂ କ୍ଲାନ୍ତ । ତୁମେ ସଖା ପାର୍ଥ ଏପରି ଶପଥ କାହିଁକି 
ନେଉଥଲ ? ଯାହା କରିବା କଥା ବୁଝି ବିଚାରି କରିବା ଉଚିତ୍‌ ଥିଲା । 
ମୁଁ କିଛି ପ୍ରତ୍ୟୁରର ନଦେଇ - ନିଜକୁ ନିଜେ ଅପରାଧୀ ମଣୁଥଲି । 


ବାରମ୍ବାର ରଥୀ ମହାରଥୀମାନେ ମୋ ସାମ୍ପାକୁ ଆସି ପଥ ଓଗାଳୁଛନ୍ତି । 
ଥରେ ପରାସ୍ତ ହୋଇ ପଳାୟନ କଲାପରେ ପୁଣି ଆସି ଯୁଦ୍ଧ କରୁଛନ୍ତି । ସେମାନଙ୍କର 
ଇଚ୍ଛା ମୁଁ ଯେମିତି ଅଧ୍କ ଆଗକୁ ଅଗ୍ରସର ନହୁଏ । 

ଜଣକର ପରାଜୟରେ ଅନ୍ୟଜଣେ ଜଗିରହି ସେ ସ୍ଥାନରେ ସମର କରୁଛନ୍ତି । 
ଅପରାହ୍ନ ଅତିକ୍ରାନ୍ତ । ମୋର ପ୍ରାଣାନ୍ତକ ପ୍ରଚେଷ୍ଟାର ଅନ୍ତନାହିଁ । ସତେଯେମିତି ମୋର 
ଶ୍ବାସରୁଦ୍ଧ ହୋଇଯିବ । 

ଏତିକିବେଳେ ସଖା କହିଲେ, ପାର୍ଥ ¬ ତୁମେ ରଥରୁ ଲମ୍ଫ ପ୍ରଦାନ କର । 
ଭୂତଳରେ ଛିଡ଼ାହୋଇ ଅଳ୍ସମୟ ପାଇଁ ସମର କର | ମୁଁ ରଥ ନେଇ ନିକଟରେ 
ଥିବା ପୁଷ୍କରିଣୀରୁ ଅଶ୍ଵମାନଙ୍କର ତୃଷ୍ା ମେଣ୍ଟାଇ ଆସୁଛି ଓ ସେମାନଙ୍କ କ୍ଷତସ୍ଥାନ 
ଧୋଇଧାଇ ଆସୁଛି । ମୋତେ ଦେଖାଇ କହିଲେ, ଏଇ ଦେଖୁଛ ସଖା ଅଶ୍ବଗୁଡ଼ିକ 
କେମିତି ମୁହୂର୍ମୁହୁ କାତର ଦୃଷ୍ଟି ମେଲି ମୋ ଆଡ଼କୁ ଅନାଉଛନ୍ତି । 


ତାଙ୍କକଥା ଶୁଣି ମୁଁ ହତାଶ ହୋଇପଡ଼ିଲି | ମୋର ଜୟଦ୍ରଥକୁ ବଧ କରିବାର 
ଶପଥ ଯେମିତି ଧୂଳିରେ ମିଶିଗଲା । ଆଉ ସମୟନାହିଁ । 

ମୁଁ ସଖାଙ୍କୁ ବ୍ୟଥୁତ ହୋଇ କହିଲି - ସମୟ ସରିଆସୂଛି ସଖା । 
ସମସ୍ତ ବିପଦଆପଦରୁ ଏ ପର୍ଯ୍ୟନ୍ତ ଆପଣ ଆମର ସହା୍ପ ହୋଇଆସିଛନ୍ତି । 
ଏ ସଂକଟରୁ ଆଜି ଆପଣ ମୋତେ ଉଦ୍ଧାର କରନ୍ତୁ । ଆପଣ ଇଚ୍ଛାମୟ । 
ଇଚ୍ଛା କଲେ ମୋତେ ରଖୁବେ - ନହେଳେ ମୁଁ ହଂଚ୍ୟାଯିଦି | ମୁଁ ସବୁ ଆପଣଙ୍କ 
ଉପରେ ଛାଡୁଛି । 

ସଖା ସ୍ମିତହସି କହିଲେ, ନିଶ୍ଚିନ୍ତ ହୋଇ ରୁହ ବସ୍ସ । ଆଜି ସୂର୍ଯ୍ୟାସ୍ତ ପୂର୍ବରୁ 
ଜୟ ଦ୍ରଥର ନିଧନ ଘଟିବ । 

ତଥାପି ମୋ ମନରୁ ସେହି ବ୍ୟର୍ଥତା ସମ୍ପର୍ଣ୍ଣ ଭାବରେ ଦୂରୀଭୂତ ହୋଇନଥାଏ । 
ମୁଁ ରଥରୁ ଲମ୍ପ ପ୍ରଦାନକରି ଗାଣ୍ଡୀବ ଧରି ଭୂପ୍ପଷ୍ଠରେ ରହି ଯୁଦ୍ଧ କରିବାକୁ ଆଗେଇଗଲି । 

ଜଣକ ପରେ ଜଣେ ମହାରଥୀକୁ ମୁଁ ପରାସ୍ତକରି ରାଲିଥାଏଁ । 

ଅଳସମୟ ପରେ ରଥ ନେଇଆସିଲେ ସଖା ¦ ମୁଁ ଆଶ୍ବସ୍ତ ହେଲି । 
ଅଶ୍ଵଗୁଡ଼ିକ ସତେଜ ଦେଖାଯାଉଥାନ୍ତି । 

ସଖା ନିର୍ଦ୍ଦେଶ ଦେଲେ, ରଥ ଉପରକୁ ଉଠିଆସ ପାର୍ଥ । 

ସଙ୍ଗେସଙ୍ଗେ ଗାଣ୍ଡୀବ ହସ୍ତରେ ମୁଁ ରଥ ଉପରକୁ ଉଠିଆସିଲି । 
ଦୁର୍ବଳ ମନକୁ ସବଳ କରିନେଇ ପୂର୍ବାପେକ୍ଷା ଅଧ୍ଧକ ଉତ୍ସାହରେ ଶତ୍ରୁ ସୈନ୍ଯକୁ 
ଅସ୍ତବ୍ୟସ୍ତ କରି ନିଧନ କରିବାକୁ ଲାଗିଲି । 

ମୋର ଗତିପଥକୁ ସୁଗମ କରିବା ପାଇଁ ଭ୍ରାତା ଦ୍ଵିତୀୟ ପାଣ୍ଡବ, ସ୍ଵୟଂ 
ଜ୍ୟେଷ୍ଠଭ୍ରାତା ଯୁଧ୍ବଷ୍ଣିରର ନକୁଳ, ସହଦେବ ଆପ୍ରାଣ ଉଦ୍ଯମ ଚଳାଇଛନ୍ତି । 
ଆଜି ଯେମିତି ଆମ ପାଣ୍ଡବଙ୍କ ପାଇଁ ଗୋଟିଏ ବଡ଼ପରୀକ୍ଷା | 

ସମ୍ମୁଖରେ ମୁଁ ଦେଖୁଲି ବଂଧୁ ସାତ୍ୟକୀ ଭୁରିଶ୍ରବାଙ୍କ ସହିତ ସମର କରୁଛନ୍ତି | 
ଭୁରିଶ୍ରବା ତାଙ୍କୁ ଅସ୍ତବ୍ୟସ୍ତ କରିସାରିଲେଣି | ଆଉଏକ ଶକ୍ତିଶାଳୀ ବାଣ ତାଙ୍କୁ ଉପରକୁ 
ପ୍ରୟୋଗ କରିବା ପାଇଁ ବାଣ ଯୋଡ଼ି ଧନୁ ଆକର୍ଷଣ କରିବାକୁ ଯାଉଛନ୍ତି - 
ମୁଁ ନିକଟରୁ ଆଉ ଏକ ସୁତୀକ୍ଷ ବାଣରେ ଭୁରିଶ୍ରବାର ଦାହୁ ଦୁଇଟିକୁ ଛେଦନକଲି |! 
ସେ କରୁଣ ଭାବରେ କହିଲେ, ଏ କି ଅନ୍ୟାୟ ସମର କରୁଛ ପାର୍ଥ ¦ 

ସତରେ ଏହା ଅନ୍ୟାୟ ସମର ନୁହେଁ ତ ଆଉ କଣ ? 


ମୁଁ ମୋ ସଂକଳ୍ପ ପୂରଣରେ ପହଞ୍ଚବା ପାଇଁ ହିତାହିତ ଜ୍ଞାନ ହରାଇ ବସିଛି । 
ଧର୍ମ, ଅଧର୍ମ କଥା ଚିନ୍ତା କରିବାର ଅବକାଶ ମୋ ପାଖରେ ନାହିଁ | 


ସଖା କହିଲେ, ଯେତେବେଳେ ଅନ୍ୟାୟ ସମରରେ ବାଳକ ଅଭିମନ୍ସୟକୁ 
ସପ୍ତରଥୀ ଘେରି ନିର୍ମମ ଭାବରେ ହତ୍ୟାକଲେ - ନ୍ୟାୟ, ଅନ୍ୟାୟର ବିଗ୍ାର କେଉଁଠି 
ଥିଲା କୌରବପକ୍ଷର ? 


ବାରମ୍ବାର ମୁଁ ବ୍ୟସ୍ତହୋଇ ସଖାଙ୍କୁ କହୁଥାଏ - ଯେଉଁଠି ଜୟଦ୍ରଥ ଅଛି 
ସେହିଠାକୁ ମୋତେ ନେଇଗଲ ସଖା | 


ସେ ମୋତେ ଅନେକ ଆଶ୍ଵାସନା ଦେଉଥାନ୍ତି ! ଆହୁରି ସମୟ ଅଛି ! 
ସମୟର ଚକ କିନ୍ତୁ ପ୍ରଖର ଭାବରେ ଗଡ଼ି ଯାଉଥାଏ । 


ହଠାତ୍‌ ଦେଖାଗଲା, ସିନ୍ଦୁରା ମାରି ପଶ୍ଚିମ ଦିଗ୍‌ବଳୟରେ ସୂର୍ଯ୍ୟ ଅସ୍ତ 
ଯିବାର ଏକପ୍ରକାର ଦୃଶ୍ୟ ! ଧୂମାୟିତ ମେଘମାଳାର ଆଢ଼ୁଆଳରେ ସୂର୍ଯ୍ୟ ଲୁଚି 
ଯାଉଛନ୍ତି । ସୂର୍ଯ୍ୟାସ୍ତର ସଂକେତ ଯୁଦ୍ଧ ବିରତିର ସୂଚନା ଦେଲା | 


ସଖା କହିଲେ, ଆଉ ଜୟଦ୍ରଥର ଦର୍ଶନ ସମ୍ଭବ ନୁହେଁ । ଏଥର ଯୁଦ୍ଧ 
ବିରତିର ସମୟ ଆସିଲାଣି । 


ମୁଁ ସଖାଙ୍କ ମୁଖରୁ ଏମିତି ନୈରାଶ୍ୟର ବାଣୀ ଶ୍ରବଣ କରିବି ବୋଲି ଭାବି 
ନଥଲି । ଯିଏ ସଦାବେଳେ କହିଆସିଛନ୍ତି - ତୁମେ ନିଦ୍ଦିନ୍ତ ରୁହ | ଜୟଦ୍ରଥର ନିଧନ 
ଘଟାଇବା | ଏହି ଅଜ୍ସମୟ ଆଗରୁ ମୋତେ ଆଶ୍ଵାସନା ଦେଉଥିଲେ - ସେ ଯାହା 
କହନ୍ତି ତାହା ବ୍ୟର୍ଥରେ ପରିଣତ ହୁଏନାହିଁ । ମୁଁ ବିଶ୍ଵାସ କରିପାରୁନଥଲି - ଏ କ'ଣ 
ଘଟିବାକୁ ଯାଉଛି । 


ଗୁରୁ ଦ୍ରୋଣାରାର୍ଯ୍ୟ ଏମିତି ବ୍ୟୁହ ରଚନା କରିଥଲେ, ସ୍ବୟଂ ସଖା ଶ୍ରୀକୃଷ୍ଣ 
ମଧ୍ଯ ତା” ସନ୍ଧିକଟରେ ରଥ ଗଳନା କରି ପହଞ୍ଚି ପାରିଲେ ନାହିଁ । 


ମୁଁ ହତାଶ ହୋଇପଡ଼ିଲି । ନିରାଶ ହୃଦୟରେ ଭାବିଲି, ମୋତେ ମୋର 
ସତ୍ୟ ରକ୍ଷାକରିବାକୁ ପଡ଼ିବ । ବିଦାୟ ନେବାକୁ ପଡ଼ିବ ଚିରଦିନ ପାଇଁ 
ଆମ୍ମୀୟସ୍ବଜନଙ୍କଠାରୁ । 

ଯୁଦ୍ଧ ବିରତିର ଘୋଷଣା ହେଲା | 


ଦୁଃଖ ବିଷାଦରେ ଭାଙ୍ଗି ପଡ଼ିଲେ ସମସ୍ତ ପାଣ୍ଡବସେନା ଓ ମୋର 
ଆମ୍ପୀୟସ୍ବଜନ | ଜୟଦ୍ରଥ ବଧ ନୋହିଲା । ଅର୍ଜୁନ ଅଗ୍ନିକୁଣ୍ଡରେ ଆମ୍ରାହୂତି ଦେବେ | 
ପ୍ରଗରରିତ ହୋଇଗଲା ଯୁଦ୍ଧକ୍ଷେତ୍ରରେ | 


ମୁଁ ସେହି ଯୁଦ୍ଧକ୍ଷେତ୍ରରେ ଗାଣ୍ଡୀବରେ, ତୀର ସଂଯୋଗକରି ଅଗଟ୍ନିକୂଣ୍ଡ ପ୍ରସ୍ତୁତ 
କରିଦେଲି ! ମୋର ଭ୍ରାତାବୃନ୍ଦ ବନ୍ଧୁଚୂନ୍ଦ ଅଶ୍ରଳ ନୟନରେ କେବଳ ଯେ ଛିଡ଼ା 
ହୋଇଥୂଲେ ଅଗ୍ନିକୁଣ୍ଡ ନିକଟରେ ତାହା ନୁହେଁ ? ଦଣ୍ଡାୟମାନ ହୋଇଥିଲେ ଦୁର୍ଯ୍ୟୋଧନ 
ସହିତ ସମସ୍ତ ରଥୀ, ମହାରଥୀବୃନ୍ଦ ମହା ଆନନ୍ଦରେ | 


ଆମର ଶିବିରରେ କ୍ରନ୍ଦନର ଧ୍ଵନି ଶୁଭୁଥଲା | 


ମୁଁ ହୃଦୟ ଭିତରେ ମୋର କରିଥବା ଶପଥ ପାଇଁ ଗଭୀର ଅନୁତାପର 
ଆମ୍ପଗ୍ଲାନି ଅନୁଭବ କରୁଥିଲି । 

ମୋର ବିଜୟ ନାମ ଆଜି ପରାଜୟରେ ପରିଣତ ହେଲା | ଏହି ଗ୍ଲାନିକୁ 
ନେଇ ଜଗତରୁ ବିଦାୟ ନେବି | ବିଶେଷକରି ଆମହତ୍ୟା ଭଳି ମହାପାତକ ଭାର 
ବହନ କରି ଯିବାକୁ ପଡ଼ିବ | ମୁଁ ସଖାଙ୍କ ମୁହଁକୁ ଆଉ ଅନାଉ ନଥିଲି - ଯଦି ବା ସେ 
ଥୁଲେ ମୋ ପାଖେପାଖେ । ପ୍ରାୟ ମୋର ଅତି ସନ୍ମିକଟରେ । ମୁଁ କିନ୍ତୁ ତାଙ୍କରି 
କଥାକୁ ହୃଦୟରେ ହେଜୁଥଲି ।, ସବୁ ଭରଷା ମୋର ତୁଟି ଯାଇଥଲା ତାଙ୍କଉପରୁ | 

ଗାଣ୍ଡୀବରେ ବାଣ ସଂଯୋଗ କରି ପୁଣି ଅଗ୍ନି ପ୍ରଜ୍ବଳିତ କଲି । 

ଆଜି ଯେମିତି ପ୍ରାଣ ବିସର୍ଜନ ପାଇଁ ହୃଦୟରେ ଯେଉଁ ଆଲୋଡ଼ନ ସୃଷ୍ଟି 
ହେଉଛି - ଏଥୁରେ ମାୟାମୋହକୁ ମୁଁ ବିସର୍ଜନ ଦେଇଛି | ହେଲେ ମାୟା ମୋହରେ 
ମୁଁ ଘାରି ହେଉଥୁଲି ! କାଟିବାକୁ କୁଣ୍ଣିତ ହେଉଥଲି ସେଦିନର ସମସ୍ତଙ୍କର ସେହି 
ମାୟା ବନ୍ଧନକୁ | 

ପାଖରେ ମୁଁ ଗାଣ୍ଡୀବ ତୁଣୀର ରଖୁଦେଇ ଯଜ୍ଞକୁଣ୍ଡ ନିକଟକୁ ଯିବାକୁ ପ୍ରସ୍ତୁତ 
ହେଉଛି । ସଖା ସେତେବେଳେ କହିଲେ, ଯେତେବେଳେ ଯାଉଛ ଯଞଜ୍ଞକୁଣ୍ଡରେ 
ପ୍ରବେଶ ` କରିବାକୁ - ତୁମର ପ୍ରିୟ ଗାଣ୍ଡୀବ ଓ ଅକ୍ଷୟ ତୁଣୀରକୁ ତୁମେ ସାଥୀରେ 
ନେଇଯାଅ ପାର୍ଥ | 

ବିଷାଦ ମନରେ ତାଙ୍କର ମୋ ପ୍ରତି ସେହି ଶେଷନିର୍ଦଦେଶକୁ ମାନିବା ପାଇଁ 
ମୁଁ ଗାଣ୍ଡୀବ ଓ ଅକ୍ଷୟ ତୁଣୀରକୁ ହାତକୁ ଉଠାଇନେଲି । 


ଏ ପର୍ଯ୍ୟନ୍ତ ସେହି ଯାଦବ ଯାଦୂକରଙ୍କର ଇଙ୍ଗିତର ମୁଁ ଏକ ଖେଳନା 
ସାଜିଥଲି | ହଠାତ୍‌ ଦେଖାଗଲା, ଦିଗ୍ବଳୟ ଉପରେ ସୂର୍ଯ୍ୟ । ଏବେବି ଅସ୍ତମିତ 
ହେବାକୁ କିଛିସମୟ ବାକିଅଛି | 


ସଖା ମୋତେ କହିଲେ, ଦେଖୁପାରୁଛ - ଏବେବି ସୂର୍ଯ୍ୟ ଅସ୍ତ ଯାଇନାହାନ୍ତି | 
ଆଉ ତୁମ ସମ୍ମୁଖରେ ଦେଖପାରୁଛ, ତୁମ ଲକ୍ଷ୍ୟର ପିତୁଳା ଶତୁ ଜୟଦ୍ରଥକୁ | ବୁଝିବାକୁ 
ବାକି ରହିଲା ନାହିଁ ତାଙ୍କର ଇଙ୍ଗିତ | 


ମୋର ଆମ୍ବହୂତିର ଦୂଶ୍ୟ ଦେଖୁବା ପାଇଁ ଆନନ୍ଦରେ ଆସି ଅଗ୍ନିକୁଣ୍ଡ ସମକ୍ଷରେ 
ଛିଡ଼ା ହୋଇଛନ୍ତି, ଦୁର୍ଯ୍ୟୋଧନ, କର୍ଣ୍ଣ କୃପାରାର୍ଯ୍ୟ ଓ ଅଶ୍ଵଜ୍ପମା ଏବଂ ଜୟଦ୍ରଥ । 
ସୂର୍ଯ୍ୟ ଅସ୍ତମିତ ହୋଇଯାଉଥିବା ଭାବି ଅନ୍ସମୟ ଆଗରୁ ଯୁଦ୍ଧ ବିରତି ପରେ ସେହି 
ଜୟଦ୍ରଥ - ମୋତେ କହିଯାଇଥୁଲା, ତୁମର ଶପଥ ପାଳନକର ଧନଞ୍ଜୟ | ସେହି 
ଆହ୍ଵାନ ମୋ ଅନ୍ତରରେ ପ୍ରତିଧ୍ବନିତ ହେଉଥିଲା ତୁମର ଶପଥ ପାଳନ କର ଜୟଦ୍ରଥ | 
- ମୁଁ ସେହି ଆହ୍ଵାନ ଜଣାଇଥୁବା ଜୟଦ୍ରଥକୁ ସମ୍ମୁଖରେ ପାଇ କାଳବିଳମ୍ବ 
ନକରି ଗାଣ୍ଡୀବରେ ଶର ସଂଯୋଜନା କରି ତା'ର ଶିରକୁ ଛେଦ କରିବାପାଇଁ ପ୍ରେରଣ 
କଲି | ମୋତେ ସଖା ସେତିକିବେଳେ କହୁଥିଲେ, ଏ ମସ୍ତକକୁ ଭୂପତିତ ହେବାକୁ 
ଦେବନାହିଁ ପାର୍ଥ । ତୀର ପରେ ତୀର ନିକ୍ଷେପ କରି କାମ୍ୟକବନରେ ତପସ୍ୟା 
କରୁଥିବା ତା'ର ପିତା ସିନ୍ଧୁରାଜଙ୍କ ଆଞ୍ଜୁଳା ଭିତରେ ସେହି ଛିନ୍ନ ଶିରକୂ ଥୋଇଦିଅ | 
ଜୟଦ୍ରଥର ଶିର ଛିନ୍ନ ଦେଖ ଭୟରେ ମୋ ଅଗ୍ରିକୃଣ୍ଡ ନିକଟରେ ଛିଡ଼ା 
ହୋଇଥୁବା ଦୁର୍ଯ୍ୟୋଧନ ସମେତ ସମସ୍ତ ଶତ୍ରୁପକ୍ଷର ରଥୀ, ମହାରଥୀ ଓ ସୈନ୍ଧ୍ୟବୃନ୍ଦ 
ପ୍ରାଣଭତୟରେ ପଳାୟନ କଲେ । 
ଆମ ପକ୍ଷର ସୈନ୍ଧ୍ୟମାନେ ସେମାନଙ୍କ ଉପରେ ଅସ୍ତଚାଳନା କରିବାକୁ 
ପଛେଇଲେ ନାହିଁ | ଯୁଦ୍ଧକ୍ଷେତ୍ରରେ ହା ହାକାର ସୃଷ୍ଟିହେଲା | 


ସତେଯେମିତି ଏକ ଭୋଜବାଜି ଘଟିଗଲା । 


ଅର୍ଜନ ଉବାଚ + ୭ ୨ 


Digitized by PPRACHIN, SOA 


ମୁଁ ତୀର ପରେ ତୀର ସଂଯୋଗ କରି ତପସ୍ୟାରତ ସିନ୍ଧୁରାଜଙ୍କ ଅଞ୍ଜଳାରେ 
ଜୟଦ୍ରଥର ଛିନ୍ନ ଶିର ଥୋଇଦେଲି | ପରେ ଜାଣିଲି, ସଙ୍ଗେସଙ୍ଗେ ତାଙ୍କର ଶିରଚ୍ୟୁତ 
ହୋଇ ଭୂପତିତ ହୋଇଥଲା | 


କୁରୁକ୍ଷେତ୍ର ପଡ଼ିଆରେ ପ୍ରଥମ ଦିବସର ଯୁଦ୍ଧ ପ୍ରାରମ୍ଭରେ ସଖା ଯେତେବେଳେ 
ତାଙ୍କର ବିଶ୍ଵରୂପ ଦେଖାଇ ମୋତେ ଯୁଦ୍ଧ କରିବା ପାଇଁ ପ୍ରବର୍ଭାଇଥିଲେ, ସେତେବେଳେ 
ମୁଁ କହିଥିଲି - 
“ ସଖେତି ମତା ପ୍ରସଭଂ ଯଦୁକ୍ତଂ 
ହେ କୃଷ୍ଣ ହେ ଯାଦବ ହେ ସଖେତି, 
ଅଜାନତା ମହୀମାନଂ ତବେଦଂ 
ମୟା ପ୍ରମାଦାତ୍‌ ପ୍ରଣୟେନ ବାପି ।” 


ସଖା, ବଂଧୁ, ଜୀବନ ରକ୍ଷକ | ସେ ମୋର ମର୍ଯ୍ୟାଦା, ସମ୍ମାନ ରକ୍ଷାକାରୀ । 
ସେଦିନ ସେ ସୂର୍ଯ୍ୟକୁ ଚକ୍ରର ଆଢୁଆଳରେ ଢାଙ୍କି ଦେଇଥିଲେ । 


ମୁଁ ସିନା ତାଙ୍କ ଉପରେ ବିଶ୍ବାସ ସ୍ଥାପନ କରିପାରୁ ନଥଲି - ହେଲେ ସେ 
ସମୟ ଜାଣି ତାଙ୍କ କାର୍ଯ୍ୟ କରିଥିଲେ ! ସୂର୍ଯ୍ୟଙ୍କ ଉପରୁ ତାଙ୍କର ଚକ୍ର ଅପସାରଣ 
କରିଦେଲେ | 


ଜୀବନରେ ତାଙ୍କୁ ସଖା ଭାବରେ ପାଇ ଜ୍ଞାତସାରରେ ଓ ଅଜ୍ଞାତସାରରେ 
କେତେ ଅପରାଧ କରିଛି । ନଜାଣି ତାଙ୍କ ଆଗରେ କେତେ ଭୁଲ୍ତୁଟି କରିଛି । ଆଜି 
ବି ଏ ଜୀବନର ସାୟାହୃନରେ ତାଙ୍କୁ ବୁଝିବାକୁ ମୋର ବାକି ରହିଯାଇଛି ! ତାଙ୍କୁ 
ନିକଟରୁ, ଦୂରରୁ କେତେ ଦେଖୁଛି । ତାଙ୍କ ସହିତ କେତେ ମିଶିଛି - ହେଲେ ସେ 
କଂ” ଣ କହୁଥିଲେ | କ'ଣ ଚାହୁଁଥିଲେ ? ଆଉ କଂଣ କରୁଥିଲେ ? ସେ କଥା ସବିଶେଷ 
କହିବା କଷ୍ଟାସୀଧ୍ୟ । 


ହେଲେ, ମୁଁ ଯେତେବେଳେ ଚିନ୍ତା କରୁଛି, ଜୟଦ୍ରଥ ମୋ ପୁତ୍ରର ମୃତ୍ୟୁପାଇଁ 

ଦାୟୀ ହୋଇପାରେ ! ଯେହେତୁ ସେ ଚକ୍ରବ୍ୟୁହର ଦ୍ଵାରଦେଶରେ ଥାଇ ଭ୍ରାତା 

ଦ୍ଵିତୀୟପାଣ୍ଡବ ଓ ପାଣ୍ଡବରଥୀ, ମହାରଥୀମାନଙ୍କୁ ଭିତରକୁ ପ୍ରବେଶ କରିବାକୁ 

ଦେଇନାହଁ ପ୍ରିୟପୁତ୍ର ଅଭିମନ୍ୟୁକୁ ସାହାଯ୍ୟ କରିବାପାଇଁ । ସେଥୁପାଇଁ ପୁତ୍ରହତ୍ୟାର 
ପ୍ରତିଶୋଧ ନେବାକୁ ଯାଇ ମୁଁ ତା'ର ଶିରଚ୍ଛେଦ କଲି | 


ହେଲେ ତା'ର ପିତା ତପସ୍ବୀ ସିନ୍ଧୁରାଜ - ମୋ”ଠାରେ କ”ଣ ଅପରାଧ 
କରିଥିଲେ ? ସେ ଜଣେ ତପସ୍ଵୀ ଭାବରେ କାମ୍ୟକ ବନରେ ତପସ୍ୟା କରୁଥିଲେ । 
ତାଙ୍କ ହସ୍ତରେ ତାଙ୍କ ପୁତ୍ରର କଟାମୁଣ୍ଡ ମୁଁ ଥୋଇଦେଲି | ସେ ଚକ୍ଷୁ ବୁଜି ତପସ୍ୟା 
କରୁଥିଲେ | ନ ଦେଖୁ ସେହି ପୁତ୍ରର ମସ୍ତକକୁ ଭୂମି ଉପରେ ପକାଇ ଦେଲେ । 
ତତ୍କ୍ଷଣାତ୍‌ ତାଙ୍କ ଶରୀରରୁ ତାଙ୍କ ମସ୍ତକଟି ମଧ୍ଯ ଶରୀରଚ୍ୟୁତ ହୋଇ ତଳେ ପଡ଼ିଗଲା | 


ସେ ତାଙ୍କର ପ୍ରିୟ ପୁତ୍ର ପାଇଁ ତପସ୍ୟା କରି ବରଲାଭ କରିଥଲେ । ଯିଏ 
ତାଙ୍କର ' ପୁତ୍ରର ଛିନ୍ନ ଶିର ଭୂପତିତ କରିବ - ତା'ର ଶିର ମଧ୍ଯ ଭୂପତିତ ହେବ | 

ଏ କଥା ସିନା ସେହି ଅନ୍ତର୍ଯ୍ୟାମୀ ସଖାକୁ ମାଲୁମ୍‌ | ମୁଁ ବା ଆମେ ସେକଥା 
ସବୁ ଜାଣିବୁ କେମିତି ? 


ହେଲେ, ଜଣେ ନିରୀହ ତପସ୍ବୀର ପୁତ୍ରକୁ କେବଳ ହତ୍ୟା କରିବା ଦୋଷରେ 
ନୁହେଁ, ବିନାପରାଧରେ ସେହି ତପସ୍ବୀକୁ ମଧ୍ୟ ପରୋକ୍ଷରେ ହତ୍ଯା କରିବା ମୋ 
ପ୍ରାଣରେ ଆଘାତ ସୃଷ୍ଟି କରିଥଲା । 


ତାଙ୍କର ଉଦ୍ଦେଶ୍ୟ ସାଧ୍ୟତ ହେବା ପାଇଁ ସଖା ମୋତେ ଯନ୍ତ୍ର ହିସାବରେ 
ବ୍ୟବହାର କରୁଥିଲେ | ସେ ଯନ୍ତ୍ରୀ ଭାବରେ ମୋ ଭଳି ଯନ୍ତ୍ରକୁ ବ୍ୟବହାର କରୁଥିଲେ. | 

ଏ କଥା ମୁଁ ଏବେ ଭଲଭାବରେ ବୁଝୁଛି । 

ନିମିତ୍ତ ମାତ୍ର, ଭବ ସବ୍ୟସାଚୀ | 


ମୁଁ ନିମିର ନହୋଇ କଂ ଣ ବା କରିଥାନ୍ତି । 


ମୁଁ ସେଦିନ ଶୋକସନ୍ତପ୍ର ଅଗ୍ରଜକୁ କଥା ଦେଇଥିଲି ଆଜିର ସମରରେ ମୁଁ 
ପାଷାଣ୍ଡ କର୍ଣ୍ଣକୁ ନିଧନ କରିଚି । କର୍ଣ୍ଣ ମଧ୍ଯ ଦୁର୍ଯେୟୋଧନକୁ କଥା ଦେଇଥିଲେ ସେ 
ମୋତେ ବଧ କରିବେ 


ମୋ ରଥର ସାରଥ ଯେମିତି ସ୍ବୟଂ ଶ୍ରୀକୃଷ୍ଣ ସେହିପରି ତାଙ୍କ ରଥରେ 
ଜଣେ ମହାରଥୀକୁ ସାରଥୁ କରିବାକୁ ସେ ଇଛା ପ୍ରକଟ କରିଥିଲେ | ସେଥପାଇଁ ସେ 

ଦୁର୍ଯ୍ୟୋଧନକୁ କହିଥ୍‌ଲେ, ମୋର ଜଣେ ଶ୍ରୀକୃଷ୍ଣ ଭଳି ସାରଥ୍‌ ଆବଶ୍ୟକ | ତାହାଲେ, 
ତାଙ୍କର ମୋତେ ନିଧନ କରିବା ସହଜ ହେବ । ସେ ଚିନ୍ତାକରି କହିଥିଲେ, ତାଙ୍କର 
ଯୋଗ୍ୟ ସାରଥୁ ଏକମାତ୍ର ଶଲ୍ୟ | ଦୁର୍ଯ୍ୟୋଧନ କହିଥିଲେ, ଶଲ୍ୟଙ୍କ ଭଳି ମହାବୀର 
ସାରଥ ହେବାପାଇଁ ରାଜି ହେଲେ ହେଲା | 


ଦୁର୍ଯ୍ୟୋଧନ କର୍ଣ୍ଣକୁ ସଙ୍ଗରେ ନେଇ ଶଲ୍ୟ ନିକଟକୁ ଗମନ କରିଥଲେ । 
ପ୍ରଥମେ ମହାବୀର ଶଲ୍ୟ, ସାରଥୂପଦ ଗ୍ରହଣ କରିବାକୁ ଅପମାନସୂଚକ ମନେ 
କରୁଥିଲେ | ଯେତେବେଳେ ମୋ ରଥର ସାରଥ୍‌ ପଦ ଶ୍ରୀକୃଷ୍ଣଙ୍କ ଭଳି ମହାନ୍‌ ଶକ୍ତି 
ଗ୍ରହଣ କରିଥୁବା କଥା ତାଙ୍କୁ ଦୁର୍ଯ୍ୟୋଧନ କହିଥିଲେ, ସେତିକିବେଳେ ସେ ସେଥୁରେ 
ରାଜି ହୋଇଥଲେ । ସାରଥୁ ଶକ୍ତ ଥଲେ ଯୋଦ୍ଧା ଶକ୍ତି ଓ ସାହସ ପାଇଥାଏ । 
ସାରଥର ସୁକୌଶଳ ରଥଗଳନା ଯୋବଦ୍ଧାକୁ ବିଜୟ ଆଣିଦେଇଥାଏ | 


ଶେଷରେ ଶଲ୍ୟ ହୋଇଥିଲେ କର୍ଣ୍ଣଙ୍କର ରଥର ସାରଥ୍‌ | 

କର୍ଣ୍ଣ ସହିତ ଯୁଦ୍ଧ କରିବାକୁ ଯିବା ପୂର୍ବରୁ କର୍ଣ୍ଣର ପୁତ୍ର ଦୈବ ଯୋଗକୁ ମୋ 
ସମ୍ମୁଖକୁ ଆସିଗଲା | କର୍ଣ୍ଣପୁତ୍ର ବୃଷସେନ ମହାବୀର ଯୋଦ୍ଧା | ଯୁଦ୍ଧରେ ସେ ଦ୍ଵିତୀୟ 
ପାଣ୍ଡବଙ୍କ ଭଳି ଯୋଦ୍ଧାକୁ ପରାସ୍ତକରି ମୋ ସମ୍ମୁଖକୁ ଆସିଛି । 


ସଖା ମୋତେ କହିଥୁଲେ, ଏ ଅପୂର୍ବ ସୁଯୋଗ ହରାଅ ନାହିଁ ପାର୍ଥ । ଆଗେ 
ତାକୁ ନିଧନକର ! ଫଳରେ କର୍ଣ୍ଣ ପୁତ୍ରଶୋକରେ ମ୍ରିୟମାଣ ହୋଇପଡ଼ିବ । 


ମୁଁ ପୁତ୍ରଶୋକର ପ୍ରତିଶୋଧ ନେବାପାଇଁ ଆଉଗୋଟିଏ ପୁତ୍ରକୁ ସଂହାର 
କରିବାର ସଂକଳ୍ପ ନେଇ ବୃଷସେନ ସହିତ ଯୁଦ୍ଧରେ ବ୍ୟାପୃତ ହେଲି | 
ବୃଷସେନ ସହିତ ଯୁଦ୍ଧ କରିବାରେ ଅନ୍ୟ ବୀରମାନେ ପରାସ୍ତ ହୋଇଛନ୍ତି । 
ସେ ମଧ୍ଯ ଯୁଦ୍ଧରେ ମୋତେ ଅସ୍ତବ୍ୟସ୍ତ କରି ପକାଇଲା | ପିତାଠାରୁ ପୁତ୍ର ବଳୀୟାନ୍‌ | 
ମୁଁ ମଧ୍ୟ ମୋର ପୁତ୍ର ବବୁ ବାହନ ପାଖରୁ ପରାଜୟ ସ୍ଵୀକାର କରିଥୁଲି । 
ଯଦିବା ଯୁଦ୍ଧରେ ମୁଁ ସଦାବେଳେ ବିଜୟଲାଭ କଲେ ବୋଲି ମୋର ନାମ ବିଜୟ | 
ଶେଷରେ ମୋତେ ସଖା କହିଥିଲେ, କ୍ଷୁଦରସାପ ହେଲେ ମଧ୍ଯ ଏହାର ବିଷ ଉତ୍କଟ । 
ତୁମେ ଆଉ କାଳବିଳମ୍ବ ନକରି ତାକୁ ବଧକର | 

ମୁଁ ଖୁରବାଣ ନିକ୍ଷେପ କରି ତା'ର ମସ୍ତକ ଛେଦନ କଲି |! ଗଜ ଉପରୁ ସେ 
ତଳକୁ ଟଳିପଡ଼ିଲା । 


ଅଳ୍ନଦୂରରେ ଯୁଦ୍ଧ କରିବା ପାଇଁ ଆଗେଇ ଆସୁଥଲେ କର୍ଣ୍ଣ | ଶଲ୍ୟକୁ ନିର୍ଦ୍ଦେଶ 
ଦେଇଥଲେ, ଯେଉଁଠି ମୁଁ, ସେହିଠାକୁ ରଥ ଚାଳନା କରିବାପାଇଁ | ସେ ସମ୍ମୁଖରେ 
ପୁତ୍ରର ନିଧନ ଦେଖୁ ରଥରୁ ଉହ୍ଲାଇ ତା'ର ସଦ୍ୟ ଶବ୍ଦଟି ପାଖକୁ ଗଲେ | 


ବୀର କ୍ରନ୍ଦନ କରେନାହିଁ | ସେ ସେଠାରେ ଅଶ୍ମ ତର୍ପଣକରି ରଥରେ ବସି 
କ୍ରୋଧରେ ମୋ ଆଗକୁ ଆଗେଇ ଆସିଲେ । ମୁଁ ମଧ୍ଯ ଅପେକ୍ଷାରେ ଥୁଲି - କର୍ଣ୍ଣକୁ 
ଭେଟିବାପାଇଁ । ଆମେ ଦୁଇରଥ ମୁହାଁମୁହିଁ ହେଲେ । 


ଗୋଟିଏ ରଥର ସାରଥୀ ସଖା ଶ୍ରୀକୃଷ୍ଣ | ଅପର ରଥର ସାରଥୀ ମହାରଥୀ 
ଶଲ୍ୟ | ଆମ ମଧ୍ଯରେ ଘମାଘୋଟ ଯୁଦ୍ଧ ଗଲିଲା । 


ମୋ ମଥାରେ କିରୀଟ କର୍ଣ୍ଣ ତୀର ସନ୍ଧାନ କରି କର୍ଣ୍ଣ କାଟିଦେଲେ । 
ପୁଣି ସେ ଏକ ସର୍ପବାଣ ମୋ ଉପରେ ଆଘାତକଲେ । 


ସେହି ସର୍ବବାଣରେ ଯେଉଁ ସର୍ପ ପ୍ରକାଶିତ ହେଲା ସେ ଏକ ଭୟଙ୍କର 
ସର୍ପ । ତା” ମୁଖରେ ଗରଳ ରୂପକ ଅନଳ ସେ ସୃଷ୍ଟିକଲା । 


ମୁଁ ସେହି ସର୍ପର ଛେଦନକଲି ଏବଂ କର୍ଣ୍ଣଙ୍କ ଉପରକୁ ବହୁ ତୀକ୍ଷବାଣ 
ପ୍ରୟୋଗ କଲି । ମୋ ବାଣରେ ତାଙ୍କର ଶରୀର କ୍ଷତବିକ୍ଷତ ରୁଧ୍ୁରମୟ ହୋଇଗଲା | 


ଏପରି ଅବସ୍ଥାରେ ସେ କ୍ରୋଧରେ ସଖା ଶ୍ରୀକୃଷ୍ଣଙ୍କ ପ୍ରତି ଏକ ବାଣ ପ୍ରହାର 
କଲେ | 


ମୋ ଉପରକୁ କ୍ରୋଧରେ ଅନ୍ୟଏକ ବାଣ ପ୍ରୟୋଗ କଲି । ମୁଁ କର୍ଣ୍ଣଙ୍କର 
ଏ ଅଭୁତ ଯୁଦ୍ଧ ଦେଖୁ ଆଚମ୍ଭିତ ହୋଇଗଲି ! 


କ୍ରୋଧରେ ମୁଁ ତାଙ୍କର ମୁକୁଟ କାଟି ଖଣ୍ଡଖଣ୍ଡ କରିଦେଲି ଏବଂ ଏକ 
ତୀକ୍ଷ୍ଶର ପ୍ରୟୋଗ କଲି । ଯେଉଁ ତୀର ତାଙ୍କ ଶରୀରକୁ ଭେଦକଲା ! କର୍ଣ୍ଣ ଅବଶ 
ହୋଇପଡ଼ିଲେ ! ତାଙ୍କ ହାତରୁ ଧନୂ ଖସିପଡ଼ିଲା । ସେ ମୁଇାଗଲେ । 

ଏହି ଅବସ୍ଥାରେ ସଖା ମୋତେ କହିଲେ, ଆଉ କାଳବିକମ୍ବ ନକରି ଅନ୍ୟ 
ଶକ୍ତିଶାଳୀ ଅସ୍ତରେ ନିପାତ କର । 

ମୁଁ ଶର ନିକ୍ଷେପକରି ତାଙ୍କର ଧନ୍ୟ ଖଡ୍ଵ ଓ ଗଦା ଆଦି ଅସ୍ତସମୂହକୁ 
ଛେଦନ କଲି । କେବଳ ସେତିକି ନୁହେଁ - କର୍ଣ୍ଣଙ୍କର ସାଞ୍ୁ ଆଦି ଛିନ୍ନ କରିଦେଲି । 
ସେ ସଂବିତ୍‌ ହରାଇଲେ । ସେ ଚୈତନ୍ୟ ଲାଭକରି ପୁଣି ଅନାଧନୂ ଧୀରଣକରି 
ପ୍ରବଳ ଯୁଦ୍ଧ ଆରମ୍ଭକଲେ | ସେ ବିଜୟ ଧନୁ ଧୀରଣକରି ମୋତେ ଗୁଦ୍ଵବାଣରେ 
ବିଦ୍ଧକଲେ । ମୁଁ ସେହି ବାଣ ପ୍ରଭାବରେ ଅଚେତ ହୋଇପଡ଼ିଲି । ତା'ପରେ ମୁଁ 
ଚେତନା ଲାଭକରି ପୁଣି ଓଲଟା ତାକୁ ରୁଦ୍ରବ୍ରାଣ ପ୍ରହାର କଲି । 

ସେତେବେଳେ ତାଙ୍କ ଗୁରୁ ପର୍ଶୁରାମଙ୍କ ଅଭିଶାପରେ ସେ ବଡ଼ ଶକ୍ତିଶାଳୀ 
ଅସ୍ତ୍ର ସମୂହର ମନ୍ତ୍ର ଭୁଲିଯାଇ, ସେଗୁଡ଼ିକ ପ୍ରୟୋଗ କରିପାରିଲେ ନାହିଁ । 

ଏହି ସମୟରେ ତାଙ୍କର ରଥଚକ ମଧ୍ଯ ମାଟିରେ ଦବିବାକୁ ଲାଗିଲା | ସେ 
ସାରଥୀ ଶଲ୍ୟଙ୍କୁ ସାହାଯ୍ୟ କରିବା ପାଇଁ ରଥରୁ ଲମ୍ପ ପ୍ରଦାନକରି ରଥଚକ ତୋଳିବାକୁ 
ଚେଷ୍ଟାକଲେ | ତାଙ୍କର ନିରସ୍ତ୍ର ଅବସ୍ଥାରେ ମୁଁ ପୁଣି ବାଣବିଦ୍ଧ କରି ତାଙ୍କ ଶରୀରକୁ 
ରୁଧ୍ୂର ଜରଜର କରିଦେଲି । 


ସେ ବ୍ୟାକୂଳ ଭାବରେ ମୋତେ ଅନୁରୋଧ କଲେ ଅସ୍ତ ସମ୍ବରଣ କରିବା 
ପାଇଁ ! ସେତେବେଳକୁ ତାଙ୍କ ରଥ ବ୍ରହ୍ମଗାପରେ ଅଚଳ ହୋଇଯାଇଥିଲା ! 


ସେ ସମସ୍ତ ଶକ୍ତିଶାଳୀ ଅସ୍ତ୍ର ମନ୍ତ୍ର ଭୁଲିଯାଇଥଲେ | ତାଙ୍କର ଶକ୍ତି ହ୍ରାସ 
ଘଟିଥିଲା ଗୁରୁ ଅଭିଶାପରୁ । ସେ ଗୁରୁ ପର୍ଶୁରାମଙ୍କ ଶିଷ୍ୟ ଥଲେ । 

ପର୍ଶୁରାମ ପ୍ରବଳ କ୍ଷତ୍ରିୟ ବିରୋଧୀ ଥଲେ । ସେ କ୍ଷତ୍ରୀୟ କୂଳ ନିଧନ ପାଇଁ 
ସଂକଳ୍ପ ନେଇଥୁଲେ | କର୍ଣ୍ଣ ଯେତେବେଳେ ଗୁରୁ ଦ୍ରୋଣାଗର୍ଯ୍ୟଙ୍କଠାରୁ ଅସ୍ତ୍ଶିକ୍ଷା 
ପ୍ରାପ୍ତ ହେବାରୁ ବଞ୍ଚତ ହେଲେ, ସେ ଗୁରୁ ପର୍ଶୁରାମଙ୍କ ପାଖରେ ପହଞ୍ଚଥଲେ ଏବଂ 
ମିଥ୍ୟାର ଆଶ୍ରୟ ନେଇ ନିଜକୁ ବ୍ରାହ୍ମଣ ସନ୍ତାନ ବୋଲି ପରିଚୟ ଦେଇଥିଲେ । 
ଷ୍ତ୍ରୀୟ ସନ୍ତାନ କହିଲେ, ପର୍ଶୁରାମ କାଳେ ତାଙ୍କୁ ପ୍ରତ୍ୟାଖାନ କରିବେ | ସେ ସେଥୁପାରଁ 
ଏହି ଛଳନା କପଟଗାରୀତାର ଆଶ୍ରୟ ନେଇଥୁଲେ । କର୍ଣ୍ଣଙ୍କର ବୁଦ୍ଧି ଦୀପ୍ତ ମୁଖମଣ୍ଡଳ 
ଓ ଶିକ୍ଷା କରିବାର ପ୍ରଗାଢ଼ ପ୍ରଚେଷ୍ଟାରେ ଗୁରୁ ପର୍ଶୁରାମ ପ୍ରୀତ ହୋଇଥୂଲେ | ସେ 

ସମସ୍ତ ଅସ୍ତରଶିକ୍ଷା ଦାନ ସହିତ ବିଶେଷକରି ଧନୁବିଦ୍ଯୟାରେ କର୍ଣ୍ଣକୁ ପାରଦର୍ଶୀ 
କରାଇଥିଲେ | 


କର୍ଣ୍ଣ ଥଲେ ଗୁରୁଙ୍କର ପ୍ରିୟ ଶିଷ୍ୟ । 
ଏକଦା ପର୍ଶୁରାମ ପ୍ରିୟ ଶିଷ୍ୟ କର୍ଣ୍ଣଙ୍କ ଜାନୁରେ ମସ୍ତକ ରଖ ଶୟନ କରିଥଲେ | 


ପ୍ରିୟ ଶିଷ୍ଯଟି କଷ୍ଟ ସହି ଟିକିଏ ବି ହଲଚଲ ହୋଇ ନଥୁଲେ । କାଳେ 
ଗୁରୁଙ୍କର ନିଦ୍ରାରେ ବ୍ୟାଘାତ ଘଟିବ | ସେ ଭୟଙ୍କର କ୍ରୋଧୀ ବୋଲି ଶିଷ୍ୟ କର୍ଣ୍ଣ ମଧ୍ଯ 
ଜାଣିଥିଲେ | ମୋର ପିତୃଦେବ ଇନ୍ଦ୍ରଦେବ କର୍ଣ୍ଣଙ୍କର ଗୁରୁଭକ୍ତି କଥା ଜାଣି, ବଜୁକୀଟ 
ପ୍ରେରଣ କରିଥଲେ | ବଜ୍ରକୀଟ କର୍ଣ୍ଣଙ୍କର ଜାନୁ କାଟି ରକ୍ତରେ ଜରଜର କରିଦେଲା | 
ହେଲେ ସମସ୍ତ ଯନ୍ତ୍ରଣା ବେଦନାକୁ ସହ୍ଯକରି ହଲଚଲ ନହୋଇ ଅଚଳ ଭାବରେ ସେ 
ବସିଥିଲେ | କାଳେ ଗୁରୁଙ୍କର ନିଦ୍ରା ଭଙ୍ଗ ହୋଇଯିବ | ମାତ୍ର ଯେତେବେଳେ କର୍ଣ୍ଣଙ୍କର 
ଉ୍ତରକ୍ତ ପର୍ଶୁରାମଙ୍କ କର୍ଣ୍ଣରେ ଲାଗିଲା - ତାଙ୍କର ନିଦ୍ରା ଭଙ୍ଗହେଲା | 


ସେ ଦେଖୁଲେ କର୍ଣ୍ଣଙ୍କର ଧୈର୍ଯ୍ୟଶକ୍ତି । ବଜୂକୀଟ ଦଂଶନରେ କଷ୍ଟ ଯନ୍ତ୍ରଣା 
ତୀବ୍ର ହୋଇଥୁଲେ ମଧ୍ଧ ସେ ତାଙ୍କ ଦାନ୍ତକୁ ଦାନ୍ତରେ ରାପିରଖ, ସେ କଷ୍ଟକୁ ସହ୍ଯ 
କରିନେଉଥଲେ | 


କ୍ଷଣକାଳ ପର୍ଶୁରାମ ଚିନ୍ତାକଲେ ଏବଂ ଭାବିଲେ ଏ ବାଳକ ବ୍ରାହ୍ମଣ ସନ୍ତାନ 
ନୁହେଁ ! ବ୍ରାହ୍ମଣ ସନ୍ତାନ ହୋଇଥିଲେ, ତା'ର ଏପରି ଧୈର୍ଯ୍ୟଶକ୍ତି ନଥାନ୍ତା । 
ସେ କ୍ରୋଧ୍ୟତ ହୋଇ କର୍ଣ୍ଣକୁ କହିଲେ, କହ ତୁ କାହାର ସନ୍ତାନ ? ତୁ କେବେ ବ୍ରାହ୍ମଣ 
ସନ୍ତାନ ନୋହୁଁ । ତୁ ମୋ ଆଗରେ ବ୍ରାହ୍ମଣସନ୍ତାନ ବୋଲି ମିଛ କହିଛୁ । 


କର୍ଣ୍ଣ ଗୁରୁଙ୍କର ଭୟଙ୍କର ମୁର୍ରି ଦେଖୁ ତାଙ୍କର ଜନ୍ମବୃତ୍ତାନ୍ତ କହିଥିଲେ । 
ମାତ୍ର, ଗୁରୁଦେବ କର୍ଣ୍ଣଙ୍କର ସତ୍ୟବାକ୍ୟ ଶ୍ରବଣ କରି କ୍ରୋଧ ଜର୍ଜରିତ ହୋଇ ତାଙ୍କୁ 
ଅଭିଶାପ ଦେଇଥୁଲେ | ତୋର ଅନ୍ତିମକାଳ ଆସିଲେ ମୋ ପ୍ରଦତ୍ତ ଅସ୍ତବିଦ୍ୟା ତୁ 
ଭୁଲିଯିବୁ । ତୋର ରଥଚକ ଭୂମିତଳେ ପ୍ରବେଶ କରିବ । ତୋର ରଥ ଅଚଳ 
ହୋଇଯିବ । ତୁ ମୋର ଅଭିଶାପରେ ନିଧନ ହେବୁ | 


କର୍ଣ୍ଣପ୍ରତି ସେହି ଅଭିଶାପ କାମକଲା |! ସେ ଚେଷ୍ଟାକରି ମଧ୍ୟ ରଥଚକ 
ଉଠାଇ ପାରିଲେ ନାହିଁ, କି, କୌଣସି ଅସ୍ତ ପ୍ରୟୋର କ୍ଷମତା ତାଙ୍କର ରହିଲାନାହିଁ । 

ସେ କରୁଣଭାବରେ କହିଲେ, ଯାହାର ଅସ୍ତ୍ରନାହିଁ, କି କବଚ ନାହିଁ, ତାଙ୍କ ଉପରେ 
ନିର୍ମମ ଭାବରେ ଅସ୍ତ ପ୍ରୟୋଗ କରନାହିଁ । 


ତୁମେ `ଏ ଧରାଧାମରେ ଶ୍ରେଷ୍ଠ ଧନୁର୍ବର | ତୁମର ଧର୍ମଜ୍ଞାନ ଅଛି | ତୁମେ 
ମୋତେ ଷମାକର । ମୋ ଉପରେ ତୁମେ ଦୟାକରି ଅସ୍ତ ଗାଳନା କରନାହିଁ । 
ମୋତେ ଏବେ ଗୁରୁ ଅଭିଶାପ ଭୋଗ କରିବାକୁ ପଡ଼ୁଛି ! ତୁମେ ମୋତେ ମୁକ୍ତିଦିଅ । 

କର୍ଣ୍ଣର କରୁଣ ବାକ୍ୟ ଶ୍ରବଣକରି ସଖା ଚକ୍ରପାଣି କହିଲେ, ହେ କର୍ଣ, ବିପଦ 
କାଳରେ ତୁମ ମୁଖରୁ ଧର୍ମବାଣୀ ଆମେ ଶ୍ରବଣ କରୁଛୁ । 

ଯେତେବେଳେ ରଜଃସ୍ବଳାନାରୀ ଦ୍ୌପଦୀକୂ ସଭା ମଧ୍ଯରେ ବିବସ୍ତ କରିବାରେ 
ସମର୍ଥନ କରୁଥିଲ; ଯେତେବେଳେ କପଟ ପଶାରେ ଧର୍ମରାଜଙ୍କ ପଣ ରଖୁବାକୁ 
ବାଧ୍ଧକରି ରାଜ୍ୟ ସମେତ ସମସ୍ତ ଆତ୍ମୀୟଙ୍କ ହରାଇବାର ବ୍ୟବସ୍ଥା କରିଥିଲ | ଜତୁଗ୍ଧହ 
ଦାହକରି ପାଣ୍ୁଙ୍କୁ ନିଧନ କରିବାର ପରାମର୍ଶ ଦେଇଥୁଲ | 


ବିଶେଷକରି, ଷୋହଳବର୍ଷର ବାଳକ ଅଭିମନ୍ୟୁକୁ ଯୁଦ୍ଧର ସମସ୍ତ ନିୟମ 
ଉଲଙ୍ଘନ କରି ସପ୍ତରଥୀ ଘେରି ନିର୍ମମ ଭାବରେ ନିଧନ କରିଥିଲ - ସେତେବେଳେ 
ତୁମର ଧର୍ମକଥା ମନେପଡ଼ୁନଥଲା | 


ଅଭିମନ୍ୟୁ ନିଧନକଥା ମୋ କାନରେ ପଡ଼ିବାରୁ ମୁଁ ନିଜକୁ ଆଉ ସମ୍ଭାଳି 
ପରିଲିନାହିଁ । ଜ୍ୟେଷ୍ଠଭ୍ରାତାଙ୍କ ନିକଟରେ କରିଥୁବା ସଂକନ୍ପ କଥା ମୋ ମନକୁ ଆସିଲା । 
ମୁଁ ଯଦି ଆଜି କର୍ଣଣକୁ ସମ୍ମୁଖରେ ପାଇବି - ନିଶ୍ଚୟ ନିଧନ କରି ଫେରିବି | 

ମୋର ରୁଦ୍ର ଶର ତାଙ୍କର ଶରୀରକୁ ବିଦ୍ଧକଲା । ସେ ସେହିଠାରେ ଭୂମି 
ଉପରେ ଟଳିପଡ଼ିଲେ | ଚାରିଆଡ଼େ ହା ହାକାର ସୂଷ୍ଟିହେଲା । 

କର୍ଣ୍ଣଙ୍କ ନିଧନରେ ମୁଁ ଯେତିକି ଖୁସିହେଲି - ପରବର୍ରୀ କାଳରେ ବିଶେଷ 
ଭାବରେ ଅନୁତାପ ଜର୍ଜରିତ ହୋଇଥ୍‌ଲି | 

କିଏ କଂ ଣ ଅଧର୍ମ କଲା ବୋଲି, ମୁଁ ବି ଅଧର୍ମର ଆଶ୍ରୟନେବି ? 

ଯୁଦ୍ଧରେ ଏମିତି ବହୁବାର ମୁଁ ଅନ୍ୟାୟ ଅଧର୍ମର ଆଶ୍ରୟ ନେଇଛି । 

ଯାହା କିଛି' କରିଛି କେବଳ ସେହି ସଖା ଓ ଶ୍ରୀକୃଷ୍ଣଙ୍କ କଥାରେ | ମୋର 
ଇଚ୍ଛା ବିରୁଦ୍ଧରେ । ତବ ଇଚ୍ଛା ସେହି ମୋର ଦୀକ୍ଷା | 

ଇଚ୍ଛାମୟଙ୍କ ଇଛା ପୂରଣ କରିବାରେ ମୁଁ କେବଳ ସହାୟତା ପ୍ରଦାନ କରିଛି । 
ସେହି ଦାତା କର୍ଣ୍ଣଙ୍କୁ ନିଧନ କରିବାରେ ସଖାଙ୍କ ସହାୟତା ମୋତେ ଅନ୍ୟାୟ ସମରପାଇଁ 
ପ୍ରରୋଚିତ କରିଛି । ଆଜି ମୋର ଗୋଟି ଗୋଟି କଥା ମନେପଡ଼ିଯାଉଛି । 


ତାକୁ ପରାସ୍ତ ନକଲେ ଆମର ବିଜୟଲାଭ ଅସମ୍ଭବ | ସେହି ସଖା ଶ୍ରୀକୃଷ୍ଣଙ୍କ 
ପରାମର୍ଶ କ୍ରମେ ପିତା ଇନ୍ଦ୍ରଦେବଙ୍କୁ ଭିକ୍ଷା କରିବାକୁ ପଡ଼ିଥିଲା ଦାତା କର୍ଣ୍ଣଙ୍କଠାରେ | 
ଯିଏ ଦାନ ଦିଏ ସେ ମହାନ୍‌ | ସେ ପୁଣ୍ୟବାନ । ଆଉ ଆମେ ହୀନ ଚକ୍ରାନ୍ତକାରୀ | 
ମୁଁ ମନ ମଧ୍ୟରେ ଯଦିବା ନୈତିକତା ଦୃଷ୍ଟିରୁ ସାହସ କରିପାରୁ ନଥଲି - କିନୁ ବିଜୟଲାଭ 
ପାଇଁ ବିରୋଧକରି ନଥିଲି | ପିତା ଇନ୍ଦ୍ର ଯାଇଥିଲେ ଦାତା କର୍ଣ୍ଣଙ୍କଠାକୁ - ତାଙ୍କଠାରୁ 
ମାଗି ଆଣିଥିଲେ ତାଙ୍କର କବଚକୂଣ୍ଡଳ | ସେହି କବଚ କୁଣ୍ଡଳ ଧାରଣ କରିଥବା 
ପର୍ଯ୍ୟନ୍ତ ତାଙ୍କୁ କେହି ପରାସ୍ତ କରିପାରିବେ ନାହିଁ । 


ଅକାତରରେ ସେ ପିତା ଇନ୍ଦ୍ରଦେବଙ୍କ ହସ୍ତରେ ତୋଳି ଦେଇଥିଲେ ତାଙ୍କର 
କବଚକୁଣ୍ଡଳ | ତିଳେ ବି ଭାବିନଥଲେ - ତାଙ୍କ ଜୀବନର ସୁରକ୍ଷା ସେ ଅପର 
ହାତରେ ତୋଳି ଦେଉଛନ୍ତି । କର୍ଣ୍ଣ ମୋର ମନୋବଳକୁ ହ୍ରାସ କରିଦେଇଥଲେ 
ଆମର ଦୁଇବୀରପୁତ୍ର ଅଭିମନ୍ୟୁ ଓ ଘଟୋକ୍କାଚକୁ ସଂହାର କରି | 


ମୁଁ ବିଷର୍ଣ୍ତ ମନରେ ସଖା କୃଷ୍ଣଙ୍କୁ କହିଥିଲି - ଆମର ବିଜୟଲାଭର ପଥ 
କ୍ରମେ କ୍ରମେ ସଂକୁଚିତ ହୋଇଆସୁଛି । ଦୁଇ ମହାବୀର ପାଣ୍ଡବ ସନ୍ତାନଙ୍କ ମୃତ୍ୟୁରେ 
ମୁଁ ଶୋକାଭିଭୂତ | ମାନସିକ ଭାବରେ ମୁଁ ଦୁର୍ବଳ । 

ସଖା କହିଥିଲେ - ଦୁର୍ବଳତା ବୀର ପାଖରେ ଶୋଭା ପାଏନାହିଁ । ଯାହା 
ଘଟିଥିବାର ଥଲା ଘଟିଛି | ଯାହା ଘଟିବାର ଅଛି ଘଟିବ | ଇନ୍ଦ୍ରଙ୍କଠାରୁ ଏକାଗ୍ନୀ ଅସ୍ତ 
ଲାଭ କରିଥଲା କର୍ଣ୍ଣ | ସାଇତି ରଖୁଥଲା କେବଳ ତୁମକୁ ବଧ କରିବା ପାଇଁ । 
ଇନ୍ଦ୍ରଦତ୍ତ ଏହି ଏକାଗ୍ମୀ ଅସ୍ତକୁ ବିଶ୍ଵରେ କାହାରିର ଶର୍ତିନାହିଁ ଅଟକାଇ ପାରିବ | ସେ 
ଘଟୋଜକ୍ଚ ସହିତ ଯୁଦ୍ଧ କରିବା ବେଳେ ନିରୂପାୟ ହୋଇ ଦୁର୍ଯ୍ୟୋଧନ କଥାରେ ତା 

ପ୍ରତି ପ୍ରୟୋଗ କରି ତାକୁ ସଂହାର କରିଛି | ତୁମେ ବର୍ଭମାନ ନିର୍ଭୟ ! ତା' ପାଖରେ 
ନାହିଁ କବଚ କୁଣ୍ଡଳ ନିଜକୁ ରକ୍ଷା କରିବା ପାଇଁ | ଆଉ ତୁମକୁ ବଧ କରିବା ପାଇଁ 
ଏକାଗ୍ସୀ ଅସ୍ତ୍ର | ସେଦିନ ତୁମର ପିତା ଇନ୍ଦ୍ର ତୁମର ବିଜୟ ପାଇଁ ବ୍ରାହମଣରୂପ ଧାରଣ 
କରି କର୍ଣ୍ଣ ପାଖରୁ କବଚ କୁଣ୍ଡଳ ଭିକ୍ଷାକରି ଆଣିଛନ୍ତି । 

କେବଳ ତୁମରି ପାଇଁ ସେ ବ୍ରାହ୍ମଣ ବେଶ ଧାରଣ କରିଯାଇଥୁଲେ ଇନ୍ଦ୍ରଙ୍କ 
ପାଖକୁ । ଦାତା ହିସାବରେ କର୍ଣ୍ଣର ତୁଳନା ନାହିଁ । ନିଜର ପୁତ୍ର ବୃଷକେତୁକୁ ମଧ୍ଯ 
ସେ ବ୍ରାହ୍ମଣର ଭୋଜନ ପାଇଁ ସ୍ଵହସ୍ତରେ ଖଣ୍ଡଖଣ୍ଡ କରି ରନ୍ଧନ କରିବାକୁ ସ୍ଵୀୟ ସ୍ତ୍ରୀକୁ 
ନିର୍ଦ୍ଦେଶ ଦେଇଥଲେ | ତୁମେ ପୁତ୍ର ଅଭିମନ୍ୟୁ ନିଧନରେ କେତେ ଶୋକାତୁର 
ହୋଇପଡ଼ୁଛ | ମାୟାମୋହଠାରୁ କେତେ ଉରରେ କର୍ଣ୍ଣ | 

ସେ ବ୍ରାହ୍ମଣବେଶୀ ଇନ୍ଦ୍ରକୁ ଯେତେବେଳେ କବଚ କୁଣ୍ଡଳ ଦେଇଥଲେ, 
ସେ ବ୍ରାହ୍ମଣ ନୁହେଁ ¬ ବ୍ରାହମଣବେଶୀ ଇନ୍ଦ୍ର | 

ସେ କହିଥିଲେ ¬ ତୁମେ ବ୍ରାହୁଣ ନୁହଁ | ବ୍ରାହମଣବେଶୀ ସହସ୍ର ଲୋଚନ । 
ସୂର୍ଯ୍ୟ ପୁତ୍ରର ନିଧନ ପାଇଁ, ଆପଣଙ୍କ ପୁତ୍ରର ସୁରକ୍ଷା ପାଇଁ ଏହା ଆପଣ କରୁଛନ୍ତି । 

ଇନ୍ଦ୍ର ସେଦିନ କର୍ଣ୍ଣଙ୍କ କଥାରେ ଲଜିତ ହୋଇଥିଲେ ! 

ସଖାଙ୍କ ମୁଖରୁ ଦାତା କର୍ଣଙ୍କର ମହାନତା କଥା ଶୁଣି, ମୋ ମସ୍ତକ ତାଙ୍କର 
ବ୍ୟକ୍ତିତ୍ଵ ନିକଟରେ ଅବନତ ହୋଇଯାଇଥୁଲା । 

ଏହି ମହାନ୍‌ ବ୍ୟ୍ତିଟିକୁ ତାଙ୍କର ଅସ୍ତହୀନ ଅବସ୍ଥାରେ ଶରବିଦ୍ଧ କରି ପ୍ରାଣନାଶ 
କରିଥିଲି ¦ ଗ୍ାନି ବୋଧ କରୁଛି, ଗୁରୁଦ୍ରୋଣାରର୍ଯ୍ୟ କେମିତି ସୁତପୁତ୍ର କହି ଫେରାଇ 
ଦେଇଥିଲେ ତାକୁ ଅସ୍ତର୍ଶିକ୍ଷା ନଦେଇ । 

ତାଙ୍କୁ ଅଙ୍ଗରାଜ୍ୟ ଦାନକରି ରାଜା ହିସାବରେ ସମ୍ମାନିତ କରିଥଲା 
ଦୁର୍ଯ୍ୟୋଧନ । ତାଙ୍କ ନିଜର ପୌରୁଷତ୍ବକୁ ପ୍ରକାଶ କରିବାର ସମସ୍ତ ସୁବିଧା, ସୁଯୋଗ 
ମଧ୍ଯ ଦେଇଥୁଲା ଦୁର୍ଯ୍ୟୋଧନ ! ସେ ଦୁର୍ଯ୍ୟୋଧନକୁ ଅନ୍ଧ ଭାବରେ ସମର୍ଥନ ନ କରିବି 
ତ - ଆଉ କିଏ କରିଥାନ୍ତା ? ଦୁର୍ଯ୍ୟୋଧନର ଅନ୍ଧରେ ପ୍ରତିପାଳିତ ହେବାପାଇଁ 
ପିତାମହ ଭୀଷ୍ପ ଏବଂ ଗୁରୁଦେବ ଦ୍ରୋଣାରର୍ଯ୍ୟ ପାମର ଦୁର୍ଯ୍ୟୋଧନ ପକ୍ଷରେ ଥାଇ 

ଯୁଦ୍ଧ କରୁଛନ୍ତି - ସେତେବେଳେ କୃତଜ୍ଞା ପାଶରେ ଆବଦ୍ଧ ଥାଇ ତାକୁ ସମର୍ଥନ 
କରିବାରେ କର୍ଣ୍ଣଙ୍କର କିଛି ଦୋଷ ନଥୁଲା | 


ଅବଶ୍ୟ ସେ ଦୂର୍ଯ୍ୟୋଧନର ନ୍ୟାୟ, ଅନ୍ୟାୟକୁ ବିଗାର ନକରି ଅନ୍ଧଭାବରେ 
ତାକୁ ସମର୍ଥନ କରୁଥିଲେ | ସେ ଯାହା କରିଛନ୍ତି କର୍ବ୍ୟ ଭାବି କରିଛନ୍ତି । 


ପରମ ସୁନ୍ଦରୀ ପାଞ୍ଚାଳୀକୁ ସେ ଦୁପଦଙ୍କ ସ୍ଵୟମ୍ବର ସଭାରେ ଦେଖୁ ବିମୋହିତ 
ହୋଇଯାଇଥିଲେ |! ଯଥାସାଧ୍ଯ ଚେଷ୍ଟା କରିଥିଲେ ଚକ୍ରଭେଦ କରି ତୀରବିଦ୍ଧ କରିବେ, 
ଉପରେ ଥବା ମସ୍ୟର ଚକ୍ଷୁକୁ, ପାଞ୍ଚାଳୀଙ୍କୁ ଲାଭ କରିବାପାଇଁ । ମୁଁ ଭାବୁଛି ସଖା 
ଶ୍ରୀକୃଷ୍ଣ ଯଦି ତାଙ୍କ ଚକ୍ରର କସରତ ସେଠାରେ ପ୍ରୟୋଗ କରିନଥାନ୍ତେ ¬ ମୁଁ ପାଞ୍ଚାଳୀକୁ 
ପାଇନଥଅନ୍ତି । ପାଞ୍ଚାଳୀକୁ ନ ପାଇ ତାଙ୍କ ମନରେ ଅସୂୟା ମନୋଭାବ ଆସିବା 
ସ୍ଵାଭାବିକ । 


ଯିଏ ଯାହାକୁ ରାହେଁ - ତାକୁ ନ ପାଇପାରିଲେ ତା' ପ୍ରତି ଏମିତି ମନୋଭାବ 
ତା” ମନରେ ଜାତହେବ । 


କର୍ଣ୍ଣଙ୍କୁ ମୁଁ ବହୁବାର ପରାସ୍ତ କରିଛି । ପରାସ୍ତ କରିଛି ମୋ ବୀରତ୍ବ ପାଇଁ 
ନୁହେଁ । ଯିଏ ଅନ୍ୟାୟକରେ, ତା” ମନରେ ଅନୁତାପ ଜନିତ ଦୁର୍ବଳତା ସୃଷ୍ଟିହୁଏ । 
ବିଶେଷକରି ଚୋର, ତସ୍କରମାନେ ତାଙ୍କ ଦୋଷ, ଦୁର୍ବଳତା ପାଇଁ ଖସିଯିବାକୁ ଚେଷ୍ଟା 
କରନ୍ତି ! କର୍ଣ୍ଣଙ୍କ ଅବସ୍ଥା ମଧ୍ଯ ସେହିପରି ଥଲା ! କର୍ଣ୍ଣ ସହିତ ଦୁର୍ଯ୍ୟୋଧନର 
ପ୍ରରୋଚନାରେ ପିତାମହ ଭୀଷ୍ ଗୁରୁ ଦ୍ରୋଣାଚାର୍ଯ୍ୟ ବିରାଟ ରାଜାଙ୍କର ଗୋଧନ 
ଚୋରୀ କରିବାକୁ ଯାଇଥବାରୁ ନୈତିକତା ହରାଇ ବସିଥିଲେ । 


ସବୁ ଶକ୍ତି ଥାଇ ମଧ୍ଯ, ନୈତିକତା ହରାଇଥିବା ବ୍ୟକ୍ତି ଦୁର୍ବଳତା ଅନୁଭବ 
କରେ | ଜୋ୍ଷ୍ଠଭ୍ରାତା ଯୁଧବଷ୍ପିରଙ୍କୁ ଯୁଦ୍ଧରେ ୨ସଦିନ କର୍ଣ୍ଣ ବନ୍ଦୀକରି ହତ୍ୟା କରିଥାନ୍ତେ । 
ମହାଭାରତ ଯୁଦ୍ଧର ଅବସାନ ଘଟିଥାନ୍ତା ¦ ମାତ୍ର ମାତାଶ୍ରୀକୁ ସେ କଥା ଦେଇଥିଲେ | 
କେବଳ ତୃତୀୟ ପାଣ୍ଡବ ବ୍ୟତୀତ ସେ କାହାରିକୁ ସଂହାର କରିବେ ନାହିଁ ! 


ବୀରର ମାତା ଯାଇଥଲେ, ସେଦିନ ତାଙ୍କର ବୀରପୁତ୍ର କର୍ଣ୍ଣ ପାଖରେ 
ନିଜର ପରିଚୟ ଦେଇ ତାଙ୍କର ସମସ୍ତ ପୁତ୍ରର ପ୍ରାଣ ଭିକ୍ଷା ପାଇଁ । ଗୋଟିଏ କଥାରେ 

ସେ ରାଜି ହୋଇନଥୁଲେ | ତାହା ଥଲା ମୋର ପ୍ରାଣଭିକ୍ଷା । ସେ ପିତା ଇନ୍ଦ୍ରଙ୍କଠାରୁ 


ଯେଉଁ ଏକାଗ୍ନୀ ଅସ୍ତ ପ୍ରାପ୍ତ ହୋଇଥିଲେ - ସଂକଳଛ ନେଇଥୁଲେ ତାହା ମୋ ପ୍ରାଣ ନାଶ 
ପାଇଁ ପ୍ରୟୋଗ କରିବେ । 


ସେଥିପାଇଁ ସସମ୍ମାନେ ଜନନୀକୂ କହିଥିଲେ, କେବଳ ତୃତୀୟପାଣ୍ଡବ ବ୍ୟତୀତ 
ମୋ ହସ୍ତରେ ସମସ୍ତ ପାଣ୍ଡବଙ୍କ ପ୍ରାଣ ସୁରକ୍ଷିତ ହେବ ! 


କର୍ଣ୍ଣ ବହୁଆଗରୁ ଜାଣିଥିଲେ, ତାଙ୍କର ମାତା ଆମର ମାତାଶ୍ରୀ କୂନ୍ତୀଦେବୀ | 
ତାଙ୍କର ପିତା ସ୍ଵୟଂ ସୂର୍ଯ୍ୟଦେବ ତାକୁ ସେହି କଥା କହିଥୁଲେ | 


ମୁଁ ଆଜି ମୋର ସେହି ଅଗ୍ରଜ କର୍ଣ୍ଣ ମୋଠାରୁ କେଡ଼େ ଶକ୍ତିଧର ମହୀୟାନ୍‌ 
ଥଲେ | ସବୁଜାଣି ମଧ୍ଯ ନିଜର ଅଗ୍ରଜକୁ ମୁଁ ସେହି ସଖାଙ୍କ କଥାରେ ନିର୍ମମ ଭାବରେ 
ହତ୍ୟା କରିଛି । ହତ୍ୟା କରିଛି ¬ ସେ ଅସହାୟ ଅବସ୍ଥା ଥିବାବେଳେ, କ୍ଷତ୍ରୀୟପଣକୁ 
ମୁଁ ଉଲଙ୍ଘନ କରି; ସେ ଅସ୍ତ ପାଇଁ ଅନୁନୟ କରୁଥୁବା ବେଳେ ତାଙ୍କ ହସ୍ତକୁ ଅସ୍ତ 
ନଦେଇ | 


ସବୁ ସେହି ସଖାଙ୍କ ନିର୍ଦ୍ଦେଶରେ । ସଖାଙ୍କର ନିଜର ଶକ୍ତିଶାଳୀ ଆୟୁଧ 
ଚକ୍ର | ମାତ୍ର ମୁଁ ଶକ୍ତିଶାଳୀ ସଖାଙ୍କ ସହାୟତାରେ | ତାହା ହେଉଛି ମୋର ଶକ୍ତିଶାଳୀ 
ଆୟୁଧ । ମୋର ଗାଣ୍ଡୀବ ହସ୍ତରେ ଥାଇ ମଧ୍ଯ ମୁଁ ପରାଜିତ ହୋଇଛି । ସଖା 
ଶ୍ରୀକୃଷ୍ଣଙ୍କର ସୁଦର୍ଶନ ହସ୍ତରେ ଥାଇ ସେ କେବେ କେଉଁଠାରେ ପରାସ୍ତ ହୋଇନାହାନ୍ତି | 
ମୋ ଆଖୁ ଆଗରେ ଭାସିଉଠୁଛି ¬ ସେହି ଶର୍ତିଶାଳୀ ଆୟୁଧ ଚକ୍ରକୁ ସଖା କେମିତି 
ପ୍ରାପ୍ତହେଲେ ଏବଂ ମୁଁ ଗାଣ୍ଡୀବକୁ କେମିତି ପ୍ରାପ୍ରହେଲି | ଯେଉଁ ଆୟୁଧ ଦୁଇଟି ଦ୍ଵାରା 
କେତେ ଯେ ନିରୀହପ୍ରାଣୀଙ୍କୁ ମୂତ୍ୟୁମୁଖକୁ ଆମେ ଠେଲିଦେଇଛୁ । ଆଜି ସେହି ସବୁ 
କଥା ଭାବିଲେ ଆମ୍ଗ୍ଲାନିରେ ପ୍ରାଣ ଭରିଉଠେ । 

ଗ୍ରୀଷ୍ମାଧ୍ଵକ୍ୟ ହେତୁ ସେଦିନ ପୁର ଲଳନାମାନଙ୍କୁ ନେଇ ଆମେ ଯାଇଥିଲୁ 
ବନବିହାର କରିବା ପାଇଁ । ଗଙ୍ଗାତଟ ଏକ ବିଶାଳ କଦମ୍ବଭମୂଳରେ ଛାଇତଳେ 
ଶିଶିରସିକ୍ତ ମନ୍ଦ ମଳୟକୁ ଦେହ, ମନରେ ମାଖୁ ନେଉଥୁଲୁ | ଲଳନାମାନେ ଗଙ୍ଗାର 
ଶୀତଳ ଜଳରେ ସ୍କାନ କରୁଥିଲେ | ବାଲ୍ୟ ସୃତିକୁ ମନ୍ନକରି ସଖା ଶ୍ରୀକୃଷ୍ଣ ଯମୁନାର 
ତଟରେ ଥବା କଦନ୍ବବୃକ୍ଷ ମୂଳରେ ବାଲ୍ୟଲୀଳା କଥା ବଖାଣୁଥୁଲେ । 

ମୁଁ ଏକ ମନୋଯୋଗୀ ଶ୍ରୋତା ଭାବରେ ସଖାଙ୍କ କଥା ଶୁଣୁଥୁଲି । 
ଇତ୍ୟବସରରେ ଆମ ସମକ୍ଷରେ ଆସି ଉଭାହେଲେ - ଜଣେ ପିଙ୍ଗଳଦେହା ବ୍ରାହ୍ମଣ | 
ଯାହାଙ୍କର ଚକ୍ଷୁଦୂଇଟି ଥଲା ରକ୍ତବର୍ଣ୍ଣ । ସେ ପରିଧାନ କରିଥିଲେ ଲୋହିତ ପାଟବସ୍ତ | 
ସେ ଜଣେ ସାମାନ୍ୟ ବ୍ରାହ୍ମଣ ନୂହଁନ୍ତି ବୋଲି ଦେଖ୍ମଲେ ଜଣାପଡ଼ୁଥଲା । 


ସେ ଆମ ଆଗରେ ଛିଡ଼ାହୋଇ - ଆମ୍ଭ ଦୁହିଁଙ୍କୁ ସମ୍ବୋଧନ କରି କହିଲେ, 
ହେ ନରନାରାୟଣ, ମୋତେ ଭୋଜନରେ ଆପ୍ୟାୟିତ କରନ୍ତୁ | 


ଆମେଦୁହେଁ ଗଙ୍ଗା ତଟରେ, ଅଦୂରରେ ଆମର ଛାଉଣୀ ପଡ଼ିଛି । 
ପାତ୍ରମନ୍ତ୍ରୀ ସୈନ୍ଯସାମନ୍ତ ବି ଆସିଛନ୍ତି | 


ସଖା କହିଲେ, ଆମ ଛାଉଣୀକୁ ଗଲେ ଆପଣଙ୍କୁ ଦିବ୍ଯଭୋଜନରେ 
ଆପ୍ୟାୟିତ କରିବୁ । ବ୍ରାହମଣଜଣକ କହିଲେ, ମୁଁ ଅନ୍ୟକିଛି ଦିବ୍ୟଭୋଜନ ଗାହେନାହି । 
ଅଗ୍ନିମାନ୍ଦ୍ୟ ରୋଗରେ ମୁଁ ଅକ୍ରାନ୍ତ | 


ଆମେ ଆଶ୍ଚର୍ଯ୍ୟ ହୋଇଗଲୁ । ଯିଏ ଅଗ୍ନିମାନ୍ଦ୍ଯ ରୋଗରେ ଆକ୍ରାନ୍ତ ସେ 
ପୁଣି ଭୋଜନରେ ଆପ୍ୟାୟିତ ହେବେ କେମିତି ? 


ସେ କହିଲେ, ମୁଁ ଏ ଭୋଜନ ଗାହେଁନାହିଁ । ମୋର ଆବଶ୍ୟକ ପଶୁପକ୍ଷୀଙ୍କର 
ମାଂସ । ମୋତେ ବ୍ରହ୍ମା କହିଛନ୍ତି - ଖାଣ୍ଡବ ବନରେ ଥବା ପଶୁପକ୍ଷୀମାନଙ୍କୁ ଭକ୍ଷଣ 
କଲେ ତୁମେ ଅଗ୍ନିମାନ୍ଦ୍ୟ ରୋଗରୁ ମୁକ୍ତିଲାଭ କରିବ | ଏଥିପାଇଁ ଦୟାକରି ମୋତେ 
ସାହାଯ୍ୟ କରନ୍ତୁ | ମୁଁ କହିଲି, ତୁମେ କହୁଛ, ତୁମେ ଅଗ୍ନିମାନ୍ଦ୍ୟ ରୋଗରେ ଅକ୍ରାନ୍ତ | 
ତୁମକୁ ବ୍ରହ୍ମା କହିଛନ୍ତି ଖାଣ୍ତବ ବନରେ ଥିବା ପଶୁପକ୍ଷୀଙ୍କର ମାଂସ ଭୋଜନ କଲେ 
ତୁମେ ଅଗ୍ରିମାନ୍ଦ୍ୟରୁ ମୁକ୍ତିଲାଭ କରିବ | ସତକୁହ ବ୍ରାହ୍ମଣ, ତୁମେ କିଏ ? 
ତୁମକୁ ଅଗ୍ନିମାନ୍ଦ୍ୟ ହେବାର କାରଣ କ”ଣ ? 


ସେ କହିଲେ ମୁଁ ଅଗ୍ନି । ମୋର ପରିଚୟ ଶୁଣି ଆପଣମାନେ ଆଶ୍ଚର୍ଯ୍ୟ 
ହେବେ । ମୁଁ ଏବେ ଯଜ୍ଞ ହବି ବର୍ଜନ କରିବାକୁ ବାଧ୍ୟ ହୋଇଛି | ଯେଉଁଦିନଠୁ ରାଜା 
ଶ୍ଵେତକୀଙ୍କ ଯଜ୍ଞ ମୁଁ ପରିତ୍ୟାଗ କରିଆସିଛି - ସେହି ଦିନଠୁ ଆଜିପର୍ଯ୍ୟନ୍ତ ମୁଁ ଯଜ୍ଞ ହବି 
ସ୍ପର୍ଶ କରିନାହିଁ । 

ସେହି ଯଜ୍ଞଖୋର ରାଜା ଶ୍ବେତକୀ ସବୁଦିନ ସହସ୍ର ବ୍ରାହ୍ମଣଙ୍କ ଦ୍ଵାରା ଯଜ୍ଞ 
କରୁଥିଲେ । ବ୍ରାହ୍ମଣମାନେ ବର୍ଷବର୍ଷ ଧରି ଏ ଯଜ୍ଞକରି କ୍ଲାନ୍ତ ଓ ଅତିଷ୍ଠ ହୋଇପଡ଼ିଲେ | 
ସେମାନେ ଦୀର୍ଘଦିନ ଧରି ମୋର ଉତ୍ତାପ ସହିପାରିଲେ ନାହିଁ । ସେମାନଙ୍କ ଶରୀରର 
ଲୋମଗୁଡ଼ିକ ନଷ୍ଟ ହୋଇଗଲା | ଚର୍ମ ସେମାନଙ୍କର କୃଷ୍ଣ ତାମ୍ରବର୍ଣ ଧାରଣକଲା | 
ପରିଶେଷରେ ସେମାନେ ଜଣଜଣ କରି ଯଜ୍ଞସ୍ଥଳ ପରିତ୍ୟାଗ କଲେ ! ଶ୍ବେତକୀଙ୍କର 
ଯଜ୍ଞ ଆଉ ହୋଇପାରିଲା ନାହିଁ । ମୁଁ ମଧ୍ଯ ଏହି ଅଗ୍ନିମାନ୍ଦ୍ୟ ରୋଗରେ ଆକ୍ରାନ୍ତ ହୋଇ 
ଯଜ୍ଞସ୍ଥଳ ପରିତ୍ୟାଗ କଲି । ମୁଁ ଧୀରେଧୀରେ ଦୁର୍ବଳ ହୋଇପଡ଼ିଲି । ମୋର ମାନସିକ 
ଅବସ୍ଥା ଭଲ ରହିଲାନାହିଁ । ଦିନେ ବ୍ୟସ୍ତହୋଇ ମୁଁ ବ୍ରହ୍ମାଙ୍କ ପାଖରେ ପହଞ୍ଚଲି । 
ତାଙ୍କ ପାଖରେ ସମସ୍ତ ବିବରଣୀ ଦେଇଂ:ନିବେଦନ କଲି ନିଦାନ ଦେବାପାଇଁ | 

ମୁଁ କେମିତି ସତ୍ଵର ଅଗ୍ନିମାନ୍ଦ୍ୟ ରୋଗରୁ ନିଷ୍ପତି ଲାଭକରିବି । 

ମୋର “ନିବେଦନ ଶୁଣି ବ୍ରହ୍ମା କହିଲେ, ତୁମେ ଯଦି ଖାଣ୍ଡବ ବନ ଦହନ 
କରିବ, ତାହାଲେ ତୁମେ ଅଗ୍ନିମାନ୍ଦ୍ୟ ରୋଗରୁ ମୁକ୍ତିଲାଭ କରିବ । ହେଲେ, ଏହି 
ଖାଣ୍ଡବ ବନ ଇନ୍ଦ୍ରଙ୍କର । ଏହି ଖାଣ୍ଡବ ବନରେ ଇନ୍ଦ୍ର ବହୁ ଜିଷଧୀୟବୁକ୍ଷ ରୋପଣ 
କରିବା ସହିତ ଏଠାରେ ପଶୁପକ୍ଷୀ ଓ ସରୀସ୍ୃପମାନଙ୍କୁ ଆଶ୍ରୟ ଦେଇଛନ୍ତି । ଏସବୁ 
ଭିତରେ ଓଷଧୀୟଦ୍ରବ୍ୟ ଗୁଣ ରହିଛି । 

ଇନ୍ଦ୍ରଙ୍କ ଖାଣ୍ଡବବନ କଥା ଶୁଣି ମୁଁ ନିରାଶ ହୋଇପଡ଼ିଲି ! ତଥାପି ସାହସ 
ସଞ୍ଚୟକରି ବନ ଦହନ ଆରମ୍ଭକଲି | ମାତ୍ର, ଅକୃତକାର୍ଯ୍ୟ ହୋଇ ଫେରିଆସିଲି । 

ସେଠାରେ ଥିବା ଅସଂଖ୍ୟ ବନହସ୍ତୀମାନେ ନିକଟବର୍ତୀ ଜଳାଶୟରୁ ଶୁଣ୍ଢରେ 
ପାଣି ଆଣି ସିଞ୍ଚନକଲେ । ଇନ୍ଦ୍ରଙ୍କର ବନାଧୂପତିମାନେ ମଧ୍ଯ ଜଳବର୍ଷଣ କରି ମୋ 
କାର୍ଯ୍ୟରେ ବାଧା ସୃଷ୍ଟିକଲେ । ମୋର ନିର୍ବିଗ୍ଵରେ ସେ ବନ ଦହନ କରିବା ହୋଇପରିଲା 
ନାହିଁ । ଆପଣ ଦୁହେଁ ନର ଏବଂ ନାରାୟଣ । ଆପଣ ଦୁହିଙ୍କ ପାଖରେ ଅସାଧ୍ଯ 
କିଛିନାହିଁ। ଦୟାକରି ମୋତେ ସାହାଯ୍ୟ କରନ୍ତୁ । 

ଅଗ୍ନିରେ ଅନୁନୟପୂର୍ଣଣ ବାଣୀ ଶ୍ରବଣକରି ସଖା କହିଲେ, ତୁମେ ନିଶ୍ଚନ୍ତହୁଅ ! 
ଆମେଦୁହେଁ ତୁମକୁ ଖାଣ୍ଡବ ବନ ଦହନରେ ସହାୟତା ପ୍ରଦାନ କରିବୁ । 

ସେ ମୋ ଆଡ଼କୁ ଅନେଇବାରୁ ମୁଁ କହିଲି, ସଖା ତୁମକୁ ଯେତେବେଳେ 
କଥା ଦେଇଛନ୍ତି ତାଙ୍କରି ନିର୍ଦ୍ଦେଶରେ ଯାହା କରିବାର କଥା ମୁଁ କରିବି | 


ସଖା କହିଲେ, ଆମକୁ ଉପୟପଟରୁ ସୁରକ୍ଷା ଦେବାକୁ ହେବ | ଏଥୁପାଇଁ 
ଆମକୁ ଦେବରାଜ ଇନ୍ଦ୍ର ଓ ତାଙ୍କର ଦେବତାଗଣଙ୍କ ସହିତ ଯୁଦ୍ଧ କରିବାକୁ ପଡ଼ିବ | 

ମୁଁ କହିଲି, ଇନ୍ଦ୍ରପସ୍ପରେ ମୁଁ ଆମର ରଥ ଓ ଅସ୍ତ୍ରାଦି ଛାଡ଼ି ଆସିଛି । 

ଅଗ୍ନି କହିଲେ, ରଥ ଓ ଅସ୍ତାଦି ପାଇଁ ଆପଣମାନଙ୍କୁ ଚିନ୍ତା କରିବାକୁ 
ପଡ଼ିବନାହିଁ | ମୋର ବନ୍ଧୁ ଜଳାଧୀଶ ବରୁଣଙ୍କ କହି ତାଙ୍କଠାରୁ ସେ ସବୁର ବ୍ୟବସ୍ଥା 
କରିବି । ଏହା କହି ସେ ସେହିଠାରେ ବରୁଣଙ୍କୁ ସ୍କରଣକଲେ । 

ସ୍ରଣମାତ୍ରେ ବରୁଣ ଉପସ୍ଥିତ ହେଲେ । 

ସେ ଅଗ୍ରିଙ୍କ ସହିତ ଆମ୍ଭ ଦୁହିଁଙ୍କୁ ଦେଖୁ ବିଶେଷ ଆନନ୍ଦିତ ହେଲେ । 
ଆମ୍ଭେମାନେ ମଧ୍ଯ ତାଙ୍କୁ ସମ୍ମାନ ଜଣାଇଲୁ | 

ଅଗ୍ନି ତାଙ୍କ ବଂଧୁ ବରୁଣଙ୍କୁ ଖାଣ୍ଡବ ବାହନ କରିବାରୁ କାରଣ ଜଣାଇଲେ 
ଏବଂ ଆମ୍ଭଦୁହିଙ୍କୁ ରଥ ଏବଂ ଅସ୍ତ୍ାଦି ଅର୍ପଣ କରିବାକୁ କହିଲେ | 


ଅଗ୍ନି କହିଲେ, ଆପଣଙ୍କ ପାଖରେ ଯେଉଁ ଚନ୍ଦ୍ରଦତ୍ତ କପିଧ୍ଵକ ରଥ ଅଛି, 
ଯେଉଁଥୁରେ କି ଆପଣଙ୍କର ଗାରୋଟି ଶୁକୃବର୍ଣ୍ଣର ଅଶ୍ଵ ଯୋଗା ହୋଇଥାଏ, ଯେଉଁ 
ରଥ ସହ ଅର୍ଜୁନଙ୍କୁ ଗାଣ୍ଡୀବଧନୁ, ଅକ୍ଷୟ ତୂଣୀର ପ୍ରଦାନ କରନ୍ତି | ସେ ସଙ୍ଗେସଙ୍ଗେ 
ସେହି କପିଧ୍ଵ ଜରଥ ଏବଂ ଅକ୍ଷୟ ତୂୃଣୀର ମୋତେ ପ୍ରଦାନ କଲେ । 
ଅଗ୍ନିଙ୍କ ଅନୁରୋଧକ୍ରମେ ସେ ସଖା କୃଷ୍ଣଙ୍କୁ କୌମୋଦଳୀ ଗଦା ଓ ସୁଦର୍ଶନ 
ପ୍ରଦାନକଲେ । 


ସଖା ତାଙ୍କର ଗରୁଡ଼ଧ୍ଵଜ ରଥ ଏବଂ ବରୁଣ ପ୍ରଦତ୍ତ କପିଧ୍ଵଜ ରଥରେ ମୁଁ 
ଖାଣ୍ଡବ ବନ ନିକଟରୈ ଅଗ୍ନିଙ୍କ ସହିତ ଉପସ୍ଥିତ ହେଲୁ । 


ଅଗ୍ନି ତାଙ୍କର ଦହନକାର୍ଯ୍ୟ ଆରମ୍ଭକଲେ । ଆମେଦୁହେଁ ଉଭୟ ପାର୍ଶ୍ବରେ 
ସୁରକ୍ଷା ଦେବାପାଇଁ ରଥରେ ଅସ୍ତଶସ୍ତ ଧରି ପ୍ରସ୍ତୁତ ହୋଇ ରହିଲୁ । 


ହୁତୁହୁତୁ ହୋଇ ଜଳିବାକୁ ଆରମ୍ଭକଲା ଖାଣ୍ଡବବନ | 

ପର୍ବତ ପ୍ରମାଣ ହୁତାଶନ ମୁଣ୍ଡ ଟେକିଲା । 


ବୃକ୍ଷଲତା, ପଶୁପକ୍ଷୀ ସରୀସୃପ ଆଦି ପଳାୟନ କରି ନପାରି ଛଟପଟ 
ହୋଇ ଜଳିବାକୂ ଲାଗିଲେ | 


ପ୍ରାଣ ବିକଳରେ ଚିଜ୍କାରକରି ଯେଉଁମାନେ ବଞ୍ଚିବା ପାଇଁ ପଳାଇବାକୁ ଚେଷ୍ଟା 
କରୁଥିଲେ - ମୁଁ ନିଷୁର ଚିତ୍ତରେ ସେମାନଙ୍କ ଉପରକୁ ତୀର ନିକ୍ଷେପ କରି ଖଣ୍ଡଖଣ୍ଡ 
କରି ସେହି ଅଗ୍ନିରେ ନିକ୍ଷେପ କରୁଥିଲି । 

ଅଗ୍ମିକୁ ଭରସା ଦେଇଛୁ ସାହାଯ୍ୟ କରିବାପାଇଁ | 


ଆମ ଅଗୋଚରରେ କେତେ ଯକ୍ଷ ଦାନବ ପ୍ରାଣ ବିକଳରେ ପଳାୟନ 
କରୁଥିଲେ | ହେଲେ, ପଶୁପକ୍ଷୀ, ସରୀସ୍ବପମାନଙ୍କର ନିସ୍ତାର ମିଳିଲା ନାହିଁ । 


ପରେ ଅବଶ୍ୟ ବହୁକଥା ଆମକୁ ଜଣାପଡ଼ିଲା | 


ସର୍ପରାଜ ତକ୍ଷକ ସେତେବେଳେ ହସ୍ତୀନାପୁର ଯାଇଥ୍‌ଲେ | 
ତାଙ୍କର ଅବର୍ଉଭମାନରେ ତକ୍ଷକ ଘରଣୀ ଆକାଶମାର୍ଗକୁ ଉଡ଼ି ପଳାୟନ କରିବାକୁ 
ଚେଷ୍ଟା କରୁଥିଲେ | ମୁଁ ତୀର ନିକ୍ଷେପ କରି ତାଙ୍କୁ ତିନିଖଣ୍ଡ କରିଦେଲି ! ଆକାଶରୁ 
ମୁଣ୍ଡ, ଗଣ୍ଡି ଓ ଲାଞ୍ଜ ଆସି ତଳେ ପଡ଼ିଗଲା | ମୁଁ ଦେଖୁଲି ସେହି ଗଣ୍ଡି ମଧ୍ଯରୁ ଏକ ଶିଶୁ 
ସର୍ପ ବାହାରି ଗଲିଯାଉଛି । ପରେ ଜାଣିଲି ସେହି ଶିଶୁ ସର୍ପର ନାମ ଅଶ୍ଵସେନ । 
ତା'ର ମାତା ତା'ର ସନ୍ତାନ ଏହି ଶିଶୁ ସର୍ପଟିକୁ ରକ୍ଷାକରିବା ପାଇଁ ଉପାୟ ଚିନ୍ତାକଲା | 
ସେ ନିଜେ ମୃତ୍ୟୁବରଣ କରିବ ଧିଛେ - ତା'ର ଏହି ଶିଶୁ ସନ୍ତାନଟିକୁ କେମିତି 
ହେଲେ ସେ ରକ୍ଷାକରିବ ତା”ର ସ୍ଵାମୀ ତକ୍ଷକର ଅବର୍ଭମାନରେ । 

ସେଥିପାଇଁ ସେ ଉପାୟ ଚିନ୍ତାକଲା | 


ପୁତ୍ରକୁ ଡାକି ସେ କହିଲା, ତୁ ମୋ ଗର୍ଭରେ ପ୍ରବେଶ କର ! ମୁଁ ପ୍ରଖର 
ଗତିରେ ଆକାଶକୁ ଉଡ଼ିଯିବି । ଏ ପ୍ରବଳ ହୁତାଶନର ବଳୟ ଅତିକ୍ରମ କଲାପରେ 
ମୋର ଯଦି ମୁତ୍ୟୁଘଟେ - ତୁ ମୋ ଗର୍ଭରୁ ବାହାରି ନିରାପଦ ସ୍ଥାନକୁ ଗଲିଯିବୁ । 
ତୋତେ ଯଦି ମୁଁ ରକ୍ଷା କରି ନ ପାରିବି - ତୋର ପିତା ଚିରଦିନ ପାଇଁ ମୋତେ 


ଦୋଷାରୋପ କରିବ ! ମୁଁ ମାତା ହୋଇ ପୁତ୍ରକୁ ସୁରକ୍ଷା ଦେଇପାରିଲି ନାହିଁ ବୋଲି । 

ଧନ୍ୟ ସେ ମାତା ତକ୍ଷଣ ଘରଣୀ । ମୋର ସୁତୀକ୍ଷ ତୀରରେ ମୁତ୍ୟୁବରଣ 
କଲା | ହେଲେ ତା'ର ପୁତ୍ରକୁ ସେ ସୁରକ୍ଷା ଦେଇ ପାରିଲା | 

ମୁଁ ସେହି ମମତାମୟୀ ମାତାକୁ ନିର୍ମମ ଭାବରେ ଖଣ୍ଡଖଣ୍ଡ କରି ହତ୍ୟା 
କରିଥିଲି । 

ଆଜି ସେହିକଥା ମୋ ମାନସପଟରେ ଭାସିଉଠୁଛି | ଯେଉଁମାନେ ଆମର 
କୌଣସି କ୍ଷତି କରିନାହାନ୍ତି - ଏମିତି କେତେ ନିରୀହପ୍ରାଣୀଙ୍କୁ ମୁଁ ନିର୍ମମ ଭାବରେ 
ହତ୍ୟା କରିଛି ଅଗ୍ନିକୁ ସାହାଯ୍ୟ କରିବା ପାଇଁ ଯାଇ | 

ଏହି ଖାଣ୍ଡବ ବନର ଯେ କି ସ୍ୃପତି ମୟ ଦାନବ - ସେ ଏହି ଖାଣ୍ଡବ ବନର 
ନକ୍ଵା ଓ ନିର୍ମାଣ କରି ଇନ୍ଦ୍ରଙ୍କଠାରୁ ପୁରସ୍କୃତ ହୋଇଥୁଲେ | ସ୍ଵର୍ଗର ନନ୍ଦନକାନନଠାରୁ 
ଏହି ଖାଶ୍ଡବ ବନ ସବୁ ଦୃଷ୍ଟିରୁ ଉତ୍ତମ ଓ ଉତ୍କୁଷ୍ଟ ଥଲା | 

ସେହି ମୟ ଦାନବ ଏହି ଖାଣ୍ଡବ ବନରେ ବାସ କରୁଥିଲେ । ସେ ପ୍ରାଣ 
ଭୟରେ ପଳାୟନ କରୁଥିବା ଅବସ୍ଥାରେ ମୋ ହାବୁଡ଼ରେ" ପଡ଼ିଥିଲେ | ମୁଁ ତାକୁ 
ହତ୍ୟା କରିବାକୁ ଯାଉଥବା ବେଳେ ସେ ପ୍ରାଣ ବିକଳରେ ମୋତେ ପ୍ରାର୍ଥନା କରିଥଲେ | 
ମୁଁ ତାଙ୍କୁ ହତ୍ୟା ନକରି ମୁକ୍ତି ଦେଇଥୁଲି । 

ପରବର୍ରଭୀ ସମୟରେ ଏହି ମୟଦାନବ କୃତଜ୍ଞତା ହୋଇ ଇନ୍ଦ୍ରପ୍ରସ୍ପରେ ଅପୂର୍ବ 
ରାଜଦରବାର ନିର୍ମାଣ କରିଦେଇଥିଲେ । 


ସେଦିନ ଦେବରାଜ ଇନ୍ଦ୍ର ଖାଣ୍ଡବ ବନର ଦହନ ସମ୍ବାଦ ପାଇ ସ୍ବୟଂ 
ଦେବତାମାନଙ୍କ ସହିତ ସେଠାରେ ଉପସ୍ଥିତ ହୋଇଥିଲେ ! 


ମୋର ତାଙ୍କ ସହିତ ପ୍ରଥମ ଦେଖା ହୋଇଥଲା ସମ୍ମୁଖ ସଂଗ୍ରାମରେ । 


ଦେବଲୋକର ବହୁ ଦେବତା, ସ୍ବୟଂ ସେନାପତି କାର୍ରିକେୟଙ୍କ ସହିତ 
ଆସିଥଲେ ଖାଣ୍ଡବ ବନକୁ ରକ୍ଷାକରିବା ପାଇଁ | 


ବରୁଣଙ୍କୁ ଛାଡ଼ି ଯମ, କୁବେର, ଅଷ୍ଟବସୁ ଆଦି ପ୍ରଥମେ ମୋ ସହିତ ସମର 
କରି ପରାଜୟ ସ୍ଵୀକାର କରି ପଳାୟନ କରିଥଲେ । 

ବିଷୁଙ୍କ ବାହନ ପକ୍ଷୀରାଜ ଗରୁଡ଼ ମଧ୍ୟ ଆସି ପରାସ୍ତ ହୋଇ ପଳାୟନ 
କରିଥୁଲେ | ଦେବରାଜ ଇନ୍ଦ୍ରଙ୍କ ସହିତ ମୋର ଘୋର ସମର ହୋଇଥିଲା । ସେ 
ମଧ୍ଯ ଯୁଦ୍ଧ କରୁକରୁ ଅସ୍ତବ୍ୟସ୍ତ ହୋଇପଡ଼ିଥିଲେ ! 

ଶେଷରେ ଶୂନ୍ୟବାଣୀ ହେଲା, ପିତାପୁତ୍ରର ସମର ସମୁଚିତ ନୁହେଁ । 
ବିଶେଷକରି ତୃତୀୟ ପାଣ୍ଡବ ବିଶ୍ବବିଜୟୀ । ତାଙ୍କୁ ପରାଭୂତ କରିବା ଦେବରାଜଙ୍କ 
ପକ୍ଷରେ ସମ୍ଭବନୁହେଁ । ଏହା ଶ୍ରବଣ କରି ଦେବରାଜ ଇନ୍ଦ୍ର ଯୁଦ୍ଧ ବନ୍ଦ କରିଥୁଲେ । 

ସେ ମୋ ସନ୍ମିକଟକୁ ଆସି ମୋତେ ପୁତ୍ର କହି ଆଲିଙ୍ଗନ କରିଥଲେ | 

ସେଇଠୁ ମୁଁ ଜାଣିବାକୁ ପାଇଥିଲି ସେ ମୋର ପିତା । 

ସେ ମୋ ଯୁଦ୍ଧରେ ସନୁଷ୍ଟ ହୋଇ ମୋତେ ଇନ୍ଦ୍ରପୁରୀକୁ ଆମନ୍ତ୍ରଣ କଲେ । 
ଖାଣ୍ଡବ ବନକୁ ଅଗ୍ନି ସମ୍ପୂର୍ଣ ଭାବରେ ଦହନ କରିଥିଲେ | ଅପର ପଟରେ ସୁରକ୍ଷା 
ଦେଉଥିବା ସଖାଙ୍କ ସହିତ ମୁଁ ମିଳିତ ହୋଇ ଇନ୍ଦ୍ରପ୍ରସ୍ପକୁ ଫେରି ଆସିଥିଲି କପିଧ୍ଵଜ 
ରଥ, ଗାଣ୍ଡୀବ ଓ ଅକ୍ଷୟତୂଣୀର ଧରି | ସଖା ମଧ୍ଯ ସୁଦର୍ଶନ ଓ କୌମୋଦକୀ ଗଦା 
ଧରି ଫେରିଥୂଲେ | 

ଆଜି ମାନସପଟରେ ଭାସିଉଠୁଛି ଖାଣ୍ଡବବନ ଦାହନର ଚିତ୍ରପଟ | ଭାସିଉଠୁଛି 
ଆମ ପିତାପୁତ୍ରର ଘୋର ଯୁଦ୍ଧର ବିଭୀଷିକା |! 

x xX x 

ପରବର୍ଭୀକାଳରେ ଇନ୍ଦ୍ରପ୍ରସ୍ପ ରାଜ୍ୟକୁ ଶକ୍ତିଶାଳୀ କରିବା ପାଇଁ କୂଟନୈତିକ 
ସମ୍ପର୍କ ସ୍ଥାପନ ପାଇଁ ଜ୍ୟେଷ୍ଠଭ୍ରାତା ଆମ ଗରିଭ୍ରାତାଙ୍କୁ ବିଭିନ୍ନ ରାଜ୍ଯକୁ ପ୍ରେରଣ 
କରିଥିଲେ | ମୁଁ ସେହି ଅବକାଶରେ ସ୍ଵର୍ଗ ଗମନ କରିଥଲି | ପିତାଙ୍କର ସେଦିନର 
ଆମନ୍ତଣ ମୋତେ ସହାୟତା ପ୍ରଦାନ କରିଥୁଲା ! ସ୍ଵର୍ଗରାଜ୍ୟରେ ପହଞ୍ଚବା ପାଇଁ | 

ଆଜି କିନ୍ତୁ ସ୍ବର୍ଗରାଜ୍ୟକୁ ଯିବା ନାମରେ ନନ୍ଦିଘୋଷ ପର୍ବତରେ ହିମଶୀତଳ 
ରାଜ୍ୟରେ ମୁଁ ମୃତ୍ୟୁ କବଳିତ ହେବାକୁ ଯାଉଛି । 

ସେଦିନ ମୁଁ ଯେତେବେଳେ ପିତା ଇନ୍ଦ୍ରଙ୍କର ଦରବାରରେ ପହଞ୍ଚଲି, ସେ 
ମୋତେ ଆଲିଙ୍ଗନ କରି ସସମ୍ମାନେ ଅଭ୍ୟର୍ଥନା ଜଣାଇ ସ୍ଵର୍ଗର ନନ୍ଦନକାନନରେ ଥବା 
ଅତିଥଭବନରେ ମୋର ରହିବାର ବ୍ୟବସ୍ଥା କଲେ | 


ଅର୍ଜୁନ ଉବାଚ + ୮୯ 


Digitized by PPRACHIN, SOA 


ମୋତେ ଘୋଷଣା କରିଥଲେ ସ୍ଵର୍ଗ ରାଜ୍ୟର ବିଶେଷ ଅତିଥ | ଏ ଆତିଥ୍ୟ 
କୁଆଡ଼େ ଆଗରୁ କାହାରିକୁ ଦିଆଯାଇ ନଥିଲା | 


ମୋର ଆତିଥ୍ୟର ସମସ୍ତ ଦାୟିତ୍ଵ ସେ ସ୍ଵର୍ଗର ଶ୍ରେଷ୍ଠ ରୂପସୀ ଉର୍ବଶୀଙ୍କ 
ଉପରେ ନ୍ୟସ୍ତ କରିଥଲେ | ଯେହେତୁ ସେ ପରେ ମୋର ନୃତ୍ୟସଙ୍ଗୀତର ଶିକ୍ଷାଗୁରୁ 
ଥିଲେ, ତେଣୁ ମୁଁ ତାଙ୍କୁ ଗୁରୁମାତା ବୋଲି ସମ୍ବୋଧନ କରୁଛି | 

ମୋର ମନୋରଞ୍ଜନ ସକାଶେ ବିଭିନ୍ନ କାର୍ଯ୍ୟକ୍ରମ ଗ୍ରହଣ କରାଯାଇଥିଲା | 

ସଵର୍ଗରାଜ୍ୟର ପରମାସୁନ୍ଦରୀମାନେ ନୃତ୍ୟସଙ୍ଗୀତ ପରିବେଷଣ କରି ସ୍ଵତନ୍ତ୍ର 
କାର୍ଯ୍ୟକ୍ରମରେ ମୋତେ ପରିତୋଷିତ କରିଥୁଲେ । 

ମୁଁ ବିଶେଷ ଭାବରେ ମୁଗ୍ଧ ହୋଇଥଲି ଏହି ନୃତ୍ୟ ପଟ୍ଟୟସୀ ମାତୃସଦୂଶ 
ଉର୍ବଶୀଙ୍କ ନୃତ୍ୟରେ | ତାଙ୍କଠାରୁ ନୃତ୍ୟସଙ୍ଗୀତ ଶିକ୍ଷା କରିବାର ଅଭିପ୍ରାୟ ପୋଷଣ 
କରିନଥିଲି | ସେ ନିଜ ତରଫରୁ ସେଥପାଇଁ ପ୍ରସ୍ତାବ ଦେଇଥିଲେ | 

ସ୍ଵର୍ଗପୁରକୁ ଏହି କୂଟନୈତିକ ସମ୍ପର୍କରେ ଯାଇ ମଧ୍ଯ ମୁଁ ସେଠାରେ ପିତା 
ଇନ୍ଦ୍ରଙ୍କଠାରୁ ଓ ବିଭିନ୍ନ ଦେବତାଙ୍କଠାରୁ ଅସ୍ତ ଲାଭର ଉଦ୍ଦେଶ୍ଯ ପୋଷଣ କରିଥିଲି | 

ପିତା ଇନ୍ଦ୍ରଙ୍କ ନିର୍ଦ୍ଦେଶରେ ମୋର ଆତିଥ୍ୟ ଏବଂ ନୃତ୍ୟଶିକ୍ଷାର ଭାର ଗ୍ରହଣ 
କରିଥଲେ ମାତା ଉର୍ବଶୀ | 


ଏହି ଉର୍ବଶୀ ହେଉଛନ୍ତି ମର୍ଭ୍ୟର ରାଜା ଧନକୁବେରଙ୍କ ପାଳିତ କନ୍ଯା । 
ତାଙ୍କର ପାଳିକା ମାତା ହେଉଛନ୍ତି ଦେବକୀ । 


ତାଙ୍କର ଜନ୍ମକଥା ସେ ଗୋପନ ରଖ୍ଛନ୍ତି | କିଏ ତାଙ୍କ ପିତା, କିଏ ତାଙ୍କ 
ମାତା ? ଏତିକି କେବଳ ଜଣାଇଥିଲେ, ମାତା ତାଙ୍କର ସ୍ଵର୍ଗର ଅପ୍‌ସରା ଓ ପିତା 
ମର୍ଜ୍ଯର ଜଣେ ମହାନ୍‌ ରାଜା | 


ସେ ଅଜ୍ଞାତ କୁଳଶୀଳ ନାରୀ ଜଣଙ୍କର ଜୀବନ ଥୁଲା ବୈଚିତ୍ର୍ଯମୟ | 
ଅନନ୍ୟ ଅନୁପମ ରୂପର ସମ୍ଭାର ତାଙ୍କ ଜୀବନକୁ ଅସ୍ତବ୍ୟସ୍ତ କରିଛି | ଜାୟା, ଜନନୀ, 
ଓ ଭଗିନୀ ରୂପରେ ସେ କେବଳ ତାଙ୍କର ଦାୟିତ୍ଵ ସମ୍ପାଦନ କରିନାହାନ୍ତି | ନିଜକୁ 
ତିଳତିଳ କରି ଉତ୍ସର୍ଗ କରି, ବହୁ କାମ' ତୃଷିତ ପ୍ରାଣକୁ ପରିତୃପ୍ତ କରୁଛନ୍ତି । 

ସେମାନଙ୍କ ଭିତରେ ପୁରୁରବା, ଇନ୍ଦ୍ର ବରୁଣା, କୁବେର ଅନ୍ୟତମ | 


ସେ ଚିରଯୌବନା ନାରୀ | ତାଙ୍କର ରୂପର ବନ୍ୟାରେ ବିମୋହିତ ହୋଇ 
ଅସଂଖ୍ୟ ଜୀବନ ଭାସିଯାଇଛି | 


ତାଙ୍କର ଅଯାଚିତ ନୃତ୍ୟସଙ୍ଗୀତ ବିଦ୍ଯା ଶିକ୍ଷାଦେବା କଥାକୁ ମୁଁ ଏଡ଼ାଇ 
ପାରିଲି ନାହିଁ । ହେଲେ, ତାଙ୍କ ମନ ମନ୍ଦିରରେ ଅନ୍ୟ ଆକାହା ଛପି ରହିଥିଲା | ସେ 
କଥା ମୁଁ ଅନୁଭବ କରିନଥୁଲି | ଅବଶ୍ୟ ମୁଁ ପିତା ଦେବରାଜଙ୍କ ଇଙ୍ଗିତ ବୁଝି ପାରିଥୁଲି । 
କେମିତି ମୋ ମନକୁ ମୋହିତ କରାଯିବ, ସେଥପାଇଁ ସେ ଉର୍ବଶୀକୁ ନିର୍ଦ୍ଦେଶ 
ଦେଇଥୁଲେ | ସେ ଗହୁଁଥିଲେ ମୋ ଭଳି ଜଣେ ବୀରକୁ ତାଙ୍କର ପୁତ୍ର ଭାବରେ 
ସମ୍ପର୍କର ସେତୁରେ ଚିରଦିନ ବାନ୍ଧି ରଖୁବେ | ଯାହା ସ୍ଵର୍ଗରାଜ୍ୟ ପାଇଁ ମଙ୍ଗଳକାରକ 
ହେବ | ମାତ୍ର, ମୋର ଶିକ୍ଷାଦାତ୍ରୀ ଜନନୀ ଉର୍ବଶୀଙ୍କ ମନରେ ଥଲା ଅନ୍ୟଭାବନା | 
ସମସ୍ତଙ୍କୁ ଦେହଦାନ ଦେଇ ଯେମିତି ପରିତୃପ୍ତ କରିଛନ୍ତି । ମୋତେ ମଧ୍ଯ ସେହିପରି 
ପରିତୃପ୍ତ କରି ସେ ନିଜେ ସନ୍ତୋଷଲାଭ କରିବେ | 


ନୃତ୍ୟଶିକ୍ଷା ପ୍ରଦାନ କରିବାରେ ସେ ଯେତେବେଳେ ବିଭିନ୍ନ ମୁଦ୍ରା ଗ୍ରହଣ 
କରୁଥିଲେ, ସେତେବେଳେ ସେହି ମୁଦ୍ରାକୁ ମୁଁ ଅନୁସରଣ କରିବା ବେଳେ, 
କେତେବେଳେ ମୋ ପଶ୍ଚାତ୍ଭାଗରେ ମୂତ୍ୟୁରେ ତ କେତେବେଳେ ମୋ ସମ୍ମୁଖରେ 
ମୋ ଶରୀର ସହିତ ନିବିଡ଼ ହୋଇଯାଉଥୁଲେ । ଜଣେ ଯୁବକ ହୋଇ ମୁଁ ଜଣେ ପୂର୍ଣ୍ଣ 
ଯୌବନବତୀ ନାରୀର ନିବିଡ଼ ସାନ୍ଧିଧରେ ଆସି କାମ ବିମୋହିତ ହେବା ତ ଦୂରର 
କଥା - କେବେବି ବିକାର ଅନୁଭବ କରୁନଥିଲି | ସଂଯମତା ଥଲା ମୋ ଶକ୍ତିର 
ମୂଳଉସ୍ଥ । 


ମୁଁ ଏ ସଂଯମ ଶିକ୍ଷା କରିଥୁଲି ମୋର ପିତାମହ ଭୀଷ୍ଟଙ୍କ ନିକଟରୁ । 


ପ୍ରମାତାମହୀ ସତ୍ୟବତୀଙ୍କ ଭଳି ଅନିନ୍ଦ୍ୟାସୁନ୍ଦରୀଙ୍କୁ ସେ ନିଜେ ଗ୍ରହଣ ନକରି 
ପିତା ଶାନ୍ତନୁଙ୍କ ସକାଶେ ସସାଦରେ ବରଣ କରିନେଇ ଆସିଥୁୂଲେ । 


ଅମ୍ଭିକା ଓ ଅମ୍ଭାଳିକାଙ୍କ ଭଳି ପରମା ସୁନ୍ଦରୀ ଆମ୍ଭର ମାତାମହୀମାନଙ୍କୁ. 
ତାଙ୍କର ଭ୍ରାତା ବିଚିତ୍ର ବୀର୍ଯ୍ୟଙ୍କ ହସ୍ତରେ ଅର୍ପଣ କରିଥଲେ | 

ସତ୍ୟ ଓ ସଂଯମ ସତ୍ୟବ୍ରତୀଙ୍କର ଥିଲା ପରମଶକ୍ତି ¦ ସେହି ଶକ୍ତି ବଳରେ 
ସେ ସମସ୍ତଙ୍କ ଉପରେ ବିଜୟ ବିସ୍ତାର କରିପାରୁଥିଲେ | ତାଙ୍କର ମନ ଥୁଲା ଦୁର୍ବାର | 
ସେ ଥରେ ଯାହା ସଂକଳନ ନେଉଥଲେ - ସେ ସଂକଳରୁ ଜୀବନରେ କେବେ ବିଚ୍ୟୁତ 
ହୋଇନାହାନ୍ତି | ସେହି ସଂଯମୀ ପିତାମହ ଯାହାକୁ ମୁଁ ନିର୍ମମ ଭାବରେ ହତ୍ଯା 
କରିଛି - ସେ ଥିଲେ ମୋ ଜୀବନର ଧରବତାରା | ତାଙ୍କରି କୋଳରେ କ୍ରୀଡ଼ାର 
ପୁତ୍ତଳିକା ଭାବରେ ମୋର କୈଶୋର ଜୀବନ ଅତିବାହିତ ହୋଇଛି । 


ସେଦିନ ଯେତେବେଳେ ଉର୍ବଶୀ ଜନନୀ ଗୋଟିଏ ଗୋଟିଏ ନୃତ୍ୟର ମୁଦ୍ରା 
ଅତିକ୍ରମ କରି ମୋତେ ସାଗରର ଉତ୍ତାଳ ତରଙ୍ଗସଦୂୃଶ ନୃତ୍ୟ କରିବା ପାଇଁ ଆହ୍ଵାନ 
ଦେଲେ, ମୁଁ ତାଙ୍କ ସହିତ ନୃତ୍ୟରେ ମାତିଗଲି | 


ସେହି ନୃତ୍ୟ ଭିତରେ ସେ ନିଜେ ଦୋହଲି ମୋତେ ଆବୋରି ଦୋହଲାଇବାକୁ 
ଲାଗିଲେ |! ମୁଁ ମନରେ ବିକାର ଅନୁଭବ କଲି | 


ସଙ୍ଗେସଙ୍ଗେ ମାତାଶ୍ରୀ କୁନ୍ତୀଦେବୀଙ୍କୁ ସ୍ଵରଣକରି ନିଜକୁ ସଂଯମ କରିନେଇ 
ନୃତ୍ୟ ମଧ୍ୟରୁ ଅବସର ନେଲି । ଭାବିଲି, ଆଉ ମୋର ଏ ନୃତ୍ୟଶିକ୍ଷା କରିବାର 
ଆବଶ୍ୟକତା ନାହିଁ । 


ମାତ୍ର ଅନ୍ୟଦିନ ଏକ ତୋଫା ଜହୁରାତ୍ରିରେ ମୁଁ ଯେତେବେଳେ ମାତା 
ଉର୍ବଶୀଙ୍କ ଉଆସ ପାର୍ଶ୍ବ ରାଜରାସ୍ତାରେ ଅତିଥଭବନ ଆଡ଼କୁ ଗତି କରୁଥଲି । 
ସେତେବେଳେ ସେ ବାତାୟନ ପଥ ପାର୍ଶ୍ବରେ ଛିଡ଼ାହୋଇ ମୋର ନାମ ଧରି ଡାକିଲେ ! 
ଶୁଣିଯାଅ ତୃତୀୟ ପାଣ୍ଡବ । 


ମୁଁ ତାଙ୍କୁ ଅବଜ୍ଞା ନକରି ତାଙ୍କ ପାଖକୁ ଗଲି । ସେ ମୋତେ କହିଲେ, ମୁଁ 
ମକୁ ଆଜି ଏକ ନୂଆ ନୃତ୍ୟ ଶିକ୍ଷାଦେବି | 


ଅଭିସାରିକା ବେଶରେ ସେ ନିଜକୁ ଗୋଟାପଣେ ସଜାଇ ଥୁଲେ | ଗୁଞ୍ଜିଥଲେ 
ବେଣୀରେ ଫୁଲର ଗଭା | ଗୁଡ଼ାଇ ଦେଇଥିଲେ ଶ୍ଵେତଲୋହିତ ମାଳତୀର ଗଜରା | 
ବାହୁର ବାଜୁ ବନ୍ଧନୀରେ ମଲ୍ଲୀପୁଷ୍ଠର ମାଳା | 


କଙ୍କଣ ଓ ପାଦ ନୂପୁର ଭଳି ପିନ୍ଧିଥିଲେ ଫୁଲର କଙ୍କଣ ଓ ନୂପୁର ଏବଂ 
ବକ୍ଷରେ ମଧ୍ଯ ପୁଷ୍ପମାଲ୍ୟ । 

ମୁଁ ପରେ ଆବିଷ୍କାର କରିଥୁଲି ତାଙ୍କର ଏ ପୁଷ୍କର ବେଶ କାହିଁକି ଥଲା । 
ରତୀ ନିପୁଣା ନାରୀମାନେ କାଳେ ପ୍ରେମିକ ଭିତରେ ତାଙ୍କର ସୁବର୍ଣ୍ଣ ଓ ମଣିମାଣିକ୍ୟ 
ସୃଷ୍ଟି କରିବ ବ୍ୟବଧାନ, ସେଥୁପାଇଁ ଏହି ପୁଷ୍ପବେଶ । 


ମୋ ଚକ୍ଷୁରେ ମୋର ନୃତ୍ୟ ଶିକ୍ଷାଗୁରୁ ଅପସରା ଥିଲେ ଜନନୀ ସଦୁଶୀ 
ତାଙ୍କର ପୁତ୍ର ପ୍ରତି ରତି ନିପୁଣା ଭାବନା ବିଧେୟ ନୁହେଁ । 

ମାତ୍ର ସେଦିନ, ଯେତେବେଳେ ସେ କୂଲାୟ ନୃତ୍ୟ ପ୍ରଦର୍ଶନ କରିବା ପାଇଁ 
ଚକ୍ରବତ୍‌ ନୃତ୍ୟ ପ୍ରଦର୍ଶନ କରୁଥିଲେ, ତାଙ୍କର କାଞ୍ଚୁଲି ଉର୍୍ବକୁ ଉଠିଯାଇଥୁଲା | ତାଙ୍କର 
ପୁଷ୍ଣମାଳ ଛିଶ୍ରି ପୁଷ୍ଠଗୁଡ଼ିକ ବିଞ୍ଚହୋଇ ପଡ଼ୁଥଲା । ତାଙ୍କର ସର୍ପତୁଲ୍ଯ କୃଷ୍ଣକୂନ୍ତଳ 
ତାଙ୍କ ପୃଷ୍ଠର ଉର୍ବବ କୁ ଉଠୁଥିଲା - କେତେବେଳେ ସପ୍ସପ୍‌ ପୃଷ୍ଠରେ ପଡ଼ୁଥିଲା | ପାଦ 
ଦୁଇଟି ପ୍ରଖର ବେଗରେ ପଡ଼ୁଥିଲା | ଦୁଇହସ୍ତରେ ମୋତେ ନୃତ୍ୟଶିକ୍ଷା ଦେବା ସମୟରେ 
ମୋ ଉରୁକୁ ଉରୁ ଓ ବାହାକୁ । ବହାରେ ଜଡ଼ାଇ ଧରିବାକୁ ଚେଷ୍ଟା କରୁଥିଲେ । ସେ 
ସତେମଯେମିତି ଉନ୍ନତ୍ତା ଦୃଶ୍ୟମାନ ସାଗରର ସ୍ରୋତ । ସେହି ସ୍ରୋତର ଆବର୍ଭ ମଧ୍ଯକୁ 
ମୋତେ ଟାଣି ନେଉଥିଲେ । ହଠାତ୍‌ କ”ଣ ହେଲା ସେ ଭୂମି ଉପରେ ସଂବିତ୍‌ 
ହରାଇ ବିଛାଡ଼ି ପଡ଼ିଲେ | 

ମୁଁ କିଂକର୍ରବ୍ୟ ବିମୂଢ଼ ହୋଇ ଛିଡ଼ାହୋଇ ରହିଲି । ସେ ସଙ୍ଗେସଙ୍ଗେ 
ସଂବିତ୍‌ ଫେରିପାଇବାରୁ ମୁଁ କର ପ୍ରସାରଣ କଲି, ତାକୁ ଭୂମିରୁ ଉଠାଇବା ପାଇଁ | 

ମାତ୍ର ସେ ମୋତେ ଅନୁନୟ ସ୍ଵରରେ କହିଲେ, ତୁମେ ପୁରୁଷ ସିଂହ 
ହୋଇ ଜଣେ ନାରୀର ଆବେଦନକୁ ଅନ୍ତର ଦେଇ ବୁଝିପାରୁନ ? ଆସ ମୋତେ 
କୋଳେଇ ଉଠାଇ ନିଅ ତୁମ ଛାତି ଉପରକୁ । ମୋତେ ନିଷ୍ପଷଣ କର ତୁମର ବଳିଷ୍ଠ 
ବାହୁ ଯୁଗଳରେ ! ମୋର ପିପାସିତ ପ୍ରାଣକୁ ତୁମେ ଶାନ୍ତକର | 


ପ୍ରସାରିତ କର ମୋର ଫେରିଆସିଲା । ସଂଯମତାର ସେତୁ ମୋର ସୁଦଧଢ଼ | 
ଯୌନବତୀ ନାରୀର ରୂପର ବନ୍ଯା ସେ ସେତୁକୁ ଭସାଇ ନେଇପାରିଲା ନାହିଁ । 
ମୋ ଆଖୁ ଆଗରେ ଭାସିଉଠିଲା ମାତା କୁନ୍ତୀଙ୍କର ଅପରୂପ ମୁର୍ରି । ମୁଁ କହିଲି, 
ମୁଁ ତୁମର ପୁତ୍ରମାତା । ତୁମେ ମୋର ଶିକ୍ଷାଦାତ୍ରୀ ଗୁରୁ । ଏତାଦୃଶ ତୁମର ବ୍ୟବହାର 
ଶୋଭନୀୟ ନୁହେଁ । 

ମୋର ବାକ୍ୟ ଶ୍ରବଣକରି ଆହତ ଫଣିନୀ ଭଳି ସେ ଗର୍ଜିଉଠିଲେ । 
ନାକପୁଡ଼ା ତାଙ୍କର ସ୍ତୀତ ହେଲା ¦ ଚକ୍ଷୁର ଆନନ୍ଦାଶ୍ର ଅଗ୍ନିବର୍ଷଣରେ ପରିଣତ ହେଲା । 
କ୍ରୋଧ୍ୟତ ହୋଇ କହିଲେ, ମୁଁ କାହାରିର ଜନନୀ ନୂହେଁ | ମୁଁ କାମନୀ କାଞ୍ଚନ | 
ଯେଉଁ କାମିନୀ କାଞ୍ଚନର ସ୍ଥର୍ଶ ପାଇବାକୁ କେତେ କ୍ଷୁଧ୍ୃତପ୍ରାଣ ଆକୁଳିତ । 
ତୁମେ ପୁରୁଷ ନୂହଁ ନପୁଂସକ | 

କ୍ରୋଧରେ କହିଲି, ମୁଁ ତୁମର ଗୁରୁ ହୋଇ ତୁମକୁ ଅଭିଶାପ ଦେଉଛି - 
ତୁମେ ଜିଛିକାଳ ନପୁଂସକ ରହିବ । ଏହା କହି କରୁଣ କ୍ରନ୍ଦନରେ ଫାଟିପଡ଼ିଲେ 
ସେ | 


ମୁଁ ଅସହାୟ ଅବସ୍ଥାରେ ଅଣ୍ଡାଳି ହେଉଥଲି ଜଣେ ଜନନୀ ଓ ଜଣେ କାମିନୀ 
ଭିତରେ ବି ପ୍ରାର୍ଥକୀ । 

ଜଣେ ଜନନୀର ଅଭିଶାପ ଗ୍ରହଣକରି ମୁଁ ପ୍ରତ୍ୟାବର୍ରନ କରିଥୁଲି 
ଜନକପୁରୀରୁ । ଯେଉଁ ଜନକ ମୋତେ ସର୍ବୋତଭାବେ ସନ୍ତୁଷ୍ଟ କରିବାକୁ ଗହୁଁଥିଲେ | 


ପରେ ବିରାଟ ରାଜାଙ୍କ ପୁରରେ ଏକବର୍ଷ ମୁଁ ନପୁଂସକ ବ୍ରହ୍ମନ୍ଧଳାର ଭୂମିକା 
ନିଭାଇଥୁଲି | କାମିନୀକାଞ୍ଚନର ମୋହରେ ମଣିଷ କେମିତି ମୃତ୍ୟୁର ଶିକାର ହୁଏ - 
ସେ କଥା ମୁଁ ଆଖୁଆଗରେ ଦେଖୁଛି । 


ସେ ମଣିଷ ଆଉ କେହି ନୁହଁନ୍ତି - ମୋର ପିତା ପାଣ୍ଡୁ | ମୋ ବାଲ୍ୟକାଳର 
ସେ କରୁଣଦୃଶ୍ୟ ଏବେବି ମୋ ମନର ପରଦାରେ ଭାସିଉଠୁଛି | 


ଭାସିଉଠୁଛି ଝରଣାର ଏକ ପଥର ପାବଛୁ ଉପରେ ମାତାଶ୍ରୀ ମାଦ୍ରୀଙ୍କର 
ମୋର ମୂୃତପିତା ପାଣ୍ଡୁଙ୍କର ଶରୀରକୁ କୋଳରେ ଧରି ଗଭୀର କ୍ରନ୍ଦନ କରୁଥିବାର 
ଦୃଶ୍ୟ | କାମିନୀ ପ୍ରତି କାମ ଲାଳସା ତାଙ୍କ ସଂଯମର ସେତୁବନ୍ଧକୁ କେମିତି ଭସାଇ 
ନେଇଥବାର ପରିଣାମ କେତେ ଭୟାବହ | 


ମାତାଶ୍ରୀ ମାଦ୍ରୀ ଥିଲେ ଅପରମ ରୂପସୀ ନାରୀ | ଏପରିକି ଆମ୍ଭର ମାତାଶ୍ରୀ 
ଜୁନ୍ତୀଙ୍କଠାରୁ ସେ ଥିଲେ ଅଧ୍ବକ ସୁନ୍ଦରୀ |. 


ସୂର୍ଯ୍ୟାସ୍ତ ପୂର୍ବରୁ ମାତାଶ୍ରୀ କୁନ୍ତୀ ଆମ୍ଭ ପଞ୍ଚଭ୍ରାତାଙ୍କୁ ନେଇଯାଇଥୁଲେ ମୁନି 
ଆଶ୍ରମକୁ ଆମ୍ଭମାନଙ୍କର ବିଦ୍ୟାଧ୍ୟୟନ ସକାଶେ । 

ପିତାଶ୍ରୀ ଯାଇଥଲେ ମାତାଶ୍ରୀ ମାଦ୍ରୀଙ୍କୁ ନେଇ କବି ଝରଣାକୂଳରେ 
ଭ୍ରମଣପାଇଁ ! 


ସୂର୍ଯ୍ୟଦେବ ଆକାଶରେ ଅସ୍ତାଚଳଗାମୀ ହେବାକୁ ଯାଉଛନ୍ତି | ଅରୁଣିମାରେ 
ଅସ୍ତାଚଳ ରଞ୍ଜିତ । ତା'ର ଆଭା ବିଞ୍ଚ ହୋଇପଡ଼ିଛି - ବନଭୂଇଁ ଝରଣାରେ | 


ଝରଣାର କୂଳେକୂଳେ ପ୍ରକୃତିର ଶୋଭା ଦର୍ଶନକରି ଗାଲିଛନ୍ତି ସେମାନେ ! 


ସହସା ମାତାଶ୍ରୀ ମାଦ୍ରୀଙ୍କର ଇଚ୍ଛାହେଲା ଝରଣାଜଳରେ କ୍ରୀଡ଼ା କରିବା 
ପାଇଁ | ପିତାଶ୍ରୀ କୂଳର ଏକ ପଥରଖଣ୍ଡ ଉପରେ ବସି ଅନାଇ ଦେଖୁଛନ୍ତି - 
ଜଳକ୍ରୀଡ଼ାରେ ମତ୍ତଥବା ମାତାଶ୍ରୀଙ୍କ । ତାଙ୍କ ଉପରେ ବିଞ୍ଚ ହୋଇପଡ଼ିଛି ବିଦାୟୀ 
ସୂର୍ଯ୍ୟଙ୍କର ପ୍ରୀତି ବୋଳା ଅରୁଣିମା । ଯେତେବେଳେ ସେ ସ୍ବାନକଲେ ଏବଂ 
ଆଦ୍ରବସନରେ ଉଠିଆସି ପଥର ପାବଛୁ ଉପ୍ଠରେ ପାଦରଖୁ ମସ୍ତକର ଆଦ୍ର ଘନ 
କୁନ୍ତଳ କେଶରାଜିକୁ ନିଜକୁ ଧନୂଭଳି ପଛକୁ କରି ପଣତକାନିରେ ଚିପୁଡ଼ି ଦେଉଛନ୍ତି - 
ତାଙ୍କର ଉଦ୍ଧତ ଯୌବନକୁ ଦେଖୁ କାମବିମୋହିତ ହୋଇ ଉଠିଯାଇ ତାକୁ ପଛରୁ 
ଆଲିଙ୍ଗନ କଲେ ପିତାଶ୍ରୀ । 


ସହସା ତାଙ୍କର ପ୍ରାଣବାୟୁ ଉଡ଼ିଗଲା | ସେ ଟଳିପଡ଼ିଲେ ସେହିଠାରେ | 
ମାତାଶ୍ରୀ ମାଦ୍ରୀ ପିତାଶ୍ରୀଙ୍କର ସେହି ମରଶରୀରକୁ କୋଳରେ ଧରି ଉଚ୍ଚସ୍ବରରେ 
କ୍ରନ୍ଦନ କଲେ | ଟିକିଏ ଅସାବଧାନତା ହେତୁ ପିତାଶ୍ରୀଙ୍କର ସଂଯମର ସେତୁ ଭୂଷୁଡ଼ି 
ପଡ଼ିଥିଲା | 


ସେ ଭୁଲିଯାଇଥଲେ ମୁନିପୁତ୍ର କିନ୍ଦମଙ୍କର ତାଙ୍କପ୍ରତି ଅଭିଶାପ କଥା | 
ନାରୀ ସଙ୍ଗ କଲେ ତାଙ୍କର ମୂତ୍ୟୁ ଘଟିବ । 

ମୁନିପୁତ୍ର ଯେଉଁ କିନ୍ଦମ ତାଙ୍କୁ ଅଭିଶାପ ଦେଇଥଲେ । ସେ ମଧ୍ଧ 
ସଂଯମହୀନତା ପାଇଁ ମୃତ୍ୟୁ କବଳିତ ହୋଇଥିଲେ | ସେ କରୁଣକାହାଣୀ ସଂକ୍ଷେପରେ 
ବୟାନ କରୁଛି | 

ଏକଦା ଏହି ମୁନିପୁତ୍ର ଜିନ୍ଦମ ବନରେ ଭ୍ରମଣ କରୁଥଲା ବେଳେ ସେ ଏକ 
ହରିଣଯୁଥ ଭିତରେ ଅପୂର୍ବ ସୁନ୍ଦରୀ ରତୁମତୀ ମ୍ୃଗୁଣୀଟିକୁ ଦେଖୁଲେ । ମୁଗୁଣୀଟିର 
ରୂପରେ କାମ ବିମୋହିତ ହୋଇ ତା” ସହିତ ସଙ୍ଗମ କରିବାକୁ ଚାହିଁଲେ । ସେଥୁପାଇଁ 

ସେ ଏକ ମ୍ନଗରୂପ ଧାରଣକଲେ । ମୂୃଗୁଣୀଟିର ପାର୍ଶ୍ଵକୁ ଯାଇ ତା” ସହିତ ରତିକ୍ରୀଡ଼ାରେ 
ମତ୍ତହେଲେ | 


ଇତ୍ୟବସରରେ ମୋର ପିତା ପାଣ୍ଡୁ ଶିକାର ଉଦ୍ଦେଶ୍ୟରେ ବନରେ ଭ୍ରମଣ 
କରୁକରୁ ସେହି ମୃଗଯୁଥ ନିକଟରେ ପହଞ୍ଚଲି । 

ତାଙ୍କ ଘୋଡ଼ାର ଟାପୁ ଶବ୍ଦ ଶୁଣି ମୂଗ ଯୁଥର ସମସ୍ତ ମୂଗ ପଳାୟନ 
କଲେ । କିନ୍ତ ରତିକ୍ରିୟାରେ ମଗ୍ଧଥିବା ସେ ମୂଗ ମୁନିପୁତ୍ର ଓ ମୂଗୁଣୀଟି ସେ ଆଡ଼କୁ 
ଭୁକ୍ଷେପ କଲେନାହିଁ | 


ଏତିକିବେଳେ ପିତାଶ୍ରୀ ସେହି ମୂଗଟିକୁ ଲକ୍ଷ୍ୟକରି ତୀର ବିଦ୍ଧକଲେ । 
ତୀରବିଦ୍ଧ ହୋଇ ମୃଗରୂପୀ ମୁନିପୁତ୍ର ସଙ୍ଗମ କରୁଥିବା ଅବସ୍ଥାରୁ ଟଳି ପଡ଼ି 
ଛଟପଟ ହେଲେ । 

ମୂଗୁଣୀଟି ସାଥୀ ସଂଗମକାରୀ ମୂଗଟିର ଅବସ୍ଥା ଦେଖୁ ତାକୁ ଛାଡ଼ି ପଳାୟନ 


କଲାନାହିଁ । ବରଂ ଭୟଶୂନ୍ଯୟ ହୋଇ ସାଥୀଟି ପାଖରେ ଅଶ୍ରୁଳ ନୟନରେ 
ଛିଡ଼ାହୋଇ ରହିଲା । 


ପିତାଶ୍ରୀ ସେମାନଙ୍କ ପାଖରେ ଆନନ୍ଦିତ ହୋଇ ପହଞ୍ଚଲେ, ଅନାୟାସରେ 
ମୃଗଟିକୁ ଶିକାର କରିପାରିଲେ ବୋଲି । 

ଯନ୍ତ୍ରଣାରେ ଛଟପଟ ହେଉଥବା ମୂଗ ମୁନିପୁତ୍ର ପିତାଶ୍ରୀକୁ ଦେଖ କ୍ରୋଧ୍ୟତ 
ହୋଇ କହିଲା - ତୁମେ ମୋତେ ନିର୍ମମ ଭାବନାରେ ତୀରବିଦ୍ଧ କଲ, ଆମେଦୂହେଁ 
ସଙ୍ଗମ କରୁଥିବା ଅବସ୍ଥାରେ ଥବା ଦେଖୁ ମଧ୍ଯ | କ୍ରନ୍ଦନ କରି କହିଲା, ମୋର ମୁତ୍ୟୁ 
ପୂର୍ବରୁ ମୋତେ ଜାଣିରଖ । ମୁଁ ମୁନିପୁତ୍ର ଓ ମୋର ନାମ କିନ୍ଦମ ! ନିରପରାଧୀ 
ସଙ୍ଗମ କ୍ରିୟାରେ ମତ୍ତ ଥବାବେଳେ ତୁମେ ମୋତେ ମୃତ୍ୟୁ କୋଳକୁ ପଠାଇଦେଲ | 
ମୁଁ ତୁମକୁ ଅଭିଶାପ ଦେଉଛି | ତୁମେ ମଧ୍ଯ ଯେତେବେଳେ ନାରୀ ରମଣ କରିବାକୁ 
ଯିବ, ସେତିକିବେଳେ ତୁମର ମୃତ୍ୟୁ ଘଟିବ । 

ସେ ସିନା ପିତାଙ୍କୁ ଅଭିଶାପ ଦେଇଥୁଲା - କିନୁ ସଂଯମହୀନ ଅବସ୍ଥାରେ 
ସେ ମଧ୍ଯ ମୃତ୍ୟୁବରଣ କଲା | ହେଲେ - ମୁନି ଅଭିଶାପ କେବେ ଅଭ୍ୟର୍ଥ ହୁଏନାହିଁ 

ପିତାଶ୍ରୀଙ୍କର ସେଦିନ ମୃତ୍ୟୁ ଘଟିଥିଲା ତା'ର ଅଭିଶାପରୁ ¦! ମୁନି ଆଶ୍ରମରେ 
ଯେତେବେଳେ ମାତାଶ୍ରୀ ମାଦ୍ରୀଙ୍କର କରୁଣ କ୍ରନ୍ଦନ ଶୁଣାଗଲା ! ମୁନିଙ୍କ ସହିତ 
ମାତାଶ୍ରୀ ଓ ଆମ୍ଭେମାନେ କାଳବିଳମ୍ବ ନକରି ସେଠାରେ ଯାଇ ପହଞ୍ଚଲୁ । 

ସେଦିନର ସେହି ହୃଦୟବିଦାରକ ଦୃଶ୍ୟ ଏବେବି ମୋ ମାନସପଟରେ 
ଭାସିଉଠୁଛି | ଆମେ ଜାଣି ନଥିଲୁ ମୃତ୍ୟୁ କଂଣ ? 

କ୍ରନ୍ଦନରତା ମାତାଶ୍ରୀଙ୍କ କୋଳରେ ପିତାଶ୍ରୀଙ୍କର ନିସ୍ତେଜ ଶରୀର | ଶରୀରରୁ 
ପ୍ରାଣସତ୍ତା ଚାଲିଯାଇଛି । ମୋତେ ପ୍ରାଣଠୁଁ ଭଲପାଉଥବା ପିତା ପ୍ରାଣତ୍ୟାଗ କରିଛନ୍ତି ! 
ଆଉ ସେ ଆମକୁ କୋଳେଇ ନେବେନାହିଁ । ମଧୁରବଚନ କହି ପ୍ରାଣକୁ ପରିତୋଷ 
କରିବେନାହିଁ | ମାତାଶ୍ୀ କୁନ୍ତୀ ମଧ୍ଯ କ୍ରନ୍ଦନକରି ତାଙ୍କରି ଶବ ଉପରେ ଟଳିପଡ଼ିଥିଲେ ! 
ଆମେ ପାଞ୍ଚଭ୍ରାତା କିଂକର୍ରବ୍ଯ ବିମୂଢ଼ ହୋଇ ଦୁଇମାତାଙ୍କ କରୁଣ କ୍ରନ୍ଦନ ସହିତ 
ଚି଼ାରକଲୁ ¬ ପିତାଶ୍ରୀ, ପିତାଶ୍ରୀ - ଆମକୁ ଛାଡ଼ି ଯାଅନାହିଁ । 

ତାଙ୍କର ଅନ୍ତିମ ସଂସ୍କାର ଦିନ ତାଙ୍କ ଚିତାରେ ମାତାଶ୍ରୀ ମାଦ୍ରୀ ପ୍ରାଣ ବିସର୍ଜନ 
କରିଥିଲେ | ଜୀବନରେ କେତେ ପ୍ରାଣୀ, ନରନାରୀଙ୍କୁ ମୁଁ ମଧ୍ଯ ହତ୍ୟା କରିଛି । 
ମୋ ପ୍ରିୟ ପୁତ୍ର ଅଭିମନ୍ୟୁର ନିଧନରେ କାନ୍ଦିଛି । ବୁଝିଛି ମୃତ୍ୟୁ କ”ଣ ? 

ସଖା ଏ ମୂତ୍ୟୁର ସଂଜ୍ଞା ମୋତେ 'କହିଥୂଲେ | 


ଆଜି ଆମ୍ମୀୟସ୍ବଜନ - ବିଶେଷକରି ପ୍ରାଣପ୍ରିୟା ପାଞ୍ଚାଳୀ କିମ୍ବା ଭ୍ରାତାମାନଙ୍କୁ 
ହରାଇବାରେ ମୋ ହୃଦୟ ସେତେ ବିଚଳିତ ନୁହେଁ । 


କାରଣ ମୁଁ ମଧ୍ୟ ଆଜି ମୂତ୍ୟୁର ଦ୍ଵାରଦେଶରେ । କାହାରିର ଶସ୍ତାଘାତରେ 
ନୁହେଁ ବା କେହି ମୋତେ ହତ୍ୟା କରିବାକୁ ଆସିନାହିଁ । 


ମୁତ୍ୟୁର ଶୀତଳ ସ୍ପର୍ଶ ଦିନେ ନା ଦିନେ ସମସ୍ତଙ୍କୁ ସ୍ପର୍ଶକରିବ .। ଯିଏ ମୁତ୍ୟୁକୁ 
ସାମ୍ପା କରିନାହିଁ - ସିଏ ମୃତ୍ୟୁକୁ ଦେଖ ଭୟ କରେ କିମ୍ବା ନିଜର କେହି ଆମ୍ପୀୟସ୍ଵଜନ 
ମୂତ୍ୟୁବରଣ କଲେ ସେଥୁପାଇଁ ବିଳାପ କରେ, ବିଷାଦଗ୍ରସ୍ତ ହୁଏ |! 


ଏ ପୃଥିବୀରେ ମୃତ୍ୟୁ ହିଁ କେବଳ ସତ୍ୟ । 

ସେଦିନ ମୋହରି ଅଖ ଆଗରେ ଯେତେବେଳେ ପଞ୍ଚାଳୀ, ମୃତ୍ୟୁର ହିମଶୀତଳ 
ଉପତ୍ୟକାରେ ଟଳିପଡ଼ିଲେ; ସେତେବେଳେ, ଯେ ତାଙ୍କରି ମୂତ୍ୟୁ ପାଇଁ ମନରେ 
ବିଷାଦ ସୃଷ୍ଟି ହୋଇ ନ ଥୁଲା ତାହା ନୁହେଁ - ମାତ୍ର ବିଷାଦ ଅପେକ୍ଷା ତାଙ୍କ ସ୍ୃତିରେ 
ଅଧୁକ ମର୍ମପୀଡ଼ା ଅନୁଭବ କରୁଥୁଲି ମୁଁ ! 

ମୂତ୍ୟୁର ଅଳ୍ପକାଳ ପୂର୍ବରୁ ସେ ମୋତେ କହୁଥିଲେ - ମୋର ନାରାତ୍ଵ 
ଉପରେ ପାଞ୍ଚଭାଇ ଭାଗ ବସାଇଛନ୍ତି । ହେଲେ, ମୋର ଶରୀର ଓ ମନ ଏକାନ୍ତ 
ତୁମର ତୃତୀୟପାଣ୍ଡବ | ତୁମକୁ ପାଇବା ପାଇଁ ମୁଁ କେତେ ଦେବଦେବୀଙ୍କୁ ପୂଜା 
ଆରାଧନା କରିଛି | ତୁମେ ମୋତେ ଏଠାରୁ ଉଦ୍ଧାରକର | 


ମୋତେ ବେଳେବେଳେ ହସଲାଗେ । ପାଞ୍ଚାଳୀକୁ ଲାଭ କଲା କିଏ ? 
ତାଙ୍କ ଶରୀର ଉପରେ ଭାଗ ବସାଇଲା କିଏ ? 


ପାଞ୍ଚାଳ ଦେଶର ଏହି ରାଜନନ୍ଦିନୀଙ୍କୁ ସ୍ଵୟମ୍ବଚରସଭାରେ ଲକ୍ଷ୍ୟଭେଦ କରି 
କେତେ ରାଜା, ରାଜପୁତ୍ର, କ୍ଷତ୍ରୀୟ ବୀର - ଯୋଵ୍ଧୃବୃନ୍ଦ ତାଙ୍କ ସ୍ଵୟମ୍ବର ସଭାରେ 
ଉପସ୍ଥିତ ହୋଇଥିଲେ । 


ମୁଁ ମଧ୍ଧ ଭ୍ରାତାମାନଙ୍କ ସହିତ ସେଠାରେ ଉପସ୍ଥିତ ହୋଇଥୁଲି | 


ଧୈମ୍ୟ ରଖି ଆମ୍ଭମାନଙ୍କୁ ସେ ସ୍ଵୟମ୍ବରସଭାକୁ ନେଇଯାଇଥୁଲେ । 
ମତାଶ୍ରୀକୁ କୁମ୍ଭକାରଙ୍କ ଗୃହରେ ଛାଡ଼ି ଯାଇଥିଲୁ ଆମ୍ଭେମାନେ । 


ପାଞ୍ଚାଳ ରାଜଦ୍ରୌପଦ । ଯାହାଙ୍କ ସହିତ ଆଗରୁ ମୋର ପୂର୍ବରୁ ଯୁଦ୍ଧ 
ହୋଇଥୁଲା - ଗୁରୁ ଦ୍ରୋଣାରର୍ଯ୍ୟଙ୍କର ଗୁରୁଦକ୍ଷିଣା ଦେବାପାଇଁ | ସେକଥା ମୁଁ ପରେ 
ଅବତାରଣା କରିବି । 


< 


ସେହି ରାଜା ଦ୍ରୁପଦ ଲକ୍ଷ୍ୟଭେଦୀ ବୀରକୁ ତାଙ୍କ ଅପୂର୍ବ ରୂପସୀ ତନୟା 
ଦ୍ୌପଦୀଙ୍କୁ ସମର୍ପଣ କରିବାର ସିଦ୍ଧାନ୍ତ ନେଇଥିଲେ । 


ଲକ୍ଷ୍ୟଭେଦୀ ନିରୂପଣ କରିବା ପାଇଁ, ଏକ ପାଣିକୁଣ୍ଡ ନିର୍ମିତ ହୋଇଥଲା | 


ପାଣିକୁଣ୍ଠ ଉପରେ ଏକ ଚକ୍ର ବୁଲୁଥିଲା । ତା' ଉପରେ ରଖାଯାଇଥିଲା 
ଏକ ବଡ଼ ମସ୍ୟ | 

ପାଣିକୁଣ୍ଡରେ ପଡ଼ିଥିବା ମସ୍ସ୍ୟର ଓ ଚକ୍ର ବୁଲୁଥିବା ଛାଇ ଦେଖୁ ଉର୍୍ବକୁ ମତ୍ସ୍ୟ 
ଆଡ଼କୁ ନ ଗହିଁ, ମସ୍ୟଟିର ଆଖୁକୁ ଲକ୍ଷ୍ୟଭେଦ କରିବାକୁ ପଡ଼ିବ । ବହୁ ଦୃଃସାଧ୍ୟ ସେ 
ଲକ୍ଷ୍ୟଭେଦ । ଏହି ସ୍ଵୟମ୍ବରସଭାର ଆୟୋଜନ ସେ ମହାଆଡ଼ମ୍ବର ସହକାରେ 
କରିଥିଲେ | ସଭାର ମଧ୍ସ୍ଥଳରେ ତାଙ୍କର କନ୍ୟା ଦ୍ରୌପଦୀ ଓ ସଖୀବୃୁନ୍ଦଙ୍କ ପାଇଁ ଏକ 
ସୁରମ୍ୟ ମଣ୍ଡପ ନିମାଣ କରିଥଲେ | 


ତା' ପାଖକୁ ଲାଗି ପାଣିକୁଣ୍ଡ ଉର୍ନ୍ବରେ ଚକ୍ର ଓ ତା' ଉପରେ ମସ୍ୟଟିଏ 
ରଖାୟୀଇଥଲା ! ଏହି ସ୍ବୟମ୍ବରସଭାରେ ଶିଶୁପାଳ, ଜରାସନ୍ଧ, କର୍ଣ୍ ଭୀଷ୍ଟ ଦ୍ରୋଣ, 
ଜୟଦ୍ରଥ, ଦୁର୍ଯ୍ୟୋଧନ, ଦୁଃଶାସନ, ଅଶ୍ୃତ୍ତମା ଆଦି ମହାବୀର ଲକ୍ଷ୍ୟଭେଦୀବୃନ୍ଦ ଉପସ୍ଥିତ 
ହୋଇଥୁଲେ | ସ୍ବୟଂ କୃଷ୍ଣ ବଳରାମ ମଧ୍ଯ ଏ ସଭାରେ ଅତିଥ ଭାବରେ ଆମନ୍ତ୍ରିତ 
ହୋଇ ଆସିଥିଲେ । 


ସଖା କୃଷ୍ଣ ଓ ବଳରାମଙ୍କ ବରଣ କରିନେଇ ମର୍ଯ୍ୟାଦାପୂର୍ଵ ସ୍ଵତନ୍ତ୍ର ଅତିଥ 
ଆସନରେ ବସାଇଥୁଲେ ରାଜା ଦ୍ରୁପଦ | 


ଉପସ୍ଥିତ ହୋଇଥବା କୌଣସି ବୀର ଲକ୍ଷ୍ୟଭେଦ କରିପାରିଲେ ନାହିଁ । 
କ୍ଷତ୍ରିୟମାନଙ୍କ ପରେ ପାଳି ପଡ଼ିଲା - ବ୍ରାହ୍ମଣମାନଙ୍କର । 

ଆମ୍ଭେମାନେ ବ୍ରାହ୍ମଣ ବେଶରେ ସେଠାକୁ ଯାଇଥୁଲୁ ଧୈମ୍ୟରଷିଙ୍କ ସହିତ । 
ଦୁର୍ଯ୍ୟୋଧନ, ଦୁଃଶାସନ, ଅଶ୍ଵ୍ତମା, କର୍ଵ ଆଦି ମୋତେ ଚିହ୍ନିପାରିଲେ । 


ଚିହ୍ନିପାରିଲେ ସ୍ଵୟଂ ରାଜା ଦ୍ରୁପଦ । ସେ ମୋର ବଳ ବିକ୍ରମ ବିଷୟରେ 
ଅବଜ୍ଞାତ ଥଲେ | ମୋର ଗୁରୁ ଦ୍ରୋଣାରର୍ଯ୍ୟଙ୍କଠାରୁ ଅସ୍ତ୍ଶଶିକ୍ଷା ସମାପ୍ତ ହେଲାପରେ, 
ମୋତେ ଗୁରୁଦକ୍ଷିଣା ଦେବାପାଇଁ ପାଞ୍ଚାଳ ରାଜ୍ୟ ଆକ୍ରମଣ କରି ଦୁପଦ ରାଜାଙ୍କୁ ` 
ବାନ୍ଧି ଆଣିବାକୁ କହିଥିଲେ । 

ଗୁରୁଙ୍କ ନିର୍ଦ୍ଦେଶ ମୁତାବକ ମୁଁ ପାଞ୍ଚାଳ ରାଜ୍ୟ ଆକ୍ରମଣକଲି | ରାଜା ଦୃପଦଙ୍କ 
ସହିତ ମୋର ଘୋର ସମର ହେଲା । ମୁଁ ତାଙ୍କର ସୈନ୍ଯମାନଙ୍କୁ ନିଧନକରି, ତାଙ୍କୁ 
ପରାସ୍ତକରି, ବନ୍ଦୀ କରିନେଇ ଆସିଲି ଗୁରୁଙ୍କ ନିକଟକୁ ! 


ଏହି ଶଶୁର ଦୁପଦ ଥିଲେ ଗୁରୁ ଦ୍ରୋଣାଗର୍ଯ୍ୟଙ୍କର ବାଲ୍ୟବନ୍ଧୁ । 

ଏକଦା ସେହି ରାଜା ଯଜ୍ଞସେନ (ଦୁପଦ) ଗୁରୁ ଦ୍ରୋଣାଚର୍ଯ୍ୟଙ୍କୁ ତାଙ୍କ 
ଉଆସରୁ ବିତାଡ଼ିତ କରିଥିଲେ | ଅହଙ୍କାରରେ କହିଥିଲେ, ରାଜା ସହିତ ରାଜାର 
ବନ୍ଧୁତ୍ବ ହୁଏ । ରାଜା ସହିତ ଭିକାରିର ବନ୍ଧୁତଵ ହୁଏନାହିଁ । ମାତ୍ର ସେତେବେଳେ ଗୁରୁ 
ଦ୍ରୋଣାଚାର୍ଯ୍ୟ ଭିକାରି ନଥଲେ ! ସେ ଥଲେ ଅସ୍ତଶିକ୍ଷା ଦାତା, ଗୁରୁ ରଷିପ୍ରତିମ, 
ଆରର୍ଯ୍ୟ ! ତାଙ୍କର କୌଣସି ସେମିତି ଧନସମ୍ପତ୍ତି ନଥଲା | ସେ ଅସ୍ତଶିକ୍ଷା ଦାନକରି 
ପରିବାର ପ୍ରତିପୋଷଣ କରୁଥିଲେ | 


ରାଜସମ୍ପଦ ଭୋଗ କରିବାର ଆକାହ୍ନା ତାଙ୍କର ନଥିଲା | ସେ ନିଜେ ଯାଇ 
ଏତେବଡ଼ ଧନୁର୍ବର ହୋଇ ମଧ୍ଯ କୌଣସି ରାଜ୍ୟ ଜୟକରି ଆଣିବାର ଅଭିପ୍‌ସା 
ରଖୁନଥଲେ | ବାଲ୍ୟକାଳରୁ ଏହି ଦ୍ରୁପଦ ଓ ଗୁରୁ ଦ୍ରୋଣାରର୍ଯ୍ୟ ପରସ୍ପରକୁ ନିବିଡ଼ 
ବନ୍ଧୁତ୍ଵରେ ବାନ୍ଧି ରଖୁଥିଲେ । 

ମାତ୍ର ଦୁପଦ ସିଂହାସନରେ ବସିଲା ପରେ ସେ ଯେ ବଂଧୁତ୍ବକୁ ବିସ୍କରି ଯାଇ 
ସଭାରୁ ବିତାଡ଼ିତ କରିଥିଲେ ଗୁରୁ ଦ୍ରୋଣଙ୍କୁ - ସେ ତାଙ୍କ ସହିତ ଯୁଦ୍ଧ ନକରି 
ନିରବରେ ଫେରି ଆସିଥିଲେ | ସେହି କଥା - ସେହି ଅପମାନ ଅନ୍ତର ଭିତରେ 
ସାଇତା ହୋଇ ରହିଥୁଲା ଗୁରୁ ଦ୍ରୋଣାଗର୍ଯ୍ୟଙ୍କର | 

ସେଦିନର ସେ ଅପମାନର ପ୍ରତିଶୋଧ ନେଇଥଲେ ମୋ ଜରିଆରେ । 


ସେ ବନ୍ଦୀ ଯଜ୍ଞସେନଙ୍କୁ ସମ୍ମୁଖରେ ପାଇ କହିଥିଲେ, କ”ଣ ଗହୁଁଛ 
ଯଜ୍ଞସେନ ? ବଂଧୁତ୍ଵ ନା ଶତ୍ରୁତା ? ତୁମେ ଏବେ ତ ମୋର ବଂଧୁ | ତୁମେ ଏବଂ 
ତୁମର ସମସ୍ତ ରାଜ୍ୟ ମୋର କରାୟରତ୍ତ ¦ ସେଦିନ ମୁଁ ଥଲି ଭିକାରି | ଆଜି ମୁଁ ତୁମର 
ସମସ୍ତ ରାଜ୍ୟର ଅଧୁକାରୀ । 


ବନ୍ଧୁ ପ୍ରତି ବନ୍ଧୁର କର୍ରବ୍ୟ ରହିଛି | ସେହି କର୍ରବ୍ୟ ଦୃଷ୍ଟିରୁ ତୁମର ଅର୍ଵ୍ବେକ 
ରାଜ୍ୟ ମୁଁ ତୁମକୁ ଫେରାଇ ଦେଉଛି | କ୍ଷମତା ଚିରସ୍ଥାୟୀ ନୁହେଁ | କ୍ଷମତାନ୍ଧ ମଣିଷ ! 

ନତମସ୍ତକରେ ମାନି ନେଇଥିଲେ ଯଜ୍ଞସେନ - ମୋର ଶଶୁର | 

ମଣିଷ କ୍ଷମତା ହରାଇଲେ ଦୁଃଖପାଏ । 


ମୋର ବଲିବିକ୍ରମ ସେଥୁପାଇଁ ପୂର୍ବରୁ ତାଙ୍କୁ ଜଣାଥିଲା | 

ଯାହାହେଉ - ସେଦିନ ଲକ୍ଷ୍ୟଭେଦ କରିବାରେ ଅସମର୍ଥ ହୋଇଥବା ସମସ୍ତ 
ବୀରଯୋନଦ୍ଧାମାନଙ୍କୁ ଦେଖୁ ମୋ ମନରେ ମଧ୍ଯ ନୈରାଶ୍ୟ ଦେଖାଦେଇଥୁଲା । ମୁଁ 
କାଳେ ଲକ୍ଷ୍ୟଭେଦ କରିପାରିବି ନାହିଁ । 


ଅନାଇଲି ଅତିଥ ଆସନରେ ବସିଥିବା ସଖା ଶ୍ରୀକୃଷ୍ଣଙ୍କ ନତମସ୍ତକ ହୋଇ 
ଗୁରୁ ଦ୍ରୋଣାରର୍ଯ୍ୟଙ୍କୁ ସ୍ମରଣକଲି, ଧନୁତୀର ଧରି ଅଗ୍ରସର ହେଲି ସେହି ପାଣିକୁଣ୍ଡ 
ନିକଟକୁ । ମୋ ସମ୍ମୁଖରେ ମଣ୍ଡପରେ ଅପୂର୍ବରୂପସୀ ଦ୍ୌପଦୀ ସଖୀମାନଙ୍କ ସହିତ । 
ଯାହାଙ୍କର ରୂପରେ ସମସ୍ତ ରାଜନ୍ୟବର୍ଗ, ବ୍ରାହୃଣ-ମନ୍ତ୍ରମୁଗ୍ଧ । ମୁଁ ମଧ୍ୟ ପ୍ରଥମେ ତାଙ୍କୁ 
ଦେଖୁ ମୁଗ୍ଧ ହୋଇ ଯାଇଥିଲି | ଏହି ଦ୍ୌପଦୀଙ୍କୁ ପାଇବା ପାଇଁ ମୋ ମନ ମଧ୍ଯରେ 
କମ୍‌ ଉତ୍କଣ୍ଠା ସୃଷ୍ଟି ହୋଇ ନ ଥିଲା । 

ମୁଁ ଯେତେବେଳେ ଲକ୍ଷ୍ୟଭେଦକରି ମସ୍ସ୍ୟଟିର ଆଖୁକୁ ଫୁଟାଇ ଦେଲି, 
ସେତିକିବେଳେ କରତାଳି ଧ୍ଵନିରେ ସଭାମଣ୍ଡପ ମୁଖରିତ ହୋଇଥଲା | ମୁଁ ମନେମନେ 
ଗର୍ବବୋଧ କଲି । ଏହି ଦ୍ରୌପଦୀଙ୍କ ଭଳି ରୂପସୀ ନାରୀଙ୍କୁ ମୁଁ ପାଇଥଲି - ସଖା 
କୃଷ୍ଣଙ୍କ କୃପାରୁ | ସେ ଚକ୍ରର କାରସାଦୀ କରିନଥିଲେ ¬ ଲକ୍ଷ୍ୟତ୍ଭେଦ ମୋ ପକ୍ଷରେ 
ସମ୍ଭବ ହୋଇ ନ ଥାନ୍ତା । ମୋର ଏ ସାଫଲ୍ୟରେ ଲ୍ତର୍ଷାକାତରେ ହୋଇ କିଛି 
ଶକ୍ତିଶାଳୀ ବୀରଯୋଦ୍ଧା ମୋ ସହିତ ଝଂଗ୍ରାମ କରିବାକୁ ଆଗେଇ ଆସିଲେ | ହେଲେ, 
ସେଦିନ ପ୍ରଥମକରି ବିଭିନ୍ନ ରାଜ୍ଯର ବହୁ ବୀରଯୋଦ୍ଧାଙ୍କୁ ମୁଁ ପରାସ୍ତ କରିଥୁଲି ! 
ଅବଶ୍ୟ ଭ୍ରତା ଦ୍ଵିତୀୟ ପାଣ୍ଡବ ଭୀମ ସେ ଯୁଦ୍ଧରେ ମୋତେ ସହାୟତା କରିଥଲେ | 


ସଭାରେ ସଖା କୃଷ୍ଣ ଉପସ୍ଥିତ ଥଲେ ବୋଲି ଶାନ୍ତି ଫେରାଇ ଆଣିଥୂଲେ | 
ଆନନ୍ଦ ମନରେ ସେଦିନ ଦ୍ରୌପଦୀ ମୋ ଗଳାରେ ବରଣମାଳା ପିନ୍ଧାଇ ଦେଇଥଲେ | 
ଦ୍ରୌପଦୀଙ୍କୁ ଧରି ସଖା ଶ୍ରୀକୃଷ୍ଣଙ୍କ ସହିତ ଆମେ ପଞ୍ଚଭ୍ରାତା କୁମ୍ଭକାର ଘରେ ଥବା 
ମାତାଶ୍ରୀଙ୍କ ନିକଟରେ ପହଞ୍ଚଲୁ । 


ମାତାଶ୍ରୀ ଥଲେ ଗୃହ ମଧ୍ଯରେ | 


ଆନନ୍ଦ ଆତିଶଯ୍ଯରେ ଜ୍ୟୋଷ୍ଠଭ୍ରାତା ବାହାରେ ଥାଇ ମାତାଶ୍ରୀଙ୍କୁ ଡାକ 
ପକାଇ କହିଲେ, ଦେଖ ମାତାଶ୍ରୀଂୟ ଆମ୍ଭେମାନେ କଣ ନେଇଆସିଛୁ । 


ଅର୍ଜନ ଉବାଚ + ୧୦୧ 


Digitized by PPRACHIN, SOA 


ଆମ୍ଭେ କାହାକୁ ନେଇଆସିଛୁ ସେ କଥା ଜାଣି ନପାରି ମାତାଶ୍ରୀ କହିଲେ, 
ଯାହା ନେଇଆସିଛ ପାଞ୍ଚଭାଇ ବାଣ୍ଟିନିଅ । 


ଆମେ ତ ଆଣିଛୁ ଅନିନ୍ଦ୍ୟା ରୂପସୀ ଦ୍ରୌପଦୀକୁ । ତାକୁ ପୁଣି ବାଣ୍ଡିନେବୁ 
କେମିତି ? ଜୀବନରେ ଆମ୍ଭେମାନେ ମତାଶ୍ରୀଙ୍କ କଥାକୁ ଶିରୋଧାର୍ଯ୍ୟ କରିଆସିଛୁ । 
ତା'ର ବ୍ୟତିକ୍ରମ ହେବ କେମିତି ? ମୋ ଗଳାରେ ପତି ଭାବରେ ବରଣମାଳା 
ଦେଇଥିଲେ ମଧ୍ଯ, ସେ ହେଲେ ଆମ ପଞଚଭ୍ରାତାଙ୍କର ସ୍ତ୍ରୀ | ତାଙ୍କ ଉପରେ ସମସ୍ତଙ୍କର 
ଭାଗ ବସିଲା - ଯଦିବା ମୁଁ ଲକ୍ଷ୍ୟଭେଦ କରି ତାକୁ ପ୍ରାପ୍ତ ହୋଇଥିଲି | 

ଗହ ମଧ୍ଯରୁ ଆସି ମାତାଶ୍ରୀ ଦ୍ରୌପଦୀଙ୍କୁ ଦେଖୁ ଆନନ୍ଦରେ ଉଦ୍‌ବେଳିତ 
ହୋଇଉଠିଲେ, ଏପରି ଅପୂର୍ବ ରୂପସୀ ନାରୀକୁ ପୁତ୍ରବଧୁ ଭାବରେ ପାଇ | ହେଲେ, 
ସତରେ ମୁଁ ସେତେବେଳେ ଦୁଃଖରେ ମୁହ୍ୟମାନ ହୋଇପଡ଼ିଲି । ଦୌପଦୀଙ୍କ ଉପରେ 
ସମସ୍ତଙ୍କର ଅଧ୍ୁକାର ସାବ୍ୟସ୍ତ ହେଲାବୋଲି ! 

ଦୁନିଆରେ କିଏ ନ ଚାହେଁ - ଗୋଟିଏ ଶ୍ରେଷ୍ଠ ଜିନିଷଟି ଉପରେ ତା'ର 
ଏକୁଟିଆ ଅଧ୍ୂବକାର ରହୁ | ମୁଁ ବି ସେଦିନ ଲକ୍ଷ୍ଯ କରିଥିଲି ଦ୍ୌପଦୀଙ୍କ ମନର 
ବିଷର୍ଣତତା । ମୋତେ ଏକାନ୍ତଭାବରେ ତାଙ୍କର ପାଇବାର ଇଚ୍ଛା ମଉଳି ଯାଇଥିଲା 


ଅବଶ୍ୟ ସେ ପ୍ରଖର ବୁଦ୍ଧିମତୀ ନାରୀ ବୋଲି ସମସ୍ୟାଟିକୁ ସମାଧାନ କରିବାକୁ 
ମାତାଶ୍ରୀଙ୍କ କଥା ମାନି ନେଉଥିଲେ । 


ସାରା ଜୀବନଟା ପଞ୍ଚପତିଙ୍କର ମନ ରକ୍ଷାକରିବାକୁ ଯାଇ ସେ କାହାରିର 
ହୃଦୟ ଭିତରେ ଏକୁଟିଆ ରାଣୀ ପାଲଟି ପାରିଲେ ନାହିଁ । 


ଆଜି ବି ମୋର ମନେପଡୁଛି - ସମସ୍ତ ଅତୀତ କଥାକୁ | 


ପାଞ୍ଚାଳୀ ପାଇଁ ମହାଭାରତ ଯୁଦ୍ଧ | ସେହି ପାଞ୍ଚାଳୀର ଅମର୍ଯ୍ୟାଦାରେ କୁରୁବଂଶ 
ଧ୍ଵଂସ ¦! ଗୋଟିଏ ଯୁଗର ଅବସାନ ହୋଇଗଲା | 


ଧ୍ବଂସ ଯଜ୍ଞର ଆରମ୍ଭ ହୋଇଯାଇଥିଲା - ଏହି ପାଞ୍ଚାଳୀଙ୍କର ଇନ୍ଦ୍ରପ୍ରସ୍ପକୂ 
ଆଗମନରେ | ସେ ଯଜ୍ଞର ଅନଳ ଥୁଲା, ତାଙ୍କର ଦାଉଦାଉ ହୋଇ ଜଳୁଥିବା 
ରୂପଯୌବନ । 

ମୋର ନୃତ୍ୟଗୁରୁ ଅପ୍‌ସରୀ ଉର୍ବଶୀଙ୍କ ରୂପାନଳରେ ଯେମିତି ପୁରୁ ରଜାଙ୍କର 
ରାଜ୍ୟ ଧ୍ଵଂସ ହେବାକୁ ବସିଥିଲା ¦ ପିତା ଦେବାଧ୍ୂରାଜ ଇନ୍ଦ୍ର ମଧ୍ୟ ପତଙ୍ଗ ଭଳି ସେହି 
ରୂପାନଳରେ ଝାସ ଦେଇଥଲେ । 


ଠିକ୍‌ ସେହିପରି ନ ହେଲେ ବି ପାଞ୍ଚାଳୀଙ୍କ ରୂପାନଳ ଥଲା ଏ ଧ୍ଵଂସ ଯଜ୍ଞର 
ଆୟୁଧ | ହେଲେ ପାଞ୍ଚାଳୀ ଦେହଜୀବୀ ଉର୍ବଶୀ ନୁହଁନ୍ତି । ପାଞ୍ଚାଳୀ ଥୁଲେ ପତିପ୍ରାଣା, 
ସତୀସାଧ୍ବୀ ନାରୀ । ତାଙ୍କର ଅମର୍ଯ୍ୟାଦାକୁ ଆମେ ପଞ୍ଚଭ୍ରାତା ଆମର ଅରମ୍ଯ୍ୟାଦା 
ବୋଲି ଭାବୁଥଲୁ । ଇନ୍ଦ୍ରପ୍ରସ୍ତରେ ରାଜସ୍ବୟ ଯଜ୍ଞ ସଫଳ ଭାବରେ ଉଦ୍‌ଯାପିତ 
ହୋଇଥଲା ! ଚତୁର୍ଦିଗରେ ଜ୍ୟେଷ୍ଠଭାତ୍ରାଙ୍କର ପ୍ରଶଂସା ବିଛାଡ଼ି ହୋଇପଡ଼ିଲା | 


ଏହି ପ୍ରଶଂସାକୁ ସହ୍ୟ କରିପାରିଲା ନାହିଁ ଦୁର୍ଯ୍ୟୋଧନ | ସେ କେମିତି ଆମ 
ପାଣ୍ଡବ ଭ୍ରାତାମାନଙ୍କୁ ଅମର୍ଯ୍ୟାଦା କରିପାରିବ - ସେଥୁପାଇଁ ଯୋଜନା ପ୍ରସ୍ତୁତ କରୁଥଲା | 
ପାଞ୍ଚାଳୀଙ୍କ ଅମର୍ଯ୍ୟାଦା କଲେ ଆମର ଅରମର୍ଯ୍ୟାଦା ହେବ - ଏହି ଲକ୍ଷ୍ୟ ତା'ର ଥୁଲା | 


ସେଥୁପାଇଁ ଦ୍ୟୁତକ୍ରୀଡ଼ା ସକାଶେ ଜ୍ୟେଷ୍ଠଭ୍ରାତାଙ୍କ ସମେତ ଆମ୍ଭମାନଙ୍କୁ 
ଆମନ୍ତ୍ରଣ କରିଥଲା ହସ୍ତିନାକୁ । ଯେଉଁ ଦ୍ୁତକ୍ରୀଡ଼ାରେ ପାଞ୍ଚାଳୀକୁ ବାଜି ରଖ୍ମବାକୁ 
ପ୍ରସ୍ତାବ ଦେଇଥିଲା - ଜ୍ୟେଷ୍ଠଭ୍ରାତାକୁ । ସତେଯେମିତି ପାଞ୍ଚାଳୀ ଥଲେ ପାଞ୍ଚଭ୍ରାତାଙ୍କ 
ସମ୍ପରି | 

ଜ୍ୟୋଷ୍ଠ ଭ୍ରାତାଙ୍କୁ ସମସ୍ତେ ଧର୍ମରାଜ ବୋଲି କହନ୍ତି । ତାଙ୍କର ଗୋଟିଏ 
ମନ୍ଦଅଭ୍ୟାସ | ସେ ବାଲ୍ୟରୁ ଦ୍ୟୁତକ୍ରୀଡ଼ା ବିଳାସୀ ଥୁଲେ ! 

ଅବଶ୍ୟ ଏହି ଦ୍ୟୁତକ୍ରୀଡ଼ାର ଅଭ୍ୟାସ - ମାମୁଁ ଶକୁନିଙ୍କ ପ୍ରଭାବରେ କହିଲେ 
ଅତ୍ୟୁକ୍ତି ହେବନାହିଁ । 

ରାଜା, ମହାରାଜାମାନେ ଦ୍ୟୁତକ୍ରୀଡ଼ା ବିଳାସୀ ଥୁଲେ । ବିଳାସପୂର୍ଣ୍ଣ ଜୀବନ 
ବିତାଇବା ପାଇଁ ଦ୍ୟୁତକ୍ରୀଡ଼ା ଥଲା ଅନ୍ୟ ଏକ ମାଧ୍ୟମ | 

ପ୍ରଥମରୁ ଆମର ପାଞ୍ଚଭ୍ରାତାଙ୍କୁ ଦୁର୍ଯ୍ୟୋଧନ ଓ ତା”ର ଦୁଷ୍ଟ ପ୍ରକୃତିର 
ଭ୍ରାତାମାନେ ସହ୍ୟ କରିପାରୁନଥିଲେ | ସେଥୁପାଇଁ ଆମ୍ଭମାନଙ୍କ ବିରୁଦ୍ଧରେ ସେମାନଙ୍କର 
ସଦାବେଳେ ଥଲା ହୀନ ଚକ୍ରାନ୍ତ | 

ଏହି ଚକ୍ରାନ୍ତର ମୁଖ୍ୟ ଉପଦେଷ୍ଟା ଥିଲେ ମାମୁଁ ଶକୁନି । 

ତାଙ୍କରି ପରାମର୍ଶରେ ହୋଇଥୁଲା ଦ୍ୟୁତକ୍ରୀଡ଼ାର ଆୟୋଜନ । ଏକ ଆନନ୍ଦ 
ମୁଖର ଉତ୍ସବ ! ଏହି ଉତ୍ସବକୁ ଆମ୍ଭ ପାଣ୍ଡବ ପରିବାରକୁ ଦୂତ ପଠାଇ ଆମନ୍ତ୍ରଣ 
କରିଥଲେ | ଜ୍ୟୋଷ୍ଠତାତ ଅନ୍ଧରାଜା ଧୁତରାଷ୍ଟ୍ର | 


ଆମ୍ଭେମାନେ ପାଞ୍ଚାଳୀ ସହିତ ଆସି ପହଞ୍ଚଥଲୁ ହସ୍ତିନାରେ । 
ସ୍ଵତନ୍ତ୍ର ନିର୍ମିତ ଅତିଥଶାଳାରେ ଆମ୍ଭମାନଙ୍କର ରହିବାର ବ୍ୟବସ୍ଥା ହୋଇଗଲା । 
ମହା ଧୂମ୍ଧାମରେ ପାଳିତ ହେଉଥଲା ଏ ଉତ୍ସବ | 


ପ୍ରଥମେ ଦୁର୍ଯ୍ୟୋଧନ ତରଫରୁ ମାମୁଁ ଶକୁନି ଦ୍ୟୁତକ୍ରୀଡ଼ା ପାଇଁ ଆହ୍ଵାନ 
ଜଣାଇଥିଲେ | ସେହି ହିଁ ପଣ କରାଇନେଉଥଲେ ଜ୍ୟୋଷ୍ଠ ଭ୍ରାତାଙ୍କଠାରୁ - ହାରିଲେ 
ସମସ୍ତ ଆମ୍ସୀୟସ୍ଵଜନ ଓ ଧନସମ୍ପରି ସେ ହରାଇବେ | 


ହାୟ ସେଦିନର ସେ ମର୍ମସ୍ଥର୍ଶୀ ଦୃଶ୍ୟ ଆଜି ବି ମୋ ମାନସପଟରେ 
ଭାସିଉଠୁଛି ¦ ଜ୍ୟେଷ୍ଠଭ୍ରାତା ପଣରେ ରାଜ୍ୟସମୂହ ହରାଇବା ସହିତ ଆମ୍ଭମାନଙ୍କୁ ମଧ୍ଯ 
ହରାଇ ବସିଲେ | 


ସୁରା, ସାକୀ ଓ ପଶା - ଏ ତିନୋଟି ସର୍ବନାଶର କାରଣ | 


ଧର୍ମରାଜଙ୍କର ଦ୍ୟୁତକ୍ରୀଡ଼ାରେ ଆମର ସର୍ବନାଶ ଘଟିଲା । ଏମିତି ସେ 
ନିଶାଗ୍ରସ୍ତ ହେଲେ ଯେ, ତାଙ୍କର ବୁଦ୍ଧିଭ୍ରଷ୍ଟ ଘଟିଲା ! ପରାଜୟ ପରେ ପରାଜୟ | 
ହେଲେ ଖେଳରୁ ସେ ନିବୃତ ହେଲେନାହିଁ । ସେ ସମସ୍ତ ଆମ୍ମୀୟସ୍ବଜନଙ୍କୁ ପଣରେ 
ବସାଇ ହାରିଲା ପରେ ପଞ୍ଚାଳୀଙ୍କୁ ମଧ୍ଯ ପଣରେ ହାରିଲେ | 


ଜ୍ୟେଷ୍ଠ ଭ୍ରାତା, ପିତୃ ସମାନ | ସେଥପାଇଁ ତାଙ୍କର ବୁଵଧିଭ୍ରଷ୍ଟ ହୋଇଥିଲେ 
ମଧ୍ଯ ତାଙ୍କୁ କଟୁବାଜ୍ୟରେ ସମାଲୋଚନା କରିବାକୁ ମନ ମଧ୍ଯରେ କ୍ରୋଧ ଜାତ 
ହେଉଥିଲା | ସଂଯମ କଂ ଣ ମୁଁ ଭଲଭାବରେ ବୁଝିଥଲି । କାୟ, ମନ, ବାକ୍ୟରେ 
ସଂଯମ ରକ୍ଷାକରିବା ସଂଯମୀର କର୍ରବ୍ୟ । ମୁଁ ସେଥ୍‌ରେ କେବେ ତିଳେ ହେଲେ 
ବିଚ୍ୟୁତ ହୋଇନାହିଁ । 

ଆମ୍ଭମାନଙ୍କ ପ୍ରତି ଦୁର୍ଯ୍ୟୋଧନ, ଶକୁନି ଓ କର୍ଣ୍ଣ ଆଦିଙ୍କର ମୃତ୍ୟୁ ତୁଲ୍ଯ 
ଅପମାନ ସୂଚକ ବାକ୍ୟକୁ ମଧ୍ଯ ସହିଯିବାର ଶକ୍ତି ସଞ୍ଚୟ କରୁଥିଲି | 


କର୍ଣ୍ଣ ସେହି ଦ୍ୟୁତକ୍ରୀଡ଼ା ସଭାରେ ସମସ୍ତଙ୍କ ଉପସ୍ପିତିରେ କହିଲେ, ବର୍ଭମାନ, 
ପଣରେ ପଞ୍ଚଭ୍ରାତାଙ୍କ ଜିତିଛ ବଂଧୁ ଦୁର୍ଯ୍ୟୋଧନ ! ଭୃତ୍ୟ ଭାବରେ ସେମାନଙ୍କୁ 
ଯଥାଯଥ କାର୍ଯ୍ୟରେ ନିୟୋଗ କର । 


ଧର୍ମରାଜ ଯୁଧଷ୍ଠିରଙ୍କୁ ତୁମ ଦରବାରରେ ତାମ୍ଭୁଳ ସେବନ କରାଇବା 
କାର୍ଯ୍ୟରେ ନିଯୁକ୍ତ କର | ଦ୍ଵିତୀୟ ପାଣ୍ଡବଙ୍କୁ ଶିବିକାବାହୀ ଭାବରେ, ତୃତୀୟ ପାଣ୍ଡବଙ୍କୁ 
ବସ୍ତ୍ର ଓ ଅଳଙ୍କାର ଯୋଗାଇବାର ଏବଂ ମାଦ୍ରୀ ନନ୍ଦନ ଦ୍ୃୟଙ୍କୁ ତୁରମର ବ୍ଯଜନ ପାଇଁ 
ନିଯୁକ୍ତକର । ଆଉ କୃଷ୍ଣା ଆସି ଅନ୍ତଃପୁର ଭିତରେ ଦାସୀ ପଣ କରୁ ! 


ଏସବୁ କଥା କର୍ଣ୍ଣ କହୁଥିବା ବେଳେ, ମୁଁ ଅନୁଭବ କରୁଥିଲି - ଆମ୍ଭମାନଙ୍କର, 
ବିଶେଷକରି ମୋର ମୃତ୍ୟୁ ଘଟିଛି । ଏହି ଅପମାନର ପ୍ରତିଶୋଧ ନେବାର ଶକ୍ତି ଥାଇ 
ମଧ୍ୟ ତାହା ଆମେ ହରାଇବସିଛୁ । 


କର୍ଣ୍ଣଙ୍କ କଥାରେ ପ୍ରଥମେ ଦୁଃଶାସନ ଯାଇ ଜୋ୍ୟଷ୍ଠଭ୍ରାତା ଯୁଧଷ୍ଠିରଙ୍କୁ ତାଙ୍କ 
ଆସନରୁ ଓହ୍ଲାଇ ରାଜପୋଷାକ ପରିତ୍ୟାଗ କରି ତଳେ ଦାସ ଆସନରେ ବସିବାକୁ 
କହିଲେ | ସେତେବେଳେ ବୋଧହୁଏ, ତାଙ୍କର ଧ୍ଯାନଭଙ୍ଗ ଘଟିଲା । ସତରେ ସେ 
କ”ଣ କରିବସିଛନ୍ତି ୨ ବିକାର ବେଦନାରେ ତାଙ୍କ ମୁଖମଣ୍ଡଳ ମ୍ଲାନ ଓ ଶୁଷ୍ଠ 
ହୋଇଗଲା | ସେ ବାଧ୍ଯ ଶିଶୁଟି ଭଳି ରାଜପୋଷାକ ଉତାରି ଦେଇ ଭୃତ୍ୟ ପୋଷାକ 
ପରିଧାନ କରି ତଳେ ଯାଇ ବସିଲେ | 

କଂ ଶ ଘଟିଯାଉଛି ଆମକୁ ବିଗରର କରିବାର ତର ମିଳିଲା ନାହିଁ | 

ପୁଣି ଯେତେବେଳେ ଦ୍ଵିତୀୟ ପାଣ୍ଡବଙ୍କ ପାଖରେ ଦୁଃଶାସନ ପହଞ୍ଚିଲା - 
ସେ କ୍ରୋଧରେ ଫାଟି ପଡ଼ିଲେ । କ୍ରୋଧରେ ଚକ୍ଷୁ ରକ୍ତବର୍ଣ୍ଣ କରି ଭୟଙ୍କର ଗର୍ଜନକରି 
ଗଦା ହସ୍ତରେ ଦୁଃଶାସନକୁ ପ୍ରହାର କରିବାପାଇଁ ଉଦ୍ୟମ ହେଲେ । ସେ କହିଲେ, 
ଖବରଦାର ସେଇଠି ଛିଡ଼ାହୋଇ ରହ । ସେତେବେଳେ ତାଙ୍କ ପାଟିରୁ ବାହାରିଆସିଲା 
ଜ୍ୟେଷ୍ଠଭ୍ରାତାଙ୍କ ପ୍ରତି କଟୁ କ୍ଷେଦୋକ୍ରି ¦ ତାଙ୍କ ଆଡ଼କୁ ଗହିଁ ସେ କହିଲେ, ନିର୍ଲଜ, 
ଦ୍ୟୁତକ୍ରୀଡ଼ାସକ୍ତ ଧର୍ମରାଜ ! ତୁମେ ଆଉ ଧର୍ମରାଜ ହୋଇନାହଁ । ତୁମେ ଦ୍ୟୁତକ୍ରୀଡ଼ାରେ 

ସବୁଧର୍ମ ହରାଇ ବସିଛ | ତୁମେ ବିବେକଶୂନ୍ୟ | ତୁମେ ଭୃତ୍ୟ ହୋଇ ଦୁର୍ଯ୍ୟୋଧନର 
ସେବା କରିପାର | ହେଲେ ମୁଁ ଭୂୃତ୍ୟଗିରି କେବେ ସ୍ଵୀକାର କରିପାରିବି ନାହି । 
ଆଜି ଶପଥ କରୁଛି - ମୁଁ ଏ ଦୁର୍ଯ୍ୟୋଧନର ବଂଶକୁ ସମୂଳେ ବିନାଶ କରିବି । 

ଆଜି ମୋ ଚକ୍ଷୁ ସମକ୍ଷରେ ସେଦିନର ସେହି ଦୃଶ୍ଯ ଭାସିଉଠୁଛି । 
ସେ ପ୍ରଖର ବେଗରେ ଗଦା ବୁଲାଇ ଦୁଃଶାସନ ଉପରକୁ ମାଡ଼ିଗଲେ | 


ଭୟ ସଂକିତ ହୋଇ ଅନ୍ୟମାନେ ଆସନ ତ୍ଯାଗ କରିବାକୁ ଯାଆନ୍ତି, 
ମୁଁ ଭ୍ରାତା ଦ୍ଵିତୀୟ ପାଣ୍ଡବଙ୍କ ଅଟକାଇବାକୁ ଚେଷ୍ଟାକଲି | ତାକୁ ବୁଝାଇବାକୁ ଚେଷ୍ଟାକଲି 
ଜ୍ୟେଶ୍ଠଭ୍ରାତା ପିତା ସମାନ । ତାଙ୍କର କର୍ମୟକୁ ଏପରି ତିକ୍ତ କଟୁ ସମାଲୋଚନା 
` କରିବା ଅବିଧେୟ | ତାଙ୍କର ଅବମାନନା ବୋଇଲେ, ନିଜର ଅବମାନନା | ଆମେ 
ଗାହିଁଲେ ଏ ପାପାରାରୀମାନଙ୍କୁ ନିମିଷକେ ସଂହାର କରିପାରିବା | ବିଜ୍ଞ ବ୍ୟକ୍ତି କ୍ଷଣିକ 
ସୁଖ-ଦୁଃଖରେ ବିଚଳିତ ହୁଏନାହିଁ । ଧୈର୍ଯ୍ୟର ସହିତ ପରବର୍ଭୀ ସମୟକୁ 
ଅପେକ୍ଷାକରେ | ଆପଣ ଦୟାକରି ଧୈର୍ଯ୍ୟ ଧରନ୍ତୁ । ମୁଁ ସିନା ତାଙ୍କୁ ହସ୍ତପଦ 
ଧାରଣକରି ସେଥୁରୁ ନିବୃତ୍ତ କଲି, ହେଲେ ମୁଁ ନିଜ ଭିତରେ ସେ ଅସହ୍ୟ ଅପମାନକୁ 
ସହିପାରୁ ନଥଲି । 
ଜୀବନର ବଡ଼ ଅଭିଶାପ ଦାସତ୍ଵ | ସେ ଦାସତ୍ୃ ମୁଁ ମଧ୍ଯ ସ୍ଵୀକାର କରିବାକୁ 
ପ୍ରସ୍ତୁତ ନୁହେଁ । ମୋ ଧୈର୍ଯ୍ୟ ଓ ସଂଯମର ସେତୁ ଯେମିତି ଭୂଷ୍ୁଡ଼ିଯିବ । 
ମୁଁ ସଖାକୁ ସ୍ଵରଣକରି ନିଜର ରାଜକୀୟ ବସ୍ତ ପରିତ୍ୟାଗ କଲି, ଭୃତ୍ୟର 
ବସ୍ତର ପରିଧାନ କରି ତଳେ ଆସନ ଗ୍ରହଣକଲି | ସେହିପରି କଲେ ନକୂଳ, ସହଦେବ - 
କନିଷ୍ଠ ଭ୍ରାତାଦ୍ଵୟ |! ସତେଯେମିତି ଆମ ସମସ୍ତଙ୍କର ମସ୍ତକ ସ୍କନ୍ଧଚ୍ୟୁତ ହୋଇଛି | 


ଅପମାନ ଜର୍ଜରିତ ଶରୀରରେ ଯେମିତି ବିଷର ଜ୍ବାଳା | 


ମୋ ଜୀବଦ୍ଦଶାରେ ଏମିତି ଅବସ୍ଥାର ମୁଁ କେବେ ସମ୍ମୁଖୀନ ହୋଇନାହି । 
ଆସନରେ ବସିଥିବା ପିତାମହ ଭୀଷ୍ମ, ଗୁରୁ ଦ୍ରୋଣାରାର୍ଯ୍ୟଙ୍କ ଚକ୍ଷୁରେ ଯେମିତି ଲୋତକ 


ଭରି ରହିଛି । 
ଦୁର୍ଯ୍ୟୋଧନ, କର୍ଣ୍ ଦୁଃଶାସନ, ମାମୁଁ ଶକୁନି, ଏବଂ ଦୁର୍ଯ୍ୟୋଧନର 
ଅନ୍ୟଭ୍ରାତାବୃନ୍ଦ ଆନନ୍ଦର ଉଦ୍‌ବେଳନ ଭିତରେ ମିଟିମିଟି କୂର ହସ ହସୁଥାନ୍ତି | 

ହସିହସି ଦୁର୍ଯ୍ୟୋଧନ କହୁଥାଏ, ଧର୍ମରାଜାଙ୍କର ଳେଉଁ କୁକର୍ମ ହେତୁ ଦୈବ 


co 


ତାଙ୍କୁ ଆଣି ଦାସ ପଦରେ ମୋ ପାଖରେ ପହଞ୍ଚାଇ ଦେଇଛି । 

ଏ ବାକ୍ୟ ମୋ ମର୍ମରେ ଯେମିତି ତୀକ୍ଷ ଶରବିଦ୍ଧ କରୁଛି । 

ତଥାପି ଅଧୋ ବଦନରେ ବସି ଆମ୍ଭେମାନେ ସମସ୍ତେ କଟୁକ୍ତି ଓ ଲାଞ୍ଚନାକୁ 
ସହ୍ୟ କରୁଥଲୁ | ଅନ୍ୟ ସମସ୍ତେ ନିରବ ନିସ୍ତକ୍ତ ହୋଇ ବସିରହିଛନ୍ତି | 

କର୍ଣ୍ଣ ଏତିକିବେଳେ ଦୁର୍ଯ୍ୟୋଧନକୁ ପୁଣି କହିଲେ, ବର୍ଭମାନ ଦୂତପଠାଇ 
ନେଇଆସ କୃଷ୍ଣାଙ୍କୁ ଏହି ସଭା ମଧ୍ଯକୁ । 


ଦୁର୍ଯ୍ୟୋଧନ ସମ୍ମୁଖରେ କକା ବିଦୂରଙ୍କୁ ଦେଖ କହିଲା, କକା, ପାଣ୍ଡବଙ୍କ 
ଦୁଃଖରେ ସମଦୂଃଖୀ ହୋଇ ବିଷାଦପୂର୍ଣଣ ଭାବରେ ଅଧୋବଦନରେ ବସିଛନ୍ତି କାହିଁକି ? 
ଯାଆନ୍ତୁନା ଅତିଥୃଶାଳାର ଅନ୍ତଃପୁରକୁ; ଏହି ସଭାକୁ କୃଷ୍ଣଙ୍କୁ ନେଇଆସନ୍ତୁ । 


ରୂପସୀ ଦାସୀର ରୂପ ସମ୍ଭାର ଦର୍ଶନ କରି ସମସ୍ତେ ସୁଖଲାଭ କରିବେ । 

ଦୁର୍ଯୟୋଧନର ଏମିତି ବାକ୍ୟ ଆମ୍ଭମାନଙ୍କ ଅନ୍ତରକୁ ଶେଲବିଦ୍ଧ କରି ଖୂନ୍‌ଭିନ୍‌ 
କରିଦେଲା | 

କକା ବିଦୂର ଦୁର୍ଯ୍ୟୋଧନର ବାକ୍ୟ ଶୁଣି ତାଙ୍କୁ ଭୟଙ୍କର ତୀରସ୍କାର କଲେ | 
ତାଙ୍କୁ କହିଲେ, କୃଷ୍ଣାକୁ ଦାସୀ କରିବାର ପ୍ରୟାସ କରି କୁରୁବଂଗରେ ତୁ କଳଙ୍କର 
କାଳିମା” ବୋଳିଦେଲୁ । 

ଜ୍ୟେଷ୍ଠଭ୍ରାତା ଯୁଧଶ୍ିରଙ୍କ ଆଡ଼କୁ ଅଙ୍ଗୁଳି ନିର୍ଦ୍ଦେଶ କରି କହିଲେ, 
ହେ ଧର୍ମରାଜ, କେଉଁ ଅଧକାରରେ ପଞ୍ଚାଳୀଙ୍କୁ ଏ ପାମରମାନଙ୍କ କଥାରେ ପଣ 
ରଖୁଲ | ମନ୍ଦମତିମାନଙ୍କର ମନ୍ଦ ପ୍ରରୋଚନାରେ ତୁମର ମଧ୍ଯ ମତିଭ୍ରମ ଘଟିଛି । 
ପାଞ୍ଚାଳୀ ଆସିବ - ପଞ୍ସଭାରେ ଆମପ୍ରକାଶ କରିବାକୁ ? ଦୁର୍ଯ୍ୟୋଧନକୁ ଯେମିତି 
ଲଜ୍ଜା ନାହିଁ - ତୁମକୁ ମଧ୍ଯ ଲଜା ନାହିଁ । କୂଳର ମର୍ଯ୍ୟାଦାକୁ ସର୍ବ ସମକ୍ଷରେ ଭୁଲୁଣ୍ଡିତ 
କରିବା ଘୃଣାର ବିଷୟ | ମୁଁ ଦୁର୍ଯ୍ୟୋଧନର ନିର୍ଦ୍ଦେଶକୁ ଅମାନ୍ୟ କରୁଛି । ଦୁର୍ଯ୍ୟୋଧନର 
ମତିଚ୍ଛନ୍ନ ଘଟିଛି । ଧ୍ଵଂସ ହେବାକୁ ଯାଉଛି କୁରୁବଂଶ । 

ଏହା କହି ସେ ସଭାସ୍କାନ ପରିତ୍ୟାଗ କଲେ | 

ଦୁର୍ଯୋୟୋଦନ ମଯ ବିଦୁରଙ୍କୁ ତୀରସ୍କାର କରି ପ୍ରତିକାମକୁ ନିର୍ଦ୍ଦେଶ ଦେଲେ 
ବ୍ରୌପଦୀଙ୍କୁ ସଭାକୁ ନେଇଆସିବା ପାଇଁ | 


ପ୍ରତିକାମ ପାଞ୍ଚାଳୀଙ୍କ ଅନ୍ତପୁରର କକ୍ଷ ମଧ୍ଯକୁ ପ୍ରବେଶ କରି ତାଙ୍କୁ ସବିଶେଷ 
କଥା ଜ୍ଵଣ୍ବାଇଲେ | କେମିତି ଧର୍ମରାଜ, ଦ୍ୟୁତକ୍ରୀଡ଼ାର ପଣରେ ହାରି ରାଜ୍ୟ, ଧନସମ୍ପରି 
ଆମ୍ବୀୟସ୍ବଜନଙ୍କୁ ହରାଇଛନ୍ତି । ପଞ୍ଚପାଣ୍ଡବ - ଦାସତ୍ଵ ସ୍ଵୀକାର କରିଛନ୍ତି ¬ ଦୁର୍ଯ୍ୟୋଧନ 
ପାଖରେ ! କେବଳ ସେତିକି ନୁହେଁ ଅନ୍ତପୁରର ନାରୀମାନଙ୍କୁ ମଧ୍ଯ ଦାସୀପଣରେ 
ଖଟାଇବାର ବ୍ୟବସ୍ଥା ହୋଇଛି | ସଭା ମଧ୍ଯରେ ତୁମକୂ ନେଇ ପହଞ୍ଚାଇବାର ଦାୟିତ୍ଵ 
ମୋତେ ଦୁର୍ଯ୍ୟୋଧନ ଦେଇଛି । 


ଆହତ ଫଣିନୀ ଭଳି ଗର୍ଜିଉଠିଲେ ପାଞ୍ଚାଳୀ | କହିଲେ, ଏ କି ମନ୍ଦବୁଦ୍ଧି 
ଧର୍ମରାଜାଙ୍କର ? ଦ୍ୁତକ୍ରୀଡ଼ା ନିଶାରେ ସମସ୍ତ ଧର୍ମ କର୍ମକୁ ପରିତ୍ଯାଗ କରିଛନ୍ତି । 
ମୁଁ କଦାଚ ସେ ସଭାକୁ ଯିବିନାହି । ବରଂ ମୁଁ ଆମହତ୍ୟା କରିବି । 


ପ୍ରତିକାମ ପାଞ୍ଚାଳୀଙ୍କ ବାକ୍ୟ ଶୁଣି ଫେରି ଆସିଥିଲେ ରାଜସଭାକୁ | 


ସେ ଦୁର୍ଯ୍ୟୋଧନ ଆଗରେ ପାଞ୍ଚାଳୀ ରାଜାଦେଶ ଅବମାନନା କଲେ ବୋଲି 
ବୟାନ ଦେଲେ | କହିଲେ, କୃଷ୍ଣା କୌଣସିପ୍ରକାରେ ଏ ସଭାକୁ ଆସିବେ ନାହି । 
ବରଂ ସେ ଆମ୍ମହତ୍ୟା କରିବେ ! 


ପ୍ରତିକାମଙ୍କ ମୁଖରୁ ପାଞ୍ଚାଳୀଙ୍କ ପ୍ରତିଜ୍ଞା କଥା ଶ୍ରବଣ କରି ଭୟଙ୍କର ଭାବରେ 
ଅଟ୍ଟହାସ୍ୟ କଲେ ଦୁର୍ଯ୍ୟୋଧନ । କହିଲେ, ଦାସୀ ହୋଇ ଏତେ ଅହଂକାର । 
ଯାଅ ଦୁଃଶାସନ କ୍ରଷ୍ଣାର କେଶାଗ୍ର ଧରି ଘୋଷାରି ଘୋଷାରି ନେଇଆସ ଏହି 
ସଭାସ୍ଥଳକୁ । ବିଟପୀ ହୋଇ ଏପରି ଆସ୍ପର୍ଧା କରିବାର ଫଳ ଲାଭ କରିବ ସେ ରୂପ 
ଗରବିଣୀ ନାରୀ | 


ଦୁର୍ଯ୍ୟୋଧନର କର୍କଶ ଅପମାନସୂଚକ ବାକ୍ୟମାନ ଶ୍ରବଣ କରି ପିତାମହ 
ଭୀଷ୍ପ କହିଲେ, କୂଳବଧୁ ପ୍ରତି ଏପରି ବାକ୍ୟ ପ୍ରୟୋଗ କରନାହିଁ ଦୁର୍ଯ୍ୟୋଧନ । ସେ 
ଯେ ତୁମର ଭାତୃବଧୂ । 


ଭାତ୍ସବଧୂ କିଏ ? ଏକାଧ୍ବକ ପତି ଯିଏ ଗ୍ରହଣ କରିଥାଏ - ସିଏ କୂଳଟା 
ନାରୀ ! ଆଉ ଯିଏ ପଞ୍ଚପତି ଗ୍ରହଣ କରିଥାଏ - ତାକୁ ବିଟପୀ ନକହି କଂଣ 
କୁହାଯାଇପାରେ ? 

ମୋର ସେତେବେଳେ ମନେହେଉଥୀଏ - ଦୁର୍ଯ୍ୟୋଧନର ଜିଭଟିକୁ ଟାଣି 
ଖଣ୍ଡଖଣ୍ଡ କରି ଦେବାପାଇଁ | ମୁଁ ଦେଖୁଥାଏଁ କିପରି ଦ୍ଵିତୀୟ ପାଣ୍ଡବଙ୍କ ଶିରଗୁଡ଼ିକ 
କ୍ରୋଧରେ ଫୁଲିଫୁଲି ଉଠୁଥାଏ | ତାଙ୍କ ଶରୀର କ୍ରୋଧରେ କମ୍ପମାନ ହେଉଥାଏ | 
ଗୁରୁ ଦ୍ରୋଣାଚାର୍ଯ୍ୟ କହୁଥାନ୍ତି, ହେ ଦୁର୍ଯ୍ୟୋଧନ, ତୁମେ ଏପରି ହୀନକାର୍ଯ୍ୟ 
କରିବାକୁ ଯାଅନାହିଁ । ଉଭୟ ଗୁରୁ ଦ୍ରୋଣାଚାର୍ଯ୍ୟ ଓ ପିତାମହଙ୍କ ବାକ୍ୟକୁ ଖାତିର୍‌ 


ନକରି ଦୁଃଶାସନ ଭାତୃଆଜ୍ଞା ପାଳନ କରିବା ପାଇଁ ଅତିଥୁଶାଳାର ଅନ୍ତଃପୁର ଆଡ଼କୁ 
ଧାଇଁଲା | 


ସଭାସଦ୍ବର୍ଗ ଅପେକ୍ଷା କରିଥାନ୍ତି - ଗୋଟିଏ କିଛି ଅଘଟଣ ଘଟିବ ନିଶ୍ଚୟ | 
ବିଷଦାନ୍ତ ଶୂନ୍ଯ ଅହିର ଅବସ୍ଥା ତୁଲ୍ଯ, ଆମ୍ଭେମାନେ ଜ୍ୟେଷ୍ଠ ଭ୍ରାତାଙ୍କର ପଣରକ୍ଷା 
କରିବା ପାଇଁ ମୁଖ ତୁଣ୍ଡିଆ ଦେଇ କାତର ହୋଇ ନିରବରେ ବସିରହିଥଲୁ । 


କିଛିସମୟ ପରେ କ୍ରନ୍ଦନରତା ଅସ୍ତବ୍ୟସ୍ତ ପାଞ୍ଚାଳୀଙ୍କ କେଶ ଆକର୍ଷଣ ପୂର୍ବକ 
ଘୋଷାରି ଘୋଷାରି ତାକୁ ସଭା ସର୍ବ ସମକ୍ଷରେ ଆଣି କରଡ଼ି ଦେଲା ଦୁଃଶାସନ । 


ଅସହାୟା ପାଞ୍ଚାଳୀଙ୍କ ଲୋତକ ପୂର୍ଣ୍ଣଚକ୍ଷୁ ଉପସ୍ଥିତ ସଭାସଦ୍ବର୍ଗଙ୍କୁ ଉପରେ 
ବୁଲିଆସିଲା | ସେ କରୁଣଚିକ୍କାର କରି କହୁଥାନ୍ତି - ମୁଁ ଏକବସ୍ତା ନାରୀ - ଦୟାକରି 
ମୋତେ ଛାଡ଼ିଦିଅ । ତାଙ୍କର ଏ କରୁଣଚିକ୍ରାର ଶ୍ରବଣରେ ଅଚ୍ଚହାସ୍ୟ କରି ଦୁର୍ଯ୍ୟୋଧନ 
ଦୁଃଶାସନକୁ ନିର୍ଦ୍ଦେଶ ଦେଲା - ଏହି ରୂପ ଗରବିଣୀ ଅହଂକାରୀ ନାରୀଙ୍କୁ ଏ ସଭାରେ 
ବିବସ୍ତ୍ର କରିଦିଅ ଦୁଃଶାସନ ! ତା'ର ବୀର ପୁଂଗବ ସ୍ଵାମୀମାନଙ୍କ ସହିତ ସଭାସଦ୍‌ବୃନ୍ଦ 
ଦେଖନ୍ତୁ - ଏ ରୂପସୀ ନାରୀର ଅବୟବ | ଆଜ୍ଞା ମାତ୍ରକେ ଦଃଶାସନ - ପାଞ୍ଚାଳୀର 
ପଣତକାନି ଧରି ଓଟାରିବାକୁ ଚେଷ୍ଟାକଲା ! ସଭାସଦ୍ବୃନ୍ଦ ଏ ଅଭାବନୀୟ ଦୃଶ୍ୟରେ 
ସ୍ତମ୍ଭିତ ହୋଇଗଲେ । ଏହି ହୀନ ଅତ୍ୟାଗ୍ରର ପ୍ରତିବାଦ କରି ଗର୍ଚ୍ଚିଉଠିଲେ ପିତାମହ 
ଭୀଷ୍ମ । ଏ କ'ଣ କରୁଛ ଦୁର୍ଯ୍ୟୋଧନ ? ଜାଣିଜାଣି ପତଙ୍ଗ ଭଳି ଧ୍ଵଂସ “ଆଡ଼କୁ 
ଧାବମାନ ହୁଅନାହିଁ । କୂଳନାରୀ ଅମର୍ଯ୍ୟାଦା କରିବାର ପ୍ରତିଫଳ ତୁମକୁ ଭୋଗ 
କରିବାକୁ ପଡ଼ିବ । 


ଗୁରୁ ଦ୍ରୋଣାଗର୍ଯ୍ୟ କହିଲେ, ହେ ଦୁର୍ଯ୍ୟୋଧନ, ତୁମେ ଆଶାତୀତ ଅପକର୍ମରୁ 
ନିବୃତ ହୁଅ । ନ ହେଲେ ଏଥୁପାଇଁ ତୁମକୁ ପ୍ରତିଫଳ ଭୋଗ କରିବାକୁ ପଡ଼ିବ । 
ଦୁର୍ଯ୍ୟୋଧନ କିଛି କହିବା ପୂର୍ବରୁ କର୍ଣ୍ଣ କହିଲେ; ଯାହାର ଅନୁରେ ପ୍ରତିପାଳିତ ତା” 

ପ୍ରତି କିଛି ହେଲେ, ପ୍ରଥମେ ସେ ପ୍ରତିଫଳ ଆମ୍ଭମାନଙ୍କୁ ଭୋଗ କରିବାକୁ ପଡ଼ିବ । 
ଉଲଗ୍ନ କର ଦୁଃଶାସନ ଏହି ଦର୍ପାନ୍ଧ ନାରୀକୁ ସର୍ବସମକ୍ଷରେ ! ପାଞ୍ଚାଳୀ କରୁଣଭାବରେ 
ପ୍ରାର୍ଥନା କରୁଥିଲେ ହେ, ପିତାମହ, ହେ ଗୁରୁଦେବ ମୋତେ ରକ୍ଷାକର । 


କ୍ରୋଧ୍ୟତ ପିତାମହ ଓ ଗୁରୁ ଦ୍ରୋଣାରର୍ଯ୍ୟ ସଭାଗ୍ଧହ ପରିତ୍ଯାଗ କଲେ । 
ପାଞ୍ଚାଳୀ ସମସ୍ତ ସଭାସଦ୍‌ବୃନ୍ଦଙ୍କୁ ଲକ୍ଷ୍ଯକରି କହୁଥିଲେ, ମୋତେ ଆପଣମାନେ 
ରକ୍ଷାକରନ୍ତୁ । ସେ ବିନୀତ ଭାବରେ କରୁଣନେତ୍ର ଢାଳି ଆମ୍ଭ ପାଞ୍ଚ ଜୀବନମ୍ୂତ 
ସ୍ବାମୀକୁ ନିବେଦନ କରୁଥିଲେ ! ହେ ଧର୍ମରାଜ, ହେ ଦ୍ଵିତୀୟ ପାଣ୍ଡବ, ହେ ତୃତୀୟ 
ପାଣ୍ଡବ, ହେ ମୋର ପଞ୍ଚପତି ପରମେଶ୍ବରବୃନ୍ଦ ୨ ମୋତେ ଏ ପାପିଷ୍ଠ ପାପର 
କବଳରୁ ରକ୍ଷାକର | ସତେଯେମିତି କୃଷ୍ଣଠାର ଅଶ୍ରଭରା କରୁଣ ନିବେଦନ ଶୁଣିବା 
ପୂର୍ବରୁ ଆମ୍ଭମାନଙ୍କର କର୍ଣ୍ଣ ବଧ୍ୂୁର ହୋଇଯାଇଛି । ଆମ୍ଭେମାନେ ଶବ ପାଲଟି 
ଯାଇଛୁ ! 


ମୁହଁ ତଳକୁ ପୋତି ଆମ୍ଭେମାନେ ପରିଣାମକୁ ଅପେକ୍ଷା କରୁଛୁ । 


ଗୁରୁ-ଗର୍ଜନକରି ଉଠିଲେ ଭ୍ରାତା ଦ୍ଵିତୀୟ ପାଣ୍ଡବ | କ୍ରୋଧରେ ଗଦା ବୁଲାଇ 
ବୁଲାଇ ଆଗେଇ ଗଲେ ଦୁଃଶାସନ ଆଡ଼କୁ | ଜ୍ୟେଷ୍ଠ ଭ୍ରାତା ଧର୍ମରାଜ ମୋ ଆଡ଼କୁ 
ଇଙ୍ଗିତକରି କହିଲେ, ଭୀମସେନଙ୍କୁ ସମ୍ଭାଳ ତୃତୀୟ ପାଣ୍ଡବ | ଦ୍ଵିତୀୟ ପାଣ୍ଡବଙ୍କ 
ମୋ ବ୍ଯତୀତ ସମ୍ଭାଳିବା କାହାରି ସାଧ୍ୟ ନଥଲା । ସେ ମୋତେ ପିଲାଟିକାଳରୁ 
ଗଭୀର ଭାବରେ ସ୍ବେହ କରନ୍ତି | ଆମ୍ଭେଦୁହେଁ ଯେଉଁଠି ଥାଉଁ ସେଠାରେ ବିଶ୍ବର ଆଉ 


କାହାରିକୁ ଆମର ଡର ନଥାଏ | ମାତ୍ର ଏଠାରେ ଡର ଆମର ଜ୍ୟେଷ୍ଠଭ୍ରାତାଙ୍କ ପଣ 
ରକ୍ଷାକୁ | 


ଦ୍ଵିତୀୟ ପାଣ୍ଡବ ଭୟଙ୍କର ଗର୍ଜନକରି କହୁଥାନ୍ତି - ଆରେ ପାମର 
ଦୁଃଶାସନ | ତୋର ଆଜି ନିସ୍ତାର ନାହିଁ - ତୋତେ ମୁଁ ଆଜି ଶମନପୁରକୁ ପଠାଇବି | 
ମୁଁ କାଳ ବିଳମ୍ବ ନକରି ତାଙ୍କରି ସାମ୍ନାକୁ ଧାଇଁଗଲି । ଓଗାଳିବାକୂ ଚେଷ୍ଟାକଲି 
ମହାଶର୍ତିକୁ ! 


ଜୋଷ୍ଠଭ୍ରାତାଙ୍କ ନିର୍ଦ୍ଦେଶ, ଆପଣ କ୍ଷାନ୍ତ ହୁଅନ୍ତୁ | ଦ୍ବିତୀୟ ପାଣ୍ଡବ କ୍ରୋଧରେ 
ଫାଟିପଡ଼ିଲେ । ସେ କହିଲେ, ଧର୍ମରାଜ, ସେ ଅଧର୍ମ କରିବା ପାଇଁ ନିଜର ସ୍ତ୍ରୀକୁ ଶତ୍ରୁ 
ହାତରେ ଟେକିଦେଲେ | ଅବିବେକୀ, ଧର୍ମାନ୍ଧ ସେ | 


ଅର୍ଜ୍ଚନ ଉବାଚ + ୧୧୦ 


Digitized by PPRACHIN, SOA 


ମୁଁ ତାଙ୍କୁ ବୁଝାଇବାକୁ ଚେଷ୍ଟା କରିବା ପୂର୍ବରୁ, ତାଙ୍କର ଗଦା ଧାରଣ 
କରିଥବା ଶକ୍ତିଶାଳୀ ହସ୍ତକୁ ଧରି ଅଟକାଇବାକୁ ସମ୍ମୁଖରେ ଛିଡ଼ାହେନି । ପୁନରାବୃତ୍ତି 
କଲି, ଜ୍ୟେଷ୍ଠଭ୍ରାତା ପିତୃତୁଲ୍ୟ । ତାଙ୍କ ଅବମାନନା କରିବା ଅବିଧେୟ । 

ସେ କ୍ରୋଧରେ ଫଁ ଫଁ କରି ଗଦା ଫିଙଚିଦେଲେ ଏବଂ ମୋତେ କହିଲେ, 
ମ୍ରୋର ଏ ବଳିଷ୍ଠ ବାହୁ ଦୁଇଟିକୁ କାଟିଦିଅ ବୀର ଧନଞ୍ଜୟ | ମୁଁ ଏ ଚରମ ଅପମାନ 
ସହ୍ୟ କରିପାରୁନାହି | ଏସବୁ ଦାରୁଣ ଦୃଶ୍ୟ ଦେଖୁବାକୁ ପୂର୍ବରୁ ମୋର ମୁତ୍ୟୁ ହୋଇଯିବା 
ଭଲ | 

ସେତିକିବେଳେ ଦୁର୍ମତି ଦୁଃଶାସନକୁ ସୁରକ୍ଷା ଦେବାପାଇଁ, କର୍ଣ୍ ଅଶୃତ୍ତାମା 
ଆଦି ଆଗେଇ ଆସୁଥାନ୍ତି । 


ମୁଁ ଭୀମ ଭୟରେ ରୂପ ଧାରଣ କରିଥବା ଦ୍ଵିତୀୟ ପାଣ୍ଡବଙ୍କ ସମ୍ମୁଖରେ 
କରଯୋଡ଼ି ଛିଡ଼ା ହୋଇଥାଏ । 


ଏଣେ ଦୁର୍ମତି ଦୁଃଶାସନ ପାଞ୍ଚାଳୀଙ୍କର ବସ୍ତ ଆକର୍ଷଣ କରି ତାଙ୍କୁ ଉଲଗ୍ନ 
କରିବାକୁ ଉଦ୍ୟମ କରୁଅଛି । 

ପଞ୍ଚ ପତିଙ୍କର ସାହାଯ୍ୟ ନ ପାଇ ନିଃସହାୟ ପାଞ୍ଚାଳୀ କରୁଣକ୍ରନ୍ଦନ କରୁଥାନ୍ତି । 
ହେ କେଶବ, ହେ ଦୀନବଂଧୁ - ମୋତେ ଏ ସଭାରେ ସହାୟ ହେବାପାଇଁ କେହି 
ନାହାନ୍ତି । କେହି ନାହାନ୍ତି ରଥୀ, ମହାରଥୀ ନାହାନ୍ତି ମୋର ପତି ପରମେଶ୍ବର 
ଦେବତାବୃନ୍ଦ | ତୁମେ ହିଁ କେବଳ ଭକ୍ତବସ୍ଥଳ | ତୁମେ ମୋର ଏ ବିପଦରେ ସହାୟ 
ହୁଅ | ଦୁଇବାହୁ ଉର୍ଶ୍ବକୁ ତୋଳି, ଯୋଡ଼ ହସ୍ତରେ ସେ କରୁଣ ପ୍ରାର୍ଥନା କରୁଥାନ୍ତି । 
ଚକ୍ଷୁ ଫାଟି ଝରଝର ହୋଇ ନୟନରୁ ଲୋତକର ବନ୍ଯା ବହିଯାଉଛି ଗଣ୍ଡଦେଶ ଓ 
ବକ୍ଷପୁଟ ପ୍ଲାବନ କରି | 

ସେହି ନିଦାରୁଣ ଦୃଶ୍ଯ ଆଡ଼କୁ ଅନେଇବାର ସମସ୍ତ ଶକ୍ତି ହରାଇବସିଛି 
ମୋର ନୟନ ଦୁଇଟି | 


ଦୁର୍ଯ୍ୟୋଧନ ତା'ର ଜାନୁରେ ହାତମାରି କହୁଛି, ହେ ପରମା ସୁନ୍ଦରୀ ! 

ତୋର ବୀର ପୁଙ୍ଗବ ପତିମାନେ ତୋତେ ସହାୟତା ପ୍ରଦାନ କରିବାରେ ଅସମର୍ଥ । 

ତୋତେ ମୁଁ ଏହି ଜାନୁରେ ବସାଇ ରାଜରାଣୀ କରିବି | ଆ-ଆ- ମୋ ପାଖକୁ ଆ | 

ତା'ର ଏହି ବାକ୍ୟର ଶବ୍ଦଗୁଡ଼ିକ ଯେମିତି ମୋ ହୃଦୟକୁ ବିଦୀର୍ଣ୍ଣ କରୁଥଲା | 
ମୁଁ ନିରୂପାୟ । ହେଲେ, ସିଂହ ଭଳି ଭୟଙ୍କର ଗର୍ଜନକରି ଭ୍ରାତା ଦ୍ଵିତୀୟ ପାଣ୍ଡବ 
କହିଲେ, ସେ ପାପିଷ୍ଠ ଦୁର୍ଯ୍ୟୋଧନ, ତୋତେ ଟିକିଏ ବୋଲି ଲଜ୍ଜା, ସଂକୋଚ ନାହିଁ । 
ସର୍ବସମକ୍ଷରେ ଭ୍ରାତୃଜାୟାକୁ ତୋର ସେହି ଉରୁରେ ବସାଇବୁ । ଆରେ ପାମର 
ତୋର ସେହି ସ୍ପର୍ବିତ ଉରୁକୁ ମୁଁ ଗଦା ଘାତରେ ନିଶ୍ଚୟ ଚୂର୍ଣ୍ଣ ବିଚୂର୍ଣ କରିବି | ଆଉ 
ପାପୀ ଦୁଃଶାସନ, ଶୁଣି ରଖ, ମୋର ଚରମ ଶପଥ । ତୋର ବକ୍ଷ ବିଦୀର୍ଣ୍ଣ କରି 
ତୋର ଉଷ୍ପ ଶୋଣିତରେ କୃଷ୍ଣାର ମୁକୁଳା କୋଣକୁ ରଞ୍ଜିତ କରିବି । ଯେ ପର୍ଯ୍ୟନ୍ତ 
ତୋହରି ରକ୍ତରେ ଏହି ମୁକୁଳାକେଶ ରଞ୍ଜିତ ନହୋଇଛି - ସେ ପର୍ଯ୍ୟନ୍ତ ସେ ତା'ର 
ସେହି କେଶକୁ ମୁକୁଳା ରଖମବ । 


ଏହି ବାକ୍ଯମାନ ଉଚ୍ଚାରଣ କରିଥଲା ବେଳେ କ୍ରୋଧରେ ତାଙ୍କର 
ମାଂସପେଶୀଗୁଡ଼ିକ ଫୁଲି ଉଠୁଥିଲା, ଚକ୍ଷୁର ଡୋଳାଗୁଡ଼ିକ ଯେମିତି ବାହାରି ଆସିବ । 
ଦୁଇ ଦାନ୍ତମାଢ଼ି ତାଙ୍କର ବଡ଼ବଡ଼ ହେଉଥିଲା । 

ସେ ଦିନର ସେହି ବଜଶପଥ ସେ ପାଳନ କରି କୁରୁକ୍ଷେତ୍ର ସମରରେ 
ଦୁଃଶାସନକୁ ସଂହାର କରି ଭ୍ରାତା ଦ୍ଵିତୀୟପାଣ୍ଡବ, ତା'ର ବକ୍ଷକୁ ବିଦୀର୍ଣ୍ଣ କରି କେମିତି 
ଆଞ୍ଜଳାରେ ତା'ର ତପ୍ତ ଶୋଣିତ ଧରି ଧାଇଁ ଯାଇଥିଲେ ପାଞ୍ଚାଳୀଙ୍କ ପାଖକୁ ସେ 
ଭୟଙ୍କର ଦୃଶ୍ୟ ଆଜି ବି ମୋ ଆଖ ଆଗରେ ଭାସିଯାଉଛି | ସେହି ପାଞ୍ଚାଳୀ ପାଇଁ 
ଶପଥ କରିଥବା ଦୁର୍ଯ୍ୟୋଧନର ଉରୁଭଙ୍ଗ ମଧ୍ଯ କରିଥିଲେ କାସିଆନ୍‌ ହ୍ରଦ କୂଳରେ । 


ମାତ୍ର ସେଦିନ ଭ୍ରାତା ଦ୍ଵିତୀୟ ପାଣ୍ଡବ ବା ମୁଁ ସହାୟତା ପ୍ରଦାନ କରିପାରିଲୁ 
ନାହିଁ ପାଞ୍ଚାଳୀକୁ । ହେଲେ, ଦୁଃଶାସନ ~' ପାଞ୍ଚାଳୀର ଅଙ୍ଗକୁ ନିରାଭରଣ କରିବା 
ପାଇଁ ଅସମର୍ଥ ହେଲା | ପାଞ୍ଚାଳୀର ଅଙ୍ଗରୁ ବସ୍ତ ଉତାରି ଉତାରି ଥକିଗଲା ସେ । 


ପାଞ୍ଚାଳୀ କେବଳ ଉର୍ବବକୁ ଯୋଡ଼ହସ୍ତ କରି ଆଖନ ବୁଜି କରୁଣ ପ୍ରାର୍ଥନା 
କରୁଥାନ୍ତି ସଖା କୃଷ୍ଣଙ୍କୁ । 


ଆମ ପଞ୍ଚଭ୍ରାତା - ସଭାସଦବୃନ୍ଦଙ୍କ ସମେତ ଦୁର୍ଯ୍ୟୋଧନର ଭ୍ରାତାମାନେ 
ସ୍ତମ୍ଭୀଭୂତ ହୋଇଗଲେ । କୁଢ଼କୁଢ଼ ବସ୍ତ୍ର ଦ୍ରୌପଦୀ ଅଙ୍ଗରୁ ବାହାରୁଛି । କେମିତି 
ଅଲୌକିକ ଘଟଣା ଘଟିଲା; ଆଖୁକୁ ବିଶ୍ଵାସ ହେଉନଥଲା । 


ଅର୍ଚ୍ଧନ ଉବାଚ + ୧୧୨ 


Digitized by PPRACHIN, SOA 


ଭକ୍ତର ଭଗବାନ ସେ । ଭକ୍ତର ସେ ଡାକ ଶୁଣି କୋଟିବସ୍ତ ଯୋଗାଇ 
ଦେଇଛନ୍ତି ଦ୍ବୌପଦୀକୁ, ସେହି ସଖା ଶ୍ରୀକୃଷ୍ଣ । 


ସେଦିନ ମଧ୍ଯ ମୁଁ ଦ୍ରୈୌପଦୀଙ୍କ ଭଳି କରୁଣ ପ୍ରାର୍ଥନା କରିଥିଲି - ସେ ମଧ୍ଯ 
ଏଭଳି ବିପତ୍ତରୁ ମୋତେ ଉଦ୍ଧାର କରିଥଲେ | ସେଦିନ ଏକ ଅବିସ୍ମରଣୀୟ ଦିନ । 
ମୁଁ ତୀର୍ଥ ପର୍ଯ୍ୟଟନରେ ଯାଇ ଏକଦା ପହଞ୍ଚଥଲି ଦ୍ଵାରକାରେ । 


ମୋତେ ସଖା ଆଲିଙ୍ଗନ କରି ନେଇଯାଇଥୂଲେ ଅନ୍ତପୁରକୁ । 
ଅନ୍ତପୁର ଥମଥମ ନିସ୍ତନ୍ଧତା | ମୁଁ ସଖାକୁ ପାରିଲି, ସଖା ଆଜି କାହିଁକି ରାଣୀଅନ୍ତପୁରରେ 
ଏମିତି ନିସ୍ତନ୍ତତା । ଆପଣଙ୍କ ମୁଖମଣ୍ଡଳରେ ସରସତା ନାହିଁ । 


ସେ କହିଲେ, ରାଣୀ ରୁକ୍ତିଣୀ ଭୟଙ୍କର ରୋଷକରିଛି । ଜୀବନ ତ୍ଯାଗ 
କରିବାର ସଂକଳ୍ପ ନେଇଛନ୍ତି | ମୁଁ ଏକ ସୁଗନ୍ଧି କନକ କମଳ ସକ୍ରାଜିତ ନନ୍ଦିନୀଙ୍କୁ 
ଉପହାର ଦେଇଥଲି । ସେହି କମଳକୁ ଦେଖୁ ଅଭିମାନରେ ରୁକ୍ଳଣୀ ଆମ୍ମହତ୍ଯା 
କରିବାକର ନିଷ୍ପତ୍ତି ନେଇଛନ୍ତି | ମୁଁ କୁଆଡ଼େ କେବଳ ସକ୍ରାଜିତ୍‌ ନନ୍ଦିନୀଙ୍କୁ ଭଲପାଏ | 
ରୁକ୍ଳଣୀକୁ ମୁଁ ଭଲପାଏ ନାହିଁ | ସେହି କନକ କମଳକୁ ଜଣକୁ ଉପାହାର ଦେବା 
ମୋର ଉଚିତ ହୋଇନାହି । ମୁଁ ସଖାଙ୍କୁ କହିଲି - ଏଇ ସାମାନ୍ୟ କନକ କମଳ ପାଇଁ 
ଏତେକଥା ! 


ପୃଥବୀରେ ସମସ୍ତ ନାରୀ ଭ୍ତର୍ଷାକାତର ! କିଏ କମ୍‌, କିଏ ବେଶି | 
କାହାକୁ ଜଣାପଡ଼େ, କାହାକୁ ଜଣାପଡ଼େନାହିଁ । 

ହେଲେ ଯଦି ଜଣେ ପୁରୁଷର ଏକାଧ୍ଵକ ନାରୀ ଥାଆନ୍ତି; ତାହାଲେ, ସେ 
ପୁରୁଷର ଚିରକାଳ ଦୂଃଖ | 

ସେ ତା'ର କୌଣସି ନାରୀକୁ ସନ୍ଧୁଷ୍ଟ କରିପାରେ ନାହିଁ । କାହା ପ୍ରତି ଅଧବକ 
ଆକର୍ଷଣ ଲକ୍ଷ୍ୟକଲେ ଅନ୍ୟ ନାରୀ ତାହା କେବେ ସହ୍ୟ କରିପାରେ ନାହିଁ । କେହି 
ପୁରୁଷ ତା'ର ସମସ୍ତ ନାରୀପ୍ରତି ସମ୍ମାନ ପ୍ରେମ ପ୍ରଦର୍ଶନ କରିବା ମଧ୍ଯ କଷ୍ଟ | 

ତାହାହିଁ ଘଟିଥିଲା ସଖା ଶ୍ରୀକୃଷ୍ଣଙ୍କ କ୍ଷେତ୍ରରେ | କନକ କମଳ ନ ପାଇଲେ 
ରୁକ୍ିଣୀ ଆଘହତ୍ୟା କରିବେ । ସେ ସେହି କନକ-କମଳ ମୋତେ ଆଣିଦେବାକୁ 
ଅନୁରୋଧ କଲେ | 

ସେହି ସୁଗନ୍ଧିକନକ-କମଳ ଆଣିଦେଲେ ରୁକ୍ଳଣୀଙ୍କର ରୋଷ ଭଗ୍ଧହେବ । 
ମୁଁ ଜାଣି ନ ଥିଲି ସେହି ସୁଗନ୍ଧି କନକ କମଳ କେଉଁଠି ମିଳେ ? ସଖା ମୋତେ 
ବତାଇ ଦେଇଥଲେ, ତାହା କେବଳ ଏକ ନିର୍ଦ୍ଦିଷ୍ଟ କଦଳୀବନରେ ମିଳେ | 


ମୁଁ ଧନୁର୍ବାଣ ହସ୍ତରେ ଧାରଣକରି ସେହି କଦଳୀବନକୁ ଗମନକଲି । 
ସେତେବେଳେ ସଖାଙ୍କର ଅଧୁକପ୍ରିୟ ହେବା ପାଇଁ - ତାଙ୍କ କାର୍ଯ୍ୟଭାର ମୁଁ ଗ୍ରହଣକଲି | 
ସଖା ନିଜେ ତାଙ୍କ ପନ୍ନୀଙ୍କ ରୋଷ ଭଙ୍ଗ କରିବା ପାଇଁ ନିଜେ କାହିଁକି ସୁଗନ୍ଧି-କନକ- 
କମଳ ଆଣିବା ପାଇଁ ଗମନ କଲେନାହିଁ । 


ମୁଁ ସେହି କଦଳୀବନ ମଧ୍ଯରେ ଅନ୍ବେଷଣ କରି, କନକ-କମଳର ସନ୍ଧାନ 
ପାଇଲି । 


ଚାରିଜଣ ଜଗୁଆଳି ସେ କନକ-କମଳ ବଗିରାଟିକୁ ଜଗିଛନ୍ତି | ମୁଁ ସେମାନଙ୍କୁ 
କିଛି ନଜଣାଇ - ଆନନ୍ଦ ମନରେ ସେହି ପୁଷ୍ଠମାନ ଚୟନ କରିବାକୁ ଯାଉଛି । 
ସେମାନେ ଆସି ମୋତେ ବାଧାଦେଲେ । ମୁଁ ସେମାନଙ୍କ ବାଧାକୁ ଭୁକ୍ଷେପ ନକରି 
ପୁଷ୍ଠ ଚୟନ ପାଇଁ ଉଦ୍ୟତ ହୁଅନ୍ତେ, ସେମାନଙ୍କ ମଧ୍ଯରୁ ଜଣେ ସନ୍ମିକଟରେ ରହୁଥିବା 
ହନୁମାନଙ୍କ ପାଖକୁ ଧାଇଁଲେ | 


ସଙ୍ଗେସଙ୍ଗେ ଭୟାନକ ରୂପ ଧାରଣ କରିଥିବା ହନୁମାନ ସେଠାରେ 
ପହଞ୍ଚଲା ! ସେ ମୋତେ ପୁଷ୍ଠ ଚୟନ କରୁଥିବାର ଦେଖୁ କହିଲା, ରେ ଅଧର୍ମୀ 
କିରାତ, ଚୋର ତସ୍କରଙ୍କ ଭଳି ମୋର ଏ କନକ-କମଳ ବଗିଗ୍ାରେ ପଶି 
ବିନାନୁମତିରେ ତୁ ପୁଷ୍ପ ଚୟନ କରୁଛୁ । ଚନ୍ଦ୍ର ଇନ୍ଦ୍ର କୁବେର ଆଦି ଦେବତାବୁନ୍ଦ 
କେବେ ଏଡ଼େ ସାହସ କରିନାହାନ୍ତି ଏ ବନର ପୁଷ୍ଠ ଚୟନ କରିବାପାଇଁ । ମୁଁ 
ନିତିନିତି ଏହି ପୁଷ୍ପ ଚୟନକରି ପ୍ରଭୁ ରଘୁବୀରଙ୍କ ପୟରେ ଅର୍ପଣକରେ । ତାଙ୍କରି 
କୃପାରୁ ମୁଁ ଅମର, ଅଜର | ଜାଣିନାହୁଁ ପାମର ଯେଉଁ ପ୍ରଭୁ ଲଙ୍କାର ରାଜାକୁ ନିଧନ 
କରିଥଲେ, ତା'ର ଭାଇ ବିଭୀଷଣକୁ ଲଙ୍କାର ରାଜସିଂହାସନରେ ବସାଇଥଲେ । 
ଜାଣିନାହୁଁ ବାଳି ଭଳି ମୋର ଭାଇ ମହାବଳୀ ରାଜାଙ୍କ ସେ ହତ୍ୟା କରିଥିଲେ | 


ଏ କନକ-କମଳ ସେହି ପ୍ରଭୁଙ୍କ ବ୍ୟତୀତ କାହାରି ପାଖରେ ପୂଜାର୍ପିତ 
ହୁଏନାହି | କେଡ଼େ ଯନୂୁରେ ଜଗୁଆଳି ରଖୁ ମୁଁ ଏ କନକ କମଳମାନ ସୁରକ୍ଷିତ 
କରିରଖୁଛି | ତୁ ଅଧମ କିରାତ ନଜାଣି, ନଶୁଣି, ଏଡ଼େ ଆସ୍ପର୍ବା କଲୁ କି ପାଇଁ ? 

ଅର୍ଜୁନ ଉବାଚ + ୧୧୪ 

ମୁଁ ସେହି ପିଙ୍ଗଳବର୍ଣ୍ଣର ବିରାଟକାୟ ହନୁମାନର ବାକ୍ଯକୂ ଶ୍ରବଣକରି 
କ୍ରୋଧରେ କହିଲି, ରେ ବାନର, ବନର ଫଳମୂଳ ଖାଇ ତୁ ଜୀବନଧାରଣ କରିଛୁ | 
ପୂର୍ବରୁ ଶୁଣିଥିଲି ତ୍ରେତୟାଯୁଗର ରଘୁବୀରଙ୍କ କଥା ! କହିଲି, ତୋର ସେହି ପ୍ରଭୁ 
ରଘୁବରଙ୍କୁ ପଗର, ସେ ଯଦି ଏଡ଼େବଡ଼ ବୀର, ସେ କାହିଁକି ତୋର ବାନରସେନା 
ନେଇ ସାଗରରେ ପଥରବନ୍ଧ ବାନ୍ଧିଥିଲେ ! ସେ ତ ତୀର ମାରି ଅନାୟାସରେ ସାଗର 
ବକ୍ଷରେ ବନ୍ଧ ବାନ୍ଧିପାରିଥାନ୍ତେ | ମୁଁ ଜାଣିଥାନ୍ତି ସେ ଜଣେ ବୀରପୁରୁଷ । 
ଅନ୍ୟର ସାହାଯ୍ୟରେ ବନ୍ଧ ବାନ୍ଧି ବୀରପଣ ବୋଲଇବା ସମୀଚୀନ ନୁହେଁ | ଯା, ତୋ 
ପ୍ରଭୁ କେଉଁଠି ଅଛନ୍ତି ପରାରି ଆ । 


ମୋର ବାକ୍ୟ ଶ୍ରବଣକରି କ୍ରୋଧ୍ୟତ ହନୁମାନ କହିଲା, ଆରେ ଅଧମ ତୁ 
ଜାଣିନାହୁଁ ପ୍ରଭୁ ରଘୁନାଥଙ୍କ ବଳ ବିକ୍ରମ । ସେଇଥପାଇଁ ତୋର ଏହି ହୀନମତି । 
ଯେଉଁ ରଘୁନାଥ, ପ୍ରସିଦ୍ଧ ହରଧନୂକୁ ଭାଙ୍ଗି ସଂସାରରେ ସମସ୍ତ ବୀରମାନଙ୍କୁ ହତଚକିତ 
କରିଦେଇଥଲେ, ତାଙ୍କ ହେୟଜ୍ଞାନ କରୁଛୁ ? ଏହି ହେୟଜ୍ଞାନ କରି ସପ୍ତବାର ଧରାକୁ 
ନିଃକ୍ଷତ୍ରିୟ କରିଥବା ବୀର ଖର୍ଶୂରାମ ତାଙ୍କ ପଥ ଓଗାଳିବାକୁ ଆସିଥିଲେ । 
ସେହି ବୀର ପର୍ଶୁରାମଙ୍କୁ ପରାସ୍ତକରି ତାଙ୍କର ଅହମିକାକୁ ଚୂର୍ଣ୍ଣ କରିଥିଲେ ସେ । 
ସେ ରହିଁଥିଲେ ଶରଦ୍ଵାରା ନିମିଷକେ ସାଗର ଉପରେ ବନ୍ଧ ପକାଇ ପାରିଥାନ୍ତେ । 
ମାତ୍ରୟ ଶରର ସେତୁ ମହାଭାର ସହିବା ସମ୍ଭବ ନୁହେଁ । ସେଥୁପାଇଁ ସେ ପଥରର 
ସେତୁ ନିର୍ମାଣ କରିବାକୁ ମନ ବଳାଇ ଥଲେ ପୁଣି କହିଲା, ତୁ କିରାତ ଯଦି ଏଡ଼େ 
ଧନୁର୍ବର, ଏଡ଼େ ଶକ୍ତିଶାଳୀବୀର; ତୁ ଶରରେ ସେତୁ ନିର୍ମାଣକରି ମୋ ଭଳି ଜଣକୁ 
ପାରିକର | ଯଦି କେବଳ ମୋର ଭାର ବହନକରି ତୋର ସେହି ସେତୁ ତିଷ୍ଠିରହିବ, 
ତାହାଲେ, ମୁଁ ଜାଣିବି ତୁହି ବଡ଼ବୀର ଧନୁର୍ବର । ଯଦି ମୋର ଭାରା ସହିନପାରି 
ତୋର ସେ ସେତୁ ଦବିଯାଏ ବା ଭାଙ୍ଗିଯାଏ, ତାହାଲେ ତୋତେ ମୁଁ ଆଜି ଯମାଳୟକୁ 
ପ୍ରେରଣ କରିବି । 

ମୁଁ ମଧ୍ଯ ଅହଂକାରବଶତଃ ତାକୁ କହିଲି, ମୋ ଶରର ସେତୁବନ୍ଧ ଯଦି ନ 
ଭାଙ୍ଗେ - ତୋର ଦେହଭାର ବହନକରି ଯଦି ତୋତେ ପାରି କରିପାରେ, 
ତାହାଲେ ତୁ କେବଳ ପରାଜୟ ସ୍ଵୀକାର କରିବୁନାହିଁ । ତୋ ପ୍ରଭୁ ରଘୁବରଙ୍କ 
ବଦଳରେ ମୋପାଇଁ ଏସବୁ କନକ - କମଳ ପଠାଇବୁ । ଜୀବନରେ ମୋର 
ଆନୁଗତ୍ୟ ସ୍ଵୀକାର କରିବୁ ! 

ପରସ୍ପର ପ୍ରତି ଏହି ସର୍ର ଆରୋପ କରି ଆମେଦୁହେଁ ସମୁଦ୍ରତଟକୁ ଗଲୁ । 
ସେହିଠାରେ ଉପସ୍ଥିତ ହୋଇ ମୁଁ ପ୍ରଥମେ ମୋର ବୀରତ୍ବ ଜାହିର୍‌ କରିବା ପାଇଁ 
ଧନୁରେ ଟଙ୍କାରଦେଲି | ମୁଷ୍ୁଳଧାରାରେ ଶରବୃଷ୍ଠି କଲି । ଶହେଯୋଜନ ପଦ୍ଧ 
ଶଙ୍ଖ ଆଦି ସାହାଯ୍ୟରେ ସେତୁସାଗର ବକ୍ଷରେ ସୃଷ୍ଚିକଲି | ଯେଉଁ ହନୁମାନ ମୋତେ 
ଅଧମ କିରାତ ବୋଲି କହୁଥିଲା - ସେ ବିସ୍ୟ ନେତ୍ରରେ ଅନେଇଥୁଲା - ମୁଁ ନିମିଷକେ 
ଶରର ସେତୁ ସାଗରବକ୍ଷରେ ନିର୍ମାଣ କରିଦେଲି । 


ସେ ମୋତେ ହସିହସି କହିଲା - ଠିକଅଛି | କିଛିସମୟ ଅପେକ୍ଷା କର 
କିରାତ ମୋର ଆସିବା ପର୍ଯ୍ୟନ୍ତ ! ତା'ପରେ ମୁଁ ପରୀକ୍ଷା ନେବି ତୋର ଶରର ସେତୁ 
ଉପରେ ପାଦଦେଇ । 


ତା'ର କହିବାର ଅର୍ଥ, ସେତେବେଳେ, ମୁଁ ବୁଝିପାରି ନଥିଲି | ଅଛସମୟ 


ପରେ ସେ ଯେତେବେଳେ ଆସିଲା - ମୁଁ ତାକୁ ଗାହିଁପାରିଲି ନାହିଁ ! 


ସେ ପର୍ବତ ପ୍ରମାଣ ବିଶାଳକାୟ ରୂପ ଧାରଣକରି ତା'ର ପ୍ରତି ଲୋମକୂପରେ 
ବିରାଟ ବିରାଟ ପଥରଖଣ୍ଡମାନ ବାନ୍ଧିଆସିଛି । 


ତା'ର ସେ ଭୟଙ୍କର ବିଶାଳମୂର୍ଭି ଦେଖ ମୁଁ ଶଂକିତ ହୋଇପଡ଼ିଲି । ମନରେ 
ଭାବିଲି - ଏ ସାମାନ୍ୟ ବାନର ନୁହେଁ | ଶୁଣିଥିବା ରାମାୟଣର ମହାବଳୀ ହନୁମାନ | 
ବିସ୍ପିତ ହୋଇଗଲି ତା'ର ସେ ରୂପକୁ ଦେଖୁ | 

ମନରେ ସନ୍ଦେହ ଆସିଲା ମୋର ଏହି ଶରର ସେତୁ - ତା'ର ଭାର 
ସହିପାରିବ କି ନାହିଁ । ଏକେ ବିଶାଳ ଶରୀର | ପୁଣି ତା ସହିତ ଅସଂଖ୍ୟ ବିରାଟ 
ବିରାଟ ପଥରଖଞ୍ଡ ତା”ର ପ୍ରତ୍ୟେକ ଲୋମକୂପରେ ! ଦୁଇହସ୍ତରେ ଦୁଇଟି ବିଶାଳ 
ପାହାଡ଼ | ଦେଖୂଲି ତା'ର ପାଦ ପାତରେ ଧରଣୀ ଦବିଯାଇଛି ¦! ମୋର ପରାଜୟ 
ଆସନ୍ଧ ଜାରି ମୁଁ ସଖା ଶ୍ରୀକୃଷ୍ଣଙ୍କୁ ମନେମନେ ସ୍କରଣକଲି । ହୃଦୟରେ ପ୍ରାର୍ଥନାକଲି 
ମୋର ଏହି ସଂକଳ୍ପନରୁ ମୋତେ ଉଦ୍ଧାରକର | 

ମୋର ସମସ୍ତ ପୌରୁଷର ଆଜି ପରାଜୟ ଘଟିବ ଏହି ହନୁମାନ ପାଖରେ | 


ସଖା ମୋତେ କହିଥିଲେ, ତୁମେ ପାର୍ଥ - ଅଜେୟ | ତୁମକୁ କେହି ପରାସ୍ତ 
କରିପାରିବେ ନାହିଁ | ମୁଁ ସଦାବେଳେ ତୁମର ସହାୟ । 

ମୁଁ ପ୍ରାର୍ଥନାକରି ଜଣାଇଲି - ଆଜି ଯଦି ଏ ହନୁମାନ ପାଖରୁ ପରାଜୟର 
ଗ୍ଲାନି ମାଖ ମୁଁ ବାହୁଡ଼ି ଯିବି - ଏ ପରାଜୟର ଗଲାନି ତୁମକୁ ଲାଗିବ । ତୁମରି ପାଇଁ 
ମୋର ବଡ଼ପଣ | ତୁମକୁ ମୋର ମର୍ଯ୍ୟାଦା ରକ୍ଷା କରିବାର ଭାର ଲାଗିଲା ! ମନେମନେ 
ତାଙ୍କୁ ପ୍ରଣାମକଲି | ତାଙ୍କ ଉପରେ ସମ୍ପୂର୍ଣ ଭରସା କରି ହନୁମାନଙ୍କୁ କହିଲି, ମୋର 
ଏହି ଶର ସେତୁ ଉପରେ ଗମନକର । 


ମହାକାୟ ହନୁମାନ ସହସ୍ର ଶକ୍ତ ପାଗାଣକୁ ଶରୀରରେ ଧାରଣକରି ହସ୍ତରେ 
ବିରାଟ ପାହାଡ଼ ଦୁଇଟିକୁ ମଧ୍ୟ ଧାରଣକରି, ଯେତେବେଳେ, ସେହି ଶରର ସେତୁ 
ଉପରେ ଗମନକଲା - ସେତେବେଳେ ସେତୁ ଚତୁ୍ୀଶୃ ସାଗର ପାଣି ଲୋହିତବର୍ଣ୍ଣ 
ଧାରଣକଲା | ହନୁମାନ ପାଦ ଘାତରେ ପରୀକ୍ଷାକରି ଦେଖୁଲା - ସେତୁଟି ଦବୂଛି କି 
ନାହିଁ । ସେତୁଟି ତା'ର ଭାର ବହନ କରିବାରେ ସମର୍ଥ ବୋଲି ସେ ଘୋଷଣାକଲା | 
ସେ ମଧ୍ଯ ମୋ ପାଖରେ ତା'ର ପରାଜୟ ସ୍ଵୀକାର କଲା । 


ମାତ୍ର ସେ ସେତୁ ପାର୍ଶ୍ବରୁ ରକ୍ତରଞ୍ଜିତ ପାଣିକୁ ଲକ୍ଷ୍ୟକରି କହିଲା, କୁହ 
ତୁମେ କିଏ ବୀର ? ତୁମେ ଏ ପର୍ଯ୍ୟନ୍ତ ତୁମର ପରିଚୟ ମୋତେ ଦେଇନ । 
ସତକୁହ, କିଏ ତୁମ ତରଫରୁ ତୁମର ଏହି ଶର ସେତୁ ମୂଳରେ ମୁଣ୍ଡପାତି ମୋର 
ଭାର ବହନ କରୁଛି । 


ମୁଁ ସଙ୍ଗେସଙ୍ଗେ ସେତୁର ପାର୍ଶ୍ବରେ ପାଣିକୁ ଅନାଇ ଦେଖୁଲି । ସେ ପାଣି 
ରକ୍ତରଞ୍ଜିତ | ମୁଁ ମନେମନେ ଲଜିତ ହେଉଥିଲି । ସଖାଙ୍କ କଥା ଭାବି | ମୋର 
ମର୍ଯ୍ୟାଦା ରକ୍ଷାକରିବାକୁ ସେ ଏ କ'ଣ କରିଛନ୍ତି । ଧନ୍ୟ ସେ ଭକ୍ତର ଭଗବାନ | 
ତାଙ୍କରି ଶରୀରରୁ ଶୋଣିତ ନିର୍ଗତ ହୋଇଛି ସେତୁଭାରା ବହନ କରିବାପାଇଁ । 

ହନୁମାନ କିନ୍ଧୁ ଜାଣିପାରିଲା - କିଏ ସେ ସେତୁ ତଳେ ମୁଣ୍ଡ ପାତିଛନ୍ତି 
ତା'ର ଭକ୍ତପାଇଁ | ହନୁମାନ କ୍ଷଣକାଳ ପାଇଁ ଆଖୁବୁଜି ଚିନ୍ତାକଲା | ତା'ପରେ ସେ 
କହିଲା, ମୁଁ ଅଧମମୂଢ଼ | ଜାଣିପାରିନଥୁଲି ସ୍ୟଂ ରଘୁନାଥ ଯେ ତୁମର ଏ ସେତୁ 
ମୁଳରେ ମୁଣ୍ଡ ପାତିଛନ୍ତି ବୋଲି | ଧନ୍ୟ ତୁମେ ବୀର ଧନଞ୍ଜୟ | ଧନ୍ୟ ସେ ଭକ୍ତର 
ଭଗବାନ । ଏତିକିବେଳେ ସେତୁକୁ ଧାରଣ କରିଥିବା କଚ୍ଛପ ରୂପକୁ ପରିତ୍ୟାଗକରି 
ଆମ ଦୁହିଙ୍କ ସମ୍ମୁଖରେ ଛିଡ଼ାହେଲେ ସ୍ବୟଂ ସଖା ଶ୍ରୀକୃଷ୍ଣ । 

ହନୁମାନ କିନ୍ତୁ ତାଙ୍କୁ ଦେଖୁଥିଲେ ରଘୁନାଥ ରୂପରେ | ଆମେ ଦୁହେଁ ତାଙ୍କୁ 
ପ୍ରଣାମ ଜଣାଇଥଲୁ । ତା'ପରେ ସେ ଅନ୍ତର୍ବାନ ହୋଇଗଲେ । 


ସେଦିନ ସେହି ମହାବୀର ହନୁମାନ କହିଥିଲେ, ଆଜିଠାରୁ ଆମ୍ଭେଦୁହେଁ 
ପରମବଂଧୁ । ବଂଧୁର ସଂକଟବେଳେ ବଂଧୁ ସହାୟ ହୁଏ । ମୁଁ ସଦାବେଳେ ତୁମ 
ସଂକଟରେ ସହାୟ ହେବି | ଏହା କହି ସେ ଉତ୍ତରଦିଗକୁ ଗତିକଲେ । ମୁଁ ବିସ୍ଲୟରେ 
ଚାହି ରହିଥିଲି - ତାଙ୍କର ଚଲାପଥକୁ | 

ମୁଁ ସୁଗନି କନକ-କମଳ ନେଇ ଫେରିଆସିଲି ଦ୍ଵାରକାକୁ । 


ଦ୍ଵାରକାରେ ସଖା ମୋ ହସ୍ତରେ ସୁଗନ୍ଧି କନକ-କମଳ ଦେଖୁ ହସିହସି 
ମୋତେ ଆଲିଙ୍ଗନ କଲେ । ମୋ ହସ୍ତରୁ ସେହି କନକ-କମଳ ନେଇ ରୁକ୍ତିଣୀକୁ 
ଦେଇ ତାଙ୍କୁ ପରିତୋଷ କଲେ | 


xX xX x 


ମନେପଡୁଛି - କାଲିପରି ସେଦିନ । ଯାଇଥିଲି ଦ୍ଵାରକାପୁରୀକୁ ପ୍ରାଣର 
ଏହି ସଖାଙ୍କୁ ଯୁଦ୍ଧରେ ନିମନ୍ତ୍ରଣ କରିବାକୁ | ଜ୍ୟେଷ୍ଠଭ୍ରାତା ମୋତେ ପ୍ରେରଣ କରିଥଲେ । 
ମହାଭ୍ୟରତ ଯୁଦ୍ଧ ପୂର୍ବରୁ ନିଜ ନିଜର ଆମ୍ବୀୟସ୍ଵଜନ ଓ ପରିଚିତ ବଂଧୁବାନ୍ଧବଙ୍କୁ 
ନିଜନିଜ ପକ୍ଷକୁ ନେବାପାଇଁ ଆମ କୁରୁ ପାଣ୍ଡବଙ୍କ ମଧ୍ଯରେ ଗଲିଥୁଲା ପ୍ରତିଯୋଗିତା । 
ମୁଁ ଦ୍ଵାରକାପୁରରେ ଯେତେବେଳେ ସଖା ଶ୍ରୀକୃଷ୍ଣଙ୍କ କକ୍ଷକୁ ପ୍ରବେଶକଲି, 
ସେତେବେଳେ ଦେଖୁଲି ସେ ନିଦ୍ରା ଯାଇଛନ୍ତି । ଦେଖୁଲି ତାଙ୍କ ମସ୍ତକ ନିକଟରେ 
ଥିବା ଏକ ସ୍ଵର୍ଣ୍ଣ ସିଂହାସନରେ ବସିଛି ଦୁର୍ଯ୍ୟୋଧନ । ସେ ବି ଆସିଛି ତାଙ୍କୁ ଆମନ୍ତ୍ରଣ 
କରିବାକୁ । 

ପ୍ରଥମରୁ ଯିଏ ଆସି ଆମନ୍ତ୍ରଣ କରେ - ବୀରମାନେ ତାହାରି ପକ୍ଷରେ 
ଲଢ଼ିଥାନ୍ତି | ଏଥୁପାଇଁ ଭାବିଲି - ସଖା ଶ୍ରୀକୃଷ୍ଣକୁ ଆମପକ୍ଷରେ ପାଇବା ବୋଧହୁଏ 
ସମ୍ଭବ ହେବନାହିଁ ! ଯେହେତୁ ଦୁର୍ଯ୍ୟୋଧନ ମୋ ଆଗରୁ ତାଙ୍କୁ ନିମନ୍ତ୍ରଣ କରିବାକୁ 
ଆସିଛି । ସେ ତା'ର ଅନୁରୋଧକୁ ନିୟମ ଦୃଷ୍ଟିରୁ ପ୍ରତ୍ୟାଖ୍ୟାନ କରିପାରିବେ ନାହିଁ । 
ମନ ମଧ୍ଧରେ ଏହି କଥାକୁ ହେତୁକରି ଯାଇ ତାଙ୍କ ଗୋଡ଼ ପାଖରେ ଥବା ଅନ୍ୟଏକ 
ଆସନରେ ଯାଇ ବସିଲି । ମୁଁ ତାଙ୍କ ପାଦସେବା କରିବା ପାଇଁ ଚେଷ୍ଟାକଲି । 


ଅର୍ଜୁନ ଉବାଚ + ୧୧୮ 

ଧୀରେଧୀରେ ଦୁଇ ପାପୁଲିରେ ତାଙ୍କର ସୁକୋମଳ ପାଦଦୁଟିକୁ ଗାପିବାକୁ ଆରମ୍ଭକଲି | 
ଏହି ପାଦ କମଳକୁ କେତେ ମୁନିରଷି ଧ୍ୟାୟୀ ତାଙ୍କ ଜୀବନକୁ ସାର୍ଥକ କରିଛନ୍ତି । 
ମୁଁ ପାଦସେବା କଲେ ମୋର ମନୋବାଞ୍ଚା ପୁରଣହେବ ! 


ମୁଁ ଜାଣିନଥୁଲି - ସେ କପଟ ନିଦ୍ରାରେ ବୋଲି । ସେ ଅନ୍ତର୍ଯ୍ୟାମୀ । 
ସବୁ ଜାଣୁଥୁଲେ । ପ୍ରଥମେ କିଏ ଆସିଛି ଓ ପରେ କିଏ ଆସିଛି ତାଙ୍କୁ ଜଣା । 
ହଠାତ୍‌ ନୟନ ମେଲି - ମୋତେ ତାଙ୍କ ପାଦସେବା କରୁଥିବାର ଦେଖୁ ସେ କହିଲେ, 
ଏ କ”ଣ କରୁଛ ସଖା ଅର୍ଜୁନ | ରଖ, ରଖ | 


ଦୁର୍ଯ୍ୟୋଧନ ଆଡ଼କୁ ପଛକରି ଉଠିବସିଲେ ପଲଙ୍କ ଉପରେ । 
କହିଲେ, କେତେ ସମୟରୁ ଆସିଲଣି ସଖା ପାର୍ଥ ? 


ମୁଁ ଉତ୍ତରଦେଲି - ଏହି ଅଛସମୟ ପୂର୍ବରୁ । 
କାଳେ ଦୁର୍ଯ୍ୟୋଧନ ତା' କଥା କହିବ - ସେଥୁପାଇଁ ମୁଁ କାଳବିଳମ୍ବ ନକରି 
କହିଲି, ମୁଁ ଆସିଛି - ଆପଣଙ୍କୁ ଆମନ୍ତ୍ରଣ କରିବାକୁ । ଜ୍ୟେଷ୍ଠଭ୍ରାତା ଧର୍ମରାଜ ମୋତେ 


ପଠାଇଛନ୍ତି, ମହାଭାରତଯୁଦ୍ଧରେ ଆପଣ ହେବେ ମୋର ସାରଥୀ | ଆପଣ ବଂଧୁ 
ଭାବରେ ଆମପକ୍ଷରେ ରହି ସହାୟତା ପ୍ରଦାନ କରିବେ । 


ହସିହସି ସେ କହିଲେ, ସଖା ପାର୍ଥଙ୍କ ଅନୁରୋଧକୁ ମୁଁ ସାଦରେ ଗ୍ରହଣକରୁଛି । 
ଏହା କହି ସାରିଲା ପରେ ସେ ପଛକୁ ଫେରି ରହିଁଲେ ଦୁର୍ଯ୍ୟୋଧନ ଆଡ଼କୁ । 
ବୁଲିପଡ଼ି ହସିହସି କହିଲେ, କେତେବେଳେ ଆସିଛ ମାନଗୋବିନ୍ଦ ? 


ଦୁର୍ଯ୍ୟୋଧନ କହିଲା, ମୁଁ ତୃତୀୟପାଣ୍ଡବଙ୍କ ପୂର୍ବରୁ ଆସିଛି ଆପଣଙ୍କ ଆମନ୍ତ୍ରଣ 
କରିବାକୁ । ପିତା ମହାରାଜା ଧରୁତରାଷ୍ଟ୍ର ମୋତେ ଆପଣଙ୍କ ପାଖକୁ ପ୍ରେରଣ କରିଛନ୍ତି | 
ସଖା ଶ୍ରୀକୃଷ୍ଣ କହିଲେ, ଉଭୟେ ଆମର ବଂଧୁ | ଉଭୟେ ଆସିଛନ୍ତି ମୋତେ ଆମନ୍ତ୍ରଣ 
କରିବାକୁ ଯୁଦ୍ଧରେ ସହଯୋଗ କରିବାପାଇଁ ! ମୁଁ କାହାକୁ ପ୍ରତ୍ୟାଖ୍ୟାନ କରିପାରିବି 
କୂହ ମାନଗୋବିନ୍ଦ ? ଉଭୟେ ତ ଅନ୍ତରର | ଉଭୟେ ଆସି ମୋତେ ପକାଇଦେଇଛନ୍ତି 
ମହାଦୃନ୍ଦ୍ରରେ | 


ଦୁର୍ଯ୍ୟୋଧନ କହିଲେ, ମୁଁ ପ୍ରଥମେ ଆସିଛି । ସେଥୁପାଇଁ ମୋତେ ପ୍ରତ୍ୟାଖ୍ୟାନ 
କରିପାରିବେ ନାହିଁ, ଚକୁପାଣି | 

କପଟହସ ହସିଲେ ସଖା | ସେ କହିଲେ, ଠିକଅଛି | ଉଭୟପକ୍ଷକୁ ମୁଁ ଏ 
ଯୁଦ୍ଧରେ ସାହାଯ୍ୟ କରିବି । ମୁଁ ତ ଏହି ଆଗରୁ ସଖା ପାର୍ଥକୁ କଥା ଦେଇସାରିଛି । 
ତାଙ୍କ ରଥର ସାରଥୀ ହେବି । ଆଉ ତୁମକୁ ମୋର ସମସ୍ତ ସୈନ୍ଯବଳ 
ନାରାୟଣୀସେନାକୁ ଦେବି । ଏଥରେ ସନ୍ଧୁଷ୍ଟ ତ ମାନଗୋବିନ୍ଦ | 


ଦୁର୍ଯ୍ୟୋଧନ ବୋଧହୁଏ ମନେମନେ ଚିନ୍ତା କରୁଥିଲେ - ଏଥରେ ସେ 
ରାଜିହେବେ କି ନାହିଁ । ତାଙ୍କ ମୁଖମଣ୍ଡଳରୁ ସରସତା ହଜିଯାଇଥୁଲା ! 


ସଖା ବୁଝିପାରିଥିଲେ ଦୁର୍ଯ୍ୟୋଧନର ମୁଖମଣ୍ଡଳକୁ ଦେଖୁ ¬ ଦୁର୍ଯ୍ୟୋଧନ 
ସନ୍ଧୁଷ୍ଠ ନୁହେଁ | ସେ ତାକୁ ବୁଝାଇବାକୁ ଯାଇ କହିଲେ, ମୁଁ ସାରଥୀ ଭାବରେ କେବଳ 
ରଥରାଳନା କରିବି । ତୁମକୁ କଥା ଦେଉଛି - ଏ ଯୁଦ୍ଧରେ ମୁଁ ଅସ୍ତ ଧାରଣ କରିବିନାହିଁ । 
ଉଭୟେ ମୋର ବଂଧୁ | କାହା ବିରୁଦ୍ଧରେ ମୁଁ ଅସ୍ତ ଧାରଣ କରିବି ? 
ମୋର ନାରାୟଣୀ ସେବା ହେଉଛି ବହୁୂଶକ୍ତିଶାଳୀ ବାହିନୀ । ଏହି ନାରାୟଣୀସେନା 
ଆମ ଯଦୁବଂଶର ନୁହେଁ । ସେମାନେ ମୋ ବିଭୂତିରୁ ତିଆରି ହୋଇଛନ୍ତି । 


ମୋର ମହାମାନ୍ୟ ଜୋୟେଷ୍ଠଭ୍ରାତା ମଧ୍ଯ ତୁମ କୁରୁପାଣ୍ଡବଙ୍କ ମଧ୍ଯରେ ଯୁଦ୍ଧ 
ଚରମୁଖରୁ ଶୁଣି ସେ ମଧ୍ଯ ଯଦୁବଂଶର ଯୋଦ୍ଧାମାନଙ୍କୁ ବାରଣ କରିଛନ୍ତି ଏ ଯୁଦ୍ଧରେ 
ଅଂଶଗ୍ରହଣ କରିବାକୁ । ମୁଁ ତୁମକୁ ନାରାୟଣୀସେନା ଦେଉଛି - ସେମାନେ ମୋର 
ଶକ୍ତି ନେଇ ସୃଷ୍ଟି ହୋଇଛନ୍ତି । 


ଦୁର୍ଯ୍ୟୋଧନ ସଖାଙ୍କ କଥାକୁ ଚିନ୍ତାକରି ହୁଷ୍ଟମନରେ ଫେରିଆସିଲା ! 
ମୁଁ କିନ୍ତୁ ସଖାଙ୍କ କଥା ଶୁଣି ଟିକିଏ ବିମର୍ଷ ହୋଇପଡ଼ିଲି । ମୁଁ ଜାଣିଛି ତାଙ୍କର 
ନାରାୟଣୀସେନା ବିଷୟରେ |! ସେମାନଙ୍କର ବଳ ବିକ୍ରମ ବିଷୟରେ । 
ମାତ୍ର, ଜାଣିନଥଲି ନାରାୟଣୀସେନା ତାଙ୍କ ବିଭୂତିରୁ କେମିତି ଓ କାହିଁକି ସେ ତିଆରି 
କରିଛନ୍ତି । 

ମୋ ମୁଖମଣ୍ଡଳରେ ସରସତା ନଦେଖୁ ସେ କହିଥିଲେ, ସଖା ପାର୍ଥ, ତୁମ 
ମନରୁ ସରସତା କାହିଁକି ବି ହଜିଯାଇଛି । ମୁଁ ତୁମ ରଥର ସାରଥୀ ରହିଲେ ତ୍ରିଭୁବନରେ 
କେହିନାହିଁ ¬ ତୁମକୁ ହରାଇପାରିବ । ମୋର ବିଭୂତିରୁ ତିଆରି ଏ ନାରାୟଣୀସେନା 
କେବଳ ତୁମରି ପ୍ରହାରରେ ନିଧନ ହେବେ | 

ମୋତେ ସାନ୍ତନା ଦେବାପାଇଁ କହିଲେ, ଶୁଣ ପାର୍ଥ ମୋ ବିଭୂତିରୁ କେମିତି 
ନାରାୟଣୀସେନା ଉତ୍ପତ୍ତି ହୋଇଥଲା । 


ଏକଦା ଯଦୁବଂଶର ପୂର୍ବପିତୃଗଣ ମୋତେ ଆସି କହିଲେ, ତୁମେ ଆମକୂଳରେ 
ଜନ୍ମଗ୍ରହଣ କରିଥବା ଜାଣି ଆମ୍ଭେମାନେ ବହୁତ ଆନନ୍ଦିତ । ତୁମେ ହେଉଛ 
ପରମବ୍ରହ୍ମ । ତୁମେ ଯାହା ଗହିଁବ ତାହା ହୋଇପାରିବ । ତୁମ୍ଭେ ଆମ୍ଭମାନଙ୍କୁ ଏକ 
ଶ୍ରାଦ୍ଧ ଦାନରେ ସନ୍ଧୁଷ୍ଟକର | ପରିତୃଷ୍ଟ କର ଏକ ଭୁରିଭୋଜନରେ । ମୁଁ କହିଥିଲି - 
କୋକଷ୍ଠଭ୍ରାତା ବଳଦେବଙ୍କ କହି, ମୁଁ ତା'ର ବ୍ୟବସ୍ଥା କରୁଛି । ସେମାନେ କହିଲେ, 
ତୁମ୍ଭକୁ ଆମ୍ଭେମାନେ କାହିଁକି ଅନୁରୋଧ କଲୁ - ଆମ୍ଭମାନଙ୍କୁ ମଗଧରାଜ୍ୟର ବିଶାଳ 
ବରାହଟିର ମାଂସ ଭୋଜନରେ ଦାନକର | ସେଥୁରେ ଆମ୍ଭେମାନେ ପରିତୃପ୍ତହେବୁ । 


ସେଦିନ ସଖା ଏକୁଟିଆ ଅଶ୍ଵରେ ଆରୋହଣ କରି ମଗଧ ରାଜ୍ୟରେ 
ପ୍ରବେଶକଲେ | ସେହି ମଗଧର ଅଧଶ୍ବର ମହାପ୍ରତାପୀ ଜରାସନ୍ଧ | ସଖା ଯେତେବେଳେ 
ବରାହ ଅନ୍ତେଷଣରେ ବନ ମଦ୍ଯରେ ପ୍ରବେଶକଲେ, ବନରକ୍ଷୀ ଯାଇ ମଗଧପତି 
ଜରାସନ୍ଧକୁ ସେ କଥା ଜଣାଇଥଲା | ସେ ବନରକ୍ଷୀ ଚିହ୍ନିଥଳା ସଖା ଶ୍ରୀକୃଷ୍ଣଙ୍କୁ | 
ସଖା ଶ୍ରୀକୃଷ୍ଣଙ୍କୁ ଯିଏ ଦେଖୁବ ¬ ତାକୁ ଚିହ୍ିବାର କାହାରି ବାକି ରହିବନାହିଁ । 

ଏକୁଟିଆ ଅଶ୍ଵରେ ଶ୍ରୀକୃଷ୍ଣ ସେହି ବନରେ ଶିକାର ଉଦ୍ଦେଶ୍ୟରେ ପ୍ରବେଶ 
କରିଥିବା ଜାଣି କ୍ରୋଧରେ ଜରାସନ୍ଧ ସସୈନ୍ୟ ସେହି ବନରେ ଉପସ୍ଥିତ ହେଲା |! 

ବନ ମଧ୍ଯରେ ଏକୁଟିଆ ସଖାକୁ ଦେଖୁ, ମଗଧ ସୈନ୍ଯମାନେ ଜରାସନ୍ଧର 
ନିର୍ଦ୍ଦେଶରେ ତାକୁ ବେଢ଼ିଗଲେ | 

ସେମାନଙ୍କୁ ପରାସ୍ତ ନକଲେ - ବନରେ ସେହି ବିରାଟ ବରାହଟିକୁ ଶିକାର 
କରିବା ସମ୍ଭବନୁହେଁ । ସେଥୁପାଇଁ ସେ ନିଜ ଅଙ୍ଗକୁ ପର୍ବତ ପ୍ରମାଣ କରିଦେଲେ । 
ସେ ଇଚ୍ଛାମୟ । ଯାହା ଇଚ୍ଛା କରିବେ - ତାହାହିଁ କରିପାରିବେ | 

ସେ ତାଙ୍କର ସେହି ବର୍ବ୍ିତ ଅଙ୍ଗରୁ ବିଶାଳ ନାରାୟଣୀସେନା ସୃଷ୍ଟିକଲେ ! 
ଦଶସହସ୍ର ମହାରଥୀ ସେହି ସେନାର ଅଛନ୍ତର୍ଦୁକ୍ତ । ତାଙ୍କୁ ଆଉ ଯୁଦ୍ଧ କରିବାକୁ 
ପଡ଼ିଲାନାହିଁ । ଜରାସନ୍ଧ ଓ ତା'ର ସୈନ୍ୟବାହିନୀ ସହ ସେହି ନାରାୟଣୀ ସେନାର 
ଯୁଦ୍ଧହେଲା । ଯୁଦ୍ଧରେ ପରାଜିତ ହୋଇ ସୈନ୍ୟବାହିନୀ ସହ ପଳାୟନ କଲା ଜରାସନ୍ଧ | 


ଅର୍ଚ୍ଧନ ଉବାଚ + ୧୨୧ 


Digitized by PPRACHIN, SOA 


ସଖା ବନ ମଧ୍ଯରେ ଏକୂଟିଆ ସେ ବରାହକୁ ଅନୁସରଣ କଲେ | ବରାହକୁ ଚକ୍ରପେଶୀ 
ସଂହାର କଲେ ଓ ଫେରିଆସି ନାରାୟଣୀସେନା ପାଖରେ ପହଞ୍ଚଲେ | ନାରାୟଣସେନା 
ବରାହଟିକୁ ନେଇ ତାଙ୍କ ସହିତ ଦ୍ଵାରକାକୁ ଫେରିଲେ | ସେହିଦିନ ନାରାୟଣସେନାଙ୍କ 
ଉପରେ ସନ୍ଧୁଷ୍ଟ ହୋଇ ବର ଯାଚି ଦେଇଥିଲେ | ବରମାଗ ବୋଲି | 


ନାରାୟଣୀ ସେନାଧ୍ଯକ୍ଷ କହିଥିଲେ, ପ୍ରଭୁ ଯଦି ବର ଦେବାପାଇଁ ଦୟାକରି 
ମନସ୍କ କରିଛନ୍ତି - ତାହାଲେ ସେହି ବର ଦିଅନ୍ତୁ ଇତରଲୋକ ହାତରେ ଆମର 
ଯେମିତି ମୃତ୍ୟୁ ନହୁଏ । ଆପଣ ବା ଆପଣଙ୍କ ସମାନ ଯିଏ ଶକ୍ତି ସାମର୍ଥ୍ୟରେ, 
ତାହାରି ହାତରେ ଆମ ସମସ୍ତଙ୍କର ଯେମିତି ମୂତ୍ୟୁଦୁଏ । 


ସଖା ଶ୍ରୀକୃଷ୍ଣ ତଥୀାସ୍ତୁ କହି ସେମାନଙ୍କୁ ବର ଦାନ କରିଥଲେ | ସେହି କଥା 
ଶୁଣାଇ ସେଦିନ ମୋତେ ସେ କହିଥିଲେ, ମୋ ବ୍ୟତୀତ ସେହି ବ୍ୟକ୍ତିଜଣକ ହେଉଛି 
ତୁମେ ସଖା ପାର୍ଥ | ତୁମରି ହାତରେ ସେମାନଙ୍କର ନିଧନ ଘଟିବ ବୋଲି ସେମାନଙ୍କୁ 
ଦୁର୍ଯ୍ୟୋଧନ ହାତରେ ଅର୍ପଣ କରୁଛି । 


ମୁଁ ଆଚମ୍ବିତ ହୋଇ ଶୁଣୁଥଲି ¬ ତାଙ୍କର ପ୍ରବୋଧନା ବାକ୍ୟ । କେମିତି 
ସବୁ ତାଙ୍କର ପୂର୍ବକଳଛିତ । ସବୁ ତାଙ୍କ ମାୟାରେ ସଂଘଟିତ | ସେ ମୋତେ କହିଥିଲେ, 
ମହାମାନ୍ୟ ଜ୍ୟେଷ୍ଠଭ୍ରାତା ହଳଧରଙ୍କ ନିର୍ଦ୍ଦେଶକୁ ଅମାନ୍ୟ କରିବାର ମୋର ଶନ୍ଧିନାହିଁ । 
ସେଥପାଇଁ ଯୁଦ୍ଧରେ କୌଣସି ପକ୍ଷରୁ ମୁଁ ଯୁଦ୍ଧ କରିବିନାହିଁ । 


ମନେମନେ ସେଦିନ ହସୁଥୁଲି ମୁଁ । ଯଦି ଜ୍ୟେଷ୍ଠଭ୍ରାତା ହଳଧରଙ୍କ ନିର୍ଦ୍ଦେଶକୁ 
ଅବମାନନା କରିବାର ଶନ୍ଧିନାହିଁ - କିଏ ପ୍ରାଣପ୍ରିୟା ସୁଭଦ୍ରା ସହିତ ମୋତେ ସଂଯୋଗ 
କରାଇ ଦେଇଥିଲେ ? ସୁଭଦ୍ରାଙ୍କୁ ଦୁର୍ଯ୍ୟୋଧନ ହସ୍ତରେ ସମର୍ପଣ କରିବାର ସିଦ୍ଧାନ୍ତ 
ନେଇଥିଲେ ମହାମାନ୍ୟ ଜ୍ୟେଷ୍ଠଭ୍ରାତା - ତାହାଲେ କେମିତି କପଟକରି ନିଜ ରଥରେ 
ସୁଭଦ୍ରାକୁ ରଥ ବାହିବାର ଶକ୍ତି ଦେଇ ମୋ ସହିତ ପଠାଇଥିଲେ ସେଦିନ ? ଏସବୁ 
ବିଧ୍ୂ ନିର୍ବାରିତ, ବହୁ ପୂର୍ବରୁ ସେ ତା'ର ପରିଚାଳନା ମାତ୍ର । ଏ ସଂସାର ତାଙ୍କର 
ମାୟାରେ ପରିଗଳିତ । ସେ ଯାହା କହିଥିଲେ ମୁଁ ହେଉଛି ନିମିତ୍ତମାତ୍ର | ମାତ୍ର ସେ 
ଆଜି ନାହାନ୍ତି । ହେଲେ, ମୋ ମନକୁ ବେଳେବେଳେ ଆସୁଛି - ଏତେ ଭିଆଣ ସେ 
କରୁଥିଲେ - ସେ ତ ପୁଣି ନିଜ ବଂଶକୁ ଧ୍ବଂସକରି ନିଜେ ମୃତ୍ୟୁର କବଳିତ ହେଲେ | 
ତାହାଲେ ? ? ? 

ତାଙ୍କର ମହିମା ବୁଝିବା ଅସମ୍ଭବ । ଯିଏ କିଛିଟା ବୁଝିଛି ସେ ତାଙ୍କଠାରେ 
ନିଜକୁ ସମର୍ପଣ କରିଛି | 
ମମ ମାୟା ଦୂରଂତ୍ବୟା । 


ମହାଭାରତ ଯୁଦ୍ଧର ପ୍ରାରମ୍ଭରେ ଜ୍ୟେଷ୍ଠଭ୍ରାତା ଯୁଧଷ୍ଣିର ବ୍ୟସ୍ତହୋଇ କହିଥିଲେ, 
ଯଦି ଏହି କୁରୁକ୍ଷେତ୍ର ସମରରେ ଆମର ପରାଜୟ ଘଟେ, ତାହାଲେ ସେ ଲଜ୍ଜା ଓ 
ପରାଜୟର ଗ୍ଲାନି କେଉଁଠି ଲୁଗାଇବାର ନାହିଁ । ଆଜନ୍ସ ଦୂଃଖରେ ରହି ଆମ ପଞ୍ଚଭ୍ରାତା 
ବିଶେଷକରି ଏହି ଭୀମ, ଅର୍ଜୁନ ଏମାନେ ବି ଆଜି ଦୁର୍ବଳ । ସେମାନଙ୍କର ବଳହୀନ 
ଶରୀରରେ କେବଳ ଆଅମ୍ବା ରହିଛି | ମାତ୍ର, ଦୁର୍ଯ୍ୟୋଧନର ଶହେ ବଳଶାଳୀ ଭ୍ରାତା | 
ସେମାନଙ୍କୁ ବି ସହାୟତା ପ୍ରଦାନ କରିବାକୁ ରହିଛନ୍ତି, ପିତାମହ ଭୀଷ୍ଠ, ଗୁରୁ 
ଦ୍ରୋଣାଗର୍ଯ୍ୟ, କର୍ଣ୍ କୂପ ଓ ଅଶ୍ଵଥମା ଆଦି ମହାବଳୀ, ରଥୀ-ମହାରଥୀମାନେ | 
ସେମାନେ ଜଣେଜଣେ ଶମନ ସଦଶ | ସେମାନଙ୍କୁ ଯୁଦ୍ଧରେ ଜିଣିବା ଅସମ୍ଭବ | 
ଏହି ଯୁଦ୍ଧ କରି ଆମ୍ଭମାନଙ୍କର କୌଣସି ଲାଭ ହେବାର ମୁଁ ଦେଖୁନାହିଁ । 


ପାଞ୍ଚଭାଇ ପାଇଁ ପାଞ୍ଚ ଖଣ୍ଡ ଗ୍ରାମ ମୁଁ ମାଗିଥଲି - ନ ମିଳିଲା ନାହିଁ । 
ହେ ଚକ୍ରପାଣି ଆପଣ ଆଜ୍ଞାଦେଲେ, ଆମ୍ଭେମାନେ ପୁଣି ବନବାସ କରିବୁ । 
ଜ୍ଞାତିଙ୍କ ସହ କଳହ ସମୀଚୀନ ନୁହେଁ | ଅଗ୍ରଜ ଧର୍ମରାଜଙ୍କ ଏହି ବାକ୍ୟମାନ 
ମନୋଯୋଗ ସହକାରେ ଶୁଣିଥିଲେ ସଖା ଶ୍ରୀକୃଷ୍ଣ | ,ସେ ହସିହସି କହିଥୁଲେ, ଏ 
ସଂସାରରେ କେହି ଚିରଞ୍ଜିବୀ ନାହାନ୍ତି । ଜନ୍ମିଲେ ଦିନେ ନା ଦିନେ ସେ ମୂତ୍ୟୁର 
କବଳିତ ହେବ | ହେଲେ, ଆପଣ କ୍ଷତ୍ରିୟ ! କ୍ଷାତ୍ର ଧର୍ମ ପାଳନ କରିବା ଆପଣଙ୍କର 
କର୍ରବ୍ୟ । ଏବେ ସନ୍ଧ୍ୟାସଧର୍ମ ଆପଣମାନଙ୍କୁ ଶୋଭାପାଏନାହିଁ । ଆପଣ ରାଜା | 
ରାଜଧର୍ମ ବିଷୟରେ ମୁଁ କହୁଛି । ରାଜା ହୋଇ କେବେ କ୍ଷମାବନ୍ତ ହେବେନାହିଁ । 
ମାତ୍ର ଶାନ୍ତଶୀଳ ହେବେ । କ୍ରୋଧ ବା ଉଗ୍ର ସ୍ଵଭାବକୁ ପରିତ୍ୟାଗ କରିବେ । 
କ୍ଷତ୍ରିୟବଂଶରେ ଯିଏ ଜନ୍ମଗ୍ରହଣ କରି ବଳଶାଳୀ ହୋଇ ଜ୍ଞାତି, ବଂଧୁ ଓ ପାର୍ଶ୍ଵରେ 
ଥିବା ମନୁଷ୍ଯମାନଙ୍କୁ ତୁଣବତ ଜ୍ଞାନକରେ ¬ ତାହାକୁ ମୁଁ ଶତ୍ରୁ ବୋଲି ଭାବେ । 
ମୁଁ ତାକୁ ଯେକୌଣସି ପ୍ରକାରେ ନିଧନ କରିବାକୁ ଚେଷ୍ଟାକରେ | ସେହିଭଳି ବ୍ୟକ୍ତିକୁ 
ସଂହାର କଲେ - ସେଥରେ ବା ଧର୍ମ କିଛି ହୁଏନାହିଁ | ମାତ୍ର, ଦୂରାଗରୀ ଜ୍ଞାତିଶତ୍ରୁକୁ 
ନିଧନରେ ପାପ ଲାଗେନାହି । 

ଏହା କହି ସେଦିନ ଆମ ସମ୍ମୁଖରେ ଗୋଟିଏ କାହାଣୀର ଅବତାରଣା 
କରିଥଲେ | ନମୁଚି ନାମରେ ଗୋଟିଏ ଦାନବ ଥଲା | ସେ କିନୁ କାଶ୍ୟପ ରଷିଙ୍କର 
ସନ୍ତାନ | ସ୍ବର୍ଗର ରାଜା ଇନ୍ଦ୍ର ବି ହେଉଛନ୍ତି କାଶ୍ୟପ ରଷିଙ୍କ ସନ୍ତାନ । ଉଭୟେ ଏକ 
ପିତାଙ୍କର ସନ୍ତାନ ହୋଇ ମଧ୍ଯ ଜଣେ ଦେବତା ଓ ଅନ୍ୟଜଣେ ଦାନବ । 


ସେହି ଦାନବ ନମୁଚି ଥଲା - ମହାପରାକୂମୀ ¬ ପ୍ରତାପୀ / ସେ ତ୍ରିଭୁବନ 
ଜୟ କରିଥଲା | ତା”ର ପ୍ରବଳ ଆକ୍ରମଣ ବେଳେ ଇନ୍ଦ୍ର ସ୍ଵର୍ଗ ରାଜ୍ୟ ଛାଡ଼ି ପଳାଇଥିଲେ | 
ଏମିତି ଭୟରେ ଭ୍ରମଣ କରୁକରୁ ସେ ବ୍ରହ୍ମାଙ୍କ ଠାରେ ପହଞ୍ଚଲେ । ବ୍ରହ୍ମାଙ୍କ ପାଖରେ 
ଭ୍ରାତା ନମୁଚିଙ୍କ ବିଷୟରେ କହିଲେ, ସେ ତା' ପାଇଁ କେମିତି ସ୍ଵର୍ଗରାଜ୍ୟରୁ ବିତାଡ଼ିତ । 
ତାଙ୍କୁ ସୃଷ୍ଟି ପାଳନ ପାଇଁ ବ୍ରହ୍ମା ଇନ୍ଦ୍ରଦଦରେ ବସାଇଥିଲେ - ସେ ଏବେ ନିରୂପାୟ | 
କରିବେ କ”ଣ ? ବ୍ରହ୍ମା କହିଲେ, ଯେକୌଣସି ଉପାୟରେ ତୁମର ଏହି ଭ୍ରାତା 
ନମୁଚିକୁ ନିଧନକର ! ତାକୁ ନିଧନ କରିବାରେ ତୁମକୁ ପାପସ୍ଥର୍ଶ କରିବନାହିଁ | 

ଇନ୍ଦ୍ର ଉପାୟ ଚିନ୍ତାକଲେ | ସେ କେମିଡ଼ି ନମୁଚିକୁ ସଂହାର କରିବେ । 
ଶତୃତା କରି ସମ୍ମୁଖ ସମରରେ ଜିତିବା ଅସମ୍ଭବ | ସେଥିପାଇଁ ସେ ନମୁଚି ପାଖରେ 
ଶରଣ ପଶିଲେ | ନମୁଚିର ଆଜ୍ଞାବହ ହେଲେ | ନମୁଚିର ସେବାକାର୍ଯ୍ୟରେ ନିଜକୁ 
ନିୟୋଜିତ କଲେ । ଏକଦା ସୁଯୋଗ ଉଣ୍ତି, ସେ ନମୁଚିକୁ କୌଶଳରେ ହତ୍ୟାକଲେ | 
ତା” ପରେ ଇନ୍ଦ୍ରପଦ ସେ ଫେରିପାଇଲେ । ମାତ୍ର ଏଠାରେ ବିନା ଦୃନ୍ଦ୍ରରେ ଦୁର୍ଯ୍ୟୋଧନ 
ରାଜ୍ୟ ଦେବନାହିଁ । ତାକୁ ଚକ୍ରାନ୍ତ କରି ନିଧନ କରିବା ମଧ୍ଯ ସମ୍ଭବ ନୁହେଁ । 
ସମ୍ମୁଖ ସଂଗ୍ରାମରେ ତାକୁ ନିଧନ କରିବାକୁ ପଡ଼ିବ । 

ସଖାଙ୍କ କଥା ଶ୍ରବଣକରି ଆମେ ପଞଞ୍ଚଭ୍ରାତା ସେଦିନ ଦୂର୍ଯ୍ୟୋଧନକୁ ଶେଷରେ 
ନିଧନ କରିବାର ସଂକଳ୍ପ ନେଇଥିଲୁ | 


ମାତ୍ର, ଜ୍ୟେଷ୍ଠଭ୍ରାତା, ସଖାକୁ ପଠାଇଥିଲେ ଦୁର୍ଯ୍ୟୋଧନ ପାଖକୁ ଶେଷଥର 
ପାଇଁ | ତା ପାଖରୁ ଆମ ପଞ୍ଚଭ୍ରାତାଙ୍କ ପ୍ରାପ୍ୟ ଫେରାଇ ଆଣିବା ପାଇଁ । ଏହା ଥିଲା 
ତାଙ୍କର ଧର୍ମସଂକଟରୁ ରକ୍ଷା ପାଇବାର ଉପାୟ | 


ଭ୍ରାତାଙ୍କର ଅନୁରୋଧକୁ ରକ୍ଷାକରି ସେ ଗମନ କରିଥଲେ ହସ୍ତୀନାକୁ । 
ତାଙ୍କର ଗମନ ବାର୍ଭା ଦୁର୍ଯ୍ୟୋଧନ ଗୁପ୍ତଚରଠାରୁ ଶୁଣି, ଚିନ୍ତା କରିଥଲା - 

ତାଙ୍କ ବନ୍ଦୀ କରିବା ପାଇଁ । ସେଥପାଇଁ ଯୋଜନା ମଧ୍ଯ ପ୍ରସ୍ତୁତ କରିଥଲା | 
ସେ ତା'ର ଅନୁଚର ଦୁଃଶାସନ, ମାମୁ ଶକୁନି ଆଦିକୁ ବସୀଇ ଯେତେବେଳେ ପରାମର୍ଶ 
କରିଥଲା ¬ ସେତେବେଳେ ଦୁଃଶାସନ କହିଥୁଲା, ଶ୍ରୀକୃଷ୍ଣ ମହାକପଟୀ । 
ସେ ପାଶ୍ଡବମାନଙ୍କର କେବଳ ପରାମର୍ଶଦାତା ନୁହଁନ୍ତି - ତାଙ୍କର ତ୍ରାଣକର୍ରୀ । 
ଏବେ ସେହି ଲୋକଟାକୁ ଯଦି ବନ୍ଦୀ କରି ରଖୁହେବ - ତାହାଲେ ଆମକୁ ଯୁଦ୍ଧରେ 
ଜିତିବା ପାଇଁ ଚିନ୍ତା କରିବାକୁ ପଡ଼ିବନାହିଁ । 

ତା'ର ଏହି କଥାକୁ ସମର୍ଥନ କରିଥିଲେ ଶକୁନି ଓ କର୍ଣ୍ଣ । ସେମାନେ 
କହିଲେ, ଏ ଉତ୍ତମ ପ୍ରସ୍ତାବ | କର୍ଣ୍ଣ କହିଲେ, ଶିଶୁପାଳ ଭଳି ମହାପ୍ରତାପୀ ରାଜା, 
ଜରାସନ୍ଧ ଭଳି ମହାବଳଶାଳୀ ରାଜାକୁ କେମିତି ଛନ୍ଦକପଟ କରି ଏହି କୃଷ୍ଣ ନିଧନ 
କରିଥଲେ | ତାକୁ ମଧ୍ଯ ଛନ୍ଦକରି ବନ୍ଦୀ କରିବାରେ ଦୂଃଶାସନର ଏହି ପ୍ରସ୍ତାବ 
ସ୍ବାଗତଯୋଗ୍ୟ । 


ସଖା ଶ୍ରୀକୃଷ୍ଣଙ୍କର ହସ୍ତୀନା ଆଗମନ ପାଇଁ ହସ୍ତୀନାନଗରକୁ ସୁସଜିତ କରିବାକୁ 
ନିର୍ଦେଶ ଦେଇଥୁଲା ଦୁର୍ଯ୍ୟୋଧନ । 


ନିର୍ମତ କରାଯାଇଥଲା ମଣିମାଣିକ୍ୟ ଖଚିତ ଅତିଥ ଭବନ । 
ଅପୂର୍ବ ଆଲୋକମାଳାରେ ହସ୍ତୀନାପୁରୀ ଇନ୍ଦ୍ରପୁରୀକୁ ଯେମିତି ଉପହାସ କରୁଥଲା | 


ଯୋଜନା କରାଯାଇଥିଲା - ସେହି ନିର୍ମିତ ଅତିଥଶାଳାରେ ବନ୍ଦୀ କରାଯିବ 
ସଖା ଶ୍ରୀକୃଷ୍ଣଙ୍କୁ | 

ସଖା - ହସ୍ତୀନାର ରାଜରାସ୍ତା ଉପରେ ରଥରେ ଗମନ କରୁଥଲା ବେଳେ 
ହସ୍ତୀନାବାସୀ ତାକୁ ଭର୍ତିର ଅର୍ଘ୍ୟ ପ୍ରଦାନ କରୁଥିଲେ | ପଥରେ ଦୁର୍ଯ୍ୟୋଧନ, ଦୁଃଶାସନ 
ଓ ତା”ର ଭ୍ରାତାମାନଙ୍କ ସହିତ ଅନ୍ତପୁରକୁ ଭାନୁମତୀ ସହିତ ଲଳନାମାନେ ତାକୁ 
ପାଦାର୍ଘ୍ୟ ଦେଇ ବନ୍ଦନା କରିଥିଲେ | ମହାସମାରୋହରେ ସଖାଙ୍କୁ ପାଛୋଟି ନେବାକୁ 
ଗାହୁଁଥିଲେ ନବନିର୍ମିତ ସୁଶୋଭିତ ଅତିଥଭବନକୁ | 

ସେ କିନ୍ତୁ ଅତିଥଭବନକୁ ନ ଯାଇ ବିଦୂରଙ୍କ ବାସଭବନକୁ ଗତି କରିଥଲେ | 
ସେମାନଙ୍କୁ କହିଥିଲେ, ମାତା କୁନ୍ତୀଦେବୀଙ୍କୁ ଭେଟିବେ ଓ ବିଦୁରଙ୍କ ବାସଭବନରେ 
ସେ ଅବସ୍ଥାନ କରିବେ | ରାତ୍ରିରେ କକା ବିଦୂର ତାଙ୍କୁ ଦୁର୍ଯ୍ୟୋଧନଙ୍କୁ ବନ୍ଦୀ କରିବାର 

ଷଡ଼ଯନ୍ତ୍ର କଥା କହିଥିଲେ | ସଖା କହିଥିଲେ, ମୁଁ ସେ କଥା ଜାଣି ଅତିଥଭବନକୁ 
ଯାଇନାହିଁ । କକା ବିଦୂରଙ୍କ ବାସଭବନରେ ରାତ୍ରି ଅବସ୍ଥାନ କରି - ତହିଁ ପରଦିନ 
ସେ ରାଜସଭାକୂ ଆସିଲେ । ସିଂହାସନରେ ଥଲେ ଜ୍ୟେଷ୍ଠତାତ ରାଜା ଧ୍ରତରାଷ୍ଟ୍ର 
ଦୁର୍ଯୋ୍ଯୋଧନଙ୍କର ଭ୍ରାତାବୃନ୍ଦ ପିତାମହ ଭୀଷ୍ମ କର୍ଣ ଗୁରୁ ଦ୍ରୋଣାରର୍ଯ୍ୟ ଓ ମାମୁଁ 
ଶକୁନି । ତାଙ୍କୁ ଦୁର୍ଯ୍ୟୋଧନ ସସମ୍ମାନେ ପାଛୋଟି ନେଇଥୁଲା ସଭାଗ୍ଧହର ସ୍ଵତନ୍ତ 
ସିଂହାସନ ନିକଟକୁ । 

ସଖା ପ୍ରଥମେ ତାଙ୍କ ତରଫରୁ ତାଙ୍କର ପ୍ରସ୍ତାବ ଥୋଇଥଲେ | କହିଥିଲେ, 
କୌରବ-ପାଣ୍ଡବ ଭାଇମାନଙ୍କ ମଧ୍ଯରେ ସଂଘର୍ଷ ଏଡ଼ାଇବା ପାଇଁ ମୋତେ ଧର୍ମରାଜ 
ଯୁଧଷ୍ଠିର ପଠାଇଛନ୍ତି । ଏହି ସଂଘର୍ଷ ହେଲେ ବହୁରଥୀ, ମହାରଥୀଙ୍କ ସହିତ ବହୁ 
ସୈନ୍ଯସାମନ୍ତ ନିହତ ହେବ । ପାଣ୍ଡବମାନଙ୍କର ଯାହା ପ୍ରାପ୍ଯ ନ ଦେଲେ ମଧ୍ଯ, 
ସେମାନଙ୍କର ଶେଷ ଅନୁରୋଧକୁ ରକ୍ଷାକରି ପାଞ୍ଚଭାଇ ପାଇଁ ପାଞ୍ଚଖଣ୍ଡି ପଡ଼ା ତାଙ୍କୁ 
ଦେଇଦିଅ ବଂଧୁ ଦୁର୍ଯ୍ୟୋଧନ । 


ଦୁର୍ଯ୍ୟୋଧନ କହିଲେ, ଆପଣ ସବୁବେଳେ ସେହି ପାଣ୍ଡବମାନଙ୍କୁ ସମର୍ଥନ 
କରୁଛନ୍ତି । ଆପଣ ସେମାନଙ୍କୁ ସହାୟ ହେଲେ ମଧ୍ଯ ମୁଁ କିନ୍ତୁ - ଆପଣଙ୍କର ଏ 
ଦୌତ୍ୟପ୍ରସ୍ତାବକୁ ସ୍ଵୀକାର କରୁନାହିଁ । ମୁଁ ପାଣ୍ଡବଙ୍କ ସୂତ୍ଯଗ ମେଦିନୀ ମଧ୍ଯ ଦେବାକୁ 
ପ୍ରସ୍ତୁତ ନୁହେଁ । 

ଏ କଥା ଶୁଣି ସଖା କ୍ରୋଧଜର୍ଜଡରିତ ହୋଇ କହିଲେ, ଦୁର୍ଯ୍ୟୋଧନ ତୁମେ 
ଆମର ବଂଧୁ - ହେଲେ ତୁମର ହୀନମନ୍ୟତା ଦେଖୁ ମୁଁ ଦୁଃଖୂତ | ତୁମେ ଗତକାଲି 
ଷଡ଼ଯନ୍ତ୍ର କରିଥିଲ ମୋତେ ବନ୍ଦୀ କରିବାପାଇଁ ! ତୁମେ ଭଲଭାବରେ ମୋତେ 
ଜାଣିଛ । ମୁଁ ଗାହିଁଲେ ନିମିଷକ ଭିତରେ ତୁମକୁ ଓ ତୁମର ସମସ୍ତ ଭାଇମାନଙ୍କୁ 
ନିଧନ କରିପାରିବି । ସେ ହସ୍ତ ପ୍ରସାରଣ କଲାମାତ୍ରେ, ତାଙ୍କ ହସ୍ତକୁ ସୁଦର୍ଶନଚକ୍ର 
ଆସିଗଲା | ସେହି ଚକ୍ରକୁ ଦେଖାଇ କହିଲେ, ଦେଖପାରୁଚ ଏହି ଚକ୍ର । ଏହି ଚକ୍ରପାଖରୁ 
କେହି ନିସ୍ତାର ପାଇପାରିବ ନାହିଁ । ଏହି କଥା କହୁଥଲାବେଳନେ, ତାଙ୍କର ନାସିକା 
ସ୍ତୀତ ହୋଇଉଠୁଥଲା ଏବଂ ତାଙ୍କର ଚକ୍ଷୁଦୁଇଟି ଘ୍ୃଣାୟମାନ ହେଉଥୁଲା । 
ସେତେବେଳେ ଦୁର୍ଯ୍ୟୋଧନ ସମେତ ତାଙ୍କର ଭାତୃବୃନ୍ଦ ଭୟରେ ଥରୁଥଲେ । 

ସେ କହିଲେ, ମୁଁ ଏପରି ହୀନ ଷଡ଼ଯନ୍ତ୍ରର ଶିକାର ହେବାକୁ ଆସିନାହିଁ | 
କହିଯାଉଛି ଯେଉଁ ସଂଘର୍ଷ ଧର୍ମରାଜ ଏଡ଼ିଯିବା ପାଇଁ ଗହୁଁଥିଲେ - ସେହି ସଂଘର୍ଷ 
ପାଇଁ ପ୍ରସ୍ତୁତ ହୋଇଯାଅ | ଏହା କହି ସେ ଆସନରୁ ଉଠି ପ୍ରତ୍ୟାବର୍ତନ କଲେ । 


ପିତାମହ ଭୀଷ୍ପ, ଗୁରୁ ଦ୍ରୋଣାରାର୍ଯ୍ୟ ଆଦି ବୀରକୂଳ ସେତେବେଳେ ତାଙ୍କୁ 
ବନ୍ଦନା କରୁଥିଲେ | ସେ ଫେରିଆସିଲେ କ୍ଷୁନ୍ତହୋଇ । 


ଜଣାପଡୁଥଲା ସେ ଯେମିତି ସେତେବେଳେ ଗୋଟିଏ କିଛି ଅଘଟଣ ଘଟାଇ 
ଆସିଛନ୍ତି । ସେ ଦୁର୍ଯ୍ୟୋଧନର ଉଦ୍ଧତ ବାକ୍ୟଗୁଡ଼ିକ କହିଲାବେଳେ ତାଙ୍କର ନାସାପୁଡ଼ା 
ଯେମିତି ସ୍ତୀତ ହୋଇଉଠୁଥଲା । 


ସେ ଆମ୍ଭମାନଙ୍କୁ ପ୍ରବୋଧନା ଦେଲେ । ଜ୍ୟେଷ୍ଠଭ୍ରାତା ସେତେବେଳେ 
ଥିଲେ ବଡ଼ ବିଚଳିତ | ସେ ଜୋ୍ୟେଷ୍ଠଭ୍ରାତାଙ୍କୁ ପ୍ରବୋଧନା ଦେଲେ ଆପଣଙ୍କର କୌଣସି 
ଚିନ୍ତା କରିବାର କାରଣ ନାହିଁ | ଯେଉଁଠି କୃଷ୍ଣାର୍ଚଜୁନ ସେଇଠି ବିଜୟ ସୁନିଶ୍ଚିତ | ଆଜି 
ବି ମୋ ଦ୍ଵାରା ସେମାନେ ସମସ୍ତେ ମୃତ୍ୟୁବରଣ କରିସାରିଛନ୍ତି | 


ମୁଁ ଏ କଥାକୁ ବିଶ୍ବାସକୁ ନେଇଥିଲେ ମଧ୍ଯ ଜ୍ୟେଷ୍ଠଭ୍ରାତାଙ୍କ ମଧ୍ଯରେ ପ୍ରଭୁତ 
ପ୍ରତ୍ୟୟର ଅଭାବ ଥଲା | ଆଜି ମୋ ଆଖୁ ଆଗରେ ଭାସିଉଠୁଛି ଦ୍ବୈତବନର କଥା | 
ଆମେ ବନବାସୀ ହୋଇ ପାଞ୍ଚଭ୍ରାତା ଓ ପାଞ୍ଚାଳୀ ବାସ କରୁଥିଲୁ ଦ୍ବୈତବନରେ । 
ଏକଦା ମାର୍କଣ୍ଡେୟ ରଷି ଆସି ସେଠାରେ ପହଞ୍ଚଲେ | ଆମ୍ଭେମାନେ ତାଙ୍କୁ ଆସନରେ 
ବସାଇ ଯଥୋଚିତ ସମ୍ମାନ ଜଣାଇଲୁ ! 


ସେ ମୁଦୁ ହସି କହିଲେ, ଆଜି ସପନ୍୍‌ୀକ, ସଭାତୃକ ରାଜଭୋଗ ତ୍ୟାଗକରି 
ବନରେ ଆସବାସ କରୁଛନ୍ତି - ଧର୍ମରାଜ | ଆପଣଙ୍କ ପରି ସେଦିନ ମଧ୍ଯ ପିତ୍ସସତ୍ୟ 
ପାଳନ କରିବା ପାଇଁ ଜାନକୀ ଓ ଅନୁଜ ଲକ୍ଷ୍ମଣଙ୍କ ସହିତ ବନବାସୀ ହୋଇଥଲେ 
ଶ୍ରୀରାମଚନ୍ଦ୍ର | ରଘୁକୁଳ ସାଇଁ । ସେ ଯେମିତି ପିତୃସତ୍ୟ ପାଳନ କରିଥୁଲେ - ଆଜି 
ବି ସେମିତି ମହାବଳୀ ଧର୍ମବନ୍ତ, ସ୍ଧର୍ମ ପାଳନ କରୁଛନ୍ତି | ଏସବୁ ବିଧ୍ବର ବିଧାନ | 
ଏହାକୁ କେହି ଲଙ୍ଘନ କରିପାରିବ ନାହିଁ । ଆପଣ ହେଉଛନ୍ତି ଧର୍ମରାଜ । 
ଆମ୍ତେ ମୁନିରଶିବୃନ୍ଦ ଆପଣଙ୍କୁ ସର୍ବାନ୍ତ କରଣରେ ଆଶୀର୍ବାଦ କରୁଛୁ । 


ଆପଣ ବିଜୟୀ ହେବେ | ଧର୍ମକୁ ଯିଏ ରକ୍ଷାକରେ ଧର୍ମ ତାକୁ ରକ୍ଷାକରେ ! 

ସେଦିନ ଆଶୀର୍ବାଦ ଦେଇ ନିଜ ଆଶ୍ରମକୁ ପ୍ରତ୍ୟାବର୍ଭନ କରିଥଲେ ମୁନିଶ୍ରେଷ୍ଠ 
ମାର୍କଣ୍ଡେୟ । 


ମୁଁ ମନେମନେ ଭ୍ରାତା ଧର୍ମରାଜଙ୍କର ଧର୍ମ ଅର୍ଜନ କଥା ଚିନ୍ତା କରୁଥିଲି । 
ମାର୍କଣ୍ଡେୟରଶଷିଙ୍କ ବାକ୍ୟଶ୍ରବଣ କରୁଥିଲେ ପାଞ୍ଚାଳୀ | ସେ ଏକଦା ଜୋୟେଷ୍ଠଭ୍ରାତାଙ୍କୁ 
କହିଥିଲେ - ହେ ଧର୍ମରାଜ ! ଆପଣ ତ ଧର୍ମରକ୍ଷା କଲେ - ଧର୍ମ କାହିଁକି ଆପଣଙ୍କୁ 
ରକ୍ଷା କରୁନାହିଁ । ଯିଏ ଅଶ୍ଵମେଧଯଜ୍ଞ କରି ରାଜାଧ୍ଵରାଜ ବୋଲାଉଥୁଲା - 
କାହିଁକି ଆଜି ଅରଣ୍ୟନିବାସୀ ? ରାଜାର ଧର୍ମ କ୍ଷାତ୍ର ଧର୍ମ | ସେ ଧର୍ମ ପରିତ୍ୟାଗ କରି 
ଆଜି ରାଜ୍ୟଚ୍ୟୁତ ହୋଇ ମନସ୍ତାପରେ ବନବାସ କରୁଛନ୍ତି ? ରାଜସୂୟ ଯଜ୍ଞ କରିବା, 
ବ୍ରାହ୍ମଣ ଓ ମୁନିରଷିଙ୍କୁ ଦାନଧ୍ୟାନ ଆଦି କରିବାକୁ ଆପଣଙ୍କ ବୃଦ୍ଧିଥାଇ, ଏ କପଟପଶାରେ 
ମନ ବଳାଇଲେ କାହିଁକି ? ଆଜି କାହିଁକି ରାଜ୍ୟହୀନ, ଧନହୀନ ହୋଇ ଏ ବନସ୍ତରେ 
ନିଃସ୍ଵ ଜୀବନଯାପନ କରୁଛନ୍ତି ? ଭୀମାର୍ଜୁନଙ୍କ ଭଳି ମହାବଳୀ ଭାତୃବୃନ୍ଦଙ୍କ ପରି ଏ 
ସଂସାରରେ ଆଉକେହି ନାହାନ୍ତି । କର୍ମ ନକରି ନିର୍ଜୀବ, ଶକ୍ତିହୀନ ଭାବି ଜୀବନଯାପନ 
କରିବା ବାଞ୍ଚନୀୟ ନୁହେଁ । 


ପାଞ୍ଚାଳୀଙ୍କ କଥା ମନୋଯୋଗ ସହକାରେ ଶୁଣୁଅଲୁ ଆମ୍ଭେମାନେ | 
ମୁଁ ଭାବୁଥଲି ଏ ଆରୋପର ପ୍ରତ୍ୟୁତ୍ତର ଦେଇପାରିବେ ନାହିଁ ଜ୍ୟେଷ୍ଠଭ୍ରାତା ! 


ମାତ୍ର, ସେ ଶାନ୍ତ ଓ ନମ୍ପ ଭାବରେ କହିଲେ, ମୋତେ ଦୋଷାରୋପ କରୁଛ 
ଓ ଧର୍ମକୁ ନିନ୍ଦା କରୁଛ ପାଞ୍ଚାଳୀ | ମୁଁ ସେଥପାଇଁ ତୁମ ଉପରେ ରାଗ କରୁନାହିଁ । 


ତୁମ୍ଭେମାନେ ଜାଣିରଖ - ମୁଁ ଯାହା କର୍ମକରୈ - ତା'ର ଫଳାକାହା କେବେ 
ମୁଁ ରଖେନାହିଁ ଏବଂ ମୁଁ ଯେତେବେଳେ ଯାହା କରୈ, ସବୁ ଇଶ୍ଵରଙ୍କ ସମର୍ପଣ 
କରିଦିଏଁ । କର୍ମକରି ଫଳାଫଳ ଆଶା କରିବା ବଣିକର କାର୍ଯ୍ୟ । କେମିତି ବାଣିଜ୍ୟରେ 
ବି ସ୍ତାରଲାଭ ହେବ । ଯିଏ ଫଳ ଲୋଭରେ ଧର୍ମ-କର୍ମ କରେ ସେ ଲୁସ୍ଧକ । 
ଏହା ହେଉଛି ସଂସାର ସିନ୍ଧୁ । ଏହି ସିନ୍ଧୁକୁ ସାଧୁଜନମାନେ ଧର୍ମସଦୃଶ ନୌକାରେ 
ପାରିହୁଅନ୍ତି । 

ସେ କହିଲେ, ଏହି ମାର୍କଣ୍ଡେୟ ରଷିଙ୍କର ପ୍ରକୃତ ଆୟୁ ଥଲା ମାତ୍ର ୧ ୬ବର୍ଷ 
କିନ୍ତୁ ସେ ସାଧନା କରି ଧର୍ମ ବଳରେ ୧ ୬ ଶିବକଳ୍ପ ବର୍ଷର ଆୟୁ ଲାଭ କରିଛନ୍ତି 

ତୁମେ ପାଞ୍ଚାଳୀ ମୋତେ ଦୋଷ ଦିଅନାହିଁ କିମ୍ବା ଧର୍ମକୁ ନିନ୍ଦା କରନାହିଁ । ପାଞ୍ଚାଳୀକୁ 
ବୁଝାଇଥ୍‌ବା ସମୟରେ, ଜ୍ୟେଷ୍ଠଭ୍ରାତାଙ୍କର ସମସ୍ତ କଥା ଶୁଣୁଥିଲେ ଭ୍ରାତା 
ଦ୍ବିତୀୟପାଣ୍ଡବ । ସେ ବିରୂପ ଭାବ ପ୍ରଦର୍ଶନ କରି, ରୁଦ୍ଧ ସ୍ବରରେ କହିଲେ, ହେ 
ଅଗ୍ରଜ ଧର୍ମରାଜ, ଆପଣ କ୍ଷତ୍ରିୟ | କ୍ଷତ୍ରିୟ ଧର୍ମ - ଆପଣ କି ପାଇଁ ତ୍ୟାଗ କରିଛନ୍ତି ? 
କପଟଗାରୀ ପାପୀ ଦୁର୍ଯ୍ୟୋଧନ ଓ ମାତୁଳ ଶକୂନିର ମାୟା ଜାଲରେ ପଡ଼ି କାହିଁକି 
ସର୍ବନାଶ - ପଶାରେ ସର୍ବସ୍ବ ହରାଇଲେ ? ଜଣେ ଥରେ ଭୁଲ୍କରେ ! ପୁଣି ଦିତୀୟଥର 
ସେ ଭୁଲ୍‌ର ବଶବର୍ରୀ ହୁଏନାହିଁ । 


ଆପଣଙ୍କ ଅଧ୍ବକୃତ ରାଜ୍ୟ କେଉଁ ଧର୍ମ ବଳରେ ଦୁର୍ଯ୍ୟୋଧନ ଛଡ଼ାଇନେଲା ? 
ମୁଁ ଜୀଇଁଥିବା ଅବସ୍ଥାରେ ଆମର ବିଭବ ଆମରି ଆଖ ଆଗରେ ନେଇଯିବ; ଏ କଥା 
ମୁଁ ସହ୍ୟ କରିପାରିବି ନାହିଁ । ଆପଣ ଦୁଷ୍ଟ-ଜନମାନକୁ କ୍ଷମା କରିଦେଲେ । 
ନିଜକୁ ଶକ୍ତିହୀନ ଭାବି ବନବାସୀ ହୋଇଛନ୍ତି । ପ୍ରଥମେ କାମନା ଧନ, ଦ୍ଵିତୀୟରେ 
ଅର୍ଜନ ଓ ତୃତୀୟରେ ସଞ୍ଚୟ | ଧନରୁ ଯଜ୍ଞଦାନ ପୂଜାଦି କରି ଧର୍ମ ଅର୍ଜନ କରାଯାଏ । 
ଏହା ହୋଇଥାଏ ଦୁଷ୍ଟ ଦମନରେ । ଦୁଷ୍ଟକୁ କ୍ଷମା କରିବା ଦ୍ଵାରା ନୁହେଁ । 


ମୁଁ, ନକୁଳ, ସହଦେବ, ଆମ୍ଭେମାନେ ନିରବରେ ପାଞ୍ଚାଳୀ ଓ ଭ୍ରାତା ଦ୍ଵିତୀୟ 
ପାଣ୍ଡବଙ୍କର ଜ୍ୟେଷ୍ଠଭ୍ରାତାଙ୍କ ସହ କଥୋପକଥନ ଶୁଣୁଥିଲୁ । ' 


vw 


ଭ୍ରାତା ଦ୍ଵିତୀୟ ପାଣ୍ଡବଙ୍କ କଥା ଶୁଣି, ଜ୍ୟେଷ୍ଠଭ୍ରାତା ଧର୍ମରାଜ କହିଲେ, ମୁଁ 
ମାୟାବୀ ମାତୁଳ ଶକୁନିଙ୍କ ସହିତ ଯେତେବେଳେ ଦ୍ୟୁତକ୍ରୀଡ଼ାରେ ପ୍ରମତ୍ତ ଥିଲି - 
ସେତିକିବେଳେ, ଯେତେ ପରାଜୟ ପରେ ପରାଜୟ ସ୍ଵୀକାର କରୁଥିଲି - ସେତିକି 
ପରିମାଣରେ କଜ୍ରୋଧବଶତଃ ପଣ କରୁଥଲି । ସେତିକିବେଳେ ମୁଁ ଆମବଜ୍ଞାନ ଶକ୍ତି 
ହରାଇ ବସିଥିଲି ଏହା ମୁଁ ବିନୀତଭାବରେ ସ୍ଵୀକାର କରୁଛି । ମୋ ଭିତରୁ କ୍ରୋଧରୁ 
ସମ୍ମୋହ ଜାତ ହୋଇଥଲା ! ତୁମ୍ଭେମାନେ ସେହି ସମୟରେ ମୋତେ ସେହି 
ଦ୍ୟୁତକ୍ରୀଡ଼ାରୁ ନିରସ୍ତ କଲନାହିଁ କାହିଁକି ? 

ମୋତେ ଆଜି ଦୋଷୀ ସାବ୍ୟସ୍ତ କରି ମୋ ହୃଦୟରେ ପାଡ଼ା ସ୍ଷ୍ଟିକରୁଛ ? 


ମୁଁ ପ୍ରାଣ ତ୍ୟାଗ କରିପାରେ, ହେଲେ ମୋର ଧର୍ମ ମୁଁ ତ୍ୟାଗ କରିପାରିବି ନାହିଁ । 

ତୁମ୍ଭମାନଙ୍କ ମନରେ ଯଦି ସଂଗ୍ରାମ କରିବାର ଅଭିଳାଷ ଥୁଲା - 
ସେତେବେଳେ କରିଥଲେ, ଏ ଫଳ ଆମକୁ ଭୋଗ କରିବାକୁ ପଡ଼ିନଥାନ୍ତା | 


ମୁଁ କିନୁ ସେତେବେଳେ ନିଜକୂ ଦୋଷୀ ମଣୁଥଲି | ସେହି ମହାବଳୀ ଭ୍ରାତା 
ଦ୍ଵିତୀୟ ପାଣ୍ଡବଙ୍କ ସଂଘର୍ଷରୁ ନିବୃତ୍ତ କରାଇଥଲି ବୋଲି । ତାଙ୍କ ସତ୍ୟକୁ ପିତୃସତ୍ଯ 
ଭଳି ମାନି ମୁଁ ତାଙ୍କୁ ମଧ୍ୟ ଜ୍ୟେଷ୍ଠଭ୍ରାତାଙ୍କୁ ଆକ୍ଷେପ ନ କରିବାକୁ ଅନୁରୋଧ କରିଥିଲି 
ଦ୍ଵିତୀୟ ପାଣ୍ଡବଙ୍କ । 


ଜ୍ୟେଷଠଭ୍ରାତାଙ୍କର ବାକ୍ୟମାନ ଶ୍ରବଣକରି ଭ୍ରାତା ଦ୍ବିତୀୟ ପାଣ୍ଡବ କହିଥଲେ, 
ଆପଣଙ୍କୁ ଆମ୍ଭେମାନେ ପିତୃହୀନ ଅନୁଜବୃନ୍ଦ ଆପଣଙ୍କୁ ପିତୃ ସ୍ଥାନରେ ବସାଇଛୁ 
ବୋଲି କୌଣସି ସଂଘର୍ଷକୁ ଯାଇପାରିଲୁ ନାହିଁ । ଆଜି ଆମ୍ଭେମାନେ ଅଜ୍ଞାତବାସ 
କରିବା ! ଲୁଚିଛପି ବନରେ ଭ୍ରମଣ କରିବା । କିଏ ନ ଜାଣେ ଏ ଭୀମାକୁ ? 
ଆଜି ତାକୁ କେଉଁ ମହେନ୍ଦ୍ର ପର୍ବତରେ ତୃଣବନରେ ଲୁରାଇ ରଖୁବେ ? କେଉଁଠି 
ଗୋପନରେ ରଖୁବେ ମହାଧନୁର୍ବର ଏହି ଅର୍ଜୁନକୁ | ସୂର୍ଯ୍ୟକୁ ମେଘର ଆଢ଼ୁଆଳରେ 
ଲୁଗାଇ ରଖୁବା ଯାହା - ତାହାହିଁ ହେବ | 


ଯିଏ ଶଚ୍ତିମନ୍ତ ସିଏ ଯଦି ଶତ୍ରୁ ସଂହାର ନକରେ, ତାହାଲେ ସେ ଶକ୍ତି 
ତାର ନିରର୍ଥକ । ଭ୍ରାତା ଦ୍ଵିତୀୟ ପାଣ୍ଡବଙ୍କ କଥା ମୁଁ ମନଯୋଗ ସହକାରେ ଶୁଣୁଥିଲି | 
କ୍ଷଣକାଳ ପାଇଁ ସ୍ତ ହୋଇଯାଇଥିଲେ ଜ୍ୟେଷ୍ଠଭ୍ରାତା | 


ସେ ନମନୀୟ ହୋଇ କହିଲେ, ମୁଁ ମାନୁଛି ବୃକୋଦର | ମୁଁ ଯାହା କରିଛି 
ସେତେବେଳେ ଏସବୁ କଥାକୁ ବିଗ୍ବର କରିନାହିଁ | ଯାହା ଘଟିବାର ତ ଘଟିଯାଇଛି । 
ଏବେ ମୁଁ ବୁଝୁଛି ଶତୁ ଦମନ ପାପ ଆଚରଣ ନୁହେଁ | ହେଲେ, ଦୁର୍ଯ୍ୟୋଧନ ପକ୍ଷରେ 
କର୍ଣ୍ ପିତାମହ ଭୀଷ୍ମ, ଗୁରୁ ଦ୍ରୋଣାଚର୍ଯ୍ୟ, କୃପାରାର୍ଯ୍ୟ ଆଦି ରଥୀ-ମହାରଥୀମାନେ 
ରହିଛନ୍ତି । 

ସୂର୍ଯ୍ୟ ଦତ୍ତ କବଚ କୁଣ୍ଡଳ ବର୍ଣ ପାଖରେ ଥବା ପର୍ଯ୍ୟନ୍ତ ତାକୁ ଜୟ କରିବା 
ଅସମ୍ଭବ । ଆଉ ପିତାମହ ଭୀଷ୍ମ ଯାହାଙ୍କୁ ଯମ ମଧ୍ଯ ଭୟକରେ । ମ୍ୂତ୍ୟୁ ତାଙ୍କର 
ଇଚ୍ଛାଧୀନ | ଗୁରୁ ଦ୍ରୋଣାଚାର୍ଯ୍ୟ ତାଙ୍କ ହସ୍ତରେ ଧନୁର୍ବାଣ ଥଲେ, ତାଙ୍କ ଆଗରେ 
ଛିଡ଼ା ହେବାପାଇଁ ରଥୀ-ମହାରଥୀଙ୍କର: ହୃଦୟ ଥରିଉଠିବ | ଏସବୁ ବୀରମାନେ 

ଦୁର୍ଯ୍ୟୋଧନ ପକ୍ଷରେ ଥାଉଥାଉ ତାକୁ ପରାଜୟ କରିବା କଷ୍ଟସାଧ୍ୟ | ତଥାପି ଆମ୍ଭେ 
ତୁମ୍ଭମାନଙ୍କ ପରି ବୀରଭ୍ରାତାଙ୍କୁ ନେଇ ବିଜୟଲାଭ କରିବୁ । ଏହା ଆଶା ଢରୁଛି । 


ଶାସ୍ତ୍ରରେ ଅଛି - ଯଥା ଧର୍ମ ତଥା ଜୟ | ସେହି ଧର୍ମକୁ ଆଶ୍ରୟ କରି ଆମେ 
ବିଜୟଲାଭ କରିବୁ । 


ମୁଁ କିନ୍ତୁ ମନେମନେ ବିଗ୍ାର କରୁଥିଲି - ଏ ପର୍ଯ୍ଯନ୍ତ ଯାହାଙ୍କ ଉପରେ 
ଆମ୍ଭେମାନେ ନିର୍ଭରକରି ଆଗେଇ ଗଲିଛୁ - ସେହି ସଖା ସହାୟ ହେଲେ ସବୁ ସମ୍ଭବ 
ହେବ | 


ଏମିତି ବିର ବିମର୍ଷ ଗାଲିଥଲା ବେଳେ ପିତାମହ ବ୍ୟାସଦେବଙ୍କ ଆବିର୍ଭାବ 
ଘଟିଲା । ଆମେ ସମସ୍ତେ ତାଙ୍କର ପାଦବନ୍ଦନା କଲୁ । 


ସେ ଆସନରେ ଉପବିଷ୍ଟ ହୋଇ କହିଲେ, ମୁଁ ତୁମ୍ଭମାନଙ୍କର ଦୁଃଖଦୁର୍ଦଦଶା 
ଓ ତୁମ୍ଭମାନଙ୍କର ମନର ବ୍ୟାକୁଳତା ଜାଣିପାରିଛି । ସେଥପାଇଁ ଆସିଛି ଆଶ୍ଵାସନା 
ଦେବାକୁ | ତୁମ୍ଭମାନଙ୍କ ଅଶୁଭ ସମୟ ଅତିବାହିତ ହେବାକୁ ଯାଉଛି । ତୁମ୍ଭମାନଙ୍କୁ 
ମୁଁ ଏକ ବିଦ୍ୟା ଦାନ କରିବାକୁ ଆସିଛି । ଯାହାଫଳରେ ତୁମ୍ଭେମାନେ ଦେବଦେବ 
ମହାଦେବଙ୍କ ଦର୍ଶନଲାଭ କରିପାରିବ । ଯାହାର ନାମ ପ୍ରତିଶ୍ରତି। ସେହି ମନ୍ତ୍ର ମୁଁ 
ଏବେ ଧର୍ମରାଜଙ୍କୁ ଶିକ୍ଷା ଦେଉଛି । ସେ ତାହା ଧନଞ୍ଜୟଙ୍କୁ ଶିକ୍ଷାଦେବେ | 
ତା”ର ତାଙ୍କଠାରୁ ପାଶୁପତ ଅସ୍ତ ଲାଭ କରିବା ସହଜ ହେବ | ସେହି ମନ୍ତ୍ର ବଳରେ 
ସେୈ କୃଷ୍ଣଙ୍କର ପ୍ରାଣପ୍ରିୟ ହେବ ଏବଂ ଭୁବନବିଜୟୀ ହେବ ମଧ୍ଯ | 


ମୁଁ ବ୍ୟଲ୍ତିଗତ “ଭାବରେ ତୁମ୍ଭମାନଙ୍କୁ ଆଶୀର୍ବାଦ କରୁଛି - ତୁମ୍ଭେମାନେ 
ଧର୍ମଯୁଦ୍ଧରେ ବିଜୟଲାଭ କରିବ । ତା'ପରେ ସେ ଜୋଷ୍ଠଭ୍ରାତାଙ୍କୁ ପ୍ରତିଶ୍ରୁତି ମନ୍ତ 
ପ୍ରଦାନକଲେ | ଆମ୍ଭମାନଙ୍କୁ ପ୍ରବୋଧନା ଓ ଆଶୀର୍ବାଦ ଦେଇ ସେଠାରୁ 
ଅନ୍ତର୍ହିତହେଲେ । ଜ୍ୟେଷ୍ଠଭ୍ରାତା ପିତାମହଙ୍କଠାରୁ ଆଶ୍ବାସନା ଆଶୀର୍ବାଦ ଲାଭକରି 
ଆଶ୍ବସ୍ତ ହେଲେ । ସେ ମୋତେ ପ୍ରତିଶ୍ରତି ମନ୍ତ୍ର ପ୍ରଦାନକଲେ ! ମୋତେ ମଧ୍ଯ ଉଗ୍ର 
ତପକରି ଦେବଦେବ ମହାଦେବଙ୍କର ବରଲାଭ ପାଇଁ ହିମାଳୟକୁ 
ଯିବାପାଇଁ ନିର୍ଦ୍ଦେଶଦେଲେ | 

ମୁଁ ତହିଁ ପରଦିନ ସୂର୍ଯ୍ୟାସ୍ତ ପୂର୍ବରୁ ହିମାଳୟ ଗମନ କରିଲି । ସାଥୁରେ କିନ୍ତୁ 
ନେବାକୁ ଭୁଲି ନଥୁଲି ମୋର ଅଗ୍ରିଙ୍କର ବନ୍ଧୁ ବରୁଣ ଦତ୍ତ ଗାଣ୍ଡିବ ଓ ଅକ୍ଷୟତୁଣୀର | 
ଶୁଭ ଅନୁକୂଳ କରିଆସିଲା ବେଳେ ମନେମନେ ସ୍ମରଣ କରୁଥିଲି ସଖା କୃଷ୍ଣଙ୍କୁ । 
ସାଶ୍ରଳ ନୟନରେ ମୋତେ ବିଦାୟ ଦେଇଥଲେ ଭ୍ରାତାବୃନ୍ଦ ଓ ପାଞ୍ଚାଳୀ | ପାଞ୍ଚାଳୀଙ୍କର 
ହୃଦୟର ଭାଷା ମୁଁ ଯେମିତି ପଢ଼ିପାରୁଥଲି ! ପ୍ରାଣପ୍ରିୟ ତୃତୀୟପାଣ୍ଡବ ! ତୁମେ ଯାଇ 
ଦେବଦେବ ମହାଦେବଙ୍କଠାକୁ ଆରାଧନ କରି ତାଙ୍କର ଶକ୍ତିଶାଳୀ ଅସ୍ତମାନ ପ୍ରାପ୍ତହୁଅ । 
ପାମର ଦୁର୍ଯ୍ୟୋଧନ ଓ ତା'ର ପାପିଷ୍ଠ ଭ୍ରାତାମାନଙ୍କୁ ସମୁଚିତ ଶିକ୍ଷା ଦିଅ । ମୋତେ 
କରିଥବା ଅପମାନର ପ୍ରତିଶୋଧ ନିଅ | 


ଆଜି ବି ଭ୍ରାତା ଭୀମସେନଙ୍କ ସ୍ବେହପୂର୍ଣଣ ଆଶୀର୍ବାଦ କଥା ମୋର 
ମନେପଡ଼ୁଛି । କହିଥିଲେ ସେ, ଶିବଙ୍କ ବରଲାଭ କରି ନିର୍ବିଘ୍ନରେ ଫେରିଆସ 
ତୃତୀୟପାଣ୍ଡବ | ମନେପଡ଼ୁଛି ସହଦେବ ଓ ନକୁଳଙ୍କର ନିରୀହ ଚାହାଁଣୀ ! . 

ମୁଁ ଯାଇ ହିମାଦ୍ରିର ଏହି ତୁଷାରବୃତ୍ତ ପାଦଦେଶରେ ଥିବା ଗନ୍ଧମାର୍ଦନ 
ପର୍ବତକୁ ଅତିକ୍ରମ କରି ଇନ୍ଦ୍ରକୀଲ ପର୍ବତରେ ପହଞ୍ଚଲି | 

ସେତିକିବେଳେ ଶୂନ୍ୟବାଣୀ ହେଲା - ଆଉ ଆଗକୁ ମନୁଷ୍ୟ ପାଇଁ ପଥନାହିଁ 
ଗମନ କରିବାପାଇଁ | ଏହିଠାରେ ଅବସ୍ଥାନ କର । 

ମୁଁ ଇତଃସ୍ତତ ଅବସ୍ଥାରେ କ”ଣ କରିବି ଚିନ୍ତା କରୁଛି । ଏତିକିବେଳେ 
ଜଣେ ଜଟାଜୁଟଧାରୀ ସନ୍ଧ୍ୟାସୀ ଆସି ମୋ ସମ୍ମୁଖରେ ପହଞ୍ଚଲେ | 

ସେ ମୋତେ ଦେଖୁ କହିଲେ, କିଏ ତୁମେ ? ଏଠାରେ ଧନୁଶର ଓ ଖଡ଼ 
ଧରି ଉପସ୍ଥିତ ହୋଇଛ ? ଏହି ପର୍ବତରେ କେବଳ ନିଷ୍କାମ ବ୍ୟକ୍ତିମାନେ ବସବାସ 
କରନ୍ତି ! ତୁମେ କି ପାଇଁ ଅସ୍ତ୍ରଶସ୍ତ୍ର ନେଇ ଏ ପର୍ବତରେ ପଦାର୍ପଣ କରିଛ ? 

ସେ ଜଟାଜୁଟଧାରୀ ସନ୍ନ୍ୟାସୀ ସମ୍ମୁଖରେ ମୁଁ କିଛିସମୟ ନିରବତା ଅବଲନ୍ବ ନ 
କଲି । ସେ ମୋ ନିରବତା ଦେଖୁ ସଙ୍ଗେସଙ୍ଗେ ନିଜର ପରିଚୟ ପ୍ରଦାନକଲେ | 


କହିଲେ, ପୁତ୍ର ମୁଁ ତପସ୍ଵୀବେଶୀ ଇନ୍ଦ୍ର । ତୁମକୁ ମୁଁ ବର ଦେବାକୁ ଆସିଛି । 
ତୁମେ ମୋତେ କି ବର ମାଗୁଛ ମାଗ । 

ମୁଁ ସଙ୍ଗେସଙ୍ଗେ ତାଙ୍କ ପଦଧୂଳି ନେଲି | ସେ ମୋତେ ଆଲିଙ୍ଗନକଲେ । 
ମୁଁ ତାଙ୍କୁ କହିଲି - ପିତା ଆପଣ ମୋତେ ସମସ୍ତ ଅସ୍ତ୍ରଶସ୍ତ ପ୍ରଦାନ କରନ୍ତୁ । 
ସର୍ବସ୍ଵ ପରିତୋଷବାନ ପିତା ମୋତେ କହିଲେ, ତୁମେ ମୋତେ ସଵର୍ଗରାଜ୍ୟ ମାଗ ମୁଁ 
ତୁମକୁ ଦେଇଦେବି । ମାତ୍ରୟ ଏଠାରେ ଅସ୍ତଶସ୍ତ୍ ନେଇ ତୁମେ ଅପେକ୍ଷା କରିବା 
ଅପେକ୍ଷା ଗାଲ ମୋ ସଙ୍ଗରେ ସ୍ଵର୍ଗରାଜ୍ୟକୁ । ମୁଁ ସମସ୍ତ ଦେବତାଙ୍କଠାରୁ ଅସ୍ତଶସ୍ 
ଆଣିଦେବା ସହିତ ମୋ ପାଖରେ ଥୁବା ସମସ୍ତ ଅସ୍ତ୍ଶସ୍ତ ପ୍ରଦାନ କରିବି । 
ଆଜି ମୁଁ ବୃଝିପାରୁ ନାହିଁ କେଉଁ ସ୍ବର୍ଗରାଜ୍ୟ ପଥର ପଥୁକ ସାଜି ଆମ୍ଭେମାନେ ଏତେପର୍ଯ୍ୟନ୍ତ 
ଆଗେଇ ଆସିଥୁଲୁ ! 


ମୁଁ ପିତା ଇନ୍ଦ୍ରଦେବଙ୍କ କଥା ଶୁଣି ବିନୟ ଭାବରେ କହିଲି - ମୋତେ 
କ୍ୟେଷ୍ଠଭ୍ରାତା ଯୁଧଷ୍ଣିର ପଠାଇଛନ୍ତି ଦେବଦେବଙ୍କୁ ତପସ୍ୟାରେ ସନଧୁଷ୍ଟ କରି ତାଙ୍କଠାରୁ 
ପାଶୁପତ ଅସ୍ତ ଲାଭ କରିବି । ମୁଁ ପାଞ୍ଚାଳୀ ଓ ଭ୍ରାତାମାନଙ୍କୁ ଛାଡ଼ିଆସିଛି ବନ 
ମଧ୍ଯରେ | ମୁଁ ଦେବ ଦେବଙ୍କୁ ପାଇଲା ପରେ ଫେରି ସେହିମାନଙ୍କ ପାଖକୁ ଯିବି । 


ମୋ କଥା ଶୁଣି ମୋ ମସ୍ତକରେ ଆଶୀର୍ବାଦର ହସ୍ତ ବୁଲାଇ ପିତା ଇନ୍ଦ୍ରଦେବ 
ଅନ୍ତର୍ବାନ ହେଲେ | ମୁଁ ସେହିଠାରେ ବସି ତପସ୍ୟା ଆରମ୍ଭକଲି । ମୋ କଠୋର 
ତପସ୍ୟାରେ କୁଆଡ଼େ ଉତ୍ତପ୍ତ ହୋଇ ଉଠିଥୁଲା ଇନ୍ଦ୍ରକୂଲ୍ୟ ପର୍ବତର ପାଦଦେଶ | 
ମୁଁ ଗୋଟିଏ ପଦାଙ୍କୁଳିରେ ଛିଡ଼ାହୋଇ ଭର୍ବ୍ବକୁ ଦୁଇବାହୁ ତୋଳି ଧ୍ୟଯାନକଲି ଶିବଙ୍କୁ | 

ସେହି ଇନ୍ଦ୍ରକୂଲ୍ୟ ପର୍ବତରେ ବାସ କରୁଥୁବା ମୁନିରଷି ପର୍ବତର ପାଦଦ୍ଦେଶରୁ 
ବରଫ ତରଳୁଥବା ଦେଖୁ ଓ ପାଦଦେଶ ଉତ୍ତପ୍ତ ହୋଇଯାଉଥବାର ଜାଣି ସେମାନେ 
ଦେବଦେବ ମହାଦେବଙ୍କଠାରେ ଉପସ୍ଥିତ ହେଲେ ଏବଂ ମୋ ପାଖକୁ ଆସି ମୋତେ 
ବରଦାନ ଦେଇ ତପସ୍ୟା ଭଙ୍ଗ କରିବାକୁ ପ୍ରାର୍ଥନା କଲେ | 


ସେମାନଙ୍କର ପ୍ରାର୍ଥନା ଶୁଣି ଦେବଦେବ ସେମାନଙ୍କୁ ସ୍ଵ ସ୍ଵ ସ୍ଥାନକୁ ଗମନ 
କରିବାକୁ କହିଲେ | ହଠାତ୍‌ ଏକ ବିରାଟ ଶୁକର ଭୟଙ୍କର ଗର୍ଜନ କରି ସେ ମୋ 
ସମ୍ମୁଖରେ ଉପସ୍ମିତ ହୋଇ ମୋ ତପ ଭଙ୍ଗ କରିବାକୁ ଚେଷ୍ଟାକଲା | ତା'ର ଗର୍ଜନରେ 
ମୋର ତପ ଭଙ୍ଗହେଲା । ମୁଁ ଗାଣ୍ିବରେ ଟଙ୍କାର ଦେଇ ଧାଇଁ ପଳାଉ ଥବା 
ଶୁକରପ୍ରତି ତୀର ସନ୍ଧାନକଲି । ସଙ୍ଗେସଙ୍ଗେ ଦେଖୁଲି ମୋ ସମ୍ମୁଖରେ ଧନୁତୀର ଧରି 

ଜଣେ କିରାତ ଓ ତାଙ୍କ ସହିତ ତାଙ୍କ ନାରୀ ଉପସ୍ଥିତ ହେଲେ |! ସେ ମୋତେ 
କହିଲେ, ସେହି ଶୁକର ପ୍ରତି କେଉଁଥପାଇଁ ବାଣ ପ୍ରହାର କଲ ? 

ମୁଁ ଜାଣିନଥିଲି ସେହି କିରାତ ହେଉଛନ୍ତି ମୋର ତପସ୍ୟଯାର ଆରାଧ୍ଯଦେବ 
ଶିବ ଏବଂ ନାରୀରୂପୀ କିରାତ ହେଉଛନ୍ତି ¬ ମାତା ପାର୍ବତୀ | 


ମୁଁ କିରାତର ବାକ୍ୟ ଶ୍ରବଣ ନକରି ସେହି ବରାହ ଉପରକୁ ବାଣ ପ୍ରୟୋଗ 
କରୁଥିଲି | 

ସେ ସେହି ବରାହ ଉପରେ ଦୁଇ ଦିବ୍ୟଅସ୍ତ ପ୍ରୟୋଗ କଲେ | ତାହା ଦେଖ 
ମୁଁ ସେହି କିଭାତ ଆଡ଼କୁ ଧ୍ଯାନଦେଲି | 


କହିଲି, ଏହି ନାରୀ ସଙ୍ଗିନୀ ସହ କିଏ ତୁହି କିରାତ ? ମୋ ପ୍ରତି ତୋର 
ତିଳେମାତ୍ର ଭୁକ୍ଷେପ ନାହିଁ । କେଉଁ କାରଣରେ ମୁଁ ଅସ୍ତ ପ୍ରୟୋଗ କରିଥୁବା ବରାହ 
ଉପରେ ତୁ ଅସ୍ତ ପ୍ରହାରକଲୁ ? 


ମୋର ବାକ୍ୟ ଶ୍ରବଣକରି ହସିହସି କିରାତ କହିଲା, କିଏ ତୁହି ପାପାଗରୀ - 
ଏ ଭୂମିରେ ଧନୁର୍ବାଣ ନେଇ ପ୍ରବେଶ କରିଛୁ ? ମୋ ଭୂମିରେ ମୃଗୟା କରିବା 
କେବଳ ମୋର ଅଧୂକାର ¦ ଏହି ଦେଖ, 'ମୁଁ ଦିବ୍ୟଅସ୍ତ ପ୍ରୟୋଗକରି ବରାହଟିର: 
ପତନ ଘଟିଛି । କାହିଁକି ଆଉ ବାଣ ପ୍ରୟୋଗ କରୁଛୁ ? 

ତୋର ଆଉ ତା” ଉପରେ ବାଣ ପ୍ରୟୋଗ କରିବାର ଆବଶ୍ୟକତା ନାହିଁ 
ତୋର ଯେତେ ବାଣ ଅଛି ତୁ ମୋ ଉପରେ ପ୍ରୟୋଗ କର | 


ମୁଁ କ୍ରୋଧରେ ତା' ଉପରକୁ ବାଣ ପ୍ରୟୋଗକଲି । ଆଶ୍ଚର୍ଯ୍ୟର କଥା ପରପର 
ଯେତେସବୁ ବାଣ ତା” ଉପରକୁ ପ୍ରୟୋଗକଲି, ତା” ଦିହରେ ପାଷାଣରେ ବାଜିଲାଭଳି 
ବାଜି ଦୂପତିତ ହେଲା । 


କୌଣସି ଗୋଟିଏ ବୋଲି ଶର ବିରାତ ଦେହରେ ବିଦ୍ଧ ହେଲାନାହିଁ । 
ମୁଁ ସେତେବେଳେ ମନେମନେ ଚିନ୍ତାକଲି ଏ କିରାତ ସ୍ଵୟଂ ଶିବ ନୁହଁନ୍ତି ତ ? 
ଏ ସନ୍ଦେହର ବଳୟ ଭିତରେ ଥାଇ ବାଣ ପରିତ୍ଯାଗ କରି ମୁଁ ଖଡ୍ଵରେ ସେହି 
କିରାତର ମସ୍ତକରେ ଆଘାତକଲି । 

ଆଶ୍ଚର୍ଯ୍ୟର କଥା ଖଡ୍ଧ ମଧ୍ଯ ତା” ମସ୍ତକରେ ବାଜି ଦୂଇଖଣ୍ଡ ହୋଇଗଲା । 
ମୋ ହସ୍ତରେ ଅସ୍ତ୍ର ନଥବାରୁ ପରିଶେଷରେ ମୁଁ ଗାଣ୍ଡୀବଙ୍କୁ ପ୍ରହାରକଲି । 
ମାତ୍ର ସେ ଗାଣ୍ଡୀବକୁ ମୋ ହସ୍ତରୁ ଛଡ଼ାଇନେଲେ ସେ । 


ତା” ପରେ ମୁଁ ମୋର ଶକ୍ତିମୁତାବକ ମୁଥାଘାତ କଲି ଏବଂ ସେଥିରେ ବିଫଳ 
ହୋଇ ତା” ସହିତ ମଲ୍ଲଯୁଦ୍ଧ କଲି । 


ମୋ ଜୀବନରେ ମୁଁ ବହୁତ ଯୁଦ୍ଧ କରିଛି । ହେଲେ ଏପରି ବିଫଳତାର 
କେବେ ସମ୍ମୁଖୀନ ହୋଇନାହିଁ । 


ମାତ୍ର ସେ ମୋତେ ଗୋଟିଏ ମୁଥାଘାତ କଲେ - ଯାହାଫଳରେ ମୁଁ ଅଚେତ 
ହୋଇ ଧରାଶାୟୀ ହୋଇ ପଡ଼ିଗଲି । 


ଚେତନା ଲଭିଲା ପରେ ମନେମନେ ସ୍କରଣକଲି ସଖାଙ୍କୁ । ସଙ୍ଗେସଙ୍ଗେ 
ମନେପଡ଼ିଗଲା ଜୋ୍ୟେଷ୍ଠଭ୍ରାତାଙ୍କଠାରୁ ଶିଖୁଥବା ପ୍ରତିସ୍ୃତି ମନ୍ତ୍ର । ସେହି ମନ୍ତ୍ର ୍ଯାନକରି 
ଶିବଙ୍କୁ ସୁତିକଲି | ମନ୍ତ୍ର ବଳରେ ସେ ମୋ ସମ୍ମୁଖରେ ଛିଡ଼ାହେଲେ | ମୁଁ ସେହି ମନ୍ତ୍ର 
ବଳରେ ଏକ ପୁଷ୍ଠମାଲ୍ୟ ତାଙ୍କ ଗଳାରେ ପିନ୍ଧାଇଦେଲି | ଚାହିଁ ଦେଖୁଲଲାବେଳକୁ ସେ 
ମୋ ଧ୍ୟାନର ଦେବତା ଅନ୍ତର୍ବାନ ହୋଇଯାଇଛନ୍ତି । ତାଙ୍କ ବଦଳରେ ଦେଖୁଲି ସେହି 
କିରାତକୁ । ତାହାର ଗଳାରେ ପଡ଼ିଛି ମୁଁ ପିନ୍ଧାଇ ଦେଇଥବା ପୁଷ୍ପମାଲ୍ୟଟି । 

ମୋତେ ଆଉ କିଛି ଜାଣିବାକୁ ବାକି ରହିଲା ନାହିଁ । ସେହି କିରାତ ସ୍ବୟଂପ୍ରଭୁ 
ଶିବ ଏବଂ କିରାତ ନାରୀରୂପ ହେଉଛନ୍ତି ମାତା ଶିବାନୀ । 

ମୁଁ ତାଙ୍କୁ କିଛି କହିବା ପୂର୍ବରୁ ସେ ମୋତେ କହିଲେ, ଆମେଦୁହେଁ ସମଶକ୍ତି 
ଆମ୍ଭଦୁହି ଙ୍କର ଶକ୍ପିରେ ପ୍ରାର୍ଥକ୍ୟ ନାହିଁ । ମୁଁ ତୁମ ଉପରେ ସନ୍ତୁଷ୍ଟ । 
ମୁଁ ତୁମକୁ ଦିବ୍ଯଦୃଷ୍ି ଦେଉଛି । 

ଏହା କହିଲାବେଳେ ମୁଁ ଦେଖୁଲି, ସେହି କିରାତ ଶିବ ରୂପ ଧାରଣକଲେ 
ଏବଂ କିରାତରୂପୀ ନାରୀ ଶିବାନୀରେ ରୂପାନ୍ତରିତ ହେଲେ | ମୁଁ ଦୁହିଁଙ୍କୁ କରଯୋଡ଼ି 
ସ୍ତବକଲି | 

ପ୍ରଭୁ ନିଶମ ମିଶମ ଶେଷ ଗୁଣମ୍‌ ! ଗୁଣ ହିଁ ନମଇ ସଗରଳାଭରଣମ୍‌ ! 

ସେ ମୋତେ କହିଲେ, ତୁମେ ତୁମ ନିଜକୁ ଜାଣିନାହଁ ଅର୍ଜୁନ । 
ତୁମେ ନରରୂପୀ ନାରାୟଣଙ୍କ ସହିତ ଜନ୍ମ ନେଇଛ ଏ ଧରଣୀର ପାପଭାର ଲାଘବ 
କରିବା ପାଇଁ | ଏହି ଗାଣ୍ଡିବ ତୁମ ହସ୍ତରେ ଥୁଲା ପର୍ଯ୍ୟନ୍ତ ତୁମକୁ କେହି ପରାସ୍ତ 
କରିପାରିବେ ନାହିଁ । ମୁଁ ମାୟା ବିସ୍ତାର କରି ତାହା ତୁମ ହସ୍ତରୁ ପ୍ରଥମେ କାଢ଼ି 
ଦେଇଥିଲି | ଏହି ନିଅ ତୁମର ସେହି ଗାଣ୍ଡିବ ଓ ତୂଣୀରଦ୍ଵୟ | 


ମୁଁ କହିଲି, ବିନୟର ସହିତ । ପ୍ରଭୁ ମୋ ଉପରେ ଦୟାକରି ଯେବେ ସନ୍ତୁଷ୍ଟ 
ହୋଇଛନ୍ତି - ମୋତେ ବରଦାନ ସ୍ଵରୂପ ଆପଣଙ୍କ ପାଶୁପତ ଅସ୍ତ ପ୍ରଦାନ କରନ୍ତୁ | 


ସେ ମୋତେ ପାଶୁପତ ଅସ୍ତ୍ର ମନ୍ତ୍ର ସହ ତାହା ପ୍ରଦାନକଲେ । 

ଶକ୍ତି ସ୍ଵରୂପିଣୀ ମାଆ ଶିବାଜୀ ମୋତେ ଅଭୟ ମୁଦ୍ରାରେ ଆଶୀର୍ବାଦ ଦେଲେ । 
ସେ କହିଲେ, ମୁଁ ଯୁଗେଯୁଗେ ତୁମକୁ ଆଶୀର୍ବାଦ ଦେଇଆସିଛି | ପ୍ରଭୁ ଶିବ କହିଲେ, 
ତୁମ ସହିତ ସ୍ବୟଂ ଶ୍ରୀକୃଷ୍ଣ ଅଛନ୍ତି । ସେ ସଦାବେଳେ ତୁମ୍ଭର ସହାୟ ହେବେ । 
ଆବଶ୍ୟକ ହେଲେ ମୁଁ ମଧ୍ଯ ଯୁଦ୍ଧରେ ତୁମକୁ ସହାୟତା ପ୍ରଦାନ କରିବି | 

ଏହା କହି ଉଭୟେ ଶିବଦୁର୍ଗା ଅନ୍ତର୍ବାନ ହୋଇଗଲେ । ମୁଁ ସେହି 

ଶିବଦୁର୍ଗାଙ୍କର ରୂପ ଧ୍ୟାନ କରୁଥିଲି | 

ମୋ ଉପରେ ଦେବତାମାନେ ପୁଷ୍ଠବୂଷ୍ଠି କରି ଆଶୀର୍ବାଦ ପ୍ରଦାନକଲେ । 
କେବଳ ସେତିକି ନୁହେଁ, ମୋ ସମ୍ମୁଖକୁ ଯମ, ବରୁଣ, କୁବେର ଆଦି ଦେବତାମାନେ 
ଆସି, ସେମାନଙ୍କର ପରିଚୟ ପ୍ରଦାନକରି, ଆଶୀର୍ବାଦ ଦେଲେ | 

ମୁଁ ସମସ୍ତଙ୍କୁ ପ୍ରଣାମକରି ସ୍ତୁତି ଗାନକଲି | 

ସ୍ଵୟଂ ମୂତ୍ୟୁପତି ଯମ କହିଲେ, ତୁମର ପରମଶତ୍ତୁ କର୍ଣ୍ଣ ଉପରେ ଏହି ଦଣ୍ଡ 
ପ୍ରହାର କରିବ | ତୁମରି ହସ୍ତରେ ତା'ର ନିଧନ ଘଟିବ-ତୁମର ଜନ୍ମ ଶତ୍ରୁ ନିଧନ 
ପାଇଁ | ତୁମେ ଦେବ, ଦାନବ, ନର, କିନ୍ନର - ସମସ୍ତଙ୍କ ଉପରେ ବିଜୟଲାଭ 
କରିବ | ତାଙ୍କ ବାକ୍ୟମାନ ଶ୍ରବଣକରି ହୃଷ୍ଟଚିଭତରେ ଅବନତ ହୋଇ ତାଙ୍କଠାରୁ ଦଣ୍ଡ 
ଅସ୍ତ ଗ୍ରହଣକଲି | ତା'ର ମନ୍ତ୍ର ମଧ୍ଯ ସେ ମୋତେ ଶିକ୍ଷାଦେଲେ । 

ତାପରେ ବରୁଣଦେବତା ବରୁଣ ପାଶ ଅସ୍ତ ମନ୍ତ୍ରସହ ମୋତେ ପ୍ରଦାନକଲେ | 
ପରେପରେ କୂବେର ମଧ୍ଧ ଅନ୍ତର୍ବାନ ଅସ୍ତ ମନ୍ତ୍ର ସହ ଅର୍ଘଣକଲେ । 


ମୁଁ ସେତେବେଳେ ଭାବୁଥଲି, ତୃୟିତୁଷ୍କେ ଜଗତ୍‌ ତୁଷ୍ଟ | ସେହି ସଖା ମୋ 
ଉପରେ ତୁଷ୍ଟ ଅଛନ୍ତି ବୋଲି - ସମଗ୍ର ସଂସାରରେ ସର୍ବଦେବତା ମଧ୍ଯ ତୁଷ୍ଟ ଅଛନ୍ତି | 


ପିତା ଇନ୍ଦ୍ରଦେବ ଆକାଶମାର୍ଟରୁ କହିଲେ, ହେ ମୋର ପୁତ୍ର ଅର୍ଜୁନ, ମୁଁ 
ସ୍ବର୍ଗରୁ ରଥ ପଠାଉଛି, ତୁମକୁ ଆଣିବା ପାଇଁ । ମୋର ସାରଥୀ ମାତଳି ରଥ 
ନେଇଯାଉଛି | ତୁମେ ଅପେକ୍ଷାକର । ଏହି ସ୍ଵର୍ଗପୁରୀକୁ ଆସିଲେ ଦେବତାମାନଙ୍କ 
ସହିତ ସାକ୍ଷାତ କରାଇ, ମୁଁ ତୁମକୁ ବହୁ ଅସ୍ତଶସ୍ତ ସେମାନଙ୍କଠାରୁ ଆଣିଦେବି । 

ଅପେକ୍ଷା କରିଥିଲି ମୁଁ | ସ୍ବର୍ଗକୁ ଗମନ କରିବା ଏବଂ ବିଶେଷକରି ସ୍ବୟଂ 
ପିତା ଇନ୍ଦ୍ରଙ୍କ ରଥରେ, ଏହା ଭାବି, ମୁଁ ନିଜକୁ ସୌଭାଗ୍ୟ ମଣୁଥଲି | 

ଯଥାସମୟରେ ମାତଳି ରଥ ନେଇ ଆସି ପହଞ୍ଚଲା | ସେହି ରଥରେ ବସି 
ମୁଁ ସ୍ବର୍ଗପୁରକୁ ଯାତ୍ରାକଲି । 

ଆଜି ସେହି କଥା ଗୋଟିଗୋଟି ମୋ ମାନସପଟରେ ଭାସିଉଠୁଛି । 
ଆଜି ମୁଁ କେଉଁଠି ? ସେଦିନ କେମିତି ମୁଁ ଆନନ୍ଦ ମନରେ ରଥରେ ଯାଉଥ୍‌ଲି 
ସ୍ଵର୍ଗପୁରୀକୁ । ଆକାଶମାର୍ଗରେ ମେଘମାଳା ଭିତରେ ରଥ ଗତି କରୁଥାଏ | 

ଆଜି ମୁଁ ଯେଉଁଠି ରହି ମୃତ୍ୟୁର ଅପେକ୍ଷାରେ - ସେହି ଅଭୂଭେଦୀ ହିମାଳୟ 
ପର୍ବତଶ୍ରେଣୀ ସହିତ କେତେ ପର୍ବତମାଳା, ନଦନଦୀ, ଜଙ୍ଗଲ, ଜନପଦ, ବିସ୍ତୀର୍ଣ 
ସମୁଦ୍ର ପ୍ରାୟ ଧରଣୀର ଅର୍୍େକ ମୋର ଦୃଷ୍ଟି ଗୋଚର ହେଉଥୁଲା | 


ମୋତେ ବିମୋହିତ କରୁଥଲା ଧରଣୀମାତାର ଅପୂର୍ବ ରୂପଶ୍ରୀ | ବିମୋହିତ 
କରୁଥଲା ଅନନ୍ତ ଆକାଶରେ ଅଗଣିତ ଗ୍ରହନକ୍ଷତ୍ରର ଛବି | ଭାବିପାରୁ ନଥଲି ମ୍ପ 
କେଉଁ ଅତିନ୍ଦ୍ରିପ ରାଜ୍ୟରେ ଗମନ କରୁଛି | 


ମାତଳି ମୋତେ ଏହି ରାଜ୍ୟର ଗହନ ଦୃଶ୍ୟରାଜି ବୁଝାଇ ଗଲିଛି । 


ଆଜି ମୁଁ ବିସ୍ପରି ଯାଉଛି - ସେ ସ୍ଵର୍ଗରାଜ୍ୟର ପଥ |! ସେତେବେଳେ କପିଧ୍ଵଜ 
ରଥରେ, ଯେତେବେଳେ ଗହିଁଲେ, କେଉଁକେଉଁ ରାଜ୍ୟକୁ ମୁଁ ଗତି କରିପାରୁଥଲି । 

ସେ ସବୁ ପଥ ଆଜି ମୋ ସମ୍ମୁଖରେ ରୁଦ୍ଧ ହୋଇଯାଇଛି । ଅଛି କେବଳ ମୂତ୍୍ୟୁ- 
ଶୀତଳ ରାଜ୍ୟର ପ୍ରାୟାନ୍ଧକାର ଭିତରେ ମୁଁ । 


ସେଦିନର କଥା ମନେପଡ଼ୁଛି ଏବଂ ଆଜିର ଏ ରାଜ୍ୟରେ ମୋ ଅବସ୍ଥା 
କଥା ମୁଁ ଚିନ୍ତାକରୁଛି | ଜ୍ୟେଷ୍ଠଭ୍ରାତା ଆଗେଇ ରଲିଛନ୍ତି ଆଗକୁ । ସେ ନିଜଭିତରେ 
ହୁଏତ ସ୍ବର୍ଗକୁ ପଥ ଖୋଜି ପାଇଛନ୍ତି । ମୁଁ କିନ୍ତୁ ମୋ ଜୀବନର ଶେଷ ଯବନିକା 
ଅପେକ୍ଷାରେ | 


ସେଦିନ ସ୍ଵର୍ଗ ରାଜ୍ୟରେ ରଥରୁ ଅବତରଣ କଲାପରେ, ପିତା ଇନ୍ଦ୍ରଦେବ 
ମୋତେ ସ୍ବାଗତକରି ସ୍ବେହରେ ଆଲିଙ୍ଗନ କରିଥିଲେ | ଆଦରରେ ମୋ ମସ୍ତକରେ 
ଚୁମ୍ବନ ଦେଇଥୁଲେ | ମୋର ସମ୍ମାନାର୍ଥେ ଏକ ସଭାର ଆୟୋଜନ କରିଥୁଲେ । 
ବ୍ୟବସ୍ଥା ଥଲା, ବିଶେଷ ନୃତ୍ଯଗୀତର କାର୍ଯ୍ୟକ୍ରମ । ସେ ନୃତ୍ୟଗୀତର ବିଚିତ୍ର 
ମନୋରଞ୍ଜନ କାର୍ଯ୍ୟକ୍ରମ ମୋ ଅନ୍ତର ମଧ୍ୟରେ ଏବେବି ଗୁଞ୍ଜରଣ ସୃଷ୍ପିକରୁଛି । 


ସେଦିନ ଶତକ୍କୃତୁଙ୍କ ନିର୍ଦ୍ଦେଶରେ ନୃତ୍ୟଗୀତ ପରିଗାଳିତ ହେଉଥିଲା । 
ଗନ୍ଧମାର୍ବନ, ଚିତ୍ରସେନ ତମ୍ବୁରୁ ବଜାଉଥଲେ । ବିଶ୍ବାବସୁଟ ହା ହା, ହୁ ହୁ ଇତ୍ଯାଦି 
ଗନ୍ଧର୍ବବୃଦ୍ଦ ନାନା ବାଦ୍ୟ ବଜାଉଥଲେ । ନୃତ୍ୟ ସହିତ ମଧୁର କଣ୍ଠରେ ଅପ୍‌ସରୀବୃନ୍ଦ 
ସଙ୍ଗୀତ ଗୀନ କରୁଥିଲେ | 


ଅପସରୀମାନଙ୍କ ମଧ୍ୟରେ ଥିଲେ ମୋତେ ଅଭିଶାପ ଦେଇଥିବା ମୋର 
ନୃତ୍ୟଗୁରୁ ଉର୍ବଶୀ | ତାଙ୍କସହିତ ଥିଲେ, ଘୃତାଚୀ, ଗୌରୀ, ମିଶ୍ରକେଶୀ, ବିଭାବରୀ; 
ଯେଉଁମାନେ ସଙ୍ଗୀତ ଗାନ କରୁଥିଲେ | ଯେଉଁମାନେ ନୃତ୍ୟ ପରିବେଷଣ କରୁଥିଲେ 
ସେମାନେ ହେଲେ - ମେନକା, ରମ୍ଭା, ଚିତୁରେଖା ଆଦି | ଜନନୀ ଉର୍ବଶୀ ଏକକ 
ନୃତ୍ୟରେ ଥୁଲେ ସୁନିପୁଣା । ମୁଁ ତାଙ୍କଠାରୁ ଏ ସଂପର୍କରେ ସମ୍ୟକ୍‌ ଜ୍ଞାନଲାଭ କରିଥୁଲି | 

ସୌଭାଗ୍ୟକୁ ସେଦିନ ଲୋମଶ ମୁନି ପିତା ଇନ୍ଦ୍ରଙ୍କର ସେହି ସଭାକୁ 
ଆସିଥିଲେ | ସଭା ଶେଷହେଲା ପରେ, ପିତା ଇନ୍ଦ୍ରଦେବ ସେହି ମୁନିଙ୍କ ଉପରେ 


ଦାୟିତ୍ଵ ଦେଇଥିଲେ; ସେ ମୋତେ ପୂଥବୀର ସମସ୍ତ ତୀର୍ଥକ୍ଷେତ୍ର ମାତଳି ରଥରେ 
ନେଇ ବୁଲାଇବେ । 

ପୁଥଵବୀର ସମସ୍ତ ତୀର୍ଥକ୍ଷେତ୍ର ଭ୍ରମଣ କରି ଧର୍ମ ଅର୍ଜନ କରିବା ଥଲା ମୋପାଇଁ 
ପିତା ଇନ୍ଦ୍ରଙ୍କର ଇଚ୍ଛା । 

ସମୟର ସ୍ଵଜନତା ଥାଇ ମଧ୍ଯ ସେହି ଲୋମଶମୁନି ମୋତେ ମାତଳି ରଥରେ 
ନେଇ ବହୁ ତୀର୍ଥକ୍ଷେତ୍ର ଦର୍ଶନ କରିବାର ସୌଭାଗ୍ୟ ଆଣି ଦେଇଥିଲେ । 


ତୀର୍ଥପର୍ଯ୍ୟଟନରୁ ଫେରିଲା ପରେ ପିତା ଇନ୍ଦ୍ରେଦେବ ମୋତେ ବହୁ ଅସ୍ତଶସ୍ତ 
ଶିକ୍ଷା ଦେଇଥିଲେ | ତା'ପରେ ମୋତେ ପଠାଇଥିଲେ ନିବାତ କବଚ ଓ କାଳକେୟଙ୍କୁ 
ବଧ କରିବା ପାଇଁ | ସେହି ଦୈତ୍ୟ ଦୃୟଙ୍କର ପ୍ରବଳ ପ୍ରତାପରେ ତିନିପୁର ଥରହର 
ହେଉଥୁଲା | ସେମାନେ ଦେବତା, ଯକ୍ଷ, ନର, କିନ୍ନରଙ୍କ ଉପରେ କେବଳ ଅତ୍ୟାର୍ର 
କରୁଥିଲେ ତାହା ନୁହେଁ | ମୁନିରଷିମାନଙ୍କୁ ମଧ୍ୟ ଆକ୍ରମଣ କରୁଥିଲେ ! ମର୍୍ଯବାସୀ 
ସମେତ ସ୍ଵର୍ଗର ଦେବତାମାନେ ମଧ୍ଯ ସେମାନଙ୍କ ଅତ୍ୟାଚାରରେ ତ୍ରାହିତ୍ରାହି କରୁଥିଲେ |! 


ମାତଳି ମୋତେ ଏକୁଟିଆ ନେଇଯାଇଥଲା ରଥଚଳାଇ ¦ ମୁଁ ଗୀଣ୍ିବ ଓ 
ଅକ୍ଷୟତୂଣୀର ସହିତ ଦେବତାମାନଙ୍କଠାରୁ ପାଇଥିବା ଅସ୍ତ୍ରଶସ୍ତ୍ର ଧରି ଯାଇଥିଲି ଯୁଦ୍ଧ 
କରିବାକୁ | 

ଯିବାବେଳେ ରଥରୁ କାଳକେୟ ନିବାତ କବଚର ନଗରୀ ଦେଖ ମୁଁ ବିସ୍ମିତ 
ହୋଇଯାଇଥଲି | ସ୍ଵର୍ଗଠାରୁ ଅଧୁକ ସୁନ୍ଦର ମନେହେଲା ସେ ନଗରୀ । 


ମୁଁ ମାତଳିକୁ ପଚାରିବାରୁ ମାତଳି କହିଲା, ଏହି ନିବାତ କବଚ ନାମଧାରୀ 
ଦାନବ, ଆଜି ତପସ୍ୟା କରି ବହୁ ବଳଶାଳୀ ହୋଇଛି | ସେ ରାହିଁଲେ ଇନ୍ଦ୍ରଦେବଙ୍କର 
ଇନ୍ଦ୍ରପମ ନେଇପାରିବ | ଏହି ଦୁଷ୍ଟଦାନବ ଆଜି ଇନ୍ଦ୍ରଙ୍କର ପରମଶତ୍ସ ସାଜି 
ଛିଡ଼ାହୋଇଛି । ଯେତେବେଳେ ଗହୁଁଛି ଇନ୍ଦ୍ରପୁରୀରେ ପ୍ରବେଶ କରି ଲୁଟତରାଜ 
କରି ଧନରନ୍୍‌ ବୋହି ନେଇଯାଉଛି | ଦେବତାମାନେ ତା” ଅତ୍ୟାଗରରେ ଥରହର | 


ମୁଁ ପଚାରିଲି, ଏ ପର୍ଯ୍ୟନ୍ତ କାହିଁକି ତାକୁ ସଂହାର କରାଯାଇ ନାହିଁ ୨ ଆମେ 
କିନଧୁ ତାକୁ ଆଜି ସଂହାରକରି ଫେରିବା । ତା” ନଗରକୁ ଦ୍ରୁତ ରଥଗାଲନା କର 
ମାତଳୀ । ମାତଳି ମୋ କଥା ଶୁଣି ବିବ୍ରତ ହେଲା ଏବଂ କହିଲା, ଏକୁଟିଆ ଆପଣ 


ଅର୍ଚ୍ଚନ ଉବାଚ + ୧୩୯ 


Digitized by PPRACHIN, SOA 


ତା'ର ହଜାର ହଜାର ସେନା ଓ ରଥୀମାନଙ୍କ ସହିତ ସଂଗ୍ରାମ କରିବେ ? ବରଂ 
ଫେରିଯାଇ ସୈନ୍ୟଯଦଳ ସହିତ ପୁଣି ସ୍ବର୍ଗରୁ ଆସି ତା' ସହିତ ସଂଗ୍ରାମକରିବେ । 

ମୁଁ କହିଲି, କିଛି ଚିନ୍ତା କରନାହିଁ ମାତଳି । ମୁଁ ଏକୁଟିଆ ଏମିତି ହଜାର 
ହଜାର ସୈନ୍ଧ୍ସାମନ୍ତ ସହ ଥବା ଶକ୍ତିଶାଳୀ କେତେ ନରଦାନବଙ୍କୁ ପରାସ୍ତ କରିଛି । 
ତୁମେ ଦୂତ ରଥ ବାହିନିଅ । ତା” ସୈନ୍ଧ୍ୟସାମନ୍ତ ନିକଟକୁ । 


ମୋ କଥାରେ ମାତଳି ମୋତେ ଦୈତ୍ଯର ଦେଶରେ: ପହଞ୍ଚାଇଦେଲା । 
ଦୂରରୁ ଇନ୍ଦ୍ରଙ୍କର ରଥ ଓ ତା'ର ସାରଥୀ ମାତଳିକୁ ଦେଖ ଦାନବ କାଳକେୟ ଓ 
ନିବାତ କବଚର ଚିହ୍ନିବାକୁ ବାକି ରହିଲାନାହିଁ । 


ମୁଁ ରଥ ଉପରୁ ରହି ଗାଣ୍ଡୀବରେ ଟଙ୍କାର ଦେଲି | ସେହି ଟଙ୍କାରରେ 
ନିବାତପୁରୀ କଞ୍ପିଉଠିଲା | 


ଭୟଙ୍କର ଗର୍ଜନକରି ନିବାତ ସୈନ୍ୟସାମନ୍ତ ସହ ମୋ ରଥକୁ ବେଢ଼ିଗଲା 
ଏବଂ ମୋ ଉପରକୁ ବାଣ ନିକ୍ଷେପକଲା | ମୁଁ ତାହାର ସମସ୍ତ ଆକ୍ରମଣକୁ ପରାଭୂତ 
କରିବା ପାଇଁ ଶରବୃଷ୍ଟିକରି ଆକାଶମଣ୍ଡଳକୁ ଆଛାଦନ କଲି |! 


ମୁଁ ଯେତେବେଳେ ମେଘ ଅସ୍ତ୍ର ପ୍ରୟୋଗକଲି - ସେ ବାୟବୀୟ ଅସ୍ତ ପ୍ରୟୋଗ 
କରି ତାକୁ ଉଡ଼ାଇ ଦେଲା | ସେ ପର୍ବତଅସ୍ତ୍ର ପ୍ରୟୋଗ କଲାରୁ, ମୁଁ ଅର୍ବଚନ୍ଦ୍ର ବାଣରେ 
ତାକୁ ଖଣ୍ଡଖଣ୍ଡ କରିଦେଲି | ମୁଁ ଯେତେବେଳେ ତୋମର ବାଣଗୁଡ଼ିକ ଛାଡ଼ିଲି - ସେ 
ଏଶୀବାଣରେ ତାଙ୍କୁ ଖଣ୍ଡଖଣ୍ଡ କରିଦେଲା | 


ଶେଷରେ ମୁଁ ଦିବ୍ୟଭଲ୍ଲ ପ୍ରୟୋଗକଲି । ସେଥୁରେ ସେ ମୁର୍ଚଚିତହୋଇ ତା” 
ରଥ ଉପରେ ଟଳିପଡ଼ିଲା | ମାତ୍ର, ତା'ର ସୁ ସାରଥୀ - ବାୟୁ ବେଗରେ ରଥଗାଳନ 
କରି ତାକୁ ନେଇଗଲା । ମହାକାଳକେୟବୃନ୍ଦ ମୋତେ ବେଢ଼ିଗଲେ ଏବଂ ମୋ 
ସହିତ ଘୋର ସଂଗ୍ରାମ ଚଳାଇଲେ । ମୁଁ “ସେମାନଙ୍କୁ ମୋର ଶକ୍ତିଶାଳୀ ଅସ୍ତରେ 
ଅସ୍ତବ୍ୟସ୍ତ କରିଦେଲି । ତାହାରି ଭିତରେ ନିବାତ କବଚ ପୁଣି ସଂଜ୍ଞାଲାଭ କରି 
ଯୁଦ୍ଧଭୁମିରେ ଅବତୀର୍ଣ୍ଣ ହେଲା | ସେ ଆସି ମୋ ସହିତ ପୁଣି ତୁମୁଳ ସମର ଆରମ୍ଭ 
କରିଦେଲା | ମୁଁ ତା'ର ସମରରେ ମଧ୍ଯ ଅସ୍ତବ୍ୟସ୍ତ ହୋଇଗଲି । 

ଶେଷରେ ମାତଳି ମୋତେ ପରାମର୍ଶ ଦେଲା - ଆପଣ କାହିଁକି ତାକୁ 
ତୁରନ୍ତ ସଂହାର କରୁନାହାନ୍ତି ୨ ଆପଣ ତ ଶିବଙ୍କୁ ସନଧଷ୍ଟ କରି ମହାଶକ୍ତି ପାଶୁପତ 
ଅସ୍ତଲାଭ କରିଛନ୍ତି ? ମୋ ମନକୁ ସଙ୍ଗେସଙ୍ଗେ ତା'ର କଥାଟି ଛୁଇଁଲା | ମୁଁ କାଳ 
ବିଳମ୍ବ ନକରି ନିବାତ କବଚ ଉପରକୁ ମନ୍ତ୍ରପଢ଼ି ପାଶୁପତ ଅସ୍ତ ପ୍ରୟୋଗକଲି । 


ଭୟଙ୍କର ସେ ପାଶୁପତ ଅସ୍ତ । ସେ ଅସ୍ତ ତା'ର କାର୍ଯ୍ୟସିଦଧି ନକରି 
ଫେରିଆସେ ନାହି । ସେ ଅସ୍ତ ସେହିଠାରେ ମୁଁ ପ୍ରଥମ ପ୍ରୟୋଗକଲି । ସେ ଅସ୍ତ୍ର 
ଭୟଙ୍କର ଲେଲିହାନ୍‌ ଶିଖା ଦେଖୁ ଦାନବସେନା ପ୍ରାଣଭୟରେ ପଳାୟନ କଲେ । 


ପାଶୁପତ ଅସ୍ତ ସିଧାସଳଖ ଯାଇ ନିବାତ କବଚର ବକ୍ଷଦେଶକୁ ଭେଦକଲା | 
ମେରୁ ପ୍ରମାଣ ନିବାତ କବଚ ସେହିଠାରେ ଟଳିପଡ଼ିଲା |! 

ଦେବତାବୃନ୍ଦ ସ୍ବର୍ଗରୁ ମୋ ଉପରେ ପୁଷ୍ଠବୃଷ୍ଠି କଲେ । 

ମୁଁ ନିବାତ କବଚକୁ ବଧକରି ଦାନବ ରାଜ୍ଯକୁ ଜୟକରି ବୀରଦର୍ପରେ 
ଫେରିଆସିଲି ସ୍ଵର୍ଗପୁରୀକୁ । 

ପିତା ଇନ୍ଦ୍ର ମୁଁ ପହଞ୍ଚବା ଆଗରୁ, ନିବାତକବଚ ନିଧନର ବାର୍ରା 
ପାଇଯାଇଥଲେ | ସେ ମୋତେ ପଥରୁ ଆସି ସସମ୍ମାନେ ପାଛୋଟି ନେଲେ ଏବଂ 
କହିଲେ, ମୁଁ ଆଜି ତୁମକୁ କେବଳ ପୁତ୍ର ଭାବରେ ପାଇ ଧନ୍ୟ ହୋଇନାହିଁ । ତୁମ 
ମାତା ଭୋଜରାଜାଙ୍କର କନ୍ୟା ମଧ୍ୟ ଧନ୍ୟା ହୋଇଛନ୍ତି । ତୁମେ ହିଁ କେବଳ ଅସାଧ୍ୟ 
ସାଧନ କରିବା ପାଇଁ ଭୂମଣ୍ଡଳରେ ଜନ୍ମଗ୍ରହଣ କରିଛି । ସେଦିନ ମୋ ଉପରେ 
ସନଧୁଷ୍ଠ ହୋଇ ଯୁଗଳ ତୂଣିର ଏବଂ ଦିବ୍ୟାସ୍ତ ପ୍ରଦାନ କରିଥିଲେ | ତା’ ସହିତ 
ଉପହାର ଦେଇଥୁଲେ ରନୁଖଚିତ ସୁବର୍ଣ୍ମୁକୁଟ ଓ କୀରୀଟ । ସେ ମୋର ନାମ ମଧ୍ଯ 
ରଖୁଥୁଲେ କୀରୀଟ | 


ସେଦିନ ମୁଁ ସ୍ବର୍ରେ ଅବସ୍ଥାନ କରି, ଫେରିଆସିଥଲି ମାତଳି ରଥରେ । 

ମୋତେ ପାଇ ଜ୍ୟେଷ୍ଠଭ୍ରାତା ଓ ଭ୍ରାତା ଦ୍ଵିତୀୟ ପାଣ୍ଡବ, ନକୁଳ ସହଦେବ 
ସମେତ ପାଞ୍ଚାଳୀଙ୍କ ମନରେ ଆନନ୍ଦର ଉଦ୍‌ବେଳନ ସପଷ୍ଟିହୋଇଥଲା | ସେମାନେ 
ପୁର୍ବରୁ ଅସ୍ଥିର ଚିତ୍ତରେ ମୋ ଆଗମନ ପାଇଁ ଅପେକ୍ଷା କରିଥଲେ |! 

ଜ୍ୟେଷ୍ଠଭ୍ରାତାଙ୍କ ଆଗରେ ସେଦିନ ମୁଁ ସ୍ବର୍ଗର ସମସ୍ତ ସମାଗର ପ୍ରକାଶ 
କରିଥୁଲି । ମୁଁ ପାଶୁପତ ଆଦି ଭୟଙ୍କର ଅସ୍ତମାନ ଲାଭ କରିଛି ଜାଣି ସେ ପ୍ରୀତହେଲେ । 
ତାଙ୍କର ବିଶ୍ବାସ ହେଲା, ମୁଁ ଦୁର୍ଯ୍ୟୋଧନ ପକ୍ଷର, କର୍ଣ, ପିତାମହ ଭୀଷ୍ପ, ଗୁରୁ 
ଦ୍ରୋଣାରର୍ଯ୍ୟ, କୃପାଚାର୍ଯ୍ୟ ଆଦି ସମସ୍ତ ବୀରମାନଙ୍କୁ ଯୁଦ୍ଧରେ ପରାସ୍ତ କରିପାରିବି । 
ମୁଁ ଜ୍ୟେଷ୍ଠଭ୍ରାତାଙ୍କ କହିଲି, ଆଉ ଆମର ଦୁର୍ଯ୍ୟୋଧନପକ୍ଷର ବୀର ରଥୀ ମହାରଥୀମାନଙ୍କୁ 
ଭୟ କରିବାର ନାହିଁ । 


ମୋର ଆମ୍ପଶ୍ାଘା ନିଜମୁଖରେ ପ୍ରକାଶ କରିବା ଉଚିତ ନଥୁଲା | ମୁଁ 
ନିମିତ୍ତମାତ୍ର । ସେହି ସଖା ଶ୍ରୀକୃଷ୍ଣଙ୍କ କୃପାରୁ ମୁଁ ଏସବୁ କାର୍ଯ୍ୟ କରିବାରେ ସମର୍ଥ 
ହେଉଛି । ତାଙ୍କ କୃପା ଉଣାହେଲେ, ମୋପାଇଁ ଏ ସୁବିଧା ସୁଯୋଗ ମିଳନ୍ତା ନାହିଁ । 


ଜ୍ୟେଷ୍ଠଭ୍ରାତା ପିତା ସମାନ । ତାଙ୍କୁ ସନ୍ତୁଷ୍ଟ କରିବାର ଅର୍ଥ ମୁଁ ଦେବଗଣଙ୍କୁ 
ଓ ପିତୃପୁରୁଷଙ୍କ ସନ୍ତୁଷ୍ଟ କରୁଛି ବୋଲି ଜାଣିଥଲି । 

ଜ୍ୟେଷ୍ଠଭ୍ରାତା ଏତେ ପ୍ରୀତ ମୋ ଉପରେ ହୋଇଥିଲେ ଯେ, ସେ ଶ୍ରଦ୍ଧାରେ 
ମୋତେ ଆଲିଙ୍ଗନ କଲେ । ମୋ ମସ୍ତକ ଉପରେ ସ୍ବେହର ହସ୍ତ ରାଳନା କରିଥଲେ | 

ପୂର୍ବରୁ ମୁଁ କହିଛି, ମହାଭାରତ ଯୁଦ୍ଧରେ କେମିତି ପିତାମହ ଭୀଷ୍ପ, ଗୁରୁ 
ଦ୍ରେଣାଗର୍ଯ୍ୟ, କର୍ଵ ଜୟଦ୍ରଥ ଆଦି ମହାବୀରମାନଙ୍କୁ ମୁଁ ନିଧନ କରିଛି । 


ପରେପରେ କୃପାରଗର୍ଯ୍ୟ ଶଲ୍ୟ, ମାମୁଁ ଶକୁନି ଆଦିକୁ ନିଧନ କରାଯାଇ 
ଜୟର ଦ୍ଵାରଦେଶରେ ସେଦିନ ଆମେ ପହଞ୍ଚଥଲୁ । 


ଯୁଦ୍ଧରେ ଜ୍ୟେଷ୍ଠ ତାତଙ୍କ ହସ୍ତରେ ମହାବୀର ଶଲ୍ୟଙ୍କର ନିଧନ ଘଟିଲା | 
ନିଧନ ଘଟିଥୁଲା ମାମୁଁ ଶକୁନିଙ୍କର ଭ୍ରାତା ଦ୍ଵିତୀୟ ପାଣ୍ଡବଙ୍କ ହସ୍ତରେ | ଦୁର୍ଯ୍ୟୋଧନ 
ପକ୍ଷର ମହାମହାରଥୀଙ୍କ ସହିତ ତା'ର ସମସ୍ତ ଭାତ୍ରୁବୃନ୍ଦଙ୍କୁ ମଧ୍ଯ ନିଧନ କରିଥଲେ 
ସେ | ଦୁର୍ଯ୍ୟୋଧନ ପ୍ରାଣ ଭୟରେ ଆମ୍ବ ଗୋପନ କରିଥଲା ଦୈପାୟନ ହ୍ରଦ ଭିତରେ । 
ତା'ର ମଧ୍ଯ ଉରୁଭଙ୍ଗକରି ତାକୁ ସଂହାର କରିଥିଲେ ସେ, ତା' ଜୀବନର ଯବନିକା 


ଟାଣିଦେଇ ଯୁଦ୍ଧରେ ଦୁର୍ଯ୍ୟୋଧନର ନନ୍ଦନ ଲକ୍ଷ୍ମଣର ଓ ଅନ୍ୟାନ୍ୟ କୁରୁ ନନ୍ଦନମାନଙ୍କର 
ମଧ୍ଯ ପତନ ଘଟିଥିଲା | 


ଅର୍ଜୁନ ଉବାଚ + ୧୪୨ 

ଅଠରଦିନ ଧରି କୁରୁକ୍ଷେତ୍ର ପଡ଼ିଆରେ ଲାଗି ରହିଥିବା ଯୁଦ୍ଧର ପରିସମାପ୍ରି 
ଘଟିଥିଲା । ସଖା ଶ୍ରୀକୃଷ୍ଣଙ୍କର ସମସ୍ତ ଚକ୍ରାନ୍ତ ଓ କପଟଗ୍ରିତା ଆମ୍ଭ ପାଣ୍ଡବଭ୍ରାତାଙ୍କୁ 
ବିଜୟ ମଣ୍ଡିତ କରିଥଲା | 


ଧର୍ମରାଜ ଯୁଧ୍ଷ୍ପିର ଆଶ୍ଵସ୍ି ଲାଭ କରିବା ସହ ଆମେ ସମସ୍ତେ ଆମ୍ଭମାନଙ୍କର 
ପ୍ରିୟ ପୁତ୍ର ପୈତ୍ରାଦିକୁ ହରାଇ ସମସ୍ତ ଶୋକ ମନସ୍ତାପ ପରେ ମଧ୍ଯ ମନରେ 
ସନ୍ତୋଷଲାଭ କରିଥଲୁ । ଆମେ ବିଜୟଲାଭ କରିଛୁ । 


ଧର୍ମ, ଅଧର୍ମ, ନିୟମ, ଶୃଙ୍ଖଳା ପ୍ରତି ବିଗ୍ଭର କରିବାର ସେତେବେଳେ 
ଅବକାଶ ନଥିଲା ଆମ ପାଖରେ । 


ଦୁର୍ଯ୍ୟୋଧନର ଉଦୁଭଙ୍ଗ କରିଥଲେ ଭ୍ରାତା ଦ୍ଵିତୀୟ ପାଣ୍ଡବ | ସମସ୍ତ ଯୁଦ୍ଧ 
ନିୟମର ଉଲଙ୍ଘନ କରି | ସେ ତା'ର ଉରୁଦେଶରେ ଗଦାରାତ କରି ତାକୁ ଧରାଶାୟୀ 
କରିଥଲେ | ଶାନ୍ତ ପଡ଼ିଯାଇଥଲା ଅଶାନ୍ତ ଧରଣୀର ବକ୍ଷ | 


ସମସ୍ତ ସଂଘର୍ଷର ସମାପ୍ତି ଘଟିଲା । ହେଲେ, କିଛି ଶୋକାକୁଳ ଅନ୍ତରେ 
ଶୋକର ବହ୍ନି କୃହୁଳୁ ଥିଲା | 


ଆମ ପଞ୍ଚଭ୍ରାତାଙ୍କୁ ନିଦ୍ରାଜକାଳରେ ହତ୍ଯା କରିବାକୁ ଯାଇ ଦୁର୍ଯ୍ୟଯୋଧନର 
ପରମବଂଧୁ ଗୁରୁପୁତ୍ର ଅଶ୍ଵତ୍ରମା ଆମ୍ଭ ପାଣ୍ଡବ ପଞ୍ଚପୁତ୍ରକୁ ହତ୍ୟା କରିଥଲା | ଦୁର୍ଯ୍ୟୋଧନ 
ତା'ର ଉରୁଭଙ୍ଗ ପରେ ସେହି ଦୈପାୟନ କୂଳରେ ମୁମୁର୍ଷୁ ଅବସ୍ଥାରେ ତା'ର ଶେଷ 
ନିଶ୍ଵାସ ତ୍ୟାଗ କରିବା ପୂର୍ବରୁ ଅପେକ୍ଷା କରିଥଲା ଆମ୍ଭମାନଙ୍କର ଛିନ୍ନ ଶିର ଦେଖୁବାଙୁ । 
ଅଶ୍ଵଥମା ତାକୁ କଥା ଦେଇଥିଲା - ଛଳେବଳେ କୌଶଳେ, ସେ ପଞ୍ଚପାଣ୍ଡବଙ୍କୁ 
ହତ୍ୟାକରି ତା'ର ବଂଧୁତ୍ଵର ଚରମ ନିଦର୍ଶନ ପ୍ରଦର୍ଶନ କରିବ । 


ରାତ୍ରିର ଘନଅନ୍ଧକାର ମଧ୍ଯରେ ଅଶ୍ଵଥମା ପହଞ୍ଚଥଲା ଆମ ପାଣ୍ଡବ ଶିବିରରେ 
ଏକ ଖଡ୍ଗନେଇ । ଯୁଦ୍ଧ ପରେ ସମର କ୍ଲାନ୍ତ ପାଣ୍ଡବ ପୁତ୍ରମାନେ ନିଶ୍ଚିନ୍ତରେ ଶୟନ 
କରିଥଲେ ନିଦ୍ରାଦେବୀଙ୍କ କୋଳରେ | ଜଣଜଣ କରି ପାଞ୍ଚପୁତ୍ରଙ୍କୁ ଖଡ୍ମରେ ହାଣି 
ସେମାନଙ୍କର ଛିନ୍ନ ଶିର ନେଇ ଦୁର୍ଯ୍ୟୋଧନ ପାଖରେ ପହଞ୍ଚଜଥାଲା ମନ ଉଲ୍ଲାସରେ | 

ରାତ୍ରିର ଘନ ଅନ୍ଧକାର ମଧ୍ଯରେ ଜାଣିପାରିନଥଲା - ସେ ଛିନ୍ନ ମସ୍ତକଗୁଡ଼ିକ 
ଆମ ପଞ୍ଚଭ୍ରାତାଙ୍କର ନୂହେଁ ବୋଲି । 


ଅର୍କ୍ଛନ ଉବାଚ + ୧୪୩ 

ଯେତେବେଳେ ରାତ୍ରି ପାହିଆସୁଛି, ଅନ୍ଧକାର ଅପସାରିତ ହୋଇଯାଇଛି - 
ଫର୍ଟଟା ହେବାକୁ ଯାଉଛି ପୂର୍ବ ଦିଗବଳୟ - ଏତିକିବେଳେ ଅଶଵଥମା ଆମ ପାଣ୍ଡବପୁତ୍ରଙ୍କର 
ଛିନ୍ନ ରକ୍ତରଞ୍ଜିତ ଶିର ଏକ ପଫେଟିକାରେ ନେଇ ଦୁର୍ଯ୍ୟୋଧନ ନିକଟରେ ପହଞ୍ଚଥଲା | 
ଦୁର୍ଯ୍ୟୋଧନ ତା'ର ମୂତ୍ୟୁ ଯନ୍ତ୍ରଣା ଭୁଲିଯାଇ ଆନନ୍ଦରେ ଉଦ୍‌ବେଳିତ ହୋଇଉଠିଥିଲା | 


ତା” ମୁଖମଣ୍ଡଳରେ ଫୁଟି ଉଠିଥଲା - କୁର କୁଟିଳ ହସର ରେଖା । ଧନ୍ୟବାଦ 
ଜଣାଉଥଲା ତା'ର ବଂଧୁ ଅଶ୍ଵଥମାକୁ | କୁରୁକ୍ଷେତ୍ର ସମରରେ ସମସ୍ତ ଭ୍ରାତା, ରଥୀ, 
ମହାରଥୀ ଆମ୍ମୀୟସ୍ବଜନଙ୍କ ହରାଇଲା ପରେ ମୂତ୍ୟୁର ଅବ୍ୟବହିତ ପୂର୍ବରୁ ଭାବୁଥିଲା - 
ସବୁ ହରାଇ ମଧ୍ଯ ସେ ଆଜି ବିଜୟ ବୈଜୟନ୍ତୀ ଉଡ଼ାଇବ ସେୈ | 


ହେଲେ, ଯେତେବେଳେ ପେଟିକା ଖୋଲି ଛିନ୍ନ ଶିରଗୁଡ଼ିକ ବାହାରକଲା 
ଅଶ୍ଵଥମା, ସେତିକି ବେଳେ, ତାହା ଦେଖୁ ଆର୍ରଭଚିକାର କଲା ଦୁର୍ଯ୍ୟୋଧନ | ଆଃ 
ଏସବୁ ଯେ ପାଣ୍ଡବଙ୍କ ପୁତ୍ରମାନଙ୍କର ଛିନ୍ନଶିର । ଏ କ”ଣ କଲ ବଂଧୁ ଅଶ୍ଵଥମା ? 
କୁରୁକୁଳରେ ଶ୍ରାଦ୍ଧ କ'ଣ ଦେବାପାଇଁ କାହାରିକୁ ତୁମେ ରଖୁଲ ନାହିଁ ? ଏକ ଦୀର୍ଘଶ୍ବାସ 
ତା'ର କଣ୍ଠ ଥରାଇ ବାହାରି ଆସିଲା | ହତାଶାରେ ସେ ଶେଷ ନିଶ୍ଵାସ ତ୍ୟାଗକଲା | 

ନିର୍ବାକ ହୋଇ ଗହିଁ ରହିଥଲା ଅଶ୍ଵଥମା ସେହି ଦୁର୍ଯ୍ୟୋଧନର ମରଶରୀରର 
ମୁହଁକୁ, ଆମ୍ଭ ପାଣ୍ଡବମାନଙ୍କର ପାଞ୍ଚପୁତ୍ରଙ୍କର ଛିନ୍ଵଶିର ଆଡ଼କୁ । 

ସବୁକିଛିର ବିରତି ପରେ, ଆମେ ପଞଭ୍ରାତା ସଖା ଶ୍ରୀକୃଷ୍ଣଙ୍କ ସହିତ ଯାଇଥିଲୁ 
ଜ୍ୟେଷ୍ଠତାତ-ହସ୍ତୀନାର ରାଜା ଅନ୍ଧ ଧ୍ରତରାଷ୍ଟ୍ରଙ୍କ ପାଖକୁ ¦ ଏହା ଥିଲା ସଖା ଶ୍ରୀକୃଷ୍ଣଙ୍କର 
ଉପଦେଶର ଏକ ସୌଜନ୍ୟମୂଳକ ସାକ୍ଷାତ | ପୁତ୍ରହରା ଶୋକସନ୍ତପ୍ତ ହୃଦୟା ବଡ଼ମା' 
ଗାନ୍ଧାରୀକୁ ଆଶ୍ଵାସନା ଦେବାପାଇଁ | ନୟନରେ ପଚଟିବାନ୍ଧି ଅନ୍ଧସ୍ବାମୀଙ୍କର ପଦସେବା 


କରୁଥିବା ଗାନ୍ଧାରୀ ଏକ ଜ୍ୟେଷ୍ଠତାତ ରାଜା ଅନ୍ଧଧୁତରାଷ୍ଟ୍ରଙ୍କୁ ଆମର ଉପସ୍ଥିତି କଥା 
ଜଣାଇଥିଲା ସଞ୍ଜୟ | 


ଆମେ କକ୍ଷରେ ପ୍ରବେଶ କରିବା ପୂର୍ବରୁ କକ୍ଷରେ ଏକ ଗଭୀର ନିରବତା 
ପ୍ରକାଶ ପାଇଥୂଲା । ଶୋକସନ୍ତପ୍ତ ଦମ୍ପତି ନିରବରେ ଅଶ୍ର ବିସର୍ଜନ କରୁଥିଲେ | 


ସଞ୍ଜୟ ଆମ୍ଭମାନଙ୍କୁ ଆସନରେ ଉପବିଷ୍ଟ ହେବାକୁ କହିବା ପୂର୍ବରୁ ଆମେ 
ଯାଇ ଉଭୟଙ୍କ ଚରଣନଛୁଇଁ ପ୍ରଣିପାତ ଜଣାଇଲୁ । 

ଆମ୍ଭେମାନେ ସେମାନଙ୍କର ପାଦସ୍ତର୍ଶ କଲାକ୍ଷଣି, ଜ୍ୟେଷ୍ଠତାତ ଧୂତରାଷ୍ଟ୍ର 
କହିଲେ, ମୋର ଆଜି ବଡ଼ସୌଭାଗ୍ଯ ପୁରୁଷୋତ୍ତମ ସ୍ଵୟଂ ଶ୍ରୀକୃଷ୍ଣ ମୋର ପ୍ରିୟ 
ପାଣ୍ଡୁଙ୍କର ପୁତ୍ରମାନଙ୍କୁ ଧରି ଏଠାରେ ପଦାର୍ପଣ କରିଛନ୍ତି । କଥା କହିଲା ବେଳେ, 
ତାଙ୍କ କଣ୍ଠ ଥରି ଉଠୁଥିଲା | ଆଜି ତୁମ୍ଭମାନଙ୍କ ବ୍ୟତୀତ ଆମର ହୋଇ କେହିନାହିଁ । 


ପୁତ୍ରଶୋକରେ ମୁଁ ଆଜି ଯେତିକି ଶୋକାଭିଭୂତ, ମୋଠାରୁ ବହୁ ଗୁଣରେ 
ଗ୍ରାନ୍ଧାରୀ ବ୍ୟଥୃତା ଓ ଶୋକ ସନ୍ତପ୍ତା | ଆମ୍ଭମାନଙ୍କର ଏ ଜୀବନରେ ଆଉ କିଛି ସୁଖ 
ଦେଖବାର ନାହିଁ । ବିଦାୟର ବେଳ ଆସିଗଲାଣି । ଭାବୁଛୁ ଆମ୍ଭେଦୁହେଁ ବାନପ୍ରସ୍ଥ 
ଅବଲମ୍ବନ କରିବୁ । 


ସଖା ଆମ ତରଫରୁ କହିଲେ, ମୁଁ ଆସିଥଲି ପଞ୍ଚଭ୍ରାତାଙ୍କ ପାଇଁ ରାଜ୍ଯ 
ବଦଳରେ କେବଳ ପାଞ୍ଚଖଣ୍ଡି ପଡ଼ା ମାଗିବାକୁ । ସେତିକି ବି ମିଳିଲା ନାହିଁ | ସମସ୍ତେ 
ସଂଘର୍ଷର ସମ୍ମୁଖୀନ ହେଲେ | କୂଳବଧୁ ପାଞ୍ଚାଳୀଙ୍କୁ ସଭା ମଧ୍ୟରେ ଯେମିତି ବିବସ୍ତ୍ର 
କରିବାର ଚେଷ୍ଟାକଲେ ଆପଣଙ୍କର ଅତ୍ୟାଗ୍ରରୀ ପୁତ୍ରଗଣ - ତାହା ସତ୍ତେ ମଧ୍ଯ ଯୁଧ୍ୁଷ୍ଠିର 
ରହିଥିଲେ ଶାନ୍ତିପୂର୍ଣ୍ଣ ସହାବସ୍ଥାନ | ହେଲେ, ପରିଣତି ଭୟାବହ ହେଲା | 

ମୁଁ ସବୁ ବୁଝୁଛି ପୁରୁଷୋତ୍ତମ ଶ୍ରୀକୃଷ୍ଣ । ସବୁ ଆମରି ଭାଗ୍ୟ । ଆମରି 
ଭାଗ୍ୟକୁ ଏମିତି ପୁତ୍ରମାନେ ମଧ୍ଯ ଜନ୍ମଗ୍ରହଣ କରିଥୁଲେ । 

ଜ୍ୟେଷ୍ଠ ମତାଶ୍ରୀ କାନ୍ଦକାନ୍ଦ ସ୍ବରରେ କହୁଥିଲେ, ଆଜି ଧର୍ମର ବିଜୟ 
ହୋଇଛି - ଅଧର୍ମର ପରାଜୟ ଘଟିଛି | ଧର୍ମ ସଂସ୍ଥାପନ ପାଇଁ ହେ ମହାତ୍ମା ଶ୍ରୀକୃଷ୍ଣ - 
ସବୁ ଆପଣଙ୍କର ଏ ଖେଳ । ସଖା ଶ୍ରୀକୃଷ୍ଣ କହିଲେ, ସବୁ ନିୟତୀର ଇଚ୍ଛା | ଏଥୁରେ 
କାହାରିର କିଛି କରିବାର ନାହିଁ | 

ଜ୍ୟେଷ୍ଠତାତ ଶ୍ରୀକୃଷ୍ଣଙ୍କୁ କହିଲେ, ହେ ଶ୍ରୀକୃଷ୍ଣ | ତୁମ ଉପରକୁ କେହିନାହିଁ । 
ସବୁ ତୁମରି ଖେଳ । ମୁଁ ପାଞ୍ଚ ପାଣ୍ଡବ ପୁତ୍ରଙ୍କୁ ଆଶୀର୍ବାଦ ଦେଉଛି, ସେମାନେ 
ସୁଖରେ ରହନ୍ତୁ । ଜଣଜଣ କରି ଆସ | ମୁଁ ପୁତ୍ରଶୋକ ପାଶୋରିବା ପାଇଁ ସମସ୍ତଙ୍କୁ 
କୋଳାଶ୍ରତ କରି ଆଶୀର୍ବାଦ ଦେବାକୁ ରାହେଁ | 


ପ୍ରଥମେ ଜ୍ୟେଷ୍ଠଭ୍ରାତା ଧର୍ମରାଜ ଓ ତା' ପରେପରେ କେବଳ ଭ୍ରାତା ଦ୍ଵିତୀୟ 
ପାଣ୍ଡବଙ୍କ ଛାଡ଼ି ବାନ୍ଧି ଦେଲେ ଜଣକ ପରେ ଜଣେ ତାଙ୍କ କୋଳକୁ ଗଲୁ । 
ସେ କୋଳାଗ୍ରତ କରି ମସ୍ତିକରେ ହସ୍ତ ସଞ୍ଚାଳନ କରି ଆଶୀର୍ବାଦ ଦେଲେ | 

ଜ୍ୟେଷ୍ଠ ପିତାଶ୍ରୀ ଧ୍ରତରାଷ୍ଟ୍ର କହିଲେ - ଧର୍ମରାଜ ଯୁଧଷ୍ଠିର ତୁମେ ଏହି 
ହସ୍ତୀନାର ସିଂହାସନରେ ବସି ସୁଖରେ ପ୍ରଜାପାଳନ କର | ସମସ୍ତେ ପରମ ସୁଖରେ 
କାଳାତିପାତ କର । ଆମେ ଆମ ଆସନ ଗ୍ରହଣକଲୁ |! ତାପରେ ସେ କମ୍ପିତ କଣ୍ଠରେ 
କହିଲେ, କାହିଁ ମୋର ପ୍ରାଣପ୍ରିୟ ପୁତ୍ର ଭୀମ ? ଯେ କି ମୋର ସମସ୍ତ ପୁତ୍ରକୁ 
ସଂହାର କରିଛି । କାହିଁ ସେହି ମହାବଳୀ ଭୀମ ? ମୁଁ ତାକୁ କୋଳାଗ୍ରତ କରି 
ଆଶୀର୍ବାଦ କରିବି । କାହିଁ ସେ କାହିଁ ? 


ଏହା କହି ସେ ହସ୍ତ ପ୍ରସାରଣ କଲେ ଭ୍ରାତା ଭୀମସେନଙ୍କୁ କୋଳାଗ୍ରତ କରି 
ଆଲିଙ୍ଗ ନ କରିବା ପାଇଁ | ଆ ମୋ କୂଳକୁ ଆ | ମୁଁ ତୋତେ ପୂର୍ଣ୍ଣ ଆଶୀର୍ବାଦ 
କରୁଛି । 

ସେତିକିବେଳେ ସଖା ଶ୍ରୀକୃଷ୍ଣଙ୍କ ପରାମର୍ଶ କ୍ରମେ ଭ୍ରାତା ଦ୍ଵିତୀୟ ପାଣ୍ଡବ 
ପୂର୍ବରୁ ତିଆରି କରାଯାଇଥ୍‌ବା ଏକ ଲୌହ ଭୀମକୁ ଅନ୍ଧରାଜାଙ୍କ କୋଳରେ 
ଥୋଇଦେଲେ | 


ସେହି ଲୌହ ଭୀମର ଶରୀରର ହସ୍ତ ସଂଚାଳନ କରୁକରୁ ଅନ୍ଧ ନଜ୍ୟେଷ୍ଠପିତା 
ଧ୍ରତରାଷ୍ଟ୍ର କହିଲେ, ଆହା କି ଶକ୍ତିଶାଳୀ ତୋର ଶରୀର । କୁରୁକ୍ଷେତ୍ର ପ୍ରାଙ୍ଗଣରେ 
ମୋର ପ୍ରିୟ ଦୁଃଶାସନକୁ ଗଦାଘାତରେ ସଂହାର କରି ତୁ ତା” ରୁଧ୍ୂର ପାନ କଲୁ | 
ଅନ୍ୟାୟ ଗଦା ଯୁଦ୍ଧରେ ପ୍ରିୟପୁତ୍ର ଦୁର୍ଯ୍ୟୋଧନର ଉରୁଭଙ୍ଗକଲୁ । ଗୋଟିଗୋଟି କରି 
ମୋର ସମସ୍ତ ପୁତ୍ରକୁ ନିଧନ କଲୁ । ଏହା କହୁଥଲାବେଳେ ତାଙ୍କ ଶରୀରର 
ମାଂସପେଶୀଗୁଡ଼ିକ କ୍ରୋଧରେ ଫୁଲି ଉଠୁଥିଲା | ତାଙ୍କ ନାକପୁଡ଼ାରୁ ଦ୍ରୁତ ନିଶ୍ଵାସ 
ପ୍ରବାହିତ ହେଉଥଲା । ସେ ସେହି ଲୌହ ଭୀମକୁ ବାହୁ ପେଷଣରେ ଚୂର୍ଣ୍ଚବିଚୂର୍ଣ୍ 
କରିଦେଲେ | ଜ୍ୟେଷ୍ଠ ପିତାଶ୍ରୀଙ୍କ ଶରୀରରେ ଦଶସହସ୍ତ ହସ୍ତୀର ବଳ ଥଲା । ଏହିପରି 
ଭାବରେ କ୍ରୋଧରେ ସେ ଯଦି ଭ୍ରାତା ଦ୍ଵିତୀୟ ପାଣ୍ଡବ ଭୀମସେନକୁ ଆଲିଙ୍ଗନ 
କରିଥାନ୍ତେ - ତାହାଲେ ତାକୁ ମଧ୍ଯ ନିଃଶେଷ କରିଦେଇଥାନ୍ତେ ସେ | 


ଆମେ ନୀରବ ହୋଇ ଏକ ପୁତ୍ରଶୋକ ସନ୍ତପ୍ତ କ୍ରୋଧ୍ୟତ ପିତାର କ୍ରୋଧର 
ଫଳାଫଳ ଦେଖୁଥଲୁ । ସଖା ଶ୍ରୀକୃଷ୍ଣଙ୍କ ମୁଖମଣ୍ଡଳରେ ଏକ ଦିବ୍ୟ ହାସ୍ଯରେଖା 
ଉକୁଟି ଉଠୁଥିଲା । ସେ ଜାଣିଥିଲେ ¬ ପରିସ୍ଥିତି କଂ” ଣ ହେବ । ସେ ପରିସ୍ଥିତି ପାଇଁ 
କେଉଁ ବ୍ୟବସ୍ଥା ଗ୍ରହଣ କରାଯିବ - ତାଙ୍କୁଇ ମଧ୍ଯ ଜଣା ଥିଲା | 

ଥରଥର କରି ବୃଦ୍ଧ ଜ୍ୟେଷ୍ଠ ପିତାଶ୍ରୀଙ୍କ କଣ୍ଠରୁ ବାହାରି ଆସିଲା, ଏ ମୁଁ କ'ଣ 
କଲି, କ୍ରୋଧବଶତଃ ମୁଁ ମହାବଳ ଭୀମଙ୍କ ଚୂର୍ଣ୍ଣ ବିଚୂର୍ଣ କରିଦେଲି । 


ହାୟ ମୁଁ କି ପାପୀ ଅଧମ | ମୁଁ କଂଣ ନ କଲି | ଏହା କହି ସେ ରୋଜନ 
କରିବାକୁ ଲାଗିଲେ । 


ଭ୍ରାତା, ଦ୍ଵିତୀୟ ପାଣ୍ଡବ କହିଲେ, ହେ ଜ୍ୟେଷ୍ଠ ପିତାଶ୍ରୀ । ଆପଣ ଏକ 
ଲୌହର ନିର୍ମିତ ଭୀମଟିକୁ ଚୂର୍ଣକରି ନିଃଶେଷ କରିଦେଇଛନ୍ତି ! ସଖା ଶ୍ରୀକୃଷ୍ଣ ଜାଣିଥିଲେ, 
ଆପଣ ପୁତ୍ର ଶୋକରେ କେମିତି କୁହୁଳୁଛନ୍ତି । କାଳେ ମୋତେ ପେଶୀ ମୋ ଶରୀରକୁ 
ଚୂର୍ଣ୍ଣ ବିଚୂର୍ଵ କରିଦେବେ - ସେହି ଅନୁସାରେ ଏ ଲୌହ ଭୀମ ନିର୍ମାଣ କରିଥଲେ । 
ତୁମେ ମୋତେ କ୍ଷମା କରିଦିଅ ଜ୍ୟେଷ୍ଠତାତ | ପାଞ୍ଚାଳୀକୁ ପଞ୍ଚୁସଭାରେ ଘୋଷାରି 
ଘୋଷାରି ତାକୁ ଉଲଗ୍ନ କରିବାର ଯେଉଁ ପାପ ପ୍ରୟାସ କରୁଥିଲା - ପାମର ଦୂଃଶାସନ 
ତାକୁ କ୍ରୋଧରେ ମୁଁ ନିଧନ କରିବି ବୋଲି ସେହି ସଭାରେ ଶପଥ ନେଇଥିଲି | 
ଶପଥ ରକ୍ଷାକରିବା କ୍ଷତ୍ରିୟର ଧର୍ମ | ମୁଁ ସେହି କ୍ଷାତ୍ର ଧର୍ମପାଳନ କରିଛି ମାତ୍ର | ଆଉ 
ଦୁର୍ଯ୍ୟୋଧନର ଯେଉଁ ଉରୁରେ ପାଞ୍ଚାଳୀକୁ ବସାଇବ ବୋଲି ଆସ୍ତାଳନ କରୁଥଲା - 
ଶପଥ ନେଇଥିଲି ସେହି ଉରୁକୁ ଭଙ୍ଗ କରିବି । ଗଦା ଯୁଦ୍ଧରେ ଆଇନ ଉଲଙ୍ଘନ 
କରିନଥିଲେ - ମୁଁ କେମିତି ତା'ର ଉରୁଭଙ୍ଗ କରିଥାନ୍ତି | ତାଙ୍କର ଏହି ବାକ୍ୟମାନ 
ଶ୍ରବଣକରି ଜ୍ୟେଷ୍ଠ ମାତାଶ୍ରୀ କହିଥିଲେ, ତୁମେ ଠିକ୍‌ କରିଛ ପ୍ରିୟ ପୁତ୍ର ଭୀମସେନ । 
ଅଧର୍ମାମାନଙ୍କୁ ସଂହାର କରି ତୁମେ କ୍ଷାତ୍ରଧର୍ମ ପାଳନ କରିଛ | 

ଆଜି ବି ମୋର ମାନସପଟରେ ଭାସିଉଠୁଛି - ସଖା ଶ୍ରୀକୃଷ୍ଣଙ୍କର ଲୀଳା | 
ଯେଉଁ ସଖା ପାଞ୍ଚାଳୀଙ୍କର ଲଜ୍ଜା ନିବାରଣ ପାଇଁ ତାଙ୍କର ମହିମା ବଳରେ ତାଙ୍କୁ 
କୋଟିବସ୍ତ୍ର ପ୍ରଦାନ କରିଥଲେ | ଦୁଃଶାସନ ବସ୍ତ ପରେ ବସ୍ତ ତାଙ୍କ ଶରୀରରୁ ଉତାରି 
କ୍ଲାନ୍ତ ହୋଇ କ୍ଷାନ୍ତ ହୋଇଥୁଲା | ତାଙ୍କରି ଏକ ଲୀଳା ! 


ଆମେ ପାଞ୍ଚଭ୍ରାତା ପାଞ୍ଚାଳୀଙ୍କ ସହ ଯାଇଥୁଲୁ ତୀର୍ଥଭ୍ରମଣ କରି । 
ଭ୍ରମଣକାଳରେ ଆମେ ପହଞ୍ଚଥଲୁ ମହାମୁନି ସନ୍ଧିପନୀ ରଶଷିଙ୍କ ଆଶ୍ରମରେ । 
ଏହି ମହାମୁନି ସଖା ଶ୍ରୀକୃଷ୍ଣଙ୍କ ବାଲ୍ୟଗୁରୁ ଥଲେ ! ସଖା ଏହି ମହାମୁନି ଆଶ୍ରମରେ 
ରହି ବିଦ୍ୟାଧ୍ୟୟନ କରିଥଲେ | 

ସେହି ମହାମୁନିଙ୍କର ଆଶ୍ରମ ଥଲା ପ୍ରକୃତିରାଣୀର ସୁରମ୍ଯ ବାସସ୍ଥଳୀ । 
ଅପୂର୍ବ ସୁନ୍ଦର ବନଭୂଇଁ ଭିତରେ ଏହି ଆଶ୍ରମଟି । ନାନାଜାତିର ଫଳ, ପୁଷ୍ପରେ 
ଭରିଉଠିଛି ଏହି ଆଶ୍ରମ । ନାନାପ୍ରକାରର ପଶୁପନ୍ଧଂଂ ଅ' ସ୍ଥଳ ଭାବରେ 
ଆକର୍ଷଣୀୟ ହୋଇଛି ବନଭୂଇଁ । ଆମେ ସେହି ଆଶ୍ରମ \ ସେସବୁ ସଂଦର୍ଶନ 
କରୁଥିଲାବେଳେ ହଠାତ୍‌ ପାଞ୍ଚାଳୀ ମୋତେ ହାତଠାରି ଡାକିଲେ | 

ମୁଁ ତାଙ୍କ ପାଖକୁ ଗଲି | ସେ ଏକ ଅମ୍ରବୃକ୍ଷ ମୂଳରେ ଛିଡ଼ାହୋଇ ଅଙ୍ଗୁଳି 
ନିର୍ଦ୍ଦେଶ କରି ଦେଖାଇଥୁଲେ ଅଦିନରେ ଫଳିଥିବା ଏକ ଆମ୍ବଟିକୁ । 

ଆତ୍ବଟି ବୃକ୍ଷରେ କେବଳ ଅଦିନରେ ଫଳିନାହିଁ - ପାଚିଯାଇ ଅପୂର୍ବ 
ଦେଖାଯାଉଛି । ଯେକେହି ଦେଖୁଲେ ଆମ୍ବଟିକୁ ନେବାକୁ ଲୋଭକରିବ । 

ପାଞ୍ଚାଳୀଙ୍କର ତାହାହିଁ ଘଟିଲା । ସେ ଲୋଭର ବଶବର୍ଭୀ ହୋଇ ଆମ୍ବଟିକୁ 
ତୋଳିନେବାକୁ ମୋତେ ଅନୁରୋଧ କରିଥୁଲେ | 

ମୁଁ ପାଞ୍ଚାଳୀଙ୍କ କଥାକୁ ଏଡ଼ି ପାରିଲି ନାହିଁ । ତୀର ନିକ୍ଷେପକରି ଆମ୍ବଟିକୁ 
ବୃନ୍ତଚ୍ୟୁତ କଲି | ଆତ୍ବଟି ଭୂପତିତ ହେଲା | ପାଞ୍ଚାଳି ତାକୁ ଗୋଟାଇ ଆଣିଲେ | 

ଆମ୍ବଟିକୁ ପାଇ ପାଞ୍ଚାଳୀଙ୍କ ମନରେ ଅପାର ଆନନ୍ଦ | ଅଦିନରେ ଫଳଟି 
ପାଚିଥବାରୁ ଅଗ୍ରଜ ସହିତ ଅନ୍ୟଭ୍ରାତାମାନେ ମଧ୍ୟ ତାକୁ ଦେଖ ଆନନ୍ଦ ଉପଲବ୍ଧି 
କଲେ | ଆମ୍ବଟି ହଳଦୀଲେହିତ ରଙ୍ଗରେ ଅପୂର୍ବ ଦେଖାଯାଉଥାଏ | 

ଠିକ୍‌ ଆମ୍ବଟିକୁ କାଟିବା ପୂର୍ବରୁ ସଖା ଶ୍ରୀକୃଷ୍ଣ ସେଠାରେ ଆସି ପହଞ୍ଚଥଲେ | 
ଆମ୍ଭେମାନେ ସମସ୍ତେ ତାକୁ ଆଦର ସମ୍ମାନ ପ୍ରଦର୍ଶନ କଲୁ । 

ସେ ମଧ୍ଧ ଅଗ୍ରଜ ଧର୍ମରାଜାଙ୍କ ଅନୁରୋଧରେ ଆସନ ଗ୍ରହଣକଲେ | ହଠାତ୍‌ 
ତାଙ୍କର ଦୃଷ୍ଟିପଡ଼ିଲା ପାଞ୍ଚାଳୀଙ୍କ ହସ୍ତରେ ଥବା ଆତ୍ବଟି ଉପରେ । 


ସେ ପରାରିଲେ ଅଦିନରେ ଏ ଆମ୍ବଟି କୁଆଡୁ ଆସିଲା କୃଷ୍ଣା ? 

ମୁଁ କହିଲି, ମୁଁ ଆମ୍ବଟିକୁ ଏହି ବୃକ୍ଷରୁ ତୋଳି ଆଣି ଦେଇଛି । 

ତାହା ଶୁଣି ସଖା କହିଲେ, ସର୍ବନାଶ ଘଟିଲା | ଆପଣମାନେ ଜାଣି ନାହାନ୍ତି 
ସନ୍ଧିପନୀ ରଷି ମହାପ୍ରତାପୀ | ତାଙ୍କ ବିନାନୁମତିରେ ଏ ଆମ୍ବଟିକୁ ପାରିବା ମହାସମସ୍ୟା 

ସୃଷ୍ଟିକରିବ । ମୁଁ ଏହି ଆଶ୍ରମରେ ରହି ବିଦ୍ୟାଧ୍ୟୟନ କରୁଥୁଲି | ତାଙ୍କୁ ମୁଁ ଭଲଭାବରେ 
ଜାଣିଛି | ସେ ବର୍ଭମାନ ତପସ୍୍ୟାରତ | ପ୍ରାତଃକାଳରୁ ସେ ତପସ୍ୟାରେ । 
ସୂର୍ଯ୍ୟାସ୍ତ ପରେ ଆସିଲେ, କେବଳ ପାଟିଥବା ଆମ୍ବଟି ଖାଇ, ପ୍ରାଣ ଧାରଣ କରନ୍ତି । 
ଦୈନିକ ଏହି ଆନମ୍ବବୃକ୍ଷରେ ଗୋଟିଏ କରି ଫଳଧରେ ଓ ପାଚିଯାଏ । ସେ ତାହା 
ନିଜେ ତୋଳି ଭୋଜନ କରନ୍ତି | ସେ ଆମ୍ବଟିକୁ ତୋଳା ଯାଇଥୁବାର ଆସି ଦେଖୁଲେ, 
ଅଭିଶାପ ଦେବେ | ତାଙ୍କ ଅଭିଶାପରୁ ମୁକ୍ତି ପାଇବା କଷ୍ଟ | କ୍ଷଣକରେ ସେ ସମସ୍ତଙ୍କୁ 
ଭସ୍ମୀଭୂତ କରିଦେଇପାରନ୍ତି | 


ସଖାଙ୍କ ମୁଖରୁ ଏ କଥା ଶୁଣି, ଅଛସମୟ ଆଗରୁ ଆମ୍ବଟିକୁ ଦେଖୁ ଉକୁଟି 
ଉଠିଥିବା ସମସ୍ତଙ୍କର ଆନନ୍ଦ ଉଦ୍େଇଗଲା | ଆମ୍ଭମାନଙ୍କ ମନରେ ଭାଳେଣି 
ପଡ଼ିଗଲା ! ଜ୍ୟେଷ୍ଠଭାତା ଧର୍ମରାଜ କ୍ରୋଧ୍ୟତ ହୋଇ କହିଲେ, କିଏ ଏ ଆମ୍ବ ପାରିଛି ? 


ମୁଁ ସଂକୁଚିତ ହୋଇ କହିଲି - ମୁଁ ପାରିଛି । 
ପାଞ୍ଚାଳୀ ସଙ୍ଗେସଙ୍ଗେ କହିଲେ, କେବଳ ମୋହରି ଅନୁରୋଧରେ ସେ 
ପାରି ଦେଇଛନ୍ତି । ଅଗ୍ରଜ କହିଲେ, ନାରୀ ହେଉଛି ଅନର୍ଥର ମୂଳ | ତୁମେ ପାଞ୍ଚାଳୀ 


ନାରୀ ହୋଇଥୁବା ଯୋଗୁଁ ତୁମର ଲୋଭକୁ ସମ୍ବରଣ କରିପାରିଲ ନାହିଁ । ଏବେ 
ହେବ କ”ଣ ? କେମିତି ଆମ୍ଭେମାନେ ଏ ବିଷମ ସମସ୍ୟାରୁ ଉଦ୍ଧାର ପାଇବୁ ? 


ସେ ସଖାଙ୍କ ଆଡ଼କୁ ଅନେଇଲେ | ତାଙ୍କୁ ଅନୁନୟ କଲେ, ଏ ବିପଦରୁ 
ଉଦ୍ଧାର କରିବାପାଇଁ | ଆମର ଆଉ କିଏ ଅଛି ସାହାଭରସା ! ପାଣ୍ଡବଙ୍କର ସଖା 
ବୋଲି ଆପଣଙ୍କୁ ସମସ୍ତେ ଜାଣନ୍ତି । ଆପଣ ହେଉଛନ୍ତି ଆମର ତ୍ରାଣକର୍ା । 
ଟିକିଏ ଅଟକି ଯାଇ ସଖା କହିଲେ, ଗୋଟିଏ କଥା କରାଯାଇପାରେ | ତାହା ହେଲା 
ଆମ୍ଭଟି ବୃକ୍ଷରେ ଡେରେ ଯେମିତି ଝୁଲୁଥିଲା - ସେମିତି ଡେରେ ଲାଗି ରହିବା 
ଦରକାର | ମହାମୁନି ଆସିଲେ, ଦେଖୁବେ ବୃକ୍ଷରେ ଆତ୍ବଟି ଯେମିତି ରହିବା କଥା 
ରହିଛି । ସେ କିଛି ଭାବିବେ ନାହିଁ । ସମସ୍ୟା ତୁଟିଯିବ । 

ସମସ୍ୟା ହେଉଛି ଆମ୍ବଟି ତା' ଡେମ୍ରେ କେମିତି ଲାଗିବ - ତା'ର ବ୍ୟବସ୍ଥା 
ଆମଣ କରନ୍ତୁ । ସଖା କହିଲେ, ସେଥୁପାଇଁ ଏକମାତ୍ର ବ୍ୟବସ୍ଥା ଅଛି | ତାହା କଲେ 
ସେ ଆମ୍ଭଟି ଯଥା ସ୍ଥାନରେ ଯାଇ ଲାଗି ରହିଯିବ । 

ଜ୍ୟେଷ୍ଠଭ୍ରୀତା ପ୍ରଶ୍ମକଲେ - ସେ ବ୍ୟବସ୍ଥା କଂ ଣ ? 


ସଖା କହିଲେ, ସେ ବ୍ୟବସ୍ଥାଟି ହେଉଛି - ତୁମ୍ଭେମାନେ ନିଜନିଜ ମନରେ 
ପାଞ୍ଚଥବା ଅଭିଳାଷ କଥା ଅକପଟରେ ପ୍ରକାଶକର | ତାହାଲେ ସେ ଆମ୍ବଟି ଆପେଆପେ 
ଯାଇ ଡେମ୍ପରେ ଲାଗିଯିବ । 


ମୁଁ ଭାବୁଥୁଲି - ଏ ବଡ଼ ସହଜ କଥା | ସଅଳ ସଅଳ ଏ ସମସ୍ୟା ତୁଟିଯିବ । 
ପ୍ରଥମେ ସଖା ଗାହିଁଲେ ଜ୍ୟେଷ୍ଠଭ୍ରାତା ପ୍ରଥମ ପାଣ୍ଡବଙ୍କ ଆଡ଼କୁ । ସେ ମନେମନେ 
ଯାହା ଅଭିଳାଷ ପୋଷଣ କରିଥଲେ - ବ୍ୟକ୍ତକଲେ | 


କହିଲେ ମୋର ଏକମାତ୍ର ଅଭିଷ୍ଟ ମୁଁ କେମିତି ଧର୍ମରେ ମତି ରଖୁ ଧର୍ମରେ 
ପ୍ରଜାପାଳନ କରିବି ! 

ଜୋ୍ୟେଷ୍ଠଭ୍ରାତାଙ୍କ ଏତିକି ବାକ୍ୟରେ ଆତ୍ବଟି ଧୀରେଧୀରେ ପାଞ୍ଚାଳୀଙ୍କ ହସ୍ତରୁ 
ଉପରକୁ ଉଠିଗଲା ! ବୃକ୍ଷର ଡେମ୍ପ ଆଡ଼କୁ କିଛିବାଟ ଯାଇ ଶୂନ୍ୟରେ ରହିଗଲା । 
ଏହା ଦେଖୁ କେବଳ ମୁଁ ଯେ ଆଚମ୍ବିତ ହୋଇଗଲି, ତାହା ନୁହେଁ -. ସମସ୍ତେ ଆଶ୍ଚର୍ଯ୍ୟ 
ହୋଇଗଲେ | 

ଏହାପରେ ଦ୍ଵବିତୀୟପାଣ୍ଡବ ତାଙ୍କର ଅଭିଷ୍ଟ ପ୍ରକାଶକଲେ | 


ସେ କହିଲେ, ମୋ ମନରେ ଅଭିଳାଷ ଥୁଲା - ମୁଁ କେମିତି ଯୁଦ୍ଧରେ 
ଦୁଃଶାସନକୁ ବଧ କରିବି ଓ ତା'ର ବକ୍ଷ ଶୋଣିତରେ ପାଞ୍ଚାଳୀର ମୁକୁଳା ବେଣୀ 
ବନ୍ଧନ କରିବି | କେବଳ ସେତିକି ନୁହେଁ ଦୁର୍ମତି ଦୁର୍ଯ୍ୟୋଧନର ଉରୁଭଙ୍ଗ କରିବି । 

ଦେଖୁଦେଖୁ ଆମ୍ବଟି ପୁଣି କିଛିବାଟ ଉପରକୁ ଉଠିଗଲା | 

ଏହାପରେ ପଡ଼ିଲା ମୋର ପାଳି । ମୁଁ ମନେମନେ ପୋଷଣ କରିଥବା 
ଅଭିଷ୍ଟକଥା ଚିନ୍ତାକଲି । ଭାବି କରିକରି କହିଲି ମୋର ଅଭିଷ୍ଟ ଥଲା - କୁରୁକ୍ଷେତ୍ର 
ଯୁଦ୍ଧରେ କର୍ଣ୍ଣଙ୍କୁ କେମିତି ନିଧନ କରିବି | 

ମୋର ବାକ୍ୟ ସରିଲା ପରେ ଆମ୍ବଟି ଆଉ କିଛିବାଟ ଉପରକୁ ଉଠିଗଲା ! 


ମୋ ପରେପରେ ନକୁଳ ମଧ୍ଯ ତା” ଅଭିଷ୍ଟ ବ୍ୟକ୍ତକଲା | ସେ କହିଲା ଅଗ୍ରଜ 
ସିଂହାସନରେ ବସିଲେ - ମୁଁ ତାଙ୍କ ଦରବାରରେ ପାଶେପାଶେ ରହି ଚାମର ବୀଜନ 
କରିବି । ଆମ୍ବଟି ପୁଣି କିଛିବାଟ ଉପରକୁ ଉଠିଗଲା | 

ତାପରେ ସହଦେବ କହିଲା, ମୁଁ ଅଗ୍ରଜଙ୍କର ସେବାକାର୍ଯ୍ୟ ପାଇଁ ଦରବାରରେ 
ରହିବି ଏବଂ ତାକୁ ଆଗତ ଭବିଷ୍ୟତ କଥା ଶୁଣାଇବି ଓ ଅତିଥଚର୍୍ଚା କରିବି । 
ଏହା ଥଲା ମୋର ଅଭିଷ୍ଟ | 

ଆମତ୍ବଟି ଆଉ କିଛିବାଟ ଉଠିଗଲା | ବାକି କିଛି ଅଳ୍ପବାଟ ରହିଲା ଡେଙ୍ପରେ 
ଲାଗିବାକୁ । ତାହାପରେ ଅଗ୍ରଜ ପାୀଞ୍ଚାଳିଙ୍କ ଆଡ଼କୁ ଅଙ୍ଗୁଳି ନିର୍ଦ୍ଦେଶକରି କହିଲେ ¬ 
ଏଥର ତୁମର ପାଳି ପାଞ୍ଚାଳୀ | କୁହ ତୁମ ମନର ଅଭିଷ୍ଟ କଥା | ତୁମେ ତୁମ ଅଭିଷ୍ଟ 
ପ୍ରକାଶ କଲାପରେ ଆମ୍ଭଟି ବୃକ୍ଷରେ ଲାଗିଯିବ । 


ପାଞ୍ଚାଳୀ ମନେମନେ ପୀଞ୍ଚୟଲେ ସେ କଂ” ଣ କହିବେ ? ତାଙ୍କର ଅଭିଷ୍ଟ 
କହିବାରେ ସେ ଯେମିତି ଲଜ଼ାବୋଧ କରୁଛନ୍ତି । 


ପୁଣି ସଖା ତାଙ୍କ କହିଲେ, କୁହ ପାଞ୍ଚାଳୀ । କୃହ - ତୁମର ପୋଷଣ 
କରିଥବା ଅଭିଷ୍ଟ ¦ ପାଞ୍ଚାଳୀ ଇତ୍ୟସ୍ତତ ହୋଇ ରହିଲେ | ମୋର ଅଭିଷ୍ଟ ମୁଁ କେମିତି 
ପଞ୍ଚସ୍ବାମୀଙ୍କର ସମାନ ଭାବରେ ସେବାଯନୁ କରି ସେମୀନଙ୍କୁ ତୁଷ୍ଟ କରିବି | 


ଏତିକି କହିଲାପରେ ଦେଖାଗଲା -ଆମ୍ବଟି ଉପରକୁ ଉଠିଯିବା ପରିବର୍୍େ 
ପୁଣି କିଛି ତଳକୁ ଖସିଆସିଲା । 
ସମସ୍ତେ ପ୍ରମାଦ ଗଣିଲେ । 


ଜ୍ୟେଷ୍ଠଭ୍ରାତା କହିଲେ, ପାଞ୍ଚାଳୀ କପଟତା ପରିହାସ କର | ତୁମର ମନର 
ଅଭିଷ୍ଟ ସତ୍ୟସତ୍ୟ ପ୍ରକାଶକର | 


ଟିକିଏ ରହି ଭୀତ ସନ୍ତର୍ପଣରେ ପାଞ୍ଚାଳୀ କହିଲେ, ମୁଁ ଥରେ ମନ ମଧ୍ଯରେ 
ଚିନ୍ତା କରିଥିଲି, ମୋର ପାଞ୍ଚାସ୍ବାମୀଙ୍କୁ ମିଶୀଇ ଆଉ ଜଣେ ସ୍ଵାମୀ ମହାବୀର କର୍ଣ୍ଣ 
ହୋଇଥିଲେ ଭଲ ହୋଇଥାଆନ୍ତା | 

ଗର୍ଜିଉଠି କିଛି କହିବାକୁ ଯାଉଥିଲେ ଜ୍ୟେଷ୍ଠଭ୍ରାତା । ତା” ପୂର୍ବରୁ ଆତ୍ବଟି 
ଉଠିଯାଇ ଡେଙ୍ଖରେ ଲାଗିଗଲା । 


ପାଞ୍ଚାଳୀଙ୍କ ସତ୍ୟ ବୟାନ ଫଳରେ, ଫଳଟି ଡେରେ ଲାଗିଲା - 
ଏଥପାଇଁ ସଖାଙ୍କ ସହିତ ସମସ୍ତେ ସନ୍ତୋଷ ପ୍ରକାଶ କଲେ | 

ମାତ୍ର ଜ୍ୟେଷ୍ଠଭ୍ରାତା କହିଲେ, ତୁମେ ପାଞ୍ଚାଳ, ଏ ପଞ୍ଚସ୍ବାମୀକୁ ନେଇ 
ସନ୍ତୁଷ୍ଟ ହୋଇପାରିଲ ନାହିଁ ? ତୁମର ଆଉଜଣେ ସ୍ବାମୀର ଆବଶ୍ଯକ ଥିଲା ? 


ଖାଲିଖାଲି କ'ଣ ସେଦିନ ସଭାରେ ଦୁର୍ଯ୍ୟୋଧନ ବିଟପୀ କହିଥୁଲା | 


ଜ୍ୟେଷ୍ଠଭ୍ରାତାଙ୍କର ଏପରି କଟୁକ୍ତିରେ ପାଞ୍ଚାଳୀ ଚକ୍ଷୁରୁ ଧାରଧାର ହୋଇ 
ଲୋତକ ଝରିଗଲା ! 


ଆମେ କେହି ତାଙ୍କର ସେ କରୁଣ ମୁଖମଣ୍ଡଳକୁ ଗାହିପାରିଲୁ ନାହିଁ । 


ମୋ ପ୍ରାଣରେ ପାଞ୍ଚାଳୀଙ୍କ ପାଇଁ ଗଭୀର ବ୍ୟଥା ମୁଁ ଅନୁଭବ କରୁଥିଲି | 
ଅପ୍ରିୟସତ୍ୟ ପ୍ରକାଶ କରିବାରେ ବହୁକଷ୍ଟଠ ଅଛି | ସେଥୁପାଇଁ ଶାସ୍ତ୍ରରେ ମଧ୍ଯ କୁହାଯାଇଛି - 
ମା” ବୁୟାତ୍‌ ଅପ୍ରିୟମ୍‌ ସତ୍ୟମ୍‌ । 

ସଖା ଶ୍ରୀକୃଷ୍ଣ ତାଙ୍କର ପରମ ଭକ୍ତ ପାଞ୍ଚାଳୀଙ୍କ ଚକ୍ଷୁରେ ଅଶ୍ର ଦେଖୁପାରିଲେ 
ନାହିଁ । 

ସେ କୃଷ୍ଣଙ୍କ ପକ୍ଷ ସମର୍ଥନ କରି କହିଲେ, ହେ ଧର୍ମରାଜ, କୃଷ୍ଣାଙ୍କ ପ୍ରତି 
ଆପଣଙ୍କର ଏ କଟୁକ୍ତି ପ୍ରୟୋଗ କରିବା ସମୀଚୀନ ହୋଇନାହିଁ । ସେ କାୟୋ- 
ମନ-ବାକ୍ୟରେ ଜଣେ ସତୀସ୍ବାଧୀ ରମଣୀ । ଏପରି ପତିପ୍ରାଣା ନାରୀ ବିଶ୍ଵରେ 
ବିରଳ | ନିଜେ ମାତା କୁନ୍ତୀଦେବୀ କର୍ଣ୍ଣଙ୍କ ପାଖକୁ ଯାଇ ସେ କର୍ଣ୍ଣଙ୍କର ମାତା ବୋଲି 
ପରିଚୟ ଦେଇଥିଲେ | ସେହି ନ୍ୟାୟରେ ପାଞ୍ଚପାଣ୍ଡବ ବଦଳରେ ଖଡ଼ପାଣ୍ଡବ 
ହେବାକଥା | ଯଦି ତାଙ୍କ ମନରେ ଏପରି ଭାବନା କେତେବେଳେ ଆସିଥାଏ - 
ସେଥରେ ପାପଚିନ୍ତାର ଅବକାଶ କେଉଁଠି ରହିଲା ? 


ମୁଁ ଆପଣମାନଙ୍କର ଜଣେ ଶୁଭଚିନ୍ତକ ବଂଧୁ | ଏହି ପାଞ୍ଚାଳୀ ସଦାବେଳେ 
ଆପଣମାନଙ୍କ ସୁଖ ଦୁଃଖରେ ସହଚରୀ ଭାବରେ ରହିଆସିଛନ୍ତି । ପ୍ରାସାଦରେ, 
ଅରଣ୍ୟରେ, ଦିବସ ରଜନୀରେ ସେ ତାଙ୍କ ନିଜର ସମସ୍ତ ନାରୀ ସ୍ଵାଧୀନତାକୁ 
ସମର୍ପଣ କରିଦେଇଛନ୍ତି, ଆପଣମାନଙ୍କ ପାଖରେ | ସଖା ଶ୍ରୀକୃଷ୍ଣଙ୍କର ଏ ବାକ୍ୟସମୂହ 
ଭିତରେ ମୁଁ ବୁଝିପାରୁଥଲି ସଖା ଶ୍ରୀକୃଷ୍ଣ କ'ଣ କହୁଛନ୍ତି ଏବଂ କ”ଣ ସେ କରୁଛନ୍ତି | 

ପାଞ୍ଚାଳୀଙ୍କ ମନ ମଧ୍ଯରେ ଥବା ସାମାନ୍ୟତମ ଗର୍ବ ଅହଂକାରକୁ ମାଟିରେ 
ମିଶାଇ ଦେବାପାଇଁ ଏ ତାଙ୍କର ଏକ ତୁଳନାମୂକ ଖେଳର ଭିଆଣ | 

ସଖା କହିଲେ, କାହା ମନରେ ବେଳେବେଳେ କେଉଁ କଥା ଆସେ - 
ସମସ୍ତେ ସେହି କଥା ଅନୁସାରେ ଯେ ପରିଗଳିତ ହୁଅନ୍ତି ତାହା ନୂହେଁ । ବିବେକ 
ବୋଲି ଗୋଟିଏ ଅଂକୁଶ ଅଛି - ମନକୁ ଆୟତ କରିବାପାଇଁ | ମନ ହେଉଛି ଚଞ୍ଚଳ । 
ତା'ର ଗତିକୁ ରୋକିବା କଷ୍ଟସାଧ୍ୟ | ନିଜେ ଧର୍ମରାଜ କହନ୍ତୁ । ତାଙ୍କର ମନ କେବେ 
ବିଚଳିତ ହୁଏନାହିଁ ? 

ଅଶ୍ରର ଝରଣା ଝରିଯାଉଥୁଲା - ପାଞ୍ଚାଳୀଙ୍କ ଗଣ୍ଡଦେଶ ଭିଜାଇ | ସେଦିନ 
ତାକୁ ସାନ୍ତ୍ୁନା ଦେଇଥଲେ ଜ୍ୟେଷ୍ଠଭ୍ରାତା ଏବଂ ସଖା ଶ୍ରୀକଷ୍ଣ । 


ମୁଁ କେବଳ ମନ ମଧ୍ଯରେ ଚିନ୍ତା କରୁଥିଲି, ସାପ ହୋଇ ଦଂଶନ କରିବା ଓ 
ଗୁଣିଆ ହୋଇ ବିଷ ଝାଡ଼ିବା କାର୍ଯ୍ୟରେ ସଖା ହେଉଛନ୍ତି ଧୂରନ୍ଧର | 

ଆଜି ବି ଅତୀତର ସୃତିଗୁଡ଼ିକ ମନ ମଧ୍ଯରେ ଭାସିଉଠୁଛି । ଯୁଦ୍ଧରେ 
ବିଜୟଲାଭ କଲାପରେ ଜ୍ୟେଷ୍ଠଭ୍ରାତା ହସ୍ତୀନାର ସିଂହାସନାରୁତ ହେଲେ |! ଏଥିପାଇଁ 
ଏକ ଉତ୍ସବର ଆୟୋଜନ କରାଯାଇଥିଲା । ସେହି ଉତ୍ସବକୁ ସଖା ଶ୍ରୀକୃଷ୍ଣ ଆସି 
ଜୋ୍ୟେଷ୍ଠଭ୍ରାତାକୁ ପରାମର୍ଶ ଦେଇଥଲେ । ଏକ ଅଶ୍ଵମେଧଯଜ୍ଞ କରିବାପାଇଁ । ଏହି 
ଅଶ୍ଵମେଧ ଯଜ୍ଞ ପରେ ରାଜଚକ୍ରବର୍ଭୀ ସେ ବୋଲାଇ ପାରିବେ । 


ତାଙ୍କ କଥାକୁ ମାନ୍ୟତା ଦେଇ ସେଦିନ ଜ୍ୟେଷ୍ଠଭ୍ରାତା ନିଷ୍ପତ୍ତି ନେଇଥିଲେ 
ଅଶ୍ଵମେଧଯଜ୍ଞ କରିବାପାଇଁ । ଧୌମ୍ଯରଷି ଓ ପିତାମହ ବ୍ୟାସଦେବଙ୍କୁ ଡକାଇ ସେ 
ବିଷୟରେ ସବିଶେଷ ଆୟୋଜନର ଫର୍ଦ୍ଦ ପ୍ରସ୍ତୁତ କରାଇଥିଲେ ସେ | 

ସେଦିନ ଅଶ୍ଵମେଧ ଯଜ୍ଞର ସମସ୍ତ ଆୟୋଜନ ପରେ ଅଶ୍ବମେଧଯଜ୍ଞର 
ଅଶ୍ବରକ୍ଷଣ ଦାୟିତ୍ଵ ହିସାବରେ ମୋ ଉପରେ ଅର୍ପଣ କରାଯାଇଥୁଲା । ସାଥରେ 
ଥିଲେ ପାଣ୍ଡବ ସୈନ୍ୟ, କର୍ଣ୍ଣଙ୍କ ପୁତ୍ର ବୃଷକେତୁ ଓ ଘଟୋକ୍ରଟର ପୁତ୍ର ମେଘବର୍ଣ୍ଣ | 

ଅଭିମନ୍ୟୁର ମୂତ୍ୟୁ ପରେ ବୃଷକେତୁ ମୋ ଅନ୍ତରରେ ଏକ ସ୍ଵତନ୍ତ୍ର ସ୍ଥାନ 
ଅଧକାର କରିଥିଲା | ଅସ୍ତବିଦ୍ୟା - ବିଶେଷକରି ଧନୂର୍ବିଦ୍ୟାରେ ସେ ଥୁଲା ଧୂରନ୍ଧର | 
ସେ ସ୍ଵଇଚ୍ଛାରେ ଆମ ଅଭିଯାନ ସହିତ ସାମିଲ୍‌ ହୋଇଥଲା | 

ସଖା ଶ୍ରୀକୃଷ୍ଣଙ୍କ କଥାରେ - ଯଜ୍ଞ ଅଶ୍ଵ ଅଣାଯାଇଥୁଲା ଜୀବନାଶ୍ଵଙ୍କ ରାଜ୍ୟରୁ ! 
ଏକମାତ୍ର ଜୀବନାଶ୍ବଙ୍କ ବହୁ ଅଶ୍ଵ ଭିତରେ ଶ୍ୟାମବର୍ଣ୍ଣ ଶରୀର ଓ ପିଙ୍ଗଳବର୍ଣ୍ଣର ପୁଛୁ 
ବିଶିଷ୍ଟ ଅଶ୍ଵଟିଏ ଥଲା | ଯେଉଁ ଅଶ୍ଵବଟି କେବଳ ଅଶ୍ବମେଧଯଜ୍ଞ ପାଇଁ ଆବଶ୍ୟକ । 

ଏହି ଅଶ୍ଵକୁ ଅତି ଯନୂଧ ଓ ନିରାପତ୍ତା ଭିତରେ ପାପରେ ରଖୁଥୂଲେ 
ଜୀବନାଶ୍ଵ । ଏପରି ଅଶ୍ଵ ସଚରାଚର କେଉଁଠି ଦେଖୁବାକୁ ମିଳେନାହିଁ । 


ଦ୍ଵିତୀୟ ପାଣ୍ଡବ, ଭ୍ରାତା ଭୀମସେନଙ୍କ ଉପରେ ଦାୟିତ୍ଵ ଅର୍ପଣ କରାଯାଇଥୁଲା 
ଏହି ଅଶ୍ଵଟିକୁ ଆଣିବାପାଇଁ | 

ସ୍ବେଚ୍ଛାରେ ସେ ଅର୍ପଣ ନକଲେ, ସେହି ଜୀବନାଶ୍ବଙ୍କ ସହିତ ଯୁଦ୍ଧକରି 
ପରାସ୍ତକରି ସକଳେ ସେହି ଅଶ୍ଵଟିକୁ ନେଇ ଆସିବାକୁ ପଡ଼ିବ । 


ବୃଷକେତୁ ଓ ମେଘବର୍ଣ୍କୁ ନେଇ ସସୈନ୍ୟେ ଯାଇଥଲେ, ଭ୍ରାତା ଭୀମଦେବ । 
ଶୁଣିଥଲି - ମେଘବର୍ଣ୍ଣ ଓ ବୃଷ୍ଣକେତୁ ସହିତ ସେ ଯାଇଥିଲେ ଗୋବର୍ଵନ ପର୍ବତ 
ଶିଖରକୁ । ସେହିଠାରୁ ଅଶ୍ଵଟିକୁ ଠାବ କରିବାପାଇଁ । ଗୋବର୍ଵନ ପର୍ବତର ପାଦ 
ଦେଶରେ ବହିଯାଉଥବା ନଦୀକୁ ଜୀବନାଶ୍ବଙ୍କ ଅଶ୍ଵଗୁଡ଼ିକ ଆସେ ପାଣି ପିଇବାପାଇଁ । 


ସେହି ପର୍ବତର ଶିଖରରେ ରହି ସେମାନେ ଲକ୍ଷ୍ୟକଲେ ଶହଶହ ଅଶ୍ବ ଭିତରେ 
ସେମିତି ଶ୍ୟାମବର୍ଣ୍ଣ ଓ ପୀତବର୍ଣ୍ଣ ପୁଛ୍ଥର ଅଶ୍ଵଟିଏ ନଥୁଲା । 

ସେମାନେ ଅପେକ୍ଷାକଲେ ସେ ଅଶ୍ଵଟି ନିଶ୍ଚୟ ସୁରକ୍ଷାବଳୟ ଭିତରେ ଆସିବ 
ନଦୀକୁ ପାଣି ପିଇବାପାଇଁ | 

ସତକୁ ସତ ସୁରକ୍ଷାବଳୟ ଭିତରେ ଅଶ୍ଵଟି ଆସିଲା ପାଣି ପିଇବାକୁ । 


ମାୟାବଳରେ ଆକାଶରେ ଝ ଡବର୍ଷା ସୃଷ୍ଟିକରି ଦିଗ ଅନ୍ଧାର କରିଦେଇଥଲା 
ମେଘବର୍ଣ୍ଣ । ସେହି ଅନ୍ଧକାର ଭିତରେ ଅଶ୍ବଟିକୁ ସୁରକ୍ଷା ଦେଉଥିବା ସେନାବୁନ୍ଦ 
ଛତ୍ରଭଙ୍ଗ ଦେଇଥଲେ | କୋଳେଇ ନେଇ ଆସି ସେହି ଅଶ୍ଵଟିକୂ ଭ୍ରାତା ଦ୍ବିତୀୟପାଣ୍ଡବଙ୍କୁ 
ଅର୍ପଣ କରିଥଲା ମେଘବର୍ଣ୍ଣ | 


ଅଶ୍ଵଟିକୁ ଦେଖ ଭ୍ରାତାଶ୍ରୀ ଯେତିକି ପରିମାଣରେ ଆନନ୍ଦଲାଭ କରିଥଲେ - 
ସେତିକି ପରିମାଣରେ ବିବ୍ରତ ହୋଇଥିଲେ | 


ବିଶ୍ବବିଖ୍ୟାତ ଭୀମସେନ ଯୁଦ୍ଧ କରିବାକୁ ଭୟପାଇ ଚୋରାଇ ନେଇ ଆସିଲେ 
ଯଜ୍ଞଅଶ୍ବଟିକୁ ! ଏହି ଲୋକାପବାଦ କଥା ଭାବି ସେ ବିବ୍ରତ ହୋଇପଡ଼ିଥିଲେ | ସ୍ବୟଂ 
ସଖା ଶ୍ରୀକୃଷ୍ଣ କ”ଣ କହିବେ ? 

କୁରୁକ୍ଷେତ୍ର ଯୁଦ୍ଧରେ ଦୁର୍ଯ୍ୟୋଧନ ସମେତ ତା'ର ଅନେଶତ ଭ୍ରାତାଙ୍କୁ ଏକୁଟିଆ 
ନିଧନ କରିଥଲେ | କୀଚକ, ବକାସୁର, ହିଡ଼ମ୍ମକ ଆଦି ମହାବଳୀ ରାକ୍ଷସମାନଙ୍କୁ 
ସଂହାର କରିଥଲେ ସେ | 


ସେଥୁପାଇଁ ସେ ମେଘବର୍ଣ୍ଣକୁ କହିଥିଲେ ବିନା ଯୁଦ୍ଧରେ ଯଜ୍ଞଅଶ୍ଵକୁ ଚୋରାଇ 
ନେବା ଉଚିତ ହେବନାହି । 


କରଯୋଡ଼ି ମେଘବର୍ଣ୍ଣ କହିଥିଲା - ଆପଣ ଓ ବୃଷକେତୁ ଦୁହେଁ ଅଶ୍ଵଟିକୁ 
ରଖୁଥାନ୍ତୁ । ମୁଁ ଯାଉଛି ଯୁଦ୍ଧ କରିବାକୁ । 
ଅଶ୍ଵ ଅପହରଣ କରି ନେଇଯିବା କଥା ଦୂତ ମୁଖରୁ ଶୁଣି ରଜା ଜୀବନାଶ୍ଵ 


ଭାବିଲା | ଏହା ହେଉଛି ଇନ୍ଦ୍ରର କାର୍ଯ୍ୟ । ସେଥିପାଇଁ ସେ ସଙ୍ଗେ ସୈନ୍ୟସାମନ୍ତ 
ନେଇ ଯୁଦ୍ଧ କରିବାପାଇଁ ଆଗେଇ ଆସିଲା । 


ଯୁଦ୍ଧହେଲା ମେଘବର୍ଣ୍ଣ ଓ ଜୀବନାଶ୍ଵର ସେନାଗଣଙ୍କ ସହିତ । 


ଜୀବନାଶ୍ବ ଙ୍କର ସୈନ୍ୟଗଣ ଅସ୍ତବ୍ୟସ୍ତ ହୋଇଗଲେ | ମାୟାଯୁଦ୍ଧରେ 
ମେଘବର୍ଣ୍ ତା' ପିତା ଘଟୋଜୁୂଚ ସହିତ ସମାନ । 


ପୁଣି ମେଘବର୍ଣ୍ଣକୁ ସହାୟତା ପ୍ରଦାନ କରିବା ପାଇଁ ବୃଷକେତୁ ଯୁଦ୍ଧରେ 
ଅବତୀର୍ଣ୍ଣ ହେଲା | ଘମାଘୋଟ ଯୁଦ୍ଧ ଭିତରେ ଜୀବନାଶ୍ଵର ପୁତ୍ର ସୁବେଶ ରଣକ୍ଷେତ୍ରରେ 
ଆସି ପହଞ୍ଚଲା | ଶେଷରେ ଭ୍ରାତା ଦ୍ଵିତୀୟ ପାଣ୍ଡବ ନିଜକୁ ସମ୍ଭାଳି ପାରିଲେ ନାହିଁ । 
ସେ ମେଘବର୍ଣ୍ଣକୁ ଡାକି ତା” ଦାୟିତ୍ଵରେ ଅଶ୍ବକୁ ରଖ ନିଜେ ବୃଷକେତୁ ପାଖରେ 
ପହଞ୍ଚଲେ | ବାକାଶ୍ରୀକୁ ଦେଖୁ ବୃଷକେତୁ ଦ୍ବିଗୁଣ ଉତ୍ସାହରେ ଜୀବନାଶ୍ଟଙ୍କ 
ସୈନ୍ଯମାନଙ୍କୁ ମନ୍ତି ପକାଇଲେ । 


ସୁବେଗ ମଧ୍ଯ କିଛି କମ୍‌ ଯୁଦ୍ଧା ନୁହେଁ । ସେ ମଧ୍ଯ ପିତା ଜୀବନାଶ୍ବକୁ 
ସହାୟତା ପ୍ରଦାନକଲା | 


ଘୋର ସମର ଭିତରେ ଜୀବନାଶ୍ଵ ବୃଷକେତୁର ଯୁଦ୍ଧ ଦେଖୁ ବିସ୍ମିତ 
ହୋଇଗଲା । ସେ ଯେତେବେଳେ ଜାଣିଲା - ସେ ଆଉ କେହିନୁହେଁ ସେ କର୍ଣ୍ଣର 
ପୁତ୍ର, ସେତେବେଳେ ସେ କହିଲା, ତୁମେ ରଥକୁ ଆସ ଏବଂ ଯୁଦ୍ଧକର | 

ବୃଷକେତୁ କହିଲା, ତୁମେ ରଥରେ ଥାଇ ବା ତଳକୁ ଆସି ଯୁଦ୍ଧକର | ଯେ 
କେଉଁଥୂରେ ତୁମ ଥୁଲେ ମୁଁ ଯୁଦ୍ଧ କରିବାକୁ ପ୍ରସ୍ତୁତ ଅଛି | 


ଜୀବନାଶ୍ଵ ରଥରୁ ଅବତରଣ କରି ଯୁଦ୍ଧକଲେ | 


ଏଆଡ଼େ ଭ୍ରାତାଶ୍ରୀ ଭୀମସେନ ସୁବେଗ ସହିତ ଘୋର ସମର ଆରମ୍ଭ 
କରିଦେଲେ ! ଭ୍ରାତାଶ୍ରୀ ସୁବେଗକୁ ଗଦାଘାତରେ ଧରାଶାୟୀ କଲେ । 


ସେ ପୁଣି ଉଠି ଯୁଦ୍ଧକଲା | 
ପୁତ୍ରର ଵୀରତ୍ଵ ଦେଖୁ ଜୀବନାଶ୍ଵ କହିଲା, ଆଉ ଯୁଦ୍ଧରେ ପ୍ରୟୋଜନ ନାହିଁ । 


ମହାବୀର ଭୀମଙ୍କ ସହିତ ସଂଗ୍ରାମରେ ଜିଣିବା ସମ୍ଭବ ନୁହେଁ ପୁତ୍ର । 
ଯଜ୍ଞ ଅଶ୍ଵ ସେମାନେ ନେଇଯାଆନ୍ତୁ 


ଏହାକହି ଜୀବନାଶ୍ଵ ଓ ପୁତ୍ର ସୁବେଗ ଭ୍ରାତାଶ୍ରୀ ଭୀମଙ୍କୁ ପ୍ରଣାମକଲା । 
ଭ୍ରାତାଶ୍ରୀ ଭୀମ, ଜୀବନାଶ୍ଵ ଓ ତା'ର ପୁତ୍ର ସୁବେଗକୁ ଆଲିଙ୍ଗନ କଲେ । 
ଜୀବନାଶ୍ଵ ଏବଂ ତା'ର ପୁତ୍ର ସୁବେଗ, ଭ୍ରାତା ଭୀମଦେବ, ବୃଷକେତୁ, 

ମେଘବର୍ଣ୍ଣଙ୍କ ସହିତ ମହା ଆଡ଼ମ୍ବରରେ ଅଶ୍ଵଟିକୁ ନେଇ ହସ୍ତୀନାରେ ପହଞ୍ଚାଇଲେ । 
ହସ୍ତୀନାରେ ଏହି ଯଜ୍ଞଅଶ୍ବଟିକୁ ବିପୁଳ ସମ୍ବର୍ବନା ଦିଆଗଲା । 


ଯଜ୍ଞର ସମସ୍ତ ଆୟୋଜନ କରିବାକୁ ମୋତେ ନିର୍ଦ୍ଦେଶ ଦେଲେ ସଖା 
ଶ୍ରୀକୃଷ୍ଣ ଓ ଜ୍ୟେଷ୍ଠଭ୍ରାତା ଧର୍ମରାଜ । 


ମୁଁ ଯଦୁଗଣଙ୍କୁ ମୋର ଏ କାର୍ଯ୍ୟରେ ସହାୟତା ପ୍ରଦାନ କରିବାକୁ ନିଯୁକ୍ତ 
କଲି | ଯଜ୍ଞର ମଣ୍ଡପ ପ୍ରସ୍ତୁତ ହେଲା | ଦଧ୍ବକୁଲ୍ଯା, ପୂୃତକୁଲ୍ୟା ଏବଂ ଅନ୍ଯଏକ 
ସରୋବର ନିର୍ମିତ ହେଲା | ଯଜ୍ଞର ଆବଶ୍ୟକ ଦ୍ରବ୍ୟ ସମସ୍ତ ମୁଁ ଆୟୋଜନ କରାଇଲି ! 


ମାତ୍ର ଯଜ୍ଞର ଏ ସମସ୍ତ ଆୟୋଜନ ଗାଲିଥୁବା ବେଳେ ହଠାତ୍‌ ସୈନ୍ୟସାମନ୍ତ 
ଧରି ଦୈତ୍ଯ ଅନୁଶାଲ୍ବ ହସ୍ତୀନାରେ ପହଞ୍ଚଲା । ସେ ସଖା ଶ୍ରୀକୃଷ୍ଣଙ୍କ ଦ୍ଵାରକାରେ 
ଖୋଜି ହସ୍ତୀନାରେ ପହଞ୍ଚଲା ତାକୁ ହତ୍ଯା କରିବାକୁ | 


ସେ ଉଚ୍ଚସ୍ବରରେ ଡାକଦେଇ କହୁଛି - ଯିଏ ମୋର ଭ୍ରାତୃହନ୍ତା ଶ୍ରୀକୃଷ୍ଣଙ୍କୁ 
ଲୁଚାଇ ରଖୁଛି - ତାକୁ ମୋତେ ଦେଇଦିଅ । ସେ ମୋର ପରମଶତ୍ତୁ | ମୁଁ ଆଜି 
ସେହି ପାମର କୃଷ୍ଣଙ୍କୁ ଯମାଳୟକୁ ପଠାଇବି । 

ଦୂତ ଆସି ଜ୍ୟେଷ୍ଠଭ୍ରାତାଙ୍କ ଆଗରେ ଏକଥା ପ୍ରକାଶ କଲା |! 


ସଖା ଶ୍ରୀକୃଷ୍ଣଙ୍କର ନିନ୍ଦା ଶୁଣି ଜ୍ୟେଷ୍ଠଭ୍ରାତା ମୋତେ ନିର୍ଦ୍ଦେଶ ଦେଲେ ସେହି 
ଦୈତ୍ଯକୁ ସମୁଚିତ ଶିକ୍ଷା ଦେବାପାଇଁ । 


ମୁଁ ସୈନ୍ୟସାମନ୍ତ ନେଇ ସେହି ଦୈତ୍ୟ ଅନୁଶାଲ୍ବର ସମ୍ମୁଖୀନ ହେଲି । 
ମୋ ସହିତ ଥଲା ମେଘବର୍ଣ୍ ସୁବେଗ ଓ ଆମର ଭାତୃବୃନ୍ଦ | 


ସେ ଦୈତ୍ୟ ମୋତେ ଦେଖୁ କହିଲା, ମୁଁ ପାଣ୍ଡବ ସହିତ ଯୁଦ୍ଧକରିବି ନାହିଁ । 
ମୋର ପ୍ରତିଜ୍ଞା ମୁଁ କୃଷ୍ଣଙ୍କୁ ସଂହାର କରିବି । ତୋ ଭଳି ଶଚ୍ତିହୀନ ବ୍ୟକ୍ତି ସହିତ ମୁଁ 
ସଂଗ୍ରାମ କରିବି ନାହିଁ । ମୋ ସହିତ ସଂଗ୍ରାମ କରିବାକୁ ତୁ ସମକକ୍ଷ ନୋହୁଁ । ତା'ର 
ମୋ ପ୍ରତି ତାଛଲ୍ୟପୂର୍ଣ୍ଣ ଓ କୃଷ୍ଣବିରୋଧୀ ବାକ୍ୟ ଶୁଣି ମୁଁ କ୍ରୋଧରେ ଫାଟିପଡ଼ିଲି । 


ମୁଁ ମନେମନେ ଭାବିଲି ଏଡ଼େଏଡ଼େ ଦୈତ୍ୟଦାନବଙ୍କୁ ମୁଁ ସଂହାର କରିଛି ! 
ଏ ଛାର ଦାନବ ଅନୂଶାଲ୍୍‌ ମୋ ଆଗରେ ତା'ର ବୀରତ୍ଵ ଦେଖାଉଛି | ମୁଁ ଅଗ୍ନିବାଣଠାରୁ 
ଆରମ୍ଭକରି ବହୁ ଶକ୍ତିଶାଳୀ ବାଣ ତାକୁ ପ୍ରହାର କଲି । 


ସେ ମଧ୍ଯ କ୍ରୋଧରେ ମୋର ସମସ୍ତ ଶକ୍ତିଶାଳୀ ବାଣକୁ କାଟି ଖଣ୍ଡଖଣ୍ଡ 
କରିପକାଇଲା ଏବଂ ଆମର ସମସ୍ତ ବୀରବୃନ୍ଦଙ୍କୁ ତା'ର ଶକ୍ତିଶାଳୀ ବାଣରେ ଅସ୍ତବ୍ୟସ୍ତ 
କରିପକାଇଲା । 


ମୁଁ ଜାଣିନଥିଲି ସେ ଏଡ଼େବଡ଼ ଯୋଦ୍ଧା ବୋଲି | ମୁଁ ରଣକାନ୍ତ ହୋଇପଡ଼ିଲି । 
ଏ ଖବର ସଖା ଶ୍ରୀକୃଷ୍ଣଙ୍କ ପାଖରେ ପହଞ୍ଚଲା । ସେ ସମସ୍ତଙ୍କୁ ଡାକି 
କହିଲେ, ଯିଏ ଏହି ଅନୂଶାଲ୍‌କୁ ମୋ ପାଖକୁ ବାନ୍ଧି ନେଇଆସି ପାରିବ - ସେ ଆସି 
ମୋଠାରୁ ପାନଗୁଆ ନେଇଯାଉ । ସେହି ବୀରର ବୀରତ୍ଵ ଜଗତରେ ବିଦିତ ହେବ । 
ଏହି ବାକ୍ଯ ସଖାଙ୍କ ମୁଖରୁ ଶ୍ରବଣକରି ସଖାଙ୍କଠାରୁ ପାନଗୁଆ ଧରିଲା 
ପ୍ରଦ୍ୟୁମ୍ନ । ସେହି ପ୍ରଦ୍ୟୁମ୍ନ ଯେତେବେଳେ ଦୈତ୍ୟ ଅନୁଶାଲ୍ଵର ସମ୍ମୁଖୀନ ହେଲା, 
ଦୈତ୍ୟ ତାକୁ ତିରସ୍କାର କଲା | ସଖା ଶ୍ରୀକୃଷ୍ଣଙ୍କୁ ମଧ୍ଯ ତୀଚ୍ର ତିରସ୍କାର କଲା । 
କହିଲା, ଆରେ ତୁ ଚୋରର ପୁଅ ଚୋର | ତୋର ବାପା ଟୋର କେବଳ ନୁହେଁ, 
ଚଟୋରର ସର୍ଦ୍ଦାର । ଆରେ ସେହି କାଳିଆ କୃଷ୍ଣଟା ନନୀଚୋର ! ବସନ ଚୋର । 

ଗୋପିନୀମାନଙ୍କର ବସ୍ତ୍ହରଣ କରିଥଲା ସେ | ଚୋରୀ କରିନେଇ ରୁକ୍ଳିଣୀକୁ ବାହା 
ହୋଇଥିଲା | ତାକୁ ମୁଁ ଆଜି ଯମପୁରକୁ ପଠାଇବି | 


ମୋ ବଦଳରେ ପ୍ରଦ୍ୟୁମ୍ନ ଓ କାମଦେବ ସେହି ଅନୁଶାଲ୍ବ ସହିତ ଯୁଦ୍ଧରେ 
ପ୍ରବୂତ୍ତ ହେଲେ | ମୁଁ ଏହି ଅବସରରେ ନିଜକୁ ପ୍ରସ୍ତୁତ କରୁଥିଲି ଏକ ପ୍ରଚଣ୍ଡ 
ଆକ୍ରମଣପାଇଁ । 

ମାତ୍ର ଆଶ୍ଚର୍ଯ୍ୟର କଥା, ଅଳସମୟ ଭିତରେ ପାନଗୁଆ ଧରିଥବା ପ୍ରଦ୍ୟୁମ୍ପକୁ 
ସେ ସଖା ଶ୍ରୀକୃଷ୍ଣଙ୍କ ପାଦତଳେ ନେଇ କରାଡ଼ିଦେଲା | କାମଦେବକୁ ମୁଥାଘାତରେ 
ସଂଜ୍ଞାହୀନ କରିଦେଲା | 

ଏହା ଦେଖୁ ସଖା ଶ୍ରୀକୃଷ୍ଣ ସ୍ଵୟଂ ଗରୁଡ଼ରେ ଚଢ଼ି ତା' ସହିତ ସଂଗ୍ରାମ 
କରିବାକୁ ଆସିଲେ । 


ତାଙ୍କ ସହିତ ଅନୁଶାଲ୍ବର ଘୋର ସମର ହେଲା | ଅନୁଶାଲ୍୍‌ ଏପରି ଅବସ୍ଥା 
କଲା ସ୍ଵୟଂ ସଖା ସଂଗ୍ରାମଭୂମିରୁ ପଳାୟନ କଲେ । 


ସଖାଙ୍କର ଛତ୍ରଭଙ୍ଗ ଦେଖୁ ମୋ ମନରେ ଦୁଃଖ ଆସିଲା | ବିଶ୍ବ ଯାହାଙ୍କ 
ପାଦତଳେ ବନ୍ଦନାକରେ, ଯାହାଙ୍କ ଆଗରେ ଶତ୍ସ ଭାବରେ ଛିଡ଼ା ହେବାପାଇଁ ବୀର 
ମହାବୀରଙ୍କର ହୃଦୟରେ କମ୍ପନ ସୃଷ୍ଟିହୁଏ ¬ ସେ ପୁଣି ସମରରେ ଦେଲା ଛତ୍ରଭଙ୍ଗ | 

ମୁଁ ଜାଣିନଥଲି ସେହି ସଖା ପୂର୍ବରୁ ନିଷ୍ପତ୍ତି ନେଇଥିଲେ ¬ ତାଙ୍କ ଉପରେ 
ଗର୍ଗମୁନିଙ୍କର ଅଭିଶାପକୁ ସେ ପାଳନ କରିବେ | ତେଣୁ ସେ ଅନୁଶାଲ୍‌ ସହିତ ଯୁଦ୍ଧରୁ 
ଛତ୍ରଭଙ୍ଗ ଦେଇଥୁଲେ | 


ଏହି ସମୟରେ ବୃଷକେତୁ ଜ୍ୟେଷ୍ଠଭ୍ରାତାଙ୍କଠାରୁ ଆଜ୍ଞାନେଇ ଯୁଦ୍ଧକୁ ଆସିଲା | 
ସେ ଅନୁଶାଲ୍ଵର ସମ୍ମୁଖୀନ ହେଲା । 


ସେ ସଖା ଶ୍ରୀକୃଷ୍ଣଙ୍କର ଚରଣଧ୍ଯାୟୀ ଘୋର ସଂଗ୍ରାମକଲା । ସେ ତା'ର 
ବାଣରେ ଦୈତ୍ୟକୁ ସଂଜ୍ଞାହୀନ କରିଦେଲା । ତା” ପରେ ତାକୁ ବନ୍ଧନକରି ନେଇଗଲା 
ସଖାଙ୍କ ନିକଟକୁ । ଯେଉଁଠି ମଧ୍ଯ ଥୁଲେ, ଜ୍ୟେଷ୍ଠଭ୍ରାତା କର୍ଣ୍ଣପୁତ୍ର ବୃଷକେତୁ ସାମାନ୍ୟ 


ୟୋଦ୍ଧାନୁହେଁ | ପରେ ଜୀଣିଲି, ସେ କେବଳ ସଖାକୁ ହୃଦୟରେ ସ୍ଲରଣକରି ଏପରି 
ଅସାଧ୍ୟ ସାଧନ କରିପାରିଲା |! 

ସେହି ଦାନବ ଅନୁଶାଲ୍୍‌ ମଧ୍ଯ ଜ୍ୟେଷ୍ଠଭ୍ରାତା ଧର୍ମରାଜଙ୍କ ନିକଟରେ ନିବେଦନ 
କଲା | ସେ ଯଜ୍ଞଅଶ୍ବକୁ ସୁରକ୍ଷା ଦେବାପାଇଁ ମୋ ସହିତ ମଧ୍ଯ ଯିବ । ମୋ ସହିତ 
ରହିଲେ, ମେଘବର୍ଣ୍ ବୃଷକେତୁ, ସବେଗ, ଅନୁଶାଲ୍‌ ଆଦି ବୀରବୃନ୍ଦ | 

ମୁଁ କିନ୍ତୁ ବାରମ୍ବାର ଚିନ୍ତା କରୁଥିଲି ସେହି ସଖା ଶ୍ରୀକୃଷ୍ଣଙ୍କୁ ମୋ ରଥର 
ସାରଥୀ ଭାବରେ ନେଇଯିବା ପାଇଁ । ସଖା ମୋ ରଥର ସାରଥୀ ଥଲେ ମୋର କିଛି 
ଭୟଉ୍ରାନ୍ତି ରହେନାହି । ସେ ନଥିଲେ ମୋର ଶନ୍ତି କାହିଁ ? 

ଶାସ୍ତ୍ରାନୁସାରେ ନିର୍ଦ୍ଦେଶ ମୁତାବକ ଗର୍ଭ ଖନନଠାରୁ, ସୁବର୍ଣ୍ଣ କଳସ ପର୍ଯ୍ୟନ୍ତ 
ସମସ୍ତ ଆୟୋଜନ ମୋତେ ହି କରିବାକୁ ପଡ଼ିଥିଲା | 


ଆମନ୍ତିତ ମୁନିରଷିବୃନ୍ଦ ଉପସ୍ଥିତ ଥଲେ | 


ପୁରୋହିତ ଭାବରେ ଆଶ୍ଚର୍ଯ୍ୟ ଧୈମ୍ୟ ଦେବ ଯଜ୍ଞର କାର୍ଯ୍ୟ ଆରମ୍ଭକଲେ | 
ଭ୍ରାତା ଧର୍ମରାଜ ଏବଂ ପାଞ୍ଚାଳୀ ସ୍ବାନାଦି ସମାପନ କରି ନୂତନ ବସ୍ତ ପରିଧାନ କରି 
ଚନ୍ଦନ ଚର୍ଚ୍ଚିତ ହୋଇ ଯଜ୍ଞରେ ବସିଲେ । 


ପାଣ୍ଡବ ଘରଣୀମାନଙ୍କ ମଧ୍ଯରେ ପାଞ୍ଚାଳୀ କେବଳ ଭାଗ୍ୟ କରିଥଲେ 
ଜ୍ୟେଷ୍ଠଭ୍ରାତାଙ୍କ ଦକ୍ଷିଣପାର୍ଶ୍ବରେ ବସି ଯଜ୍ଞରେ ପୂର୍ଣ୍ଣାହୁତି ଦେବାପାଇଁ ! 

ସେଦିନ ଥଲା ପୁଣ୍ୟତିଥ ମଧୁପୂର୍ଣ୍ଣମା । 

ଉପସ୍ପିତ ଥବା ସମସ୍ତ ମୁନିରଷି ଓ ବ୍ରାହ୍ମଣମାନଙ୍କୁ ବହୁମୂଲ୍ୟ ବସ୍ତର ଓ ସୃର୍ଣଠମୁଦ୍ରାଦି 
ଦେଇ ବନ୍ଦନା କରିବା ପରେ ଆରମ୍ଭହେଲା ଯଜ୍ଞକାର୍ଯ୍ୟ । 

ଯଜ୍ଞର ପୂର୍ଣଠାହୁତି ପାଇଁ ଅଣାଯାଇଥିବା ସେହି ସୁଲକ୍ଷଣା ଅଶ୍ଵଟିକୁ ସ୍କାନ 
କରାଇ ଯଜ୍ଞଦେବୀ ନିକଟକୁ ଅଣାଗଲା ! 

ବିଭିନ୍ନ ରନ୍‌ ବିଭୂଷଣ କରି ଅଶ୍ଵଟିର ମସ୍ତକରେ ସୁବର୍ଣ୍ଣ ସନନ୍ଦରେ ଭ୍ରାତା 
ଧର୍ମରାଜଙ୍କ ସ୍ଵାକ୍ଷରରେ ଲେଖାଗଲା - ଏ ଅଶୃ ସ୍ବଇଛ୍ଛାରେ ପୃଥୁବୀ ପ୍ରଦକ୍ଷିଣ କରିବ | 
ଯଦି କେହି ବୀର ଏ ଅଶ୍ଵଟିକୁ ଅଟକାଇବାକୁ ଚେଷ୍ଟାକରିବ - ତାହାଲେ ତା” ସହିତ 
ସଂଘର୍ଷ ହେବ ଏବଂ ନିଜ ବଳରେ ଅଶ୍ଵଟିକୁ ଅଣାଇ ଅଶ୍ଵମେଧ ଯଜ୍ଞ କରାଯିବ । 
ସେହି ଅଶ୍ଵଟିକୁ ପୁଷ୍ଟକ୍ଷଣ କରି ତା” ମସ୍ତକରେ ଏକ ବିଜୟ ଧ୍ଵଜା ବାନ୍ଧିଦେଇ ଯାତ୍ରାର 
ଶୁଭାରମ୍ଭ କରାଗଲା | 

ବୀର ବାଦ୍ୟ, ଭେରୀ, ଟମକ ଓ ତୁର୍୍ୟନାଦରେ ପ୍ରକମ୍ପିତ ହେଲା ଯଜ୍ଞସ୍ଥଳ । 
ଯଜ୍ଞାଶ୍ଵଟିକୁ ପ୍ରଥମେ ଦକ୍ଷିଣକୁ ଛାଡ଼ି ଦିଆଗଲା ! ତା” ପଶ୍ଚାତ୍‌ରେ ଆମେ 
ଅନୁଧାବନ କଲୁ । 


ମନେପଡୁଛି - ପ୍ରଥମେ ପ୍ରବେଶକଲୁ ନୀଳଧ୍ବଜ ରାଜାଙ୍କର 
ମାହେସ୍ତିପୁରରେ । ଆଗରେ ଆମର ଯଜ୍ଜାଶ୍ଵ । ଆମ୍ଭେମାନେ ତାକୁ ଅନୁଧାବନ 
କରୁଥଲୁ । ସେହି ନୀଳଧ୍ବଜ ରାଜାଙ୍କର ପ୍ରଥମା ମହୀଷୀ ମଦନମଞ୍ଜରୀ ଆମର ସେହି 
ଅପୂର୍ବ ଅଶ୍ଵଟିକୁ ଦେଖୁ ଅନୁରୋଧ କଲା ନୀଳଧ୍ବଜଙ୍କୁ ଅଶ୍ଵଟିକୁ ବନ୍ଦୀ କରିବାପାଇଁ । 

ନୀଳଧ୍ବଜ ତା'ର ପୁତ୍ର ପ୍ରବୀରକୂ ପଠାଇଲା ଅଶ୍ଵଟିକୁ ଆବଦ୍ଧ କରି ଅନ୍ତପୁରକୁ 
ନେଇଆସିବା ପାଇଁ । 


ଅଶ୍ଵଟିକୁ ଆବଦ୍ଧ କରାଯାଇଥିବାର ଜାଣି ଆମ୍ଭେମାନେ ମାହେସୃତିପୁରକୁ 
ଆକ୍ରମଣ କଲୁ । 

ମୋ ସହିତ ନୀଳଧ୍ବଵଜର ପରାକ୍ରମୀ ପୁତ୍ର ପ୍ରବୀର ସହିତ ଘୋର 
ସଂଗ୍ରାମହେଲା | 


ସଂଗ୍ରାମରେ ମୁଁ ଅର୍ବଚକ୍ର ବାଣରେ ପ୍ରବୀରର ମସ୍ତକ ଛେଦନ କଲି । 
ନୀଳଧ୍ବଜ ଯୁଦ୍ଧଭୂମି ଛାଡ଼ି ପଳାୟନ କଲା । 


ମୁଁ ଜାଣି ନଥଲି ନୀଳଧ୍ଵଜର ଜାମାତା ହେଉଛନ୍ତି ଅଗ୍ନିଦେବ | ସେ ଆମସହିତ 
ଯୁଦ୍ଧ କରିବାକୁ ଆମ ସମ୍ମୁଖକୁ ଆସିଲେ | 


ସେ ମୋତେ ଦେଖୁ ଯୁଦ୍ଧ ସମ୍ବରଣ କଲେ | ସେ ତାଙ୍କ ଶଶୁର ନୀଳଧ୍ବଜକୁ 
କହିଲେ, ଆପଣ ତୃତୀୟ ପାଣ୍ଡବଙ୍କ ସହିତ ଯୁଦ୍ଧରେ ବିଜୟଲାଭର ଆଶା ପରିତ୍ୟାଗ 
କରି ତାଙ୍କୁ ଯଜ୍ଞାଶ୍ଵବ ଅର୍ପଣ କରନ୍ତୁ । ନ ହେଲେ ତାଙ୍କରି ହସ୍ତରେ ସସୈନ୍ଯ 
ନିଧନଯିବେ । 

ଜାମାତାଙ୍କ କଥାନୁସାରେ ନୀଳଧ୍ଵଜ ଯେତେବେଳେ ଅନ୍ତପୁରକୁ ଅଶ୍ଵ 


ଆଣିବାକୁ ଗଲେ, ସେତେବେଳେ, ପୁତ୍ରଶୋକାତୂରା ଜନନୀ ଜନା ସେ ଅଶ୍ବ ନ 
ଫେରାଇବା ପାଇଁ ଅନୁରୋଧକଲେ । 

ନୀଳଧ୍ବଜ ତା” ପ୍ରତିବାଦ ପ୍ରତି ଭୁକ୍ଷେପ ନକରି ଆମ ହସ୍ତରେ ଆଣି ଅର୍ପଣ 
କଲେ ସେହି ଯଜ୍ଞାଶ୍ଵ । 


ପୁତ୍ର ଶୋକରେ ଜର୍ଜଚରିତା ଜନା କ୍ରୋଧରେ ଭାତୃଗଧହ ଗମନ କଲେ | 


ସେ ଯାଇ ତାଙ୍କର ଭ୍ରାତା ଉଲ୍ୁକକୁ ପୁତ୍ର ହତ୍ୟାର ପ୍ରତିଶୋଧ ନେବାପାଇଁ 
ନିବେଦନ କଲେ | ବିଶେଷକରି ମୋତେ ବଧ ନ କଲେ ସେ ଆମ୍ହତ୍ୟା କରିବେ 
ବୋଲି ଧମକ ମଧ୍ଯ ଦେଲେ | 


ଉଲୁକ ଜନାର ନିବେଦନକୁ ପ୍ରତ୍ୟାଖ୍ୟାନ କଲା । ସେ ମୋର ବୀରତ୍ତ 
ବିଷୟରେ ଅବଜ୍ଞାତ ଥଲା | 


ଜନା ଭ୍ରାତା ଉଲୁକ ଦ୍ଵାରା ପ୍ରତ୍ଯାଖ୍ଯୟାତ ହୋଇ ଭାତୃଗ୍ଧହରେ ଯାଇ 
ଗଙ୍ଗାତୀରରେ ପହଞ୍ଚଲା | 


ସେହିଠାରେ ଗଙ୍ଗାନଦୀରେ ଝାସ ଦେଇ ଆମ୍ବହତ୍ୟା କରିବା ପୂର୍ବରୁ ସେ 
ଗଙ୍ଗାଦେବୀଙ୍କୁ ସ୍ତୁତିକଲା ଏବଂ ଗଙ୍ଗାରେ ଝାସ ଦେଇ ପ୍ରାଣତ୍ୟାଗ କଲା | 


ଗଙ୍ଗାଦେବୀ ପୂର୍ବରୁ ତାଙ୍କର ପ୍ରିୟପୁତ୍ର ଭୀଷ୍କଙ୍କ ନିଧନରେ ମୋ ଉପରେ 
ପ୍ରବଳ ଆକ୍ରୋଶ ପୋଷଣ କରିଥଲେ | 


ସେ ଜନାର ମୃତ୍ୟୁରେ ମୋତେ ଅଭିଶାପ ଦେଇଥଲେ - ମୋର ପୁତ୍ର 
ହସ୍ତରେ ମୋର ନିଧନ ହେବ ! 


ଏକଥା ମୁଁ ସଖା ଶ୍ରୀକୃଷ୍ଣଙ୍କ ମୁଖରୁ ଶୁଣିଥଲି କେବଳ | ତା” ଉପରେ 
କେବେ ଗୁରୁତ୍ଵ ଦେଇନଥୁଲି । 


ନୀଳଧ୍ବଜର ରାଜ୍ୟରୁ ଅଶ୍ଵ ଫେରିଆସିଲା ପରେ ତାହା ପୁଣି ଏକ ବନସ୍ତ 
ମଧ୍ଯରେ ଗତିକଲା | କିଛିସମୟ ଗତି କଲାପରେ ଅଶ୍ଵଟି ଏକ ପାଷାଣ ଗାତ୍ରରେ ଲାଖ 
ହୋଇ ଗତିଶକ୍ତି ହରାଇଲା | 


ଚୁମ୍ବକ ଯେମିତି ଲୁହାକୁ ଆକର୍ଷଣଶକ୍ତି ବଳରେ ଧରିରଖେ - ସେମିତି 
ଅଶ୍ଵଟିର ଅବସ୍ଥା ହେଲା | 

GY ~~ 


ଆମ ସହିତ ପ୍ରଦ୍ୟୁମ୍ନ ଥଲେ | ମୁଁ ଚିନ୍ତିତ ହୋଇ ପ୍ରଦ୍ୟୁମ୍ପକୁ ପର୍ରିଲି ଏ 
କ”ଣ ହେଲା ? ଯଜ୍ଞାଶୃଟି ସେହି ପାଷାଣ ଗାତ୍ରରେ ଲଟକି ରହିଗଲା ? ପ୍ରଦ୍ୟୁମ୍ନ ମଧ୍ଯ 
ଚିନ୍ତାନ୍ତିତ ହୋଇ କହିଲା, ଆଗରେ ଏକ ମୁନିଆଶ୍ରମ ଅଛି | ଗଲନ୍ତୁ - ସେହି 
ମୁନିଆଶ୍ରମରେ ରହୁଥିବା ମୁନିକୁ ଏ ପାଷାଣର ବୃତ୍ତାନ୍ତ ପର୍ଚରିବା | ଆମେ ଚେଷ୍ଟାକଲେ 
ମଧ୍ଯ ଅଶ୍ଵବଟି ପାଷାଣ ଗାତ୍ରରୁ ମୁକୁଳୁ ନାହିଁ । ପ୍ରଥମେ ପାଷାଣର ବିବରଣ ଜାଣିବ । 


ପ୍ରଦ୍ୟୁମ୍ନ ସହିତ ମୁଁ ମୁନିଆଶ୍ରମରେ ପହଞ୍ଚଲି | ସେହି ଆଶ୍ରମରେ ରହୁଛନ୍ତି 
ସୌଭରି ରଖି | ତାଙ୍କୁ ଯାଇ ଆମେ ପ୍ରଣାମକଲୁ ! ମୁଁ ତାଙ୍କୁ ପ୍ରଥମେ ମୋ ତରଫରୁ 
ଆମ ପରିଚୟ ପ୍ରଦାନ କଲି ଏବଂ ଯଜ୍ଞଅଶ୍ବର ବିବରଣୀ ଶୁଣାଇଲି | ଶୁଣାଇଲି ଆମର 
ଭୟ ଭାବନା | ଯଜ୍ଞଅଶ୍ଵଟି ନ ମୁକୁଳିଲେ ଯଜ୍ଞକାର୍ଯ୍ୟ ଅସମାପ୍ତ ହୋଇ ରହିଯିବ । 


ସେ ମୋଠାରୁ ସବୂକଥା ଶୁଣିଲେ | ହସିହସି କହିଲେ, ତୁମର ସଖା ବିଶ୍ଵନୟନ୍ତା 
ଶ୍ରୀକୃଷ୍ଣ | ତୁମେ ତୁମର ଏହି ବିପଦପୂର୍ଣ୍ଣ ସମସ୍ୟା କଥା ତାକୁ ଜଣାଇନାହଁ | ଯାହାଙ୍କର 
ନାମ ସ୍କରଣକଲେ ସହସ୍ତ ବ୍ରହ୍ମହତ୍ୟାର ପାତକ ଦୂରହୁଏ । ସମସ୍ତ ବିପଦ କ୍ଷଣକରେ 
ଦୂରୀଭୁତ ହୁଏ - ତୁମେ ତାକୁ ସୁରଣକର | ଶୁଣ ଏହି ପାଷାଣର ବିବରଣ | 


ସେ କହିବାକୁ ଲାଗିଲେ, ଉଦ୍ଦାଳକ ରଷିଙ୍କର ପନ୍ନୀ ଚଣ୍ଡୀ | ସେ ଏହିଠାରେ 
ବ୍ରହ୍ମଶାପରୁ ପାଷାଣ ରୂପ ଧାରଣ କରିଛି । ତୁମେ ବୀର ପାର୍ଥ ସେ ପାଷାଣକୁ 
କେବଳ ସ୍ପର୍ଶକଲେ ଚଣ୍ଡୀଙ୍କର ମୁଲ୍ତିଲାଭ ହେବି | ସେ ପାଷାଣରୁ ନାରୀରେ ରୂପାନ୍ତରିତ 
ହେବ । ମୋର ସର୍ବଶେଷ ତଥ୍ୟ ଶୁଣିବାର ଧୈର୍ଯ୍ୟ ନଥୁଲା । କାହିଁକି ଚଣ୍ଡୀକୁ 
ବ୍ରହ୍ମଣଶାପ ହୋଇଥଲା ଇତ୍ଯାଦି । ମୋ ଆଗରେ ଥବା ସମସ୍ୟା ଯଜ୍ଞାଶ୍ଵକୁ କେମିତି 
ତୁରନ୍ତ ମୁକୁଳାଇ ଆଗକୁ ଅଗ୍ରସର ହେବି ।! ମୁନି ସୌଭରିଙ୍କୁ ପ୍ରଣାମକରି ଆଶ୍ରମରୁ 
ଫେରିଲୁ । 

ମୁଁ ହୃଦୟରେ ସଖାଙ୍କୁ ସ୍ଵରଣକଲି ଏବଂ ଯାଇ ପାଷାଣଟିକୁ ସ୍ପର୍ଶକଲି ! 
ଚଣ୍ଡୀ ଆମପପ୍ରକାଶ କଲେ ଏବଂ ମୋତେ ବିଶେଷ କୃତଜ୍ଞତା ଜ୍ଞାପନକରି ସେ ନିଜାଳୟ 
ଗମନକଲେ | ଆମର ଯଜ୍ାଶ୍ଵବଟି ମୁକୁଳି ଆସିଲା । ଅବଶ୍ୟ ପରେ ଏହି ଚଣ୍ଡୀଙ୍କ 
ବିଷୟରେ ମୁଁ ସବିଶେଷ ବିବରଣୀ ଶୁଣିଥିଲି । ସଖା ମୋତେ କହିଥିଲେ | 


ଅର୍ଜୁନ ଉବାଚ + ୧୬ ୨ 


Digitized by PPRACHIN, SOA 


ଏକଦା ଉଦ୍ଦାଳକ ରଷିଙ୍କର ଅତିଥ ହୋଇଥଲେ ମହାପ୍ରତାପୀ ମୁନିକୌସଣ୍ଡିଲ୍ୟ । 
ସେହିଦିନ ଦୈବ ଯୋଗକୁ ଉଦ୍ଦାଳ ରଷିଙ୍କର ପିତୃଶ୍ରାଦ୍ଧ ଥଲା । ସେ କୌଣ୍ଡିଲ୍ୟକୁ 
ପାଇ ମହା ସୌଭାଗ୍ୟବାନ ମନେକଲେ | କୌଣ୍ଡିଲ୍ୟକୁ ଆତିଥ୍ୟ ଦେଇ ପିତୁଶ୍ରାଦ୍ଧରେ 
ସନୁଷ୍ଠ କରିବାପାଇ ନିଜର ସ୍ତ୍ରୀ ଚଣ୍ତୀଙ୍କୁ କହିଥୁଲେ | ଚଣ୍ଡୀ ସ୍ବାମୀଙ୍କର ବାକ୍ୟକୁ 
ନଶୁଣି ମହାପ୍ରତାପୀ ରଷି କୌଷଣ୍ିଲ୍ୟଙ୍କୁ ଅବହେଳା ପ୍ରଦର୍ଶନ କରିଥଲେ । 


କୌଣ୍ଡିଲ୍ୟ ରଷି ଉଦ୍ଦାଳକଙ୍କର ସ୍ତୀଙ୍କର ସେ ଥିଦ୍ଧତ୍ୟ ସହ୍ୟ ନକରିପାରି 
ତାଙ୍କୁ ଅଭିଶାପ ଦେଇଥିଲେ ପାଷାଣରେ ସେ ପରିଣତ ହେବ ବୋଲି । ଅବଶ୍ୟ ଏହି 
ଉିଦ୍ଧତ୍ୟାନାରୀ ବିଷୟରେ ସ୍ବୟଂ ତା'ର ସ୍ଵାମୀ ଉଦ୍ଦାଳକ କୌଣ୍ଡିଲ୍ୟଙ୍କଠାରେ ଅଭିଯୋଗ 
କରିଥିଲେ - ତା'ର ଏହି ଉଁଦ୍ଧତ୍ୟପଣକୁ ଛଡ଼ାଇବା ପାଇଁ । ଚଣ୍ଡୀ ପାଷାଣରେ 
ପରିଣତ ହେବା ପରେ ଉଦ୍ଦାଳକ କୌଣ୍ରିଲ୍ୟଙ୍କୁ ଅନୁରୋଧ କରିଥୁଲେ ଚଣ୍ଡୀଙ୍କର ମୁକ୍ତି 
କେବେ ମିଳିବ, ତାହା ବତାଇବା ପାଇଁ | କୌଣ୍ଡିଲ୍ୟ କହିଥୁଲେ, ଯେବେ ଅର୍ଜୁନ - 
ଶ୍ରୀକୃଷ୍ଣଙ୍କର ସଖା ପ୍ରିୟ ପାର୍ଥ ଏହି ପଥ ନେଇ ଗମନ କରିବେ - ତାଙ୍କରି ସ୍ପର୍ଶରେ 
ସେ ପୁଣି ତାର ପୂର୍ବାବସ୍ଥା ପେରିପାଇବ | 

ଏ ସମସ୍ତ ବିଚିତ୍ର କଥା ବେଳେବେଳେ ଭାବିଲେ - ଏ ସଂସାରଟା ଗୋଟିଏ 
ମାୟାର ଖେଳଘର ବୋଲି ମନେହୁଏ | ଏହା ପରେ ଆମ୍ଭର ଯଜ୍ଞାଶ୍ଵଟି ଭଦ୍ରାବତୀ 
ପୁରକୁ ଗମନକଲା । ମହାବୀର ହଂସଧ୍ବଜ ଏହି ଭଦ୍ରାବତୀପୁରର ରାଜା ! ତାଙ୍କର 
ରାଜାଙ୍କର ଦୂଇପୁତ୍ର | ସେମାନେ ହେଲେ ସୁଧନ୍ନା ଓ ସୁରଥ | ସେମାନେ ସେମାନଙ୍କର 
ପିତାଙ୍କ ଭଳି ବଳଶାଳୀ | 

ଭଦ୍ରାବତୀ ପୁରରେ ଅଶ୍ଵଟି ପ୍ରବେଶ କରିଥିବାର ଜାଣି ହଂସଧ୍ବଜ ରାଜା ଦୂତ 
ପଠାଇ ଅଶ୍ଵଟିକୂ ଧରିବାକୁ ନିର୍ଦ୍ଦେଶ ଦେଲେ ! ସୁଧନ୍ଵା ଓ ସୁରଥ ଅଶ୍ବଟିକୁ ଆକଟ 
କରି ନେଇଗଲେ | 

ଅଶ୍ଵଟିକୁ ଦେଖ ହଂସଧ୍ବଜ ଘୋଷଣା କଲେ ¬ ଏ ଯଞ୍ଞାଶ୍ଵ ନେବାକୁ ପାଣ୍ଡବଙ୍କ 
ତରଫରୁ ଯେ କେହି ଆସିବ ¬ ତାକୁ ବନ୍ଦୀ କରିବାକୁ ପଡ଼ିବ । ରାଜ୍ୟରେ ମଧ୍ଯ 
ଡେଙ୍ଗୁରା ଦିଆଗଲା । ସମସ୍ତେ ଯୁଦ୍ଧରେ ଯୋଗଦେବେ । ପାଣ୍ଡବ ସୈନ୍ଯମାନଙ୍କୁ 
ପରାସ୍ତ କରିବାକୁ ପଡ଼ିବ । 

ଖବର ମିଳିଛି ତୃତୀୟ ପାଣ୍ଡବ ଆସୁଛନ୍ତି । ତାକୁ ହିଁ ବନ୍ଦୀ କରିବାକୁ 
ପଡ଼ିବ । ହଂସଧ୍ବଜର ପୁତ୍ର ସୁଧନ୍ନା ଯୁଦ୍ଧକୁ ଯିବାପାଇଁ ପ୍ରସ୍ତୁତ ହେଉଛି - ସେତିକିବେଳେ 
ତା” ର ସ୍ତ୍ରୀ ପ୍ରଭାବତୀ ଆସି ଯୋଡ଼ହସ୍ତରେ ନିବେଦନ କଲା - ଆଜି ଦିନରେ ତୁମେ 
ଯୁଦ୍ଧକୁ ଯାଅନାହିଁ । ମୋର ରତୁ ରକ୍ଷାକର । ମୁଁ ପୁତ୍ରବତୀ ହେବାକୁ ଗାହେଁ | ଆଜି 
ମୋର ରତୁସ୍ବାନ । ତୁମେ ଜାଣିଛ - ତୃତୀୟ ପାଣ୍ଡବ ଅର୍ଜୁନ ଯୁଦ୍ଧରେ ଅଜେୟ । 
ତାଙ୍କୁ ପରାଜିତ କରିବା ଦୁଃସାଧ୍ୟ । ବରଂ ଅଶ୍ଵ ଅର୍ପଣ କରି ତାକୁ ଦର୍ଶନ କଲେ 
ପୁଣ୍ଯଲାଭ ହେବ । ତୁମେ ଯଦି ସଂଗ୍ରାମ କରିବାକୁ ମନସ୍ଥ କରିଛ - ଆସନ୍ତାକାଲି 
ପ୍ରଭାତରୁ ଯାଇ ସଂଗ୍ରାମ କରିବ । 


ମୋର ରତ ରକ୍ଷା ମଧ୍ୟ ହେବ | 


ସୁଧନ୍ଵାଙ୍କ ଆଗରେ - ଗୋଟିଏ ଆଡ଼େ ପିତୃ ଆଦେଶ ପାଳନ | ଅନ୍ୟଆଡ଼େ 
ପନ୍ନୀର ରତୁରକ୍ଷା ନିବେଦନ | ଦୁଇଟି ଭିତରେ ପ୍ରିୟପନ୍ଧୀର କରୁଣ ନିବେଦନକୁ 
ସେ ଏଡ଼ିପାରିଲେ ନାହିଁ । ସେ ଥଲେ ପରମ ବିଷ୍ଣୁଭକ୍ତ | କୃଷ୍ଣ ସାଧନାରେ ସେ 
ବ୍ରତୀଥିଲେ | ହଂସଧ୍ବଜ ରାଜା ଦେଖୁଲେ ଯୁଦ୍ଧରେ ସମସ୍ତେ ଉପସ୍ମିତ । ରାଜାଦେଶକୁ 
କେହି ଉଲଙ୍ଘନ କରିନାହାନ୍ତି । କେବଳମାତ୍ର ପୁତ୍ର ସୁଧନ୍ଵା ରାଜାଦେଶ ଉଲଙ୍ଘନ 
କରିଛନ୍ତି ¦ ସେ ଜ୍ରୋଧ ଜର୍ଜରିତ ହୋଇ ପୁରୋହିତଙ୍କୁ ଜଣାଇଲେ - ସୁଧନ୍୍‌ାର ଏ 
ଦଣ୍ଡର ବିଧାନ ଦେବାପାଇଁ | 


ପୁରୋହିତ କର ଏବଂ ରକ୍ଷଣଶୀଳ ଥଲେ | ସେ ସୁଧନ୍ନାକୁ ମୂତ୍ୟୁ ଦଣ୍ଡାଦେଶ 
ଦେଲେ | ଉତ୍ତପ୍ତ ତୈଳ କୁଣ୍ଡରେ ତାଙ୍କୁ ନିକ୍ଷେପ କରାଯାଉ | 


ହଂସଧ୍ବଜଙ୍କ ନିର୍ଦ୍ଦେଶରେ ତାହାହିଁ କରାଗଲା | ସୁଧନ୍ନାକୁ ଉତ୍ତପ୍ତ ତୈଳକୁଣ୍ଡରେ 
ନିକ୍ଷେପ କରାଗଲା | 


ମତ୍ର ଆଶ୍ଚର୍ଯ୍ୟର କଥା, ଉତ୍ତପ୍ତ ତୈଳକୁଣ୍ଡରେ ତାଙ୍କର ପ୍ରାଣ ଯିବା ପରିବର୍ରେ 
ଦେଖାଗଲା ଆନନ୍ଦରେ, ସେ ଉଚ୍ଟ ସ୍ଵରରେ କୃଷ୍ଣ କୃଷ୍ଣ ନାମ ଜପ କରୁଛନ୍ତି | 


ଏହା ଦେଗ୍ମ କୁର ପୁରୋହିତ କହିଲେ, ଏ ତୈଳକୁଣ୍ଡର ତୈଳ ଉତ୍ତପ୍ତ 
ହୋଇନାହିଁ | ପରୀକ୍ଷା କରିବାପାଇଁ ଗୋଟିଏ ନାରୀକେଳ ସେହି ଉତ୍ତପ୍ତ ତୈଳକୁଣ୍ଡ 

ମଧ୍ଯକୁ ସେ ନିକ୍ଷେପକଲେ ! ନାରୀକେଳଟି ସଙ୍ଗେସଙ୍ଗେ ଉତ୍ତାପରେ ଶତ୍ରଖଣ୍ଡ 
ହୋଇଗଲା ! କେବଳ ସେତିକି ନୂହେଁ, ସଙ୍ଗେସଙ୍ଗେ କେଉଁଠି ଗୋଟିଏ ଶଙ୍ଖ ଆସି 
ପୁରୋହିତଙ୍କ ମସ୍ତକରେ ବାଜିଲା । ସେ ସଂଜ୍ଞାହୀନ ହୋଇ ଭୂତଳଶାୟୀ ହେଲେ । 


ରାଜା ହଂସଧ୍ବଜ ଓ ସଭାସଦ୍ବର୍ଗ ଭୟଭୀତ ହେଲେ | ରାଜା ପୁରୋହିତଙ୍କୁ 
ଉଠାଇ ତାଙ୍କର ସଂଜ୍ଞା ଫେରାଇ ଆଣିବାକୁ ଚେଷ୍ଟାକଲେ ଏବଂ ସୁଧନ୍ନାକୁ ତପ୍ତକୂଣ୍ଡରୁ 
ଉଠାଇଆଣିଲେ | 


ସେ କହିଲେ, ଧନ୍ୟପୁତ୍ର ତୋର କୃଷ୍ଣ ସାଧନା ! କୃଷ୍ଣ ଯାହାକୁ ରଖୁବେ 
କେହି ତାକୁ ନିଧନ କରିପାରିବ ନାହିଁ | ତୁ ମୋର ଅନୁରୋଧରେ ଯୁଦ୍ଧକରି କୃଷ୍ଣ 
ସଖା ଅର୍ଜୁନକୁ ବନ୍ଦୀ କରି ଆଣିଲେ - ବଳେ ଅର୍ଜୁନ ସଖା କୃଷ୍ଣ ଏଠାକୁ ଆସିବେ - 
ଅର୍କ୍ନକୁ ମୁକୁଳାଇବା ପାଇଁ । ମୁଁ ନୟନ ପୂରାଇ ଏହି କୃଷ୍ଣଙ୍କୁ ଦେଖୁବି । 

ପିତାର ନିର୍ଦ୍ଦେଶରେ ସେହି ସୁଧନ୍ନା ଯୁଦ୍ଧକ୍ଷେତ୍ରକୁ ଆସି ଭୟଙ୍କର ଯୁଦ୍ଧକଲା | 
ବୃଷକେତୁ ଓ କାମଦେବକୁ ସେ ଯୁଦ୍ଧରେ ଅସ୍ତବ୍ୟସ୍ତ କରିଦେଲା । ସେମାନେ ଛତ୍ରଭଙ୍ଗ 
ଦେଲେ | 


ମୋତେ ସାମ୍ପା କରିବାକୁ ପଡିଲା ମହାବଳୀ ସୁଧନ୍ବାକୁ । ମୋ ରଥରେ 
ନାହାନ୍ତି ସଖା ଶ୍ରୀକୃଷ୍ଣ | 


ସୁଧନ୍ଵା ମୋ ସହିତ ଯୁଦ୍ଧକରିବା କାଳରେ କହିଲା, ହେ ତୃତୀୟ ପାଣ୍ଡବ, 
ମୋ ସହିତ ଯୁଦ୍ଧରେ ଜିଣିବାକୁ ହେଲେ, ଆପଣଙ୍କର ରଥର ସାରଥୀଙ୍କୁ ନେଇ 
ଆସନ୍ତୁ | ଏହା କହି ସେ ଦଶଟି ବାଣ ପ୍ରହାର କରି ମୋ ରଥର ସାରଥୀର ମୁଣ୍ଡକାଟି 
ନିକ୍ଷେପକଲା | ମୁଁ ବାଧ୍ୟ ହୋଇ ନିଜେ ରଥ ବାହିଲି ଓ ଯୁଦ୍ଧକଲି । ଉଭୟ କାର୍ଯ୍ୟ 
ମୋତେ କରିବାକୁ ପଡ଼ିଲା । ସେ ଏହି ଅବସରରେ ମୋତେ ବାଣରେ ଜର୍ଜରିତ 
ରୁଧ୍ବରାକ୍ତ କରିଦେଲା | ମୁଁ ଭୟରେ ସଖା ଶ୍ରୀକୃଷ୍ଣଙ୍କୁ ସ୍ଵରଣକଲି | ସେ ଆସି ଉପସ୍ଥିତ 
ହେଲେ ଏବଂ ମୋ ରଥ ସଂରାଳନ କଲେ । 


ସୁଧନ୍ଵା ଏହା ଦେଖୁ ମୋତେ ଧନ୍ୟଧନ୍ୟ କହିଲା | କହିଲା, ଧନ୍ୟ ତୁମେ 
ଅର୍ଜୁନ | ଧନ୍ୟ ତୁମର ସଖା ଶ୍ରୀକୃଷ୍ଣ | ହେଲେ, ତୁମେ ଅର୍ଜୁନ ପ୍ରତିଜ୍ଞାକର - ଆଜି 
ସମରରେ ମୋତେ ପରାଜିତ କରିବ । 

ମୁଁ ସଖା ଶ୍ରୀକୃଷ୍ଣଙ୍କୁ ସାରଥୀ ଭାବରେ ପାଇ ଯେମିତି ବିଚରା ଶ୍ରେଷ୍ଠ ଶକ୍ତିଲାଭ 
କରିଛି ବୋଲି ଭାବିଲି । ମୋର ଆଉ କାହାରିକୁ ଡରନାହିଁ | ମୁଁ ସଙ୍ଗେସଙ୍ଗେ ପ୍ରତିଜ୍ଞା 
କଲି । ମୋର ଏହି ତିନିବାଣରେ ତୋତେ ମୁଁ ସଂହାର କରିବି । 

ମୁଁ ସେତେବେଳେ ଗର୍ବ ଅହଂକାରରେ ଫାଟି ପଡ଼ୁଥିଲି | 

ସୁଧନ୍ଵା ମୋର ପ୍ରତିଜ୍ଞା ଶୁଣି କହିଲା, ମୁଁ ମୋର ପରମାରାଧ୍ଯ ଶ୍ରୀକୃଷ୍ଣଙ୍କ 
ଆଗରେ କହୁଛି - ତୁମର ସେହି ତିନିବାଣକୁ ମୁଁ କାଟି ଖଣ୍ଡଖଣ୍ଡ କରିଦେବି | 

ସଖା କହିଲେ, ବୀରପାର୍ଥ - କାହିକି ଏପରି ପ୍ରତିଜ୍ଞା କଲ | ବୁଝି ନ ଶୁଝି 
ଏପରି ପ୍ରତିଜ୍ଞା କରିବା ଶୋଭନୀୟ ନୁହେଁ ! ସୁଧନ୍ତା ମହାନ୍‌ ବୈଷ୍ଣବ । ସେ ତୁମର 
ତିନି ବାଣକୁ କାଟି ନିଶ୍ଚୟ ଖଣ୍ଡଖଣ୍ଡ କରିଦେବ | 

ଏହା ଶୁଣି ମୁଁ କହିଲି, ସଖା ମୁଁ ମୋ ଶକ୍ତି ବଳରେ ପ୍ରତିଜ୍ଞା କରିନାହିଁ । 
କରିଛି ଆପଣଙ୍କ ବଳରେ | ଆପଣ ଯାହାକୁ ସହାୟ, ତାକୁ କେହି ପରାଜିତ କରିପାରିବ 
ନାହିଁ । ଏ କଥା ମୁଁ ଜାଣିଛି । 

ଏ କଥା କହି ଗାଣ୍ଡୀବ ଧରି ମୁଁ ଯୁଦ୍ଧରେ ମନୋନିବେଶ କଲି । 


ଦେଖାଗଲା ବାଣ ନିକ୍ଷେପ କରି ସୁଧନ୍ଵା ଆମ ରଥକୁ ବହୁ ଦୂରକୁ 
ଠେଲିଦେଲା | 


ମୁଁ ଆଶ୍ଚର୍ଯ୍ୟ ହୋଇଗଲି | ଯେଉଁ ରଥର ସାରଥୀ ସ୍ଵୟଂ ଶ୍ରୀକୃଷ୍ଣ ସେ ରଥକୁ 
ପୁଣି ପଛକୁ ବାଣମାରି ସେ ବହୁଦୂରକୁ ପଛାଇ ଦେଇପାରୁଛି । ମୁଁ ସଖାକୁ ପରାରିଲି, 
ସଖା ଏହା ସୁଧନ୍ବା ପକ୍ଷରେ କେମିତି ସମ୍ଭବ ହେଉଛି ? ସଖା କହିଲା, ସେ ମୋର 
ପରମଭନ୍ତ । ମୁଁ ଗାହିଁଲେ କି ନ ଚାହିଁଲେ, ଭକ୍ତ ବହୁ ଶକ୍ତିର ଅଧ୍ୟକାରୀ ହୋଇଥାଏ । 
କହିଲେ ପୁଣି, ଏଇ ଦେଖ, ମୁଁ ଯେବେ ରଥରୁ ଉହ୍ଲାଇ ଯାଉଛି ସେ କେମିତି ବହୁଦୂର 
ଯୋଜନକୁ ଏ ରଥକୁ ଠେଲି ଦେଇପାରେ | 


ଏହା କହି ସେ ରଥରୁ ଉହ୍ଲାଇଗଲେ | 

ବାଣ ମାରି ବହୁଯୋଜନ ପଛକୁ ଉଡ଼ାଇଦେଲା ସୁଧନ୍ଵା ମୋ ରଥକୁ । 

ସେ ଧନୁର୍ବିଦ୍ୟାରେ ଏପରି ଧୁରନ୍ଧର, ମୁଁ କଳ୍ପନାକରି ପାରୁନଥୁଲି | 

ସେ ମୋର ଅଗ୍ନିବାଣକୁ ବରୁଣାସ୍ତ୍ରରେ ନିବାରଣ କଲା |! ତା'ର ବରୁଣାସ୍ତକୂ ମୁଁ 
ବାୟବୀୟ ଅସ୍ତରେ ନିବାରଣ କଲି । 


ମୋର ସମସ୍ତ ଶକ୍ତିଶାଳୀ ଅସ୍ତ୍କୁ ସେ କାଟି ଖଣ୍ଡଖଣ୍ଡ କରିଦେଲା | ବାଣମାରି 
ମୋ ଶରୀରକୁ ରକ୍ତ ଜର୍ଳର କରିଦେଲା | ପରିଶେଷରେ ଏକ ଶନ୍ତିଶାଳୀ ବାଣମାରି 
ସଖାଙ୍କ କୋଳରେ ମୋତେ ନିକ୍ଷେପକଲା | 


ସଖା ମୋ ଶରୀରରେ ହସ୍ତର୍ଳନ କଲେ | ମୁଁ ପୁଣି ସୁସ୍ପସବଳ ହୋଇ ଶକ୍ତି 
ସଂଗ୍ରହକଲି | 

ମୁଁ ପୁଣି ମହାଶକ୍ତି ତିନୋଟି ବାଣ ହସ୍ତରେ ନେଇ ସୁଧନ୍ନାକୁ କହିଲି - ଏହି 
ବାଣରେ ମୁଁ ତୋତେ ନିଧନ କରିବି | 

ସୁଧନ୍ଵା କହିଲା, ମୋର ମଧ୍ଯ ଇଚ୍ଛା ମୁଁ ଇଛ୍ଥାମୟ କୃଷ୍ଣଙ୍କ ଗାହି ତାଙ୍କରି 
ସମକ୍ଷରେ ପ୍ରାଣ ହାରିବି । ମୁଁ ମୂତ୍ୟୁଲାଭ କଲେ ଅକ୍ଷୟ ନିର୍ବାଣପ୍ରାପ୍ତି ହେବି । 

ମାତ୍ର, ତୁମ୍ଭର ଏହି ଶକ୍ତିଶାଳୀ ତିନୋଟି ବାଣକୁ କାଟି ମୁଁ ଖଣ୍ଡଖଣ୍ଡ କରିଦେବି | 
ମୁଁ ଯେତେବେଳେ ସେହି ଶର୍ରିଶାଳୀ ବାଣ ତିନୋଟି ତା” ଉପରକୁ ପ୍ରୟୋଗକଲି - 
ସେ ସେଗୁଡ଼ିକୁ କାଟି ଖଣ୍ଡଖଣ୍ଡ କରିଦେଲା | ଭଗଧବାଣଗୁଡ଼ିକ ଭୂପତିତ ହେଲା ମାତ୍ର | 
ସେହି ଭଗନବାଣଗୁଡ଼ିକ ପୁଣି ଭୂମିରୁ ଉଠି ସୁଧନ୍ତୀର ଶିରରେ ପଡ଼ିଲା । ସୁଧନ୍ନାର 
ଶିରଚ୍ଛେଦନ କଲା | 

ଆଶ୍ଚର୍ଯ୍ୟର କଥା ସୁଧନ୍ବାର ସେହି ଛିନ୍ନ ଶିର ଆସି ସଖା ଶ୍ରୀକୃଷ୍ଣଙ୍କ ଚରଣ 
ତଳେ ଆସି. ପଡ଼ିଲା | ସୁଧନ୍ଵାର ଶରୀରରୁ ତେଜ ବାହାରି ସଖାଙ୍କ ଶରୀରରେ 
ମିଶିଗଲା ! ସଖା ସୁଧନ୍ବାର ମସ୍ତକଟିକୁ ନିଜହସ୍ତରେ ତୋଳିନେଲେ | ସେ ସଙ୍ଗେସଙ୍ଗେ 
ଗରୁଡ଼କୁ ଡାଢିଲେ । 

ଗରୁଡ଼ ଆସି ଉପସ୍ପିତ ହେବାରୁ, ଗରୁଡ଼କୁ ନିର୍ଦ୍ଦେଶ ଦେଲେ, ସେହି ମସ୍ତକକୁ 
ପ୍ରୟାଗ ସଲିଳରେ ନେଇ ନିକ୍ଷେପ କରିବାକୁ । 

ସଖାଙ୍କ ନିର୍ଦ୍ଦେଶ ପାଇ ସଖାଙ୍କ ହସ୍ତରୁ ସୁଧନ୍ଵାର ମସ୍ତକଟିକୁ ନେଇ ଗୁଡ଼ 
ଆକାଶକୁ ଉଡ଼ିଗଲା । 

ଦେବଦେବ ମହାଦେବ ଏ କଥା ଜାଣି - କୈଳାସପୁରରୁ ତାଙ୍କର ବୃଷଭ 
ବାହନକୁ ନିର୍ଦ୍ଦେଶଦେଲେ - ସେହି ମସ୍ତକଟିକୁ ଗରୁଡ଼ ପାଖରୁ ନେଇଯିବା ପାଇଁ । 
ଅବଶ୍ୟ ମହାଦେବ ଜାଣିଥିଲେ - ତାଙ୍କର ବାହନ ବୃଷଭ ଦ୍ଵାରା ଏ କାର୍ଯ୍ୟ ସମ୍ଭବ 
ନୁହେଁ । ନନ୍ଦୀ, ଭୁଙ୍ଗୀଙ୍କ ମଧ୍ୟରୁ କାହାକୁ ଜଣଙ୍କୁ ପଠାଇଥିଲେ ହୋଇଥାନ୍ତା | ଠିକ୍‌ 
ଏହି କଥା ମଧ୍ଯ କହିଥିଲେ ଶିବାନୀ | ଯାହାହେଉ ବୃଷଭ ଯାଇ, ଗରୁଡ଼କୁ ସେ 
ମସ୍ତକଟି ଦେଇ ଦେବାକୁ ଅନୁରୋଧକଲା । କହିଲା, କୈଳାସାଧୂପତି ଶିବ ସେ 
ମସ୍ତକଟି ନେଇଯିବା ପାଇଁ ପଠାଇଛନ୍ତି । ଏ ମସ୍ତକଟି ତାଙ୍କର ଆବଶ୍ୟକ । 


ବୃଷଭଠାରୁ ଏହା ଶୁଣି ଗରୁଡ଼ କହିଲା, ମୋର ପ୍ରଭୁ ନିର୍ଦ୍ଦେଶ ଦେଇଛନ୍ତି ଏ 
ମସ୍ତକକୁ ନେଇ ପ୍ରୟାଗ ସଲିଳରେ ନିକ୍ଷେପ କରିବାକୁ । ମୁଁ ଏ ମସ୍ତକଟି କାହାକୁ 
ଦେଇପାରିବି ନାହିଁ । 

ବୃଷଭ କ୍ରୋଧ୍ୟତ ହୋଇ ବଳପୂର୍ବକ ସେ ମସ୍ତକଟିକୁ ଆଣିବା ପାଇଁ: 
ସଂଗ୍ରାମକଲା | 


ମାତ୍ରର ଗରୁଡ଼ ତା'ର ପକ୍ଷାଘାତରେ ବୃଷଭକୁ ନେଇ ଶିବଙ୍କ ପାଦତଳେ 
ନିକ୍ଷେପକଲା । 


ପ୍ରଥମରୁ ମନା ମଧ୍ଯ କରିଥିଲେ ଶିବାନୀ ବୃଷଭକୁ ପ୍ରେରଣ ନ କରିବା 
ପାଇଁ | ମହାବଳୀ ପକ୍ଷୀରାଜ ଗରୁଡ଼ ହସ୍ତରୁ ବୃଷଭ ସୁଧନ୍ବାର ମୁଣ୍ଡ ଆଣିବାକୁ ଅକ୍ଷମ 
ହେବ | ସେ ବୃଷଭ ମୁଖରେ ପାଣି ସିଞ୍ଚ ତାହାର ସଂଜ୍ଞା ଫେରାଇ ଆଣିଲେ । ଶିବ 
ପୁଣି ମହାବଳୀ ବଳୀକୁ ପଠାଇଲେ ! 


ନନ୍ଦୀ ମହାକୌଶଳରେ ହାତପାତି ପୟାଗ ପାଣିରେ ସେ ମସ୍ତକଟିକୁ ଗରୁଡ଼ 
ପକାଉଥିବା ସମୟରେ ତଳୁ ତୋଳି ନେଲା | ସେହି ମସ୍ତକକୁ ଦେବଦେବ ମହାଦେବ 
ନିଜବକ୍ଷରେ ମାଳାରେ ଧାରଣକଲେ ! 


ଶିବାନୀ ସେ ମସ୍ତକଟିକୁ ଶିବ ନିଜଗଳାରେ ଧାରଣ କରିବା ଦେଖ୍ର, ପ୍ରଶ୍ନକଲେ, 
ହେ ପରମେଶ୍ବର ତୁମେ ସୁଧନ୍ଵାର ମସ୍ତକକୁ ଆଣି ସେ ମାଳାରେ ଗୁନ୍ଧିଲ କାହିଁକି ? 
ଦେବଦେବ ମହେଶ୍ବର କହିଲେ, ସୁଧନ୍ଵାୀ ପରମ ବୈଷ୍ଣବ । ତାହାର ଏ ମୁଣ୍ଡର 
ସ୍ପର୍ଶରେ ମୋର ଏ ମାଳାଟି ପବିତ୍ର ହୋଇଯିବ । 

ସୁଧନ୍ଵାର ଶିରଛେଦ କଲାପରେ, ତାହାର ଭ୍ରାତା ସୁରଥ ଆସି ଘୋର ସମର 
ଆରମ୍ଭକଲା 1 ସୁଧନ୍ଵା ଭଳି ସୁରଥ ମଧ୍ଯ ବୀରତ୍ଵରେ ଉଣା ନୁହେଁ । 

କାମଦେବ, ଯୁବନାଶ୍ବ, ଅନୁଶାଲ୍‌, ନୀଳଧ୍ବଜ, ବୃଷକେତୁ, ସମସ୍ତେ ସୁରଥ 
ସହିତ ଯୁଦ୍ଧକରି ଅସ୍ତବ୍ୟସ୍ତ ହୋଇପଡ଼ିଲେ । 


ମୁଁ ଦେଖୁଲି, ଆମର ପାଣ୍ଡବ ସୈନ୍ୟ ମଧ୍ଯ ଅସ୍ତବ୍ୟସ୍ତ ହୋଇ ଛତ୍ରଭଙ୍ଗ 
ଦେଉଛନ୍ତି | ସଖା ସୁରଥ ସମ୍ମୁଖକୁ ରଥ ବାହିନେଲେ । 


ମୁଁ ଶକ୍ତିଶାଳୀ ସୁରଥର ସମ୍ମୁଖୀନ ହୋଇ ସମର ଆରମ୍ଭକଲି । ସୁରଥକୁ 
ଅସ୍ତବ୍ୟସ୍ତ କରିଦେଲି | ମାତ୍ର ସୁରଥ କପିଧ୍ଵଜରଥକୁ ଦେଖୁ ସମ୍ମୁଖକୁ ଆସି ରଥଟିକୁ 
ଧରି ସମୁଦ୍ରକୁ ଫିଟିବାକୁ ଗାହିଁଲା । 

ଏତିକିବେଳେ ସଖା ଶ୍ରୀକୃଷ୍ଣ ବିଶ୍ଵମ୍ବରୀ ମରି ଧାରଣ କଲେ | ସୁରଥ ରଥ 
ଟେକିବାକୁ ଚେଷ୍ଟାକରି ମଧ୍ଯ ପାରିଲା ନାହିଁ 


ଏହି ଅବସରରେ ମୁଁ ଚନ୍ଦ୍ରକାନ୍ତ ବାଣ ମାରି ତା'ର ଶିରଚ୍ଛେଦ କଲି । 
ଶିବଦୂତ ତୁରନ୍ତ ଆସି ତା'ର ମୁଣ୍ଡ ନେଇ କୈଳାସପୁରକୁ ଗମନକଲା ! ଦୂଇପୁତ୍ରର 
ନିଧନବାର୍ଭା। ଶ୍ରବଣ କରି ହଂସଧ୍ବଜ ଶୋକରେ କାତର ହୋଇପଡ଼ିଲା | 
ମୋତେ ବନ୍ଦୀକରି ସେ କୃଷ୍ଣ ଦର୍ଶନ କରିଥାନ୍ତା | ତାହା ତାର ପୁରଣ ହେଲାନାହିଁ 
ସେ ସସୈନ୍ୟ ଯଜ୍ଞାଶ୍ଵ ନେଇ ଆମ ରଥ ସମ୍ମୁଖରେ ଉପସ୍ମିତ ହେଲା | ରଥରୁ ଓହ୍ଲାଇ 
ସଖା ଶ୍ରୀକୃଷ୍ଣଙ୍କୁ ସାଷ୍ଟାଙ୍ଗ ପ୍ରଣିପାତ ଜଣାଇଲା | ସେ କହିଲା, ମୋ ଜୀବନ ଧନ୍ୟ 
ହୋଇଗଲା | ମୁଁ ଶଙ , ଚକ, ଗଦା ପଦ୍ଧଧାରୀ ନାରାୟଣଙ୍କୁ ଦର୍ଶନକଲି । ମୁଁ ଏପରି 
କୃଷ୍ଣ ଭକ୍ତଙ୍କୁ ଆଲିଙ୍ଗନ କରି ଆମ ରଥ ଉପରକୁ ତୋଳିନେଲି । ଅବଶ୍ୟ ତା'ର 
ପ୍ରାର୍ଥନୀ କ୍ରମେ, ସଖା ଶ୍ରୀକୃଷ୍ଣଙ୍କୁ ନେଇ ସେଦିନ ହଂସଧ୍ବଜର ଆତିଥ୍ୟ ଗ୍ରହଣ କରିଥିଲୁ । 
ହଂସଧ୍ବଜର ଆତିଥ୍ୟ ଗ୍ରହଣକରି ପ୍ରତ୍ୟୁଷରୁ ସଖା ହସ୍ତୀନାପୁର ଗମନକଲେ ! ଯିବା 
ସମୟରେ ମୋତେ କହିଥିଲେ - ଯେତେବେଳେ କୌଣସି ବାଧାବିଘ୍ୁର ସମ୍ମୁଖୀନ 
ହେବ - ମୋତେ ସୃରଣକଲେ ମୁଁ ଉପସ୍ଥିତ ହେବି । 

ସଖା ବିଦାୟ ନେଇ ଯିବାପରେ ଆମେ ଯଜ୍ଞାଶ୍ଵ ନେଇ ସେଠାରୁ ଯାଇ 
ପ୍ରମିଳାର ରାଜ୍ୟରେ ପହଞ୍ଚଲୁ ! ସେଠାରେ ପୁରୁଷ ନାହାନ୍ତି । ମହାଶକ୍ତଶାଳିନୀ ପ୍ରମିଳା 

ଏଠାରେ ରାଜତ୍ଵ କରୁଛି । ତା'ର ନିର୍ଦ୍ଦେଶରେ ତା'ର ମହିଳା ପାତ୍ର, ମନ୍ତ୍ରୀ ସେନାପତି 
ଅଶ୍ଵକୁ ଆବଦ୍ଧ କରିଛନ୍ତି । 

ମୁଁ ସସୈନ୍ୟ ଯଜ୍ଞାଶ୍ଵକୁ ଅନୁଧାବନ କରି ପ୍ରମିଳାପୁରରେ ପହଞ୍ଚିଲି | ଜାଣିଲି 
ଜଣେ ନାରୀ ସେ ଅଶ୍ବକୁ ଆବଦ୍ଧ କରିଛି । ମୁଁ ବିପଦ ମଣିଲି | ନାରୀମାନଙ୍କ ସହିତ 
ମୋତେ ସଂଗ୍ରାମ କରିବାକୁ ପଡ଼ିବ । ଏ କେବଳ ନାରୀମାନଙ୍କର ରାଜ୍ୟ | ଜଗତ 
ମୋତେ ନିନ୍ଦିବ - ମୁଁ ନାରୀମାନଙ୍କ ସହିତ ସଂଗ୍ରାମ କରି ଯଙଜ୍ଞାଶ୍ଵ ରକ୍ଷାକଲି | ଏତିକି 
ଚିନ୍ତାକରି ସସୈନ୍ୟ ପର ମଧ୍ଯକୁ ପ୍ରବେଶକଲି | 


ଆମକୁ ଦେଖୁ ଅସ୍ତ୍ରଶସ୍ତ୍ରରେ ସଜିତ ହୋଇ ଯୁଦ୍ଧ କରିବାକୂ ନାରୀ ସୈନ୍ଯମାନେ 
ବେଢ଼ିଗଲେ | ଆମ ତରଫରୁ ଅସ୍ତ ବିରତି ଦେଖୁ ସେମାନେ ଶାନ୍ତ ହେଲେ | ମାତ୍ର, 
ସମ୍ମୁଖରେ ପ୍ରଦ୍ୟୁମ୍ପକୁ ଦେଖୁ ସେମାନେ କାମ ବିମୋହିତ ହେଲେ | ନିଜନିଜର ଅସ୍ତ 
ତ୍ୟାଗକଲେ (| ପ୍ରଦ୍ୟୁମ୍ପ ସେମାନଙ୍କୁ ଦେଖୁ କହିଲେ, ତୁମର ସାମ୍ରାଜ୍ଞୀ ପ୍ରମିଳାକୁ 
ଡାକ | ସ୍ଵୟଂ ଦ୍ଵିତୀୟ ପାଣ୍ଡବ ତାଙ୍କୁ ସାକ୍ଷାତ କରିବାକୁ ରହାନ୍ତି । 

ପ୍ରମିଳା ରନ୍‌ ବିଭୁଷଣ ହୋଇ ମୋ ସମ୍ମୁଖକୁ ଆସିଲା ! ମୁଁ ଦେଖୁଲି ସେ 
ଜଣେ ଅପୂର୍ବ ସୁନ୍ଦରୀ ନାରୀ । 

ସେ ଆସି ମୋତେ ପ୍ରଣାମକରି କହିଲା, ମୁଁ ଜାଣିଛି ତୁମେ ଦ୍ବିତୀୟ ପାଣ୍ଡବ | 
ଶ୍ରୀକୃଷ୍ଣ ତୁମର ସଖା | ଦୁହେଁ ନରନାରାୟଣ । ମୁଁ ଏ ରାଜ୍ୟର ଅଧୁଶ୍ବରୀ | ଏଠାରେ 
କେହି ପୁରୁଷ ନାହାନ୍ତି । ମୁଁ ପାର୍ବତୀଙ୍କ କୃପାଲାଭ କରି ଏଠାରେ ରହିଛି । ଏଠାରେ 
ଜରା, ମରଣ, ବ୍ୟାଧ୍ଟ ଶୋକ, ତାପ କିଛିନାହିଁ । ସ୍ଵର୍ଗରାଜ୍ୟଠାରୁ ଏହା ବହୁତ 
ସୁନ୍ଦର । ଦେବଦାନବ କେହି ଆମ ଏ ରାଜ୍ୟକୁ ପ୍ରବେଶ କରନ୍ତି ନାହିଁ 


ମୁଁ ବହୁଦିନ ଧରି ଅପେକ୍ଷା କରିଛି ତୁମଭନଳି ଜଣେ ବୀରପୁରୁଷକୁ ପାଇବା ପାଇଁ । 
ତୁମେ ମୋତେ ବିବାହ କର | 


ମୁଁ ତାକୁ ବୁଝାଇବାକୁ ଚେଷ୍ଟାକଲି । ଏବେ ଏ ପ୍ରଶ୍ମ ନ ଉଠାଇବାକୁ ! 
ଯଜ୍ଞାଶ୍ଵକୁ ବିଶ୍ଵ ବୁଲାଇ ନେଇଗଲେ ଯଞଜ୍ଞଜାର୍ଯ୍ଯ ସମାପ୍ତ ହେବ । ସମସ୍ତ ମୁନିରଷିଙ୍କ 
ସହିତ ଧର୍ମରାଜ ଆମକୁ ଅପେକ୍ଷା କରିଛନ୍ତି | ତୁମେ ଏ ଅଶ୍ଵକୁ ମୁକ୍ତକର | 

ମୋ -କଥା ମାନି ପ୍ରମିଳା ଯଜ୍ଞାଶ୍ବକୁ ଆମ ହସ୍ତରେ ଅର୍ପଣ କରିଥଲା | 
ଗୋଟିଏ ବଡ଼ ବିପଦରୁ ସେଦିନ ଆମେ ମୁର୍ତିଲାଭ କରିଥୁଲୁ | 


ଏହାପରେ ଆମ ଅଶ୍ବ ବୃକ୍ଷ ଦେଶ ଗମନକଲା | ଆମେ ଅନୁଧାବନ କଲୁ । 
x x xX 
ବୃକ୍ଷ ଦେଶର ରାଜା ଭୀଷଣାସୁର ସେ ହରପାର୍ବତୀକୁ ତୁଷ୍ଟକରି ବରଲାଭ 
କରିଛି | ରାଜ୍ୟରେ ମଧ୍ଯାହ୍ନରେ ନର-ରୂପ-ଫଳ ଫଳେ । ସେହି ନରରୂପ ଫଳକୁ 
ରାକ୍ଷସବୃନ୍ଦ ଆନନ୍ଦରେ ଭକ୍ଷଣ କରନ୍ତି | ସେହି ମାୟାବୀ ଭୀଷଣ ରାକ୍ଷସ ଆମ୍ଭମାନଙ୍କ 


ସହିତ ଯୁଦ୍ଧ କରିବାକୁ ଆଗେଇ ଆସିଲା | କେତେ ମାୟା ବିସ୍ତାରକଲା । ମେଘବର୍ଣ୍ଣ 
ଆଗରେ ତାହାର ମାୟା ବିସ୍ତାର ପରାଭବ ହେଲା | 


ମେଘବର୍ଣ୍ଣ ବଡ଼ ମାୟାବୀ । ଶରକୁ ଶର ଖଣ୍ଡନ କଲାଭଳି ଭୀଷଣ ରାକ୍ଷସର 
ଯେତିକି ମାୟା, ତାହା ଭିଆଇଲେ ବି ତାକୁ ପ୍ରତିହତ କରିହେବ । 


ମୁଁ ଭୀଷଣକୁ କହିଲି, ତୁ ଯଜ୍ଞାଶ୍ଵ ଦେଇ ଆମର ଶରଣ ପଶ | ନ ହେଲେ 
ତୋର ନିସ୍ତାର ନାହିଁ । 

ସେ ମୋତେ ଉତ୍ତରଦେଲା ¬ ତୁ ଜାଣିନାହୁଁ । ଭୀଷଣର ବି ଭୀଷଣ ଶକ୍ତି | 
ତେଣୁ ତୁ ମୋତେ ଏ କଥା କହୁଛୁ । ତୁ ତୋଂ' ଇଷ୍ଟଦେବକୁ ସ୍ଵରଣକର । 
ନରମାଂସ ଭୋଜୀ ଆମପାଖରେ ଏ ଆସ୍ତାଳନ କରନାହିଁ ବୋଲି ଭୀଷଣ କହିଲା । 
ମୁଁ ନରମେଧ ଯଜ୍ଞର ଆୟୋଜନ କରିବାକୁ ଆମ ପୁରୋହିତଙ୍କୁ କହିଛି | ଆଜି ତୋ 
ସମସ୍ତ ସୈନ୍ୟସାମନ୍ତ ସହିତ ତୋତେ ସେ ନରମେଧଯଜ୍ଞରେ ଆହୁତି ଦେବି । 


ଏହା ଶୁଣି ମୁଁ କ୍ରୋଧରେ ଅର୍ଵଚନ୍ଦ୍ରବାଣ ନିକ୍ଷେପକରି ତା'ର ଶିରଚ୍ଛେଦ 
କଲି | ରାକ୍ଷସ ସୈନ୍ୟ ଛତ୍ରଭଙ୍ଗ ଦେଲେ | 
ନିର୍ବିଗ୍ଵରେ ଯଜ୍ଞାଶ୍ବ ନେଇ ମଣିପୁର ରାଜ୍ୟରେ ଆମେ ପ୍ରବେଶକଲ୍ଲ । 
ମୁଁ ସୌଭାଗ୍ୟକ୍ରମେ ବହୁତୀର୍ଥ ପର୍ଯ୍ୟଟନ କରୁଥିଲା ବେଳେ, ହିମାଳୟ 
ପାଦଦେଶ, ଅଗସ୍ତ୍ୟବଟ, ବଶିଷ୍ଠପର୍ବତ, ଭୃଗୁଶୁଙ୍ଗ ଆଦି ଶିଖରଗୁଡ଼ିକୁ ଗମନ କରିଛି । 
ଦର୍ଶନ କରିଛି ହିରଣ୍ୟ ବିନ୍ଦୁ ତୀର୍ଥ, ନନ୍ଦା, ଉପରନନ୍ଦା, କୌଶିକ ଓ ଗୟା ଆଦି ପୁଣ୍ୟ 
ଅର୍ଜ୍ଜନ ଉବାଚ + ୧୭୧ 


Digitized by PPRACHIN, SOA 


ତୀର୍ଥସମଳୀ । ପର୍ଯ୍ୟଟନ କରିଛି ଅଙ୍ଗ, ବଙ୍ଗ, କଳିଙ୍ଗ ଆଦି ଦେଶସମୂହ | ଦେଖୁଛି, 
ମହେନ୍ଦ୍ରପର୍ବତ ଓ ମହାସାଗରର ଉପକୂଳର ଦୃଶ୍ୟ | 


ମୁଁ ଆଜି ସିନା ନନ୍ଦିଘୋଷ ପର୍ବତର ହିମଶୀତଳ ପ୍ରବାହରେ ମୃତ୍ୟୁର ଶୀତଳ 
ସର୍ଶ ଲାଭ କରିବାକୁ ଯାଉଛି ହେଲେ, ସେଦିନର ସେହି ଭ୍ରମଣର ଦୃଶ୍ୟ ଏବେବି ମୋ 
ମନରେ ଭାବାବେଶ ସୃଷ୍ଟିକରୁଛି । ଆଜି ବି ମୋର ମନେପଡୁଛି, ମୋ ପ୍ରାଣର 
ପ୍ରିୟତମା ମଣିପୁରର ରାଜଜେମା ଚିତ୍ରଙ୍ଗଦା କଥା | ଆଉ ଆମର ପ୍ରେମର ସ୍ମାରକୀ 
ପୁତ୍ର ବବ୍ଛବାହନ କଥା | 


ସେଦିନ ମୋର ବୀରତ୍ବର ସମସ୍ତ ଗର୍ବ, ଦମ୍ଭା ଅହଂକାରକୁ ଧୁଳିସାତ୍‌ 
କରିଦେଇଥିଲା ବୀରପୁତ୍ର ବବ୍ଛବାହନ ! 


ପ୍ରାଣପ୍ରିୟା ଚିତ୍ରାଙ୍ଗଦାର ମାତୃତ୍ଵର ପାରାକାଷ୍ଠା ଆଗରେ ମୋର ପିତୃତ୍ବର 
ଚରମ ପରାଜୟ ଘଟିଥିଲା ସେଦିନ । 


ସେଦିନର ସେହି ଅତୀତ କଥା ଏବେ ବି ମାନସପଟରେ ଭାସିଉଠୁଛି | 


ତୀର୍ଥ ପରିଭ୍ରମଣ କାଳରେ ଏକଦା ମୁଁ ପ୍ରବେଶ କରିଥଲି ଏହି ମଣିପୁର 
ରାଜ୍ୟରେ । ପ୍ରକୃତିର ସୁରମ୍ୟ କୋଳରେ ପୃଥିବୀର ଏହି ଦ୍ଵିତୀୟ ଭୂସ୍ବର୍ଗ ମଣିପୁର । 
ପାହାଡ଼ଘେରା ବନଭୂଇଁ ମଧ୍ଯରେ ପ୍ରାକୃତିକ ଶୋଭା ସଂଦର୍ଶନ କରୁକରୁ ହଠାତ୍‌ ଏହି 
ବନଭୂଇଁରେ ଚନ୍ଦ୍ରମା ଭଳି ଦେଖୁବାକୁ ପାଇଲି ଜଣେ ଗୌରବର୍ଣ୍ଣା, ଶୁଭ୍ରକାନ୍ତି 
ଯୌବନବତୀ ସୁନ୍ଦରୀ ରମଣୀକୁ | ହସ୍ତରେ ଧନୁତୀର ଧାରଣକରି ଶିକାରୀ ବେଶରେ 
ଭ୍ରମଣ କରୁଥିଲେ ସେ | ତାଙ୍କର ରୂପଲାବଣ୍ୟ ଛଟାରେ ବନଭୂଇଁ ଝଟକି ଉଠୁଥିଲା | 


ସେ ଆଉ କେହି ନୁହଁନ୍ତି - ମଣିପୁର ରାଜାଙ୍କର ପରମା ସୁନ୍ଦରୀ କନ୍ଯା 
ଚିତ୍ରାଙ୍ଗଦା । ରାହିଁଲାମାତ୍ରେ ମୋର ନୟନ ଆମାନିଆ ହୋଇଉଠିଲା । ତାଙ୍କର 
ସେହି ଭୁବନମୋହିନୀ ରୂପ ଲାବଣ୍ଯମୟ ଶରୀର ଉପରେ ସତେଯେମିତି ମୋର 
ନୟନଲାଖୁ ହୋଇଗଲା | ସମସ୍ତପ୍ରକାର ସଂଯମତା ରକ୍ଷାକରି ନିକଟକୁ ଯାଇ ପ୍ରଶ୍ନକଲି, 
କିଏ ତୁମେ ରୂପସୀ ନାରୀ ? ଶିକାର ଉଦେଶ୍ୟରେ ଏକୁଟିଆ ଏ ବନଭୂଇଁରେ ବିଚରଣ 
କରୁଛ ? ମୋତେ ଦେଖୁ ସେ ଅଧୋବଦନରେ ଉତ୍ତର ଦେଲେ । ମୁଁ ମଣିପୁର 

ରାଜାଙ୍କର କନ୍ୟା ଚିତ୍ରାଙ୍ଗଦା । ଆପଣ ଆପଣଙ୍କ ପରିଚୟ ଦାନରେ ମୋତେ ଧନ୍ୟ 
କରିବେ କି ? ମୁଁ ସଂକ୍ଷିପ୍ତ ଉତ୍ତର ଦେଇଥିଲି - ମୁଁ ତୃତୀୟ ପାଣ୍ଡବ ଅର୍ଚ୍ଚନ | ଖାଣ୍ଡବ 
ପ୍ରସ୍ପର ରାଜା ଯୁଧଷ୍ପିରଙ୍କର ଅନୁଜ । 

ସେହି ପରିଚୟରୁ ସେଦିନ ଅତିଥ ହୋଇଥିଲି ମଣିପୁର ରାଜଉଆସରେ । 
ସମସ୍ତ ପ୍ରକାର ଆତିଥ୍ୟ ଦାନରେ ମୋତେ ମୁଗ୍ଧ କରିଥିଲେ - ଏହି ଚିତ୍ରାଙ୍ଗଦା । 


ମଣିପୁରର ମହାରାଜ ମୋର ସମସ୍ତ ପରିଚୟ ଜାଣି ଏହି ଚିତ୍ରାଙ୍ଗଦା ହସ୍ତରେ 
ମୋର ଆତିଥ୍ୟର ଭାର ଅର୍ପଣ କରିଥଲେ | କ୍ରମଶଃ ଚିତ୍ରାଙ୍କ ଦାର ମୋ ପ୍ରତି ଅନୁରକ୍ତି 
ଜାଣି ମୋ ସହିତ ତାଙ୍କର ସେହି ଅଲିଅଳୀ ରୂପସୀ କନ୍ୟାଙ୍କୁ ଛନ୍ଦି ଦେଇଥଲେ | ବୃଦ୍ଧ 
ମହରାଜା ଅସମର୍ଥ ଥିବାରୁ ସେହି ଚିତ୍ରାଙ୍ଗଦା ହସ୍ତରେ ସମସ୍ତ ରାଜ୍ୟଭାର ମଧ୍ଯ ଅର୍ପଣ 
କରିଥଲେ | ଏହି ଲାବଣ୍ୟମୟୀ ଚିତ୍ରଙ୍ଗଦାର ଅଙ୍ଗେଅଙ୍ଗେ ପ୍ରକୃତି ଭରିଦେଇଥଲା 
ଅପୂର୍ବ ଛଟା ଓ ସୁଷମା । ଯେଉଁଥପାଇଁ ମୁଁ ତିନିବର୍ଷକାଳ ତାକୁ ନେଇ ବାହ୍ୟଜଗତ 
କଥା ଯେମିତି ଭୁଲି ଯାଇଥୁଲି | ଭୁଲି ଯାଇଥୁଲି ଖାଣ୍ଡବ ପ୍ରସ୍ଥର କଥା - ମୋର ସମସ୍ତ 
ଆମ୍ମୀୟସ୍ଵଜନ ¬ ସୁଭଦ୍ରା ପ୍ରାଣପ୍ରିୟାମାନଙ୍କ କଥା | 

ପ୍ରକୃତି କୋଳରେ ବଢ଼ି ଆସିଥିବା ନରନାରୀ ଓ ନଗରରେ ବଢ଼ିଥିବା ମଣିଷ 
ଭିତରେ ବହୁ ପାର୍ଥକ୍ୟ । ସେହି ପାର୍ଥକ୍ୟ ଶରୀର, ମନ ଓ ହୃଦୟର | 

ଚିତ୍ରାଙ୍ଗଦା ଥଲା - ସେହି ପ୍ରକୃତିର ଦାନ | 

ତିନିବର୍ଷ କାଳ ଏହି ଚିତ୍ରାଙ୍ଗଦାକୁ ନେଇ ବନ, ଝରଣା, ପର୍ବତ କନ୍ଦରରେ 
ମୁଁ ସୁଖରେ ବିହାର କରିଛି । ସରଳ ନିଷ୍କପଟ ହୃଦୟରେ ସେ ତା'ର ନାରୀ ଜୀବନର 
ସର୍ବସ୍ଵ ମୋତେ ଅର୍ପଣ କରିଛି । 


ଚିତ୍ରାଙ୍ଗଦାର ପ୍ରେମରେ ଫୁଲରେ ପ୍ରଜାପତି ଭଳି ଳି ମୁଁ ଯେମିତି ବାଛି 
ହୋଇପଡ଼ିଛି । 

ସେଦିନ ସେହି ଚିତ୍ରାଙ୍ଗଦା ମୋତେ ଯେତେବେଳେ ଜଣାଇଥିଲା - 
ମାତୃତ୍ଵ ଲାଭ କରିବାକୁ ଯାଉଛି ¬ ମୁଁ ଆନନ୍ଦରେ ଉଦ୍‌ବେଳିତ ହୋଇଉଠିଥୁଲି ! 
ତାକୁ କହିଥିଲି, ପ୍ରାଣପ୍ରିୟା - ପୁତ୍ର ସନ୍ତାନ ଲାଭ କଲେ ତୁମେ ତାକୁ ବିଶ୍ଵବିଜୟୀ 


ବୀର ଭାବରେ ଗଢ଼ି ତୋଳିବ । 

ଭାବିଥୁଲି ଚିତ୍ରାଙ୍ଗଦାକୁ ନେଇ ଖାଣ୍ଡବ ପ୍ରସ୍ଥ ଫେରିବି । ହେଲେ, 
ପାର୍ବତ୍ୟଅଞ୍ଚଳରେ ପ୍ରଜାମାନଙ୍କର ସେ ଯେ ଜନନୀ | ତା'ର ଅବର୍ଭମାନରେ ମଣିପୁର 
ରାଜ୍ୟର ଶାସନଭାର କିଏ ସମ୍ଭାଳିବ ? 


ମଣିପୁରରୁ ବିଦାୟ ନେଇ ଆସିଲା ବେଳେ ବାରାଙ୍ଗନା ଚିତ୍ରାଙ୍ଗଦାର ଅଶ୍ର 
ସଜଳ ନୟନ ଆଜି ବି ମୋ ମନ ମଧ୍ଯରେ ଅଲୋଚନା ସୃଷ୍ଟି କରୁଛି । 


ପ୍ରଖର ବେଗରେ ସମୟର ରଥଚକ ଗଡ଼ି ଯାଉଥିବା ବେଳେ ସମୟାଭାବରୁ 
ସଂଯୋଗ ରକ୍ଷାକରିପାରି ନଥିଲି ସେ ବୀରଙ୍ଗନା ସହିତ । ପୁତ୍ର ସନ୍ତାନ ଲାଭର 
ସଂବାଦ ଯେତେବେଳେ ଖାଣ୍ଡବପ୍ରସ୍ଥକୁ ପଠାଇଥଲା ସେ, ମୁଁ ଥିଲି ସ୍ର୍ଗରାଜ୍ୟରେ | 
ପତି ଭାବରେ, ପିତା ଭାବରେ ମୋର କରଣୀୟ କର୍ରବ୍ୟରେ ମୁଁ କରିଛି ଅବହେଳା । 
ମଣିପୁର ରାଜ୍ୟରେ ପୁଣି ପାଦ ଦେଲାବେଳେ ମୁଁ ସେହି ଅତୀତକୁ ଅଣ୍ଡାଳି ହେଉଛି | 
ଜର୍ଜରିତ ହେଉଛି ଅବହେଳା ପାଇଁ ଗଭୀର ଅନୁତାପରେ । ଶୁଣିଲି ଆମର ଯଞ୍ଞାଶ୍ଵକୁ 
ମଣିପୁର ରାଜପୁରୀରେ ଆକଟ କରାଯାଇଛି | ଦୂତ ମୁଖରୁ ଶୁଣିଲି ମଣିପୁରର ଯୁବରାଜ 
ବବ୍ଧ ବାହନ ସେ ଅଶ୍ଵକୁ ଆବଦ୍ଧ କରିଛନ୍ତି । 


ଆମର ସୈନ୍ୟସାମନ୍ତର କୋଳାହଳ ଶୁଣି ଅଶ୍ଵରେ ଆସି ସେ ଧନୂତୀର ଧରି 
ଆମ ସମ୍ମୁଖକୁ ମାଡ଼ିଆସିଲା | 


ତାକୁ ଦେଖୁ ମୁଁ ଆଶ୍ଚର୍ଯ୍ୟ ହୋଇଗଲି । କି ଅପୂର୍ବ ରୂପଧାରୀ ଯୁବକ ସେ | 
ଯେମିତି ସେଦିନ ପ୍ରଥମ ଦର୍ଶନରେ ଚିତ୍ରାଙ୍ଗଦାର ଲାବଣ୍ୟମୟୀ ଶରୀର ଉପରେ 
ମୋର ନୟନ ଲାଖ ଯାଇଥଲା | ଠିକ୍‌ ସେମିତି ଏହି ସୈମ୍ୟଦର୍ଶନ ଯୁବକ ଉପରେ 
ମୋର ଦୃଷ୍ଟି ସ୍ଥିର ହୋଇଯାଇଥୁଲା | ଜରିପ କରୁଥିଲି ଏଇ ସେହି ଚିତ୍ରାଙ୍ଗଦାର ପୁତ୍ର 
ନୁହେଁ । ସେହି ଗୋଲାପ ପରି ସୁକୋମଳ ମୁଖମଣ୍ଡଳ | ସେହି ନୀଳପଦ୍ଧର ପାଖୁଡ଼ା 
ପରି ସୁତୀକ୍ଷ୍ମ ନୟନଯୁଗଳ | ଯୁବକଟିର ପ୍ରତ୍ୟେକଟି ଅବୟବରେ ଫୁଟି ଉଠୁଛି । 
ଚିତ୍ରାଙ୍ଗଦାର ରୂପଲାବଣ୍ୟ | ହୁଏତ ଯୁବତୀଟିଏ ହୋଇଥୁଲେ, ତାକୁ ଚିତ୍ରାଙ୍ଗଦା ଭିନ୍ନ 
କିଛି କହିହେବନାହିଁ । ସେହି ଠାଣି ସେହି ବୀରତ୍ଵ । 

ହେଲେ, ତାକୁ ଦେଖୁ ମୁଁ କହିଲି କିଏ ତୁ ଅର୍ବାଚୀନ ଯୁବକ ? ସେ ପ୍ରତ୍ୟୁଭରରେ 
କହିଲା, ପ୍ରଥମେ ତୁମେ କୁହ, କିଏ ତୁମେ ? ବିନାନୁମତିରେ ତସ୍କର ଭଳି ଆମ 

ରାଜ୍ୟକୁ ସସୈନ୍ଯ ପ୍ରବେଶ କରିଛ ? ତୁମ ଯଜ୍ଞାଶ୍ଵକୁ ମୁଁ ବାନ୍ଧି ରଖୁଛି । ତୁମେ ତା” 
ମସ୍ତକରେ ବନ୍ଧି ଝୁଲାଇ ଦେଇଛି କିଏ ସେହି ବୀର ଅଛ ତାକୁ ଆକଟ କରିବ ? ମୁହିଁ 
ସେହି ବୀର ଯିଏ ତାକୁ ଆକଟ କରିଛି ! ସାଧ୍ୟ ଅଛି ଯଦି ମୋ ସହିତ ସଂଗ୍ରାମ କର । 
ସିଏ କହିଲା, ଅପେକ୍ଷା କର । ମୁଁ ସଙ୍ଗେସଙ୍ଗେ ଆସୁଛି ମାତାଙ୍କଠାରୁ ଅନୁମତି 
ନେଇ | ଏହା କହି ପୁଣି ଦୃତଗତିରେ ସେ ଗମନ କଲା । 


ମୁଁ ମନେମନେ ଭାବୁଥିଲି - ମୋ ପ୍ରାଣର ପ୍ରେୟସୀ ସେହି ଚିତ୍ରାଙ୍ଗଦା ଏହି 
ଯୁବକର ମାତା ନୁହେଁ ତ ? 


ଯଦି ଏହା ଚିତ୍ରାଙ୍ଗଦା ଜାଣିବ - ମୁଁ ତୃତୀୟପାଣ୍ଡବ - ସେ ନିଜେ ଧାଇଁ 
ଆସିବ ମୋତେ ପଥରୁ ପାଛୋଟି ନେବାପାଇଁ ତା” ଅନ୍ତପୁରକୁ । 


ସେ ଦିନର ଚିତ୍ରାଙ୍ଗଦାର ଅନୁପମ ମୋ ଆଖ ଆଗରେ ଭାସିଉଠୁଛି । 
ତା'ର ଆମ୍ବ ନିବେଦନରେ ଆମ୍ବହରା ହୋଇ ପାଶୋରି ଯାଇଥଲ ସମସ୍ତ ଆମ୍ବୀୟଙ୍କୁ | 


ଏଭଳି ଭାବରେ ବୁଡ଼ି ରହିଥିଲା ବେଳେ ସେ ପୁଣି ଫେରିଆସିଲା ଏବଂ 
କହିଲା - ଆପଣ କି ତୃତୀୟପାଣ୍ଡବ ? ଆପଣ ମାଂଙ୍କୁ ଯାଇ ସାକ୍ଷାତ କରନ୍ତୁ 
ତାଙ୍କରି ଆଜ୍ଞା ହେଲେ ମୁଁ ଯଜ୍ଞଅଶ୍ଵ ଅର୍ପଣ କରିବି । 


ତୃତୀୟ ପାଶ୍ଡବ ବୀରଧନୁର୍ଵରକୁ ପୁଣି ଯାଇ ସାକ୍ଷାତ କରିବାର ନିର୍ଦ୍ଦେଶ ! 
କ୍ଷଣକରେ ମୁଁ ଅହଂକାର ଓ ଆମ୍ଲାଭିମାନରେ ଫାଟି ପଡ଼ିଲି ¦ ହିତାହିତ ଜ୍ଞାନଶୂନ୍ଯ 
ହୋଇ କହିଲି ତୁ ଜାରଜ ସନ୍ତାନ | ତୋ ପିତାଙ୍କ କଥା ନ କହି କେବଳ ମାତାଙ୍କ 
କଥା କହୁଛୁ । ତୋର ମାତା ଜଣେ ବିଟପୀ | 


ବବୃବାହନ ମୋ କଥାରେ ଢ୍ରୋଧାନ୍ବିତ ହୋଇ ଗର୍ଚ୍ଚିଉଠି କହିଲା ¬ ଶୁଣିରଖ 
ବୀର | ମୁଁ ମାଆ ମୁଖରୁ ମୁଁ ଶୁଣିଛି - ମୋର ପିତା ତୃତୀୟପାଣ୍ଡବ କେଡ଼େ ମହାନ୍‌ | 
କେଡ଼େ ମହାବୀର ସେ । କେବେ ମୋ ମାଆଙ୍କୁ ବିଟପୀ କହିପାରିବେ ନାହିଁ । 
ତୁମେ ଅହଂକାରୀ ପାଷାଣ୍ଡ | ତୁମକୁ ଆଜି ମୁଁ ଯମାଳୟକୁ ପଠାଇବି । 


ଏହାକହି ମୋ ଉପରକୁ ବହୁ ଶର୍ତିଶାଳୀ ବାଣ ନିକ୍ଷେପ କଲା | 

ମୁଁ ବିଭିନ୍ନ ବାଣ ପ୍ରୟୋଗ କରି ତା'ର ସବୁ ବାଣକୁ କାଟି ଖଣ୍ଡଖଣ୍ଡ 
କରିଦେଲି । ସେ ମଧ୍ୟ ମୋର ସମସ୍ତ ଶତ୍ତିଶାଳୀ ବାଣକୁ କାଟି ଖଣ୍ଡଖଣ୍ଡ କରିଦେଲା | 
ତା” ଆଗରେ ଯେମିତି ମୋର ସମସ୍ତ ବାଣ ବ୍ୟର୍ଥ ହୋଇଗଲା | 


ମୋତେ ସହାୟତା ପ୍ରଦାନ କରିବାକୁ ଆସିଥିବା ବୀର ବୃଷକେତୁ, ମେଘବର୍ଣ୍ଣ 
ଆଦି ବୀରମାନେ ମୋ ସ୍ଥାନରେ ଆସି ଯୁଦ୍ଧ କରି ପରାସ୍ତ ହୋଇ ପଳାୟନ କଲେ । 
ମୁଁ ଆଶ୍ଚର୍ଯ୍ୟ ହେଉଥିଲି - ମୋ ପରି ଧନୁର୍ବର ତା' ଆଗରେ ବାରମ୍ବାର ଅସ୍ତବ୍ୟସ୍ତ 
ହୋଇପଡୁଛି । 


ମନେମନେ ଭାବୁଥିଲି ଏହି ଯୁବକ ଆଉ ଚିତ୍ରାଙ୍ଗଦାର ସନ୍ତାନ ନୁହେଁ ତ ? 
ଏପରି ଅବସ୍ଥା ସୃଷ୍ଟିହେଲା - ମୋର ଅର୍ବଚନ୍ଦ୍ର ପାଶୁପତ, ବ୍ରହ୍ମାସ୍ତ ଯେତେ ବାଣ ସେ 
ସମସ୍ତ ବାଣକୁ ସେ ନିବାରଣ କରିପାରିଲା | 

ମୁଁ ଭୟଭୀତ ହୋଇଗଲି | କିଏ ସେହି ଦୁର୍ମଦବୀର ? 

ଦୁର୍ଯୋଗକୁ ମୋ ରଥରେ ସେଦିନ ସଖା ମଧ୍ଯ ନଥଲେ । ମୋତେ 
କହିଯାଇଥଲେ - ଦରକାର ପଡ଼ିଲେ ମୋତେ ସ୍ମରଣ କରିବ । 

ମୁଁ ତାଙ୍କୁ ସ୍ଵରଣ କରିବାକୁ ଭୁଲି ଯାଇଥ୍‌ଲି । 

ସେ କିନ୍ତୁ ମନେପକାଇ ଦେଲା | ମାତାଙ୍କ ମୁଖରୁ ଶୁଣିଥିଲି ¬ ତୁମର ସଖା 
ହେଉଛନ୍ତି ଶ୍ରୀକୃଷ୍ଣ । କାହିଁ ତୁମର ସେହି ସଖା ଶ୍ରୀକୃଷ୍ଣ | 


ତୁମେ ତାଙ୍କ ପାଇଁ ଆସ୍ଥର୍ବା କର ବୀର ବୋଲି | ତୁମେ ଜାଣିବ - ଯେଉଁ 
ଚିତ୍ରାଙ୍ଗଦା ନାରୀକୁ ତୁମେ ବିଟପୀ କହୁଛ ¬ ତାହାରି ନନ୍ଦନ କେଡ଼େ ବଳଶାଳୀ । 
ଏହିଥର ତା”ର ପରୀକ୍ଷା ନିଅ । 


ଏହାକହି ସେ ମୋ ଉପରକୁ ଏକ ଭୟଙ୍କର ବାଣ ପ୍ରୟୋଗକଲା | ସେହି 
ଅସ୍ତ୍ର ଭୀଷଣ ଭାବରେ ପ୍ରଜ୍ବଳିତ ହେଲା ଏବଂ ତା'ର ଭୟଙ୍କର ଶବ୍ଦରେ ଚତୁର୍ଦଦିଗ 
ପ୍ରକଞ୍ଚିତ ହେଲା | ମୁଁ ପ୍ରାଣପ୍ରିୟା ଚିତ୍ରାଙ୍ଗଦାର ସନ୍ତାନ ନିଜପୁତ୍ରର ନାମ ଜାଣିବା 
ପୂର୍ବରୁ ତାହା ମୋ ବକ୍ଷ ଭେଦକଲା । 

ନିମିଷକ ମଧ୍ଯରେ ମୁଁ ଟଳିପଡ଼ିଲି । ପୁତ୍ର ଦ୍ଵାରା ପିତାର ନିଧନ ଘଟିଥିଲା 
ସେଦିନ ବିଶ୍ଵବିଜୟୀ ଧନୁର୍ଵର ଅର୍ଜୁନର ସବୁଗର୍ବ, ଦମ୍ଭ ଅହଂକାର ମାଟିରେ 
ମିଶିଯାଇଥୁଲା | ମୁଁ ତା' ପରବର୍ଭୀ ଘଟଣାଗୁଡ଼ିକ ପ୍ରାଣପ୍ରିୟା ଚିତ୍ରାଙ୍ଗଦାଠାରୁ ଶୁଣିଥୁଲି 
ପୁନର୍ଜୀବନ ଲାଭ କଲାପରେ । 

ମୋର ନିଧନ ପରେ ବୃଷକେତୁ, ମେଘବର୍ଣ୍ଟ ଯୁବନାଶ୍ୃ ସବେଗ ଆଦି 
ବୀରମାନେ ପରାସ୍ତ ହୋଇ ଯୁଦ୍ଧକ୍ଷେତ୍ର ପରିତ୍ୟାଗ କରିଥଲେ । 


ଯୁଦ୍ଧରେ ମୋର ମୂତ୍ୟୁଖବର ଚିତ୍ରାଙ୍ଗଦା ପାଖରେ ପହଞ୍ଚଥଲା | ସେ ପାଗଳିନୀ 
ପ୍ରାୟ ଯୁଦ୍ଧକ୍ଷେତ୍ରରେ ଆସି ଉପସ୍ଥିତ ହୋଇଥଲା | କ୍ରନ୍ଦନ କରି ମୋ ଶରୀର ଉପରେ 
ସଂଜ୍ଞାହୀନ ହୋଇ ସେ ଲୋଟିପଡ଼ିଥଲା | ସଂଜ୍ଞାଲାଭ କଲାପରେ ସେ ଉଚ୍ଚସ୍ବରରେ 
ବିଳାପ କରି କହୁଥିଲା - ରେ ପିତୃହନ୍ତା ସନ୍ତାନ | ମୋର ମଧ୍ଯ ଆଉ ବିଧବା ହୋଇ 
ବଞ୍ଚବାର ଆବଶ୍ୟକତା ନାହିଁ ! ତୁ ଅଗ୍ନି ପ୍ରଜ୍ଵଳନ କର | 

ତୋ ପିତାର ଚିତାରେ ମୁଁ ମଧ୍ଯ ଆମବିସର୍ଜନ କରିବି । 

ବବ୍ରବାହନ କହିଲା, ମୁଁ ମଧ୍ଯ ପିତୃହତ୍ୟାକାରୀ ପାପୀ | ମୁଁ ମଧ୍ଯ ଅଗ୍ନିରେ 
ଆମ୍ବବିସର୍ଜନ ଦେବି । 

ଠିକ୍‌ ଏତିକିବେଳେ ସଖା ଶ୍ରୀକୃଷ୍ଣ ସେଠାରେ ଉପସ୍ମିତ ହୋଇଥିଲେ | ସେ 
ମାତା ପୁତ୍ରକୁ ଆମବହତ୍ୟାରୁ ନିବର୍ଭାଇ ଥଲେ | 

ଚିତ୍ରାଙ୍ଗଦା ନିବେଦନ କରିଥଲେ ¬ ମୁଁ ବିଧବା ହୋଇ ବଞ୍ଚରହିବାକୁ 
ଗହୈନାହିଁ । ଯଦି ମୋତେ ଆଖୁ ବିସର୍ଜନରୁ ମୋତେ ନିବୃତ୍ତ କରିବାକୁ ଗହିଛନ୍ତି 
ମୋ ପତି କେମିତି ପୁନର୍ଜୀବନଲାଭ କରିବେ, ତା'ର ବିଧାନ କରନୁ 1 ସଖା ବିଧାନ 
ଦେଲେ, ବବ୍ଧବାହନ ଯାଇ ପାତାଳରୁ ଅନନ୍ତନାଗ ପାଖରୁ ମଣି ନେଇଆସୁ । ସେହି 
ମଣି ସଖା ପାର୍ଥଙ୍କ ମସ୍ତକରେ ସ୍ପର୍ଶକଲେ ତାଙ୍କର ପୁନର୍ଜୀବନ ଲାଭ ଘଟିବ । 


ସଖାଙ୍କ ମୁଖରୁ ଏହା ଶୁଣି ବବ୍ରବାହନ ପାତାନ୍ପନ୍ତୁ ପ୍ରବେଶକଲା | ସେଠାରେ 
ଅନନ୍ତନାଗ ଓ ତା'ର ସେନାପତି ଧୂତରାଷ୍ଟଙ୍କୁ ପରାସ୍ତ କରି ମଣି ନେଇ ଫେରିଆସିଲା | 
ସେ ପର୍ଯ୍ୟନ୍ତ ସଖା ଓ ଚିତ୍ରାଙ୍ଗଦା ମୋ ମୃତଶବ ନିକଟରେ ଅପେକ୍ଷା କରିଥୁଲେ । 

ବବ୍ଧବାହନ ନେଇ ଆସିଥିବା ମଣିକୁ ସ୍ପର୍ଶ କଲାମାତ୍ରେ ମୁଁ ପୁନର୍ଜୀବନ ଲାଭକଲି । 
ଚିତ୍ରାଙ୍ଗଦା ଓ ବଦ୍ଧୁବାହନଙ୍କ ହୃଦୟ ଆନନ୍ଦ ଉଲ୍ଲାସରେ ଭରି ଉଠିଲା । 


ମୁଁ ସେ ଆନନ୍ଦ ଉଲାସ ଦେଖୁ ସେମାନଙ୍କ ଆଡ଼କୁ ଅନେଇପାରୁ ନଥୁଲି | 
ସଖା କିନ୍ତୁ ବୁଝିପାରୁ ଥଲେ ମୋର ପ୍ରାଣର ବେଦନା । 


ସେ ମୋତେ ପ୍ରବୋଧନା ଦେଇ କହିଥିଲେ, ହେ ସଖା ପାର୍ଥ, ମନରେ 
କାହିଁକି ଦୁଃଖ ଅନୁଭବ କରୁଛ ? ସେଦିନ ତୁମ ହସ୍ତରେ ନିଧନ ହୋଇଥିବା ପୁତ୍ରର 
ଜନନୀ ଦୁଃଖରେ ଗଙ୍ଗାରେ ପ୍ରାଣ ବିସର୍ଜନ କରିଥଲା | ତା'ର ଗଙ୍ଗାରେ ପ୍ରାଣବିସର୍ଜନ 
ହେଲାପରେ ଗଙ୍ଗାଦେବୀ ଦୁଃଖରେ ତୁମକୁ ଅଭିଶାପ ଦେଇଥିଲେ - ପୁତ୍ର ହସ୍ତରେ 
ତୁମର ମୂତ୍ୟୁ ଘଟିବ | ପୂର୍ବରୁ ତୁମେ ଥଲ ତାଙ୍କ ପ୍ରିୟପୁତ୍ର ମହାବଳୀ ଭୀଷ୍ପଙ୍କର 
ହନ୍ତକ | ସେଥିପାଇଁ ମଧ୍ଯ ତାଙ୍କ ମନରେ ଥିଲା କ୍ରୋଧ | 

ତାପରେ ସେ ମୋତେ କହିଥୁଲେ ସଖା ପାର୍ଥ - ତୁମେ ପରମା ସତୀସା୍ବୀ 
ଚିତ୍ରାଙ୍ଗଦା ପ୍ରତି ଅବହେଳା କରିଛ | ସତୀସ୍ବାଧୀ ରମଣୀର ଶକ୍ତି ପୁତ୍ରଦ୍ଵାରା ପ୍ରକାଶିତ 
ହୁଏ | ତ୍ରେତୟା ଯୁଗରେ ଲବ, କୁଶ ହାତରେ ରଘୁକୁଳ ତିଳକ ରାମଚନ୍ଦ୍ରଙ୍କର ମଧ୍ଯ 
ନିଧନ ଘଟିଥୁଲା ! ଚିତ୍ରାଙ୍ଗଦାର ମାତୃତ୍ଵ ଆଗରେ ତୁମର ପିତୃତ୍ଵର ପରାଜୟ ଘଟିଲା | 


ମନ୍ଦମନ୍ଦ ହସୁଥିଲେ ପୁତ୍ର ଗରବିଣୀ ଚିତ୍ରଙ୍ଗଦା ! ସେଦିନ ମଣିପୁର ରାଜାର 
ଅତିଥଭାବରେ ଆତିଥ୍ୟଗ୍ରହଣ କରିଥିଲୁ ଆମ୍ଭେମାନେ ।- ପିତା, ପନ୍ୀ, ପୁତ୍ରର 
ସେହିଠାରେ ମିଳନ ଘଟିଥିଲା | 

ଆଜି ଜୀବନର ସାୟାହ୍ନରେ ସେ ମଧୁର ସତି ମନକୁ ବିଚଳିତ କରେ । 
ଜନ୍ମ, ମୃତ୍ୟୁ, ବିରହ ମିଳନ ନଥିଲେ ବୋଧହୁଏ ସଂସାରଟା ସରସତା ହରାଇ ବସନ୍ତା | 


ସଖା ମୋତେ ବୁଝାଇବା ଭିତରେ କହିଥିଲେ - ଉପଯୁକ୍ତ ପିତା, ପୁତ୍ରର 
ଗୌରବରେ ଗୌରବାନ୍ଧିତ ହୁଏ । ମୁଁ ବୋଧହୁଏ ସେହି ଗୌରବ ନେଇ ଫେରିଥଲି 
ମଣିପୁରରୁ ଯଜ୍ଞାଶ୍ଵ ସହିତ । 


ଏହାପରେ ଆମର ଯଞ୍ଞାଶ୍ଵ ଯାଇଥଲା - ରତ୍ନାବତୀପୁର ! ସେଠାକାର ରାଜା 
ଥିଲେ ଶିଖୁଧ୍ଵଜ | 

ବଡ଼ ଧାର୍ମିକ ଓ ମହାବଳଶାଳୀ । 


ସେ ମଧ୍ଯ ନର୍ମଦା ତୀରରେ ଅଶ୍ବମେଧଯଜ୍ଞ କରିବା ପାଇଁ ଅଶ୍ଵସଂରକ୍ଷଣ 
କରିଥୁଲେ | ସେ ଯେତେବେଳେ ଆମର ଅଶ୍ବକୁ ଦେଖୁଲେ | ତା' ମସ୍ତକରେ ବନ୍ଧାଥବା 
ଆମର ଫଳକଟିକୁ ଦେଖୂଲେ, ସେତେବେଳେ ସେ କ୍ରୋଧ୍ବତ ହୋଇ କହିଲେ, 
ଦର୍ପାନ୍ଧ ପାଣ୍ଡବମାନେ ଭାବିଛନ୍ତି - ଏ ଧରଣୀରେ କେହି ବୀର ନାହାନ୍ତି । ଜାଣି 
ନାହାନ୍ତି ଯୁଧ୍ଵଷ୍ଠିର - ମୁଁ ଅଶ୍ଵମେଧଯଜ୍ଞ କରିବାକୁ ଯାଉଛି ? ଆମରି ଯଜ୍ଞାଶ୍ଵ ସହିତ 
ଏପରି ଅପୂର୍ବ ଅଶ୍ଵଟିକୁ ମଧ୍ଯ ପୂର୍ଣଠାହୁତିରେ ପ୍ରଦାନ କରାଯିବ | ଆମ୍ଭେ ରତୃବତୀପୁରରେ 
ସୈନ୍ୟସାମନ୍ତ ନେଇ ପହଞ୍ଚଲା ପରେ ଶିଥୁଧ୍ଵଜର ପୁତ୍ର ତାମ୍ରଧ୍ଵଜ ପ୍ରଥମେ ଯୁଦ୍ଧରେ 
ପ୍ରବତ୍ତ ହେଲା । 


ବୃଷକେତୁ ଓ ତାମ୍ରଧ୍ବଜ ସହିତ ଯୁଦ୍ଧହେଲା | 


ପ୍ରଥମେ ବୃଷକେତୁ ଉଚ୍ଚସ୍ଵରରେ ଡାକ ଦେଇଥୁଲା - କିଏ ଶମନପୁରକୁ 
ଯିବାପାଇଁ ଆମ ଯଜ୍ଞଅଶ୍ବକୁ ଧରିଛି ? ଯାହାଙ୍କର ସହାୟ ସ୍ଵୟଂ ଶ୍ରୀକୃଷ୍ଣ, 
ସମଗ୍ର ବିଶ୍ଵ ଯାହାଙ୍କ ନିର୍ଦ୍ଦେଶରେ ପରିଗାଳିତ, ତାଙ୍କର ଯଞ୍ଞାଶ୍ଵକୁ କିଏ ସାହସକରି 
ବାନ୍ଧିଛି ସମ୍ମୁଖକୁ ଆସ । 

ତାମ୍ରଧ୍ଵଜ ବାହାରି ଆସି କହିଥିଲା - ଏଡ଼େ ଅହଂକାର କରନାହିଁ | ଜାଣିଥା 
କୃଷ୍ଣ କେବଳ ତୁମର ଏକୁଟିଆ ନୂହଁ । ସେ ସମସ୍ତଙ୍କର | ସମସ୍ତ ଭକ୍ତଙ୍କର ! ତାଙ୍କୁ 
ଯିଏ ଭଜନ କରେ, ତାଙ୍କୁ ସେ ପାଇଥାଏ । ତ୍ରିଭୁବନରେ ତାଙ୍କର ଶତ୍ରୁ କେହିନାହିଁ । 
ମୋର ପିତା ଅଶ୍ଵମେଧ ଯଜ୍ଞ କରିବାର ବ୍ଯବସ୍ଥା ମଧ୍ଯ ନେଇଛନ୍ତି । ଦୈବଯୁଗକୁ ଏ 
ସୁଲକ୍ଷଣଯୁକ୍ତ ଅଶ୍ବଟିଏ ଆମକୁ ମିଳିଗଲା ମଧ୍ଯ | ଭଲରେ ଭଲରେ ତୁମେ ଫେରିଯାଅ | 
ଏ ଅଶ୍ଵଟି ଆଉ ମିଳିବାର ନାହିଁ 

ବୃଷକେତୁ କହିଲା, ବୃଥା ଅହଂକାର କରନାହିଁ ! ଯଜ୍ଞାଶଵ ଅର୍ପଣକର । 
ନହେଲେ ଶମନପୁର ଯିବାପାଇଁ ପ୍ରସ୍ତୁତ ହୁଅ | 


ଏହିପରି ପରସ୍ପର ପ୍ରତି ବାକ୍ୟବାଣ ପରେ ଗଲିଲା ଅସ୍ତ ପ୍ରୟୋଗ । 
କିଛିସମୟ ସମର କଲାପରେ ତାମ୍ପଧ୍ଵଜର ବାଣରେ ବୃଷକେତୁ ମୁହଁତ ହୋଇପଡ଼ିଲା ! 

ବୃଷକେତୁ ପରେ - ମେଘବର୍ଣ୍ ଯୁବନାଶ୍ଵ, ସବେଗ ଓ ଭ୍ରାତା ଦ୍ଵିତୀୟ ମଧ୍ଯ 
ପାଣ୍ଡବ ଯୁଦ୍ଧରେ ପରାସ୍ତ ହେଲେ | 


ଏପରିକି ମୁଁ ମଧ୍ଯ ଯୁଦ୍ଧକରି ପରାସ୍ତ ହେଲି । ମୋର ସମସ୍ତ ଶକ୍ତିଶାଳୀ ଅସ୍ତ୍ର 
ସମୁହକୁ ସେ ତା'ର ଅସ୍ତରେ ନିବାରଣ କଲା | ମୁଁ ସଂଜ୍ଞହୀନ ହୋଇପଡ଼ିଲି । 


ମୁଁ ଅଗତ୍ୟା ସଖା ଶ୍ରୀକୃଷ୍ଣଙ୍କୁ ସ୍କରଣକଲି । ପରାଜୟର ଗଲାନି ନେଇ ଫେରିଯିବା 
ଅପେକ୍ଷା ବୀରର ମୂତ୍ୟୁବରଣ କରିବା ଉଚିତ । 


vo 


ମୁଁ ସଂଜ୍ଞା ଲାଭକରି ପୁଣି ପ୍ରାଣପଣେ ସଂଗ୍ରାମ ଚଳାଇଲି | 


ସଖା ଶ୍ରୀକୃଷ୍ଣ ଉପସ୍ଥିତ ହୋଇ ମୋତେ କହିଲେ, ସଖା ପାର୍ଥ, ତୁମେ ଯୁଦ୍ଧ 
ପରିହାର କର । ତାମ୍ପଧ୍ବଜକୁ ଯୁଦ୍ଧରେ ପରାସ୍ତ କରି ରନଵବତୀପୁରରୁ ଯଜ୍ଞାଶ୍ଵ ନେବା 
ସମ୍ଭବନୁହେଁ ! ଯିଏ ଯୁଦ୍ଧ କରିବାପାଇଁ ପ୍ରବର୍ଭାଉଥଲେ, ସେହି ସଖାଙ୍କ ମୁଖରୁ ଏପରି 
ବାଣୀ ଶ୍ରବଣ କରି ମୋ ହୃଦୟ ଦୁଃଖରେ ଭାଙ୍ଗି ପଡ଼ିଲା | ମୁଁ ବିଶ୍ଵାସ କରିପାରିଲି ନାହିଁ 
ତାଙ୍କର ଏପରି ବାକ୍ୟକୁ | 


ମୁଁ କହିଲି, ଆପଣ ସଖା ଥାଉ ଥାଉ - ପରାଜୟର କାଳିମା ମାଖ ଯଜ୍ଞାଶ୍ଵ 


¬ ନ ନେଇ ଏଠାରୁ ଫେରଯବ ? ବରଂ ମୋର ବୀର-ମୂତ୍ୟୁ ହି ଭଲ | 


ସେ କହିଲେ - ତାମଧ୍ଵଜର ପିତା ଶିଥଧ୍ଵଜ ପରମ ବୈଷ୍ଣବ | ଭକ୍ତ ପାଖରେ 
ମୁଁ ସଦାବେଳେ ପରାଜିତ । ଏଥିରେ ମୋର ବା ତୁମର କିଛି କରିବାର ନାହିଁ 


ତା'ହେଲେ କ'ଣ କରାଯିବ ? 
ସେ କହିଲେ, ଆମକୁ ଯିବାକୁ ପଡ଼ିବ ଶିଥଧ୍ବଜଙ୍କ ପାଖକୁ । 


ମୋର ଉପାୟ କିଛି ନଥିଲା । ବୀରତ୍ବର ସମସ୍ତ ଗର୍ବ, ଦମ୍ଭ ଅହଂକାର 
ମାଟିରେ ମିଶି ଯାଇଥଲା । ଜଣେ ବାଧ୍ଯ ଭ୍ରାତାର ଦାୟିତ୍ଵ ତୁଲାଇବା ପାଇଁ ଯଜ୍ଞାଶ୍ଵ 
ଉଦ୍ଧାର ମୋର କଇଁବ୍ୟ ¦! 


ଆଉଜଣେ ସଖାର ବାଧ୍ୟ ଅନୁଗତ ହିସାବରେ ତାଙ୍କର କଥାକୁ ଅକ୍ଷରେ 
ଅକ୍ଷରେ ପାଳନ କରିବା ମଧ୍ଯ ସମୁଚିତ । 

ମନ ମଧ୍ଯରେ ସମସ୍ତ ଦୃନ୍ଦ୍ରକୁ ରାପିରଖୁ, ସଖାଙ୍କ କଥାକୁ ଶିରୋଧାର୍ଯ୍ୟ କଲି | 
ସଖା ମୋତେ କହିଲେ, ଆମେଦୁହେଁ ବ୍ରାହଣବେଶ ଧାରଣ କରି ଶିଥଧ୍ବଜ ରାଜାଙ୍କ 
ଦରବାରକୁ ଯିବା | 

ମୁଁ ସହମତ ହେଲି । 


ଆମେ ରାଜାଙ୍କ ଦରବାରରେ ଛଦ୍ଧବେଶୀ ବ୍ରାହ୍ମଣ ଭାବରେ ଉପସ୍ଥିତ ହେଲୁ | 
ଶିଥଧ୍ଵଜ ଆମକୁ ଦେଖୁ ପାଦାର୍ଘ୍ୟ ପ୍ରଦାନକରି ଯଥୋଚିତ ସମ୍ମାନ ପ୍ରଦର୍ଶନ କଲା | 
ତାହାପରେ ସେ ଆମକୁ ଆମର ଆଗମନ ଉଦ୍ଦେଶ୍ୟ ପରରିଥଲା | 


ସଖା କହିଲେ, ଆମେ ବଡ଼ ବିପଦରେ ପଡ଼ି ଏଠାକୁ ଆସିଛୁ । 


ଶିଥଧ୍ବଵଜ କହିଲେ, କେଉଁ ବିପଦରେ ପଡ଼ିଛନ୍ତି - ମୁଁ ସେଥିରେ କ'ଣ 
ସହାୟତା ପ୍ରଦାନ କରିବି ମୋତେ କହନ୍ତୁ ଦ୍ଵବିଜବର ? 

ସଖା କହିଲେ, ମୋର ପୁତ୍ରକୁ ଆପଣଙ୍କ ରାଜ୍ୟର କୃଷ୍ଣଶର୍ମାଙ୍କ କନ୍ୟାକୁ 
ବିବାହ କରାଇନେବା ପାଇଁ ନେଇ ଆସୁଥିଲି | ହଠାତ୍‌ ପଥରେ ଗୋଟିଏ ସିଂହ ପଥ 
ଓଗାଳିଲା । ସେ ଚାହିଁଲା ମୋର ପୁତ୍ରକୁ ଭକ୍ଷଣ କରିବ । ମୋର ସେହି ଏକମାତ୍ର 
ପୁତ୍ରକୁ ଭକ୍ଷଣ କରିବ ଶୁଣି, ମୁଁ ବ୍ୟଥତ ହୋଇପଡ଼ିଲି | ମୁଁ କହିଲି, ତୁମେ ମୋତେ 
ଭକ୍ଷଣ କର ! କିନ୍ଧୁ ମୋର ଏହି ଏକମାତ୍ର ପୁତ୍ରକୁ ଛାଡ଼ିଦିଅ । 

ସେ କହିଲା - ତୁମେ ବ୍ରାହ୍ମଣ | ତୁମର ବୟସ ହୋଇଯାଇଛି । ତୁମେ 
ବୃଦ୍ଧବ୍ଧାହ୍ମଣ | ପୂଜାର୍ଚ୍ଚନା ହିଁ ତୁମର ଏକମାତ୍ର କାର୍ଯ୍ୟ । ତୁମର ଶୁଥ ମାଂସପେଶୀର 
ମାଂସରେ ମୋର ରୁଚିନାହିଁ । ତୁମ ପୁତ୍ରର କୋମଳ ମାଂଶ ବଦଳରେ... 

ଟିକିଏ ଅଟକିଯାଇ ସଖା ପୁଣି କହିଲେ, ମହାରାଜ, ତୁମକୁ ସିଂହ ଯାହା 
କହିଲା - ସେ କଥା କହିବାକୁ ମୋର ଭୟ ସଂକୋଚ ହେଉଛି | 

ଶିଥଧ୍ବଜ କହିଲେ, ନିର୍ଭୟରେ କୁହ ଦ୍ଵିଜବର | ମୁଁ ତୁମର ପୁତ୍ରର ଜୀବନ 
ରକ୍ଷାକରିବା ପାଇଁ ସବୁକିଛି କରିବାକୁ ପ୍ରସ୍ତୁତ ଅଛି | କୁହ ସେ ସିଂହ କଣ କହିଲା । 

ସଖା କହିଲେ, ସେହି ସିଂହ କହିଲା ¬ ଶିଥଧ୍ଵଜ ରାଜାଙ୍କର ଶରୀରର ଅର୍ଵ୍େକ 
ଅଂଶର ମାଂସ ଯଦି ମୋତେ ଆଣି ଦେଇପାରିବ - ମୁଁ ତୁମ ପୁତ୍ରକୁ ଛାଡ଼ିଦେବି । 

ଶିଥଧ୍ଵଜ ରାଜା କହିଲେ, ମୁଁ ଅଙ୍ଗୀକାର କରୁଛି - ତୁମ ପୁତ୍ରକୁ ସିଂହ 
କବଳରୁ ମୁକୁଳାଇବା ପାଇଁ ମୋର ଶରୀରର ଅର୍୍ଦେକ ଅଂଶ ଦେବାକୁ ପ୍ରସ୍ତୁତ । 

ଶିଥଧ୍ବଜ ରାଜାଙ୍କର ଏହି ବାକ୍ୟ ଶ୍ରବଣକରି ତା”ର ପୁତ୍ର ଏହି ତାମ୍ରଧ୍ବଵଜ 
କହିଲା, ହେ ବିପ୍ରବର, ତୁମେ ସିଂହକୁ ମୋ ଶରୀରର ଅର୍ଵ୍ବେକ ମାଂସ ଦେଇ ତୁମର 
ପୁତ୍ରକୁ ଉଦ୍ଧାରକର । ମୁଁ ରାଜକାର୍ଯ୍ୟ ଚଳାଇବାରେ ଅକ୍ଷମ । ପିତାଙ୍କ ଅବିଦ୍ୟମାନରେ 
ପ୍ରଜାପାଳନ ଅସମ୍ଭବ । ପିତା ଅବା ପୁତ୍ରର ଶରୀରର ମାଂସରେ କୌଣସି କିଛି 
ଫରକ ନାହିଁ । ପିତାଙ୍କ ମାଂସ ବଦଳରେ ମୋର ମାଂସ ନେଇଯାଅ । 

ସେହିପରି ରାଣୀ ମଧ୍ଯ ଆସି କହିଲେ, ମୁଁ ଅର୍ବାଙ୍ିନୀ । ମୋର ଶରୀର 
ଅର୍ବଵେକ ମାଂସ ନେଇଯାଅ | 

ବିପ୍ରବେଶୀ ସଖା କହିଲେ । ସିଂହର ସର୍ଭ ହେଉଛି ରାଜାଙ୍କ ସ୍ତ୍ରୀ, ପୁତ୍ର 
କରତ ଧାରଣ କରି, ରାଜାଙ୍କର ମସ୍ତକ ଛେଦନକରିବେ ଶରୀରର ଅର୍ବେକ ଅଂଶ 
ସହିତ | ସେହି ମାଂସ ଯଦି ଆଣିଦେବ - ତାହାଲେ ତୁମ ପୁତ୍ରକୁ ମୁଁ ତ୍ୟାଗ କରିପାରୈ । 

ରାଜା ଶିଥଧ୍ଵଜ ସଙ୍ଗେସଙ୍ଗେ କହିଲେ, ଠିକ୍‌ ଅଛି | ତାହାହିଁ ହେବ | 

ରାଜ୍ୟର ପ୍ରଜାପାଟକ, ପରିଷଦବର୍ଗ, ରାଜାଙ୍କର ଏତାଦୃଶ ଅଙ୍ଗୀକାର କଥା 
ଶ୍ରବଣକରି ବ୍ୟଥିତ ହୋଇପଡ଼ିଲେ । 


ସର୍ବସମକ୍ଷରେ କରତରେ ଉଭୟେ ସ୍ତୀ ଓ ପୁତ୍ର ରାଜାଙ୍କ ମସ୍ତକ ଉପରେ 
କରତ ଗାଳନକଲେ | 


ଶିଥୁଧ୍ବଜଙ୍କ ଶରୀର ରକ୍ତ ଜୁଡୁଜୁଡ଼ୁ ହୋଇଗଲା | 


ମୁଁ ତୀରବିଦ୍ଧ କେତେ ରକ୍ତ ଜୁଡ଼ୁବୁଡ଼ୁ ଶରୀର ଦେଖୁଛି । ମାତ୍ର ଏପରି 
ମର୍ମନ୍ତୁଦ ଦୃଶ୍ୟ ଦେଖୁନାହିଁ । 


ଶୁଣିଥିଲି ଏହି ବୃଷକେତୁକୁ ତା'ର ପିତା କର୍ଣ୍ଣ ଓ ମାତା ଏମିତି ବିପ୍ରର 
ଭୋଜନ ପାଇଁ ସ୍ଵହସ୍ତରେ କାଟି ରନ୍ଧନ କରିଥଲେ । 


ସେ ଯାହାହେଉ, ହଠାତ୍‌ ବିପ୍ରବେଶୀ ସଖା ଶିଥୁଧ୍ବଜଙ୍କୁ କହିଲେ, ତୁମର 
ଏପରି ମାଂସର ଆବଶ୍ୟକତା ନାହିଁ । କାରଣ, ତୁମର ଗୋଟିଏ ଆଖୁରୁ ଅଶ୍ର ଝରୁଛି । 

ହେଲେ ଅନ୍ୟଟି ଠିକଅଛି । ଦାନ କରିବା ବେଳେ କଷ୍ଟରେ ବା ଦୁଃଖରେ ଏପରି 
ଦାନ କରିବା ବିଧେୟ ନୁହେଁ । 


ଶିଥୁଧ୍ଵକ କହିଲେ, ଏ ବାମ ଆଖୁରୁ ଧାର ଝରୁଛି ଏଇଥପାଇଁ ସେହି ଅଂଶ 
ସିଂହର ଖାଦ୍ୟ ଉପଯୋଗୀ ହୋଇପାରିଲା ନାହିଁ । ତାର ସେ ସୌଭାଗ୍ୟ ନାହିଁ । 


ଏହା ଶ୍ରବଣ ମାତ୍ରେ ସଙ୍ଗେସଙ୍ଗେ ସଖା, ଶଖଂ, ଚକ, ଗଦା ଧାରଣକରି 
ନାରାୟଣ ରୂପ ଶିଥୁଧ୍ବଜଙ୍କୁ ପ୍ରଦର୍ଶନ କଲେ | କହିଲେ, ଧନ୍ୟ ତୁମେ ଶିଥଧ୍ବଜ ଏବଂ 
ତୁମର ସ୍ତ୍ରୀ ପୁତ୍ର । ଏହା କହି ତାଙ୍କର କର ସ୍ପର୍ଶକଲେ ଶିଥଧ୍ବଜର ମସ୍ତକରେ ! 


ଶିଥଧ୍ବଵଜ ତାଙ୍କର ପୂର୍ବାବସ୍ଥା ପ୍ରାପ୍ତ ହେଲେ | 


ମୁଁ ସେତେବେଳେ ବୁଝିପାରିଲି - ଶିଥ୍ଧ୍ବଜ କିମ୍ବା ତା'ର ପୁତ୍ର ତାମୂଧ୍ବଜ 
ପରାଜୟର ବାହାରେ । 


ଶିଥଧ୍ଵଜ, ତା'ର ସ୍ତ୍ରୀ ଏବଂ ପୁତ୍ର, ସଖାଙ୍କ ପାଦତଳେ ପଡ଼ିଗଲେ ! 
ସେମାନଙ୍କୁ ଅଭୟ ମୁଦ୍ରାରେ ଆଶୀର୍ବାଦ ପ୍ରଦାନ କଲେ । କେବଳ ସେତିକି ନୁହେଁ - 
ସେହି ବୀର ତାମ୍ରଧ୍ବକ ଆମ ସହିତ ଅଶ୍ବରକ୍ଷା ପାଇ ସାମିଲ ହେଲେ | 


x x xX 


ଏହାପରେ ଆମ ଅଶ୍ଵ ସରସ୍ଵତୀପୁର ମଧ୍ଯରେ ପ୍ରବେଶକଲା | ସେଠାକାର 
ରାଜା ଥଲେ ବୀରବ୍ରହ୍ମା 


ତାଙ୍କର ପାଞ୍ଚଜଣ ପୁତ୍ର । 
ସେମାନେ ଆମ ଯଜ୍ଞାଶ୍ବକୁ ଆବଦ୍ଧ କଲେ | 
ଆମ୍ଭେମାନେ ଯଞ୍ଞାଶ୍ବକୁ ଅନୁଧାବନ କରି ସେଠାରେ ପହଞ୍ଚଲୁ | 


ଆମର ସୈନ୍ଯସାମନ୍ତଙ୍କୁ ଦେଖୁ ସେହି ପୁତ୍ରମାନେ ଅସ୍ତ୍ରଶସ୍ତ୍ର ଧରି ଆମ 
ଉପରକୁ ମାଡ଼ି ଆସିଲେ | 


ଆମ୍ଭମାନଙ୍କ ସହିତ ଘୋର ସମର ଆରମ୍ଭ କରିଦେଲେ | 


ହେଲେ, ଅଳକାଳ ଯୁଦ୍ଧ ପରେ ବୃଷକେତୁ ଓ ବବ୍ଧବାହନ ସେମାନଙ୍କୁ 
ପରାସ୍ତକଲେ | ସେମାନେ ଯୁଦ୍ଧରୁ ଛତ୍ରଭଙ୍ଗଦେଲେ !` 

ପୁତ୍ରମାନେ ପରାଜିତ ହୋଇ ଯୁଦ୍ଧକ୍ଷେତ୍ରରୁ ପଳାୟନ କରିବାର ଜାଣି 
ବୀରବ୍ରହ୍ମା ତାଙ୍କର ଜାମାତା ଯମକୁ ଯୁଦ୍ଧକ୍ଷେତ୍ରକୁ ପଠାଇଲେ ଏବଂ ନିଜେ ମଧ୍ଯ 
ଆସିଲେ |“ 


wo 


ମୁଁ ଯୁଦ୍ଧକ୍ଷେତ୍ରରେ ଯମକୁ ଦେଖ ସଖା ଶ୍ରୀକୃଷ୍ଣକୁ ପରାରିଲି ସଖା, ଯମରାଜ 
ଏଠାରୁ ଯୁଦ୍ଧ କରିବାକୁ କେମିତି ଆସିଲେ ? 

ସଖା କହିଲେ, ଯମ ବୀରବ୍ରହ୍ଲାଙ୍କର ଜାମାତା । ସେ ଶଶୁରଙ୍କଠାରୁ 
ଆମ୍ଭମାନଙ୍କ ଆଗମନ କଥା ଶୁଣି ଏହିଠାରେ ଅପେକ୍ଷା କରିଛନ୍ତି ମୋ ସହିତ ସାକ୍ଷାତ 
ହେବ ବୋଲି | ଶଶୁରଙ୍କ କଥାକୁ ଏଡ଼ି ନପାରି ସେ ଆସିଛନ୍ତି ସମର କରିବାକୁ । 


ପ୍ରଥମେ ମୋର ବୀରବ୍ରହ୍ମାଙ୍କ ସହିତ ସମର ହେଲା | କିଛିସମୟ ସମର 
ପରେ ମୁଁ ଯେତେବେଳେ ତାଙ୍କ ଉପରକ୍କୁ ବୈଷ୍ଣବ ଅସ୍ତ ପ୍ରୟୋଗ କଲି - 
ସେ ଯୁଦ୍ଧକ୍ଷେତ୍ର ଛାଡ଼ି ପଳାୟନ କଲେ । 


ତାପରେ ଆମ୍ଭର ଆରମ୍ଭହେଲା ମୂତ୍ୟୁରାଜ ଯମଙ୍କ: ସହିତ ସମର | 
ମୁଁ ଯେତେବେଳେ ବାଣ ବର୍ଷାକଲି ସେ ସେତେବେଳେ ଅସ୍ତବ୍ୟସ୍ତ ହୋଇଉଠିଲେ | 
ସେ ଯେତେବେଳେ ବାଣମାନ ପ୍ରୟୋଗ କଲେ ମୁଁ ଅସ୍ତବ୍ଯସ୍ତ ହୋଇଉଠିଲି । 
ମୁଁ ଦେଖଲି ଯମକୁ ପରାଜୟ କରିବା ସମୟସାପେକ୍ଷ କଷ୍ଟସାଧ୍ୟ । ମୋର ମନେପଡ଼ିଗଲା 
ସେଦିନର କନକକମଳ ସଂଗ୍ରହର କଥା | କଦଳୀବନରେ ମହାବୀର ହନୁମାନଙ୍କ 


ସହିତ ସାକ୍ଷାତ ଓ ସମୁଦ୍ରରେ ମୋର ତୀରର ସେତୁ ନିର୍ମାଣ । 


ସେଦିନ ମୋ ଉପରେ ସନ୍ତୁଷ୍ଟ ହୋଇ ସେ ମୋତେ କଥା ଦେଇଥିଲେ - 
ବିପଦ-ଆପଦରେ ସେ ମୋତେ ସାହାଯ୍ୟ କରିବେ ବୋଲି । ମୁଁ ତାଙ୍କୁ ସ୍ଵରଣକଲି | 
ସେ ଅମର । ଯମଙ୍କୁ ତାଙ୍କର ତିଳେମାତ୍ର ଡରନାହିଁ । ସ୍ଵରଣକଲାମାତ୍ରେ ସେ ଆସି 
ସେଠାରେ ଉପସ୍ଥିତ ହେଲେ ଏବଂ ଯମରାଜାଙ୍କ ସହିତ ସମର ନକରି ସିଧାସଳଖ 
ମହାକାୟା ବିସ୍ତାରକଲେ । ତାଙ୍କର ଲାଙ୍ଗୁଡ଼ରେ ଯମରାଚାଙ୍କୁ ଗୁଡ଼ାଇ ବନ୍ଧନ କଲେ | 
ମୂତ୍ୟୁରାଜ ଯମ ହାତ ଯୋଡ଼ି କହିଲେ, ମୋତେ ମୁକ୍ରିଦିଅ | ତୁମେ ସ୍ଵର୍ଣ୍ପୁରୀ ଲଙ୍କାକୁ 
ପୋଡ଼ି ଧ୍ଵଂସ କରିଥିଲ । ମୋର ଶଶୁରଙ୍କର ସରସ୍ବତୀପୁରକୁ ରକ୍ଷାକର | 

ମହାବୀର ହନୁମାନ କହିଲେ, ଏହି ଶ୍ରୀକୃଷ୍ଣ ହେଉଛନ୍ତି ମୋର ପରମରାଧ୍ଯ 
ରଘୁବୀର ଶ୍ରୀରାମଚନ୍ଦ୍ର | ତୁମେ ତାଙ୍କ ଚରଣରେ ଶରଣ ନିଅ । ଏହି ହେଉଛନ୍ତି 
ଅର୍ଜୁନ । ଏ ଦୁହେଁ ନରନାରାୟଣ । ଧରଣୀ ଭାର ଉଶ୍ଵାସ ପାଇଁ ଏ ଦୁହିଙ୍କର 
ଆଗମନ ! ଧର୍ମ ରକ୍ଷା ପାଇଁ ଧର୍ମରାଜ ଯୁଧଶ୍ିରଙ୍କର ଅଶ୍୍‌ ମେଧଯଜ୍ଞ | 
ତୁମେ ତୁମ ଶଶୁରଙ୍କୁ କୂହ ଶୀଘ୍ର ଯଜ୍ଞାଶ୍ଵ ଏମାନଙ୍କ ହସ୍ତରେ ଅର୍ପଣ କରନ୍ତୁ 

ଯମରାଜାଙ୍କ କଥାରେ ବୀରବ୍ରହ୍ମ ଯଜ୍ଞାଶ୍ଵ ଅର୍ପଣକଲେ । ଆମ୍ଭେମାନେ ସେହି 
ବୀର ହନୁମାନଙ୍କୁ ପ୍ରଣାମକରି ଯଞଜ୍ଞାଶ୍ଵ ନେଇ ଫେରିଆସିଲୁ । 

ଆଜି ମୋର ସେହି ସବୁକଥା ମନେପଡ଼ିଗଲେ ସବୁ ପ୍ରହେଳିକା ପ୍ରହେଳିକା 
ପରି ମନେହୁଏ | ଆଜି ମୃତ୍ୟୁରାଜ ଯମଙ୍କ କବଳିତ ହୋଇଛନ୍ତି ପ୍ରାଣପ୍ରିୟା ପାଞ୍ଚାଳୀ | 
ଭ୍ରାତା ନକୂଳ ଓ ସହଦେବ |! ଆଉ କିଛିସମୟ ପରେ ମୁଁ ମଧ୍ୟ ତାଙ୍କର କବଳିତ 
ହେବି । ସେ କ”ର ଆଜି ମୋତେ ଚିହ୍ନିପାରିବେ - ମୁଁ ସେହି ମହାଧନୂର୍ବର ତୃତୀୟ 
ପାଣ୍ଡବ ଅର୍ଜନ ? ସେହି ମହାବୀର ହନୁମାନଙ୍କ ମିତ୍ର । 

ସେଦିନ ସେହି ହନୁମାନ ଓ ସଖା ଶ୍ରୀକୃଷ୍ଣଙ୍କ ପାଇଁ ମୋତେ ଯମ ସମ୍ମାନ 
ପ୍ରଦର୍ଶନ କରିଥୁଲେ | ଆଜି ତାଙ୍କର ମୃତ୍ୟୁଫାଶ ମୋ ଗଳାରେ ହୁଏତ ଭିଡ଼ିଦେବେ । 
ସମୟର ବ୍ୟବଧାନରେ ବ୍ୟବହାରର ମଧ୍ଯ ପରିବର୍ଭନ ଘଟେ । 

ସମୟ ଥିଲା, କ୍ଷମତା ଥିଲା - ପ୍ରଭୁତ୍ଵ ଥଲା । ସମୟ ଅତିବାହିତ - 
କ୍ଷମତା ନାହିଁ | ପ୍ରଭୁତ୍ଵ ମଧ୍ୟ ପରାଭୂତ । 

ଆମେ ଯଞ୍ଞାଶ୍ଵ ଧରି ଆସିଲୁ । 

x x x 

ଏହାପରେ ଯଞ୍ଞାଶ୍ଵ ପ୍ରବେଶକଲା କୌଣ୍ିଲ୍ୟପୁର ମଧ୍ୟରେ । ଆମ୍ଭେମାନେ 
ଅନୁଧାବନ କଲୁ । ସେଠାକାର ରାଜା ହେଉଛନ୍ତି ଚନ୍ଦ୍ରହଂସ ! 

ସେ ଆମ ଯଜ୍ଞାଶ୍ଵବର ମସ୍ତକରେ ଥବା ଫଳକଟିକୁ ପଢ଼ି ଯଜ୍ଞାଶ୍ବକୁ ଆବଦ୍ଧ 
କରିନେଲେ | ସେ ମନ ମଧ୍ଯରେ ସଖା ଶ୍ରୀକୃଷ୍ଣଙ୍କୁ ସଂଦର୍ଶନ କରିବାର ଆଶାପୋଷଣ 
କରିଥୁଲେ । 

ଏହି ଚନ୍ଦ୍ର ହଂସଙ୍କର ଦୁଇପୁତ୍ର | ଜଣେ ହେଉଛି ମକରାକ୍ଷ ଓ ଅନ୍ୟଜଣକ 
ପଦ୍ଧାକ୍ଷ । ସଖା ସେଦିନ ମୋତେ ଏହି ଚନ୍ଦ୍ରୟଂସର ଜୀବନ ବୃତ୍ତାନ୍ତ ଶୁଣାଇଲେ । 

ତିନିବର୍ଷ ବୟସରୁ ଏହି ଚନ୍ଦ୍ରହଂସ ଥଲେ ପିତୃହୀନ । 

ମନ୍ତ୍ରୀ କଳିଙ୍ଗ ଦ୍ଵାରା ସେ ପରିପାଳିତ । ଜନ୍ମରୁ ସେ ଥଲେ ନାରାୟଣ 
ଭକ୍ତ | ହେତୁ ପାଇଲା ଦିନଠୁ ଏକାଦଶୀବ୍ରତ ପାଳନ କରିବା ଏବଂ ନାରାୟଣଙ୍କୁ 
ପୂଜା କରିବା ତା” ଜୀବନର ବ୍ରତଥଲା | ବହୁଘାତ ପ୍ରତିଘାତ ମଧ୍ୟରେ ସେ 
କୌଣ୍ଡିଲ୍ୟପୁରର ସିଂହାସନରେ ବସିଥିଲା | ନାରାୟଣ ତାଙ୍କୁ ସମସ୍ତ ବିପରିରେ ସହାୟ 
ହୋଇଥଲେ | ପରବର୍ରୀ କାଳରେ ସେ ମନ୍ତ୍ରୀ କଳିଙ୍ଗର ପୁତ୍ର ରୂପରେ ନିଜର ପରିଚୟ 
ପ୍ରଦାନ କରିଥଲେ । 


ତା'ର ଦୁଇପୁତ୍ର ଯେତେବେଳେ ଆମର ଯଞ୍ଞାଶ୍ଵ ଧରିଲେ - ସେତେବେଳେ 
ସେ ଅଶ୍ବର ମସ୍ତକରେ ଝୁଲୁଥିବା ବନ୍ଧାଥବା ଲେଖା ପଢ଼ି ଜାଣିଲା - ଏ ଅଶୃ ପାଣ୍ଡବଙ୍କର | 
ଯାହାଙ୍କର ସଖା ଶ୍ରୀକୃଷ୍ଣ | ସେ ଆମ୍ଭମାନଙ୍କୁ ସାଦରେ ତା” ପୁରକୁ ଆମନ୍ତ୍ରଣ କଲା 
ଏବଂ ଆତିଥ୍ୟ ପ୍ରଦାନ କରିବା ସହିତ ଯଞ୍ଞାଶ୍ଵ ଅର୍ପଣକଲା | 


XX XX XX 

ଯଜ୍ଞାଶ୍ଵ ଦୁଇଟି ସିନ୍ଧୁପୁରର ରାଜା ମଣିଭଦ୍ରଙ୍କ ରାଜ୍ୟରେ ପ୍ରବେଶକଲା । 
ସେଠାରେ ଅରନକ ଅଶ୍ବ ଦୁଇଟି ପାଣି ମଧ୍ଯରେ ପ୍ରବେଶକଲା ! ଏହା ଦେଖୁ ମୁଁ 
ଚିନ୍ତାନ୍ତିତ ହୋଇ ସଖା ଶ୍ରୀକୃଷ୍ଣଙ୍କୁ ପରାରିଲ - ଏଠାରୁ ଅଶ୍ବ ଦୁଇଟିକୁ କେମିତି ଅନ୍ଧେଷଣ 
କରାଯିବ | 


ସେ ଆଶ୍ଵାସନା ଦେଇ କହିଲେ, ବବ୍ଧବାହନକୁ ସାଙ୍ଗରେ ନେଇ ଆମେ 
ତିନିଜଣ ପାଣିରେ ପ୍ରବେଶ କରିବା | ଅନ୍ୟମାନେ କୂଳରେ ଅପେକ୍ଷା କରିବେ | 


ଆମେ ଦ୍ବୀପରେ ରହୁଥିବା ମୁନି ବାକ୍ଦାଲ୍ଭ୍ଯଙ୍କ ନିକଟରେ ପହଞ୍ଜଲୁ । 
ପ୍ରଥମେ ମୁଁ ଯାଇ ତାଙ୍କୁ ପ୍ରଣାମକରି ପରାରିଲି ଆପଣ ଏ ଦ୍ବୀପରେ କେଉଁକାଳରୁ 
ଅବସ୍ଥାନ କରୁଛନ୍ତି ? 

ସେ କହିଲେ ଯୁଗଯୁଗ ଧରି । ତାପରେ ସେ ଆମର ଆଗମନର କାରଣ 
ଜାଣିବାକୁ ଗାହିଲେ । ମୁଁ କହିଲି ପାଣିରେ ପ୍ରବେଶ କରିଛି ଆମର ଦୁଇଟି ଯଜ୍ଞାଶ୍ଵ । 
କେଉଁ ସ୍ଥାନକୁ ଯାଇଛି - ଆମେ ଜାଣିପାରିଲୁ ନାହିଁ । ଆମର ଜୋୟେଷ୍ଠଭ୍ରାତା ଯୁଧ୍ଵଷ୍ଠିର 
ଅଶ୍ଵମେଧଯଜ୍ଞ କରୁଛନ୍ତି । ଅଶ୍ଵ ରକ୍ଷଣ ଦାୟିତ୍ବରେ ମୁଁ ଅଛି । 

ସେ କହିଲେ - ଯେଉଁଠି ପାଣ୍ଡବ ସହିତ ସ୍ବୟଂ ନାରାୟଣ ଶ୍ରୀକୃଷ୍ଣ ଅଛନ୍ତି, 
ସେମାନଙ୍କର ଯଜ୍ଞ କରିବାର ଆବଶ୍ୟକତା କ”ଣ ଅଛି ? 


ସେ ଯେତେବେଳେ ଜାଣିଲେ, ଆମସହିତ ଶ୍ରୀକୃଷ୍ଣ ଅଛନ୍ତି ସେ ତାଙ୍କ 
ପାଖକୁ ଆସି ହସ୍ତଯୋଡ଼ି ତାଙ୍କୁ ସ୍ତବକଲେ । 


କହିଲେ, ମୁଁ ତପସ୍ୟା କରି ଜାଣିପାରିଲି ଯଜ୍ଞାଶ୍ଵ ସହିତ ସ୍ବୟଂ ଶ୍ରୀକୃଷ୍ଣ ଓ 
ଅର୍ଚୁନ ରହିଛନ୍ତି । ନର ନାରାୟଣଙ୍କର ପଦରେଣୁ ଏ ଦ୍ବୀପରେ ପଡ଼ିବ ବୋଲି ମୁଁ 
ଅଶ୍ଵ ଦୁଇଟିକୁ ତନ୍ତ୍ର ବଳରେ ଏଠାକୁ ନେଇଆସିଲି । 


ବହୁକାଳ ପରେ ଅଜି ମୁଁ ଧନ୍ୟହେବା ସହିତ ଏହି ଦ୍ଵୀପଟି ଧନ୍ୟହେଲା | 
ଏହାକହି ସେ ଆମ୍ଭମାନଙ୍କୁ ଦ୍ବୀପରେ ବୁଲୁଥିବା ଅଶ୍ଵ ଦୁଇଟିକୁ ଦେଖାଇଦେଲେ । 


ଅଶ୍ଵ ଦୁଇଟି ଦ୍ବୀପରୁ ଆସି ପାଣି ଭିତର ଦେଇ ଉପରକୁ ଉଠିଲା | ଆମ୍ଭେମାନେ 
ମୁନିଙ୍କଠାରୁ ବିଦାୟନେଇ ଅଶ୍ଵ ଦୁଇଟିକୁ ଅନୁଧାବନ କଲୁ ! 
ଅଶ୍ଵ ଦୁଇଟି ସିନ୍ଧୁପୁର ନଗରୀ ମଧ୍ଯରେ ପ୍ରବେଶକଳଲା । 


ସେଠାରେ ମଣିଭଦ୍ର ଦୂତ ମୁଖରୁ ଅମର ସସୈନ୍ୟେ ଆଗମନ ବାରୀ ପାଇ 
ପଳାୟନ କଲା | ସେହି ହି ଅଶ୍ଵଆବଦ୍ଧ କରି ରଖୁଥିଲା | 


ଏହି ମଣିଭଦ୍ର - ଜୟଦ୍ରଥର ପୁତ୍ର । ତା'ର ମାତାର ନାମ ଦୂଃଶଳା । 
ମୁଁ ସାତ୍ୟକିକୁ ପଠାଇ ତା'ର ଏହି ମାତା ଦୁଃଶଳାକୁ ଡକାଇ ଆଶ୍ଵାସନା ଦେଲି ଏବଂ 
ମଣିଭଦ୍ର ପୁଣି ଆସି ଆମର ଶରଣ ପଶିଲା | 


ଆମର ଯଜ୍ଞାଶ୍ଵ ସହିତ ହସ୍ତୀନାକୁ ଫେରିଲା: ବେଳେ ସାଥରେ ଦୁଃଶଳା ଓ 
ମଣିଭଦ୍ରକୂ ଯଜ୍ଞ ଦର୍ଶନ ପାଇଁ ଆମନ୍ତ୍ରଣକରି ନେଇଆସିଲୁ ହସ୍ତୀନାକୁ 

ଏହି ଯଜ୍ଞାଶ୍ଵ ରକ୍ଷାକରିବାର ଭାର ଜ୍ୟେଷ୍ଠଭ୍ରାତା ମୋ ଉପରେ ଅର୍ପଣ 
କରିଥଲେ | ଯଦି ମୋ ସହିତ ସଖା ଶ୍ରୀକୃଷ୍ଣ ନଥାନ୍ତେ ବା ସହାୟତା ପ୍ରଦାନ 
କରିନଥାନ୍ତେ - ତାହାଲେ ଏ ଯଜ୍ଞାଶବକୁ ନିର୍ଦ୍ଦିଷ୍ଟ ସମୟରେ ଯଜ୍ଞସ୍ଥଳରେ ପହଞ୍ଚାଇବାକୁ 
ମୁଁ ସମର୍ଥ ହୋଇନଥଅନ୍ତି | 


ଆଜି ମୁଁ ଏହି ନନ୍ଦୀଘୋଷ ପର୍ବତର ଶୀତଳ ମୂତ୍ୟୁ ଲହରୀରେ ଅବଶ ହୋଇ 
ମୃତ୍ୟୁର ଅପେକ୍ଷାରେ ଥିବାବେଳେ ସେସବୁ ଦିନର କଥାଗୁଡ଼ିକ ମନେପକାଉଛି । 
ମୋର ଅତୀତର ଶକ୍ତି ସାମର୍ଥ୍ୟ ଓ ଆଜିର ଶକ୍ତି ସାମର୍ଥ୍ୟ ଭିତରେ ଲକ୍ଷ୍ୟକରୁଛି - ଏ 
ଜଗତରେ ଚିରନ୍ତନ ସତ୍ୟ ଯାହା - ତାହାହିଁ ଘଟିବାକୁ ଯାଉଛି | ତାହାହିଁ ମୃତ୍ୟୁ | 


ଯଜ୍ଞାଶ୍ଵ ଦୁଇଟି ହସ୍ତୀନାରେ ପହଞ୍ଚଲା ପରେ, ବିପୁଳ ସମ୍ଭର୍ବନା ଜ୍ଞାପନ 
କରାଯାଇଥୁଲା | ସମ୍ଭର୍ବନା ଜ୍ଞାପନ କରାଯାଇଥୁଲା ସଖା ଶ୍ରୀକୃଷ୍ଣଙ୍କୁ ମଧ୍ଯ | ସଖାଙ୍କୁ 
ନେଇ ମୁଖ୍ୟ ଅତିଥ ଆସନରେ ବରଣକରି ବସାଇଲେ ଜ୍ୟେଶ୍ଠଭ୍ରାତା ଯୁଧଷ୍ଠିର | 


ଯଜ୍ଞର ପୂର୍ଣାହୂୃତି ପାଇଁ ସମସ୍ତ ଆୟୋଜନ ଆଗରୁ ସମ୍ପନ୍ନ ହୋଇଯାଇଛି । 
ପୁରୋହିତ ଧୈମ୍ୟରଷିଙ୍କ ନିର୍ଦ୍ଦେଶରେ ଭ୍ରାତା ଭୀମଦେବ ସ୍କାନକରି ପାଟବସ୍ତ ପିନ୍ଧି 
ଚନ୍ଦନଚର୍ଚ୍ଚିତ ହୋଇ ଆସି ବସିଛନ୍ତି ଯଜ୍ଞସ୍ଥଳରେ । ଜ୍ୟେଷ୍ଠଭ୍ରାତା ଧର୍ମରାଜ ଏବଂ 
ପାଞ୍ଚାଳୀ ବସିଛନ୍ତି ପୂର୍ଵାହୂତି ଦେବାପାଇଁ । ପିତାମହ ବ୍ୟାସଦେବ ଯଜ୍ଞ ପରିଚାଳନା 
କରୁଛନ୍ତି । ନିର୍ବାଚିତ ମୁନିର ଷିବୃcନ୍ଦ ଏକ ସଙ୍ଗରେ ମନ୍ତରୋଗାରଣ କରୁଛନ୍ତି । 


ନର, ଦେବ, ଦାନବ, ଯକ୍ଷଢ ନାଗଙ୍କ ସମେତ ଆମନ୍ତିତ ରାଜନ୍ୟବର୍ଗ 
ଆସନରେ ଉପଦବିଷ୍ଠ | 


ମୁଖ୍ୟ ଅତିଥଙ୍କ ପାଇଁ ଉଦ୍ଦିଷ୍ଟ ସ୍ଵତନ୍ତ୍ର ଆସନରେ ବସିଛନ୍ତି ସଖା ଶ୍ରୀକୃଷ୍ଣ | 


ମୁଁ ଯାଇ, ଆଦେଶ କେତେବେଳେ ମିଳିବ କ'ଣ ଯୋଗାଇବା ପାଇଁ ଅପେକ୍ଷା 
କରିବସିଛି ଜ୍ୟେଷ୍ଠଭ୍ରାତାଙ୍କ ସନ୍ମିକଟରେ । 


ପୂର୍ଣ୍ଠାହୃତି ଦେବାପରେ ଯଜ୍ଞର ସମାପ୍ତି ଘଟିବ । 


ଶାନ୍ତିପୂର୍ଣ୍ଣ ବାତାବରଣ । ସମସ୍ତଙ୍କ ମନରେ ସାର୍ତିକତା ଭରିଯାଇଛି | ଘୃତ, 
ବନସ୍ପତି ଆଦି ଜଳୁଥବା ଚଳନକାଷ୍ଠ ଉପରେ ବଟୁକାରେ ଯେତେବେଳେ ମନ୍ତ୍ରୋଗାରଣ 

କରି ଢାଳୁଛନ୍ତି ମୁନିରଖିବୃନ୍ଦ ତା'ର ସୁଗନ୍ଧରେ ଚତୁର୍ଦିଗ ଆମୋଦିତ ହୋଇଉଠୁଛି । 
ଏତିକିବେଳେ ଅଶ୍ଵ ଦୁଇଟିକୁ ସ୍ଵାନ କରାଇ ନେଇଆସିଲେ ନକୁଳ |! ସେମାନଙ୍କ 
ମସ୍ତକରେ ଲମ୍ବାଇ ଦିଆଗଲା ବିବିଧ ରନୂଖଚିତ ପୁଷ୍ଠମାଳା । ସେମାନଙ୍କ ପାଦରେ 
ଘୁଙ୍ଗୁର, କର୍ଣଵ, ପୁଛୁ ଓ ପୃଷ୍ଠକୁ ସଜାଇ ଦିଆଗଲା ବିଭିନ୍ନ ରନର ଆଭରଣରେ । ଅପୂର୍ବ 
ସୁନ୍ଦର ଦେଖାଯାଉଥିଲା ଅଶ୍ଵ ଦୂଇଟି । 

ସମସ୍ତଙ୍କର ଦୃଷ୍ଟି ଥଲା ସେହି ଅଶ୍ଵ ଦୁଇଟି ଉପରେ - ପୂର୍ଣ୍ାହୃତି ପ୍ରଦାନରେ 
ବିଶେଷ ପ୍ରାଣୀ ଦୂଇଟି । 

ଭ୍ରାତା ଦ୍ଵିତୀୟ ପାଣ୍ଡବକୁ ନିର୍ଦ୍ଦେଶ ଦେଲେ ପୁରୋହିତ ଧୈମ୍ଯ ରଷି, 
ସ୍ଵତନ୍ତ୍ର ନିର୍ମିତ ଶାଣିତ ଖଡ୍ଧଟିକୁ ଧରି ଯଜ୍ଞବେଦୀ ନିକଟକୁ ଆସିବା ପାଇଁ । ସେହିଠାରେ- 
ପୁରୋହିତ ଖଡ୍ୁଟିକୁ ସିନ୍ଦୁର, ଚନ୍ଦନ, ଦୁର୍ବା, ଅକ୍ଷତ ଗଉଳ, ତିଳ ଆଦି ସହିତ 
ପୂଷ୍ଣ ଚଢ଼ାଇ ପୂଜାକଲେ | ଭ୍ରାତା ଭୀମଦେବଙ୍କ ଉପରକୁ ପୁଷ୍ଟ, ତିଳ, 
ତଣ୍ୁଳ ଆଦି ମନ୍ତ୍ରପୂତ ପୂଜାର୍ଘ୍ଯ ପ୍ରଦାନ କଲେ । ଅଶ୍ଵକୁ ପୁଷ୍ପକ୍ଷଣ କରାଗଲା ! 
ତାପରେ ପୁରୋହିତଙ୍କ ନିର୍ଦ୍ଦେଶ ପାଇ ମହାବଳୀ ଭ୍ରାତା ଉତ୍ତମଦେବ ଖଡ୍ଗ ଦ୍ଵାରା 
ଅଶ୍ଵ ଦୂଇଟିର ଶିରଚ୍ଛେଦ କଲେ | 

ସୁର୍ଣଣପାତ୍ରରେ ସେହି ଶିର ଦୁଇଟି ରଖୁ ତାହା ବଢ଼ାଇ ଦେଲେ ପୁରୋହିତ 
ଧୌମ୍ୟରଶଷିଙ୍କ ହସ୍ତକୁ । 


ଯୁବନାଶ୍ବଙ୍କଠାରୁ ଯେଉଁ ଅଶ୍ଵଟିକୁ ପ୍ରଥମେ ନିର୍ବାଚିତ କରି ଅଣାଯାଇଥିଲା, 
ଯେଉଁ ଅଶ୍ଵ ମସ୍ତକରେ ସୁବର୍ଣ୍ଣପତ୍ରରେ ଲେଖୁ ବନ୍ଧା ଯାଇଥଲା ଓ ଯେଉଁ ଅଶଵଟିକୁ 
ପ୍ରଥମେ ପୁଷ୍ପକ୍ଷଣ କରି ଛଡ଼ାଯାଇଥଲା - ସେହି ଅଶ୍ଵର ମସ୍ତକଟିକୁ ପୂଜାର୍ଚନା ସହିତ 
ତୋଳିଦେଲେ ପାଞ୍ଚାଳୀ ଓ ଜ୍ୟେଷ୍ଠଭ୍ରାତା ଧର୍ମରାଜାଙ୍କ ହସ୍ତକୁ । 

ଅନ୍ୟ ଅଶ୍ଵବଟିକୂ ଧୈମ୍ୟରଗି ଠିକ୍‌ ସେହିଭଳି ଭାବରେ ମନ୍ତ୍ରପାଠ କରି ପୁନରାୟ 
ପୂଜାର୍ଚନା ସହିତ ବଢ଼ାଇଦେଲେ ସେମାନଙ୍କ ହସ୍ତକୁ । 

ଗୋଟିକ ପରେ ଗୋଟିଏ ଅଶ୍ଵର ମସ୍ତକକୁ ଯଜ୍ଞାହୂତୀ ହିସବାରେ ଲେଲିହାନ 
ଅଗ୍ରିଶିଖାରେ ଅର୍ପଘଣକଲେ ଭ୍ରାତା ଧର୍ମରାଜ ! ଧର୍ମ ଅର୍ଜନ କରିବାପାଇଁ | 

ମୁଁ କିନ୍ଧୁ ବୂଝିପାରୁ ନଥିଲି - ନୀରୀହ ପ୍ରାଣୀ ଦୁଇଟିକୁ ନିର୍ମମ ଭାବରେ 
ହତ୍ଯାକରି ଯଜ୍ଞାହୃତି ଦେଇ କେମିତି ଧର୍ମଅର୍ଜନ କରାଯାଇପାରେ ? ସେଦିନ ମଧ୍ଯ 
ଖାଣ୍ଡବ ଦାହନରେ ତାହାହିଁ କରିଥୁଲି ମୁଁ । ଦାନ, ଧାନ, ପୂଜାର୍ଚଟନାରେ ଦେବତାମାନଙ୍କୁ 
ସନ୍ତୁଷ୍ଟ କରି ଧର୍ମଅର୍ଜନ କରାଯାଇପାରେ | 


ମନ ମଧ୍ଯରେ ଆଜି ଜୀବନର ସାୟାହ୍ନରେ ଏହି ଦୃନ୍ଦ୍ରର ସମ୍ମୁଖୀନ 
ହେଉଛି ମୁଁ । 

ଆଶ୍ଚର୍ଯ୍ୟର କଥା, ଯଜ୍ଞକୂଣ୍ଡର ଲେଲିହାନ ଶିଖାରେ ଜୀବନାଶ୍ବଙ୍କ ଅଶ୍ଵର 
ମସ୍ତକଟି ଭସ୍କୀଭୂତ ହେବା ପରିବର୍ରେ ଆକାଶମାର୍ଗକୁ ଉଠିଗଲା । ମସ୍ତକଟି 
ଯେତେବେଳେ ଗତି କରୁଥିଲା, ସେତେବେଳେ ତା” ଦେହରୁ ରକ୍ତ ବଦଳରେ ଦୁଗ୍ଧ 
ଝରିପଡ଼ୁଥଲା | 


ସମସ୍ତେ ଆଶ୍ଚର୍ଯ୍ୟରେ ଅନେଇ ରହିଥିଲେ ସେହି ଅଶ୍ଵଟିର ମସ୍ତକ ଆଡ଼କୁ । 
ସେଥରୁ ଝରିପଡ଼ୁଥିବା ଏକ ଜ୍ୟୋତିଧାର ଆଡ଼କୁ | 


ମୁଁ ସେତେବେଳେ ଭାବୁଥିଲି - ଆମର ଜୀବନ ଧନ୍ୟହେବା ପରିବର୍ରଗେ 
ଅଶ୍ଵଟିର ଜୀବନ ଧନ୍ଯ ହୋଇଗଲା । 


ଏହାପରେ ଆରମ୍ଭ ହୋଇଗଲା - ମୁନିରଷି, ବ୍ରାହ୍ମଣମାନଙ୍କୁ ଧନରନ୍ଧ, ଧେନୁ 
ବସ୍ତାଦି ଦାନ ଏବଂ ଅତିଥ, ଅଭ୍ୟାଗତବୁନ୍ଦକୁ ଭରି ଭୋଜନରେ ଆପ୍ୟାୟିତ କରିବା 
ପର୍ବ । ମୋ ମନରେ କିନ୍ତୁ ଆଲୋଡ଼ନ ସୂଷ୍ଟି କରୁଥିଲା - ଦ୍ବୀପରେ ବହୁକାଳ ଧରି 
ବାସକରୁଥୁବା ସେହି ମୁନିଙ୍କର ବାକ୍ୟ | ଯେଉଁଠି ଅଛନ୍ତି ସ୍ଵୟଂ ଶ୍ରୀକୃଷ୍ଣ | ସେଠାରେ 
ଯଜ୍ଞ କରିବାର ଆବଶ୍ୟକତା କ”ଣ ଅଛି ? 


ସଖା ସେଦିନ କୁରୁକ୍ଷେତ୍ର ସମର ପ୍ରାରମ୍ଭରୁ ମୋତେ ବହୁ କଥା, ବହୁ 
ଉପଦେଶ ଦେଲା ଭିତରେ କହିଥୁଲେ, ଯିଏ ଯେତେ ଯଜ୍ଞ କରେ - ସେ ଯଜ୍ଞର ମୁଁ 
ହେଉଛି ଭୋକ୍ତା, ଗ୍ରହୀତା | 


ଅହଂ ହି ସର୍ବ ଯଜ୍ଞାନାଂ ଭୋକ୍ତା ଚ ପ୍ରଭୁରେବ ଚ 
ନ ତୁ ମାମଭିଜାନନ୍ତି ତନ୍ତ୍ଵେନା ତତ୍ତ୍ବବନ୍ତ ତେ । 

ଅବଶ୍ୟ ଆମ ଏହି ଅଶ୍ବମେଧଯଜ୍ଞରେ ସେ ତ ନିଜେ ଉପସ୍ଥିତ | 
ଯଜ୍ଞ କରିବାର ଫଳାଫଳ ଯାହା ହେଉନା କାହିଁକି - ତାଙ୍କରି ଉପସ୍ପିତି ତ ଯଜ୍ଞ 
ସଫଳତାର ଅନ୍ୟତମ ଜ୍ଲାରଣ । 


ସେଦିନ ସଖାଙ୍କ. ସମେତ ଉପସ୍ଥିତ ଆମନ୍ତିତ ରାଜନ୍ୟବର୍ଗ ଓ ମୁନିରଷିଚୃନ୍ଦଙ୍କୁ 
ସମ୍ମାନର ସହିତ ବିଦାୟ ସମ୍ବର୍ବନା ଜ୍ଞାପନ କରାଯାଇଥିଲା | 


ବେଶ କିଛିବର୍ଷ ଶାନ୍ତିରେ ଧର୍ମରାଜ ରାଜତ୍‌ କରିଥଲେ, ଅପେଷ୍ଷା କରିଥିଲେ - 
ବିଦାୟର ପର୍ବ ପୁଣି କେବେ ଆରମ୍ଭହେବ । 


ଆଜି ମୋର ମନେପଡ଼ୁଛି ବିଦାୟପର୍ବର ଏକ ଅଧ୍ୟାୟ କଥା । 


ସେଦିନ ସଖା ଶ୍ରୀକୃଷ୍ଣ ସାରଥୀ ଦାରୁକକୁ ପଠାଇ ମୋତେ ଡକାଇ ପଠାଇଥିଲେ 
ଦ୍ଵାରକାକୁ ! 


ଯାଦବବଂଶର ଜାମାତା ହୋଇ ମୁଁ ବହୁବାର ଯାଇଛି ଦ୍ଵାରକାକୁ । ଏମିତି 
କେବେ ଜରୁରୀ ଡାକରା ଆସିନାହିଁ ସଖାଙ୍କଠାରୁ । 


ସଖାଙ୍କ ଆମନ୍ତ୍ରଣ ପାଇ ଆନନ୍ଦରେ ବିହ୍ଵଳ ହୋଇଯାଇଥିଲି ମୁଁ । 
ଜ୍ୟେଷ୍ଠଭ୍ରାତାଙ୍କର ଅନୁମତି ନେଇ ଦାରୁକର ରଥରେ ଯାଇ ବସିଲି ମୁଁ | ଭୁଲିଯାଇଥୁଲି 
ପରାରିବାକୁ ସଖାଙ୍କ କଥା | ଦ୍ଵାରକାର ହାଲଗାଲ | ଦାରୁକ ମଧ୍ଯ ମୋତେ କିଛି 
କହିନଥଲେ | ମୋ ଆଖୁ ଆଗରେ ଭାସିଉଠୁଥିଲା ସ୍ଵର୍ଗପୁରୀ ଭଳି ଦ୍ଵାରକାର ଦୃଶ୍ୟ । 


ରଥ ଗଲିଛି ଦ୍ଵାରକାର ରାଜଦାଣ୍ଡରେ | 

ମୁଁ ଅନେଇ ଅନ୍ତେଷଣ କରୁଥିଲି ପୂର୍ବ ପରିଚିତ ସେହି ଅପୂର୍ବ ସୁନ୍ଦର 
କୋଠାଘରଗୁଡ଼ିକ | ରାଜଦାଣ୍ଡ ଶୃଶାନତୁଲ୍ୟ ଶୂନ୍‌ଶାନ୍‌ | ଶୂନ୍ଯ ଅବା ଦ୍ଵାରକାପୁରୀ | 
କୋଠାଗୁଡ଼ିକର ଦରଜାଗୁଡ଼ିକ ମୁକୁଳା ମେଲା | ଭିତରକୁ ଅନାଇଲେ ଜନଶୁନ୍ଯ 
ଦେଖାଯାଉଛି | 


ଭାବୁଥିଲି ଏହି କ”ଂଣ ସେହି ଦ୍ଵାରକାପୁରୀ । ଯେଉଁଠି ବୃହତ୍ତମ ବଂଶ 
ଯାଦବବଂଶର ଆବାଳ ବୃଦ୍ଧବନିତାଙ୍କ ଆନନ୍ଦ ମୁଖର ସ୍ଵରରେ ଉଛୁଳି ପଡ଼ୁଥିଲା - 
ସେଠାରେ କାଉକୋଇଲିଟିଏ ନାହାନ୍ତି | 

ସୈନ୍ୟଯଛାଉଣୀରେ ସୈନ୍ୟସାମନ୍ତ, ରଥ, ଗଜ, ଅଶୃ କିଛିନାହିଁ ଶୂନ୍ଶାନ୍‌ | 


ww 


ମୁଁ ଆଶ୍ଚର୍ଯ୍ୟ ହୋଇ ଦାରୁକକୁ ପରଗରିଲି - କୁହ ଦାରୁକ ତୁମେ ଦ୍ଵାରକପୁରୀକୁ 
ମୋତେ ନେଇ ଆସିବ କହି - କୌଣସି ଅନୂରୂପ ଏକ ଶୂନ୍ୟ ପ୍ରେତପୁରୀକୂ ନେଇଆସିନ 
ତ ? କାହାନ୍ତି ଯାଦବବଂଶର ଶିଶୁପୁତ୍ର କନ୍ଯାମାନେ, ଲଳନାମାନେ, ଆଉ 
ଯାଦବବଂଶର ବୃଦ୍ଧ, କାହାନ୍ତି ପ୍ରଭୁ ହଳଧର ଓ ସଖା ଶ୍ରୀକୃଷ୍ଣ ? 

ସମସ୍ତେ କ'ଣ ଏ ଦ୍ଵାରକାପୁରୀ ତ୍ୟାଗ କରିଛନ୍ତି ? 

ଦାରୁକ କହିଲେ, ଦାରୁଣ ଦୂଃଖରେ ମୁଁ ଆପଣଙ୍କୁ କିଛି ଏ ପର୍ଯ୍ୟନ୍ତ କହିନାହିଁ । 
ତୃତୀୟ ପାଣ୍ଡବ 2 ପ୍ରଭୁଙ୍କର ନିର୍ଦ୍ଦେଶ ଥଲା ତୁରନ୍ତ ତାଙ୍କ ପାଖରେ ଆପଣଙ୍କୁ ଆଣି 
ପହଞ୍ଚାଇ ଦେବାପାଇଁ । ସେହି ପ୍ରଭୁ ଲୀଳାମୟ | ତାଙ୍କର ଲୀଳା ବୁଝିବା ସମ୍ଭବ 
ନୁହେଁ | ସେ ନାରାୟଣ ଓ ଆପଣ ନର | ଉଭୟେ ମିଳିତଭାବରେ ନରନାରାୟଣ | 
ଅଭେଦ ଅଭିନ୍ନ । ଆପଣ ଜନ୍ମ ନେଇଥିଲେ ତାଙ୍କରି ଲୀଳା ରଚନାରେ ସାହାଯ୍ୟ 
କରିବାପାଇଁ । ସେହି ଲୀଳାମୟ ତାଙ୍କର ଲୀଳାର ଅବସାନ ଘଟାଇବାର ବ୍ୟବସ୍ଥା 
ନେଇଛନ୍ତି । ଚାଲନ୍ତୁ ସତ୍ତର - ସ୍ଵଚକ୍ଷୁରେ ସଂଦର୍ଶନ କରିବେ । 
ଦାରୁକର କଥାଗୁଡ଼ିକ ମୋତେ ପ୍ରହେଳିକା ପରି ମନେହେଲା । 
ଦାରୁକ ସଖାଙ୍କର ବିଶ୍ଵସ୍ତ ପରମଭକ୍ତ | ସଖାଙ୍କର ଏମିତି ଲୀଳାନାହିଁ ଯାହା ଦାରୁକ 
ଆଗରୁ ଅବଗତ ନାହିଁ । 


ମୁଁ କିନଧୁ ମନେମନେ ଶଂକିତ ଓ ଆତଙ୍କିତ ହୋଇପଡ଼ିଥଲି | କ” ଣ ଗୋଟିଏ 
ସାଂଘାତିକ ଘଟଣା ଘଟିଛି । 

ଦାରୁକକୁ ଆଉ ଅଧ୍ବକ କିଛି ପଚାରିବାର ସାହସଟିକ ମୁଁ ହରାଇ ବସିଥିଲି | 
ତାଙ୍କୁ କହିଲି ଦୁତ ରଥ ଚଳାଇ ମୋତେ ନେଇଯାଅ ସଖାଙ୍କ ପାଖକୁ ଦାରୁକ । 
ପଥ ପାର୍ଶ୍ବରେ ଅନ୍ୟକିଛି ଅନେଇ ଦେଖୁବାକୁ ମୋର ତର ସହିଲା ନାହିଁ । 


ଦାରୁକ ଦ୍ରୁତଗତିରେ ରଥ ବାହି ନେଉଥଲା ସାଗର ସୈନକତକୁ । 
ଯେଉଁଠି ସଖା ଶେଷନିଶ୍ଵାସ ତ୍ୟାଗ କରିବା ଅପେକ୍ଷାରେ | 

ପଥରେ ଦେଖୁଲି ପ୍ରଭୁ ହଳଧର ପଦ୍ଧାସନରେ ବସି ଦେହତ୍ୟାଗ କରିଛନ୍ତି | 
ଅଶାନ୍ତ ନୀଳବାରିଧବ । ତଟରେ ବିକ୍ଷୁନ୍ତ ଉର୍ମିମାଳା ମୁଣ୍ଡ ପିଟୁଛି । ସଗରବଂଶର 
ହାହାକାର ଶୁଭୁଛି । 

ଶ୍ଵାନ, ଶୃଗାଳ, ଗଧର ଓ କାକମାନଙ୍କର ବିକଟଚିକ୍କାର ଦୂରରୁ ମୁଁ ଶୁଣିବାକୁ 
ପାଉଥୁଲି | ନିକଟରେ ଦେଖୁବାକୁ ପାଇଲି ସେହି ଦାରୁଣଦୃଶ୍ୟ | ଅବିକଳ କୁରୁକ୍ଷେତ୍ର 
ପଡ଼ିଆର ଦୃଶ୍ୟ । ଶବ କବନ୍ଧରେ ଭରିଯାଇଛି ସାଗର ସୈକତ । ଯାଦବବଂଶର 
ସମସ୍ତ ରଥୀ, ମହାରଥୀମାନଙ୍କର ଶବ ଭୁଲୁଣ୍ଲିତ । 


ମୋ ହୃଦୟଟା ଅରିଉଠିଲା ସେ ଦୃଶ୍ୟରେ | ନିଜହାତରେ ଧନୁର୍ବାଣ, ଗଦା 
ଓ ଖଡ୍ୁଦ୍ଧାରୀ ହତ୍ଯା କରିଥବା ସହିତ ଅନ୍ୟଦ୍ଵାରା ହତ ହୋଇଥବା ଅସଂଖ୍ୟ ଶବ 
କବନ୍ଧକୁ କୁରୁକ୍ଷେତ୍ର ସମର ପଡ଼ିଆରେ ଦେଖୁ ମୋ ହୃଦୟରେ ଏମିତି ଆଲୋଡ଼ନ 
ସୃଷ୍ଟିହୋଇ ନଥୁଲା । 

ମୁଁ ଯେତେ ନିକଟ ହେଲି - ଦେଖୁଥିଲି ଚିହ୍ନିଥିବା ଯଦୁବଂଶର ବହୁ 
ମୁଖମଣ୍ଡଳ | ଶିହରି ଉଠିଲି ମୁଁ | ଏ କ'ଣ ମୁଁ ଦେଖୁଛି ? ସ୍ଵପ୍ନ ନା ସତ୍ୟ ? 

ସାତ୍ଯକୀ, ଶାମ୍ବ, ପ୍ରଦ୍ୟୁମ୍ପ ସୁକର୍ମ ଆଦି ଯଦୁବଂଶର ଅସଂଖ୍ୟ ବୀରଙ୍କର 
ବିନାଶ ଘଟିଛି ! ସେହିମାନଙ୍କ ଶବ କବନ୍ଧରେ ଭରିଯାଇଛି ସାଗରସୈକତ | 


ମୁଁ ବିଚଳିତ ବ୍ୟଥତ ହୋଇ କହିଲି, କୁହ ଦାରୁକ, ମୁଁ ଏ ଯେଉଁ ଦୃଶ୍ୟ 
ଦେଖୁଛି ଏହା ଆଉ ମୋ ଆଖୁର ଭ୍ରମ ନୁହେଁ ତ ? କୁହ ଦାରୁକ କୁହ ? ଏ ଯଦୁବଂଶ 
ଆଜି ଧ୍ଵଂସ ହେଲା କେମିତି ? କିଏ ଏ ବୀର ଯୋବଦ୍ଧାମାନଙ୍କୁ ସଂହାର କରିଛି ? 
କାହିଁକି ପ୍ରଭୁ ହଳଧର ଦେହତ୍ୟାଗ କରିଛନ୍ତି ? 

ଦାରୁକ କହିଲେ, ସେହି ଇଚ୍ଛାମୟଙ୍କ ଇଚ୍ଛାରେ ଏସବୁ ଘଟିଲା | ଅଛସମୟ 
ପରେ ଆପଣ ସବୂକଥା ଜାଣିପାରିବେ | 

ଅଦୂରରେ ସଖା ଶ୍ରୀକୃଷ୍ଣଙ୍କର ଅଷ୍ଟରାଣୀ, ସତ୍ୟଭାମା ରୁକ୍ଲିଣୀ ଆଦିଙ୍କ ସହିତ 
ଯଦୁବଂଶର ନାରୀମାନଙ୍କର କରୁଣ କ୍ରନ୍ଦନଧ୍ଵନି ମୋ କର୍ଣ୍ଣକୁ ବିଦୀର୍ଣ୍ଣ କଲା ! ମୁଁ ଆଉ 
ସମ୍ଭାଳି ପାରିଲି ନାହିଁ | ମୋ ହୃତ୍ପିଣ୍ଡ ଉପରେ କିଏ ଯେମିତି ହାତୁଡ଼ି ପିଟି ଗଲିଛ୍ନି ! 

ହଠାତ୍‌ ରଥ ଅଟକାଇଲେ ଦାରୁକ । ଯେଉଁଠି ରମଣୀବୃନ୍ଦ କୃଷ୍ଣଙ୍କୁ 
ବେଢ଼ିରୋଦନ କରୁଛନ୍ତି । 


ଦେଖୁ ଆସିଥଲି ରାସ୍ତାରେ ରୋହିଣୀନନ୍ଦନ ହଳଧର ଯୋଗାସନରେ ଏକ 
ପ୍ରାଚୀନ ନିମ୍ବବୂକ୍ଷ ମୂଳରେ ବସି ଦେହତ୍ୟାଗ କରିଛନ୍ତି । ମୋର ତର ସହିଲା ନାହିଁ, 
ଯାଇ ତାଙ୍କ ଶବକୁ ପ୍ରଣାମ କରିବାକୁ । ଏବେ ମୁଁ ସଂକୋଚ ପ୍ରକାଶ କରୁଥଲି 
ସଖାଙ୍କର ସାମ୍ନାସାମ୍ନି ହେବାପାଇଁ । 

କଂ ଣ ଘଟିଛି - କ'ଣ ଘଟିବାକୁ ଯିବ ¬ ଏହି ଆଶଙ୍କାରେ | 

ରଥରୁ ଉହ୍ଲାଇ ଦାରୁକଙ୍କୁ ଅନୁସରଣ କଲି କ୍ରନ୍ଦନଶୀଳା ନାରୀମାନଙ୍କ ଗହଳି 
ମଧ୍ଯଦେଇ ଶିଆଳିଲତା କୁଞ୍ଜ ମଧ୍ଯକୁ ପ୍ରବେଶ କରି ଦେଖୁଲି | ପ୍ରଥମେ ଦେଖ ସ୍ତନ୍ଧ 
ହୋଇଗଲି ଦେଖଲି ଶୟନାବସ୍ଥାରେ ସଖାକୁ । ମୁଁ ନିଜକୁ ନିଜେ ବିଶ୍ଵାସ କରିପାରିଲି 
ନାହିଁ । ବିଶ୍ଵର ମହା ଶଳ୍ତିଧାରୀ ଜନନାୟକଙ୍କ ଦୁର୍ବଶା ଦେଖୁ । ଯାହାଙ୍କ ସମ୍ମୁଖରେ 
ଶତ୍ରୁ ଭାବରେ ଛିଡ଼ାହେବା ପାଇଁ ମହାବଳି ଶକ୍ତିଧର ରଥୀ ମହାରଥୀଙ୍କର ହୃଦୟ 
କଞ୍ପିଉଠୁଥଲା, ଯାହାଙ୍କର ଅପୂର୍ବ ସୁନ୍ଦର ଶ୍ୟାମଘନ ମୁର୍ରିରୁ ନିର୍ଗତ ଜ୍ୟୋତିରେ ଚତୁର୍ଦଶ 
ଉଭ୍ଭାସିତ ହୋଇଉଠୁଥଲା ! ଯାହାଙ୍କ ସୌମ୍ୟ, ସୁନ୍ଦର ମୁର୍ରଭି ଆଗରେ କନ୍ଦର୍ପର ଦମ୍ଭ 
ଦବିଯାଉଥଲା, ସେହି ଯଦୁ ନନ୍ଦନ ଜରାଶବରର ଶରାଘାତରେ ଆଜି ମୂତ୍ୟୁପଥର 
ଯାତ୍ରୀ | ଯୋଗାସନରେ ଶୋଇଛନ୍ତି ଶେଷ ନିଃଶ୍ବାସ ତ୍ୟାଗ କରିବା ପାଇଁ | 

ଆଖୂପତା ତାଙ୍କର ମୁଦି ରହିଛି । 

ଦାରୁକ ଯେତେବେଳେ ତାଙ୍କ ପାଖକୁ ଯାଇ ତାଙ୍କ କର୍ଣ୍ଣମୂଳରେ କହିଲା - 
ଆପଣଙ୍କ ସଖା ପ୍ରିୟ ପାର୍ଥ ଆସିଛନ୍ତି - ସେତେବେଳେ ତାଙ୍କ ମୁଦ୍ଧିତ ପଲକ ଧୀରେଧୀରେ 
ଖୋଲିଗଲା | ତାଙ୍କ ଓଷ୍ଠାଧାରରେ ଆନନ୍ଦର ଆଭା ଉକୁଟି ଉଠିଲା । ସେ ମୋ 
ଆଡ଼କୂ କରୁଣା ନେତ୍ର ଢାଳି ଅନାଇଲେ । ଦକ୍ଷିଣହସ୍ତକୁ ଧୀରେଧୀରେ ଉଠାଇ 
ମୋତେ ପାଖକୁ ଡାକିଲେ । ସଂତସ୍ତ ହୋଇ ମୁଁ ଆଗେଇଗଲି ତାଙ୍କ ନିକଟକୁ । ସେ 
କର ପ୍ରସାରଣ କରି ସ୍ପର୍ଶ କରିବାକୁ ଗାହିଁଲେ ମୋ ହସ୍ତକୁ । ମୁଁ ମଧ୍ଯ କମ୍ପିତ କରକୁ 
ବଢ଼ାଇଦେଲି ତାଙ୍କ ସ୍ପର୍ଶ ପାଇବା ପାଇଁ । 

ମନେମନେ ଭାବୁଥିଲି କାହିଁ ସେ ଦିବ୍ୟରୂପ ? ଯେଉଁ ରୂପରେ ମୁନିରଖିଠାରୁ 
ଆରମ୍ଭକରି ଆମ୍ଭମାନଙ୍କ ପ୍ରାଣକୁ ସେ ମୋହିତ କରୁଥିଲେ । ମୋହିତ କରିଥଲେ 
ଶଙ୍ଖ, ଚକ୍ର, ଗଦା, ପଦ୍ଧ ଧାରଣକରି | ପ୍ରବର୍ଭାଇ ଥିଲେ ଯୁଦ୍ଧରେ ପ୍ରବୃତ୍ତ ହେବାପାଇଁ, 
ଦେଖାଇଥୁଲେ ବିଶ୍ଵରୂପ । 

ମୋର ନୟନରୁ ଝରଝର ହୋଇ ବହିଯାଉଥୁଲା ଅଶ୍ରର ଝରଣା | ସତେଅବା 
ହୃଦୟ ମୋର ଦୁଃଖରେ ବିଦୀର୍ଣ୍ଣ ହୋଇଯାଇଥୁଲା ! 


ମୋ ହାତରେ ମୁଁ ତାଙ୍କର ସୁକୋମଳ ପଦ୍ଧପାପୁଲିକୁ ଧରିପକାଇଲି । 
ମୁଁ ନିଜଭିତରେ ଅନୁଭବ କରୁଥିଲି ମୋର ଶରୀରର ସମସ୍ତ ଶନ୍ତିର ନିଃସରଣ ଘଟୁଛି । 
ମୁଁ ଯେମିତି ଦୁର୍ବଳ ହୋଇଯାଉଛି ! ତାଙ୍କ ହାତକୁ ମୁଁ ଛାଡ଼ିପାରୁନାହି । 

ତାଙ୍କ ଆଖରେ ମୋ ଆଖୁ । ମୁଁ ଅନେଇ ରହିଛି ତାଙ୍କ ମୁଖମଣ୍ଡଳକୁ । 
ସ୍ପିତହସି ସେ କ୍ଷୀଣସ୍ବରରେ କହିଲେ, ଆମ କାର୍ଯ୍ୟ ଶେଷ ହୋଇଯାଇଛି ସଖାପାର୍ଥ । 
ମୁଁ ଫେରିଯାଉଛି ମୋ ପୁରକୁ । ଦେବତାମାନେ ଆସିଥିଲେ ମୋତେ ଆହ୍ଵାନ କରିବାକୁ । 

ତାଙ୍କ ଶ୍ରୀମୁଖରୁ ଏ ବାଣୀ ଶ୍ରବଣକରି ମୁଁ କହିଲି, ମୋତେ କି ଆଜ୍ଞା ଦେଲେ 
ସଖା ? ମୋତେ କାହିଁକି ସାଥ୍‌ରେ ନେଇଯାଉ ନାହାନ୍ତି ପ୍ରଭୁ । 

ସେ ଧୀରେଧୀରେ କହିଲେ, ତୁମେ ତୁମ କାର୍ଯ୍ୟ ମଧ୍ଯ ଶେଷକରିଛ | ତୁମକୁ 
ମଧ୍ଯ ଫେରିବାକୁ ପଡ଼ିବ | 
ମୁଁ ନିବେଦନ କଲି | ସଖା, ତୁମେ ତୁମର ଦିବ୍ୟଦର୍ଶନ ମୋତେ ଦେଇଯାଅ । 
ମୁଁ ସେହି ଦିବ୍ୟମୁର୍ଭିକୁ ଧ୍ୟାନକରି ଆମ୍ବ ବିସର୍ଜନ କରିବି । 

ମୁଁ ଚାହିଁ ଦେଖୁଛି - ସେହି ଶଙ୍ଖ, ଚକ୍ର ଗଦା, ପଦ୍ଧଧାରୀ ଦିବ୍ଯ 
ଜ୍ୟୋତିର୍ମାନଙ୍କୁ ! ମୁଁ ସେତେବେଳେ ପ୍ରାୟ ନିଜ ସଂଜ୍ଞାରେ ନଥୁଲି | 

ଇହଲୀଳା ସମ୍ବରଣ କରି ସଖା ଶ୍ରୀକୃଷ୍ଣ ବିଦାୟ ନେଇଗଲେ | ବୋଧହୁଏ 
ସେ ମୋତେ ଡାକିଥଲେ ଅନ୍ତିମଦୂୃଶ୍ଯ ଦେଖୁବା ପାଇଁ । ଯାହା ଦର୍ଶନକରି ମୋର 
ହୃଦୟ ତନ୍ତ୍ରୀ ଥରିଉଠିଲା | 

ଯାହାଙ୍କ ବଳରେ ମୁଁ ଥିଲି ବଳୀୟାନ, ସେ ଚାଲିଗଲା ପରେ ମୁଁ ଯେ ସମ୍ପୂର୍ଣ 
ଭାବରେ ବଳହୀନ | ମୁଁ ବାଗାଳ ଭଳି ବିଳାପ କଲି | 


ବିଳାପ କଲି ନିର୍ବୋଧ ଭାବରେ | ଭାବୁଥଲି ତାଙ୍କର ସେହି ପ୍ରୀତି, ପ୍ରେମପୂର୍ଣ୍ 
ଆଶ୍ଵାସନା ବାଣୀ । 


କହୁଥିଲେ ସେ, ହେ ସଖା ପାର୍ଥ, ତୁମେ ଓ ମୁଁ ଅଭିନ ଅଭେଦ | 
ମୁଁ ଆକୁଳ ହୋଇ କହୁଥିଲି - କାହିଁକି ଆଜି ମୋତେ ଏକୁଟିଆ କରି ବିଛେଦ 
ବେଦନାରେ ଭସାଇ ଦେଇଗଲ ସଖା ! 


ତୁମେ କହୁଥିଲ ¬ ମୁଁ ପାଣ୍ଡବମାନଙ୍କର; ପାଣ୍ଡବମାନେ ମୋର । 


ଆଜି ପରକରି ପାଣ୍ଡବମାନଙ୍କୁ ତ୍ୟାଗକଲ କେମିତି ? ଜଳ ବିହୁନେ 
ମତ୍ସ୍ୟଭଳି, ଆଜି ହେବ ପାଣ୍ଡବମାନଙ୍କ ଅବସ୍ଥା । 


କିଏ ଆଜି ପାଣ୍ଡବମାନଙ୍କର ରକ୍ଷାକବଚ ହେବ ? 


ନରନାରାୟଣରୁ ନାରାୟଣ ଗଲି ଗଲେ | ମରଶରୀର ମର୍ର୍ୟରେ 
ପଡ଼ିରହିଲା । 


ସଖାଙ୍କ ଦେହତ୍ୟାଗ ଦର୍ଶନକରି ଯାଦବ ଲଳନାମାନେ, ପ୍ରବଳ କ୍ରନ୍ଦନ 
ଧ୍ଵନିରେ ଫାଟିପଡ଼ିଲେ । ସେମାନେ ମୋତେ ବେଢ଼ିଗଲେ । ତାଙ୍କର ଲୋତକପୂର୍ଣ୍ 
ଚକ୍ଷୁଗୁଡ଼ିକ ଆଡ଼କୁ ମୁଁ ଗାହିପାରିଲି ନାହିଁ । 


ସ୍ପିରକରି ପାରିଲି ନାହିଁ - ଏପରି ଅବସ୍ଥାରେ ମୋର କର୍ଭବ୍ୟ କଂ ଣ ? 


ଦାରୁକ ମୋ ପାଖରେ ଥଲେ, କହିଲେ, ମୋତେ ମହାପ୍ରଭୁ ସବୁ 
କହିଯାଇଛନ୍ତି | ମର୍ର୍ଯମଣ୍ଡଳରେ ତାଙ୍କର ଲୀଳା ସାଙ୍ଗ ହୋଇଯାଇଛି । 


ସ୍ଵର୍ଗର ଦେବତାମାନେ ଆସିଥିଲେ ତାଙ୍କୁ ଦର୍ଶନ କରିବାପାଇଁ । ସେମାନେ 
କହିଥିଲେ, ମହୀଭାର ଉଶ୍ବାସ ହୋଇଯାଇଛି । 


ବିଦାୟଦେବା ପୂର୍ବରୁ, ସେ ନିଜ ବଂଶର ଭାର ମଧ୍ଯ ମହୀ ସହ୍ୟ କରିପାରିବ 
ନାହିଁ ବୋଲି, ଧ୍ବଂସ କରିଦେଇ ଯାଇଥିଲେ ନିଜବଂଶକୁ । 

ମୁଁ ଦାରୁକକୁ କହିଲି, ଏସବୁ ଏତେକଥା ଏହା ଭିତରେ ଘଟିଗଲା । ମୁଁ କିନ୍ତୁ 
କିଛି ଜାଣିପାରିଲି ନାହି । 

ମୋତେ ଦାରୁକ ଆଶ୍ଵବାସନା ଦେଲା ଏବଂ କହିଲା - ସେ ସମସ୍ତକଥା ମୁଁ 
ପରେ କହିବି । ବର୍ଭମାନ ଆପଣ ଶୋକ ତ୍ୟାଗକରି ମୃତ୍ୟୁବରଣ କରିଥିବା ଏହି 
ଯଦୁବଂଶର ସମସ୍ତଙ୍କର ପ୍ରେତକର୍ମ କରନ୍ତୁ । ପୂର୍ବରୁ ଏକଥା ମୋତେ ପ୍ରଭୁ 
କହିଯାଇଛନ୍ତି | ମୋର ସବୁଠାରୁ ପ୍ରିୟ ପୁରୁଷ ପାର୍ଥ । ମୋର ଦେହତ୍ୟାଗ ପରେ 
ସେ ଯୋଗ ଆଚରଣ କରି ପ୍ରତ୍ୟାବର୍ରନ କରିବେ ! 

ମୁଁ ମନେମନେ ଭାବୁଥିଲି ଏହା ହେଉଛି ସଖାଙ୍କ ନିର୍ଦ୍ଦେଶ | 


ସମସ୍ତ ଶବର ସଜ୍ାର ପାଇଁ ମୁଁ ବ୍ୟବସ୍ଥା କଲି | ବ୍ୟବସ୍ଥା କଲି ଦଶାହକ୍ତିୟା 
ସମ୍ପାଦନ ପାଇଁ | 


ଯାହା ମୁଁ ଜୀବନରେ କେବେ ଅନୃଭବ କରିନଥଲି | ଅନୁଭବ କଲି ପ୍ରାଣହୀନ 
ଶରୀରର ମୁଲ୍ୟ କିଛିନାହିଁ । ପଞ୍ଚମହାଭୂତରେ ତାହା ମିଶିଯାଉଛି | ସମସ୍ତ ମରଶରୀର 
ଏକାପରି | ଶ୍ରୀକୃଷ୍ଣଙ୍କ ବା ବଳରାମଙ୍କର ଯାହା, ଅନ୍ୟମାନଙ୍କର ମଧ୍ଯ ତାହା | ତଫାତ୍‌ 
କିଛିନାହିଁ | ଭାବୁଥଲି ମୋର ଶରୀର ମଧ୍ଧ ତାହାହିଁ ହେବ | 


x x xX 


ଯେତେବେଳେ ଯାଦବ ନାରୀମାନଙ୍କୁ ମୁଁ ସାଥରେ ଧରି ହସ୍ତୀନାକୁ ପେରୁଛି, 
ପଥରେ ଦସ୍ୟୁମାନେ ସେହି ନାରୀମାନଙ୍କୁ ମୋଠାରୁ ଛଡ଼ାଇ ନେଇଗଲେ । 


ମୋ ବିଦ୍ୟମାନରେ ସେମାନେ ସେମାନଙ୍କୁ ଲାଞ୍ଜନା ଦେଲେ । 
ମୁଁ ବହୁ କଷ୍ଟରେ ଗାଣ୍ଡୀବ ଧରି ସେମାନଙ୍କ ସହିତ ଯୁଦ୍ଧକଲି | 


ଯେତେବେଳେ, ଏହି ଗାଣ୍ଡୀବଙ୍କୁ ରଖୁ ଯାଇଥିବା ରଥରୁ ଉଠାଇ ଗୁଣ 
ଗଢ଼ାଇବାକୁ ଯାଇଛି - ମୁଁ ସେତେବେଳେ ଅନୁଭବକଲି | ଗାଣ୍ଡୀବକୁ ଉଠାଇ ହସ୍ତରେ 
ଧାରଣ କରିବାର ସାମର୍ଥ୍ୟ ଯେମିତି ମୁଁ ହରାଇ ବସିଛି । 


ସଖା ଶ୍ରୀକୃଷ୍ଣଙ୍କୁ ସର୍ଶକଲା ପାଖରୁ ବୋଧହୁଏ ମୋ ଭିତରୁ ଅର୍ଜୁନର ସମସ୍ତ 
ଶକ୍ତି ସାମର୍ଥ୍ୟ ଓ କଳା ହରଣ ହୋଇଯାଇଛି ! 

ଏପରିକି ପାଶୁପତ ଶକ୍ତିଶାଳୀ ଅସ୍ତ୍ଟି ମଧ୍ଯ ଦସ୍ୟୁମାନଙ୍କ ଉପରକୁ ପ୍ରୟୋଗ କରିପାରିଲି 
ନାହିଁ 

ମୋ ସମ୍ମୁଖରେ ଯେତେବେଳେ ସେହି ନାରୀମାନଙ୍କ ଶରୀରକୁ ଦସ୍ୟୁମାନେ 
ସ୍ପର୍ଶକଲେ, ସେମାନେ ସମସ୍ତେ ପାଷାଣ ପାଲଟିଗଲେ | 

ମୋ ଚକ୍ଷୁ ସମକ୍ଷରେ କି ଅଘଟଣମାନ ଘଟିଯାଉଛି - ମୁଁ ବୁଝିପାରିଲି 
ନାହିଁ । ମୁଁ ପାଷାଣ ପାଲଟିଥିବା ଦସ୍ୟୁମାନଙ୍କ ହସ୍ତରେ ସେମାନଙ୍କୁ ଛାଡ଼ିଦେଇ 
ପରଜୟର ଗ୍ଲାନି ନେଇ ବାହୁଡ଼ି ଆସିଲି । 

ବାହୁଡ଼ି ଆସିଲି ମୋର ବିଜୟନାମଟିକୁ ସବୁଦିନ ପାଇଁ ଜଳାଞ୍ଜଳି ଦେଇ | 

ହସ୍ତୀନାକୁ ରଥରେ ବାହୁଡ଼ିବା ବେଳେ ମୋତେ ଦାରୁକ ସବୂକଥା କହିଥୁଲେ । 
ଦାରୁକଙ୍କ କହିବା ଅନୁସାରେ ଆମର ଅଶ୍ଵମେଧ ଯଜ୍ଞ ସମାପ୍ତି ପରେ ଦ୍ଵାରିକାକୁ 
ବାହୁଡ଼ି ଯାଇଥିଲେ ସଖା ଶ୍ରୀକୃଷ୍ଣ ! 

ଏକାନ୍ତରେ ଦ୍ଵାରିକାରେ ଅଗ୍ରଜ ହଳଧରକୁ ବସାଇ ତାଙ୍କ ପାଖରେ ବ୍ୟକ୍ତ 
କରିଥିଲେ ଆପଣାର ଅଭିଳାଷ । 

କହିଥିଲେ, ଏବେବି ଧରଣୀ ଭାର ଉଶ୍ବାସ ହୋଇନାହିଁ । ଏବେବି ଧରିତ୍ରୀ 
ଯାଦବବଂଶର ଉଦ୍ଧତ ସୌରାଗାରୀ ପାମର ପୁରୁଷମାନଙ୍କ ଅତ୍ୟାଗାରରେ ଜର୍ଜରିତା | 
ଦ୍ଵାରିକାର ପ୍ରଜାବୃନ୍ଦ ସେଥୁପାଇଁ ତ୍ରାହିତ୍ରାହି ଡାକ ଛାଡୁଛନ୍ତି । ନାରୀମାନଙ୍କର ସୁରକ୍ଷା 
ନାହିଁ । ନିଶାଶକ୍ତ ହୋଇ ଯଦୁବଂଶର ଅହଂକାରୀ ପୁରୁଷମାନେ ଅପକର୍ମରେ ବୁଡ଼ି 
ରହିଛନ୍ତି । ସେମାନଙ୍କର ଧ୍ଵଂସର ବିଧାନ କରିବାକୁ ପଡ଼ିବ ଏବଂ ଇହଲୀଳା ସାଙ୍ଗକରି 
ସତ୍ବର ଫେରିଯିବାକୁ ପଡ଼ିବ ବୈକୂଣ୍ଠପୁର । 

ରୋହିଣୀ ସତ, କେଶବଙ୍କ କଥାକୁ ସମର୍ଥନ କରିଥିଲେ | 

ଦାରୁକଙ୍କର ଏପରି କଥା ଶୁଣି ମୁଁ ପ୍ରଶ୍ନ କରିଥିଲି - ଯଦୁବଂଶ ଏମିତି ଧୃଂସ 
ହେଲା କେମିତି ? କିଏ ତାକୁ ଧୃଂସକଲା ? 


:ଦାରୁକ ଉତ୍ତର ଦେଲା, ଶୁଣନ୍ତୁ ସେ ବୃତ୍ତାନ୍ତ । 

ଏକଦା ଶ୍ରୀକୃଷ୍ଣ ରାଜ୍ୟ ଓ ରାଜ୍ୟର ବାହାରର ମୁନିରଷିମାନଙ୍କୁ ଆମନ୍ତ୍ରଣ 
କରିଥଲେ ତାଙ୍କର ରାଜଦରବାରକୁ ¦ କ୍ରତୁ, ପୁଲହ, ପୁଲ୍ଯସ୍ତ, ବାହ୍ଧିକ, ଅତ୍ରୀ, 
ଅଙ୍ଗିରା, ବଶିଷ୍ଟଟ ମରୀଚ, ବିଶ୍ବାମିତ୍ରୟ ସନ୍ଧିପନୀ ଆଦି ବହୁ ବିଶିଷ୍ଟ ମୁନିରଷି ସେ 
ସଭାରେ ଯୋଗଦେଇଥୁଲେ | ସେହି ମୁନିରଷିମାନଙ୍କୁ ପାଦାର୍ଘୀ ପ୍ରଦାନକରି ଉପଯୁକ୍ତ 
ଆସନରେ ବସାଇଥୁଲେ ଶ୍ରୀକୃଷ୍ଣ | ସେମାନଙ୍କୁ ଯଥାଯଥ ଆତିଥ୍ୟ ପ୍ରଦାନ କରିବାରେ 
ଅବହେଳା ମଧ୍ଯ କରିନଥିଲେ ସେ | 


ସେହି ସଭାକ୍ଷେତ୍ରରେ ବିଭିନ୍ନ ଶାସ୍ତ୍ ଧର୍ମ, ପୁରାଣ ଆଲୋଚନା ଗଲିଥବା 
ବେଳେ ଯଦୁବଂଶର କେତେ ସୁରାସକ୍ତ ଯୁବକମାନେ ପ୍ରବେଶକଲେ । 

ଉପସ୍ପିତ ମୁନିରଷିମାନଙ୍କୁ ସମ୍ମାନ ପ୍ରଦର୍ଶନ କରିବା ତ ଦୂରର କଥା, ସେମାନେ 
ମୁନିରଷିମାନଙ୍କୁ ସେମାନଙ୍କର ଜ୍ଞାନ ପରୀକ୍ଷା କରିବାକୁ ଗହିଲେ | 

ତ୍ରିକାଳ ଦର୍ଶୀ ମୁନିର ଷିମାନଙ୍କୁ ସେମାନେ ପ୍ରଶ୍ନକଲେ - ଏହି ନାରୀ ଗର୍ଭରେ 
କ”ଣ ଅଛି ? ପୁତ୍ର ନା କନ୍ୟା ? ଏ ନାରୀ ଦୀର୍ଘଦିନ ଧରି ଗର୍ଭଯନ୍ଦ୍ରଣା ଭୋଗକରୁଛି | 
ଏ ନାରୀ କେବେ ପ୍ରସବ କରିବ ? 

ମୁନିରଷିବୃନ୍ଦ ପ୍ରଥମେ ଏହି ଉଛ୍ମଙ୍ଖଳ ଯୁବକମାନଙ୍କୁ ଦେଖୁ କ୍ରୋଧାନ୍ିତ 
ହୋଇଥିଲେ |! 

ଅଧକ କ୍ରୋଧ ଜର୍ଜରିତ ହୋଇ ଏମାନଙ୍କ ପ୍ରଶ୍ନ ଶୁଣି ଜଣେ ରଷି କହିଲେ, 
ଏ ନାରୀଗର୍ଭରେ ଏକ ଲୌହମୂଷଳ ରହିଛି | ଏହି ନାରୀ ସେହି ଲୌହମୂଷଳ ପ୍ରସବ 
କରିବ | ସେହି ମୂଷଳ ହିଁ ଯଦୁବଂଶ ଧ୍ବଂସର ମୂଳ କାରଣ ହେବ । 

ମୁନିରଷଖିମାନଙ୍କୁ ପରୀକ୍ଷା କରିବାପାଇଁ କୃଷ୍ଣଙ୍କର ପୁତ୍ର ଶାତ୍ମକୁ ନାରୀବେଶ 
କରି ତା' ଉଦର ଉପରେ ଏ ଲୌହପାତ୍ର ରଖୁ ଏକ ଆସନ୍ନ ପ୍ରସବା ନାରୀ ଭାବରେ 
ନେଇ ଛିଡ଼ା କରାଇଥିଲେ ସେମାନେ | ଭାବି ନଥିଲେ ମହାଞ୍ଚାନୀ ମୁନିରଷିମାନଙ୍କ 
ସହିତ ଏମିତି ଖେଳ ଖେଳିବା କାଳ ହେବ ବୋଲି । 

ସେହି ଯୁବକମାନେ ମୁନିରଷିମାନଙ୍କଠାରୁ ଅଭିଶାପବାଣୀ ଶୁଣି ବିବ୍ରତ ଓ 
ବ୍ୟଥିତ ହୋଇପଡ଼ିଲେ । 

ଏହା ଥୁଲା ତାଙ୍କ ବଂଶପ୍ରତି ମୁନିମାନଙ୍କର ଅଭିଶାପ | 

ସେମାନେ ଜାଣିଛନ୍ତି ଶ୍ରୀକୃଷ୍ଣ ଥଲା ପର୍ଯ୍ୟନ୍ତ ଯଦୁବଂଶର କେହି କିଛି କ୍ଷତି 
କରିପାରିବେ ନାହିଁ । କୃଷ୍ଣ ତା'ର ପ୍ରତିବିଧାନ କରିବେ । 

ସଭା ଭଙ୍ଗ ହେଲାପରେ, ସେମାନେ ସମବେତ ହୋଇ ଶ୍ରୀକୃଷ୍ଣଙ୍କ ସମୀପରେ 
ପହଞ୍ଚଲେ | ଅନୁନୟ ବିନୟ ହୋଇ ମୁନି ଅଭିଶାପର ପ୍ରତିକାର କରିବାକୁ ନିବେଦନ 
କଲେ । ଶ୍ରୀକୃଷ୍ଣ କହିଥିଲେ, ମୁନି ଅଭିଶାପ ବ୍ୟର୍ଥ ହେବନାହିଁ । ତା'ର ପ୍ରତିକାର 
କରିବା ମଧ୍ୟ ଏକ ଦୁରୂହ ବ୍ୟାପାର | ତଥାପି କହୁଛି - ତୁମ୍ଭେମାନେ ସେହି ଲୌହ 
ମୁଷଳଟିକୁ ଶିଳାରେ ଗୂରାଇ ନିଃଶେଷ କରିଦେବ | ଲୁହାର ମୂଷଳଟି ଯେମିତି ଧୁଳି 
ହୋଇ ଧୂଳିରେ ମିଶିଯାଏ । ତାଙ୍କର କୌଣସି ଅବଶିଷ୍ଟ ଅଂଶ ବିଶେଷ ଯେମିତି 
ନରହେ | 


କୃଷ୍ଣଙ୍କର ନିର୍ଦ୍ଦେଶ ମୁତାବକ ଯଦୁଯୁବକମାନେ ସେ ମୂଷଳଟିକୁ ନେଇ 
ସାଗର ସୈକତରେ ଶିଳାଖଣ୍ଡ ଉପରେ ଘର୍ଷଣ କଲେ । ଜଣକ ପରେ ଜଣେ ଦୀର୍ଘସମୟ 
ଧରି ତାହା ଘର୍ଷଣ କଲାପରେ ମଧ୍ଯ ତାହା ନିଶେଷ ହେଲାନାହିଁ । ସେମାନେ ଘର୍ଷଣ 
କରିକରି ଅବସନ୍ନ ହୋଇପଡ଼ିଥିଲେ | ପରିଶେଷରେ ନିରୂପାୟ ହୋଇ ସେହି ଅବଶିଷ୍ଟ 
ଲୌହଖଣ୍ଡକୁ ସାଗର ବକ୍ଷରେ ନିକ୍ଷେପକଲେ | ସେହି ଲୌହକଣିକାରୁ ସାଗର 
ସୈକତରେ ଏରକାବନ ସଷ୍ଟିହେଲା । ଆଉ ସେହି ଲୌହଖଣ୍ଡକୁ ଗିଳିଥୁବା ମସ୍ୟଟି 
ଧୀବର ଜାଲିରେ ଧରାପଡ଼ିଥଲା | ତାହାକୁ ଜରାଶବର ନେଇ ତା'ର ଶିକାର ପାଇଁ 
ତୀରଟିଏ ତିଆରି କରିଥଲା | 


ଏକଦା ଅମାବାସ୍ୟା ରାତ୍ରିରେ ଯାଦବ ଯୁବକମାନେ ସେହି ସାଗର ସୈକତରେ 
ରାତ୍ରିଯାପନ କରିବାକୁ ଯାଇଥୁଲେ | 


ସେମାନେ ସେଠାରେ ସୁସପାନରେ ପ୍ରମତ୍ତ ହୋଇ ନିଜନିଜ ମଧ୍ଯରେ ସଂଘର୍ଷ 
ଆରମ୍ଭ କରିଥଲେ | 


ସୈକତରେ ଥୁବା ଏରକାବନରୁ ଏରକା ଦଣ୍ଡ ଦ୍ଵାରା ପରସ୍ପରକୁ ଅନ୍ଧକାରରେ 
ପ୍ରହାରକରି ନିଧନ ହୋଇଥିଲେ | 

ପ୍ରଭୁ ହଳଧର ବୃକ୍ଷ ମୁଳରେ ଯୋଗାସନରେ ବସି ଦେହତ୍ଯାଗ କଲେ | 


ଆଉ ସ୍ଵୟଂ ଶ୍ରୀକୃଷ୍ଣ ଏହି ଜରାଶବରର ତୀରର ଶିକାର ହେଲେ |! 
ଶିଆଳିଲତାରେ ଶୟନ କରି ଯୋଗନିଦ୍ରାରେ ବିଭୋର ଥଲାବେଳେ ତାଙ୍କ ସୁକୋମଳ 
ସୁନ୍ଦରପାଦକୁ ମୂଗଶିଶୁର କର୍ଣ୍ଣ ଭାବି ତୀର ସନ୍ଧାନ କରିଥଲା ଜାରାଶବର । 


ତାହାହିଁ ହେଲା ତାଙ୍କର ଶରୀର ତ୍ୟାଗର କାରଣ | ଆଖୁ ମୁଦିଦେବା 
ଆଗରୁ ଏକ ଦିବ୍ୟଜ୍ୟୋତି ତାଙ୍କ ଶରୀରରୁ ନିର୍ଗତ ହୋଇ ଆକାଶକୁ ଉଠିଗଲା । 
ଆଖ ମୁଦି ଦେଲେ ସେ । ଶର ବିଦ୍ଧ ହେବା ଏକ ବାହାନା ମାତ୍ର । ଦେହତ୍ଯାଗ 
କରିବାର ଅନ୍ୟତମ ମାଧ୍ୟମ । ମୁଁ ଭାବୁଥୁଲି, ମୃତ୍ୟୁ ଯାହାର ଅଧୀନ, ସେ ମଧ୍ଯ 
ମୂତ୍ୟୁର ଅଧୀନତା ସ୍ଵୀକାର କରୁଛି । ମର୍ର୍ୟମଣ୍ଡଳେ ଦେହବହି - ଦେବତା ହେଲେ 
ବି ମରଇ । 


ଆଜି ମୁଁ ମଧ୍ଯ ଅପେକ୍ଷା କରିଛି ସେହି ଚରମ ସତ୍ୟ ମୃତ୍ୟୁକୁ । ସେ ବି 
ଅପେକ୍ଷା କରିଛି ମୋତେ । ଆଉ ଅଳ୍ପସମୟ ପରେ ମୁଁ ସେହି ପଥର ଯାତ୍ରୀ ହେବି । 
ସ୍ଵର୍ଗପଥର ଯାତ୍ରୀ ଅମରପୁରୀର ଯାତ୍ରୀ - ମୂତ୍ୟୁପୁରକୁ । 

ମୂତ୍ୟୁ ପରେ କ”ଣ ହେବ - କିଏ କହିପାରିବ ? 

ସ୍ଵର୍ଗ ଗମନ ହୋଇପାରେ ନର୍କ ଗମନ ମଧ୍ଯ ହୋଇପାରେ । ହେଲେ ଜୀଇଁ 
ଥାଉଁଥାଉଁ ତ ସ୍ଵର୍ଗଚୁ ଗମନ କରିହେବନାହିଁ । 

 ଜୋ୍ୟଷ୍ଠଭ୍ରାତା ଯିବେ କେମିତି ସେହି ହିଁ ଜାଣନ୍ତି । ମାତ୍ରୟ ଏବେ ମୁଁ ବୁଝୁଛି 
ଏହି ଶରୀର ଭିତରେ ସ୍ଵର୍ଗ ଓ ନର୍କ ନିହିତ ଅଛି । 

ସେଦିନ ମୁଁ ହୃଦୟରେ ହତାଶ, ମନସ୍ତାପ ଓ ମର୍ମପୀଡ଼ା ନେଇ ଅବତରଣ 


କରିଥିଲି ହସ୍ତୀନାରେ | ମାତଳି ମୋତେ ଛାଡି ପ୍ରତ୍ୟାବର୍ଭନ କରିଥଲା ହସ୍ତୀନାକୁ ! 
ଅନୁଭବ କରୁଥୁଲି ହସ୍ତୀନାରେ କେବଳ ନୁହେଁ ସମଗ୍ର ଧରଣୀରେ ଏକ ଶକ୍ତି ଶୂନ୍ୟତା ¦ 


ଅହରହ ମୋ ମନର ପରଦା ଉପରେ ସେ ସଖାଙ୍କର ବିଦାୟଵେଳ୍ବଶଝ 
ଶେଷଦୂଶ୍ୟର ଝଲକ ଭାସିଉଠୁଥଲା - ଆଜି ବି ଭାସିଉଠୁଛି ! 


ଅର୍ଜ୍ଚନ ଉବାଚ + ୨୦୧ 

ମୋତେ ସଖା ଶିକ୍ଷା ଦେଇଥିଲେ ଯୋଗଶିକ୍ଷା । ଯୋଗଶିକ୍ଷାର ମୂଳତତ୍ତଵ 
ହେଉଛି ମନକୁ ଆୟତ୍ତ କରି ଗୋଟିଏ ସ୍ଥାନରେ ସଂଯୋଗ କରିବା । ମୁଁ ମୋର 
ମନକୁ ଆୟତ୍ତ କରିପାରୁ ନାହିଁ । 

ସେହି ମନକୁ ନିଶ୍ଚଳ କରିବାପାଇଁ ମୋର ସମସ୍ତ ବିକ୍ଷିପ୍ତ ଭାବନାକୁ ପ୍ରକାଶ 
କରିବାକୁ ଚେଷ୍ଟା କରୁଛି । 

ହସ୍ତୀନାରେ ଜ୍ୟେଷ୍ଠଭ୍ରାତା ମୋ ମୁଖମଣ୍ଡଳକୁ ଅନେଇ ବୁଝିପାରି ଥଲେ 
ଦ୍ଵାରିକାରେ କିଛି ଗୋଟିଏ ଅଘଟଣ ଘଟିଯାଇଛି । ବୋଧହୁଏ ମୋ ଗଣ୍ଡଦେଶ 
ଉପରେ ଝରିଯାଇଥିବା ଲୋତକ ଧାରାର ଚିହ୍ନ ସେ ପର୍ଯ୍ୟନ୍ତ ହଜିଯାଇନାହିଁ । ଥମଥମ 
କରୁଛି ମୋ ମୁଖମଶ୍ଡଳ | 

ସେ ମୋତେ କହିଲେ, ଦ୍ଵାରିକାର ହାଲଗାଲ ଆଉ କଂ ଣ ? ମୁଁ ବାଷ୍ଠାକୂଳିତ 
ହୋଇଗଲି | କହିବାକୁ ଯେମିତି ମୋର କଣ୍ଠରୋଧ ହୋଇଯାଉଛି | ଥରିଲା କଣ୍ଠରେ 
କହିଲି - ସଖା ଆଉ ନାହାନ୍ତି | 

ସେମୋ କଥାଟିକୁ ବୁଝିପାରିଲେ ନାହିଁ । ପଚାରିଲେ, ସଖା ନାହାନ୍ତି ମାନେ ? 
ମୁଁ ନିଜକୁ ସଂଯତ କରି ସଜାଡ଼ି ନେଇ କହିଲି - ସଖା ଦେହତ୍ୟାଗ କରିଛନ୍ତି | ସେ 
ମୋ କଥାକୁ ବିଶ୍ଵାସ କରିପାରିଲେ ନାହିଁ । ପ୍ରଶ୍ନକଲେ ପାଣ୍ଡବଙ୍କ ସଖା ଦେହତ୍ୟାଗ 
କରିଛନ୍ତି ? 

ମୁଁ କହିଲି - ହଁ ସେ ଦେହତ୍ୟାଗ କରିଛନ୍ତି | ଦେହତ୍ୟାଗ ମଧ୍ଯ କରିଛନ୍ତି 
ରୋହିଣୀ ନନ୍ଦନ ହଳଧର | ଯଦୁବଂଶ ଧ୍ଵଂସ ହୋଇଯାଇଛି | 


କ୍ଷଣକ ପାଇଁ କିଛି ବାକ୍ୟ ଝୁରଣ ଘଟିଲା ନାହିଁ ଜ୍ୟେଷ୍ଠଭ୍ରାତାଙ୍କ କଣ୍ଠରୁ । 
ତାପରେ କହିଲେ, ଏ ତୁମେ କ”ଣ କହୁଛ ତୃତୀୟପାଣ୍ଡବ | ଏହା ସମ୍ଭବ ହେଲା 
କେମିତି ? କିଏ ସେ ଦୁର୍ବୃତ୍ତ ଏ ଯଦୁବଂଶକୁ ଧ୍ବଂସ କଲା ? 


ମୁଁ ସବିଶେଷ ତାଙ୍କୁ ଜଣାଇଲି । ଉପସ୍ଥିତ ଭ୍ରାତ୍ସବୃନ୍ଦ ଏବଂ ପାଞ୍ଚାଳୀ ଆଦି 
ଏହା ଶବ୍ରଣକ୍‌ରି କରୁଣସ୍ଵରରେ କ୍ରନ୍ଦନକଲେ 


ଅର୍ଜ୍ଜନ ଉବାଚ ¢ ୨୦୨ 

ପାଣ୍ଡବମାନଙ୍କୁ ଅନାଥ କରି ଚାଲିଗଲ ସଖା ! ! ତୁମ ବିହୁନେ ପାଣ୍ଡବଙ୍କ 
ସହାୟ କିଏ ହେବ ? କିଏ ରକ୍ଷାକରିବ ଏ ପାଣ୍ଡବମାନଙ୍କୁ ? ଇତ୍ୟାଦି ଇତ୍ୟାଦି । 


ପୁରୋହିତ ଧୌମ୍ୟରଷି ଏବଂ ପିତାମହ ବ୍ୟାସଦେବ ଆସି ଉପସ୍ଥିତ 
ହେଲେ । ସେମାନେ ଧ୍ୟାନରେ ଜାଣିଥୁଲେ ସଖା ଶ୍ରୀକୃଷ୍ଣଙ୍କର ଦେହତ୍ୟାଗ କଥା । 
ସେମାନେ ଆମ୍ଭମାନଙ୍କୁ ପ୍ରବୋଧନା ବାକ୍ୟ କହି ସାନ୍ତନା ଦେବାକୁ ଚେଷ୍ଟାକଲେ । 


ଜ୍ୟେଶ୍ଠଭ୍ରାତା କହିଲେ, ଆଉ ଏ ଜୀବନଧାରଣ କରିବା ସମ୍ଭବ ନୁହେଁ | 
ଯାହାଙ୍କ ପାଇଁ ଏ ପିଣ୍ଡରେ ପ୍ରାଣ ଥଲା - ସେ ତ ଗଲିଗଲେ, ଏ ପ୍ରାଣ ରହିବ 
କେମିତି ? ମୁଁ ଏ ସିଂହାସନ ତ୍ୟାଗକରି ସ୍ଵର୍ଗପଥର ଯାତ୍ରୀ ହେବି । 


ଆମ୍ଭେମାନେ କହିଲୁ, ଆପଣ ଯେଉଁ ପଥର ଯାତ୍ରୀ - ଆମ୍ଭେମାନେ ବି 
ସେହି ପଥ ଅନୁସରଣ କରିବୁ । ଆପଣଙ୍କୁ ଛାଡ଼ି ଆମ୍ଭେମାନେ ରହିପାରିବୁ ନାହିଁ । 
ଜ୍ୟେଷ୍ଠଭ୍ରାତା, ଧୌମ୍ୟରଷି ଏବଂ ପିତାମହ ବ୍ୟାସଦେବଙ୍କୁ ପରାମର୍ଶକରି କହିଲେ, ମୁଁ 
ଦୂତ ପ୍ରେରଣ କରୁଛି ଦ୍ଵାରିକାକୁ । ଉଷା ଏବଂ ଅନିରୁଦ୍ଧର ପୁତ୍ର ବଜ୍ରବୀରକୁ ନେଇ 
ଆସିବା ପାଇଁ | ତାକୁ ଇନ୍ଦ୍ରପ୍ରସ୍ପରେ ସିଂହାସନରେ ଏବଂ ଏହି ହସ୍ତୀନାର ସିଂହାସନରେ 
ଉତ୍ତରା ଅଭିମନ୍ୟୁର ପୁତ୍ର ପରୀକ୍ଷିତକୁ ଅଭିଷିକ୍ତ କରାଇବି । 


ଉଭୟ ରାଜ୍ୟର ସିଂହାସନ ଶୂନ୍ୟ ରହିବ ନାହିଁ । 


ଅଭିଷେକର ସମସ୍ତ ଦାୟିତ୍ଵ ମୋ ଉପରେ ଅର୍ପଣ କରିଥିଲେ ସେ | ଉଭୟେ 
ପୁରୋହିତ ଧୌମ୍ୟରଷି ଏବଂ ପିତାମହ ବ୍ୟାସଦେବ ଅଭିଷେକ ଅନୁଷ୍ଠାନର ସମ୍ପାଦନ 
ଦାୟିତ୍ଵ ନେଲେ । 


ନିରାଡମ୍ବର ଭାବରେ ସେଦିନ ଏହି ଅଭିଷେକ ଅନୁଷ୍ଠାନ ଦୁଇଟି ସମନ୍ମ 
ହୋଇଥିଲା | 


ତା'ପରେ ଶୁଭ ଅନୁକୂଳ କରି ଏହି ସ୍ଵର୍ଗପଥର ଯାତ୍ରୀ ହୋଇଥଲୁ 
ଆମ୍ଭେମାନେ ! ଦୀର୍ଘଦିନର .ନିବିଡ଼ ସମ୍ପର୍କ ସୃଷ୍ଟି ହୋଇଥ୍‌ବା ହସ୍ତୀନାର ମାଟିକୁ 
ପରିତ୍ୟାଗ କଲାବେଳେ ଅନ୍ତର ଭିତରେ କେତେ ଆଲୋଡ଼ନ ସୃଷ୍ଟି ହେଉଥୁଲା | 
ଜନ୍ମମାଟିର ମୋହ - ଚିରଦିନ ପାଇଁ ତୁଟାଇବା ବଡ଼ କଷ୍ଟସାଧ୍ୟ । ଆଜି ବି ମୋ 


ଅର୍ନ ଉବାଚ + ୨୦୩ 

ମାନସପଟରେ ଭାସିଉଠୁଛି ଶୈଶବର ଶିଶୁଶଯ୍ୟା, ଯୌବନର ମଧୁବନ ଆଉ ବାର୍ବକ୍ୟର 
ବାରାଣସୀ ସେହି ହସ୍ତୀନାପୁରୀର ଦୃଶ୍ଯ । ଭାସିଉଠୁଛି, ମାତା, ପିତା, ବନ୍ଧୁବାନ୍ଧବ, 
ଆମ୍ମୀସ୍ବଜନଙ୍କ ମୁଖମଣ୍ଡଳ | ପାଞ୍ଚଭ୍ରାତା ଏବଂ ପାଞ୍ଚାଳୀ ଯେତେବେଳେ ଶୁଭଅନୁକ୍ରଳ 
କରି ହସ୍ତୀନାରୁ ବିଦାୟ ନେଲୁ - ତା” ପୂର୍ବରୁ ମୁନିରଷି ଓ ବ୍ରାହ୍ମଣମାନଙ୍କ ଦାନ, 
ଧ୍ାନକଲୁ । ସେମାନେ ମଙ୍ଗଳସୂଚକ ବେଦଧ୍ବନି କଲେ । ପଥରେ ଆମର ସମସ୍ତ 
ବିଘ୍ଧ ଯେମିତି ଖଣ୍ଡିତ ହେବ ଆଶୀର୍ବାଦ ଦେଲେ । 


ରାଜା ପ୍ରଜାବୃନ୍ଦ ଶୋକବିହ୍ଵଳ ଚିତ୍ତରେ ଆମ୍ଭମାନଙ୍କୁ ବିଦାୟ ଦେଲେ | 
ତାପରେ ସ୍ଵର୍ଗାରୋହଣ ପଥରେ ଯାହା ଘଟିଯାଇଛି ଆଉ ବ୍ୟଯକ୍ତ କରିବାର ନାହିଁ । 
ଆଜି ଶେଷ ମୁହୁର୍ଭରେ ମନେ କିନ୍ତୁ ପଡ଼ୁଥିଲା - ସଖା ଶ୍ରୀକୃଷ୍ଣଙ୍କ କଥା | ସେହି ସଖାକୁ 
ସ୍ମରଣ କରିବାର ମନ୍ତ୍ର ! ଯେଉଁ ମନ୍ତ୍ର ଉଚ୍ଚାରଣ କଲେ କିମ୍ବା ସ୍ଵରଣକଲେ ଯାତ୍ରାପଥରେ 
ସର୍ବ ରିଷ୍ଟ ଦୂରୀଭୂତ ହେବ । 

ଭାସିଉଠୁଥିଲା ମାନସପଟରେ ଦୃଶ୍ୟସମୁହ । ସେ ରଥର ସାରଥୀ ରଥ 
ଗାଳନା କରୁଛନ୍ତି । ମୁଁ ଗାଣ୍ଡୀବ ଅକ୍ଷୟ ତୂଣୀର ନେଇ ଶତ୍ସ ସଂହାର ପାଇଁ ସେ 
ରଥରେ | ଜୀବନର କେତେ ଅନ୍ତରଙ୍ଗ ମୁହୂର୍ଭରେ ଆମ୍ଭମାନଙ୍କର ସାନିଧ୍ୟ ଓ 
କଥୋପକଥନ । ଆନନ୍ଦ କରୁଥିବାବେଳେ, ସାଙ୍ଗ ହୋଇ ବୁଲିବା ସମୟରେ, ଶୟନ 
କରିବା ବେଳେ, ଗପସପ ହେଲାବେଳେ, ଏକାକୀ ଥିବାବେଳେ କିମ୍ଭା ଅନ୍ୟମାନଙ୍କ 
ସହିତ ମିଶିବା ବେଳେ ମୁଁ ତାଙ୍କ ଅନନ୍ତ ଶଲ୍ତି ନଜାଣି ପରିହାସରେ ଯେଉଁ ଅସମ୍ମାନ 
କରିଛି, ସେଥିପାଇଁ ମୋତେ କ୍ଷମା କରିଦିଅନ୍ତୁ | 


ଯଗ୍ବହାସାର୍ଥମସତ୍‌ କୃତୋସି 
ବିହାର ଶଯ୍ୟା ସନଭୋଜନେଷୁ | 

ଏ କୋଃଥବାଦ୍ୟଚ୍ୟୁତ ସତ୍‌ସମକ୍ଷଂ 
ତତ୍କ୍ଷାମୟେ ତ୍ଵାମହ୍ମ୍‌ ପ୍ରମେୟମ୍‌ । 


ତାଙ୍କରି କୃପାରୁ ମୁଁ ଶରୀର ଏବଂ ଏ ଜୀବନ ସଂପର୍କରେ କିଛି ଜ୍ଞାନଲାଭ 
କରିଛି । ପାଦ ପାଖରୁ ମୋର ଶରୀର ନିସ୍ତେଜ ହୋଇଆସୁଥବାରୁ ମୁଁ ସ୍ପଷ୍ଟ ବୁଝି ପାରୁଛି 

ମୁଁ ଏବଂ ମୋ: ଶରୀର ଭିନ୍ନ | ମୁଁ ଜିଏ ? ତା'ର ଉତ୍ତର ମୁଁ ପାଇପାରିଛି । ମୁଁ ସେହି 
ଜ୍ଞାନ ଭିତରେ ଏବେବି ଅଣ୍ଡାଳି ହେଉଛି ଅତୀତକୁ । କେତେବେଳେ ସଖାକୁ 
ସମାଲୋଚନା କରୁଛି ତ କେତେବେଳେ ନିଜକୁ ଧ୍ବକ୍ଟାର କରୁଛି । ତାଙ୍କୁ ଅବଜ୍ଞା 
କରିବା ସହିତ ନିଜକୁ ମଧ୍ଯ ଅବଜ୍ଞା କରିବାକୁ ଭୁଲିନଥଲି | 


ସେ ଓ ମୁଁ ଭିତରେ ପାର୍ଥକ୍ୟଟିକୁ ଶେଷନିଶ୍ବାସ ତ୍ୟାଗ କରିବା ପ୍ର ପୂର୍ବରୁ ମୁଁ 
ଝିପାରୁଛି । ଯାହା ପୂର୍ବରୁ ବୁଝିପାରି ନଥିଲି । 

ଅବଜାନନ୍ତି ମାଂ ମୂଢ଼ା ମାନୁଷୀଂ ତନୁମାଶ୍ରିତମ୍‌ 

ପରଂ ଭାବମଜାନନ୍ତୋ ମମ ଭୂତ ମହେଶ୍ବରମ୍‌ | 

ମୁଁ କେବଳ ସେହି ତାଙ୍କଠାରେ ପୁଣି ମିଶି ଯିବାକୁ ଗାହେଁ ! 

ସେ ଧ୍ଵଂସ ବିନ୍ଦୁରେ, ସିନ୍ଧୁରେ ସର୍ବତ୍ର ଅବସ୍ଥାନ କରନ୍ତି | 

ତାଙ୍କ ସୃଷ୍ଟ ଏ ବିଶ୍ବବ୍ରହ୍ମାଣ୍ଡ । ବିସ୍ତୀର୍ବ ସାଗର ସମୂହ ଓ ଅନନ୍ତ ଆକାଶ 
ତାଙ୍କର ଅଧୀନସ୍ଥ ! ମାତ୍ର, ଏକ ବିନ୍ଦୁ ଭିତରେ ସେ ଅବସ୍ଥାନ କରନ୍ତି | ସେହି ବିନ୍ଦୁକୁ 
ମୋ ଭିତରେ ପାଇବା ପାଇଁ ଚତୁର୍ଦଦିଗରୁ ଧୀରେଧୀରେ ନିଜ ମନକୁ ଅପସାରଣ 
କରିବାକୁ ଚେଷ୍ଟା କରୁଛି, ଅପସାରଣ କରିବାକୂ ଚେଷ୍ଟାକରୁଛି ବାହ୍ଯଜଗତରୁ ଓ 
ଅନ୍ତର୍ଜଗତରୁ ସେହି ଗୋଟିଏ ବିନ୍ଦୁକୁ । ସଂଯମ ଦ୍ଵାରା ଶରୀରର ସମସ୍ତ ଦ୍ଵାରକୁ ରୁଦ୍ଧ 
କରିବାକୁ ଯାଉଛି । ଯାହା ଯୋଗସଂପର୍କରେ ସଖା ମୋତେ ଶିକ୍ଷା ଦେଇଥିଲେ । 
ସେହି ଅନୁସାରେ ହୃଦୟ ଓ ମନକୁ ମଧ୍ଯ ମୁଁ ମୁର୍ବାରେ ଆୟତ୍ତକରି ଅବସ୍ଥାପିତ କରିବି 
ଏବଂ ଓ ପରମବ୍ରହ୍ମ ଅକ୍ଷରକୁ ଜପ କରିକରି ତାଙ୍କୁ ଚିନ୍ତାରେ ଏ ଦେହକୁ ତ୍ଯାଗ 
କରିବାକୁ ଚେଷ୍ଟାକରିବି | ତାଙ୍କରି କଥାରେ - 


ଓ ମିତ୍ୟେକାକ୍ଷରଂ ବ୍ରହ୍ମ ବ୍ଯାହରନ୍ନାମନୁସ୍ମରନ୍‌ 
ଯ ପ୍ରୟାତି ତ୍ୟଜେଢ୍ଦେ ସ ଯାତି ପରମାଂ ଗତିମ୍‌ | 


ତାଙ୍କଠାରୁ ମୁଁ ଶୁଣିଛି ତାଙ୍କୁ ହିଁ ଅବ୍ୟକ୍ତ ଓ ଅକ୍ଷର କୁହାଯାଏ । ତାକୁ ହିଁ 
ପରମଗତି କୁହାଯାଏ - ଯାହାଙ୍କୁ ପ୍ରାପ୍ତ ହେଲେ, ଜୀବ ପରମ ଗତିଲାଭ କରେ । 

ସେହି ହେଉଛନ୍ତି ମୋର ପରମଧାମ । ମୁଁ ହିଁ ସେହି ଅଭିନ୍ନ | 

“ ଅବ୍ୟକ୍ତୋକ୍ଷର ଇତ୍୍ୟକ୍ତ ସ୍ତ୍ରମାହୁଃ ପରମାଂ ଗତିମ୍‌ 

ଯଂ ପ୍ରାପ୍ୟ ନ ନିବର୍ଭନ୍ତେ ତଦ୍ଦାମ ପରମଂ ମମ । ” 

ଆଉ ଇହଜଗତରେ ମୋ କଣ୍ଠସ୍ବର କେହି ଶୁରିପାରିବେ ନାହିଁ । 

ହେଲେ, ଶୁଣିପାରିବେ - ସେହି ଅନନ୍ତସ୍ଵର | 

x x x 

ଯେଉଁ ସ୍ବର ଭିତରେ ଜଗତର ସମସ୍ତ ସ୍ଵର ଲୀନ ହୋଇଯାଇଛି । 
ତାଙ୍କ କଣ୍ଠରୁ ଶୁଭୁଥିଲା ¬ ସେହି ସ୍ଵର.... 

ଓମ୍‌....ଓମ୍‌...ଓମ୍‌ | 


କ୍ଷୀଣରୁ କ୍ଷୀଣତର, ହୋଇ ଧୀରେଧୀରେ ସେହି ସ୍ଵର ଆଉ ଶୁଣାଗଲାନାହିଁ | 
ନନ୍ଦୀଘୋଷ ପର୍ବତର ତୁଷାରାଛୁନ୍ନ ପାଦଦେଶରେ ସିବୂଦିନ ପାଇଁ ହଜିଗଲା ଅର୍ଜୁନଙ୍କ 
ମରଶରୀର | ସେ କିନ୍ତୁ ପରମଧାମ ଗତିକଲେ । 


ହେଲେ, ମାନବ ଜୀବନର ଚମର ପରିଣତି ଯାହା ତାଙ୍କ ଜୀବନର ସଂକ୍ଷିପ୍ତ 
ବିବରଣୀ ଦେବା ଭିତରେ ତର୍ଜମାକରି ଅର୍ଜୁନଉବାନ”ରେ ବ୍ୟକ୍ତ କରିଗଲେ । 
ତାହା କାଳକାଳକୁ ଭିନ୍ନ ଏକ ଗୀତା ଭାବରେ ବଞ୍ଚରହିଥବ । 


Uu0 

ଗଳ୍ପ - ୧. ଆକାଶର ଆଖ, ୨. ଶତାବ୍ଦୀର 
ଶିକାର, ୩. ମମତାର ମୋତି, ୪. ପ୍ରଭାତ 
ପ୍ରତୀକ୍ଷାରେ, ୫. ଭୀରୁ ଭାଦ୍ରବ, ୬. ବାହକ 
ବାହୁଡ଼ା । 

ଉପନ୍ୟାସ - ୧. ଦଳିତ ଦୂର୍ବା, ୨. ସୁବର୍ଣ 
ଶାମୁକା, ୩. ବନ୍ଯା, ୪. ନର୍କର ନାମ 


ଅମରାବତୀ) ୫: ଲଚ୍ଛମା(ହିନ୍ଦୀକୁ ଅନୁଦିତ), ୬. ଉସ୍ତାଦ୍‌ (ବଙ୍ଗଳାରୁ ଓଡ଼ିଆକୁ 


ଅନୁଦିତ), ୭. ପଚ୍ତାରେ ଘର (ବଟଙ୍ଗଳାରୁ ଓଡ଼ିଆ), ୮. ଭୀମ, ୯. ସଗାବତାର, 
୧୦. ପ୍ରିୟ ସେନାପତି, ୧୧. ମସ୍ୟଗନ୍ଧା ସତ୍ୟବତୀ , ୧୨.ମୁହାଣ ମୁହ, ୧୩. ମହାବୀର 
ହନୁମାନ, ୧୪. ୀhe Frozen Flame, ୧୫. ଶୀତଳ ବହି, ୧୬. ମହାମାୟା, 
୧୭. ନଜ୍‌ମା ବେଗମ୍‌, ୧୮. ଗାନ୍ଧାରୀ ଜନନୀ, ୧୯. ତୁମ୍ଭଙକ୍କୁ ମୋର ନାହିଁ ଡର, 
୨୦. ମନ୍ଦୋଦରୀ ୨୧. ଅର୍ଜୁନ ଉବାଚ 

ନାଟକ -୧.ସୀପାହୀ, ୨. ବିଷତୃଷ୍ଣା ୩-କାରୁବାକୀ, ୪. ଇତିହାସର ଛାଇ, ୫. କଳିଙ୍ଗକନ୍ୟା, 
୬. ସମ୍ପାଟ୍‌ ଖାରବେଳ, ୭. ଜଳୁଛି ଜଉଘର, ୮. ମହାସଂଗ୍ରାମ, ୯. ବନ୍ଦେମାତରମ୍‌ 
୧୦. ଶକୁନ୍ତଳା, ୧୧. ଅନ୍ୟ ହୁତାଶନ (ରେଡ଼ିଓ ନାଟକ) 

ଭ୍ରମଣ କାହାଣୀ - ହିଟ୍‌ଲର ସନ୍ତାସ (ଜର୍ମାନ୍‌) 

କାବ୍ୟ-କବିଚା : ୧. ସାଗରର ସର, ୨. ଅର୍ଘ୍ୟ (ସାମୀ ସରୂପାନନ୍ଦଙ୍କ ୧୨୦ଟି କବିତାର 
ଓଡ଼ିଆ ଭାଷାନ୍ତର) ୩.ନରକୀ, ର 


